

گلاب او فرېنته

(ناول)

کتاب پېژندنه

د کتاب نوم	_____	گلاب او فرېنته (ناول)
ليکوال	_____	محمد ا جان يار
خپرونکی	_____	د پښتونخوا د پوهنې دېره ، پېښور
د چاپ شمېر	_____	۱۰۰۰ ټوکه
چاپ نېټه	_____	
چاپ وار	_____	لومړی
چاپ زیار	_____	بصیر بیدار ستوری
کمپوزنگ	_____	ارشاد خان (پښتو اکېډمي)
چاپ ځای	_____	ضیاء سنز پرنټرز پېښور
قیمت	_____	

د ملاوېدو درکونه

- © یونیورسټي ټک ایجنسي خپری بازار پېښور ، پښتونخواه
- © دانش کتابخانه ډهکي نعلبندي پېښور ، پښتونخواه

ډالۍ

ددې رومان اتلي او شهيدې

اروا ته

يار

مننه

د فرهنگي او فرهنگپال ښاغلي علي محمد مجبور نه په درښت مننه کوم. چې د گڼ کولتوري هڅو برسیره يې د گلاب او فرښته ناول د چاپولو مالي لگښت پخپله غاړه اخیستی دی. کور يې ودان. د ښاغلي بصير بيدار ، ستوري ، نه ډېره مننه چې زما د کتابونو د چاپ چارې تل په مخ وړي. همدارنگه د سيد احمد ، همدرد ، نه منندوی په دې يم چې ددې کتاب ځينو جملو اور تورو په سمو نه کې يې زيار گاللی خپله همکاري يې نده سپمولې.

په ادبي مينه

محمد ا جان يار

جرمني کولن ښار

،، گلاب او فرښته ،،

زمونږ د ناول په ډگر يوه ډبره گتوره فنياره ده. دغه د نامتو ليکوال
بناغلي محمدا جان يار يو ولسم کتاب او پنځم ناول دے. د بناغلي
ليکوال زيرک قلم د خواره هېواد د تېرو خو لسيزو نه د روانو قيامت
قيامت حالاتو خو خوږې ترخې واقعي په ډبره استکاري خوندي کړي دي
- د ژوند د حُسن تصوير کشي، د پښتون ثقافت انځور کړي او د مينې
تاوډه ساړه ددغه ناول هغه په زړه پورې توکي دي چې لوستونک د
ځان نه بېلېدو ته په هيڅ حال نه پرېږدي.

دغه ژوند دے او دغه روزگار دے. دغه زمونږ غم لړلے تاريخ
دے او هم دغه زمونږ د احساس او د دنيا د بې حسۍ ساندي او سندرې
دي. هيله ده چې د بناغلي يار دغه هڅه به د ډېرو ليکوالو زړونه دغه
رنگ ليکونو ته وهڅوي او لوستونکي به د کرکې نه په کرکه او د مينې
سره په مينه مجبور کړي.

مننه

اباسين يوسفزی

رئيس پښتو خانگه

اسلاميه کالج پوهنتون پېښور

درنو لوستونکیو

د نړۍ په مخ د ژوندانه د پرمختګ بیل بیل اړخونه چې سپری گوري له ځانه بې گیله راځي. په دې چې نړۍ وال د انساني ژوند خونديتوب او انساني کرامت ته په درناوي شپه او ورځ په هڅه او هاند کې دي. ترڅو بشریت ته د ساینس او تکنالوجي په مرسته انسان ته ترقي ورکړي او د ژوندانه ټولې ستونزې هواري کړي. له بده مرغه چې زموږ افغانۍ ټولنه د تاریخ په اوږدو کې او بیا په خاصه توګه په دا درې لسيزه کې د مرګونو او وپرونو سره مخامخ ده. پخوا به په مړو ژړا کیده او س خو هره ورځ د بیلو بیلو رسنیو له لارې چې اورو. افغان وژنه دومره زیاته شوه چې که په کور کې یې له راډیو، تلویزیون له لارې د پردو بمبارۍ او هم پخپلو کې سره جنګونه او مرګونه دومره زیات دي چې څوک یې په قیصه کې هم نه دي. اورو یې په سترګو یې وینو داسې ښکاري لکه د کولتور برخه چې وګرزي. ځکه چې دلته ددغې لړۍ قاتلانو ته بیخي د اتل په سترګه کتل کېږي او هم دغه خیرې ددې ټولني سياسي واکمنان دي له هم دوي نه ډېرې ناوړه او ترخې کیسې راپاتې دي. پرېږده چې دغه نادو د و ډکې کیسې او داستانونه راتلونکو نسلونو ته پاتې شي. ددې لپاره چې دغه پور مې ادا کړي اوسي. د همدغه پېښویو انځور د گلاب او فرښتې ناول په انداز کې ستره د نیمګړتیاو ستاسو په درانه حضور کې مخې ته ږدم.

په درښت

محمد ا جان یار

کولن جرمني

لومړی څپرکي

هر به سهار به زه او فربنسته د کڅ په نری لاره ښوونځي ته تلو- مور پدغه کال نهم ټولگي کي وو- د ټولگي کوټه اوږده وه- درې قطاره میزونه د جینکو لپاره د ټولگي په یوه اړخ او څلور قطاره د هلکانو لپاره په بل اړخ کي ایښي وو- زه به تل د لومړي قطار په منځ کي میز ته کښېناستم- له پخوانه په ښوونځي کي دا دود وه چې ښوونکي به نوی درس ولوست بیا به ورپسې اول نمره ټولگي والو ته هماغه لوست تکراره وه- نو ځکه خو ما به د هر مضمون نوی درس له ښوونکي نه وروسته انجونو او هلکانو ته لوستلو- ما سره د یوې کونډې زوی څنگ ته کښېناستلو- هغه لویکي د مغزونه پخ وو ما به تل ورسره مرسته کوله-

کله به چې د تفریح زنگ وو هل شو او له ټولگي نه به وتلم د فربنستي میز له دروازي سره نزدې پروت ؤ- هغې به دغه وخت کي ورو په پټه خپل لاس را اوږد کړو کلک به یې وسکونډلیم- زه د هغې دغه سکونډلې سره عادت وم- او د هغې هم عادت گرځیدلی ؤ- چې به وسکونډلیم خوشحاله به شوه کټ کټ او به یې خندل- چې سکونډلې به یې نه وم- له ځایه نه پاڅیده- دا کار هغې ان له مخکې کلونو نه راپدې خوا کاوه- ما بده ځکه نه گنله چې دا ډول ټوکي د همصفانو ترمنځ خو کېږي- ولې له بل چا سره یې داسې ټوکي نه درلودلې-

له وروکتو به مور دواړو یو بل سره مینه درلوده- په کلي کي هم مور دواړه کلیوالو پېژندلو- چې له ماشومتوب څخه به مور د سین پغاړه په شگو کښې لوبې او ټوپه نځي کولې- د کلي په کوڅو کي به مو له نورو انجونو او هلکانو سره منډې رامنډې وهلې- زه به فربنستي کره تلم او هغه

به مورې کره راتله. هغه د احمد خان اکا لور وه. پلار یې ښه یاد سړی ؤ د کلیو د جرگو معرکو سړی ؤ. د خلکو تر منځ شخړې لاندې به یې له هغې نه فیصله کېدې. له ده نه نور شتمن کسان هم په کلي کې او سیدل خودی یو مېلمه دوست مهربانه او د خلکو ډېر ښه خدمتگار سړی ؤ. په حجره کې به یې تل مېلمانه پندول. د کلا تر څنگ یې ښکلی ښوونکي درلود. پخپله احمد خان اکا ځینې بهرنی ملکونه لیدلي وو. د ځینو شیانو ازاد تجازت یې کاوه جهان دیده او هوښیار ؤ. کله به چې زه له فربنستې سره د هغوی باغ ته ننوتلم. هغه به د مېلمنو سره د گلونو منځ کې په چوتره ناست ؤ. کله به یې مورې دواړو ته پیسې را کولې. مورې هم باغ درلود. خوداسې نه ؤ لکه د فربنستې دوي د باغ پشان. زه او فربنسته دواړه یې په یوه کال لومړي ټولگي کې شامل کړي وو. هغه په مور و پلار ډېره نازولې وه. ځکه چې یوازې همدا یوه لور یې وه. دوه زامن یې د پخوانۍ ښځې نه پاتې شوي وو. هغه دواړه زلمي وو. ښوونځي یې نه ؤ ویلي. دواړو ته یې ودونه کړي وو. د خپل اولاد او نور کلیوالي ژوند راشه درشه ورپغاړه وه. له پلاره یې بیل او سیدل. زمورې کلا د فربنستې د کور خوا ته وه. ښه مې یاد شي چې پلار به مې په کور کې کله کله کتاب مخې ته نیولی ؤ. او مطالعه به یې کوله. د کلي ښه میرزا زما پلار ؤ. په وړوکتوب کې یې پما قران شریف واړه وه. د فارسي لیک یې هم راباندې کاوه. لا بیخي وړوکی وم چې په مانځه یې ودرولی وم. هغه د درس او تعلیم پلوی ؤ. ماته به یې ویلي چې کونښ کوه چې خپل تحصیلات په بشپړ توگه سرته ورسوي. فربنسته به چې مورې کره راغله او زه به یې ولیدم چې د فارسي په خط بوخت وم. هغه به هم راسره لگیا وه. هماغه وو چې له ما سره یې یو ځای د فارسي لیک زده کړ ما چې به له پلاره کوم لوست یاد وه بیا به مې هغې ته ورزده کاوه. زمورې ښوونځي ته له کلي نه د کڅ په منځ کې لاره ورغلې وه. کله به چې اوړي په وخت کې له ښوونځي نه په کڅ کې را روان وو.

ماشو به چیچلو - ماشومتوب عجیبه وخت وي کله به چې د پسرلي په موسم کې له ښوونځي نه رخصت شو په ډاگونو کې به مو د غاښتولو او نرگسو گلونو غونچې جوړولې زموږ د کلي نه ډېر هلکان او جونې ښوونځي ته تلل - موږ چې لږ ابلو کي شوو - د ژمي په ورځو کې به د نورو کلیوالو ورو سره د غره ډډې ته پورته کېدو - د ممانو په وخت کې به مو ممانې خوړلې - او د گورگورو په موسم کې به مو گورگوري څنډلې او کور ته به مو راوړې - همدا شان د اختر او میلو په ورځو کې به مو د میلو په ځایونو کې میلې کولې - د کلي په وستل او کوڅو کې به هر ماښام د پتوونې ، او پرنگه نینگارۍ لوبې کولې - ماښام تېر به سترې ستومانه کورونو ته ورستانه شو - خو چې د اووم ټولگي نه راپورته شولو - بیا به مو د کلي مخې ته په میدان کې د والي بال لوبه کوله - چې د کلي ډېر خلک به زموږ سیل او تماشي ته ولاړ وو - په همدغه د خونښو ډک ژوند په تېرېدو سره موږ تر نهم ټولگي ورسیدو - په نهم ټولگي کې وو چې یوه ورځ فربنستې خپله کتابچه مخې ته ایښې وه - څه یې لیکل - بیا یې ماته راوښوده - وې ویل گلابه دا وایه ! ما چې وریام کړ داسې یې لیکلي وو -

هلکه دومره پما گران یې

چې ته روان یې زه دې شمارم قدمونه

هغې زر کتابچه په میز کېښوده - نورو هلکانو او جینکو ته متوجې شوه - هغوي ټول بوخت ول - چا لوست وایه او چا لیکل کول - کله چې له ښوونځي نه کور ته روان شولو پوښتنه مې ترې وکړه - ما وې فربنستې دا لنډۍ دې چاته لیکلې وه ؟ هغه په خندا شوه وې ویل هر چاته مې چې لیکلې ده هغه خپل ځان پیژني - سمدستي مې زړه کې تېر شول (دا عشقي لنډۍ او دا فربنسته ؟ گلابه بنده لکه ته چې څنگه رابوتکي شوی یې - خو هغه هم نه گوري چې پیغله شوې ده - په همدغه وخت کې مې چې هغې ته وریام کړ) پښه مې له منزل نه ونيوه - هغې هم ماته راپام شو دواړه

سره سترگه په سترگه شو. دواړو سره د مینې په لومړۍ شیبه زړونو کې څه بل شان مینه پیدا شوه ډېره شیبه مو یو بل کې سره سترگې بنځې کړې وې. دومره چې د بنو ریول رانه هېر شول. بیا روان شو. تر هغې چې روان و و کله چې کلي ته ورسیدو. چې سره بیلیدو وې ویل.

گلابه تر سهاره خو ډېر وخت دی. کېدی شي چې مازدیگر سره او گورو. ما وې ولې نه. ته کولې شي مازدیگر له نورو جینکو سره سیند غاړې ته راشې. څه په مخه دې بنه شه. د هغې د کلا له گوډ نه خپل کور ته په چابکو گامونو لارم. له ډوډۍ نه وروسته مې لږ خوب و کړ ارام شوم. کورنۍ دنده مې تر سره کړم. ځینې کتابونه مې د سبا لپاره له نظره تېر کړل. تل مې هدا عادت گرزیدلی ؤ. مازدیگر چې له کوره ووتلم. د کلي په کوڅه کې روان ووم چې د فربنستې خبره مې نیغه زړه ته ودرېده. (گلابه تر سهاره خو ډېر وخت دی ---) زه د هغې په سوچ کې لا روان ووم چې دوه تنه د کلي ملگري مې مخې ته راغلل. سیند غاړې ته خوځیدو. هغوي تینگار کاوه چې وستل ته ځوو. ما وې نه د چکر وخت دی سیند غاړې ته کنبسېرو. هغوي راسره ومنله. د کلي نه ووتلو. په پتیبو کې روان شو. سیند د غره په بیخ کنبسې بهیده. د کلي نه ورته یوه ټوټه مزل کېده. مور چې سیند ته ورنزدې شو د توتانو د ونو دیرې ته لانه وورسیدلي چې شاته مو پام شو وړاندې د کڅ په منځ کې فربنسته له خپلو همزولو سره را روانه وه. نه پوهیږم چې ولې په همدې ورځ مې د هغې سره څنگه بې واره زړه غوټه شو. هسې خو مور بې له هغې د ماشومتوب نه یو پر بل گران وو. مگر د نن ورځې خبره بل ډول ده. هو بل ډول. په دې کې هغوي رانزدې شوې. یوه کلیوال راته ووي. هغه دي فربنسته دوي هم راغلي. هغوي تر مورې ځانونه را ورسول. وارد واره فربنستې له ورايه نارې کړې. گلابه وا گلابه ماوې څه دي؟ د ریاضي سوالونه دې حل کړي دي؟ ما وې هو ولې؟ زه په ځینو نه پوهیږم لیکلي مې هم نه دي. ما ویل پروا نه لري سهار به

وختي چې لاړو په صنف کې به یې زما له کتابچې نه ولیکې. ورسره جینکې. او هلکان پوهیدل چې هغوي دواړه ټولگي وال دي. هغو نورو هم خپلو کې سره خبرې پیل کړې. مور دواړو خو فکر کاوه چې گني هډو څوک شته نه. څنگه بنه یې ویلي دي.

چې دوه مین سره یو ځای شي
په نورو خلکو د رندو گمان کومینه

له همدغې ورځې نه زموږ یو د بل سره مینه او محبت زیات شو. په زړونو کې خواږه وو. مگر د مینې په باب مو سره خبرې لانه وې کړې. ولې یو د بل په زړه پوهېدو. زموږ د دواړو نه لاهيڅوک په دې باب نه وو خبر. او د هیچا په مور د گمان نه راتلو. په لسم ټولگي کې د انجونو صنف او ټولگي له هلکانو نه بیل شو. زموږ لیدنه کتنه به یوازې په تفریح کې سره کیده. له ښوونځي نه په چې رخصت شو په لاره کې به سره یو ځای راتلو. کونښ مو کاوه چې د کڅ په لاره دوه په دوه تر کوره لاړ شو.

ژوند په مور د برزر تیریده. هیڅ نه پوهیدو چې دا ورځ، میاشت او کال څنگه تیرېږي. مگر مور ته داسې موقعې او وخت په لاس رانغی چې د خپلې مینې خبرې او د راتلونکي ژوند پرېکړه مو سره پکې کړې وای. د لسم ټولگي کې وو د ښه بخته د اوږي په یوه ورځ د پنجشنبې ورځ وه. فربنستې راته د ښوونځي په لاره وویل. گلابه ددې وخت راغلی چې ما او تا سره د زړه خواله وکړو. ما وی هغه څنگه؟ هغه لومړی مسکې شوه. څو گامونه یې چټک واخیستل بیا یې وویل. سبا ته زما مور و پلار او نوره کورنۍ مې ښار ته ځي. ته په لسو بجو زموږ د باغ شته ولاړ او سه. کله چې زه درغلم بیا به دواړه باغ ته ننزوو. پوره خبرې به سره وکړو. په دې خبره مې دهغې له لوري د مینې د وعدې ډاډ زړه ته ولوید. ما وی ښه ده فربنستې زه به سبا ته په لسو بجو درشم. هغې وویل گلابه نور به زه او ته جوړه په لاره نه ځو. ددې لپاره چې څوک راباندې بد گمان ونه کړي. ما

وی سمه ده - همدا اوس به دواړه سره مخکې روسته شو - هغه په خدا شوه او ښه په کټه کټې وې وخنډل وویل خوار نه شې اوس خو څوک نشته چې سمدستي دې رانه لاره بیله کړه - د مینې په همدغسې وار خطایې کې څه ښه وایي -

چې وار خطا نشې جانانه

په وار خطا مورچل دې زه ولاړه یمه

سهار په لسو بجو مې د هغوي د باغ شاته ځان ورو رساوه - شا و خوا پتو کې په دغه شیبه څوک نه ښکارېدل - زه لږه شیبه د باغ گوټ ته ودریدم پام مې کاوه چې هغه را و اوخته - لاس یې اشاره کړ و یلې راځه - زه وروان شوم د باغ دروازې ته ورتا و شوم او مې لیدل چې هغه ولاړه وه - د باغ له دروازې نه ننوته ماته یې وویل راځه زه هم له دروازې نه ورننوتم هغې د بن دروازه ځنځیر کړه - بیا یې ماته لاس را اورد کړ - سترې مشي یې وکړه - مور لا سترې مشي نه وه خلاصه کړې چې دستي مې ترې او پوښتلې - د ملک لورې په چا مې مړ نکړې - هغه ځای پر ځای ودریده په دې خبره خفه شوه - وې ویل دومره چې بې زړه یې نو مینه ولې کړې - لکه چې په ما دې باور نه راځي - ما زړه لاسه راو نیوله او ورته او مې ویل فربنستې دلته خو همدا سې ده نو زه خو تاباندې پوره باور لرم مړې هسې تپوه مې وکړه - په همدې خبرو کې د باغ منځ ته ورسیدو هلته په یوه چوتره کې د گلونو خوا ته کښناستو - زړه مې صبر نه کاوه ورته او مې ویل فربنستې لکه څنګه چې زه در سره مینه لرم پوهیږم چې ته هم راسره مینه لرې - ښه نو که اوس دې خوښه وي اصلي خبرې به سره وکړو څنګه؟ هغه لږه مسکې شوه - د مخ غومبري یې تک سره و اوختل لږه شیبه چپ پاتې شوه بیا یې وویل ما خو له ځان سره دا فیصله کړې ده چې بې له تانه خپل راتلونکی ژوند د بل چا سره نه شریکوم - که ژوند له ما او تا سره وفا وکړه - تحصیل او لوړې زده کړې خو زما او ستا پخوانی ارمان دی - که مو وکولای شواي - ژوند او

مینه، زده کړه به تر اخره ورسوو- فکر کوم چې زه او ته سره په ډېرو شیانو کې سره یو ډول نظر لرو- ته پکې څه وایي؟
زه هم دا ستا نظر منم او تایید وم یې- زموږ د دواړو وعده به دا وي چې کله مو تحصیل او لوړې زده کړې بشپړ کړې بیا به که خدای کول واده وکړو- ولې ته کونښن وکړه چې مور و پلار دې په دې پوهه کړې چې وا تر څو مې تحصیل نه وي سرته رسولی میره نه کوم- سمه ده- هغه مخامخ ناسته وه بیا مسکې- شوه په دې کې به زه نور څه ووايم وې ویل او له شرمه یې په سترگو لاس کیښود وروسته یې بیا ووییل زما پلار د لوړ تحصیل کولو طرفدار دی- ته مه وار خطا کېږه- ښه نو ما وې چې داسې ده نور اڅه چې یو ځل بیا دواړه د راتلونکي گډ ژوند او د خوږې مینې په قسم لاس کېدو- د هغې لاس مې پخپل لاس کېښود- ډېره شیبه دواړو یو بل ته سره کتل- او په مینه کې بیخي بلې دنیا ته لاړو -----

سر له نن ورځې نه در سونه وایه چې پوهنتون ته کامیابه شي- هو ته خو به خامخا کامیابېږي چې الله ښه ماغزه در کړي خو زه لېونی- به څه کوم- او بې له هغې دې په داسې رنځ اخته کړې يم چې -----! فربنستې دواړه یو شی یو- دا به هم کوو او هغه به هم- ولې فربنستې یوه هیله درنه کوم چې هغه ځانته هم وایم چې زموږ مینه رسوا نشي- هغې بیا کت کت و خندل چې ویل:

مینه دې پټه پاتې مه شه

رب دې رسوا کړه چې تاوان در باندې شمه

ددې لنډۍ په ویلو یې مخ سوړ اوخت دواړه انتگي یې لکه د کابل سرې منې شو- زما سترگو ته یې کتل- زه د هغې بنایست ته حیران پاتې وم- پاک خدای پرې بل شانتته د حسن پیرزو کړې وه- زموږ د دواړو په زړونو کې یو پر بل د مینې او محبت جوش هسې په څپو وو- چې نزدې و یو بل سره ښه ټینگ په غېږ کې سره ونیسو- خو خپلې پښتنې حیا او شرائطو

اجازه نه راکوله - خو بې له هغې پوره شبیه مورډو اړه سره یو په بل کې ورک وو - بیا د هغې له خولې نه سوړ اسویلی و خوت - دواړه لاسونه یې پورته کړل - ناراستي یې وویستله وې ویل گلابه زما او ستا همدا وعده شوه - وروسته له دینه زما او ستا لیدل کتل به یوازې په ښوونځي کې او په لاره کېږي - په کلي کې به د کوڅو لیدنه کتنه پرېږدو - سمه ده - ما وې هو سمه ده هغې وویل - گلابه او س همدومره بس دی - کېدی شي دهقان کا کا باغ ته د کار لپاره راشي - هو رښتیا ښه دې وویل مورډو په ځان نه پوهېږو د ولس بجې کېږي لار به شو - له باغه په وتلو کې یې وویل ته زما سره کلا ته ننوزه په توبه یې دا خبره وکړه - ویلې ډوډی - به راسره او خورې بیا به ځې - ما وې مننه - زړه مې غواړي خو -----! وې خندل - زه ترې روان شوم او هغه خپلې کلا ته ننوته - د هغې وخت مینه کول په دغسې شکل سره وو - د ژوند نورې چارې هم په خپل خپل ځای وې - ډېرې ښې ښې فیصلې به خلکو د کلي په جومات کې کولې - مشر او کشر سره معلوم وو - په کلیو کې د هر چا چال چلند او کړنه او چته معلومه وه - ښه او بد سمدستي روښنې ته څرگندول د ملا کار د کلي امامت او د کلي ماشومانو ته سبق ویل وو - په هر جومات کې به خامخا څو تنه طالبان او سیدل دیني زده کړې یې له ملا او نورو لوی عالمانو کولې - حجرې د جرگو او معرکو ځایونه وو - د خلکو تر منځ اتفاق، مرسته او ښه راشه درشه موجود وه - غریبي و ه خو په ژوند کې یو خاص خوند او مزه وه - نو راځم خپلې خبرې ته زموږ د دواړو لیدل کتل بې له ښوونځي نه په بل ځای کې نه کېدل - یوازې په اختر کې به د کلي انجونې او هلکان به د میلو ځایونو ته تلل - هر چا به د مینې تنده ورکې ماتوله - زموږ د کلي ځوانانو به د چینار په ښاخ کې ټال څوړند کړ - جونو او هلکانو به ورکې وار په وار ځنگل - ما او فربنستي به د اختر په ورځو کې یو بل سره لیدل او

هم به مو په يو چل سره خبرې اترې کولې - چې په دغه ډول ليدو کتو کې يو ځانگړی خوند پروت وو -

موږ تر دولسم ټولگي پورې ورسيدو ولې څوک به موږه ونه پوهېدل گني چې موږ دواړه سره مينه لرو - له دولسمه ووتلو - پوهنتون ته د شامليدو لپاره مو تيارې ونيوله - زمونږ د سيمې دا لومړنۍ دوره وه چې پوهنتون ته يې ازموينه ورکوله - په ازموينه کې انجونو او هلکانو گډون کړی وو - هر چا ځانته د خپلې خوبې پوهنځي ټاکلي وو - ما طب په نخښه کړی وو - فربنستې د ادبياتو پوهنځي په نخښه کړی وو - هماغه وو چې کله نتيجه اعلان شوې زه د طب پوهنځي او هغه ادبياتو ته کاميابه شوې وه - فربنستې سره يې پلار هم کابل ته راغلی وو هغوي خپل موټر درلود - کله چې مو نتيجه وليدې - فربنستې راته وويل راځه گلابه پلار ته ورشو چې د خپلې کاميابۍ زيری پرې وکړو - هغه هلته موټر کې ناست دی - ما وې ښه ده درځه چې رو شو - دواړه په خوبۍ سره ورغلو - کله چې فربنستې ورته زما او د خپلې کاميابۍ وويل هغه خوشحاله شو پنځوس افغانۍ يې ماته راکړې او پنځوس يې لور ته ورکړې - وې ويل راځئ چې اوس تاسو ته د کابل په ښار کې چکر درکړم - په موټر کې ورسره کښېناستم - په گرد ښار کې يې وگرځولو - په هوټل کې مو ډوډۍ او خوږه - بيا يې ماته وويل گلابه بچي راځه موږ سره به لاړ شې کار ته چار کې زمونږ کور دی - زما د ورور خپل کور دی هلته به شپه يو ځای سره وکړو - هوربنستيا ستاسو درسونه به څه وخت پيل کېږي ؟

ما وې کا کا جانه پنځلس ورځې وروسته - مگر سبا ته بايد موږه د پوهنتون رياست ته يو ځل ورشو - چې ځانونه ثبت کړو - بيا به کور ته ځو - هغه ويل ډېر ښه راځئ چې اوس کور ته لاړ شو - سبا سهار به بيا راشو - کارونه مو چې خلاص شول بيا به په خپر سره کلي ته ځو - فربنستې راته د سترگو لاندې وکتل وې ويل - گلابه پلار مې سمه وايي - زه خو بې له تانه

دلته یوازې نشم راتلای. پلاریې وویل. بالکل گلابه نور نو تاسو دواړه به دا خپل ټول کارونه یو ځای کوئ. ما وې تاسو چې څنگه وایاست همغسې به کوو. په موټر کې کښېناستو او د هغه د ورور کور ته لاړو. د هغوي کور د پل سوخته کار ته چهار په سیمه کې ښه ښکلی کور وو. د فربنستې تره ماموریت یې هم کاوه او تجارت خانه یې درلوده. خپل کاروبار یې کاوه. لوړ مازدیګروو چې موږ ورغلو. د کور ماشومان په کور کې موجود وو. خو پخپله د کور خاوند لاناوخته له دندې نه کور ته راتلو. د مازدیګر مانځه نه وروسته د کور په حویلی کې تازه هوا ته په څو کیو کښېناستو. چایې مو څښلې. د حویلی په انګن کې ښکلي گلونوړپ واهه په زړه پورې وږمه ترې پورته کیده. د فربنستې پلار له حویلی نه بهر ووت. زه او فربنسته د هغې د اکالور چې هغه هم پیغله وه د یولسم ټولګي متعلمه وه سره ناست وو. هغوي دواړو خپلو کې خبرې کولې. ما له تازه هوا او د گلونو نه خوند او لذت اخیست. په سوچ کې ورته ناست ووم او چایې مې څښلې. د فربنستې راباندې نظر شو وې ویل گلابه د مرګي هیرشې موږ دواړو خپل بندار جوړ کړی دی او ته یوازې په سوچ کې تللی یې. ما وی زما دې خدای مل شي. تاسو خپله د زړه خواله وکړې. زه هم له دې هوا او دې ښکلیو گلونو څخه ډېر لذت وړم. خلکو به په کلي کې ویلې چې د کابل هوا ښه ده. رښتیا هم چې اوس مې ولیده. ډېره په زړه پورې هوا لري. هغه بلې جینې وویل. گلابه وروره په اوږي د کابل هوا ښه ده خو په ژمي کې ډېره یخه وي. فربنستې د خبرو واروینو. لومړی یې لږه نری مسکا وکړه بیا یې وویل. نه دې دي او ریدلي چې وایي:

کابل ته مه ځه گرانه یاره

متې خوږې دي ما به هیره کړې مینه

په دې مورې درې وارو و خندل. په خدا کې هغه ماته په لیدو کې پاتې شوه. بنکلي غابونه یې په وره بنکلي خولگي کې سپین و خلیلد. په بنکلو تورو اوږدو سترگو کې یې د مینې د راز نخبې لرې برې شوې. خدا، خدا کې یې لاندیني شونډه باندې یې غابونه کیمندل، خپلو څپو ته یې هم ټکان ورکړو په دې وخت کې هغه بله جینی د مور په غږ پاڅیده دننه لاره دې وویل ساده باده کپړه مه. زه درسره یم او ته چرت وهې. پس له دې خو به زما او ستا مزې وي. څه مزې به وي د پوهنتون درسونه به وي او موربه. ای لیونیه دا هر څه به کپړي ته فکر مه کوه. فربنستې فکر دې اوسه چې سهار ته به ستا پلار نه په تکلیف کې کوو. دواړه به پوهنتون ته لاړ شو. بلد به هم شو دا لاره به او پېژنو. هلته مو چې کارونه خلاص کړل بیا به چکر په چکر واپس راشو. د هغې زړه ته دا خبره ولویده وې ویل. بیخي سمه ده. څانگه به هم ورسره بوځو. بنه ده چې ته څنگ وایې زما رضا ده. خو گوره اوس یې درته وایم چې د څانگې په مخ کې به له ماسره ---- ! پوهېږم دومره مې بې فکره مه گڼه خو گلابه کله کله زه ځان نشم ټینګولی. نوزه خو دې پېژنم ځکه مې درته وویل. څه څه اوس خولا کابل کې یو. څانگه زموږ خوا ته راغله وې ویل. راحی دننه سالون ته ځو. مورې سالون ته لاړو. کتل مو چې د فربنستې پلار هم رانوت. مورې لا په خبرو کې وو چې د څانگې پلار هم راغی. ستړي مشي مو سره وکړه. هغه زما د پلار او کورنۍ د حالت پوښتنه رانه وکړه. زما په کامیابۍ ډېر خوشحاله شو. او دا یې هم وویل ته او فربنسته له ورو کوالي نه په ښوونځي کې سره شریک وئ. او بنه شوه چې لا پوهنتون ته کامیاب شوئ. بس کله چې مو درسونه پیل شول. کله کله به دلته زموږ کره راحی که خدای کول څانگه به هم پوهنتون ته شامل شي. د فربنستې به ورسره ساعت تیروي ستاسو د دواړو په کامیابۍ خوشحاله شوم خو دا درته وایم چې په درسونو کې به کوبښن کوئ ترڅو کامیاب اوسئ. فربنستې وویل کا کا جانه دا گلاب

زموږ د ټولگي اول نمره وو. پلار يې وويل علاوه د هغې نه دي په كلي کې د ښه لمونځ گذاره او لايقه سپړي شهرت لري. خو چې دلته په کابل کې وران نشي. په دې خبره هغوي وخنډل. ماوې ستاسو دعا دې راسره وي کاکا جانه که خدای کول څنگه چې ستاسې هيله وي همغسې به کوو. له ماښام ډوډۍ او چايې نه وروسته فربنستې خپل پلار ته وويل. پلار جانه سبا سهار زه څانگه او گلاب به پوهنتون ته د ثبت نام لپاره ورځو تاسې ته تکليف نه درکوو. موږ به ځان هم بلد کړو. او خپل کارونه به هم راخلاص کړو. هغه وويل سمه ده. څنگه چې ستاسو خوښه وي هاغسې وکړئ تره يې د سترگو لاندې وريږي ته ورپام کړ. وې ويل بالکل همدغسې وکړئ. موږ دواړه به خپل کار پسې لاړ شو. رښتيا څانگې لورې دوي نابلده دي ته ورسره يو ځای اوسه چې چرته بې درکه نشي مازديگر يې کور ته راوله. سبا يې په اته و بجو موږ درې واړه له کوره ووتلو. پوهنتون ته روان شو. د پخواني ابن سينا او دارالمعلمين تر منځ سپرک باندي مخامخ پوهنتون ته د علي اباد په سپرک وروان وو. د پوهنتون په ساحه کې محصلين گرځيدل. موږ د محصلينو مديريت ته ورغلو. خپل نومونه مو ثبت کړل. د محصلينو څانگې موږ ته د پوهنتون د پيل او مربوط معلومات يې راکړو او ترې راووتلو. کله چې د پوهنتون له رياست نه رابهر شو. څانگې وويل راځئ چې اوس سننما ته لاړ شو. د بهزاد په سننما کې ښه فلم لگيدلی دی. ما ورته وويل څانگې خور سننما څه کوو. همداسې به په ښار کې وگرځو. چې بلد شو. هغې زربيا وويل وخت لا ډېر دی. راځئ زه به درباندي فلم او گورم. يو څه به مو مغز ارام شي. فربنستې وويل هو سمه ده گلابه. گلابه څانگه ښه وايي. سننيمه ته به لاړ شو. پوهيږم چې تابه کوم فلم هم تر اوسه نه وي ليدلی. ما خو دلته څو فلمونه پخوا ليدلي. ما وې ښه ده چې ستا خوښه ده زما هم درسره رضا ده.

سینما ته لاړو. عشقي او جنگي فلم مو ولید. ربنستیا چې زموږ زړونه یې راتازه کړل. ځکه په سینما کې کله چې به جینی او هلک د مینې په اکتونو کې لوبیدل فربنستې به زما څنگل په خپله څنگل ووهله. ښه ساعت مو تېر شو.

د فلم له لیدو وروسته په ښار کې وگرځیدو له اوږده چکر وهلو نه وروسته ما زدیگر نژدې وو چې په دهمزنگ کې له بس مو تر نه ښکته شو. او کار ته چار ته پخپلو پښو گام په گام خبرو خبرو کې د هغوي تر کوره ورسیدو. ما ښام چې د فربنستې پلار او تره راغلل. ما ورته پوهنتون کې د ثبت نام خبره وکړه. هغوي دواړه خوشحاله شول. د څانگې پلار وویل زه فکر کوم تاسې په کلي کې لومړني کسان یاست پوهنتون ته داخل شوی دا ډېر د خوشحالی خبره ده.

سبایي چې چې ماې وڅښل شوې. په موټر کې کښیناستو او د کلي په لور روان شو. د سروبي او ورینسمو تنگي نه کوزه خوا د فربنستې پلار موټر ودر و. ویلې راځئ. دلته به د ماسپښین لمونځ وکړو بیا به ځوو. سیند غاړې ته ښکته شو. او د سونه او لمونځونه مو وکړل. د سیند یخې اوبه مو وڅښلې له ښې شیبې دمې نه وروسته مو بیا حرکت وکړو. ما زدیگر لانه وو چې کلي ته ورسیدو.

د هغوي د کور مخې ته موټر ودرید. د فربنستې پلار ما ته ډېر ست وکړ وې ویل موږ سره به ډوډۍ، وخورې بیا به څې ما ترې شکریه ادا کړه. هغه کلا ته ننوت. فربنسته لا ما سره ولاړه وه وې ویل کله کله دلته موږ کړه راځه زما د پلار پوښتنه به هم کوې. او په عین وخت کې به سره ملاقات کوو. ما وې ډېره ښه ده راځم به. خدای په امانی مو سره وکړه او کور ته لاړم. په کور کې مې مور او پلار ډېر خوشحاله شول نور د کورنۍ غړي ټول راته راغونډ شول تبریکې یې راکړه. د کلي خلکو چې د چا سره به مخامخ کیدم مبارکي یې راکوله. چې زما لپاره د خوشحالی خبره وه. سهار

وختي چې د جمعی مانځه ته جومات ته لارم هر چا مبارکي راکوله. خو ورځې مو ښه په خوشحالی کلي کې تیرې کړې. دوه ورځې پاتې وې چې واپس کابل ته راتلو. د هغوي کره لارم. فربنسته مې په داسې حالت کې د کلا ومخې ته ولیده چې د خپلې مور سره ولاړه وه. زه چې ورغلم دمور لاس مې ورمچي کړل. هغې راته کړو. بچی رآه چې دننه کور ته ننوزو چاې به وڅښي. ما وې مور جاني یوازې دومره مې غوښتل چې د فربنستې سره د تلو خبرې وکړم. خالي دوه ورځې راته پاتې دي. زیاتي پوهنتون شروع کېږي.

مور خپله سینه ووهله آخ فربنستې لورې دوه ورځې وروسته به څئی؟ هو مور جاني زموږ وخت دلته په کلي کې نور نشته دی ځه اوس ته ننوزه مزدورې ته ووايه چې موږ ته باغ ته چاې راوړي. موږ باغ ته ننوتو. هغې ویل ښه. موږ دواړه باغ ته ورننوتو. په ورو او ارامو قدمونو د بند منځ چوترې ته ورغلو هغه بیا ماته مخامخ کښیناسته. د کور عادي جامې یې پغاړه وې. خو په دې ورځ یې خدا زده چې په کوم خیال یې سترگو ته سلایي هم وروړی وو. تورو چغرو سترگو ته یې د چا پلار هم کتلی نشوای. خدای راستي که به ما ورته په دغه شیبه کتلاي شوای. هغه راباندې لږ څه شکي غوندې شوه. وې ویل گلابه څنگه مخامخ نه راته گوري. ما سر و خوځاوه. ورته مې وویل مخامخ به د چا پلار درته اوگوري. وې خندل ویلې څه خبره ده؟ هو څه خبره ده. تا اینه کې کتلي. هغه ځانته متوجې شوه گنې چې کوم تورکي یا څه بل کوم شی یې په مخ داغ پاتې دی. په لږه تونده لهجه یې وویل ووايه کنه ولې څه دي پخپل مخ یې لاس تیر کړ. په مخ دې څه نشته خو سترگې دې داسې تورې کړي چې ---- !

کت کت وې خندل. ویل ښه ته به زما سترگو ته حیران شوی یې؟ حیران شوی نه بلکې سترگې دې خوږنه کوي. حیران دې ته یم چې ته به په

پوهنتون کې څه کوي؟ هغه لوتکي غصه کې شوه. مخ یې سور او وخت. وې ویل. هلته به د هغه ځای په جامه کې خړه پره گرځم. هر څومره که خړه پره شې په دې بنایست به ډېر له ژونده او باسې. گلابه ستا یوازې ماته ایمان جوړ دی. خپل ځانته دې کتلي دي؟ په ځوانۍ او چیناري ونه خو دې و الله چې هندوې مسلمانېرې. مور دواړو په دې خبره و خندل. له ټوقو ټقالو نه وروسته مې ورته وویل. زموږ د تگ وخت رانزدې دی. څنگه به کوو؟ هغې وویل پلار به مور په دواړه تر کابله رسوي. ما وې دا ځل به زه درنه بیل لار شم. ستا د پلار زړه کې څه ونه گرځي. دا خبره مه کوه گلابه. آبله ورځ مې پلار سره همدا خبره کوله. هاغه راته وویل گلاب به له مور سره یو ځای ځي. ته لا اوس بل څه وایې. ښه داسې به وکړو چې کله سهار ته تلو زه به یوه ورځ مخکې مازدیگر دلته راشم. د هاغه سره به د تگ پلار جوړ کړم. هغې ویل هو همدغه شان وکړه. سبا نه بل سبا مازدیگر به راشې. خو تر هغې به.! ما وې ته خو تر هغې به وایې. دا او وایه چې د پوهنتون تر خلاصیدو به! لاس یې پورته و نیول. خدای مهربانه دی. وې ویل.

گلابه له پلاره به ښې ډېرې پیسې واخلم دواړه به یې مصرفوو په دې وخت کې مور ته مزدورې چاې راوړې. مازدیگر و هوا ډېره ښه وه چاې مو څښلې او یو بل ته په کتو کتو نه مړیدو. یوه ښه شیبه مو سره د مینې تنده ماته کړه. بیا له باغه راووتو زه ترې کور ته لاړم او هغه کلا ته ننوته. زه د خپل کور په لوري په چرت او فکر کې روان شوم. (له پلاره به ښې ډېرې پیسې واخلم او دواړه به یې مصرفوو) زه گني دومره غریب ورته ښکارم؟ زما پلار خود غرونو ټولې نخترې په نورو خرڅې کړې. پوره خرڅه به را کوي. هو پوره خرڅه. بیگا ته به ورته وایم چې کابل ته د تلو پیسې را کړي. کور ته په همدې فکرونو کې ورسیدم. مور ته مې وویل. مور جاني زموږ د تلو وخت راوړسید سبا نه بل سبا ته که خدای کول ځو.

مور مې وویل - زویه دومره زر - هو مورې پوهنتون شروع کېږي - خو ته به بیگا ته پلار زما د پیسو وایې - هغې ویل ښه زویه - بیگا ته چې دې پلار راغې ورته اوبه وایم ته بې غمه اوسه - زه له کوره ووتم د کلي وستل ته مې ځان ورساوه هلته نور کلیوال هلکان وو - تر ناوخته له هغوي سره ووم - د شپې چې کله مې پلار راغی زه ترې د اکا دوې کور ته لاړم - ما وې چې د علي جان دوې سره به چې زما د اکا زامن وو یو ساعت ورسره کښینم - سبا مازدیگر ته بیا د فربنستې کره لاړم - څنگه چې زه د هغوي کور ته ورنزدې شوم - هغه بیا د خپلو حجرو مخې ته ولاړه وه - له لیرې په خندا وه - خو گامه چې ورنزدې شوم ویلې ستړې مشې گلابه - دا دی زه هم ستا په انتظار ولاړه ووم - ما وې دا شپه به درباندي څنگه وتلې وي ؟ ځانته خو نه وای - مې ته له ما نه زیاته وار خطا یې - وار خطا به نه یم - ته خو بیا هم ښه یې له هلکانو سره دې ساعت تیروي زه خو دې خپلې کلا وخورم - او بیا خو چې ---- ! همدغه بیا خو چې زه در په یاد شم - ته اوس دا خبرې پرېږده - پلار او مور مې دواړه په باغ کې دي - ته لومړی باغ ته ننوزه زه به لږه وروسته درشم - ښه سمه ده - زه دننه باغ ته لاړم - کتل مې چې هغوي دواړه په چوتره ناست دي - زه یې چې ولیدم - لاس یې راته وخواوه - ویلې راځه گلابه - زه نزدې ورغلم د دواړو لاسونه مې ښکل کړل - هغوي راسره لکه د خپل زوی غوندي ستړي مشي وکړه دواړو په تندي ښکل کړم - هاغه له ځان سره نزدې په څو کگي کښینولم - فربنسته هم راغله - دوباره یې راته ستړي مشي وویل - د چای یې راته وویل خو ما وې چای ته مې اشتها نشته مننه - صرف ددې لپاره راغلم ما وې چې سبا ته په خیر سره مور باید لاړ شو - د پوهنتون د پیل کیدو ورځې دي - هغه وویل هو رښتیا چې سبا ته به فربنستې څو کنه - هو پلاره سبا ته په ځوو - د فربنستې پلار وویل - گلابه بچی سبا ته به نهو بجو خپل سامان درسره راوړې چې

په نهو بجو حرکت وکړو. په خیر ما وې ښه ده کا کا جانه. زه به په اته نیمو ځان را ورسوم.

کا کا جانه زه به درنه اوس رخصت شم چې خپل سامان سنبال کړم. هاغه وویل بچی ته ودریږه یوه خبره درته کوم. سر له ننه به په فربنستې درسره پام کوې. ما وې دا څه وايې کا کا جانه دا خو زما فرض دي. ته بې غمه اوسه. ددې ټول خدمت زما پغاړه دی. خالي ستاسو دعا دې راسره وي. بس زه ترې د کور په نیت راوخوژیدم. فربنسته هم له ما سره له باغه راووته. له دروازې نه چې راوتلو وې ویل گلابه سبا ته زه څنگه جامې واغوندم. چیرې پوهنځي ته خو نه ځې خپلې نور مال عادي د کور جامې دې واغونده. او زه به هم پخپلو جامو کې ځم. کابل ته چې لاړو بیا به گورو. زه درنه اوس ځمه چې سامان په بکس کې برابر کړم. هغه ودریده ویل ځې؟ نولاړ نشم؟ افسوس چې زما او ستا د خپل واک خبره نه ده گني. --- ! هغې وویل هو گني شپه او ورځ به دواړه سره یو ځای وای. ما وې امید یې لرو خدای مهربانه دی. ترې را روان شوم. ویلې گلابه په مخ دې ښه شه. مازدیگر تیریده چې کور ته لاړم. لومړی خپل سامان په بکس کې سنبال کړو. د ما ښام له ډوډۍ نه وروسته د کا کا او ترور له کوره مې اجازه راواخسته. ما خستن تیر کور ته راغلم. پلار مې په دغه ورځ خپل د تجارت په کارو پسې تللی وو. د شپې کور ته رانغی. سبایي مې مور راته ښې پوره روپۍ را کړې. چې له کوره راوتلم او ښکې یې راپسې توې کړې دعا یې راته وکړه. او ترې را روان شوم. هاغه او نور واپه وروڼه او خور مې د کلامخې ته راووتل. زه ترې راپناه شوم. هلته چې ورسیدم هغوي لا دکلانه راوتلي نه وو. ما ځان د هغوي د موټر خوا ته ورساوه. کتل مې چې فربنسته راووته. له لیرې یې نارې کړې ته خوراغلی یې. ما وې هو همدا اوس راغلم. له خوشحالی نه پټه پټه خو تیدله. خواته مې چې رانزدې شوه لاس یې را اوږدو کړ ویلې سترې مشی یو د بل په لاس موښه

زور وکړو - گلابي قميص سره يې سپين پرتوگ او نسواري وړوکی
ټيکري پسر کړی وو - نن يې بيا کجل پورې کړي وو - ورو مې ورته وويل
بيا دې په ځان څه کړي دي - اينې کې دې کتلي؟ ولې څه خبره ده لږه
مسکۍ شوه وې ويل مور مې راته کجل پورې کړل - پتا يې څه - زه خو په
لاره چاته نه گورم - بې له هغې په موټر کې څو - ته ولې دومره وار خطا يې؟
په غير لټا مې بل څوک نشې ليدای - والله که لاره هم درکتلی شم - فربنستې
گوره پوهنتون کې به پام دې وي خړه پرې به گرځې - بنه ده چې ته څنگه
وايې هغسې به کوم - دا اوس خو تا په عذابوم - پلار يې له کلانه راووت
ميرمن يې ورپسې وه - لومړی يې مور هغه په غيږ کې ونيوه سلگو ټينگه
کړه - ميرمه يې پرې په قهر شو - ويلې په عوض ددې چې خوشحالي وکړې
ورته ژاړې - بيا يې زما په سر لاس راښکود - وې ويل بچۍ دا لور مې په
خدای او تا باندي سپارلې ده - بيا يې زنه ورپوله ويلې ډېره مې نازبينه
ساتلې وه - اوس رانه روانه ده -

د ژړا په حالت کې ئې دا خبره وکړه - لور ته يې اوښکې توې کړې - فربنستې
هم خپلو سترگو ته د ټيکري پيڅکه ونيوه - موټر حرکت وکړ له کلي نه
راووتو - ډېر زرد کلي له کڅ نه واوختو - مخ په ښار موټر روان وو - سرک
خامه وو - دوږې ان دننه موټر ته راننوتلې - د فربنستې پلار وويل د موټر
شيشې کلکې کړې خیر دی که گرمي هم وي - خاورې دوږې موټر ته
راننوزي - موږ شيشې پورته کړې - لا د حمل لومړۍ ورځ نه وه چې تودخه
لگيدلې وه - فربنسته د موټر شاته سيټ کې ناسته وه کله به چې د موټر
مخې ته په سرک کې خاورو او دوږو تورتم جوړ کړ - هغې به خپله پښه را
اوږده کړه - زما پښه به يې پرې ووهله - په لږه شيبه کې د جلال آباد ښار ته
ورسيده - هغه وخت سرکونه خام او کنډې کپړې وو - د جلال آباد او کابل
لويه لاره هم خامه وه - د درونتي بند لانه وو جوړ شوی - زيات تگ راتگ
دلته بند په سرک کيده - سهار به چې له جلال آباد نه سرويس موټر حرکت

وکړې. ما بنام به ايله بيله خور د کابل ته رسیده. زمورې خو جیف مو ترو و. -
ما سپښين لوړ جلال آباد ته ورسیدو. په ښار کې يې مو ترو درولو او هغه
له مو تره ښکته شو. گنډیږي او مالتي يې راواخستې. مور ته يې را کړې
ويلې دا په لاره خورئ ما وې کا کا جانه دوړې مو تيرې شوې دي. په لاره
به که په کوم ځای کېښې مو دمه ونيوه. هغه وويل هو سمه ده په لاره به
لمونځ هم وکړو. ډوډۍ به هم وخورو. سټی (سه يې! خبره دې وکړه. مو ترو
ته يې حرکت ورکړو. له درونتي د پخوانۍ اوږده ځانگو پل نه تير شو. د
لغمان د کڅ په لوري ورتاو شو. سرک خامه وو. خو هوار وو. جیف پکې
ښه منډه وهله. له سروبي را لاندې مو دمه وکړه. مو ترو ودرید. سين غاړې
ته ښکته شو او د سونه مو وکړل. لمونځ چې مو وکړو. کا کا وويل فربنستې
مور دې درته څه د خوراک څه نه دي درکړي. ولې نه پلار جانه هر څه شته
دی. هغې چې د سيند له غاړې را جگه شوه. خپل مخ يې منځلی وو په
دستمال يې مخ او لاس وچ کړل مو ترو ته ورغله. میوه او ډوډۍ ئې راوړه.
سم لوی دسترخوان يې وغور او ه. د چرگ کباب ډوډۍ او میده يې خوره
کړه. مور ترې چاپير شو. ډوډۍ، مولا نيمې ته نه وه رسولې چې د فربنستې
پلار وويل. گوري هغه د غره ډډې ته کوچيانو کيږدی. وهلې دي. هغوي
په دې ورځو کې کابل ته خيژي او بيا وروسته ايليند ونو ته ځي.

هغوي دا ټولې لارې پياده پخپلو پښو وهي. يوازې ماشومان او بوډاگان
په اوښانو سواره وي. ځوانان او پيغلې يې ورسره په پښو وهي وي. ما
چې د کوچيانو کيږدو ته ورپام کړل ډېر خوند يې را کړو. ما وې په دې
ښکلې هوا کې او ددې غرونو منځ کې د سيند پغاړه د دوي کاروانونه
تيریږي. څومره خوند لري. د فربنستې پلار ډوډۍ بس کړه. مور ته يې
وويل تاسو خپل کار کوئ زه تر مو تره ځم چې اوبه يې او گورم. واپس
راځم لږه دمه به وکړو نو ځوو به. هغه چې لار ما فربنستې ته وويل گوره
څومره ښکلې ځای دی. دا سيند، دا غرونه، د دښتو دا گلونه د نرگسو

او غاټولو گلونو ته دې فکر دی. دا ریډي چې سره سره ټلونه ولاړ دي. کاشکې دلته خو ما او تايوازي وی. لکه د هغو کوچیانو پشان مویوه کیردی هم درلودی. گلابه په خدای باور وکړه چې زما په زړه کې هم اوس همدغه خبره بنکته پورته شوه. هو د مینو خو دا خیالونه په زړه کې لږ لږ کپري. فربنستې مینه رنبتیا هم چې په همداسې طبیعت کې خوند کوي. ولې زما او ستا د ژوند د حالت سره همدومره بس دی. ددې نن ورځې یادونه به مو د مینې یوه ځانگړې برخه وي زموږ خو لا نصیب نښه دی. په کلیو کې د ځوانانو مینه کله کپري. د ډېرو پیغلو په سینو کې د مینې خوبونه او خیالونه ویده وي. هغه مسکې. شوه وې ویل ستا خو بیخي شعر جاري شو. ته خو داسې نه وی. کله خو دې هم داسې خبرې نه دي کړي. دا اوس څنگه یو دم جاري شوی؟ فربنستې هسې ددې خپل وطن د طبیعت ښکلا گانو ته فکر وړی يم. خوارمان دی چې ----! هغې وویل څنگه ارمان دی چې دې وویلې؟ ته اوس دا خبرې پرېږده هغه دی پلار دې راغی. زه به هم سیند ته بنکته شم چې لاس مې او مینم. د سیند پغاړه د لویې لویې تیگې تر څنگه په اوبو کې مې لاس پرینمځل بیا په یوه تیگه کښېناستم او مې لیدل چې فربنستې پاتې میوه او ډوډی په موټر کې کښېنوده او بیا اوبو ته رانکته شوه. پلار یې پخپل ځای ناست وو. لا مالتې یې خوړلې. ما هغې ته وویل.

فربنستې بیا به هیڅکله داسې ځای کې په همدې حالت کې سره ونه گورو. دلته د یادگار په توگه درنه یوه خولگۍ غواړم. وې خندل لکه د سبرونه راته مخې ته ودریده. په دواړو مې ښکل کړه بیا مې ورته وویل. ته څه مخکې لاړه شه. زه به وروسته درپورته شم.

موږ چې موټر ته ورغلو د فربنستې پلار نارې کړې. فربنستې تاسو موټر ته پورته شئ زه دستي راځم. هغه صحرا ته ستون شو. موږ ته بیا موقع د خبرو پیدا شوه. ما وی فربنستې دا به زما او ستا د یادگار دمه ځای او د

مینې نخبنه پاتې وي - هغه پخپله خو کی - کې شاته ناسته وه - لاس یې را اورد کړي - په ولي یې وپټولم - ویل د څه شي نخبنه پاتې وي؟ همدا د سیند غاړې د مینې خوږه نخبنه - ویل هو رښتیا هم کله چې بیال له دې ځای تیریږو - خامخا به ورته مخ راروو - په دې وخت کې د هغې پلار راغی مو تریې چلان کړ او مخ په سروبي روان شو - سرک باندي کاني او چغل پراته وو - دوره ئې نه کوله - په لږه شیبه کې له سروبي تیر شو او دلته بند په سرک و رسم شو - ځای پر ځای چکلې او نور واگنونه له دواړو خوا نه تلل راتلل - په ځینو ځایو کې سرک په نیغه غره کې ختلي وو - غټې لاری به په سخته ورپورته کېدې - زمونږ جیف څه نا څه گړندی وو - مازدیگر اوروو چې بوت خاک ته ورسیدو - ما بنام لانه وو چې سیاه سنگ ته ورنزدې شو - تر څو چې خره لگیده - د خانگې دوي کور ته ورسیدو - کور ته چې ورننوتلو د خانگې پلار او زامن یې پخپله څانگه وره ته راغلل - روغېرمو سره وکړ - د کور سالون ته ورننوتو - زمونږ په لیدو ټول خوشحاله شول - دستي په دستي ډوډی تیاره وه - له ډوډی وروسته د چایو په سرد فربنستې پلار وویل - گلابه دا ستا پلار ټول عمر په غرونو رغونو تیر کړ - د غرو نختریې ټول د کونړ په سیند کې لاهو کړل - مگر د کلي خلکو ته دده د پیسو او سرمایې هیڅ پته ونه لگیده - تاسو څه معلومات شته که نه؟

کااا جانده هغه د پیسو ما خو څه کوي چې زما مور ته هم پته نشته دی - ما ته وی فاکولته ما کولته پرېږده ما سره د گوردمو کار کوه - هغه و خندل ویلې ښه ته یې هم په دغه کار اخته کولې هغه گرم نه دی د تعلیم په اهمیت نه دی خبر - بس د خپل بیزنس لاره یې نیولې ده - همدغه ورته غوره ښکاري ښه دې کړي چې تا ورسره نه ده منلې - خپل درس او تعلیم وکړه - اوس ددې وخت دی - نور شیان په درد نه خوري - زمونږ د وطن ډاکترانو ، انجنیرانو ، معلمانو او نورو د سواد والا خلکو ته ضرورت

لري - په وطن کې دا بدبتي ټوله د بې علمۍ له لاسه ده - دا وطن تاسو ځوانانو او پیغلو ته سخت ضرورت لري - پخوا به چیرته په کوم کلي کې یو میزا هم نه وو - اوس گوره چې معارف ترقی وکړه - د خلکو سترگې بینا شوې دي - خپلې لور ته یې مخ وړاوه - وې ویل - فربنستې لورې یوازې د جمعې په ورځ په دلته کور ته راځې - نور به پخپلو درسونو کې کونښ کوي - تر څو کامیابه اوسي -

هغې ویلې ښه پلار ځانه ستاسو دعا دې راسروي - څنگه چې ته وایې هغسې به کوم -

د شپې تر ناوخته پورې د فربنستې پلار او تره یې خپلو کې سره خبرې اترې کولې - مور ویده شو - سبا یې وختي چې له خوبه راوینښ شوم - تشناب مې وکړ - بیا مې له حویلی نه بیرون چکر وواهه - وړاندې لارم - له هغې خوا چې راوگرځیدم - کتل مې چې فربنسته او څانگه دواړه کوڅې ته راپسې راوتلي دي - زه په چابکو گامونو ورغلم - له وړاندې راته فربنستې اواز کړو - گلابه چکر دې ځانته وواهه؟ هو والله تر هغه وړاندې ځای پورې لارم - راځه رښتیا چې ناوخته نشي - پوهنتون ته ورشو چې د لیلیه کېدو لیکونه هم راواخلو - په هر څه به ځانونه پوه کړو - چای مو په گډه سره وچښلې - څانگه هم د خپل ښوونځي په لور لاره او مور دواړه د پوهنتون په لور وخوځیدو - په دریشۍ کې پوهنتون ته ورغلو - د محصلینو له مدیریته د تدریسي مهال ویش او په لیلیه باندې مو مکتوبونه راواخستل - وې ویل چې سبا ته به تدریسي ته راځئ او دغه مکتوبونه به د مرکزي لیلیې عمومي مدیریت ته یوسئ چې لیلیه مو معلومه او بستري درکړي - له هغه ځایه چې راوتو - لومړی د ادبیاتو پوهنځي ته لاړو - تدریسي مدیریت ته مو سرورښکاره کړو - یو د پوځ عمر سرې چې تدریسي مدیر وو - میز ته ناست وو - فربنستې لومړی سلام او بیا یې ورته خپل نوم ووايه د هغه په میز لستونه پراته وو - ویلې هو ستا نوم په اے

گروپ کې دی - لاس یې پوهنځي ودانی - ته ونيو - ویلي سهار په اته و بجو به صنف کې حاضر اوسئ -

بیا د طب پوهنځي ته لاړو - ترڅو زما صنف او تدریسي مدیریت ته ورشو - هلته چې ورغلو - زما نوم هم په بي گروپ ۲۵ کوټه کې لیکل شوی وو - تدریسي مدیر راته وویل - سبا ته به په اته بجو درس ته راءئ -

طب فاکولتي نه چې راووتو - فربنستي ته مې وویل - راءه چې بنار ته لاړ شو - کتابچې ، قلمونه دریشي او نور ضروري شيان به راو نیسو -

مازديگر به بیا کور ته لاړ شو - د علي اباد روغتون له مخې نه په بس کې تر بناره لاړو - په بنار کې مو د ضرورت وړ شيان مو راو نیول مازديگر

واپس په ټکسي موټر کې تر کوره لاړو - کله چې د فربنستي پلار او کاکا یې کور ته راغلل - موږ ورته ټوله قیصه تیره کړه - هغوي دواړه خوشحاله

شول - سبا وختي موږ له چای نه وروسته پوهنتون ته لاړو - لومړی د فربنستي سره ادبیاتو پوهنځي ته لاړو - هغه خپل د تدریسي خونې ته

ورنوتله - او زه ترې د خپل پوهنځي په لور روان شوم - هغه راپسې دروازې ته راووته وی ویل گلابه دولس بجې به راپسې د پوهنځي مخې

ته راشې - زه به ولاړه یم - زه خپل پوهنځي ته لاړم او صنف ته ننوتلم - دولس پجې چې رخصت شو - سمدستي هغې پسې ورغلم - کتل مې چې د

فاکولتي مخې ته ولاړه وه چې خوا ته یې ورنزدې شوم - وې لیدم او خوشحاله شوه - بیا موږ دواړه مرکزي لیلیې ته راوان شو - په لاره راته

هغې د خپل صنف خبرې کولې او ما هم هغې ته د خپل ټولگي خبرې کولې - چې په خبرو خبرو کې د مرکزي لیلیې مدیریت ته ورسیدو - هغه

مې بیرون ودروله او ما د لیلیې دواړه مکتوبونه د لیلیې عمومي مدیر مخې ته په میز کېښود - د فربنستي مکتوب یې د نسوانو لیلیې ته راجع کړ

او زما دا یې د طب وینگ د لیلیې ښوونکي ته - په چالاکی - مې د خپل وینگ مربوط ښوونکي وموند او مکتوب مې ورکړ - هغه راته وویل

مازديگر په څلورو بجو زما کوټې ته راشه چې بستره او ځینې نور ضروري شيان دروسپارم - بیرون ته راوتم هغه راته ولاړه وه - سترې شوې وه - په بیره سره لیلیه نسوانو ته لاړو - د فربنستي مکتوب مو چې مدیرې ته ورکړو - هغې مربوط بنوونکې راوغوښته - زه لا مدیرې سره ناست ووم چې د فربنستي کوټه بستره معلومه شوه - د لیلې معلمې ورته وویل - ته طعام خورئ ته لاړه شه ډوډۍ و خوره - ما ورته وویل رښتیا وايي ته ډوډۍ او خوره زه به بیرته لیلیې ته لاړ شم - ترڅو په څلورو بجو بستره واخلم - زه پرې راوتم خو په راوتوکي مې ورته وویل سبا ته به په دولسو بجو زه ستاسو فاکولټي مخې ته درته ولاړ یم - زه ترې بیامرکزي لیلیې ته لاړم - په څلورو بجو د وینګ بنوونکي بستره راکړه - کوټه او چپرکت مې معلوم شو - سبا ته بیا له درس نه وروستو ورغلم هغه ماته په انتظار وه - ما ورته وویل - زه به په درې بجو لیلیه نسوانو مخې ته ولاړ یم - چې دواړه لاړ شو او ستا پلار ته خبر ورکړو - چې زموږ له حاله خبر شي - هغه پلې لیلیې ته لاړه او زه هم مرکزي لیلیې ته لاړم - په درې بجو موږ دواړه کور ته لاړو - ښه وو چې په دغه ساعت کې د هغې پلار په کور کې وو - زموږ په ورتلو یې سمدستي وویل څنگه چل وشو له خیره؟ ما ورته وویل کا کا جانه زموږ ټول کارونه منظم شو - درسونه مو پیل شوي دي - فربنسته په لیلیه نسوانو (د جینکو) په لیلیه کې او سپرې - او زه په مرکزي لیلیه کې - نور نو موږ هیڅ مشکل نه لرو او س تاته راغلو چې خپل احوال درته ووايو - او واپس پوهنتون ته لاړ شو - ځانگې چاې زموږ مخې ته کینود - له لږ ځنډ وروسته فربنستي پلار ته وویل پلار جانه ته به څه وخت بیرته کلي ته ځي؟ هغه د چاې پیاله کینوده وې ویل - زه ستاسو کارونو ته معطل ووم - او س چې ستاسو کارونه سرته ورسیدل خوشحاله شوم - سبا ته په خیر سره کلي ته ځم - فربنستي وویل پلاره دوه تنه جینکی - راسره په کوټه کې جلال ابادۍ دي - او درې تنه د مزارشریف دي - زموږ کوټه

لویه ده - کوم مشکل نلرو - خو یوازې درسونه بیخي زیات دي - ما وې ناوخته کیرېرې څو به - موږ سره څانگه او د فربنستي پلار هم را روان شو - هغه وویل په موټر کې به لاړ شو - د فربنستي لیلیه به ووینو تاسو به ورسو او موږ به درنه راځوو - کله چې موټر حرکت وکړ - هغه وویل گلابه د جمعې په ورځ به د فربنستي سره کور ته راځي - په نورو ورځو کې خپل درسونه لولئ - فربنستي خپلو درسونو کې کوبنښن کوه یو د بل احوال سره اخلئ - لیلیه نسوانو کې ښکته شو - فربنستي خپله لیلیه وروښودله - بیا مو مخه ښه ورسره وکړه - او هغه پخپل جیف کې له لیلیې نه لاړ -

زه او فربنسته د لیلیه نسوانو په دروازه کې یو ساعت سره ولاړ وو - بیا مې ورته وویل فربنستي د پلار په تگ دې لکه چې خفه شوې؟ هغې ویل خامخانو پلار مې دی - که ته راسره نه وای نو زما خو به زړه چاودلی وای - زه پوه شوم چې هغه خفه ده - ما وی راځه وخت لا ډېر دی بیرون به چکر ووهو - ترده بورې لاړو - په لاره راته هغې وویل گلابه صنف کې راته هلکان گوري - زه چې کله صنف ته ورشم هر یو راته رډرډ گوري - ځنې راته خوشې خوشې خبرې کوي - ای لیونۍ - په دې خبرو پسې غوږ مه وړه - ته له هغو سره لکه د ورونو برخورد کوه - هغوي یوازې ستا حسن ته حیران دي - ته په چا مه قاریږه - که چا درته ویلي الله څومره ښائست یې - ته ورته وایه مننه - تشکر ترې کوه - ددې ځای کولتور سره ځان برابر کړه - دا خو کلی نه دی - دا پوهنتون دی - پوهنتون - او ای کلیوالي فربنستي چې رښتیا راباندې وایې ستا ښایست ته به د چا پلار ټینګ شي - دا خبره مې په توفه کې ورته وکړه وې خندل - وې ویل زه گنې دومره ښکلې یم؟ که نه تاته به ښکلې ښکارم - د ظالم لورې پام کوه چې څوک دې تیر نه باسي - گلابه څه درنه اورم - نه نه خو ما وې چې خامخا که نه دا کابل دی هر ډول خلک پکې دي - د خلکو مال هڅه زه یو گلاب پیژنم - په دنیا کې نور د چا

پروانه لرم. مننه بس دواړه به په همدې خبره تر اخره خپل تحصیل ته دوام ورکړو.

مازديگر شو هغې سره د لیلیې دروازي پورې لارم. هغه چې ننوته زه بیا خپلې لیلیې ته لارم. زمونږ ټول مصروفیت له درسونو سره وو. مور د دواړو خواري کوله اگرچې درسونه په فارسي وو. مور به هره ورځ د پوهنتون کتابخانې ته د مطالعې لپاره تلو. د پوهنتون د ساحې نه بیرون تگ ته مو هیڅ وخت نه درلود. ښه په شوق او علاقه مو درسونه ویل. د طب د پوهنځي درسونه رښتیا هم چې سخت ول. خو زمونږ دپاره د مطالعې ښه ځای همدغه د پوهنتون کتابخانه وه.

فرښتې به چې کله په درس او مطالعه کې لږ څه سترې شوه. په میز به یې سر کینښود خوب به یوړه سترگې به یې سره ورغلې او کله به یې خالي ماته راکتل. ولې زه به ټول وخت دومره مصروف ووم چې د هغې سره مې د زړه خواله قدرې هم نشوه کولی. په همدې ترتیب سره زما او د فرښتې د ژوند شپې او ورځې تیریدلې. ددغه کال په اخر سمستر کې زه په خپلو همصنفانو کې اول نمره بریالی شوم. فرښته هم په ښو نمره بریالی شوه. خو ورځو د رخصتۍ لپاره مو کلي ته د تلو نیت وکړو. یوه شپه مخکې له تلو نه هغه له څانگې سره کورته لاړه. یوه شپه یې وکړه. سبا یې وختې وو چې لیلیه نسوانو دروازي مخې ته ورغلم. پام مې کاوه چې له کوره راغله. څانگه هم ورسره وه. خپل سامان یې په بکس کې سنبال کړ. د لیلیې نه راووتله. په یوه ټکسي موټر کې مو پل محمود خان ته حرکت وکړو. څانگه خپل کور ته لاړه. پل محمود خان ته چې ورسیدو د جلال اباد په لین یوازي پخوانی زوړ سرویس ولاړ وو. او یو واگون بل وو. چې هغه ډک شوی وو. وروکې موټرې نه وې. لنډې ورځې وې مور ویلې چې وخت رانه ضایع نشي. همغې سرویس ته مو بکسونه پورته کړل. د سرویس کلینر بکسونه ځای پر ځای کړل. مور د مخکې سیت نه شاته چوکۍ کې

کښیناستو - د سرویس چلونکی په عمر پوخ سپری وو - یو تن وچ کلک
ځوان ورسره کلینري کوله - د سرویس په ډکولو ډېر وخت واوخت - ترڅو
سورلی پوره شوه - ماسپښین نزدې وو چې کلینر غږ وکړ دعا د خیر ده -
سرویس حرکت وکړ - ما فربنستې ته وویل - پوهیږم چې د شپې ناوخته به
جلال اباد ته رسیږو - سرویس په لاره عجیب و غریب اوازونه کول -
سرویس ته په راختو مور ډواړه وروسته پښېمانه وو - خو کار رانه شوی
وو - له خور د کابل او بت خاک نه چې تیر شو - لته بند ته ورسیدو - کله چې
په لته بند سرویس ورسم شو - چلونکي وویل دعا د خیر وکړئ - ټولو
سورلی والا سونه پورته کړل - دعا وشوه - سرویس په فریادونو د غره په
مورونو اوخته - کله به چې سرویس شاته ټال وخور د هر چا زړه به له سینې
نه بوت و خوت فربنستې به غلي له ځان سره وویل - څه بد مو وکړل چې په
دې کې را روان شو - ما به ویلي خیر دی - اوس خورا باندې شوي ده - ته
قرار ویده شه - له ډاره خوب نه راځي - په لته بند کې خړه ولگیده - ورو
ورو تورتم کیده - هغه چې کړکی - ته ناسته وه کله به چې خوب یووړه د
موټر د جمپ او ټالی سره به پمارا پریوته - ما به خپله اوږه د هغې سر ته
ولگوله چې ارام خوب وکړي - نیمه شپه وه چې سروبي ته ورسیدو - په
سرویس کې ناستو کسانو همدا ویلي ښه شو چې په خیر سره تردې ځای
را ورسیدو - په سروبي کې ځینې د ډوډۍ خورلو دوکانونه خلاص وو -
سرویس د یوه هوټل مخې ته ودرید ویلي ښکته شئ ډوډۍ وخورئ -
فربنسته مې راوخو له - ما وې پاڅیره خوب به دې پوره شوی وي - دا
سروبي دی - وې ویل - شکر خدایه چې سروبي ته خورا ورسیدو - دلته
څنگه ودریدو - د څه لپاره؟ دلته هوټل دی خلک ډوډۍ ته ښکته شول -
راځه چې موره هم ډوډۍ وخورو - زه خو ډېر ورې شوی يم ته به هم - ته خو
یو ځل له بس نه راکوزه شه - اخوا ته به لومړی ورتیر شو - امتیازې به وکړو
- بیا به ته په موټر کې کښینې گوره هغه نورې ښځې هم ناستې دي - زه به

درته ډوډی راوړم - سمه ده؟ هو راحه چې د سین پغاړه چکري شو - هلته وړاندې گنې ونې ولاړې وې - مور هلته معذرت رفع کړو - بیا هغه مو تر کپ کښیناسته - ما ورته له هوټل نه ډوډی راوړه - زه واپس هوټل ته لاړم زرز مې ډوډی وخوره - بیرته سرویس ته ورغلم - ما وې چې خائنه خفه شوې نه یې؟ هغې ویلې نه والله په دې نیمه شپه کې دې ډوډی ښه خوند وکړ - په مزه مزه مې وخوره - ما وې هن دا اوبه مې درته راوړي دي - دا د هوټل جگ به واپس یوسم - نورو د سرویس سورلی - په هوټل کې ډوډی وخوره او سرویس ته یو یو راختل ترڅو چې اخر چلونکی هم راغی کلینر اواز کړو سرویس والا سورلی - راحی چې څو په خیر - د سرویس ټولې چوکۍ ډکې شوې - سرویس روان شو - بیا هم دعایې خیر وشوه - په نوره پاتې لاره مو تر لږ څه گړندی روان وو - ټوله سورلی سترې وه - په سرویس کې هیچا خبرې نه کولې - مور ډواړه هم غلي ناست وو - له سرویې ښکته لاره کې خوب وړی ووم - کله چې سرویس له دروټي نه تیر شوی وو - یو وخت مې په مخ چالاس کښنود وې خو څولم ویلې وینس شه - زیاتې راورسیدو - سترگې مې چې وغړولې د فربنستې په څنګل مې سر لګولی وو - ورو راپورته شوم - راته وې ویل مخکې له وخته داسې خوب مه کوه - لا وخت ډېر پاتې دی ښه - ولې تا چې په لته بند کې زما په څنګل ښه د مزې خوبونه کول نو دا خبره نه وه - هغې ورو غوندې په لاس راته زور کړی وې ویل - گلابه د لته بند په لاره هیڅ نه یم پوه شوې - هو معلومدار نه یې پوه شوې دا څنګل او ولی مې اوس هم ویده دي - هغې پت وځنډل ویلې یو پر بل مو احسان نشته دی - اوس دې ما وې سمه خبره وکړه - په دې وخت کې د سرویس له منځه یوه کیوال سړي وویل - چربانګ دی - د سهار مانځه ته لږ وخت پاتې دی - سرویس د سرخرو د سیند په نړۍ اوبو ورسم شو - لږ وخت وروسته جلال اباد ته ورسیدو - سرویس ودرید - کلینر غږ کړو - وروړه بکسونه او غوټه موټه درنه پاتې نشي - مور خپل بکسونه له

سرویس نه راښکته کړل - سیده یوه سراپې ته وختو - سراپې واته ته مې وویل - وروړه یوه کوټه موږ ته را کره - بې له هغې سبايي نزدې دی - موږ سترې یو - لږ څه دمه کوو - هغه وویل نیمايي کرایه کیږي - د کوټې د کرایې پیسې مې ورکړې کوټه یې راته وښوده - کلي یې را کره - موږ کوټې ته ورننوټو - په کوټه کې څلور کټونه پراته وو - په هر کټ کې خیرنې بستري هوارې وې - ما وې فربنستې داسې به وکړو چې خالي په دې کټونو کې به کښینو - قابو سهار دی او بل دا چې په دې بسترو کې کله خوب کېږي - ستا څنگه خوبه ده - ویلې ماته خوب نه راځي خو که ته لږ څه سترگه پټوې - خوبه دې لږه شبیه وروسته زه خوب وړی ووم - خو هیڅ په ځان نه ووم پوه شوی چې څنگه خوب وړی ووم - یو وخت مې د موټرو غرهاری تر غوږ شو - سترگې مې چې خلاصې کړې او مې لیدل چې هغې زما سر په غیر کې ایښی وو او خپله خوب وړې وه - سر یې یوازې بالنبت ته لگولی وو - راپاڅیدم د هغې ټیکري له غاړې نه تاو شوی ورو مې د غاړې نه ورله را خلاص کړ - او په مخ مې ورته خور کړ - زه غلی راووم تشناب ته لارم - بیا مې مخ او لاس پریمنځل بیرته کوټې ته راغلم - هغه په خواږه خوب ویده وه - زه کټ کې کښیناستم پخپل چرت او فکر کې ډوب شوم - (گلابه په دې وخت کې دا ستاد ځوانی - جوش او داد فربنستې د ځوانی - جوش او ښکلا او داسې حالت بیخي به ورته ایچرا ښکاره شې که څنگه؟ نه نه غرق شې گلابه تا خو ورسره په خوږه او حقیقي مینه وعده کړې چې ----)

په دې وخت کې هغه ورو او ښوریده - راجگه شوه لږه وار خطا غوندې شوه له خپل مخ نه یې ټیکری واړه وه - سترگې یې وغږولې وې ویل ته؟ هو زه یم فربنستې څه خبره ده؟ توبه توبه دا څنگه خوب مې ولید - وایه کنه څنگه خوب دې ولید؟ مسکی - شوه وې ویل ایسته یې کړه - د ویلو نه دی - هر څه چې دې لیدلې دي - ماته یې ووايه - درته وایمه خو ته لومړی ما تشناب ته

بوزه- بیا بی درته وایم- بنه راڅه چې تشناب درونبیم- بیا می ورته د لاس او مخ د پرینمخلو ځای وروښود- زه ورته رادینخوا برنډه کې ودریدم- هغه له هغه ځایه په داسې حالت کې را روانه وه چې مخ پاکي (روي پاک) یې لاس کې نیولی وو- وربل یې په مخ راخور شوی وو- په ورو ورو قدمونو راتله- سترگې یې ځمکې ته نیولې وې- ما سره دا سودا وه چې دې به څه خوب لیدلی وي- کوټې ته ننوتو- دستي می ورته کړو خوب دې راته اوس ووايه- هغې د وربل وینستان پلاس له سترگو نه واپول وې ویل ته خو لږ صبر وکړه چې زه خو دا خپل وینستان لوټکي رېمنځ کړم- له بکس نه یې اینه او رېمنځ راواخسته- اینه یې د کټ په بالبنست کینسوده وینستان یې رېمنځول ما زراینه ورته ونيوه ورته اومې ویل- هن دا اینه به هم زه درته ونیسم- خو چې ته دې وینستان رېمنځ کړې- مننه زه شرمېرم نه خپله یې کوم ته وړاندې شه- ما وی معلومدار وړاندې کیرم به ځکه چې مور د کلي خلک یو- ځان مې د کوټې د چټ د غټو په جال سره مصروف کړ- هغې بنه ځان سنبال کړ- وې ویل گلابه اته بجې دي څو به کنه؟ ما وې په خدای چې خوب دې راته ونه وایې چې بله شپه هم راباندې راشي- له دې ځایه به ونه ښوریرم- کټ کټ په خندا شوه- مړه څه د شرم خوب وو- تیر شه ترې- نه هیڅ امکان نه لري زرشه راته وې وایه- مخ یې سور واوخت په سترگو کې ئې د شرم او حیا نڅښې ښکاره شوې وې ویل- هسې په خوب کې راباندې ته---- وې! وې چیغې مې کړې رابینه شوم- آخ دا نو څه خوب دی ما وې چې دا به څرنګه خوب وي؟ دغسې خوبونه خوزه هر وخت وینم- د دغسې خوب لیدل تعبیر ډېر بنه او رښتیا کیږي- هغه بیا په خندا شوه- د مینې په خاص نزاکت یې وویل هو ګوره ګوره لره خوله به دې خوږه وي- په بیره د هغې خواته ورغلم- تر څنګه یې کښیناستم- لاس مې ورته راوښوه- ورته اومې ویل- مور دواړو لوظ کړی دی- گني تا څه فکر کاوه چې داسې به----! لاس مې ورته د خپلې غاړې نه تاو کړ- زما خپل

امانت یې همداسې مینه خو به کوو اخر زړه لرو - ځوانی لرو مینه او محبت لرو مینه خو په چل ول او دروغو نه کیږي - او بیا خو موږ دواړه الله له ورو کتوبه مین کړي یو - ته څه فکر کوي؟ سترگې یې تکې سرې شوې بدن ئې سست شو - وې ویل هر شی خپل وخت لري - څنگه چې ته فکر کوي هغسې زه هم یم - خپل سر یې له شرمه ټیټ کړ غیر کې مې راکوړی شوه په مخ او دواړو سترگو مې ښکل کړه - یوه شیبه په همدغه حالت کې پاتې شو - هغه پاڅیده وې ویل - گلابه نور به کلي ته ځو - ما وې فرښتې رښتیا هلته کلي کې به په څه شکل سره ملاقات کوو؟ هو د کلي شرایط خو سخت دي مگر ته به خامخا درې ورځې وروسته یو ځل زما د پلار لیدو په بهانه موږ کړه راځې - هلته به په باغ کې سره گورو - سمه ده همدغسې به کوو - یوه خبره بیا درته تکراروم - هغه دا ده چې په کور کې دمور له غوږه دې داستاد ورکړې خبره یو ځلې اوباسه - بس همدا ورته ووايه چې تر څو مې تحصیل بشپړ کړی نه وي چاته به مې نه ورکوي - هغې چې خپل بکس یې نیولی وو له کوتې نه وتله وې ویل - ستا سره خو بس دا ویره ده ښه ده ته مه وارخطا کیږه - بیا به یې هم ورته ووايم - له کوتې نه راوتلو - کلي مې سرايي وان ته ورکړه - او له سرايي نه ووتو - ما وږې که دا بکسونه راسره نه وایې په ښار کې به مو چکر وهلی وای - مازدیگر ناوخته به کلي ته تلای - هغې ویلې ستا خبره سمه ده مگر کیدی شي ښار ته کلیوال راغلی وي که موږه او گوري بیا به راپسې پرو پاگند کوي - راځه چې کور ته ځو - د کلي اډې ته لاړو - یو جیف موټر ولاړ وو - له چلونکي نه مو پوښتنه وکړه - ویلې درې تنه بې له تاسو کم دي - چې سورلی - پوره شي - حرکت کوو - موږ تر غغې په سماوار کې چاې وڅښلې - چې راووتو د جیف سورلی - پوره وه - وروختو او موټر حرکت وکړو - ماسپښین چې کیده کلي ته ورسیدو - له جیف نه ښکته شو - هغه مې تر کوره ورسوله - او زه خپل کور ته لاړم - د کلامخې ته د حجرې تر څنگ مې

ورور ولاړ وو - راتر غاړې ووت - بیا بکس راځینې واخیست او کور ته ننوتو - مور مې چې ولیدم - له ورايه په خندا شوه - رامنډه یې کړه غیر کې ئې و نیوم په سترگو سترگو یې موچې کړم - ورپسې د کور نور غړي راته راغونډ شول - تولو ته مې د خپلې کامیابۍ وویل - بیا مې د پلار پوښتنه له مور وکړه - ویلې بچي پلار دې دا یوه میاشت کیږي چې نه دی راغلی - د تجارت په کارو بوخت دی - په کلی کی نزدې خپلوان زما ستړي مشي ته راغلل - مازدیگر د جمعې مانځه ته د کلي جومات ته لاړم - د کلي خلکو راسره ستړي مشي وکړل - ځینو به رانه د پوهنتون او درسونو په حقله پوښتنې کولې - ما به هر یوه ته بیله بیله پوښتنه ځوابوله - درې څلور ورځې مې د همزلو او خپلوانو سره په تگ راتگ تیرې کړې - هره ورځ به لکه د پخوا پشان پنځه وخته مانځه ته جومات ته تلم - کلیوالو ته خوله پخوا نه ځکه زیات گران شوم چې د یوه وخت د لمانځه قضایي راباندې نه وه - ماسخوتن به د کلي همزولي او انډیوالان راته حجرې ته راتلل - تر ماسخوتن تیر به راسره ناست وو - یوه شپه راته هغوي وویل گلابه سبا نه بل سبا ته به میلې ته ځو - د زیارت میله ده ساعت به موبښه تیر شي - له دې خبرې سره د فربنستې خبره مې نیغه زړه ته ودریده - هغې ویلې وو چې درې ورځې وروسته به زموږ کره زما د پلار لیدو په بهانه راځي - دوي ته مې هو وکړه - سبا ته په څلورو بجو د هغوي کره و خوځیدم - زه چې د هغوي کلا ته ورنزدې شوم - بیله هغې دومره لاره خونه وه - له لیرې مې ولیدل چې فربنسته د باغ دروازې مخې ته ولاړه وه - یو وړوکی یې د لاسه نیولی وو - زه یې چې ولیدم - مخې ته را روانه شوه - خوا ته یې ورنزدې شوم - له ورايه یې وویل ما ماما زوی اوس ایله؟ دا چې موږ دواړه یو د بل لیدو ته تړي وو - زړه مو وو چې یو بل سره ټینگ په غیر کې ونیسو خو ارمان چې کلی وو - ستړي مشي یې وکړه ویلې ته څه باغ ته ننوزه زه کور ته ورځمه بیرته زر راځم - زه باغ ته ننوتم - هوا څه ناڅه گرمه وه - ځان مې د

ونود منع چوترې بیخ سیوري ته ورساوه. په خوکی کښیناستم کتل مې چې هغه هم راغله په گړنديو قدمونو راتله تر خورا ورسیده له لیرې یې راغږ کړ گلابه رښتیا سبا ته د زیارت میله ده. د کلي انجونې او هلکان ورځي ما او تا به هم ورته لاړ شو. د سبا د ورځې غم وړې یې ته خوراشه د پلار دې راته ووايه کور کې دی که چیرې تللی دی؟ پلار مې یو ساعت مخکې کوز کلي ته کومې جرگې ته لاړ. مور ته مې ستاد راتلو وویل ډېره خوشحاله شوه اوس راځي پلار مې چې راغی ستاد راتلو به ورته ووايم. خو ته دا راته ووايه چې سبا ته به څنگه کوو؟

هغې سره د سبا ورځې د بیالیدو او د زیارت میلې ته تگ په زړه پورې بهانه وه. ما وې میلیې ته به خو ځوو. ولې زه به د هلکانو سره ځم او ته په د کلي انجونو سره. انډیوالا نوراته ویلي دي چې سبا ته به یو ځای میلیې ته ځوو. مخکې له دې چې مور دې راځي دواړه باید یو بل په... ای بس بس په مطلب دې پوه يم. هو چې مور یو بل سره ښکلو او هغه راباندې راشي. گلابه لږ ساړه خوره. له مانه خو ته بې واره یې. وې خندل ویلې گذاره به کوو. په دې کې مزدورې چاې راوړې. فربنستې ترې وپوښتلې مور مې راتله؟ هو بې بی اوس به راشي ښه نو ته ځه وروسته بیا د چاې پیالو پسې راشه. کتل مې چې مور یې راغله. مور دواړه وریاڅیدو. زه څو گامه ورد مخه شوم. لاسو نه مې وربنکل کړل. هغې هم په تندي ښکل کړم. د ژوند حال احوال مور و پلار یوښتنه یې رانه وکړه. ویلې گلابه زویه باور وکړه چې دا خپل زړه مې درباندي جوړیږي. فربنستې په دې خبره د سترگو د لاندې راته وکتل مسکې شوه. وې ویل مور جاني که دا گلاب راسره نه وای ما هیڅکله پوهنتون نه وایه. خودا بل شان انسان دی. هغې وویل هو لورې گلاب خود ټول کلي گلاب دی پلار دې بیخي ورته زوی ویلي دي. همیشه یې یادوي. فربنستې بیا په سترگو کې راوکتل. مور لا چاې څښلو د فربنستې مور وویل گلابه زویه بیگاه ته به مور سره

پاتې شي. مننه مورجاني زما خپل کور دی. خالي ددې دپاره راغلم ما وې چې کا کا جان ووینم ته خو مې ولیدې. دهغه لیدو ته به بیا راشم. فربنستې وویل مورجاني دا په داسې ست کله پاتې کیږي. ښه به دا وي چې کومه ورځ یې رسمي میلمه کړې. بالکل به دا کار کوم. اوس زه ځم چې ماشومان په کور کې وړانې ونه کړي. تاسو مشغول یږئ. بچی که لاړې مور ته دې سلام کوه. د خدای په امان --- !

فربنستې مور ته وویل مورجاني سبا ته خو به د کلي جونو د زیارت میلی ته ځي. چې بیا زه هم ورسره لاړه شم. ولې نه لورې زروارې خولاړه شه. مورې موبه لږ ساعت خپلې خبرې وکړو. سمه ده زه لاړم. ما وې په مخه دې ښه شه مورې.

مور دواړو ته د ښه ملاقات زمینه برابره شوه. هغه په منډه لاړه د باغ دروازه یې ځنځیر کړه او بیرته لکه د مستې غرځنې پشان جگه غږې زما خوا ته راغله. تر څنگه راسره دا ځل کښیناسته. وې ویل. دا درې څلور ورځې مې چې لیدلې نه وی. نزدې مې درپسې زړه چاودلی وو. ددې زموږ د خلکو دې خدای بیخ او باسي چې داسې سخت رواج یې دی ش په لیدو کتو هم سرې گنهار یږي.

ما وی را جوخته شه اوس خو څوک نشته راغاړې وځه. هغې زما لاس ونيو. وې ویل. گلابه نه پوهیږم چې اخره به دې څه وي؟ اخر زما او ستا د مینې گډ او خوږ ژوند. ته پکې څه شک لرې؟ خپل ښی لاس مې د هغې له غاړې راتاؤ کړ. ورته مې په تونده لهجه وویل گرد کال زما او ستا په درس ویلو تیر شوی دی. هیڅ د مینې خواله مو سره نه دي کړي. ایله موقع پلاس راغلې ده. فربنستې پریږده چې د مینې تنده ماته کړو. همدا مو وخت دی. په دې وخت کې پاس ونه کې ککو، ککو نارې شوې. هلته وړاندې په یوه چینار کې گوگوشتو، گوگوشتو او ازپورته شو. گوره چې ددې باغ مرغی. به زموږ د مینې شاهدي ورکوي. ما یې د زني په حال

گوته کینسوده - او دا شین خال به زموږ تر منځ د مینې وړل راوړل کوي - هغې رانه گوته په خوله کې و نیوه - غابونه یې پرې کیمیندل - زه هم غواړم چې یوه د مینې نڅبنه درکې پاتې کړم - موږ په ځان نه پوهیدو بڼه ډېر ساعت تیر شوی وو - ورته مې وویل گوته مې پریرېده د ظالم لورې د بدن هره برخه دې خوړنه کوي - گوته یې راته پرېښوده سترگې یې سرې اوختې وې - له ځان سره مې غلي وویل - د چا پلار به ورته مخامخ کتلی شي - وای ورید - له ځایه پورته شوه - ویلې ستا په سترگو خو هندویې مسلمان نیږي - راپاڅه همدومره بس دی - سبا خو به ته هم د هلکانو سره میلې ته ځې - هو خود ځمه - دواړه به میله کې سره گورو - له باغه ووتو هغه کورته ننوته او زه خپل کور ته لاړم - سبایي نهه بجې وې - چې انډیو الان راغلل - ما هم ځان برابر کړی وو - نوې سپینې جامې او تور واسکت مې واغوست او له ملگرو سره میلې ته روان شوم - په دروازه کې چې راوتلم - مور مې وویل بچی خدای دې د بدو سترگو وساته - ډېر ښکلی ښکاري - په لاره راته هلکانو هم وویل - گلابه نوي کالي او واسکت درسره بڼه ښکاري - زه له ونې جگ ووم - خو نه پوهیږم له رنگه به دوي ته غوږ ښکاریدم د هر چا راباندې مینه راتله - له کلي نه چې ووتلو - ډلې ډلې ځوانان او پیغلې واړه زاړه میلې ته روان وو - زیارت ته چې کومې لارې ورغلې وې - مخلوق د خدای پرې وروان وو - دوږې او گردونه پورته کیدل - ما سره مې انډیو الان د کلي د کڅ په نړۍ لاره روان وو - د میلې ځای ته د موټر لار نه وه ورغلې - له ډېر پخوانه دغه د زیارت عنعنوي میله ددغه ځای د کلیو د خلکو رواج پاتې شوی وو - همدا شاه د لیرې سیمو خلک هم ورته راتلل - د زیارت موقعیت د غره په لمن کې د شنو ونو او سیند تر منځ وو - د جگې تپې په سرد زیارت گنبده ښکاریده - موږ چې د کڅ نیمايي لاره ووهله - شاته او مخې ته په لارو د ښځو او نرو قطارونه ښکاریدل س هره خوا به مې په فربنستې پسې پام کاوه - خو په نظر به نه راتله - ملگرو به په

لاره توقې تقالي کولې. په خبرو خبرو کې زیارت ته ورنزدې شو. د زیارت په غونډۍ او شا و خوا شنه وابنه او ونې ولاړې وې. خو به چې زیارت ته نزدې کیدو د خلکو گڼه گڼه زیاتیدله. دې میلی ته به هر چا نوې جامې اغوستې. هر څوک به په ډول سینگار میلی ته ورتلل. انډیوالانو وویل. لومړی به زیارت ته ورشو. دعا به وکړو. او هم به سیلونه وکړو. وروسته به هر چیرې چې بڼه ساعت تیري وه ورځو به. یوه وویل ټیله تمبه د خلکو زیاته ده که سره بیل شوی ځان به د هغې غوز ونې لاندې رارسوي. زیارت ته نزدې ورتلل څه اسان کار نه وو. مخلوق د خدای خوځیده. مور چې دننه زیارت ته ورننوتلو. یو پر بل پسې روان وو. بنځې او نرولاړ وو. هر چا د یو څه سوال او دعا کوله. په مور کې یو وه. وې ویل انډیواله دعا وکړې چې الله د هر چا د زړه مراد تر سره کړي. کلک او سخت زړونه دې الله نرم کړي. په دې خبره هلته وړاندې د زیارت په یوه کنج کې د کلي جنیکۍ ولاړې وې فربنسته هم ورسره وه. هغوي ټولو په برق وخنډل. زما او د فربنستې سترگې سره مخامخ شوې. اشاره مې ورته وکړه. چې بیرون اوڅه. هغه له نورو انجونو نه بیله شوه. د نورو بنځو په ټیله کې خپل ځان له دروازي نه بهر کړ. ما هم ځان له ملگرو نه وواهه. بیرون ته ورپسې ووتم. هغوي ټول پخپله تماشه وو. بیرون د زیارت دروازي سره هغه ولاړه وه مور دواړه وړاندې ودریدو. له روغې نه وروسته مې چې ورته فکر شو چې هغې هم نوې جامې اغوستې وې. جگې نری. ونې سپین مخ تورې بڼکلی سترگې او نریو سرو شونډو ته یې زړونه او به کیدل. لکه د باغ سبره دنگه ولاړه وه. ورته مې وویل فربنستې ټیگری دې په مخ راخور کړه. د ظالم لورې ټول مخلوق درته گوري. د نظره نشې. نن څه بل شان بنایسته شوې یې. ځان دې اینې کې لیدلی؟ ای لیونیه تاسې چې زیارت ته رانوتۍ. ما سره د کلي جینکو راته وویل. دغه هلک څوک دی؟ ما وې ولې گلاب نه دې څه؟ ویلې بڼه دا گلاب څومره بڼکلی دی. او دا یې هم

وویل ستا خو همصنفي دی - ورته ووايه چې کور ته لاړې مور ته دې ووايه چې سپيلني درته لوگی کړي - او ته دې هم مور ته ووايه چې لوگی درته وکړي - هاغه يوې لا دا وویل تاسې دواړه ښه جوړه کيدی شی - ما وی هو هر څه چې د نورو په قضاوت وشي ښې له څې - فربنستې دلته نورد خبرو وخت نه دی - ته مور څاره هرې خوا چې تلو - تاسې هم په هغه لوري راپسې راځئ - زما انډيوالان هم له دروازي نه راووتل - سره يو ځای شو - کتل مې چې د کلي پيغلې له زيارت نه راووتلې - وړاندي ورته هاغه ولاړه وه - سره وې ليدل - رښتيا هم هغوي ټولو ماته کتل او تيريدلې - له مور به يو تن وروسته شوی وو - هغه ته مو انتظار کاوه - جينکی چې د فربنستې خوا ته ورغلې - لومړی يې څه سره وويل - بيا يې زموږ خواته وکاته - ټولې په خندا شوې - تر هغې ولاړې وې - تر څو چې موږ روان شو - هغوي هم په مور پسې ورو ورو راتلې - زيات خلک د سيند غاړې ته ور روان وو - موږ هم سيند ته وربنکته شو - له سيند پورې د غره ډډه په ممانو ، غورځکو ، گورگورو ډکه وه - د غره پورتنۍ برخه په نختر و او څيريو پوښتلې وه - د سيند اوبه هر چا په لپو لپو وڅښلې - ډېر خلک د سيند په غاړه ناست وو - څوک تلل او څوک راتلل - په موږ پسې د کلي انجونو ډله هم راورسيده - د گرمۍ له جوشه ټول تږي وو - هغوي هم په لپو اوبه وڅښلې او ځينو لاس مخ ته هم اوبه واچولې - د ونو لاندې سيوري ته پڼدې شوې - خپلو کې ئې سره ټوکې ټقالې کولې - په هغوي کې هم ځينو د کلي هلکانو سره لا پخوا د مينې تار غزولې وو - يو بل سره يې د مينې تنده ماتوله - شا و خوا ميله گرمه وه - يو ځای کې موسيقي غږيده - په بل ځای کې خلکو کبابونه پخول - وړاندي چمن کې مداري خپل ډوله کې واهه - خلک ترې تاو وو - تر ماز ديگره موبڼه سيلونه وکړل - د ميلې له ځايه ورو ورو خلک کليو ته روان شول - موږ هم د کلي په لور په چکر چکر و خوځيدو - تر څو چې کلي ته رسيدو لمرد غرونو په سرونو واوخت - نژدې ماښام شو - هر يو به د

کلي په کوڅو کې د خپل کور په کوڅه ورسم شو. زما او د فربنستې کورونه د کلي په کوز سر کې وو. اخرزه او فربنسته سره د لارې په سر کې یو ځای شو. هغې وویل گلابه ساعت دې تیر شو. ولې نه ډیره بڼه میله وه. ما وې ستا څنگه...؟ ما خو نن ډیرې بڼکلاګانې ولیدې مگر....! نو مگر دې پکې څنگه وویلي؟ په دې ته خپله بڼه پوهیږي. زمونږ د بیلیدو لارې را ورسیدې. هغه چې بیلیده وې ویل. سبا ما زیګر ته په راشې. سمه ده. ما وې بالکل سمه ده.

کور ته چې لاړم د میلی قیصه مې مور ته وکړه. هغې وویل هو بچی د زیارت میله خو ډېره بڼه او په زړه پورې وي. مونږ هم ډېر ځلې ورغلي یو. د دې خلکو لپاره یوازې همدا زیارت میله شته دی. چې د خلکو پکې بڼه ساعت تیر یږي. دلته د خلکو لپاره بله ساعت تیري نشته دی. د ما بڼام له ډوډۍ نه وروسته د کلي همزولي او دوستان مې حجرې ته راغلل. هر یوه به د میلی خبرې کولې. تر نیمې شپې به چاې او چلمونه با دیدل. زما دهیڅ نشه یې توکو سره علاقه نه وه. هغوي به راپورې ملنډې کولې. ویلي به ئې ته چې نسوار نه کړې چلم او سیګرته نه ځکوي نو کوم عمل کوي؟ ما به ورته یوازې ویلي او به او ډوډۍ مې عمل دی او بس. زه په هغوي ډېر ګران ووم او هغوي هم پما ګران وو. پس له نیمې شپې نه هغوي له حجرې نه خواره شول. په دې شپه هم تر ډېره ناست وو. هغوي چې لاړ. زه هم کور ته ننوتم. خپلې کوتې ته لاړم ویده شوم. سبا په څلورو بجو بیا د هغې کور ته روان شوم. کله چې د هغوي کور ته ورسیدم. یو وړوکی مې کلاته ورننویست. کتل مې چې فربنسته راووتله. په دروازه کې له خدا شنه وه. له ستړي مشي نه وروسته یې وویل. په بڼه وخت کې راغلي. څرنگه په بڼه وخت کې راغلم؟ مور وپلار مې دواړه کور کې نشته دی. د کاکا دوي کره همدا نن ماسپښین لاړل. دا یې هم راته وویل چې ناوخته راځو. په کور کې دوه واړه دي او مزدوره ده. نور هیڅوک

نشته دی - زه خو وایم چې دننه ان زما کوټې ته لاړ شو بیا یې وخنډل
سپین غاښونه یې په سرو شونډو کې وځلید - ما وې دومره زپوره نه یې -
گلابه خدای به مو دا ارمان هم پوره کړي - درځه چې د باغ چکر ووهو - باغ
ته ننوتو - دروازه یې ځنځیر کړه - ما وې راځه دننه کوټه څه کوي - دا گلونه
او دا ښکلا مور ته وایي چې لاس تر لاسه ونیسئ - دواړو لاسونه سره
ورکړل - او د بڼې وړاندې چوترې ته قدم په قدم لکه استبرو روان وو -
چوترې ته چې ورنزدې شولاس یې رانه خلاص کړ وې ویل - گلابه څه چل
راباندې وشو - په څوکی - کښیناسته - سترگې یې بیا سرې شوې - ته وا
پیالی - یې څکولي دي - زه خو پرې پوهیدم چې د پیغلټوب او ځوانی - د
مینې نشه پرې راوختې ده په څنگ کې ورسره کښیناستم په غبرکې مې
ونیوه - ما وې څه درباندي وشو؟ غبرکې نه کاوه مړه خوله یې په تندي
راغله ما یې په مخ لاس تیر کړ - فربنستې څه خبره ده - د شونډو په سر یې
ورو وویل دا ته چې څه فکر کوي - همدغه خبره ده - بله به څه خبره وي -
هغې خپل لاس په زړه کیښود - وې ویل ددې خبره ده نو ما وې څه چل پرې
شوی دی؟ بل کوم چل نشته زړه مې تا ورې دی مابښه ځانته رانزدې کړه
ورته مې وویل یو شاعر وایي

خواته رانزدې شه چې خپل زړه درکړم
دې نه زیاتې ووايه نور څه درکړم

راپاڅیده ځان یې رانه لږ څه جدا کړ وې ویل - ته صبر وکه چې حوصله مې
په ځای شي - په مخامخ چوکی - راته کښیناسته - د خبرو نه وه - مړې خولې
پرې را روانې وې - بیا مې ترې پوښتنه وکړه - فربنستې کوم ځای خودې نه
خوږېږي - وې ویل گلابه ښه به دا وي چې تر څومره هغه وخت نه وي
را رسیدلی بیا به یو له بله نه لگیږو - ولې نو اخر څه خبره ده؟ هو څه خبره
ده - څرنگه یې درته ووايم - اخر شیطان لرو - منگی خو هره ورځ نه ماتېږي

بې له هغې دواړه په اومه تار تړلي یو - بنه ده چې ته څنگه وایې هغسې به کوو - دا خو د پره اسانه خبره ده - پس له دې به لکه د ټیلیفون پشان له ورايه خبرې کوو - سمه ده - نه هسې زه تاته حیرانه یم چې په دې ځوانۍ کې څومره حوصله لرې - گراني فربنستې پوهیږم چې ستا په زړه کې څه دي - خو په مینه محبت کې دا رواج دی چې عاشقان تل همداسې کوي - گلابه ستا خبره په ځای ده - دا کلی دی او د کلي خلک ما او تا ټولگي وال پیژني - څوک زموږ د مینې نه خبر نه دي - لږه خطا که رانه وشي - رسوا به شو -

فربنستې زه په ځان باور لرم کله به ام حطايي ونه کړم - ولې د انسان فطرت او بیا په تېره ستا خبره د ژوند په دې ورځو کې له داسې پاکې مینې نه انکار کول گناه گنم - ته اوس هغې پخوانۍ د کلي د کوڅو جینۍ نه یې - ته د دې ملک د پوهنتون د لوړو زده کړو لارویۍ یې - درباندي باوري یم چې احساسات دې سپیڅلي دي - او چت دي په احساساتو کې د پښتو او پښتني حیا ټولې حیاگانې خوندي دي - خوزه هسې په دې نظریم چې زما او ستا د وعدې د پوره کیدو نیتې پورې د خپل ابرو مند ژوند چوکاټونه هم مات نه کړو - او هم په ښوروا کې ماته کړې ډوډۍ ته لاس ترزنې کښې نه نو - ته پکې څه وایې؟ هغه چې له مخکني حالت نه دوباره په خود شوې وه خپل ویستان یې له مخ نه مخ پورته واپول وي ویل - گلابه په خبرو کې دې ادبي نخښې ښکاري زه هم د ادبیاتو د پوهنځي محصله یم - مگر یو ډاکټر د رنځور سره په خپلو مهربانه او نرمو خبرو سره د هغه د رنځ کمي راوستی شي - په کوم ژوند کې چې د انسانانو په هره مرحله کې د لوړ ادب او کولتور خواږه موجود وي - په زړونو کې د ښې روښانه راتلونکي هیلې په تمه د ژوند رنگینۍ زیاتیري - نا هیلې توب له مغزونه کډه کوي - نو ځکه مي درته د یوې ښې راتلونکي په هیله هغه وړاندیز وکړ - ستا خبره ټیک ده - فربنستې زما په نظر د مینې او محبت په جوش او

مستی کې په تیره بیا د دوه مینانو د یو ځای کیدو په خاصه مرحله او شیبو کې نور څه نه ځائیږي. یوازې مینه کول او بس. زه یوه شومه گلابه په دغه خبره بل منطق نه ځیږي. زما او ستا مینه پاکه ده او ددې پاکې مینې تر پوره کیدو او سرته رسیدو پورې به لکه څنگه چې دې وویل همغسې کوو. هغه راپاڅیده زما خواته رانزدې شوه. ویلې خفه خو نه شوې گلابه؟ نه نه ولې خفه شم موږ خو یوازې د مینې په راز و غږیدو. موږ به تراخه همدغسې مینه کوو.

اوس به راحه د باغ د گلونو بنایستونه او گورو او هم به په دا ونو کې د مرغیو سندرېزو او زونو ته غوږ کیدو. باور وکړه چې د هغه نرگس نه راته ته بنسکلی بنسکاري. زه هم چې دا څومره ددغه گلاب رنگ او خوشبویي ته گورم. ستا بنایست مې پکې په رب که لیدلی وي. بله خبره دا ده فربنستي چې دا ټول کلی ما بنه پیژني. زه ورسره پنځه وخته په جمعه حاضریم. له ورو کتوبه ورته معلوم یم. ته په دې باب هیڅ فکر مه کوه. او ای اخر مینه هم پته نشي پاتې کیدی. هغه په خدا شوه وې ویل. گلابه درباندي پوهیږم چې د مینې له تاوه دې څومره بڼې خبرې راته وکړې. ما وی د پوهنتون د اخر کال اخري سمسټر کې به دې په پلار جرگه وکړم نور څه وایې. فربنستي نن دومره بس دی. ربنستیا د رخصتی ورځې مخ په ختمیدو دي. بلې پنجنسې ته به څو په خیر. راحه چې له باغه او څو وخت ناوخته دی گوندې مور و پلار دې هم کورته راشي. له بن نه راووتو هغې نه مې اجازه واخسته. او کور ته لاړم. مور مې راته وویل. گلابه زویه پلار دې ځواب رالیږلی دی. بیگانه ته د دوه میلمنو سره را روان دی. حجره درسه سنبال کړه. د گیس تیل او گوره. کتونو باندې نوې روځايي گانې وغوروه. زمونږ حجرې د کلا تر څنگ وي. یو لوی سالون و چوکې پکې پرتې وې او بله کوټه کې کټونه پراته وو. د دواړو کوټو ترمنځه دهلیز او څنگ ته یې تشناب وو. هر څه مې په وخت برابر کړل. چرگان

حلال شول مور او خویندې مې په پخلي کې بوختې شوې. ماسپښین قضا وستل ته ووتلم. ډیری خلک په وستل کې پندې شوي وو. زاړه او ځوانان سره ناست وو. چا خپلو کې سره خبرې کولې. وړاندې د لښتي پغاړه نائي لگیا و و د ځینو وینستان یې ورجوړول. د یوه سپري په وینستانو کې نايي زر زربياتي چلوله. ناستو کسانو ته یې نکل راخیستی وو. ځینو اینه مخې ته نیولې وه سونت یې اخیستل. چا د خپلو یونډو چا و دونه په ستن گنډل. بعضو نوکان پریکول. یوه تن هسې خپلې مخې ته شیکه هواروله او څه کړې وړې غوندې کړنې یې پکې ایستلې. یوه د خپل جیب نه د نسوارو ډبلی راویوست. درې څلورو ورته خپل لاسونه و نیول. هر یوه ته یې د لاس په ورغوي کې نسوار وړ و اچول. ما د خپلو انډیوالانو سره دوستل په گوډ کې خپلې خبرې کولې. له دغه وستله څو لارې کلي ته ننوتلې وې. د کلي خلک په کوڅو کې تلل راتلل. دوستل تر څنګ د اوبو ډک ویا له نیره شوې وه. چې د کلي هیلی پکې بنکته پورته تلې. له لیرې نه د ویا له غاړې نه د بنڅو د جامو مینځلو د څو بارو خړیا راتله. وخت مازدیګر شو د کلي جونو قطار د گوډ په لور له لیرې څخه ښکاریده. پاس د غره په ډډه کې به د بزې او وړو کي ورغمي (د بزې بچي) اواز غوږ ته رارسیده. په دغه ورځ وستل له خلکو ډک معلومیده. ما سرک ته کتل د پلار د راتګ شیبې مې شمارلې. له دوه تنو ملګرو سره د سرک خوا ته ورو خوځیدو. شیبه پس یو ګاډی راغی. انډیوالانو ته مې وویل. کیدای شي چې پدغه موټر کې مې پلار وي. لږه شیبه کې موټر راورسید. رښتیا هم پلار مې له دوه میلونو سره له موټره رابنکته شول.

د یو میلمه رنگ له هغه بل نه زیات تور وو. له ونې نه جگ سپینه خولی یې په سر وه. له غاړې عربي دستمال تاؤ کړی وو. اوږدې جامې یې په تن وې. هغه بل له تنې چاغ او چت د پنجابي پشان وو. لومړی زه د پلار مخې ته ورغلم. هغه په غیږ کې ونیولم. ما یې لاس ورمچې کړل. هغه په دواړو بڼکل کړم. بیا مې میلمنو سره روغې وکړې. بیا یې هغوي دواړه دومره راوپيژندل. وې ویل دا زما ملگري دي. مور ترې بکسونه راو نیول. او د کور لاره مو ونیوه. مازدیگر لمونځونه کیدل چې مور د کلي په وستل ورتاؤ شو. په وستل کې ناستو کسانو زیات عرب ته ورکتلي. ځکه چې د هغه جامه بدله وه. حجرې ته چې ورسیدو هغوي د لمانځه لپاره بیره کوله. میلمنو دواړو اود سونه وکړل. پلار مې کور ته دننه لاړ. وروسته د مانځه نه چای راوړل شو. میلمنو ته په میز چای کینود شو. پلار هم راغی. هغوي سره مخامخ کښیناست. په داسې حال کې چې د چای پیاله یې پلاس کې وه. وې ویل ابو دا مې زامن دي. ماته یې گوته ونیوه. ویلې دا مشر زوی مې گلاب نومېږي. د طب فاکولته کې دی. او دا بل دلته ښوونځي وایي. شیرو نومېږي هغوي دواړو د تائید سر وخواوه. له رنگه چې تور او پوره غوښ چاغ وو هغه په پښتو کې وویل شکر دی چې داسې زامن لرې. بختور یې. عرب دومره وویل ماشاء الله. هغه په پښتو لږ لږ پوهیده. پلار مې هغه ته لاس ونیو وې ویل. گلابه زویه دا د سعودي دی له پخوانه دلته کاروبار لري. شیخ مجید نومېږي او دا بل الطاف حسین دی چې په اصل کې د پنجاب د علاقې دی خو زیات عمر یې دلته تیر شوی دی د لرگیو تجار دی. دواړه زما دوستان دي. ما وې ډېر ښه پلاره. دوي مسافر دي. کله کله یې له ځان سره راوله پلاره. ستا خبره ټیک ده بچی خو دوي کله دومره وخت لري. په ډېر عذر مې راوستل

- ما وې چې دا زموږ کلی وويني - هورنستيا گلابه دا زموږ د درې واړو جامې بايد پرېمنځل شي - ترڅو سبا ته دوي په خیر سره واپس تلونکي دي - کور کې ووايه چې تر سهاره بايد جامې وچې وي او په بکسونو کې سنبال وي - ما وې ښه پلاره دا اوس يې بايد یوسم - جامې يې را کړې او کورته مې ننويستلې - د ما ښام ډوډۍ نه وروسته شيخ مجيد او پنجابي الطاف حسين دواړه يو بل ته سره نژدې څنگ په څنگ ناست وو - پلار مې دننه کور کې وو - هغوي دواړو خپلو کې په انگليسي خبرې پيل کړې - زه د سالون دروازې ته خیرمه ناست ووم - شيخ د پيړو شونډو او غټو غټو سترگو پخپل ډډ او از الطاف ته څه ويل - زه خو په انگليسي هومره يوهيدم - هغوي دواړو زموږ د وطن د شمال ځمکو د ښکاري مرغانو صفت کاوه - او وې ويل چې د امرغان عربو کې په گرانه بيه پلورل کيږي - له ځان سره مې وانگيرله چې شيخ د مرغانو تجار دی -

پلار مې د معرفي او پيژند گلوۍ په وخت کې راته دومره ويلې وو چې موږ درې واړو د گډمو کاروبار کوو - په دې کې راته الطاف حسين وويل - بچۍ ته په انگليسي پوهيږې؟ ما وې نه کاکا جانه موږ يوازې په پښتو او دري کې سبق وايو - هغه سر و خوځاوه - ويلې ډېر ښه - سمدستي يې شيخ ته مخ ورو واړاوه وې ويل - ابو افغانستان کې هر څه پريمانه دي - خو افسوس دی چې افغانان ترې بې خبره دي - دا خواران له لوی خوا بې سواده دي - او له بلې خوا بې وسه او غريب دي - حکومت يې مطلقه شاهي ده - زه وروکې رالوی شوم چې دلته صرف ظاهر شاه پاچهي کوي - اولس يې په دا يو حال ساتلی دی - هيڅ تغير پکې نه راځي - ته گوره ابو داد دوي ځنگلونه او معدنونه په خپل حال پاتې دي - چالاس نه دې وروړی - يوازې لکه زموږ پشان څو تنه تجاران د دوي له غرونو نه نخترې وهي - موږ هم بشونه ، گرومي ، ډاگې ترې چلوو - له غرونو نه يې نور سوداگر بيروج ، لعلونه او زمرد په غير فني توگه را اوباسي او نورو ملکونو ته

بې د پلورلو لپاره وړي - شیخ وویل که ددې ملک معدنونه او ځنگلونه سنبال شي او معدنونه بې دغه قیمتي کاني راویستل شي باور وکه چې داملك پرې ابادیدی شي - یوازې دا بنکاري مرغان چې مړ له دې وطن نه وړو - د نړۍ له نورو مرغانو نه یې قیمت خو چنده زیات دی - کله چې زموږ عربان دا مرغان وویني په هر څومره گرانه بیه چې وي اخلي یې - په دې وخت زما پلار حجرې ته راغی ماته یې کړو بچی ورشه ډوډۍ راوړئ -

له ډوډۍ نه وروسته هغوي د ماسخوتن تیره پورې پخپلو تجارتی کارونو گریدل - سبا یې چې راپاڅیدل له چای چپسلو نه وروسته د تلو په تکل کې شول - کله چې له حجرې نه وتل - زما پلار ته دواړو وویل - دوه ورځې وروسته ځان راوړوسه - چې د هغه ارباب موضوع فیصله کړو - پلار مې ورته وویل - زه به خامخا دوه ورځې دلته په کلي کې حصار پرېم - ولې چې ځنې کارونه مې دلته هم نیمگړي پاتې دي - تاسو زما په باب فکر مه کوئ - ځان به در ورسوم - موږ له میلنو سره ترسپکه لاړو - هغو سره مو مخه بڼه وکړه - واپس د کور په لور وخوځیدو - ما مې له پلاره پوښتنه وکړه - ما وې پلاره دا عرب او پنجابی درسره په تجارت کې شریک دي که څنگه؟ هغه وې زویه هو موږ درې واړه له پخوانه سره پیژنو - اصلاً زه او دا پنجابی دلرگیو کاروبار کوو - او دا شیخ د مرغانو کار کوي - دې د سعودي اوسیدونکی دی - له ده سره موږ دواړه په اسلام اباد کې او پیژندل - اصل کې خولومړی زه او دا پنجابی الطاف حسین په کونړ کې سره بلد شو - او هغه داسې چې دلرگیو په گودر کې مو سره هره ورځ لیده کاته کیدل - یوه ورځ راته ده وویل ما دیوه مومند سره شریک کار کاوه - هغه راسره لږه ټگي وکړه ده ویل راځه ته دلته بلد یې داستا وطن دی دواړه به سره گډ کار وکړو - که پیسې درسره نه وي هم پروانه لري - خالي ملگرتوب راسره وکړه دلرگیو په ډله کې راسره شریک شه - په هغه وخت کې ما سره پیسې کمې وې - هماغه وو چې موږ دواړو په گډه

یو ډله جوړه کړه - د شورپک له سره مو د گورد مو یوه ډله سیند ته رابنکته کړه - چپه کښود او پري په ډک سیند کې په یوه شپه کې تلونه تر جلال اباده تیر کړل - او سمرخیلو ته یې ورسول - له هغه ځایه مو بیا ان پېښور ته لاړو - په هاغه کال مو درې ځلې د گورد مو تلونه تر پاکستانه ورسول ښې پیسې راته پکې گټه پاتې شوې وې - له هغې وخته راهیسې مو یو پر بل پوره اعتبار او باور زیات شو - پنجاب ته ورسره لاړم - یوه د حجاری فابریکه لري ښه کاروباري دی - بیا یې اسلام اباد کې له شیخ مجید سره بلد کړم - هغه په اسلام اباد کې په یوه ښکلي کور کې اوسیده - کله به په دوره افغانستان ته تلو - اصلي د اوسیدو ځای یې پاکستان کې وو - د پېښور، باجوړ، کونړ په درو کې ډېر اوسیدلی وو - پښتو یې زده کړې وه - له پخوانه یې همدا تجارت کاوه - کله به دی موږ سره په کونړ کې اوسیده - او کله به لا موږ ورسره د مزار او کندز دښتو پورې لاړو - په شپو او ورځو به ورسره وو - فارسي ژبه یې هم یاده کړې ده - په سعودي کې له دوه وروڼو سره د تیلو پاکولو کارخانه لري - دې د ښکاري مرغانو سره علاقه لري - په ښو مرغانو پسې هڅه کوي - په هدې تجارت کې یې ښې پیسې پیدا کړي دي - له بله پلوه دده د تره زوی بیا د کابو تجارت کوي - هغې سره هم موږ کار کوو - چیرې چې یې کار بند شي - زه ورسره مرسته کوم - ماته خپله برخه راکوي - د پیچ درې بیرو جوړه د بدخشان لاجورد پسې ورسره څو ځلې تللی يم -

ما وې پلاره دا دومره پیسې چې ته اخلې او په تجارت کې یې هم گټې - دا چیرې او څه پرې کوي؟ زوی به څه پرې کوم - خو تاسې ته گټه کوم - راتلونکي کې به همدا تاسې ښه ژوند پرې کوی - پیسې په اسانه نه گټل کېږي - بچی ته تجربه نه لرې کله چې دې کار پیل کړو بیا به درته پته لگېږي چې پیسې څومره په سختۍ گټل کېږي - دومره درته وایم چې خپل تحصیل او زده کړه سرته ورسوه - د پیسو غم مه کوه - تر څو زه درته

ژوندی ووم پیسې ډیرې دي. زما دا خبرې به هیچا ته نه کوي. دا ځل چې کابل ته لاړې. یو ښه کور که چا خرڅولو ماته به ځواب راو لیرې. چې وایې خلو. ما وې پلاره دا خو دې ښه خبره وکړه په کابل کې خو کور ډېر ضرور دی. په دې وخت پلار مې ساعت ته پام کړ و یلې زه ځم چې کلي کې مې څه کار دی. بیا ورته وخت نه لرم. مور د خپلې کلامې ته راوړسیدو. هغه کلي ته ورغی او زه لومړی خپل باغ ته ننوتلم. په باغ کې مې چکر واهه او د پلار خبرې مې په زړه کې گرځیدې. (په کابل کې یو ښه کور واخلو. دا به څومره ښه شي. کیدی شي زه او فربنسته به پکې اوسېږو) که ژوند باقی وو د پلار کاروبار مې همدغسې روان وو. ټول کارونه به مو سم شي. زه لا په دې سوچونو کې ووم چې مور مې رانارې کړې. گلابه وا گلابه انډیوالان دې د حجرې مخې ته ولاړ دي. د مور ددې خبرې سره په چابکو گامونو له باغه ووتم. هلته د حجرې مخې ته دوه تنه انډیوالان مې راته ولاړ وو. زه یې چې ولیدم هغه یوه یې دستي راغږ کړ. گلابه راڅه چې دوستل په لور چکري شو. علي جان او داد محمد زما نزدې دوستان وو. علي جان راته کړو. گلابه دا بیگاني میلمانه خو ستاسو بیخي بدل غوندې خلک وو. ما وې هو هغه یو د پنجاب دی او بل یې عرب دی. هغوي تاران دي. زما پلار سره بلد دي. نن سباي وختي لارل. پلار مې دوه ورځې وروسته ځي. په خبرو خبرو کې وستل ته ورنزدې شو. له لیرې مو کتلي چې په وستل کې څو تنه د کلي خلک ناست وو. د هغوي د خندا غږ تر مورېه رارسیده. وستل ته چې ورغلو یو تن د پاڅه عمر سړي د توت ډډ ته تکیه وهلې وه. نورو ناستو کسانو ته یې نکل راخیستی وو. ناست کسان ورته له خندا نه شنه پراته وو. د یو تن چې خوله یې دنسوارو نه ډکه وه ناڅاپه یې زمور مخې ته پرت شو. نسوار اتوې کړل. زریې بڅښنه وغوښته وې ویل. گلابه معافي غواړم. لیدلی مې نه وی. د خندا له لاسه مې نسوار په خوله کې گډه وډ شول. دا میرو دې خدای غرق کړي له خندا

نه بې مړه کړو. همیشه اپلتي وايي. هغه رښتیا هم د کلي د برسر توقي و و. د هغه توقي سمې سړي پورې نښتلې. مگر څوک پرې نه خفه کیدل. او که چا به ورته کنخل هم وکړل. هغه نه پرې خفه کیده. لیکوال به یې تل خوښ ساتل.

هغه وویل څه وکړو ځوانانو په دې توفو تقالو وخت اړوو. بې کسبه او بې کماله یو. کاروبار نشته که دا خپل عمر پخپله خوشحاله ونه ساتو. رنځ به واخلو ټولو ورسره دده خبره تائید کړه. یوه بل سړي وویل. دا زموږ وطن کې بې کاري ده. یوازې په دې لږه محکمه کار نه کېږي. په دې ځمکه او دهقانی. د هیچا ژوند نه سنبا لیري. هسې مرگ ته شپې تیروو. ما یې په ځواب کې وویل. کاکا جانه دا زموږ او ستاسو گناه نه ده. دا د وخت د حکومت او معاشرې قصور دی. تل یې په بې کاري او بې علمۍ کې ساتلي یو. تاسو یې پخپلو سترگو وینئ چې اکثره ځوانان د بیکاري نه په چرسو اپیمو او پوډرو اخته دي ټوله ورځ په خرابو کنډوالو کې ناست وي او بوډر څکوي. که دوي ته د کار شرایط برابر وي او په کارونو بوخت وای نو ولې به ئې بدو عملونو او نشو ته پناه وړه.

یوه سپین زبيري وویل. گلابه بچی تانښه خبره وکړه. آبله ورځ د کلي په اخوا هغو شاړو کورنو راتیریدم. د غرمې وخت وو. گرمي هم په زور کې وه. له هغو کنډرونو څه خبرې راتلې. په یوه رښدلي دیواله مې سربنکاره کړ. اومې لیدل چې څو تنه ځوانان دننه کنډر کې په تاوده لمر کې په داسې حالت کې سره ناست دي چې څاډرونه یې په ځانونو خواره کړي دي لگیا وو پوډرې ئې څکول. خپلو کې یې تنکی. تنکی. خبرې سره کولې. خدا زده چې څه به یې ویلې کار مې پرې ونه لاره. ترې را روان شوم. الله دې پرې خپل رحم وکړي. علي جان راته پت غوږ کې وویل موږ باید چکر ووهو. په وستل کې له ناستو خلکو نه مې په ادب سره اجازت وغوښت هغوي وویل. ځی لار شئ چکر ووهئ. موږ چې ترې را روان شو. یو تن

نورو ته وویل - کاشکې ټول ځوانان لکه د گلاب پشان واي - نورو کسانو هم څه سره ویلې - خو مور ترې رالیرې وتو - ما هغو دوه تنو انډیوالانو ته وویل - د میرو دغه نیوه کې په ځوانانو سمې دي - ځکه چې د ځوانانو دغه حالت ټولنې ته بد بختي راوړي - علي جان چې دولسم یې پاس کړی وو - وې ویل - ستا خبره سمه ده - مگر دا دولت او خلکو ذمه واري ده - چې ځوانان یې کاره او بې تعلیمه پرې نږدي -

ښوونځي ورته جوړ شي - کارونه ورته پیدا شي - کله چې د وطن ځوانان بوختیا وي او مومي - بیا نو کله دغسې د بدبختیو سره مخامخ کیږي - ما وې همدا خبرې خود کابل پوهنتون محصلینو تر منځ پداسې انداز کیږي چې حتّی مظاهري ترې جوړې شي - د پرې سیاسي ډلې او سازمانونه جوړ شوي دي - په میتنگونو او کانفرسونو کې هره ډله د حکومت او دغه حالت نه سر ټکوي - په رژیم او شاهي کورنۍ باندې سخت انتقادونه کیږي - کله داسې هم شي چې حکومت د پولیسو او قوه ضربه په زور مظاهري او میتنگونه خواره واره کړي - ولې له یوې ورځې نه و بلې ته د محصلینو تاو تریخوالی لایسې زیاتیري او سیاسي مبارزې ته دوام ورکوي - چې دا کار د ملک په هره خوا کې ښارونو ، ښوونځیو او کلیو کې روان دی -

په دې خبرو اترو کې د مازدیگران وشو - او جومات ته مانځه ته لاړو - پلار مې د شپې ناوخته کور ته راغی - مور لا وپښ ناست وو - مور مې ترې پوښتنه وکړه ویلې د گلاب پلاره چیرې تللی وې ؟ هاغې وویل ښځې داسې وخت راغلی چې د چا سره ښه وکړې په بدو اوږي - د کلي په یو سړي مې پیسې پور وې - په مشکلاتو او عذر مې تر گوتو کړې - لاس یې بند وو - پیسې مې ورکړې وې - اوس مې چې ترې غوښتې خفه کیده - نو ځکه راباندې ناوخته شو - خیر ته دا خبرې پرېږده - هسې نا وې چې په کابل کې به یو کور واخلو - آبله ورځ مې گلاب ته هم ویلي دي - چې یو ښه

کور په بنو شرایطو سره او گوره چې وایي خلو - مور مې د هغه خبره و نیوه وې ویل - دا خوبه ډېره بڼه شي - ځکه چې په کور کې پیسې پرتې دي - سبابه رانه چا غلا کړې وي - تاسې هم په کور نه یاست - خوشی بې فایده پرتې دي - هاغه وویل - هو هو - همدغه نظر زما هم دی - ماته یې کړو - بچی دا ځل چې لارې بڼه کور په بڼه ځای کې خوښ کړه او ماته دستي ځواب راولیږه - زه به ځان در ورسوم -

نغدې روپۍ کور کې نه ساتو - ما وې پلاره زه چې پوهنتون ته لارم - د کور پوښتنه به وکړم - هغه وویل اوس به ویده شو - سهار وختي په خیر سره زه ځمه چې هغوي به راته په انتظار کې وي -

سهار وختي مور مې راجگ کړم ویلې پاڅیږه چې پلار دې ځي بکس ورسره تر موټره یوسه - کله چې له کلا نه راوتلو - په دروازه کې پلار مې زما مور ته وویل گلاب چې کله پوهنتون ته تلو - پیسې به ورته ورکړې - هر څومره یې چې غوښتې وریې کړه - دا خبره مې په غور بڼه ولگیده - پلار سره تر موټره لارم - کله چې موټر حرکت وکړو - زه واپس کور ته راغلم -

دریم خپرکي

په دغه کال د پیچ په دره کې د گوڅو تجارت باب کړی وو. ما هم هلته پېښه وروړه. غوښتل مې چې د گوڅو تجارت ته لاس واچوم. په لومړي ځل چې څنگه له موټره ښکته شوم. د یوه څړ کلي په څو دوکانونو ورگډ شوم. مخامخ ترې یو بل کلی چې له سینده پورې پروت وو ښکاریده. د کلیو تر څنگه په ځنگلونو پټ غرونه جگ ختلي وو. د دواړو کلیو خولې ته دوه سیندونه یو ځای شوي وو. چې ډېره ښکلې منظره یې جوړه کړې وه. زه یوه هوټل ته ورننوتم. کتل مې چې د گلاب پلار او شیخ مجید سره د الطاف حسین په هوټل کې د نورو کسانو سره ناست دي روغېر مو سره وکړو. هغوي خومې له مخکې نه له نزدې نه پیژندل. شیخ د افغانانو پشان جامې اغوستې وې. په کټ کې یې تکیه وهلې وه. ټولو ته چاې پروت وو. ما ته یې هم چاې راوغوښت. په هوټل کې ډېر خلک بیخي د کونړ نه وو له نورو سیمو نه راغلي وو. ځکه چې ددغې ځای د گوڅو، بیروجو، زمرودو د تجارت تېسه وه. د بازار ټول هوټلونه تجارانو نیولي وو. ددغې سیمې د ځینو نورو شیانو لکه غوزان، مرختی، شات، د حیواناتو د پوستکو، لوبیا، نسکو، وژغنون او داسې نورو شیانو د پلورلو سوداگر په بازار کې لږبر کیدل. د بازار په ټولو دوکانو کې د پورته ذکر شوي توکو گواټې ولاړې وې. د چاې څښلو نه وروسته شیخ وویل.

افضل خانہ! دلته خوستاسو کاروبار روان دی. سبا ته به له ما سره مزار ته راسره لاړ شئ تر څو د هغه اریاب کلا کرایې کړو. زموږ د مرغانو د کاروبار لپاره ښه مناسب ځای دی. له دوه درې شپو نه وروسته به بیرته

راځی - بې له تا هغه ځینې کارونه تر څنگه د دوي د کره وړو او ټولو قیصو شاهد ووم - افضل خان وویل سمه ده سبا ته به له خیره لاړ شو - هماغه وو چې سبایي وختي شیخ کرایي جیف موټر و نیو تر جلال اباد پورې - د هغه وخت سرکونه خامه او خراب وو - د هغوي ټولو په غوښتنه زه هم ورسره لاړم - مازدیگر جلال اباد ته ورسیدو - شپه مو په جلال اباد کې تیره کړه - سبایي وختي مو د مزار په لور موټر کرایي کړ - افضل خان چې د شیخ کارونه یې ورسمول پوره پیسې به شیخ ورکولې - الطاف حسین د شیخ دوي په مشوره پاتې شوی وو - تر څو د لرگیو ځینې کارونه سم کړي - شیخ د ډریور (موټر چلونکي) سره ان تر مزاره د کرایي خبره کړې وه - مازدیگر کابل ته ورسیدو له چاپې او ډوډۍ نه وروسته مویا د شمالي لاره و نیوه - ماسخو تن تیر مزار شریف ته ورسیدو - یوه رستوران ته ورننوټو - له ډوډۍ نه وروسته د هوټل والا موږ ته دوه کوټې راوښودې تر څو چې خوب او آرام مو کړی وای - موږ دوه تنه په یوه کوټه کې او شیخ په بله کې ویده شو - تر سبا ماسپښینه موبنه خوب او آرام وکړو - ماسپښین چې له خوبه راوین شو - له تشناب کولو نه وروسته د چاپې لپاره هوټل ته ورکيوټو - د هوټل مشر او کارکوونکو شیخ مجید له مخکې نه پیژانده - ځکه چې ده د ترکستان په محکمه ډیر عمر تیر کړی وو - فارسي یې زده کړې وه - د مزار له دښتو یې بلا مرغان چلولي وو - اصلاً ده پیسو ته ضرورت نه درلود - مگر د ښکاري مرغانو نیول یې یواځنی - علاقه وه - کله به چې کوم ډېر ښه سترگور او ښکاري مرغله لاس ته ورغی سمدستي به یې سعودی ته وړلو - دده مرغله به چې هلته په نورو مرغانو کې د ښکار اتل راووت - نو دی به ډېر خوشحاله وو - په ښو ډېرو پیسو به یې خرڅولو ته وړاندې کړ - له ده سره افضل خان د مرغانو په کاروبار کې مرسته کوله او هغه به هم وده ته ښې پیسې ورکولې - په هوټل کې یې سهارانۍ چاپې وڅښلې - شیخ افضل خان ته وویل - افضل خانه لومړی به

مورد ارباب پوښتنه کوو. چې دلته په ښار کې دی او که بل کوم ځای کې دی. ترڅو مورد ته د هغې دښتې کلا په کرایه راکړي تا خو هم هغه کلا لیدلې ده. ښې کوتې لري باغچه یې ښکلې ده. د څاه او به یې هم ښې یخې او پاکې دي. ده ویلې هو هغه کلا چې درکړي. هر څه به اسانه شي. په هر ترتیب چې کیږي زه به ترې هغه کلا غواړم. ارباب خوزمورد پخوانی آشنا دی. ته هیڅ فکر مه کوه. اوس په په ټکسي کې د هغه د ښار کور ته ورشو. په ټکسي موټر کې د ارباب کور ته ورغلل. کله چې افضل خان د هغه پوښتنه وکړه. ارباب په کور کې وه. مورد په خوش خانه (حجره) کې کښیناستو. لږ ساعت وروسته هغه راووت. سترې مشي او روغې نه لږه شیبه وروسته د چای څښلو په جریان کې افضل خان ورته د کلا خبره وکړه. ورته وې ویل. ارباب صیب ستا کلا یوازې د شیخ لپاره ښه ده. ځکه چې هلته د ډېرو خلکو د اوسیدو امکان نشته دی. خواته یې کلی نشته دی. یوازې څو کوره مالدار هلته ژوند کوي. خالي د مرغانو د ښکار لپاره ښه ځای دی. ارباب لږه شیبه وروسته وویل. افضل خانه دا شیخ میلمه سړی دی. په مورد حق لري. ستاسې خبره ځمکې ته نه غورزوم. ته چې څنگه وایې. کولای شې. بې کرایه ورته کلا ورکړې تا چې هره فیصله وکړه. زما قبوله ده. بې له دې چې د شیخ سره یې مشوره وگوي وې ویل ارباب صیب شیخ به د کلا کرایه د میاشتې زر افغانۍ درکوي ارباب وویل. تا خوله ده سره څه ونه ویل؟ پروا نه لري زما درسره په همدغې فیصله ده. مخ یې شیخ ته راواړاوه. ورته وې ویل. ابو په یوزر افغانۍ کرایه مې ورسره وویل. شیخ وخنډل وې ویل ماته یې ولې وایې؟ ارباب صیب چې څه وایې منو یې شیخ حبیب ته لاس کړان د یوه کال کرایه یې وارد واره ورکړه په دې کار افضل خان هم خوشحاله شو او د ارباب جیب ته هم یو څه پیسې ولویدی.

ارباب له خایه پورته شو وې ویل - زه به د کلا کلي گانې راوړم - هغه چې لار - شیخ افضل خان ته مخ ستون کړ وې ویل - افضل خانه د کلا کلي گانې چې مو واخیستل له ارباب نه به اجازت واخلو - لار به شویو لوی موټر به کرایه کړو - په بنار کې به د ضرورت وړ شیان راونسیوان تر خوراكي موادو پورې به له بازاره واخلو - بیا به د کلا په لور او خوځېږو - هغه ویل سمه ده - په دې کې ارباب راغی او د کلا کلي گانې یې شیخ ته ورتسلیم کړې -

بیا یې ارباب ته داسې وویل - ارباب صیب که یو باوري مزدور چې په هر څه پوهوي راته اوگورې - بس ستا په باور او اعتماد به بې له ځان سره د کور د کاروبار لپاره ونیسم - پوره تنخواه به ورکوم - هغه او منله - ویلې - تر سبا به مې درته پیدا کړی وي - سبا ته که ژوند باقي وو له ځان سره درولم - او هلته کلا ته نزدې کورونو کې به درته کومه غریبه بنځه د کور د پخلی او د کالیو مینځلو لپاره هم څوک پیدا کړم - شیخ او افضل خان دواړو ترې مننه وکړه او ترې راووتل -

یو لوی واگون یې ونيو لومړی یې څو جوړه بستري په بازار کې راو نیولې - او وروسته یې نور د کور ضروري توکي واخیستل - موټر یې سم ډک کړو - مازدیگر نزدې وو چې د کلا په لور رهي شوو - کلا له بناره شل کیلو متره لیرې پرته وه - موټر چلونکی یو اخلاقي زلمی بنکاریده - ټول سامان له موټره بنکته کړ - او کلا ته یې ننویست - کله چې واپس له کلا نه بنار ته راتلو شیخ ورته د کرایې نه علاوه زیاتي روپی - ورکړې - بنه خوشحاله گادې ته وخوت او لار -

اپو او افضل دوي کلا ته ورننوتل - په لس جریبه دبنسته کې دا کلا وهل شوې وه - چې پدغه لس جریبه ځمکه کې له څلورو خواو نه پینځه متره لوړ دیوال گرځیدلی وو - په منځ کې یې کلا وه او په نوره شا و خوا ځمکه کې ونې او گلونه وو - د کلا و مخې ته ژوره څاه ایستل شوې وه - بنې

دیري او پخې د خنبلو پاکې اوبه یې درلودې. ارباب د ونو بوټو او گلونو د خشاوي او اوبه کولو لپاره ځانگړي دهقان نیولی وو. ټوله ورځ به یې په باغ کې کار کاوه. د دغې کلانه مخامخ یوه لویه دبنسته پرته وه. چې به دې ورکتلی یې له خړې دبنستې نه نور څه نه لیدل کیدل. همدغه دبنسته اصلي د بنکاري مرغانو د بنکار ځای وو. مازدیگر ناوخته وو چې دوي په کوټو کې سامان ځای پر ځای کاوه. لومړی یې د ناستې لپاره یوه لویه کوټه جوړه کړه. تر څو مندې له مخې پکې هغوي کښیني. شیخ وویل افضل خانه اوس به دومره وکړو. چې د ناستې او ارام کولو لپاره ځای برابر کړو. هو دا کار خو وشو. راحی چې اوس ځان لپاره د ډوډۍ څه ترتیبات خو ونیسو. پخلنځی ته ورغلل. گازی منقل باندې یې له ځان سره راوړې غوښه باندې کړه. شیخ وویل نن به گوزاره وکړو. سبا ته به هر څه سم شي. د ډوډۍ خوړلو نه وروسته په چایو سره ناست وو. شیخ په داسې حال کې وویل چې اوږدې تسپې یې اړولې وې ویل. زه پیسو گټلو پسې نه یم ولې دا ژوند راته خوند راکوي. په سعودي کې راته د ژوند هر څه شته دی. دا مورد سعودي شیخان داسې یو چې ټول تنبل غوندې اموخته شوي یو. څوک د دنیا په ښو ښو ځایونو کې شپې ورځې تیروي ځینې په عیاشۍ سر دي. ډېر کم کسان دي چې د علم او معرفت په لاره روان دي. بس ما پکې دا لاره نیولې ده. نو ځکه خو ستاسو وطن ستاسو خلک او ستاسو مسلماني او میلمه پالنه مې ډېره خوښیږي. باوروو که چیرته چې د دنیا په مخ هر څه وغواړم. هغه په کیرې مگرزما دا ستاسې وطن خوښ دی. په همدې خبرو کې افضل خان خوب یورو. هغه هم ویده شو. سبا ته له چایو نه وروسته ارباب د یوه بل تن سره کلاته راننوت. په دروازه کې یې شیخ ته وویل دا ستا هغه کس دی کم چې تاد کورد کارونو لپاره غوښت. دده نوم سلیمان دی. زما د دهقان زوی دی. یو ښه نیکو کاره خدمتگاره سړی دی. یو وخت یې په هوټل کې کار کاوه.

مکتب یې هم ویلې دی - په هر څه اگاه دی - کومه مزدوره به هم درته او گورې چې د کور پاکوالي او ځینې کارونه درته کوي نور څه وايي؟
شیخ وویل ارباب صیب ډېر تشکر دلته زه ستاسې د مرستې او پام په وجه شپې ورځې تیرولی شم - ارباب وویل نه نه شیخ صیب هر خدمت چې ستا وي - زه دې په مخکې یم - پدې خاوره چې او سیري هیڅ تشویش به نه کوي - اوس به زه درنه لار شم چې نور ضروري کارونه مې دي - شیخ او افضل خان ورسره تر دروازي لارل - افضل خان شیخ ته پداسې حال کې وویل چې ارباب لا ورسره ولاړ وو - ارباب صیب مور ستا دا مرسته او ښه سلوک کله هم نه شو هیرولی - مخه ښه یې وسره وکړه - او ارباب په اس پښه واړوله او لاړ -

دوي چې کلا ته ورننوتل - شیخ وویل افضل خان دا سلیمان به دا سامان په خپل خپل ځای برابر کړي - بیا به ښار ته لاړ شو سودا به وکړو - یوه شیبه وروسته درې واړه ښار ته لاړل - د کور لپاره یې ضروري شیان راو نیول - شیخ له پخوانه د مزار د خلکو سره بلد وو - هر چا د مرغانو د شیخ په نامه پیژنده - له پښتو نه په فارسي ښه پوهیده - هسې خوله ده پشان نور تجاران هم وو - مگر دې شیخ د هغه ځای د خلکو په شان جامې اغوستې - هر چا سره یې ښه سلوک او گذاره کوله - عاجزه او مهربانه سړی وو - هیچا دا فکر نه کاوه چې گني شیخ مجید دې د سعودي میلیونو وي - یوازې په دې یې پیژندلو چې د ښو ښکاري مرغانو تاجردی - سعودي کې یې میرمن او دوه زامن وو - دې به تل د اوړي په موسم کې مزار ته راتلو - په ژمې به سعودي کې او سیده - په دغه ورځ هغوي په بازار کې خوراکي توکي او هم د کور ټول ضروري شیان لکه چوکۍ ، قالینې ، مطلب پرش او ظرف یې پوره راو نیول - سر خلاصې موټر یې و نیو او سامان یې کلا ته راو چلو - دوه ورځې وروسته یې یوه مزدوره پیدا کړه چې هغه په ښه پخلي او د کور په پاکوالي کې ما هره ښځه وه - پخوا د

شتو او ښه ژوند خاونده وه. خو اوس ترې بدو پېښو او روزگار هر څه اخیستي وو. شیخ هغې ته هم تنخوا ورکوله. سهار به راتله او مازدیگر به له کاره واپس کور ته تله. په اصل کې ترکمنه وه (ترکي نژاده) وه. عمر یې خوړلی وو. خو بیا هم غښتلې وه پدغه کار یې لاس بري درلود.

سلیمان او هغې ښه په صداقت سره د شیخ دکور کارونه کول. کله خو به سلیمان په ښکاری کسانو چې ښه مرغان به یې نیولی شول ورتلو او د شیخ لپاره یې ستونزمن کارونه سرته رسول.

افضل خان له شیخ سره پنځه شپې تیرې کړې. ځینې کسان چې شیخ هډو نه پېژندل. ورسره معرفي کړ. په دغه شپه چې د افضل خان ورسره اخري شپه وه شیخ ته یې وویل ابو زه به سبا ته درنه ځمه چې هلته د حسین به راته سوداوي. د هغه ځای کارونه چې موڅه ناڅه سم کړل. موږ دواړه به بیا راپېښه وکړو. سبا یې وختي چې افضل خان له هغه نه راتلو. شیخ ورته د لارې خرڅ او نورې پیسې ورکړې. ورته وې ویل که هلته مو پیسې په کاروي. یو تن او یا که وخت در سره موجود وو دواړه به راشئ. خو شپې به راسره وکړئ بیا به ځئ. افضل خان ترې کله چې را روانیده. په سلیمان او هغه بلې مزدورې باندې د ښه کار او صداقت ټینګتیا وکړه. او بیا یې ترې د تلو جازت واخیست او لاړ.

سلیمان او هغه بلې مزدورې د کلا دننه کوټې او شا و خوا ښه پاکه ساتله. دکور کارونه یې ورته په ښه وجه سرته رسول. څو ورځې وروسته شیخ د کور په سالون کې ناست وو چې سلیمان ورغې ورته وې ویل. صیب بیرون یو سپری راغلی تاسره گوري هغه بیرون ورغی ورته وې ویل. وروره سترې مشې. په خیر راغلي. مهرباني وکړه تاسئ څوک یئ او زما سره دې څه کار دی؟ هغه سپری ځان ور معرفي کړ وې ویل نوم مې خدايقل درستورانت کارگر یم. هلته رستوران ته ستا څو تنه میلمانه راغلي دي. زه یې په تا پسې راو لیرلم. شیخ مجید په زړه کې شک شو. (

دا به څوک وي ؟) څنگه خلک وو صیب د یوه تن عربي جامې وې درې تنه نور هم ورسره وو. یو تن په دریشۍ کې وو او هغه نور دواړه زموږ جامو کې بنکاریدل. د شیخ زړه واخیسته گني کیدی شي - چې کوم سعودي شیخ بلدي څوک به وي ؟ راغلي سړي ته یې وویل زه راوځم. دواړه په یو ځای رستوران ته ځو. دننه یې سلیمان هم د ځان سره د تلو لپاره خبر کړ. تمانچه یې پټه په جیب کې کینښوده له کلانه ووت. درې واړه ښار ته روان شول. په لاره یې ټکسي موټرونیو. او هوټل ته یې ځان ورساوه.

کله چې دننه رستوران ته ورننوتل. وې لیدل چې شیخ سعید له درې تنو سره ناست وو. له روغې نه وروسته شیخ سعید هغه نور وروپيژندل. بیا یې په انگلیسي ژبه هغوي ته شیخ مجید ورمعرفي کړ. دواړه شیخان پخپله ژبه لگیا شول. دواړو به په بق بق سره وځنډل. چې ټول رستوران به یې ولرځاوه. شیخ سعید تورنگې جگ سړی وو. پیرې شونډې غټې سترگې بونډې، فراشوې زیره یې پریښې وه چې یوازې د زني سر او د مخ دواړه خواوي ترڅو پورې د ویښتانو نري خط نیولي وو. د څلویښتو کالو بنکاریده. په څنگ کې ورسره په څوکۍ یوه د شنو سترگو ښځه ناسته وه. چې د سړي سره نه معلومیده. شا پوډوله خره خولۍ او خره د نارینه و دریشي یې په ځان کې وه. هغه نور دوه تنه د شیخ سعید پخواني دوستان وو چې د کاهو کاروبار یې کاوه. په وارو وارو یې د بدخشان لعلونه، د پنجشیر زمره او د پیچ درې بیروج چلولي وو. هغه دواړه د پنځوسو کالو نه پورته وو. یوازې په انگلیسي پوهیدل. شیخ مجید هغه بل شیخ ته په عربي ژبه ډېر څه وویل. بیا یې هغو نورو ته مخ ورواړاوه وې ویل زه اوس بیرته راځم. دی د خپل سلیمان سره له رستوران نه ووت. په بازار کې یې د ضرورت وړ خوراکی توکي راو نیول. په ټکسي کې یې واچول. د رستوران خوا ته یې ټکسي ودرولو. او بیا یې یو بل ټکسي

میلمنو ته ونيو. میلمانه یې له رستوران نه راویستل په موټر کې کښیناستل او د خپلې کلا په لور روان شول. کله چې کلا ته ورسیدل. ټکسي نه یې ټول شیان ښکته کړل. سلیمان هغه دننه یوړل. میلمانه له کلا نه بهر شا و خوا کتل چې نه کلی شته او نه د کلا خوا ته نوره ودانې شته. شیخ مجید میلمنو ته په انگلیسي کې وویل. دا د ښکاري مرغانو کلا په نوم یادېږي له یوه ارباب نه مې کرایې کړې ده. میلمنو ویلې دا خو ډېر ښه ځای دی. د سړي پکې مغزو او اعصاب ارامېږي. ابو ویل هو له ښاره یو څه را وړاندې ده. مگر زما لپاره ډېر ښه ځای دی. میلمانه کلا ته ننوتل. او په سالون کې کښېناستل. شیخ سعید څنگ ته هغه ښځه کښېناسته شیخ ترې پوښتنه وکړه. څنگه څه تکلیف خو درته نشته؟ هغې وویل که تشناب وي چې دا ځان مې وینم. شیخ لا مخکې په مزدورې تشناب برابر کړی وو. شیخ مجید ته یې وویل ابو تشناب شته؟ ده وویل ولې نه. مهرباني وکړه. ښځه یې تشناب ته رهنمايي کړه کله چې هغه په نورو جامو کې له تشنابه راوتله. وینستان یې په مخ راخواره شوي وو. هله ښځه ښکاریده. هغه ډېر ښکلې وه. د دیرشو کالو نه پورته نه وه. شنې او لږ څه تورې سترګې یې په سپین مخ کې ښکلې ښکاریدې. نري قد، جگه ونه او جگه غاړه یې وه. د شیخ سعید سره اوږه په اوږه کښېناسته. ورپسې ټول میلمنو تشنابونه وکړل. سلیمان ورته چاې راوړو. هر یوه ته یې چاې مخې ته کیښود. شیخ مجید سالون ته راغې وې ویل. ددې ځای او به ښې صحي او یخې دي. یوه تن میلمه وویل. دلته تل د لمر وړانګې تودې وي. هیڅ مکروب دلته ژوند نشي کولی. دا سیمه د گازونو او چټلې هوا نه پاکه سیمه ده. مور افغانستان ته ډېر راغلي یو. کله مو پکې سترتیا او ناروغي نه ده حس کړې. د شیخ سعید ښې اوږې ته ښځې سر لگولی وو. ده ورته پټ پټ په غوږ کې څه ویل. هغې به په قرار قرار خالي یس Yes ویلې. شیخ د چای پیاله کیښوده هغه

یې له لاسه ونيوه. له سالون نه بیرون د کلا انګني ته ووتل. وړاندې د گلونو او بوټو تر څنګ په څو کیو کښیناستل. په کلا کې ښې زینتي ونې او گلونه ولاړ وو. د کلا دننه محکمه ډیره وه. یوه ښه د ناستې چوتره او د چوترې شا و خوا گلونه د اوبو لښتي او په لښتو کې روڼې او به بهیدلې. مطلب ښه د ناستې او بانهار ځای وو.

د شیخ سعید او ورسره معشوقې یې دا کلا او دا ځای خوښ شو. مازدیګر په ختمیدو چې هغوي دواړه څنګ پر څنګ ناست وو. په پخلنې کې سلیمان او مزدورې دواړو هغه لیدل چې یو بل ته یې کتل او په مینه لګیا وو خبرې یې کولې. مزدورې چې په کار کې بوخته وه وې ویل.

سلیمان ته دا لکه چې دواړه میړه او ښځه دي؟ هغه چې لاس یې د غوښې په غوڅولو کې وو. وې ویل. نه پوهیږم خو اوریدلې می دي چې دا عرب شیخان ډېر عیاش خلک دي. مزدورې په داسې حال کې چې دیګ یې په څمڅۍ لاره وې ویل. که ښځه او میړه هم وي. مسلمانان خو داسې نه کوي؟ هغه وویل ترور ته خپل کار کوه. مور او تاسو څه نه دي لیدلې. له هرې خوا نه راباندې راتیته ده. نور خلک په څه دي او مور په څه کې. مزدورې توبه توبه وویل خدای مو دې د داسې حال نه وساتي. ده وویل ترور دا زموږه شیخ خو ډېر مسلمان او ښه مهربانه سړی دی. په خدای چې په لاره روان وي او کومه ښځه مخې ته ورشي ورته نه گوري. ما معلوم کړی دی. شپه او ورځ د الله ذکر کوي. ما داسې فکر نه کاوه چې گني دغه ښځه ده. د نارینه و دریشي یې ځان کې وه. اوس گوره چې د شیخ په څنګ کې ناسته ده. هغه نور دوه تنه په انګلیسي خبرې کوي مگر زموږ د خلکو جامې یې اغوستې دي. څوک پرې نه پوهیږي مور یې څه کوو. هغوي پوه شه او خپل کار یې. په دې وخت کې هغه نور دوه تنه هم له کوتې نه بیرون ته ووتل. په چکر چکر د کلا دننه وړاندې لاړل دواړو

خپلو کې سره خبرې کولې سګریت څکول او د کلا په دننه نړۍ لار روان وو. هلته پوره شیبه سره ولاړ وو. د ماښام څپه لګیده چې واپس ورو ورو را روان شو او سالون ته ورننوتل. شیخ مجید به چې پخلنځي ته ورغی. سلیمان او مزدورې ته به یې وویل. ښه کباب برابر کړئ. سلیمان وویل صیب دا خلک خو ټول د یوه ځای نه دي دا څنگه سره ملګري شوي دي؟ شیخ وویل دوي له پخوا نه په تجارتي کاروبار کې سره پیژني. هغه دوه تنه سړي د فرانس دي په انګلیسي سره ښه پوهیږي. او دا شیخ زما وطن دار دی او دا ښځه یې موقتي کړې ده. ملګري یې ده. شیخ سعید لوی سرمایه دار دی. د تیلو فابریکه لري. دا ښکاري مرغان یې خونبیري. همیشه چې چیرې ځي یوه ښځه ورسره وي. نور یې څه کوي. په وره کې وت وې وویل. سلیمان نیم ساعت وروسته ډوډۍ تیاره کړه. هغه وویل بس نیم ساعت کې به هر څه سم وي هغوي دواړه هم سالون ته راغلل. لږ ساعدت وروسته په میز ورته ډوډۍ تیاره شوه. ټولو ښه اشتها سره ډوډۍ وخوره. هر یوه د ډوډۍ ستاینه کوله. هغه یوه وویل. دا شاپ ځای او داسې ډوډۍ تیارول؟ شیخ مجید وویل پوهیږئ. دا افغاني ډوډۍ ده. شیخ سعید هغو نورو ته وویل افغاني ډوډۍ ډیره خوندوره ده. وروسته له ډوډۍ خوړلو نه شیخ سعید شیخ مجید ته وویل. ابو سبا ته به یو تن سړی چې بد څشان کې بلد وي زما دا دوه تنو دوستانو سره لاړ شي. دوي به پوره تنخوا ورکوي. هورنستیا داسې څوک وي چې په انګلیسي او پوهیږي. شیخ وویل سمه ده. سهار ته چې ښار ته لاړو. یو څوک به درته او گورم. یو تن زه پیژنم هغه سره به خبرې وکړو. ماسخوتن تیر سلیمان ته یې وویل. میلمنو ته د خوب لپاره ځایونه برابر کړه سلیمان په بیلو بیلو کوټو کې ورته بستري برابرې کړې. شیخ سعید او ښځې ته ئې په یوه کوټه کې ورته ځای سنبال کړو. میلمانه چې ډېر ستړي او ستومانه وو پخپلو خپلو ځایونو کې پریوتل. سبایي وختي لا شیخ سعید دوي

ویده وو چې مجید او هغه دوه تنه میلمانه بنار ته لاړل. په بنار کې نیغ یوه رستوران ته ورپورته شول. شیخ مجید د رستوران د مشر سره په خبرو شو او هغو نورو دواړو چای څښلې. د رستوران هماغه کار کونکي چې په انگلیسي پوهیده له میلمنو سره ورسره کړ. په یوه کرایې موټر کې بدخشان ته روان شول. شیخ ترې واپس خپلې کلا ته لاړ. شیخ سعید لا تشناب نه وو کړې چې دوی ور ورسید. بنځه چې له تشناب نه راووتله. دی ورغی شیخ مجید ورته په داسې حال کې چې هغه تشناب ته ورننوت وویل. هغوي سره مې سړی ورسره کړ او لاړل. سلیمان په میز چای ایښی وو. سالون ته ورغی ژولیا ته یې سهار په خیر وویل. هغې هم ورته سهار دې په خیر وویل. په چیا سره کښیناستل کله چې سعید راووت. راساً د چای میز ته راغی. شیخ مجید ته یې وویل. هغوي لاړل. ده ویلې هو. هغو به اوس په لاره روان وي. شیخ سعید په داسې حال کې چې د چای پیاله یې په میز کېښوده. شیخ مجید ته یې وویل. ابو ته پوهیږې چې دلته موږ له تاسره ښایسته ډېره موده تیروو. په مني کې به له ښو ښکاري مرغانو سره سعودي ته واپس ځوو. که دا شین سترگې خفه شي هغه پوه شو. په مسکا یې ابو ته ور وکتل. په نزاکت سره یې وویل. ته چې هر څه وایې زه یې منم. له دې نه یې سترگې بیرته شیخ مجید ته واړولې. ورته وې ویل. ابو که ستا خوښه وي له چای نه وروسته به بنار ته لاړ شو. یو جیف موټر به واخلو چې تگ راتگ پکې کوو. زموږ لپاره په ټکسیانو کې گرځیدل د شرم خبره ده. هاغه وویل ښه خبره ده چې څنگه ستاسو خوښه وي زما در سره رضا ده.

لږ شیبه وروسته دواړو شیخانو او د سعید معشوقې دریشیاني واغوستې سلیمان یې هم له ځان سره بنار ته روان کړ. د موټرو ځای ته ورسیدل. یو ټکسي موټر یې ونيو او د بنار په لور رهي شول. کله چې بنار ته ورسیدل ټکسي وان ته یې وویل. موږ د موټر پلورلو ځای ته

ورسوه - موږ غواړو چې جیف موټر او نیسو - ټکسي وان وویل ښه صیب د ښار لوی موټر فروشی ته به مو ورسوم - کله چې د موټر پلورنځي ځای ته ورسیدل - ټکسي ودرید - شیخ مجید کرایه ورکړه - او بیا دوي د موټرو خرڅولو دفتر ته ورغلل - اسلم پوښتنه وکړه - یوه تن ورته وویل - دویم لاس موټر اسره شته دی - اول لاس جیف چې بیخي نوی وي په دې ښار کې نه پیدا کیږي - دواړو شیخانو جیف وچلولو خوښ یې شو او ترې واخیست - په قیمت او بیه کې یې ورسره دویمه خبره هم ونه کړه - سمدستي یې د موټر کاغذونه سره جوړ کړل - بیا یې جیف په مستري خانه کې (ورکشاپ کې) چک کړ - موټر ښه مکمل جوړ او بې خطره وو - پیسې یې ورته وشمارلې - دوي په خپل موټر کې کښیناستل او بازار ته ووتل - په ټول بازار کې او د ښار په سړکونو کې یې جیف وگرځاوه - ضروري شيان یې هم راو نیول - بیا د کلا په لور روان شول - د موټر په رانیولو هغوي خوشحاله په دې وو - چې ددغو دښتو اوږدې مزلي بې له خپل موټره گران کار وو -

شیخ سعید د نورو ملکونو د لوی لوی ښارونو د سیل صفا او ساعت تیریو زړه وهلی وو - په همدې دښتو او غرونو گرځیدل ورته ښه ساعت تیري وه - او په تیره بیا د ژولیا سره د هغې هره شیبه خوښي وربخښله - هغې هم خپل وړوکی دوربین شا و خوا کلیو او تپو ته نیولی وو - خپل سیل یې کاوه د نور څه په قیصه کې لانه وه - هو شیخ سعید په دې بهانه چې گني کله له دې ښایستونو او طبیعي ښکلاگانو د لیدو نه موږ شي - بیا به د ښو ښکاري مرغانو سره سعودي ته ستنیږي - له غرمې نه وروسته هغوي په جیف کې کښیناستل او په چکر لارل - سلیمان هم ورسره وو - چې د کیان په لور یې حرکت وکړو - په لاره کې د یوه غره بیخ ته ورسیدل چې هلته د ناستې او دمې ښه شین ځای وو - ونې وې او یو چینه وه - د تفریح ښکلی ځای وو - جیف یې وردلو شیخ مجید په عربي ژبه شیخ

سعید ته وویل چې دا ښه ځای دی. دلته به دمه وکړو. له موټره ښکته شول. ژولیا په انگلیس سعید ته وویل. گرانه دلته به عکاسي وکړو. سلیمان وویل ابو په دې غره کې ښکاریان د زرکو ښکار کوي. ځینې خطرناک لیوان هم پکې شته دی. شیخ سعید ژولیا ته د سترگو لاندې وکتل هغې ورته وویل. راحه چې دواړه هغه وړاندې گڼو نو ته ورشو.

سلیمان او شیخ مجید د چینې غاړې ته ورغلل. د چینې یخې اوبه یې وچښلې شیخ اودس وکړ او د ماسپینین لمونځ یې قضایي ادا کړ. سلیمان هم په مانځه ودرید. شیخ د ژولیا سره وړاندې په یوه تپه کې د ونو لاندې لومړی یې عکاسي وکړه. او بیا ژولیا په دوږبین کې د غره پورتنۍ برخې بیلې بیلې لیدلې. هاغه ته یې ویلې څومره ښکلې غردۍ. دوږبین به یې کینښود او عکاسي به یې وکړه. هغې کیمره نیولې وه. شیخ ترې لاس چاپیر کړو. په غیږ کې یې ونیوله. مخ یې ورواړو. مخامخ ودریدل. دواړو خپلې شونډې یو بل ته وروړې. خوله په خوله شول. بیا په یوه هواره تیگه کښیناستل. د مینې ښه ډېر ساعت تیري یې وکړه. له ښې ډیرې ساعت تیرۍ او دمې نه وروسته دواړه د چینې خواته ورغلل. اوبه یې وڅښلې. د جیف خوا ته هغه نور دواړه ولاړو. دوي ولیدل چې هغوي د دوي انتظار کوي. وروان شول او موټر ته ورغلل. سلیمان چې زلمی وو د رنگ ونې او خیرې نه هم ښکلې وو. د سترگو لاندې به یې ژولیا ته ورکتل. یوازې یې د هغې په لیدو یې خپل زړه ښه کاوه. ده هم په ښوونځي کې انگلیسي ویلې وه. خو هغسې چې د ژولیا سره یې پرې څه خبرې کړې وایې نه وه زده. کله به چې کلا کې دننه دواړه سره کومه لحظه کې یو ځای شول ژولیا به ورته وخنډل. دی به ورته په جامو کې نه ځایده. مگر خوار کې څه نشو ویلې. خالي پخپلو شونډو به یې ژبه تیره کړه. سوږ اسویلی به یې له گوگله راووت نور په یې څه کړی وای؟

هغوي جیف ته ورپورته شول. او د کور په لور يې حرکت وکړو. په لار کې شيخ سعيد سليمان ته مخ ورواړاوه. غوښتل يې چې په فارسي کې څه ورته ووايي خو وي نشو کړای. ځکه چې د هغه فارسي زده نه وه. په عربي د شيخ مجيد سره وغږمبیده. د هغه سره يې ډيرې خبرې وکړې بيا مجيد سليمان ته وويل. دی وايي چې کوم داسې د سيل او ساعت تيری، ځای ورته معلوم وي چې ميله پکې وکړو. ده وويل صيب ولې نه ځيني د سيند غاړې هم شته. د دښتې په بل اړخ کې ځنگل دی چې هلته خلک بنکار کوي او ميلې هم پکې کيږي. په همدغه مازديگر يې دننه په کلا کې د بيرون چوترې تر څنگ د کباب پروگرام برابر کړو. سليمان ته يې ان په لاره ويلي وو چې په کوم ځای کې قصابي کيږي د کباب غوښه ترې واخله. له يوه بازاره راتريدل چې سليمان شيخ سعيد ته وويل صيب دلته قصابي ده چې غوښه ترې واخلم. هغه زربريک ونيو. دی چې له جيف نه کوزيده. شيخ سعيد ورته پيسې ورکړې چې دی په غوښه پسې ورشي. سليمان له قصابه د پسه دوه ورنونه واخيستل او بيرته موټر ته راغی.

نو کله چې کلا ته ورسيدل د کباب زغالي منقل سليمان د چوترې تر څنگه ودرولو. بيا يې پخلنځي کې د کباب لپاره غوښه تياره کړه. مزدوره هم راپيدا شوه. شيخ مجيد مزدورې ته وويل ته يوازې وچه ډوډی او ترکاري (سبزي) در سره تياره کړه. بيا کورته ځه. نور کار به سليمان وکړي.

سعيد او ژوليا دواړه په سالون کې سره ناست وو کله چې ژوليا له بهر نه کور ته ننوته دستي يې د کور جامې واغوستې. هغه داسې وې چې تا به ويلې زير دريشي ده. خو په اصل کې د هغې د کور دريشي وه. په تشناب کې يې ځان لږ څه سينگار کړ. ويښتان يې لکه د نارينه وگردد وهلي وو. شيخ هم خپلې اوږدې سپينې جامې واغوستې له خپلې کوتې نه يې کڅوړه راويستله. په پلاستيکي کڅوړه کې بوتل له ليرې څخه معلومبیده

- شیخ هغې ته وویل - گرانې راءه تر شو کباب پخیري - په باغچه کې به چکر ووهو - دواړه باغچې ته ووتل او په خبرو خبرو د کلاب سرته ورسیدل - سلیمان په منقل کې سکاره ولگول - په هغوي پسې یې پام کاوه - ژولیا ته به یې په زړه کې تیر شول - (دا ولې له دې تور خپیس سره دومره مینه لري ؟) دومره بڼکلې جینی او دا تور حبشي؟ زوغالو ته یې پکې واهه او هغې ته به ورپام کړ - کله کله به چې ژولیا له هغه نه وزگار شوه - ده په خان ورنزدې کاوه - هغې به ورته په مینه مینه ورکتل - دی به موتي موتي غوړیده -

مازديگر مانځه ته شیخ مجید خپلې کوټې ته لاړ - سلیمان په سیخانو کې غوښه ورکړه - سکاره هم په سکروټو واوختل - مزدورې د سلاتې منجمه راوړه - ورپسې یې نا بکې قابونه او وچه ډوډۍ راوړه - په دې وخت کې شیخ مجید د کباب ځای ته راغی - یو څه غوښه او هډوکي یې مزدورې ته ورکړل - ویلې څه خاله اوس کور ته لاړه شه - هغې یوازې خو وویل او لاړه - هغه نور دواړه سعید او ژولیا په ورو ورو گامونو د کباب خوا ته را روان وو - د شیخ د خبرو غږ له لیرې اوریدل کیده - سلیمان له کباب نه لوگي پورته کړل - په چوتره باندي د گیلیم له پاسه دسترخوان هوار شو - کباب هم څو سیخه د هر چا مخې ته کینسود شو - ژولیا د سعید څنگ ته په گیلیم کښیناسته - هغه لومړی له یوه سیخه د کباب پوتی ژولیا ته ونيو - بیا یې چې خپله د کباب مزه او خوند وکوت - وې ویل - ابو دا خو ډېر خوړ کباب دی - شیخ مجید پداسې حال کې چې خوله یې له کباب نه ډکه وه - وې ویل - هو ددې ځای د مالونو غوښه ډېره خوږه ده ژولیا هم خپل ملگري ته ور وکتل د تائید سر یې وخوځاوه - هغه ورو کڅورې ته لاس ورتیر کړ - بوتل نه یې په گلاس کې ځانته شراب توې کړل - ژولیا ته یې هم لږ ورواچول - دواړو گلاسونه وټنگول - بیا یې په سرواړول - شیخ مجید سلیمان ته وویل - سلیمان ته هم کباب خوږه چې سوړ نشي - هاغه یوازې پکه وهله

او له کباب نه لوگي پورته کیدل - په یوه لاس به یې پکه وهله مخامخ به یې ژولیا ته پام کاوه - هغوي دواړه خپلو کې سره په ارامه کباب خوړ او خیري یې کولې - په لومړۍ شیبه کې ورسره شیخ مجید هم لگیا وو - وروسته چې شیخ سعید له خوده ووت - ده پرې نور کار نه درلود - کباب یې و خوړ او دننه لاړ - سلیمان له کباب پخولو نه وزگار شو - د منقل تر څنگ یې کباب خوړ او ژولیا ته یې کتل - دې پوهیده چې هغه نشه ده - خو ده ترې مخ نه اړاوه - شیخ سعید ښه په خوند قرار قرار ځانته پیک اچاوه د ژولیا له تندي سره به یې وجنگاوه - بیا به یې په سر واړاوه -

مانبام خره ولگیده - سلیمان پخلنځی ته قابونه او کالي چلول - دوي ته یې نور د کباب سیخونه مخکې کینسودل - شیخ چې دا ځل گلاس پورته کړ - نور پکې څه نه وو پاتې - د ژولیا غیر کې یې سر کینسود - ژولیا هم اړو پر کیده - هغې یوازې دوه ځل ورسره گلاس پورته کړی وو - ولې بیا هم په خود کې نه وه - تورتم پرې ولگید خو هغوي دواړه لا هماغسې په گیلیم بې خوده پراته وو - شیخ مجید سلیمان ته وویل - په هغوي کار مه لره - پرې چې هلته په ازاده هوا کې پراته وي - وروسته به یې راوینس کړو - ته یوازې تور جای ورته تیار کیده - ابو سعید هم ډیرې نشې کوي - کله خو به یې ضرور له منځه وړي - نیمه شپه چې مجید هغوي راوینس کړل - او خپلې کوتې ته یې بوتلل - په همدې ترتیب سره یې په نشیو او میلو ورځې تیروولې -

یو مازدیگر چې هغوي په جیف کې لیرې سیند غاړې ته لاړل تر مازدیگره یې په سیند کې ولمبل - له هغې خوا چې راستانه شول په لاره شیخ سعید شیخ مجید ته وویل - ابو سبا ته که دې خوښه وي هغه لیرې د ښکار ځنگل ته لاړ شو - هغه ورته وویل سبا ته به ښار ته لاړ شو - څه کارونه دي هغه به سرته ورسوو - سودا مودا به هم وکړو - بل سبا ته به لاړ شو - ده وې سمه ده - مانبام خره لگیده چې کلا ته ورسیدل - سترې

ستومانه په سالون کې کښیناستل - شیخ سعید ژولیا ته ورنزدې شو وې ویل - څنگه خوره وره په کوچ کې وغزیدې - لکه چې ډیره سترې یې؟ هغې وې سترې به نه یم څومره دې په اوبو کې وڅرخه پو لم - دی ښه ورنزدې شو س ورته وې ویل - ته خو بیخي لکه د سین ماهی داسې لامبوزنه یې - ژولیا وخنډل وې ویل - گرانه ما څو ځل اروپایي د لمبا په ښځینه ماسبقو کې گډون کړی دی - او تاسو خود ریگونو او سرو شگو خلک یاست - لمبا نه درځي په دې وخت کې شیخ مجید خپله کوټه کې په مانځه ولاړ وو - سلیمان خواړه تیارول - دوي دواړو ته د مینې او عشق وهلو چانس برابر وو - ویلې ځکه دي - دا ملا نری ده - پرې ورغوټه شو کلکه یې په غیږ کې ونیوه - هغې هم خپلې شونډې دده پیرو تورو شونډو وروړې - ښه شیبه سره و سولیدل مینه یې وکړه - ژولیا سرراپورته کړله ده نه یې او پوښتلې - گرانه دا شیخ مجید خو هم ځوان دی - ښځه یا ملگرې نه لري؟ دی هم را ولاړ شو او په څو کې کښیناست وې ویل گرانې ژولیا د هر چا خپل د ژوند عادتونه دي - څوک یو شان ژوند کوي څوک بل شان - زه او ته داسې ژوند کوو - په دې کې سلیمان ډوډی تیاره کړه - ټول په ډوډی کښیناستل -

سبایي له چایو وروسته ښار ته لاړل - په بازار کې یې د میلې لپاره ځینې ضروري شیان راو نیول او موټر کې یې واچول - سلیمان په موټر کې هر څه ځای پر ځای کول - کار یې زیات وو خودی پرې خوبښ په دې وو چې له یوې خوا ډیرې پیسې لاس ته راتلې - او له بلې خوا یې ساعت ښه تیریده - دده او د ژولیا خالي د سترگو د جنگولو مینه وه -

په همدغه شیبه دواړه شیخان په کوم څه پسې لاړل - دوي دواړه په جیف کې پاتې شول - ژولیا چې له مخکې نه یې غوښتل چې له سلیمان سره خبرې اترې وکړي ولې شرایط نه وو برابر - په دغه وخت کې یې ورته وویل - سلیمان څنگه یې؟ هغه چې په انگلیسي نه پوهیده - بس دومره

بې ورته وویل - ای لایک یو مایي ډارلینگ - دا جمله یې په یاد وه - ددې په ویلو هغه دومره خوشحاله شوه و یې خندل او حتّی چې له سترگو یې اوبنسکې لارې - خپل لاس یې ورته له مخکې څوکی - نه را اوږد کړ - دی یې ځانته رانزدې کړو - ورته وې ویل زه هم درسره مینه لرم ته ډېر خدمتگار او ښه سړی یې - له دې دواړو نه ښکلی او ښه ځواني لرې - خو څه وکړم خپلې ولې پې ووهل - چې گني د شیخ سعید په دام کې یم - بل چاته مې نه پریردې - هغوي دواړه له دوکانو راووتل - د موټر په لور گړندي را روان شول - د سبا ورځ د ځنگل میلې ته یې هر څه په بازار کې راو نیول - بې له غوښې شیخ مجید وویل - سبا ته چې تلو غوښه به تازه له قصاب نه واخلو - اوس به کلا ته لاړ شو - موټر ته وختل او کور ته یې حرکت وکړو - شیخ سعد موټر چلولو او څنگ کې ورسره ژولیا ناسته وه - په جگ او ازی یې وویل - ابو سبا به وختي له کوره راوځو - یو خوبه د ځنگل د لارې اندازه له چانه واخلو او له بله پلوه به قصاب ته هم ورځو - شیخ مجید ورته وویل سمه ده - سهار وختي به حرکت راو کړو - خو یوه خبره ده چې زه بالکل له دغه ځنگل نه معلومات نه لرم او نه ورته تلای یم - سلیمان ته دا دغه ځنگل لیدلی دی؟ هغه ویل نه نه صیب ما هم نه دی لیدلی - یوازې له خلکو نه مې اوریدلي دي چې ډیر لوی ځنگل دی - ځینې ښکاریان پکې ښکار کوي - وای چې ښې اوبه لري هوسی - او د غرڅه گانو ښکار هم پکې کیږي - او اوریدلي مې دي چې دوه ساعته د موټر لاره ده - سعید وویل چې هر څومره لاره وي پروا نه لري که ژوند باقي وو انشاء الله سبا ته به ځانونه ورسوو - په همدې خبرو کې کور ته ورسیدل - کله چې دوي کلا ته ننوتل - مزدورې ډوډۍ ورته تیاره کړې وه - شیخ مجید خوشحاله شو - مزدورې ته یې وویل - ترور ښه دي چې ډوډۍ دې تیاره کړې ده موږ ټول وږي شوي یو - هغې په داسې حال کې چې په دیگ کې یې څمڅۍ وهله وې ویل وروړه هر څه مې درته برابر کړي دي -

سلیمان په چالاکی سره ډوډی په میز برابره کړه. ژولیا چې میز ته راغله وې ویل. دا ستاسې خدمتگاره په کار پوهښځه ده څومره ښه خواړه یې تیار کړي دي. شیخ سعید ورته وویل. ددې ځای ښځې که څه هم له سواده محرومي دي مگر د کور په کارونو او پخلي کې اول درجه دي. ژولیا ته خو ځانته چای هم نه شي برابرولې.

هغې وویل. هو همدغسې ده. ولې یوشی دی چې زموږ په ملک کې ډېر کم خلک په کورونو کې کله نا کله خواړه تیاروي. هلته هر څوک په پخلي نه پوهیږي. تر څو چې د پخلي او اشیزي په څانگه کې څوک تحصیل ونکړي. پخلی نشي کولی. په دې وخت کې شیخ مجید ترې پوښتنه وکړه

بخښنه غواړم ستاسې وطن کوم یو دی؟ هغې ویلې زما وطن فرانسه دي. د لیون د ښار اوسیدونکې یم. په اقتصاد کې مې ماستري کړې ده. هلته مې په بانگ کې کار کاوه. هغه وویل ډیر ښه. شیخ سعید ترې خبره ونيوله. وې ویل. ابو زه فکر کوم تر اوسه دې له ژولیا نه هیڅ پوښتنه ام نده کړې. هغه په عربی کې وویل. نه نه د پوښتنې څه ضرورت نه وو. اوس چې یې ځای راغی ترې اومې پوښتل. سعید وویل. زه به یې پوره در او پېژنم. یو وخت زه د فرانس په دوره تللی ووم. کله چې د لیون ښار ته ورغلم. او له نزدې نه مې هغه شار ولید. ډېر مې خوښ شو. له یوه بانک تر څنګ مې په رستوران کې ځای نیولی وو. په دویم پوړ کې مې کوټه وه. کله به چې بانک ته د پیسو او چیک د تبادلې لپاره ورغلم. له دې سره به مخامخ کیدم. دا مې ډیره خوښه شوې وه. غوښتل مې چې خبرې ورسره وکړم. مگر دا ډیره مصروفه وه. دې هیڅ نه احساسوله چې گنبي زه پرې مین یم. داسې یې گنله چې عادي څوک دي. چې هره ورځ راسره سلام علیک کوي. یوه ورځ له بانک څخه شوه او زه ورته ولاړ ووم. لومړی مې په انگلیسي ورته سلام وکړ. بیامې ورته وویل. زه درسره مینه لرم.

همدا اوس درنه هیله لرم چې په دې رستوران کې راسره چاې وڅښې -
دې لومړۍ لږڅه د ځان سره سوچ وکړې - بیا یې زرو وویل - هو ولې نه چاې به
درسره وڅښم -

دا چې د ټولې فرانس او بیا په تیره د لیون د ښار د اوسیدونکو کولتور
ډیر لوړ او عالی دي - دې هم زما هیله او خواهش ځمکې ته ونه غورزو -
په رستوران کې ډېر ساعت راسره کښیناسته ځان مې وراوپیژندو - د
خپلې کوټې ادرس مې ورکړ - دې هم راته ځان رامعرفي کړ - ویلې پلار او
مور مې پاربس ته تبدیلی شوي دي - دواړه هلته کار کوي - او زه همدلته
له یوه کال راپدې خوا کار کوم - ما ترې د واده پوښتنه وکړه - دې وویل -
واده مې نه دی کړی - د اوسیدو ادرس یې راکړو - له هغې وروسته به مې
هره ورځ لیده - ناسته پاسته مې پیل شوه - درې میاشتې مې ورته تیرې
کړې - ترڅو چې د رخصتۍ یا وړلې وخت یې راورسید - او دلته راسره
راغله - په دې وخت کې یې ژولیا ته وکتل وې خندل - هغه هم مسکې شوه
- په زړه کې یې تیر شول - (تور حبشي پیر شونډې زه دې څه پروا نه لرم خو
چې د میلیونو ډالرو چیکونه مې چې دې ولیدل هغې تر دې شاوړو ډاگونو
راوستې يم - ستا څه خیال دې چې گني - - - - -)

شیخ مجید له ځایه پورته شو وې خندل - د دواړو په قیصه پوه شو -
سبابي چې کله شیخ مجید مانځه ته راپاڅید د لمانځه نه وروسته یې
دوي راپاڅول - وختي یې چاې وڅښلې او د ځنگل د تلو په نیت یې
سامان موټر ته پورته کړو - ښکاري چره ایز یې هم ورسره په جیف کې
کښنود لالمر نه وو ختلی چې دوي موټر ته پورته شول او د غوښې د
رانیولو په نیت د قصاب ځای ته روان شول - کله چې د قصاب ځای ته
ورسیدل وي لیدل چې قصاب د پسونو غوښې په خنجکونو کې راڅپولي
او چورکۍ پلاس سرې سترگې ولاړدی - جیف یې ودرولو شیخ مجید او

سليمان قصاب ته ورغلل ورپسې شيخ سعید هم ورغی سعید مجید ته وویل ابو پوښتنه وکړه چې ځنگل څومره له دې ځایه لرې دی؟

سليمان له قصابه د کباب لومړۍ درجه غوښه تول کړه. بیا یې ورته وویل تا ته دا معلومات او پته شته چې ځنگل به له دې ځایه څو کیلو متره لیري وي؟ قصاب وویل کوم ځنگل؟ سليمان وویل هغه لوی ځنگل - قصاب چې د همدغه وطن سړی وو هر څه ورته معلوم وو-وې ویل یو سل او شل ۱۲۰ کلو متره له دې ځایه لیرې دی-ولې هلته څو نه ځی؟ سليمان وویل هو دا شیخان هم هغلته میلې ته روان دي- قصاب په داسې حال کې چې چاره یې په بات تیره کړه له ځان سره مسکې شو وې ویل- هغه ځنگل خطري دی- او تاسو ----! چې هر څه وي وي به- اوس دوي ورته نیت کړی دی- زه هم ورسره یم- ده غوښه مو تیر ته یوړه- جیف شيخ سعید په قرار قرار چلولو- له کلي او دوکانو چې ووت- بیا یې پرې پښه تینګه کړه له یو څه منزل نه وروسته مخې ته دښته راغله- ورته ویل شوي وو چې د دښتې په منځ کې ځنگل ته سړک تللی دی- شيخ سعید د دښتې په منځ څامه سړک چې خاورې د سړک په دواړو غاړو پانډونه جوړ کړي وو- جیف ور خوشی کړ چې شاته ترې خاورې او دوړې بادیدلې- ژولیا غوښتل چې په کامره عکاسي وکړي ولې د خړې دښتې نه مه وارا نور څه نه لیدل کیده- له یو ساعت د جیف د گړندي تگ نه وروسته مخامخ تور ځنگل مخې ته ښکاره شو- سعید وویل ابو فکر کوم چې دا مخې ته تور ځنگل ښکاري- شيخ سعید او سليمان دواړو غبرگ وویل هو همدغه به ځنگل وي- له لږې شیبې نه وروسته ځنگل ته روسیدل- دښته ختمه شوه- نور نو ټوله شا و خوا ځنگل احاطه کړې وه- د ځنگله تر څنګه غرابښکته شوی وو- په غره کې غټې تیږې او ونې ولاړې وې چې پکې د گړخیدو او ختلو چاره نه وه- که یو تن په ځانگړي صورت دغه ځنگل ته نژدې ورشي خامخا به چې د هر څومره سخت زړه خاوند وي وډارشي- شيخ سعید د ځنگله

مخې ته وپرو ورو - سلیمان د کالیو په را کوزولو لگیا شو - مجید د ضرورت لپاره سحرا ته تیر شو - ژولیا کیمره باندې گوني وهلې او شیخ سعید د ځنگل په تماشا شو - د مرغانو ډول ډول او اzone یې تر غور شو - ژولیا ته یې وویل ئ ته غور ونیسه د مرغانو شور او د بلبلو او اzone راځي - هغې په کمره کې وکتل چې د غره په بیخ کې شین چمن او وابنه بنکاري - کیمره یې له سترگو ایسته کړه زری یې شیخ سعید ته ونيوه - ویلې او گوره هغه ورته وویل - بې له کیمرې یې وینم چې بنکلی منظره ده - شیخ سعید دستي وویل ژولیا که دې خوبه وي دواړه به هاغې شنې جلگې ته ځانونه ورسوو - ژولیا زړه نه کیده ډاریدله - خود ځنگل بنکلا او د مرغانو او زونو ورکش کړه وې ویل سمه ده گرانه هم هغلته به لاړ شو - شیخ له ځان سره خپل بکس چې پکې تمانچه او د میلونو ډالرو چیکونه پراته وو له ځان سره واخیست - سلیمان ته یې وویل - موږ ته به کباب هلته هاغه شنې جلگې ته راوړې - ده وې بڼه صیب -

سلیمان دستي په دستي د کباب په پخولو لگیا شو - هغوي له ځان سره کمبل او د شرابو کوکا کولا و کخوره هم یو وړه - ورو ورو د ځنگل تر څنګه هغې شنې منظرې پو لور و خوځیدل - شیخ سعید ژولیا ته وویل گراني ژولیا زما او ستا د مینې تنده هم هغلته ماتیدی شي - ژولیا د غره د لوړې څوکې عکاسي وکړه - خو ځلې د ځنگل د بیلو بیلو بنکلاګانو عکاسي یې وکړه - پدې کې هغه شنې جلگې ته ورنزدې شول - هغوي دواړه د ځنگل بنکلا او په ځنگل کې دننه د مرغیو شور پسې اخیستی وو - شیخ مجید او سلیمان دواړو د کباب په پخولو بوخت شول - سلیمان هغه ته د ژولیا دوي وړاندې د چینې غاړې شنې جلگې ته د ورتلو وویل - هاغه یوازې خپل سر و خوځاوه - په زړه کې تیر شول - (دا د هوس په دې وخت کې موږ سره د میلی کولو او ساعت تیری په قیصه کې نه دي - بس د خپلې فاحشې سره په لکي ځنگل وروړان دی) سلیمان ته یې وویل ما

او تا به دا کباب پوخ کرو. هغوي پوه شه او خپل کار يې. دا لومړني
شیخان چې پاخه شول ورته يوې شه. هغه ويل ښه صيب زغالو ته يې
پکې واهه او د ځنگل سيل يې هم کاوه. خپل بادار ته يې وويل. صيب
رښتيا هم چې لوی ځنگل دی. شيخ په غوریدلې سترنجی ناست وود
غره او د ځنگل دننه د مرغیو شور ته يې غورښولی وو. وې ويل هو بې
شکه چې ډیر لوی ځنگل دی. په دې کې به حتمي خطرناک حیوانات هم
وي. سليمان د منقل زغال په سکرو تپو وارول. څو سيخه غوښه يې پرې
کښوده. سعيد او ژولیا چې جلگی ته ورنزدې شول وي لیدل چې د غره د
بيخ نه چینه راوتې ده. روڼي او به يې دي. د چينې شا و خوا بوتې او گلونه
ولاړ وو. لومړی پکې دواړو عکاسي وکړه. بيا يې په چینه کې لاس
پریمنځل. لپې لپې او به يې مخ ته واچولې. ژولیا وويل. څومره يخې او
پاکې او به دي. شيخ ورته کړو. ځښو به يې نه ځکه چې مور ته معلومې نه
دي چې د انسانانو د څښلو دي او که نه؟ خالي مخ او لاس به پکې پرې
مینځو. د چينې پغاړه يې عکاسي وکړه. بيا په شنه جلگه يې کمبل هواره
کړه او دواړه پرې کښېناستل. ژولیا هماغسې په عکاسۍ کولو مصروفه
وه. شيخ له کڅورې نه د شرابو بوتل او کولا راويستل. پخپله يې يو ډک
پیک وواهه ورپسې يې د کولا گوت وکړ. دويم ځل يې ژولیا ته هم پیک
ونيو. هغې ورته وويل نن زه تکلیف لرم نه يې څښم. دی ورته وغږمبیده
په انگلیسي يې ورته وويل امکان نه لري چې راسره يې ونه وهې. دې
ترې هیله وکړه ورته وې ويل. گرانه يوازې همدا يو به درسره ووهم.
گیلاس يې ورسره پورته کړو. نور نوبې کبابه شيخ څلور پینځه پیکه
وارول. له خوه ووت. ژولیا يې راوښوله او خوله په خوله شو دواړه غيږ
په غيږ پر بوتل. په دې کې سليمان څو سيخه کباب او ډوډۍ وروړه.
نزدې چې ورغی وې لیدل چې دواړه جوخت پراته دي. غلی ورغی کباب

بې ورته خواته کینبود په داسې حال کې چې شیخ سعید لغر هم وو. ده ورته بد بد وکتل او ترې را روان شو.

ژولیا راپاڅیده په کباب یې سترگې ولگیدې. یو سیخ کباب یې زرزر وخور بیا یې بل سیخ راواخیست شیخ یې وخواوه سترگې یې پټې وې. د خوځیدو نه وو. دې دوه سیخه کباب وخور. بیا یې هغه وخواوه. ورو راپاڅید ځنګیده. ژولیا یې په ځان راواړوله. لږه شیبه وروسته ژولیا پوه شوه چې اوس یې د لاسه څه نه کیږي همدا یې وخت دی. ورو راپاڅیده هغه ته یې کتل چې د حرکت نه وتلی دی. د جیب نه یې کیلي راواخیسته بکس یې خلاص کړ لومړی یې تمانچه راواخیسته لت یې ورکش کړو کارتوس یې وروستل. بیا یې له بکس نه چیکونه راویتسل پخپل د څنګ وړوکی بکس کې یې کینبودل. د موټر کیلي یې هم راواخیسته. په قراره راپاڅیده غوښتل یې چې په شیخ تمانچه وچلوي. پام یې ځنګل ته شو چې لیوان له ځنګله راوتی او دوي پسې راځعلي. ژولیا د شیخ له خوانه را وړاندې شوه. له یوې تیځې راپنا شوه. وې لیدل چې ډېر لیوان رامنډې وهي. دا وډار شوه او ونې ته وخته. خپل پخواني هوډ یې بدل شو. له ونې نه یې پام کاوه چې لیوان شیخ ته راوړسیدل. سمدستي یې داړې په شیخ کې څښې کړې. په لږه شیبه کې یې د شیخ غوښې تس نس کړې. تر هغې ورکتل چې شیخ یوازې اسکلیت پاتې شو. پوه شوه چې هغه ختم شو او لیوان پرې ماره شول. په دې وخت کې یې په لیوانو باندې له ونې نه د تمانچې ډزې وکړې. لیوان ټول وټنستیدل. ژولیا له ونې نه راکوزه شوه. او په منډه، چیغو او غالمغال د سلیمان دو خواته لاړه. هغوي چې دا ولیده. په چالاکی سره راپاڅیدل. او ددې مخې ته راوغاستل. د ژولیا خواته چې رانزدې شول دې ورته په چیغه کې وویل ابو لیوانو مات کړو. هغوي دا پرېښوده شیخ مجید سره چریز ټوپک تیار ډک کړی نیولی وو. د شیخ سعید پلو یې ورمندډه کړل. شاته

سليمان هم ورپسې وو- ژوليا چې د موټر خوا ته راوړسیده دستي يې جيف چالان کړ او په وار خطايي يې موټر په دښته کې روان کړ. ترڅو چې هغوي بيرته راگرځيدل دې نيمايي دښته وهلې وه. شيخ مجيد چې د سعيد خوا ته ورنزدې شو په ټوپک يې ډزې وکړې. وې ليدل چې هغه پاتې ليوان هم وټنستيدل. او دوي د شيخ سعيد د وينو ډک اسکلپټ ته په سر ودریدل. سليمان په زياته بېره سره د شيخ سعيد پاتې اسکلپټ د وينو ډک په کبله کې تاو کړ. شيخ مجيد ته يې وويل دا راسره ونيسه چې تر موټره يې ورسو. هاغه ورسره په شريکه ونيو او ترڅو چې د موټر خوا ته راوړسيدل گوري چې جيف ژوليا بيولی دی. مازديگر نژدې وو چې سليمان شيخ ته وويل صيب دا به هم دلته ځای پر ځای پرېږدو او موږ بايد له دی ځنگل نه ځان اوباسو. که ناوخته شي نو بيا دلته د ليوانو خطر هشته دی. هغه وويل. دا مری به څنگ شي؟ سليمان وويل دا به په دې درې کې تاو کړو او د پاسه به پرې تيگې او خاورې واړوو. ترڅو دا پاتې مری ليوان ونه خوري. دواړو په خورا چالاکی سره مری ښه سم په خاورو او تيگو کې پټ کړو. د پاسه يې پرې منقل او پاتې سامان کيښود او هغوي په سرک را روان شول. ټوپک سليمان غاړې ته واچاوه. دواړو گړندي او د خړپ مزل پيل کړو. ترڅو چې د ماښام خړه لگيده هغوي له ځنگل نه ښه ډېر راليرې وتي وو. پوره ډيره دښته يې له پښو رالاندې کړې وه د ماښام تورتم په لگيدو سره هغوي له ځنگل نه دومره وړاندې راغلي وو. چې د ليوانو له ويرې خلاص شوي وو. شيخ وويل سليمان ته تر سبا به له دښتې نه ووځو. صيب زه پوره بلد نه يم خو توکل په خدای خواري به کوو.

له درې ساعتو مسلسل گړندي مزل هغوي دواړه ستري کړي وو. ابو وويل لږه دمه به وکړو. سليمان وويل ښه صيب سمه ده رښتيا ام چې موږ ډير گړندي راغلو. ابو ساعت ته وکتل د شپې يوه بجه وه. سليمان ته يې

وویل اوس خو یوه بجه ده - کیدی شي د بنسته نیمايي ته رسیدلې وي؟ هغه وویل هو صیب کیدی شي - نور به لږ څه په قرار ځوو - د ځنگل له خطر ه بچ شوي یو - صیب راځه چې ځوو - بیا یې مزل پیل کړو - د شیخ سره په بوتل کې اوبه وې - دواړو لږې لږې وڅښلې له څو ساعتو مزل نه بیا ستړي شول دمه یې وکړه - د شپې درې بجې وې - شیخ وویل سلیمان د اسمان غاړې سپینې شوي د سهار رڼا په لگیدو ده - زه نور له حرکتو لوتیرم - سلیمان ورته وویل - کښینه دلته به ډېره دمه ونیسو - د سرک پغاړه دواړه کښیناستل د شیخ سره څه کڅوړه وه هغه یې د خپل سر نه لاندې کړه په مځکه وغزید وې ویل سلیمان ته هم وغزیده - چې دمه شپې - هغه وې نه صیب پروانه لري - زه به ناست یم - ته لږ پر یوزه - شیخ د غزیدو سره سترگې پټې شوې - سلیمان پوه شو چې شیخ ستومانه شوی دی - پرېږده چې لږه یې سترگه پټه شي ده هم خپل سر په زنگنو کښنود - سلیمان چې سر را پورته کړ سپین سبا وه - شیخ لا هماغسې خرید - سلیمان له ځایه پورته شو مخې ته یې پام وکړ - وړاندې یې یوه غونډۍ او ونې په نظر شوې خوشحاله شو گني چې د بنسته مو وهلي ده -

ابو یې راوځواوه - هغه په وار خطایې - راجگ شو - سلیمان یې ولاړ ولید - ورته وې ویل - صیب سهار دی مخې ته غونډۍ او ونې ښکاري - ځان به ورو رسو - شیخ سترگې او منښلې را پاڅید بدن یې کلک نښتی وو - سلیمان ورسره په را پاڅیدو کې مرسته وکړه - گوډ گوډ وړاندې لاړ - تشې متیازې یې وکړې - بیرته د هغه خوا ته راغی وې ویل - سلیمان نه ده چې ورځ شوه اوس چاره کیږي - راځه چې ځوو - بیا روان شول مزل یې کاوه ، کاوه ډېر ساعت وروسته د هغې تپې خوا ته ورنزدې شول - د پټې بیخ ته بوتی ولاړ وو - نزدې چې ورغلل - په ژوره کې د بوټو له منځه ځینې حیوانات لکه هوسی ، گیدرې او نورو راوتل او منډه یې کړه - مور له پاسه ولیدل چې د بوټو په منځ کې په ژور ځای کې څه اوبه هم شته دی -

دوي له دغو گیدرو او سور لنډیونه ډارنه درلود. ځکه چې د ځنگل لیوانونه روغ را خلاص شوي وو. له تپې نه چې راتیر شول پس له دوه ساعتو منزل نه ورته مخې ته ونې او کلی بنکاره شو. دوي چې هلته ورسیدل وې لیدل چې کلی دی ابادي ده. او به دي ونې وي انسانان دي. دوي له سرکه وگرځیدل کلي ته ستانه شول. په لاره یې د جومات پوښتنه وکړه. راساً جومات ته ورغلل. ماسپښین د لمانځه وخت وو. د کلي خلک جومات ته راغلي وو. په ټول کلي کې ترکمن او سیدل. د لمانځه نه وروسته سلیمان خلکو ته ټوله قیصه وکړه. خلک حیران پاتې شول. یوه تن وویل. وروړه خدای را خلاص کړي یاست کنه هغه ځنگل کې ډېر خطرناکه حیوانات دي. سلیمان خلکو ته وویل مور وږي یو پښې مو پرسیدلې دي. سمدستي د کلي یوه مشر سړي وویل تاسو مه وار خطا کیرئ. هر څه به وشي. یوه سړي ته یې وویل. هله ته لار شه مو تر راوله. د خککو له منځه یې شپږ تنه وټاکل چې په موټر کې مړي پسې لار شي. دوي دواړه هغه له ځان سره کور ته روان کړل.

شیخ مجید جیب ته لاس تیر کړ پیسې یې راویستې چې د موټر کرایي والته یې ورکړي. همدغه مشر ورته وویل پروا نه کوي. زما سړی به یې ورکړي چې مړی یې راوړو. بیا به گورو دوي ورسره کور ته لاړل. او هغه کسان د موټر راتلو ته په سرک کې انتظار ودریدل. شیخ مجید او سلیمان یې کور ته بوتلل په خوش خانه (حجره) کې یې کښینول. لومړی یې ډوډی، چای ورکړل. بیا یې لږ ساعت وروسته ورته وویل. استراحت او آرام وکړئ. هغوي دواړه ویده شول. هغوي موټر راوست او په مړي پسې ځنگل ته لاړل. کله چې هلته ورسیدل. مړی یې له خاورو او تیگو نه راویوست. او موټر کې یې واچاوه. هغه پاتې سامان یې هم موټر ته پورته کړ. مازدیگر نژدې وو چې کلي ته یې مړی راوړساره.

شیخ مجید او سلیمان دواړو خوب کړی وو. له ډوډۍ او چای نه وروسته یې د مړي راوړلو ته یې انتظار کاوه. کله چې په مړي پسې تللي کسان له موټرو رانښکته شول. د ارباب د حجرې مخې ته د کلي نور خلک هم راغونډ شوي وو. شیخ مجید لومړی د موټرو کرایه پرې کړه. بیا یې له هغو خلکو او له اربابه مننه وکړه. وې ویل ارباب صیب ستا او ددې کلي د خلکو احسان نشم هیرولی. ددې زحمت او تکلیف چې له موږ سره مو وگالو. الله دې اجر ونه درکړي. اوس به ستاسو په اجازت سره دا مړی یوسو. چې د لیرلو په کار پسې وگرځوو. وروڼو لاس پورته کړې دعا وکړي ټولو خلکو لاسونه پورته کړل. دعا وشوه. دوي دواړو له خلکو اجازت واخیست او د مړي سره په موټر کې کښیناستل. د ښار په لور یې حرکت وکړو د ماښام اذان ته د مزار ښار مرکز د مخابراتو خانګې ته ورغلل سمدستي یې د میت (مړي) کورنۍ ته خبر ورکړ. خپله کورنۍ یې هم خبر کړه. او ورته وې ویل چې مړی به د کابل هوایي ډګر نه سعودي ته درځي. زه به هم له مړي سره درځم. کله چې مې له کابل نه پرواز کاوه. بیا به هم درته ټیلیفون وکړم. د مزار په ښار کې یې مړی په تابوت کړو. په یو بل موټر کې یې کړی کابل ته انتقال کړو. نیمه شپه وه چې کابل ته ورسیدل. په یوه سړای کې یې موټر ودرولو. دوي په هوټل کې ترسهاره ارام وکړو. کله چې رسمیت پیل شو. شیخ لومړی د سعودي ټکټونه واخیستل. سلیمان ته یې وویل ته به واپس کلا ته ځان رسوي. د هغې ښځې پام د سره کوه چې موټر یې چیرې بیولی دی. او هم چې مزار ښار ته ورسیدې د پولیسو قوماندانۍ کې د ژولیا ریوت ورکړه. چې پولیس یې په لټه کې شي. شیخ په هماغه ورځ مړی سعودي ته انتقال کړو. سلیمان له کابل نه د مزار لین موټر کې کښیناست. مازدیګر لوړه چې مزار ته ورسید لومړی یې د ژولیا او جیف ریوت پولیسو ته ورکړو. او بیا د کلا په لور روان شو.

کوم وخت چې ژولیا جیف کلا ته رارسولی وو. کیلي یې مزدورې ته ورکړې وه. او خپله په بیره تللې وه. هغې له ځان سره داسې فکر کړې وو. (بڼه به دا وي چې موټر پرېږدم که چیرته گیر راغلم نو بیا ویلی شم چې له خپلې ویرې مې جیف راتنستولی وو) د موټر کیلي یې مزدورې ته ورتسلیم کړه او خپله خره دریشي یې واغوسته او لاړه. یوازې دو مړه یې وکړل چې مزدوره یې په اشارو پوه کړه چې گني زه واپس راځمه. هغه په خورا بیره تر بناره ځان ورساوه. او بیا یې له یوه ټکسي وان سره د کابل د تلو خبره وکړه. هغه ورسره او منله او سمدستي د کابل په لور ټکسي روان شو. ټکسي وان جگ غنم رنګ سړی وو. د دیر شو کالو به وو. هاغه فکر کاوه چې دا کوم خارجي سړی دی. په انگلیسي ورسره نه پوهیده. ژولیا شاته سیټ کې ناسته وه. دریشي او خولی یې د نارینه و په سر کړې وه. هیچا پرې د بنځې باور نه کاوه. ټکسي وان خپل موټر چلاوه. ژولیا په شاته سیټ کې خوب وړې وه. په یوه ځای کې ټکسي چلونکي غوښتل چې په چینه کې اوبه وڅښي. موټر یې د غره بیخ ته د چینې په خوا کې ودره. په شیشه کې یې شاته وریام کړ. وې لیدل چې د هغې د قمیص په درز کې یې سپینې سینې ښکاري. ټکسي وان په شک کې شو. بیا یې ورته مخ راواړولو. په زیر زير یې ورته وکتل. د خولی تر څنډه یې اوږده وینستان راوتلي وو. دی پوه شو چې دا خو سړی نه دی بڼه ده. له موټر ښکته شو چینی ته ورغی اوبه یې وڅښلې چې راپورته شو. په زړه کې یې تیر شول. (دا خو ډېره ښکلې بڼه ده که خواهش ترې وکړم څنگه به شي؟) په ورو ورو گامونو موټر پلو ته راتلو او بیا یې په زړه کې تصحیم ونيو (که په رضا نه کیده زور خو چا وړی نه دی) د موټر دروازه یې خلاصه کړه. د دروازې په گروپ هغه راوینسه شوه. هغه د دوه شپو یې خوبه وه. سترگې یې وغړولې. موټر وان ورته وویل اوبه وڅښه چیتې ته یې اشاره وکړه. هغه له موټره را کوزه شوه چیتې ته ورغله اوبه یې

وځنبلی او مخ ته یې هم یوه لپه او به واچولې. دی پرې سم پوه شو. چې
بنځه ده. همدلته یې له ځان سره فیصله وکړه چې په تنګي کې به ورسره
گورم. ژولیا چې اوبه وځنبلی بیا یې شا وخوا او پورته جگ غره ته پام
وکړ. له یوې تیګې شاته شوه. تمانچې ته یې مرمی ورتیرې کړې. د
ټکسي چلونکی پرې پوه نشو. هغه په پوره باور سره پخپلو ورو ورو
قدمونو موټر ته راغله. او پخپل ځای کېښناسته. چلونکي ورته وویل.
بنکلی ځای دی. دا خبره یې څه په فارسي او څه په انګلیسي گډ وډه
وویل. هغې یوازې نری مسکا وکړه. بنکلي سپین غابونه یې بنکاره
شو. نازکه انتګي یې سره واوختل. ټکسيوان بیا په زړه کې وویل.
قسم په خدای چې له دې کرایه ام پرې تیریم خو چې (----) په دې وخت
کې یې هغې ته اشاره وکړه کېښینه چې څو. ټکسي یې چالان کړ او شاته
شاته یې په اینه کې ورکتل. هغې پرې هډو خیال ام نه راوړو.

کله چې موټر تنګي ته ورسید. ده ټکسي ودرولو. او پخپله گړندی
وړاندې د ونو منځ ته ورتیر شو. لږه شیبه وروسته هغه واپس ټکسي خوا
ته راغی. دې ته یې په اشارو وویل که کوم احتیاج رفع کول غواړي. هغو
وړاندې ونو ته ورشه. ژولیا پوه شوه او له موټره ښکته شوه. رښتیا هم
چې خالي متیازو تینګه کړې وه. د شنو او گڼو ونو منځ ته ورغله. څو
دقیقې وروسته دی هم ورپسې ورغی. زړه یې هیڅ طاقت او صبر نه کاوه.
د هغې خوا ته ورغی. هغه له ځایه راپاڅیده. دی مخې ته وروړاندې شو
او بې ځایه حرکتونه یې پیل کړل. هغه ورته په خندا شوه. ده وې گڼي
جینی. راته وځنډل کار کیږي. سمدستي یې د هغې سینو ته لاس ور
غزاوه. هغې ورته په انګلیسي وویل څه غواړي. څه کوي؟ ټکسي وان
ورحله کړه او هغه یې تینګه په غیر کې ونيوه. هغې ورته بیا په اشاره
ووویل ته لمانه څه غواړي. دی لکه د ځناور غونډې زور واوه چې راچپه
یې کړه. له پښو نه یې ونيوه. په محکمه یې وویشته. هغه خور شوه په خپله

ژبه یې څه وویل په قهر او غضب شوه. ده ترې پتلون راکش کړو. هغې دفاع کوله. دواړه لاسونه یې خلاص وو. هغې یې په بوکس محکم وواهه. په پوزه یې وینې راماتې شوې خو په ځان نه پوهیده. دا یې په پښو کې ټینګه نیولې وه. دواړو ښه شیبه په محکمه یو پر بل زور وواهه اخر دا پوه شوه چې نه مې پرېږدي. په چالاکی سره یې له جیب نه تمانچه راویسته. په داسې حال کې چې د هغې سر تیت وو ددې نه یې پتلون هم ویستلی وو. په سر یې دوه ډزه وویشت یو ډزه سترګه ولګید. دستي یې لاس سست شول. ژولیا راپاڅیده پتلون یې ټینګ کړ. هغه ته یې ورکتل چې خریده، خریده وینه ترې روانه وه. تر هغې ورته ولاړه وه. چې ساه یې وخته. بیا یې د موټر کیلې ترې له جیب نه راواخیسته. او په منډه ټکسي ته ورغله. موټر یې چالان کړ او د پلخمري په لور پناه شوه. په خنجان او سالنگونو واوخته مازدیګر لانه وو چې کابل ته ورسیده کله چې کابل ته ورسیده ټکسي یې د پوهنې وزارت مخې ته ودرولو. په همدغه ورځ یې ټکټ واخیست په اریانا کې دوی ته لاره.

څلورم څپرکي

په افغانستان کې له پخوانه د ځنگلونو غیر قانوني وهل د داخلي او خارجي تجاراتو له خوا کیدل. په خاص ډول سره د کونړ د غرونو نخترې خوهره ورځ بې رحمه وهل کیدې. په داسې شکل سره چې کوم نختر چې به پیره او اوږده ونه وه له هغې نه به یې گورد مې جوړولې د رسا تنکیو نیالگیو نه یې ستني او ډاګې جوړولې. دغه کار د یوه سړي نه وو. دا د څو کسانو مزدورانو چې په تبرو هلو او د لرگیو په راکشولو کې یې مهارت درلود د هغوي کار وو. دغو څو تنو د غرونو او بانډو او سیدونکو به د تجار په حواله یو مکمل ځنگل چې تر پینځه سوه گوردمو به رسیدل او ډاګې به لا تر زرو زیاتې وې وهل کیده. چې په کونړ کې د پیچ درې ځنگلونه د شوریک، څپرې او اسمار د غرو ځنگلونه ان له پخوانه سپیره شوي دي کله به چې نخترې ووهل شوې. بیا به یې په تېرونو و توگلي له غټو نخترو نه یې گورد مې له ځینو نه یې چار تراش او له نیالگیو به یې ډاګې توگلي. بیا به په ډله سره له غره نه د گوردمو په لارو مزدورانو په اړمونو راکشولې او په ځینو ځایو کې به یې په رسیو کې لارې ته سمولې او بنکته یې راکښولې. تر څو چې به لاندې د سیند غاړې گودرته ورسیدل. تجارانو به د غرونو مزدورانو ته یوه ناڅیزه مزدوري ورکړه. او هغوي به بیا غرونو ته جگ شول. د سیند پغاړه پراته لرگي به تجارانو په سمه کې د کلیو خلکو ته په چپه کښی ورکړل. چې دغه مزدورانو ته یې چپه کښ او د لرگیو بیول په سین کې چپه ویلي یعنی چپه او چپه کښ. چپه کښو به د ژمي په موسم کې چې او به به کمې وې لرگي خوشي کړل کومو تیگو ته به چې بشونه وښتل په اړمونو به

بې ازادول او مخ بنکته بې په اوبو کې لاهو کول. د اوړي او پشکال په وخت کې به چپه کېنود ډاگو، یا بشونو نه ټلونه وتړل. د شپې له خوا بې په قاچاقې ډول سره د حکومت نه په پټه توگه تر جلال آباد او له هغه ځایه تر پاکستانه رسول. د معمول سره سم به تجارانو د هغې وخت علاقه دريو او ولسوالیو کې بدې ورکولې. کم پهره داران به چې د سیند پغاړه په پهره ولاړ وو. د ټلونو والاو باندي بې ډزې نه کولې. په دغه جریان کې د گلاب پلار او ورسره الطاف حسین پنجابي له پخوانه ډېرې نختري پاکستان ته چولې وې. کله چې د داؤد رژیم رنګ شو. د خلقیانو رژیم منځ ته راغی په لږه موده کې دننه دننه ځینې دغسې قاچا قبران او د ملي شتمنیو لوټماران و نیول شول چې په دغه لړ کې د گلاب پلار او هغه پنجابي هم وو. له نورو بنديانو سره په پلخرخي زندان کې واچول شول او بیا بې له منځه یووړل.

گلاب تر ډیره د خپل پلار د بندیتوبه بې خبره وو. هغه او فربنستې خپل درسونه ویل. د هیچا سره په هیڅ سازمان او گوند کې نه وو.

هغوي د کلي له حاله بې خبره وو. په کلي کې د یوې غونډې په جریان کې یو تن پاخید د کلي خلکو ته بې وویل. وروڼو دا نوی خلقي دولت ستاسو دولت دی. مگر هغه کسان چې له پخوا نه بې ستاسې سره ظلم او ناروا کړي دي او په تیره بیا هغه غله او قاچا قبران، فیوډالان چې ځینو بې زموږ د غرونو نختري و هلي او معدنونه بې غلا کړي او نورو ملکونو ته بې قاچاق کړي دي. دغسې کسان به نیول کیږي او په سخته جزا به رسیږي. له تاسو نه هیله لرم چې دغسې کسانو په ضد مبارزه وکړي او د خپل دولت سره په گډه همکاري وکړئ.

تاسو ته معلومه شوه چې ددې کلي احمد خان و نیول شو. افضل خان چې له یوه پنجابي الطاف حسین سره بې له اوږدې مودې راهسې د کونړ د غرو نختري پاکستان ته چلولي دي و نیول شول او د قانون منگولو ته

وسپارل شول. او هغه د برې خړا بانډې اخواني ملا چې زموږ دولت په ضد یې تبلیغ کاوه ونیول شو. په دې وخت کې یوه بل خلقي چیغه پورته کړه وې ویل. ژوندی دې وي د افغانستان د خلق دموکراتیک گوند. نورو وویل ژوندی دې وي. بیا ورپسې لاسونه وپړقیدل. دغه شان میتنگونه او غونډې په ښارونو او کلیو کې روانې وې. ډیرو خلکو په لومړیو څو میاشتو کې له خلقي دولت ته هر کلی کاوه. خودا چې خلقيان د ساده باده پرگنیو زامن وو. له تودو احساساتو نه ډک زړونه یې وو. د کار او دولت داری تجربه یې نه وه زرتري ورانه شوه. د اولسنو د زړو تشکیلاتو سره یې ټکرو وکړو. هر څه تري وښوریدل. له یوې خوا نه نیول رانیول، بې تجربگي په دولت داری نه پوهیدل او له بلې خوا نه د سور لاس راغزیدل د ثورد بدلون ستنې و خوځولې. له یوې ورځې وبلې ته کمی وو. د ښار کلیو او بانډو خلکو د خارجي تبلیغاتو او مادي او معنوي مرسته سره د دولت په خلاف تخریب زیاتیده. ځینو ځایونو کې ضد پاڅون او حملې پیل شوې.

گلاب او فرښته دواړه د خپلو پلرونو د نیولو نه خبر شول. یوه ورځ هغوي د پوهنتون په کتابخانه کې ناست وو. خپلو کې یې په هدې موضوع غږیدل. گلاب په خفه او ستومانه حالت کې وو چې فرښتې ته یې وویل. فرښتې زه به لومړی دا پته ولگوم چې زموږ پلرونه په کوم زندان کې دي؟ هغې وویل گلابه رښتیا زموږ صنف کې یوه جینی. ده گلالی. نومیري. هغې ته به ووايم چې په پلرخي زندان کې یې پوښتنه وکړي. هغه مې نزدې ملگرې ده. پخپله خلقي ده. او د نورو سره پوره پیژني. او ته هم سر له ننه پوښتنه کوه دواړه همدا فیصله وکړه. درس ویل ورته خوند نه ورکاوه. له کتابخاني نه ووتل. د خپلو پلرونو په لټه کې شول. دوه ورځې هغوي سره یو بل ونه لیدل. په دریمه ورځ فرښته د خپلې یوې ټولگي والې سره مرکزي لیلیې ته د گلاب په پوښتنه ورغله. دروازې ساتونکي

ته یې د هغه نوم او پته ورکړه. لږه شیبه وروسته هاغه راغی په داسې حال کې چې رنگ یې زیر زبینلی، شونډې یې وچې په بدو حالاتو دروازې ته راغی. فربنستې چې له ورايه ولید. وار خطا شوه. هغه چې ورسره ستړي مشي کول دا په ژړا شوه. سترگو ته یې دستمال ونيو. گلاب ورته کړو. ولې څه شوي څنگه ژاړې؟ له دروازې نه را وړاندې شول. هغه بلې جینۍ هم ورسره وژړل. فربنسته سلگو نیولې وه. ده ورته ویل مه ژاړه. ته خو ووايه څه خبره ده؟ هغې په ژړا کې وویل گلابه پلار مې پیدا نشو. خامخا یې وژلي دي. ده وې بس بس د لارې سردی فربنستې محصلین گوري وړه خو نه یې چې ژاړې؟ په دې وخت کې د مرکزي لیلې مخې ته د علي اباد روغتون پلور او اوختل. فربنستې بیا په ژرغوني غږ وویل. څنگه به نه ژاړم. خدای خبر چې پلار یې راته په څه ډول مرگ وژلی دی؟

دې لوټکي ورته په قهر شوې ویل. ای لیونۍ. هسې فکر مه کوه گني چې ستا او زما پلار به یې وژلي وي. کیدی شي په کوم زندان کې بندیان یې. ستا په ذهن کې د مرگ خبره گرځي خوشي سوچونه مه کوه. اخر به یې ځای معلوم شي. بس دی او بنکې پاکې کړه. هغې او بنکې وچې کړې. گلاب ته یې وروکاته وې ویل. دا شونډې دې ولې داسې وچې دي. رنگ دې هم زیر دی. ده وبنکې کوږ کړوې خندل. ویل دا خودا دوه ورځې لږ ناروغه ووم. هغې وویل ته چې ناروغه وې نوزه دې ولې نه خبرولم. ما ویل چې زهیره نشې. پدې وجه مې خبر نه کړې. د هغې بیا زنه ورپیده او بنکې یې راماتې شوې. ویل نه نه سمه خبره راته وکړه. گلابه ده ویل فربنستې په خدای قسم چې زه ناروغه ووم. اصلي خبره خو یې ترې پټه کړه. چې د دواړو پلرونه په څرخي پله زندان او هم په نورو زندانو کې یې درک څرک ونه لگید. په زړه یې تیره کړه خو هغې ته یې څه ونه ویل. هغې بلې جینۍ ته یې مخ ورواړاوه ورته وې ویل خورې دا خو زمانه اوري. ته ورته ووايه چې دا او بنکې بې ځایه نه تویوي. دا دي دا اوس هم زه له چا

سره گورم- همدا وظیفه مې ورکړې ده- ورځمه چې څه یې راوړي دي- دا خبرې یې کولې او په لاره روان وو- ترڅو د علي اباد په سړک ان د نسوانو لیلیې ته ورسیدل- هلته ده بیا هغې ته وویل فربنستې ته بې ځایه ځان له مری مه نیسه- سبا ته به په کتابخانه کې گورو- اوس نوزه درنه لارم- د خدای په امان- هغوي دواړه خپلې لیلیې ته ننوتلې او گلاب مرکزي لیلیې ته لار- گلابه په مړو مړو قدمونو تر لیلیې ورسید- څنگه چې خپلې کوټې ته ننوت په بستره کې کبښیناست زړه کې یې تیر شول- (زه فکر کوم چې موږ دواړه به هم ونیسي ښه به دا وي چې دا پوهنتون ورته پریردو- موږ نور دلته تحصیل ته دوام نشو ورکولی- هو همدا سې ده- ماته چې ښکاري ښه به دا وي چې په وخت ځانونه او باسو- سبا ته به فربنستې سره مشوره کوم)-

ده د ماښام ډوډۍ تر پیله همدا سوچ کاوه- له دې نه یې بله لار نه وه- سبا ته له تدریسي نه وروسته دواړه د پوهنتون کتابتون ته ورغلل- ځانته په یوه میز سره کبښیناستل فربنستې ته یې وویل څه دي اوریدلي دي؟ هغې سوړ اسویلی وپوست وې ویل بیگاهه مې له یوې جینۍ نه چې هغه هم خلقي ده پوښتنه وکړه- ما ویل دا دولت چې دا فیوډالان او خانان نیسي څه ورسره کوي؟ هغې لومړي په کتکت وځنډل- بیا یې وویل هغه کسان چې د دولت په ضد یې بد تبلیغ کړی وي- ژوندي یې نه پریردي- او ځینې نور خاین او ملي غداران هم له منځه وړي- او ځینې په پلخرخي کې بندیانوي- ولې؟ څنگه دې پوښتنه وکړه؟ دې ویل هسې دا ځینې محصلین چې په نورو تنظیمونو او گوندونو کې دي لکه اخوانیان، افغان ملتیان، شعله یان او داسې نور چې نیول کېږي هغوي سره څه کېږي؟ هغې یو ځل بیا مغروره شان خدا وکړه وې ویل- خوله دوي هم دغه سلوک کېږي- څوک چې ډېر ضد فعالیت کوي هغه نابودېږي- او ځینې چې خالي د بل گوند غړی وي- د هغوي ځای د څرخي پله زندان دي

- په دې خبره یې زما د سرغونۍ زیگ شو - نور مې ورته هیڅ ونه ویل -
گلاب ورته غلي شان داسې وویل - د ظالم زامن هره ورځ محصلین نیسي
او چیرته یې وړي - کله مې ویره په دې وشي چې نه خلقي یم او نه په بل
کوم گوند کې - خامخا انسان دی که له خولې نه مو غیر ارادي ضد خبره
وشي بې مرگه مې نه پرېږدي - خوزه درته یو وړاندیز کوم - ته پکې څه
وايې؟

هغه ښه متوجه شوې وې ویل گلاب به د څه وړاندیز؟ ده وې فربنستې زه خو
وايم چې یو ځل کلی ته تللی وایې - هلته مو د حالاتو نه ځان خبر کړې وای
- بیا به مو تصحیم نیولی وای - ما ډېر کونښش وکاوه هیڅ معلومات مې
تر لاسه نکړو - ته پکې څه وایې؟ هغه د گلاب په دې خبره لږ څه راضي او
خوشحاله شوه سمدستي یې وویل که زما او ستا د پلرونو نیولو نه دلته
زمورې ټولگي وال گوندیان خبر شي باور وکه چې نیسي مو - همدا ستا
نظر زما نظر دی - یو ځل خو به تر کلي لاړ شو - بیا به گورو گلاب پوه شو
چې فربنسته ورسره هم نظره ده - وې ویل - بستري به نه تحویل و ځکه چې
بیا راباندې پوهیږي - خالي خپل سامان به په بکسونو کې واچوو او سبا
ته به زه د سهار په نهو بجو لیلیه نسوانو مخې ته درته ولاړ یم - ته به دې
ضروري شيان درسره راواخلې او نور په پرېږدي چې څوک درباندي پوه
نشي - دواړو دا پریکړه وکړه - او د کتابتون نه راوتل او لیلیې ته لاړل -

په دغه شپه گلاب ډېر خفه وو ټوله شپه په دې سوچ کې وو چې گني له
تحصیل نه به پاتې شي - هاغه د تحصیل او زدکړې سره ډېره علاقه ده -
سهار چې د کوټې ملگري یې درس ته خپلو پوهنځیو ته روان وو - ده سوږ
اسویلی و یوست - تر څو د کوټې ملگري یې ټول ووتل او دی یوازې پاتې
شو - خپل ځینې ضروري سامان یې بکس کې واچول - او د لیلیې نسوانو
په لور رهي شو - په سړک کې یې یوه ټکسي موټر ته لاس ونيو - دی په
پوره نهو بجو لیلیه نسوانو ته ورغی کتل چې فربنسته ولاړه وه - دی زړه

ټکسي ورنښکته شو او د هغې بکس يې په ټکسي کې کيښود. ټکسي چلونکي ته يې وويل استاد څه چې پل محمود خان ته ځو. دوي دواړه په شاته سيټ کې ناست وو. گلاب هغې ته وويل څه مشکل خو نشته؟ نه نه مشکل نشته مگر گلابه ته پوهيږې چې پرون رايښې مې وضعه پدې ښه نه ده چې تحصيل مو پاتې کېږي. واللہ که مې بيگا ټکی خوب کړي وي. سهار چې نورې جونې درس ته روانيدې له معمول سره سم يې ما سره يو ځای تللې. خون مې ورته وويل. يو چاته انتظار کوم. لږ وروسته به درشم.

بيخي ژړا نيولې ووم. په دغه ساعت هم د هغې ستوني راډک شو او ښکې يې راماتې شوې. هغه زردستمال ورکړ ورته وې ويل دا څه کړې. دا د ژړا وخت دی چې اوښکې دې روانې دي؟ پروا نه لري هر څه به په خیر سره پخپل وخت سره کېږي. يو ځل خو په خیر کلي ته ورسېږو. بيا به گورو. نور به په دې باب هيڅ تشويش نه کوي.

دوي لا په دې خبرو کې وو چې ټکسي د محمود خان پل په هډه ودرید. له ټکسي نه يې خپل بکسونه له ځان سره واخيستل او د جلال اباد د موټرو هډې ته ورغلل. په هډه کې يو سوريس موټر تيار وو چې حرکت وکړي. دوي هم ورپورته شول. او دواړه په څوکۍ څنگ په څنگ سره کښيښاستل. لږه شيبه وروسته کلينر استاذ څه په خیر غږ د سرويس له شانه وکړ او موټر روان شو. تر تنگې پورې کله چې سرويس د حربي پوهنتون نه تير شو. او د تنگې خولې ته ورسيد. دوي دواړه پخپل چورت کې غرق ول. گلاب له حان سره څه فکر کړی وو. زريې هغه په څنگل ووهله ورته وې ويل. لکه چې هر څه دې له لاسه ورکړل ولې خبرې نه کوي؟ د هغې رواني حالت هغسې نه وو لکه څنگه به چې پخوا وو. يوازې دومره يې وويل ښه دي چې ته راسره يې لکه ټوله دنيا چې راسره وي. نو بيا چپ ولې يې؟ چپ خو پدې ووم گلابه زما او ستا هغه وعده چې د لور و زده کړو سرته

رسولو په حقله مو کړې وه - فکر کوم چې ماته شي - ما خو درته مخکې وویل چې ددې په باب هیڅ فکر مه کوه - ته خو دومره صبر وکړه - چې کورته خو ورسیرو په حال احوال به سره پوه شو - بیا به هغه وخت دا خبرې کوو - سمه ده نور به پرې سوچ نه کوم - په دې وخت کې ده هغه له نورو پټه وسکونډله - هغې لومړی آخ وکړ او بیا یې وخنډل - سرویس هم د ماهیپر په کړلیچي ورکوزیده - فربنستې ده ته سر را وړاندې کړ - غلی شان یې ورته وویل - خدای دې خیر کړي - نوروې وعدې مو ماتې نشي؟ ده ورته وویل - نوروې وعدې په ما او تا پورې اړه لري - دواړو په سترگو کې سره یو بل ته په مینه خواره خواره کتل - له سروبي نه چې وربنکته شول - گلاب د هغې څنگل پنخپله څنگل ووهله وې ویل فربنستې دا هغه خای دی چې لومړي ځل لپاره مو پکې دمه کړې وه - گوره هاغه لاندې د سین غاړې ته چې وربنکته شو او هلته د غره په لمن کې چې کوچیانو اړولې وو - هغې لکه د سهار گل سرې شونډې بیرته کړې له ځان سره یې وخنډل - ورو یې وویل - هو ، هو همدغه زموږ د مینې دمه خای - هو فربنستې هغه شیبه خو لږه راپه زړه که - بیا یې مسکا په شونډو تیره شوه - د هغې په لاس یې زور وکړ - دواړه د هغه وخت او شیبو د مینې خوند ته سوچ واخیستل په فکر کې پاتې شول - د هغې شیبې ناسته او مینه یې په زړونو کې لږه بره کیده - تر ننګرهاره یې بیا نورې خبرې ونکړې - کله چې سرویس ودرید - کلینر غږ وکړ بنکته شی - وروره خپل سامان هیرنه کړی - دوي له موټر نه بنکته شول - بکسونه یې دواړه جوالی ته ورکړل - د کلي د موټرو تم خای (هډې) ته ورغلل - په یوه جیف موټر کې کښیناستل ده فربنستې ته وویل - فربنستې کلي ته روان یو که دریشي دیدل کړې - د کلي جامې واغونډې بده به نه وي - لا سورلی - پوره نه دي - راځه دغه سرايې ته به ورشو چې جامې بدل کړې - په چالاکی - سره سرايې ته ورننوتل - له سرايې وان نه یې هیله وکړه - هاغه ورته یوه کوټه په گوته کړه - هغې زرر جامې بدل کړې - واپس دواړه

جیف ته راغلل. د موټر چلونکي د جیف تر څنگه ولاړ وو. وې ویل خیري چې څو له خیره. دوي په بیره جیف ته ورپورته شول. او موټروان دومره وویل دعا د خیر ده. غر شي جیف روان شو ما بنام نزدې وو چې جیف کلي ته ورسید هر څوک خپلو کورونو ته روان شول. دوي خپل بکسونه ورسره واخیستل او کلي ته ور وخوئیدل. په لاره کې گلاب فربنستې ته وویل. فربنستې هر څه چې وي د الله نه به پینښ وي. ځان به له مری نه نیسې او نه بې ځای خپگان وکړې. زه به سبا ته خامخا ستاسو کور ته راشم. چې په احوال سره ځان پوه کړو. هغې ویل سمه ده گلابه که سبا ته راغلې زړه به مې وچوي. ده ویل هیڅ تشویش مه کوه. ټول کارونه به سم شي. د فربنستې دو کلا راوړسیده. گلاب ته یې وویل راځه همدلته به ما بنام تیر کړې. ماسخوتن ناوخته به د رسره دهقان بکس یوسي. ده ویل مننه زموږ د دواړو کورته تلوار ده. ښه به دا وي چې اوس کور ته لاړشم. نورې خبرې به سبا ته کوو. دواړو سره لاس ورکړل خدای په امان یې سره واخیسته. گلاب خپل کور ته لاړ او فربنسته خپلې کلا ته ننوته. کله چې فربنسته کور ته ورننوته. د مور یې پرې سترگې ولگیدې. د ما بنام خبره په تورتم اوختې وه. هغې له لیرې دالانه په مور ورغړ کړ. مورې زه يم. فربنسته. مور او د کور لوی واره د هغې مخې ته راپاڅیدل.

مور یې ورغاړې وته دواړو په چیغو چیغو وژړل. د کور نورو ماشومانو هم وژړل. مشر ورور یې په کور کې نه وو. ټولو ښه ډیر وژړل. فربنسته تر ډیره سلگو نیولې وه. مور یې ورته ویلې بس دی لورې مه ژاړه. څه چې د خدای نه راپینښه وي. قبوله موده. په ژړا هیڅ نه کیږي. هغه چې په ژړا ښه سترې شوه. بیا یې له مور ه داسې او پوښتلې. مور جانې د پلار په حصه کې څوک څه نه وایي چې مړ دی او که بندي دی؟ مور یې وویل نه نه لورې خو هیڅوک څه نه وایي. د کلي خلقیانو ته هم څه معلومات نه کیږي. ابله ورځ سید اگل کور ته ورغلم. ما وې که څه معلومات یې تر

لاسه کړي اوسي. هغه بیچاره هم ډېر پسي په عذاب شوي دي. دا ټول زندانونه یې ورپسي کتلي دي هغه ډېر بڼه سړی دی. کاشکې ټول خلقیان دده پشان وای. بیچاره راته وویل تر مرکزي کمیټې پورې مې پوښتنه کړې ده چا ورته څه معلومات نه دي ورکړي. ورور دې بیا والي ته نن ورغلی دی. لا واپس بیرته کور ته راغی. فربنټې وویل. مورجاني گلاب په کابل کې ډېرې مندې رامنډې ووهلې. تر پل څرخي زندان پورې پوښتنه کړې ده. لا ځینو ورته ویلي دي په دغو کسانو پسي مه گرځه. خطر به اوگوري. او رښتیا هم مورجاني کابل کې نیول رانیول زیات شوي دي. مور ډواړه په کوم گوند مند کې د چا سره نه یو. مگر په ځان وډار شو. بس کلي ته راغلو. مور یې د هغې خبره پرې کړه وې ویل. بڼه مو کړي چې راغلي؟ ورور دې ویلې چې فربنټې پسي کابل ته ځمه خو هغه بیچاره وخت نه دی موندلی او دا چې پخپله راغلی ډېر مو بڼه کړی دی. رښتیا فربنټې لورې چې د گلاب د پلار هم څه درک نه دی شوی؟ نه مورجاني گلاب په دواړو پسي هر چیرې پوښتنې گرویرنې وکړې. خو هیڅ بې لاس ته رانه وړل. اخر د پوهنتون د محصلینو نیول رانیول چې پیل شول دی هم په ځان وډار شو. اگر چې په هیڅ گوند کې نه دي ولې پینځه وخته لمونځ کوي. کله به یې ماته وویل. حیران په دې یم چې دا ډېر لمونځ کول راته بد نشي. د کوم خلقي له پامه به ورته اخواني ښکاره شوی یم. د څرخي پله زندان به یې راته ځای کړی وي. هلته په پوهنتون کې ډاریده. څو کسانو ورته ویلي وو چې پښې باسه گني نیسي دي. په دې وخت کې د فربنټې ورور هم راغی. هغه ورپاڅیده ورور ته ورغارې وته. بیا یې په سلگو سلگو وژړل. ورور یې ورته وویل خورجاني مه ژاړه حوصله کوه. خدای مهربانه دی. د خور په سړي لاس تیر کړ کټ ته کښیناستل دستي یې مور ترې پوښتنې وکړه. بچی څه احوال دې راوړي دي؟ مورجاني والي صیب زما په مخ کې کابل ته ټیلیفونونه وکړل. ډیره

خواري يې وکړه. - اخر کوم غټ څوک به وه ورته ویلې دي چې زه به ورپسې وگرځم. - یوه اونۍ. وخت راکړه. - ما ته یې وویل چې یوه اونۍ وروسته به بیا راشې معلومات به مې اخیستي وي. - موریې وویل بچی لاس پورته کړئ الله ته سوال وکړئ چې پلار مو پیدا شي. - ټولو لاس جگ کړل دعا یې وکړه.

هغه وویل مور جاني والي دا هم وویل چې هغه کس راته ویلي دي زه به دومره هڅه وکړم که مړ نه وو نور اخلاص به یې کړم. - په دې خبره هغوي خوشحاله شول. - په دې وخت کې د فربنستې وریندار راغله وې ویل. - ډوډۍ تیاره ده. - ټول ډوډۍ ته لارل. - له ډوډۍ وروسته ماسخوتن تیره پورې په سالون کې سره په خبرو اترو مصروف وو. - موریې وویل فربنسته سستومانه ده. - باید آرام خوب وکړي. - ټولو وویل هو دا باید ویده شي. - وریندارې ورته د هغې پخپله کوټه کې د پخوا پشان کټ بستره جوړ کړل. - هر څوک خپلو ځایونو ته د خوب لپاره لارل. - فربنسته چې خپلې کوټې ته ننوته د خپل کټ په بازو کښیناسته په زړه کې یې ورتیر شول.

(عجبه پینې رامنځ ته کیري. - زما او د گلاب غمونه او خویونه یو شان دي. - سبا ته چې راغی لږ څه ډاډ مې خبرې به ورته وکړم. - هاغه به هم یو څه خو اوریدلي یې راته اوبه یې وایې سبا یې د روځې درې بجې وې چې گلاب له کوره راووت او د فربنستې کور ته ور روان شو. - د هغې د کلا مخې ته چې ورسید. - د هغوي د دهقان وړوکی زوی یې کلا ته ورننویست تر څو فربنسته خبر کړي. - د دهقان زوی فربنستې ته د گلاب د راتلو وویل. - هغه لکه گل وغوړیده. - له ځایه راپاڅیده وار خطا شوه. - مور ته یې نارې کړې. - مور جاني و مور جاني. - بیا اینې ته ودریده. - په ځان یې گوتې متې ووهلې. - په منډه د کلا د لار ته راووتله. - بیا یې مور ته ورنارې کړې. - مور جاني مور یې غږ واورید وې ویل. - څه وایې لورې. - هغې ویلې مور جاني گلاب دروازي ته راغلی دی. - موریې وویل. - حجرې ته یې راوله. - ښه ده دا دی

ورغلم - په چالاکی سره دکلا دروازي ته ورغله - گلاب وړاندې د باغ دروازي ته ولاړ وو - په خندا د هاغه خوا ته ورغله ستړي مشي يې سره وکړه ويلې راځه په دننه حجره کې به سره کښينو - هغه ورسره حجرې ته لاړ - حجرې ته چې ننوتل لا مور يې دننه وه او ورور يې ولسوالی ته تللی وو - وريندار يې په پخلنځی کې مصروفه وه - فربنستې د لومړي ځل لپاره د گلاب پغاړه ورپريوته - وې ويل گلابه ايله مې په مری کې ساه وچليده - بنه دي چې راغلي؟ گلاب ورته وويل - زړه دې ډېر نری شوی دی لږ احتياط کوه چې --- ! دې دهغې له اوږې نه سر را پورته کړ - هغه ته يې وويل مهرباني وکړه - دې څو کی - ته کښينه - چې زه مې مور راو لم - په دې وخت کې يې مور هخم راغله - گلاب وړپاڅيد د فربنستې دمور لاسونه يې بنکل کړل - هغې هم ستړي مشي ورسره وکړه په دواړو يې بنکل کړو - بيا درې واړه کښينا ستل - پوره احوال پوښتنه يې سره وکړه - مزدورې چاې ورته راوړو - تر ډيرو اړودو خبرو وروسته د فربنستې مور وويل - گلاب زويه بيگانه ته به له مور سره پاتې شې - ډيره به خوشحاله يم - اشرف خان به هم راشي - ده ويلې ډيره مننه مور جاني - يوازي ستاسو سلام ته راغلم ما وې چې يو ساعت د زړه خواله درسره وکړم - ما وې اشرف خان به هم ووينم - خو خیر هغه به بيا ووينم لږ ساعت به فربنستې سره خبرې وکړم - بيا ځم کورته - د فربنستې مور له ست او زاری نه وروسته وويل - بنه نو چې نه پاتې کېږې لورې ده ته په باغ کې چکر ورکړه - چې پام يې بدل شي - هغې ويلې بنه مور جاني مور به باغ کې چکر ووهو - همداسې پاڅيدل او باغ ته ووتل - په گلونو کې يو ساعت وگرځيدل راوگرځيدل په پخوانی د گلونو د منځ چوتره باندې کښينا ستل - له نورو خبرو وروسته يې گلاب ته وويل ډېر تشويش مه کوه - مقاومت په کار دی - هغه وويل هو فربنستې ستا خبره په ځای ده - تشويش سړی له ژونده باسي - ژوند کې دا تودې سړې شته دی - مور بايد زړونه کلک کړو - دواړو پوره د مينې خواله وکړه - بيا

ګلاب وویل اوس په ستا په اجازه درنه لار شم. دواړه د باغ دروازې ته ورو ورو لاس پلاس روان شول. ترڅو له باغه ووتل. ګلاب ترې مخه ښه او خیسته او د کور په لور لار. فربستي سوړ اسویلی ویوست او کلاته ننوته.

اشرف خان چې ماښام کور ته راغی مور یې ترې داسې پوښتنه وکړه. بچی څرنگه ولسوال دې ولید؟ هو مری د ورځې ورغلی ووم ډېر ساعت ورسره ناست ووم. زه چې څنگه دهغه دفتر ته ورننوتم. دستي له ځایه راجگ شو. ښه په مینه یې راسره پرگندی وکړه. هغه مې له پخوانه اشنا وو. ورسره کښیناستم څه کسان نور هم ناست وو. دهغوي کار یې ور خلاص کړ. بیا یې ماته مخ را وړولو وې ویل. اشرف خانه څه حال دی. دا ډېره موده پس دې رابښه وکړه. ما وې د پلار په کارونو پسې سرگردانه یم. اوس هم دا دی تاته راغلم چې که کوم معلومات دې تر لاسه کړي وي. هاغه خپل قلم په میز کېښود لومړی یې شاوخوا وکتل بیا یې راته داسې وویل. اشرف خانه دوست مې یې درباندي خفه کېږم. خو څه کولی شم چې رښتیا درته ووايم ددې زون د امر نه بیخي قارون جوړ شوی دی. مخې ته یې ورتلی نشم. هر څه دده پلاس کې دي. دا هر څه چې کېږي دده په امر کېږي. په هغو لومړیو ورځو کې مې ورته همدا ستا د پلار په حصه کې ورته وویل. راباندي رابړگ شو هغه څه یې چې ماته ویلي دي زه یې درته نشم ویلی. په مرگ یې تهديد کړم. زمور په دغو خبرو کې لاس نه رسیږي. هو رښتیا یو کار کولی شم چې په یوه تن به لیک درکړم. کابل ته سبا ته لار شه هغه به هر څه چې شوي درته پوره معلومات درکړي. په هاغه سړي کې ټگي برگی نشته دی. یو لیک یې ورته ولیکلو. دا دې مور ته یې لیک وښود. مور یې وویل. چې داسې ده زویه سر له سبا نه لار شه. هو مور جاني سبا ته به وختي که ژوند باقي وو کابل ته لار شم.

سبایي چې کابل ته روانیده فربنسته ورسره د کلا له دروازي نه راووتله - او ورته وې ويل - لالا ته خوبې له هغه کابل ته خې د گلاب د پلار په باب هم ترې پوښتنه وکړه - هغه وويل په سترگو خوري ولې نه د دواړو به پوره پوره معلومات راوړم - خور جاني د خدای په امان - فربنسته چې کور ته بیرته ننوته مورت ته یې وويل - مور جاني لالا ته مې د گلاب د پلار هم وويل - هغې په ځواب کې ورته وويل - ډېر دې ښه وکړل لورې بیا یې هغه ته ووايه چې خبر شي - ښه ده مورې له غرمې وروسته به ورپسې د دهقان زوی ورو لیرېم چې یو ځل راشي او له نزدې نه ورسره وغږېږم - سمه ده لورې خدای دې ور حمیرې - فربنسته د مور په خبره خوشحاله شوه - سمدستي خپلې کوتې ته لاړه - په زړه کې یې تیر شول - (خدای دې وکړي چې گلاب په کور کې وي که هلک ورشي او هغه په کور کې نه یې نو بیا ؟ په کور کې به ورته داسې ځواب پرېږدي چې هر وخت راغی د فربنستې کره دې راشي - همدغه خبره غوره ده - زه به هلک قانع کړم) له غرمې وروسته د هلک تر لیرولو پورې دغه وخت په دې سخت تیریده تلوسه یې وه چې هغه سره ملاقات وکړي او هم ورته د اشرف خان د تگ خبره وکړي - دوه بجې وخت چې را ورسید - فربنستې مزدورې ته وويل - ته ورشه د سلیم اکا زوی نور گل ماته راوله - هغې ویلې ښه بي بي دا دی ورپسې لاړم - دا هم ورپسې د کلا دروازي ته ورغله - هلک چې راغی دې ورته وويل - نور گل ته لاړ شه د گلاب دوي کورته پخپله به گلاب ته ووايي چې یو ځل راشه فربنستې غوښت ۷ یې - هلک په منډه روان شو - هغې ورغږ کړه ته ودریږه په خبره ښه ځان پوه کړه - هغه راوگرځیده مخې ته یې ودرید دې ورته بیا وويل که چیرې کور کې نه وو - ځواب به ورته پرېږدې ورته ووايه هر کله چې کور ته راغی د فربنستې دوي کره دې لاړ شي - پوه شوې - هغه سر وځو ځاوه او روان شو -

لږ ساعت وروسته نورگل ساه نیولی راغی - کلاته ورننوت - راساد
فربنستی خوا ته ورغې - ورته ویل - گلاب په کور کې وو ویلې میلمانه مې
دي چې دوي لاپل درځمه - هغه خوشحاله شوه هلک ته یې پیسې هم
ورکړې - دولس کلن نورگل چې پیسې ولیدې خوله ترې وړانه شوه
فربنستی ته یې وخنډل او په چابکو گامونو له کوره ووت - فربنسته کوتې ته
ننوته جامې یې بدلې کړې - وربل یې رمنځ کړ - اینې ته ودریده - خپل مخ
او بنایست ته حیرانه شوه - له ځان سره یې وویل - (پریرده چې د هغه
سترگې راباندې خوږې شي بې له هغې بیچاره ډېر خفه او ستومانه دی -
نن به ورسره په باغ کې تر ډېره کښینم چې یو د بل په مینه ما په شو - دا د
ظالم زوی په ما څومره گران دی؟) هغه ته هم گرانه یم بدبختانه چې دې
پېښو هر څه له مورېه واخیستل - مخکې له مخکې یې په مزدورې باندې
چاې تیار کړ ورته په میز کښنود - هغه پخپله د کلا دروازې ته څو ځلې
ووته - د هغه پام یې کاوه - دا ځل چې دروازې ته ورغله - وي لیدل چې هغه
له وریاه را روان دی - دې په منډه له دننه نه چاې پخپله راوخیست او
بیرون ته ووته - د باغ دروازه یې خلاصه کړه د باغ دروازه کې ورته ودریده
- گلاب هم د بڼ دروازې ته راوړسید - هغې له دننه نه ده ته په جامو کې نه
ځایدله - د ډیرې خوبنۍ نه یې ځان له دروازې نه پناه کړ - گلاب باغ ته
ورننوت - هغې زر دروازه پورې کړه او ځنځیر یې وروچاوه - بیا یې گلاب
ته لاس ورکړ - هاغه لاس را اورد کړ - سره مخامخ سترگه په سترگه شول -
خرپ شو دواړو یو بل سره ښکل کړل - فربنستی چاې له مخکې نه پورته کړ -
په باغ کې د چوترې پلو ورغلل - لومړې یې د خپل ورور اشرف خان خبره
ورته وکړه - او ورته وې ویل - ستا د پلار مې هم ورته وویل - ورور مې
ویلې د دواړو پته به ولگوم - هیله ده چې څه پته خو به راوړي - رښتیا تا
څه اوریدلې دي؟ ما خو داسې څه نه دي اوریدلې چې کومه هیله دې
پکې وي - صبر به وکړو چې اشرف خان څه راوړي - دې له تر موزه چاې

ورته پیاله کې توې کړې او بیا یې پیاله هغه ته ونيوه. بیا یې یوه شیرني دانه د هغه خولې ته ونيوه. هاغه ترې مننه وکړه. دواړو یو بل ته کتل او چای څښلې. وروسته بیا فربنستې له گلابه داسې پوښتنه وکړه. لکه څومره چې ماته گران یې ایا تاته زه گرانه یم؟ د خپل زړه نه دې تپوس وکړه. هغه مسکې شوه وې ویل. خیر چې داسې ده زموږ د دواړو د مینې توله سره برابره ده. خو په دې هیله چې دا زموږ مینه همداسې پاتې شي. حالات بل ډول را روان دي گلابه څه به کیري؟ لیونۍ دې خبرو پسې مه گرځه دا د پلرونو خبره مو یوې خوا ته شي بیا به گورو. یعنی څنگه به گورو. هغه لږ مسکې غوندې شو. گورو خو به هسې چې واده به کوو. گمان مې نشي گلابه دا او سنی. وضعه راته بدله بنکاري. فربنستې دومره صبر خو وکړه چې دا حالت روښانه خوشي. بې صبره نه یم گلابه دا تودې سرې او ورپسې به لار نور څه کیري. سرې هیڅ نشي ویلی. دا خبره زه ځکه کوم زما او ستا د وعدې نه یوه ماته شوه چې هغه د تحصیل خبره وه. لکه موږ چې وعده کړې وه کله چې موزده کړه او تحصیل سرته ورسیري بیا به واده کوو او دا را روان حالت هم راته سم نه بریښي. خیر په هر صورت فربنستې موږ به د بندگۍ وسه کوو دا چې بې وخته تقدیرونه بدلیري. زموږ گناه به نه وي. گلابه انسان باید همیشه د خپل تقدیر په بام کې اوسي. کله خو انسان د پېښو او حوادثو په لړۍ کې ځان بایلي په هر پېښې اړېدي او تیریري وار خطایي به نه کوو. فربنستې وخت او حالات به څارو. ستا نظر سم دی خوزه وایم چې عمر گړندی تیریري. د ځینو بې نصیبو د زړونو هیلې ماتې او ناکامې شي. فکر کوم فربنستې چې په دې دوه شپو کې دې کوم د مینې ناکام داستانونه لوستي دي که څنگه؟ گلابه داسې نه ده د هر چا ژوند یو داستان دی. ژوند کامیابي او ناکامي دواړه لري. خوزه وایم چې دا د ځوانۍ شیبې د ځینو پېښو بنکار شي.

گلاب له خپل ځای نه پاڅید د هغې تر څنگه کښیناست او له غاړې نه یې خپل لاس چاپیر کړ وې ویل. نن دې د خبرو او مینې منطق راباندې زور دی. او دومره ښکلې یې چې د چا پلار به درته ټینگ شي. هر څه دې رانه د مغزو نه ویستل. افرین دې ماته وي چې لکه د سندان داسې کلک یم که بل څوک وای خو. . . . ! گلابه ته پوهیږې چې زما د گلاب گل څومره خوبښیږي. ای هلکه تا ځانته کتلي دي. هندوانې. درته مسلمانیري. ده وځنډل او هغه یې غیږې ته را جوخته کړه. دواړه ښه شیبه یو بل کې سره ورک شول. یو وخت فربنستې سر را پورته کړ. خولې خولې شوې وه. زلفې یې په مخ دانه وانه شوې وې. وې ویل گلابه بس دی. درځه چې ځو. هغه وویل هو ناوخته دی ځو به چې زما ملیمانه راځي. رښتیا چې فربنستې همدا نن مو ایله د مینې تنده ماته شوه. دواړه په ورو او درنو قدمونو د باغ دروازې ته ور روان شول. دروازې ته چې ورسیدل. فربنسته ودریده وې ویل. گلابه داسې نه کیږي. هر مازدیگر دلته راځه چې سره وینو. بې له دې نه کیږي. ولې خیریت خو دی؟ دا خلک به څه وایي جینی. دا خو کلی دی کابل خو نه دی؟ نه نه زموږ ژوند او ستونزې سره یو شان دي په مورې هیڅوک بل گمان نه کوي. زه به مې مور ته ځینې خبرې وکړم. چې د هغې قناعت حاصل وي. زموږ د کور لوی واړه په تا لکه د رښتیا و فربنستې گمان کوي. په ټولو گران یې او ماته چې معلومات دي. د کلي په ټولو خلکو گران یې. په دې باب هیڅ فکر مه کوه. پخپل نوم کې دې زه هم درشریک کړم. زما په هر څه کې شریکه گلابه. اوس دې په مخه ښه شه. سبا ته به هم پدغه وخت زه درته همدلته ولاړه یم. هغه ورته د هو سر وڅو ځاوه. او لاړ. څنگه چې تر کوره ورسید. وې لیدل چې د کوچي خلک جومات ته د مازدیگر مانځه ته تلل. ده هم په کور کې او دس تازه کړ او په چالاکی. سره جومات ته لاړ. د کلي ډیر خلکو ولید چې گلاب بیا له کابله راغلی دی. هر چا به ویل چې دی به د پلار له نیولو نه خبر شوی خو ځکه

کلي ته راغلی دی. ده چې دکلي د خلکو خبرې واوریدې د رژیم په ضد ټولو خپلو کې سره خبرې کولې. یوه تن لږ څه په جگ او ازوویل. بیگناه یې د پورې کلي بنوونځی وسوزولو. لمبې یې اسمان ته پورته شوې. دهغه ترڅنگه یو د پاخه عمر سړي ووي ویل خلکو لښکر جوړ کړی دی. نن سبا به گوری چې دا ټوله سیمه به ترې ونیسي. ده چې دا خبرې واوریدې. په سوچ او فکر کې پاتې شو. کور ته چې راغی په کور کې یې مور ته د شپې له خوا دا خبرې راواخیستې. مور یې وویل زویه خدای دې برې ورکړي. د کفر حکومت دی ستا پلاریې ونیو ددې کلي خان د فربنستې پلارونیو. اوریدلي مې دي چې له ځینو خلکو نه ځمکې اخلي او بې ځمکو کسانو ته یې ورکوي. دی ورته غلی ناست وو. همدا خبرې یې په ذهن کې بنکته پورته کولې. سبا چې د فربنستې دوي کور ته ورغی. هغه ورته په ټاکلي وخت د باغ په دروازه کې ولاړه وه. دی چې د باغ په دروازه ورننوت. فربنستې بیا د باغ دروازه ځنځیر کړه. هغه سره یې ښه په مینه ستړي مشي وکړه. ده ورته وویل فربنستې ما چې احوال واخیست حالات ښه نه دي. د دولت په مقابله د درو او بانډو خلکو لښکر جوړ کړی دی. ځینې بنوونځي سوي دي. مرگ ژوبه هم رامنځ ته شوې ده. ددې کلي خلکو هم په جومات کې بس همدا خبرې کولې. هغې وویل گلابه ددې وطن راتلونکي راته ښه نه ښکاري. خوزه وایم چې دکلي د خلکو چې څه حال وو هغه به زموږ هم وي. چې دا ورور مې په خیر له کابل نه راوگرځي تر هغې به حالات څارو. اوس راځه چې دواړه ددې گلونو منځ کې کښینو. دواړه د گڼو هر ډول گلونو د منځ په چوتره کښیناستل. دگلاب فکر لکه د نورو ورځو پشان نه وو. لږ څه مایوسه ښکاریده. دې ترې سمدستي پوښتنه وکړه ورته وې ویل. هر څه چې دې اوریدلي دي وې وایه. چې زه هم خبر شم. څه خبره ده؟ دی زر ځانته متوجې شو غیر عادي خندا یې وکړه. وې ویل. نور څه لاشته یوازې په دې سوچ کې یم چې که دا وضعه

پسې خرابه شي دا د کلي خلک او موربه څه تدبیر نیسو - هسې په دې فکر کې يم - بله خبره نشته دی - ته تشویش مه کوه - زه څنگه تشویش ونکړم - گلابه زما ټول فکر، سوچ او خیال ستا په حالت پورې تړلی دی - نور څه نوې پیښه نشته دی - یوازې د پلار د کاروبار او دهغه د ژوند ټوله سرمایه په سین لاهو شوه - ما ته دهغه د کاروبار هیڅ معلومات نشته دی څه وکړم له چانه پوښتنه وکړم - حالت به روښانه شي - هیڅ شی پټ نه پاتې کیږي - ته دومره زرمه وارخطا کیږه - هر څه به سم شي - په دې ورځ د گلاب زړه مات وو - خود فربنستې په خبرو یې زړه تسلي واخیسته - وې ویل - د وخت او پیښو سره به سم خپله فیصله کوو - اوس هیڅ نشو ویلی - بالکل گلابه سمه خبره دې وکړه - یوازې موربه یو ددې کلي د خلکو چې څه حال وو هغه به زموره هم وي - ما خودرته دا خبره مخکې هم وکړه - نور په دې باب هیڅ فکر مه کوه - هغسې خود دواړو یو شان مشکلات وو مگر د گلاب د پلار مشر زوی همدا یو گلاب وو - نور اولادونه یې واره وو - نو ځکه ټول غمونه دده په سر راغلل - اوله بله پلوه د پلار د پیسو او کاروبار ده ته هیڅ پټه نه وه - له دغه ستونزې سره مخامخ وو - په دې ورځ یې د فربنستې سره د مینې خبرې اترې دومره نه وې - هر څومره چې به هغې ورسره د مینې شوخي کوله دی لکه د مړاوي گلاب غوندې ښکاریده - فربنستې یې لاس راو نیو بیا یې ترې هیله وکړه ورته وې ویل - د اشرف لالا د راتگ پوره هیڅ تشویش مه کوه - په خدا او لوړ غږ یې ورته په داسې حال کې وویل چې دهغه دواړه لاسونه یې ورپنجه کړي وو - زور یې پرې کاوه - دهغه هم غونۍ رازیگ شو - خپل لاسونه یې دهغې د لاسونو نه خلاص کړل او ځانته یې راجوخته کړه - هغې ترې ځان رابښکود پاڅیده دوه گامه ترې وړاندې ودریده وې ویل - نوره اجازه نه لري - دی بینوا ودرید وې ویل چې داسې ده نوزه به لار شم - د تلو زړه که دې کیږي مهرباني وکړه - وې خندل ویلی ارمان چې زړه مې له تا سره دی کنه درځنې

تلم - زه په دې ویره کې شوم گلابه کیدی شي حالت دې له دې نه هم بدل شي بیا خو به ما له یاده او باسې - خبره دومره لیرې او وړاندې مه بیايه - بڼه ده چې د یوه کلي یو - یو کلی خو د یوه کاله مثال لري - فربنستې زموږ هر څه سره یو دي - موږ خو په لومړۍ ورځ د مینې قسم خوړلی دی - هو یو شی به مو بیلوي چې هاغه مرگ دی - بس بس نور به وړاندې نه چې گلابه - دا سوال او دعا به کوو چې دا مشکلات یوې خواته شي بیا به زموږه د خپلې وعدې سره سم د مینې غوټۍ په غوړیدو شي - نو چې داسې ده ولې دې رانه ځان رانېکه؟ ددې لپاره چې زموږ د مینې یادگارونه خو پاتې شي - کله ام خو نارینه د محبت او اومه تار تینګ نه دي پاتې شوي - رښتیا فربنستې رایاد شول - زه سبا ته یو ځل هغه ځای ته ځم کم چې زما پلار پکې کاروبار کاوه - یو ځل به د هغه ځای له خلکو نه پوښتنه وکړم - د هاغه د نیولو او د کاروبار په حقله به یې هم معلومات ترلاسه کړم - علي سید به له ځان سره بوځم - هغه مې اشنا دی خلقي هم دی - د هغه په واسطه سره به د هر څه معلومات ترلاسه کړم - درې څلور ورځې وروسته به واپس راشم - چې ته خبر اوسې - هغې اخ وکړ ویلې زه به څه کوم گلابه - باور وکړه چې د ورځې خو په هر صورت وخت تیریري مگرد شپې له خوا مې فکر او سوچ له تاسره وي -

ټوله شپه مې په خیال کې گرځې راگرځې - او اوس چې دې دا خبره وکړه - پما به دا درې شپې ورځې څنگه تیرې شي - کائیسو سکی نالونه به درته راو لیرم - هغه مطالعه کوه - وخت په دې بڼه تیریري - راوې لیره - خودا د خپل ناول قیصه به مو څنگه شي؟

زموږ قیصه لانیمگرې ده - اوس به زه ستا په اجازه سره درنه خوځېږم - چې یو ځل هغه هلک سره خبرې وکړم چې راسره ځي او کنه - سبا ته که رانغلم نو ته پوهه شه چې زه به تلای یم - (تللای) یم - سمه ده - هغې غلي وویل - هو سمه ده - د بن دروازي ته ورسیدل - فربنستې هغه ځانته مخامخ

ودرولو ورته وې ویل - له درې ورځو نه به زیاتي نه تیروي - چې زړه به مې وچوي - لا د دروازي ځنځیر يې خلاص کړی نه وو چې گلاب خپل دواړه لاسونه هغې ته خلاص ونيول - تر څو تر غاړې وزي هغه زړه نازړه کیده - سترگې يې سرې واوختې - پغاړه ورپرپوته - د دواړو له سینونه د محبت او مینې توډې لمبې پورته کیدې - گلاب وویل لکه چې خوب یو وړې - فربنستې سر راپورته کړ - مخ يې لکه د کابل سره مڼه او سترگې تکې سرې اوختې وې - ده ورته وویل ته همدلته یوه شیبه ودریرې چې په هوبن راشې بیا کلا ته نوځه - لاس راکه زه درنه لارم - د خدای په امان - هغې لاس مړ وراوږد کړ - ژړغونې يې وویل - گلابه خدای دې مل شه - هغه په چابکو گامونو له دروازي ووت او لار دا ورته تر هغې ولاړه وه تر څو چې پناه شو - او دا ننوته -

سبابي وختي گلاب او علي سيد له کلي نه د کونړ په لور و خوځیدل - په سرک يې یوه سرویس ته لاس ونيو - سرویس ودرید او دوي ورپورته شول - مازدیگر لانه وو چې وټه پورته ورسیدل - گلاب کونړ نه وولیدلی - نو ځکه خويې څوک پکې نه پیژندل - د سرک پغاړه يې له یوه سړي نه پوښتنه وکړه - چې دوي ته د کوم خلقي کور ورپه گوته کړي - هاغه سړي ورته وویل وروره دلته خو په هر کور کې خلقيان شته دی - د کوم خلقي کور دې پکار دی؟ علي سيد ورته وویل - د کوم یوه چې دلته نزدې کور وي راوبې بنا یاست - هغه سمدستي د سرک د غاړې یوې کلا ته گوته ونيوه - ویلې دغه کلا کې پوښتنه وکړئ دوي هلته د کلا مخې ته ورغلل یوه هلک نه یې داسې پوښتنه وکړه - ورورکې ته ددې کلا یې؟ هغه ویلې هو - علي سيد ورته وویل - ته ننوزه هغه خلقي مشر ورور ته دې ووايه بیرون درته څوک ولاړ دي - لږه شیبه وروسته یو بریتور زلمی راووت چې ویبستان يې تر څت تیروول په چابکو گامونو د دوي خوا ته راغی - لومړی يې ستړي مشي وکړه - بیا يې وویل راځئ چې حجرې ته ننوزو - دوي

ورسره حجرې ته ننوتل - لومړی ورته چای راوړل شو - لږه شیبه وروسته خو گوندیان د وسلې سره راننوتل - له دوي سره یې روغې وکړې - علي سید ورته ځان وروپيژانده - گلاب یې هم ورمعرفي کړ - د کور والا وویل ملگرو دوي لا ما ته هم ځان نه دی را پیژندلی - له تاسو نه لږ مخکې راغلل ما لا سمه پوښتنه ترې نه ده کړې - علي سید وویل - ملگرو زه د گوند غړی یم - او دا زما دوست زموږ د کلي گلاب کابل کې د پوهنتون محصل دی - زه ده له دې لپاره دلته راوستی یم چې دده پلار دلته او د پیچ په دره کې د لرگیو تجارت او کاروبار کاوه - یو تن پاکستانی هم ورسره په کار کې ملگری وو - موږ د هغوي په پوښتنه راغلي یو - ناستو خلقیانو په دغه نوم کوم تجارت نه پیژندلو - ورته وې ویل کیدی شي چې پیچ دره کې به یې کاروبار درلود - مگر ما اوریدلي چې څو تنه د لرگیو تجاران او د ځنگلونو وهونکي یې نیولي دي - فکر کوم چې دا کار به پیچ کې شوی وي - خو اوس د پیچ حالات خراب دي - لاره بنده ده - هلته تاسو تلای نشئ - مگر په ولایت کې ددې خبرې پوښتنه د ولایت د مقام نه کولی شئ - علي سید وویل ملگریه که تکلیف درته نه وي - په ولایتي کمیټی کې یو لیک راکړې چې هلته د گوند ملگرو نه په دې باب پوښتنه وکړو - هغه وویل - ولې نه په دواړو سترگو - زه به لیک درته درکړم - هاغه لیک ورته ولیکلو - په دې وخت کې له بره نه یعنی د پیچ درې نه د لین موټر راغی - علي سید وویل - ملگرو ستاسې په اجازه به موږ ولایت ته په دغه موټر کې لار شو - هغوي ورته ډېر ست وکړو - ورته د شپې پاتې کیدو یې وویل خو هغوي خپل عذر وړاندې کولو هغو نه یې اجازت را واخیست او موټر ته وختل - په څو دقیقو کې مرکز ته لاړل - مازدیگر نزدې وو چې لیک یې ولایتي کمیټی ته وروړو - علي سید لیک د ولایتي کمیټی منشي ته ورکړ - په کوټه کې ورسره نور کسان هم ناست وو - لومړی یې له دوي سره ستري مشي وکړه - بیا یې لیک ولوست - هغه د لیک لوستلو نه وروسته د خپل

میز جابه راکش کړه. څه کاغذونه یې ترې راویستل. یوه پاڼه کاغذ یې مخې ته ونيو وې لوست. بیا یې بیرته کینډود. څه یې ونه ویل. ټیلیفون ورته راغی. لږ په ټیلیفون کې بوخت پاتې شو. د ټیلیفون غوږې چې یې کینډوده یو بل تن ورته رامخې ته شو. له هغه سره یې څه د گوندي چارو په حقله څه وویل. دوي ته یې چاې راوړې. یوه ملگري ورته د چاې پیالي ورته په میز کینډودې. ډېر ساعت وروسته د کمیټې منشي وویل. ملگرو پدغو نومونو چې تاسې یې پوښتنې ته راغلي یاست. د ولایت مقام له خوا نه نیول شي او مرکز کابل ته بیول شوي دي. موږ پرې خبر یو. نور کارونه یې په دولت پورې اړه لري. که کوم گوندي کاروي او موږ پورې اړه ولري. په منډه به یې کوو. خو که والي صیب ته هم ورشئ. هغه درته همدغه خبره کوي. چې هغوي په هغه ورځ مرکز ته لیږل شوي. نور ترې هغه هم نه دی خبر. چې ایا بندیان دي خوشي شوي دي په دې حقله به دا معلومات د مرکز ملگرو ته وي کوم چې په دې برخه کې کار کوي. که بل کوم خدمت موږ ته وي ستاسو په خدمت یو. علي سید ترې مننه وکړه. ما بنام تیروو چې له منشي نه یې د تلو اجازت واخیست او راووتل. بازار ته ورغلل. د ما بنام ډوډۍ یې په یوه هوټل کې وخوړه. علي سید گلاب ته وویل. ددې ملگرو خبرې دې واوریدې. دا څنگه چې یې موږ ته وویل همدغسې شوي دي. نور ته پکې څه وایې. هاغه ته خود کابل خبره لا پخوا تثبیت شوې وه. یوازې دومره یې وویل. انډیواله بس همدغه معلومات مې غوښتل چې تر لاسه یې کړم. اوس به که موټر پیدا شي کلي ته به ځو. ده ورته وویل. راځه چې بیرون ووځو. او گورو چې موټر څي که نه؟

بیرون چې د موټرو تر هډې ورغلل. وې لیدل چې دوه درې موټرې د ننگرهار په لین تگ ته ولاړې دي. سمدستي یوه موټر ته وختل او ننگرهار ته لاړل. د شپې ناوخته ورسیدل یوه سرا یې ته د شپې تیرولو

لپاره ورغلل - سبایي دواړه د ننگرهار په ښار کې تر غرمې وځنډیدل -
علي سید د خپلو ملگرو یعنی گوندیانو سره د څه کارونو لپاره پاتې شو
- گلاب ته یې وویل مازدیگر څلور بجې د کلي د موټرو تم ځای ته راشه
چې یو ځای کلي ته لاړ شو - ده ویل ښه پوره په څلورو بجو به ځان
راورسوم - دی د ښار په بیل بیل بازار کې وگرځید - د ښار او بازار د
خلکو گڼه گڼه زیاته وه - هرې خواته سرې ټوټې راځریدلې وې - په سپین
لیک پرې شعارونه لیکل شوي وو - په بازار کې ځینې گوندیان د وسلو
سره اخوا دیخوا گړندي گړندي گرځیدل - یونیم عسکري موټر به په پوره
سرعت او گړندیتوب سره روان وو - هغوي دواړه په څلورو بجو د کلي په
موټر کې کلي ته لاړل - ماښام ته لا څه وخت پاتې وو چې موټر د کلي په
هډه ودرید - هغوي د موټر نه ښکته شول - گلاب د علي سید نه مننه وکړه
دواړه د کلي په بیلو بیلو لارو روان شول - گلاب له ځان سره وویل (زړه
مې دی چې د فربنستې د کور په لاره ورتاوشم او دا جریان ورته ووايم او
هم کیدی شي چې اشرف خان له کابله راغلی وي او څه نوې خبرې یې
راوړي وي) په دوه لاره کې له همدغه فکر کولو سره لږ ودرید - او فیصله
یې راغله چې د فربنستې کور ته ورځم - په سوچ او فکر کې د هغې کور ته
روان شو - کله چې د هغوي د کلامخې ته ورسید یوه ماشوم ته یې د
فربنستې د خبرولو وویل او خپله وړاندې ودرید - لږه شیبه وروسته فربنسته
د کلا دروازې ته راغله - وې لیدل چې دی ولاړ دی - په چابکو قدمونو د
هغه خواته په ناز او مکیزد خندا ډکه خوله ورغله - ستړي مشي یې وکړه
هغې بې له ځنډه د باغ دروازه خلاصه کړه - ویلې راځه مهرباني وکړه
گلابه چې ته پخیر راغلی - ما خو فکر کاوه گڼي چې ته به درې څلور
ورځې تیروي - ده ویلې فربنستې همدلته ودریږه ناوخته دی چې خو خبرې
سره وکړو زه درنه ځم - هغه ویلې ستا اروا به هم رانه لاړه نشي - ایله د باغ
د چکر وخت دی - ته خوراځه چې هلته کینسو - څه دې راوړي دي - دا

نورې خبرې پریرده - هغوي د بن د لښتي پغاړه د لرگي په یوه اوږده خوکی کښیناستل. فربنستي هغه ته وروکتل وې ویل. رنگ دې لږ تغیر شوی دی گلابه ولې؟ ده ویلې خامخانو څه خود کونږ په سرک چې موټر کې څوک لار شي له کاره یې باسي. کندی کندی خامه سرک دی په ځینو نیغو پیچومو کې ترې سورلی. کوزیري پخپلو پښو له لوړو غونډیو اوږي. دوږې او خاورې پکې بادیري لکه د سمر خیلو ژرندنگړی د سرې نه جوړ کړي. او بل خوبی خوبی هم سرې خرابوي.

ښه رښتیا گلابه خبره کوه څه دې وکړل؟ ده ورته د کونږ د تلو قیصه تیره کړه. د هغې په مخ کې د خپگان نخبې نښانې ښکاره شوې او وې ویل د اشرف خان لارا تانگ ته به هم اوگورو خدای مهربانه دی گندی کوم ښه خبر راوړي. هغه وویل موږ پسې ان تر پیچ تلو. خو وضعه خرابه وه. د هغې ځای گونډیانو ویلې. پورته نور تاسو ته خطر ده تلای نشئ. او هم څه پلاس نه درځي. بیگاه شپه مو جلال اباد کې وکړه. نور نو څه حيله نشته دی. یوازې به د اشرف خان په انتظار شو چې هغه څه راوړي. اوس به ستا په اجازه کور ته لار شم چې ځان وینځم بیخي د خاورو نه مې ځان ډک شوی او خیرن شوی دی. هغې ورته وویل مړه راځه چې ننوزو دننه به دې په تشناب کې سم پریمنځم. هغه لږ څه په خدا شو په سرو شونډو کې یې سپین غاښ او برینبیده وې ویل فربنستي زما د زړه خبرې کوي خو. --- ! هغې وویل په دې حيله یم گلابه چې دا ارمان مو هم پوره شي. هر څه به وشي فربنستي خو چې دا مشکلات خدای حل کړي. په خوله دې امین شه. گلابه په دې وخت کې د ماښام اذان وشو. گلاب وویل فربنستي لاس راکه ځان جمعې ته رسوم. ویلې سمه ده په دعا کې مې یاده کړه. په مخه دې ښه شه. دې د باغ دروازه ونړله او لکه ساه ختلې مرغی. کلاته ننوته.

یوه اونۍ وروسته اشرف خان له کابله راغی. ماښام ناوخته کور ته ورسید. له ستړي مشي نه وروسته مورې ترې سمدستي د هغه د پلار

پوښتنه وکړه - اشرف خان په خیره کې پوره ستړتیا او خپګان ښکاریده - لومړی یې پو گلاس اوبه او غوښتلې اوبه یې چې وڅښلې په شونډو یې د جیب د دستمال پیڅکی راښکد - پخپل دروند غږ یې وویل - مور جانې ډیرې دروازې مې وټکولې د څرخي پله زندان ته هم لارم - دیوه چا په واسطه مې ځان ورساوه - هغه هم ټول لستونه وکتل - ویلې په دې نومونو یې څوک نه دي راوستلي - د کورنیو چارو په وزارت کې مې هم دیوه چا په واسطه سره پوښتنه وکړه - هغه ته یې دومره ویلي وو چې کوم کسان چې په ننگرهار او کونړ کې نیول شوي وو - کابل ته نه دي راوړل شوي که ژوندي وي هم هلته به وي او که مړه وي - هم هلته به له منځه تللي وي - ویلی تاسې یې هلته پوښتنه وکړه - په جلال اباد کې مې له یوه باخبره او په واک کې خلقي نه پوښتنه وکړه هغه راته برالا او ښکاره وویل - وروکیه هغوي پسې مه گرځه - کیدی شي چې صدمه در ورسیري - بس مورې نور نو په ځان پوه شوم - هور به یې په خدای وسپارو -

فربنسته په ژړا شوه - مور یې هم وژړل - اشرف خان له سترگو اوبښکې توې شوې - میرمن یې چې هغه ولید - هغه هم په ژړا شوه - ښه شبیه ټولو وژړل - ډیره شبیه پس اشرف خان وویل بس دی نور مه ژاړی په ژړا هیڅ نه کیږي - دعا ورته وکړئ - مور یې په ټیکري اوبښکې وچې کړې وې ویل فربنستې لورې بس دې خدای ته صبر وکړئ - بیا یې زنه ورپیده - غبرګې اوبښکې یې راماتې شوې - فربنسته یې په غیر کې ورولویده - سلګې یې وهلې په ساندو کې یې په زوره وویل - پلار جانه چې ته به یې چیرې وژلی یې؟ اشرف خان بیا وویل بس دی ژړا بس کړئ پوازی لاس پورته کړئ چې په دې ظالمانو خدای زر چپه کړي -

په دې وخت کې د کوڅې یو وړوکی هلک راننوزي - اشرف خان ته وایي - کاکا بیرون دوه تنه سړي ولاړ دي - ته یې په کار یې - دی له خپل ځایه سپک پاڅیري وروځي - هغه دوه تنه سړي دده خوا ته راځي - دی ورسره

روغبر کوي - هغه یو ورته وایي اشرف خانه مورې د درې د لوی کلي نه جرگې رالیږلي یو - خلکو ویلي چې ستا پلار نشته دی ته به جرگې ته راشي - ده ویلي راځئ چای به وڅښئ بیا به یو ځای ځوو - هغوي دواړو وویل نه چای در سره نشو څښلای - نور کسان هم خبروو - خو ته کوښش وکړه چې همدا اوس حرکت وکړې - اشرف خان د اقتصاد پوهنځي لوستلی وو - خولا کار یې په کومه اداره کې نه وو پیل کړی - دی پوره هوښیار ، مهربانه او لکه د پلار غوندې په هر څه پوه سړی وو -

کور ته چې ننوت مور ته یې وویل - مور جاني له درې نه را پسې دوه تنه راغلي وو - ویلي جرگې ته یې غوښتي یې - هغې ورته په ځواب کې وویل - زویه خامخا به څې چې د پلار ځای دې راټینګ کړې - ښه ده مور جاني یو دهقان به له ځان سره بو ځم سمدستي یې یو وړوکی په دهقان پسې ولیږلو - وروسته دی هم له کوره ووت - او لاړ - کله چې دی او دهقان یې درې ته ورسیدل - وې لیدل چې ډېر خلک یوه جومات ته راټول شوي دي - خلکو دی ولید چې ورغی - یو تن ملا د دین مسئلې کولې - وروسته یو بل سپین ږیری پاڅید هغه وویل مسلمانانو وروڼو تاسو ولیدل چې د کوز کلي خان او څو تنه د نورو کلیو مخور کسان یې ونيول او ترننه یې مړي او ژوندي ورک دي - دلته دهغو کلیو څوک شته دی؟ اشرف خان د خپل ځایه پورته شو ودرید په جرگه کې ناستو کسانو وویل - دا د کوز کلي د خان زوی اشرف خان دی - ټولو ورته پام شو - دی بیا کښیناست هغه سړي دا خبره په جگ او از وکړه وې ویل دا خلقي دولت د کافرو دولت دی - ددې دولت په خلاف به ټول مسلمانان د یوه الله اکبر په ناره ودریږي - او په ضد به یې جهاد کوي - سر له نن ورځې نه باید ددې کفري نظام په مقابل کې لښکر منظم او ټینګ شي - عمومي دعا وشوه - د رژیم په ضد د پاڅون چیغه پورته شوه - په پای کې یوه ملا ډوله سپین روڼي په جگ غږ

دا خبره وکړه - ورونو هونبیار اوسئ - دکليو خلک په ځان پسې ودرولئ خو چې خلقيان درباندي خبر نشي -

جرگه خوره شوه - هر څوک پخپله مخه خواره شول - اشرف خان هم مازديگر او د مابنام تر منځ کاله ته را ورسيد - د مابنام ډوډۍ نه وروسته د کور ټول غړي په سالون کې سره ناست وو - مور يې بيا ترې د جرگې په باب له اشرف خان نه پوښتنه وکړه ده ورته د جرگې ټول جريان تير کړ - مور يې وويل - بچۍ په دې کلي کې هم اوږه ګډه ده چې نن سبا به لښکر راوځي - او په حکومت به حملې کوي -

ده وويل هو په ځينو ځايونو کې جگړه روانه ده - مور جاني مور به حالاتو ته گورو - ددې کلي د خلکو چې څه حال وو هغه به زموره هم وي - تردغه نيتې لا چا د جهاد نوم نه پيژانده - خالي په ځينو ځايونو کې د رژيم په ضد پاڅون نه پيل شوي وو - ځينې ښوونځي هم سوي وو - دوه کاله لا وتي نه وو چې خلقي مشرانو د بې اتفاقي په نتيجه کې خپل سرونه وخورل او روسانو دويم شاه شجاع کارمل او د هغوي ډله پرچم د واک په ګډۍ کښينوله - ورسره جوخت د روس سرې لښکرې افغانستان ته راغلي - د روسانو د راتگ سره افغان اولس ټول ملک کې د الله اکبر او ناره يې تکبير چيغه پورته کړه - او د جهاد په نوم ټولو خلکو د روسانو او د هغې ګوډاګي دولت په خلاف ځانونه تنظيم کړل - ورو ورو کلي او ښارونه له خلکو نه تشيدل - پاکستان او ايران ته کډه کول پيل شول -

د اشرف خان دوي کلي هم له خلکو خالي کيده - هره ورځ به کډه د غرو په کنډوونو وراوختې - په لږه موده کې کلي خالي شو - صرف د کلي په ځينو کورنو کې به يو نيم بوډا او بوډۍ ښکاریده - اشرف خان د سيمې د جبهې قوماندان وټاکل شو - سمدستي خړپ او ترپ پيل شو - ښوونځي سوزول - سرکونه او پلونه روانول په علاقاداريو او ولسواليو حملې او جگړې ونښتې - د خلقيانو کورونه هم وسول - د افغانستان نه بهر په پاکستان او

ایران کې د مجاهدینو تنظیمونه جوړ شول. په خاص ډول سره د پاکستان ایس ای او سی آئی ای په لاس تنظیمونه جوړ او په سر کې یې ورته خپل گوداگیان وټاکل. کده شویو افغانانو ته یې کمیونه جوړ کړل. چې د امریکا او د نړۍ ځینو هیوادونو چې په خاصه توگه سره عربي نړۍ نه د پاکستان په لاس مرستې راوغزیدې. چې ددغو مرستو لسمه برخه به مهاجرو ته ورکول کیده. او په نورو به پاکستان خوله رابنکده. چې له دغه وخت نه د پاکستان غوا لنگه شوه.

ټوپکیانو خپلې مبارزې ا جگړې ته زور ورکړ. د مجاهدو لیکي پیا وړي شوي خطرناکې حملې او جگړې ونښتې. ددغو جگړو سترگو لیدلی حال او یوه ځانگړې بیلگه به له یوه سپین ږیري نه واورو. د نوم خلقي مال زمکه یې نیوله. او چې خلقيان به یې ونيول. سمدستي یې وژل. ددغو جگړو سترگو لیدلي حال او یوه ځانگړې بیلگه به له یوه سپین ږیري نه واورو.

د خپوې جگړه

ما وی بلی هو د خپوې جگړه. او زما ددې پوښتنې سره جوخت د سپین ږیري په مخ د ډېر سخت غم غصې نخښې نښانې راڅرگندې شوې. په مخ یې توره خپه نسوره شوه. بنکته پورته یې وکتل. د سترگو د دید په امتداد یې شاوخوا ټوله سیمه د سترگو رالاندې کړه. ما هم په زیر زیر ورته کاته. چې د مری غوټۍ یې بنکته پورته لاره راغله. شونډې یې ورپیدې د بنو په څوکو یې رنې او بنکې راماتې شوې. پوه شوم چې سپین ږیری د ډیرو ناوړه پینسو شاهد دی. او له گوگله یې سرې لمبې پورته کېږي. تلوسه مې لا پسې زیاته شوه. چوپه چوپتیا وه زه هم: پک پاتې ووم. د خبرو او پوښتنو جرات راکې نه وو. د بنایست زیاتې شیبې وروسته سپین ږیري پخپله غټه منگل په وینساتو بېر لاس د شني لونگۍ په خیرنه شمله خپلې او بنکې وچې کړې. او چې یو څه اوسون یې برابر

شو. نو په ډېرو لنډو ټکو کې یې وویل. بچیه بې وسي او بې کسي ده او رښتیا دا زما لپاره هم نوې خبره وه چې داسې یو عمر خوړلی یا تجربه د کلیوال پښتون په سترگو او مخ داسې او ښکې؟

پښتانه خو په خپل ننگ، غیرت، وطن پالنه او ناموس ساتنه کې جهاني شهرت لري. هر ډول پېښو ته ځانگړي ټولنيز قوانين او رواجونه لري. او چاته خپل بدل هرگز نه پریردي. لکه چې د پښتنو په دښمنۍ کې دا متل خاص ځای لري چې وايي.

له دښمن څخه ئې سل کاله وروسته بدل واخيست. خو بیا یې هم پرې تادي وکړه. خو سره له دغه ډول تسکين او متل سره د سپين ږيري او ښکو داسې ښووله چې د بدل اخستلو اميد او ډاډ ورسره بيخي نه وو. ځکه خو په زړه د خفگان ډېر دروند پيټی په سترگو او څيره کې له ورايه بريننده. هغه زما د خبرو په ځواب کې خپلو خبرو ته ادامه ورکړه. وې ويل بچیه! زه د ډېر عمر خاوند يم. جنگونه، دښمنۍ او تربگنۍ مې هم ليدلي او هم اوريدلي دي. غمونه او دردونه مې ليدل او اوريدلي خود خيوې جگړه مې ډير زوروي. او چې راياديږي بيخي مې اوبه کوي. او له دې خبرې سره يې بيا اوږده ساه واخيسته وې ويل.

د حيوان حلالول خو مې ليدلي وو. خود انسان حلالول مې په دې جگړه کې وليدل او چې ددې پيښې په ويلو يې خوله پرانيسته. بيا يې ستوني وښت په ښکته شونډه يې زير غاښونه کميندل. او د مغزو فشار يې د تندي گونځې لا پسې زياتې کړې. ما بيا پوښتنه راغبرگه کړه چې د انسان حلالول.

سپين ږيري وې بچیه وارو کا قيصه درته کوم. د انځر گل زوی چې ديارلس کالو يا څوارلس کالو به وو. يعنې ږيري خط يې نه وو راغلی. چې عربانو ونيو. په زمکه يې ځملاوه. نورو گڼو مجاهدينو ورته کتل چې په مړۍ يې ورته چاره راکش کړه ما بيا نور څه ونه ليدل. په سترگو

مې شپه شوه - ملا مې ونيوه ورو شاني په زمکه کښيناستم خو يواځې د الله اکبر چيغې مې واوريدې - په خيوه کې د انځر گل د زوي په څير ماشومانو بوډاگانو او تور سرو باندي تش په اصطلاح مجاهدينو دغه ډول اسلامي غذا او اسلامي جهاد تر سره کړو - او زموږ بې گناه مسلمانان د تورو خاورو خوراک شول - دغه د محشر ورځ وه - او د قيامت شپه وه - څوک يو د بل نه وو خبر کلي د عربانو وهاييانو او تش په نامه مجاهدينو څخه ډک ول - د درندو او سپکو وسلو گڼې ډزې کيدې - په کوڅو کې منډې رامنډې ژړا او انگولا وه - وهنه، وژنه، تنبستونه، رابښکدنه، چور او چپاول په ټوله خيوه کې گډ وو - څوک به په پيغلو انجونو پسې گرځيدل انجونه او بنځې يې د غنيمت په توگه نيولې او رابښکدلې - چې د غنيمت په دې جگړه کې په سلگونو پيغلې انجونې او ځوانې بنځې دغه د اسلام د لارې تش په نامه مجاهدينو، عربانو او وهاييانو د غنيمت په توگه وټنټولې - په دې جگړه کې د پښتون غيرت او پت لوټ شو - د پښتنو شمله په زمکه پريوته - پښتون چې څومره بې اتفاقه قوم دی خود تنگ او پت ساتلو په کار کې سره يو دی - او په دې جگړه کې د پښتون عزت او ننگ تر پښو لاندې شو - د پښتنو په کلچر کې خودا متل ډېر اوچت ځای لري چې وايي - مال او دولت مې له سره زار او سر مې له ناموسه - دا مال چې د سپين ږيري د سترگو اوبښکې بيخي وچې شوي وي - يو څه په نرمه لهجه بې له احساساتو يې دا خبره وکړه چې په دې کې به هم الله حکمت وي چې د پرديو په لمسون څرخ شوي يو -

ما بيا ترې وپوښتل - کاکا جانه د هغو تور سرو وروسته څه پته وه نه لگيده؟ وې ويل - دا خود خردجال علامه وه - يو له بله څوک نه خبريدل - خود ډېر وروسته چې بيا لږ خبر شو - درې جينکۍ د اوبو په ټانک کې د کونړ ولايت مرکز چغه سرايي ته وړل شوې وې - چې البته ټانک خالي وو اوبه پکې نه وې - خودا چې د ټانک سر تړل شوی وو - او هوا يې بنده

شوي وه - هغه دوه جینکی - پکې مړې شوي وې او یوه کوما په حال کې وه - په مرگونې حال ژوندي پاتې وه - وروسته بڼه شوې وه - کوم ټوپک والا پرې نکاح ترلې وه - او دوه جینکی - نورې یوه جهادي قوماندان پېښور ته وړې وې - او هلته یې په دوه تنو عربانو د خرخولو مارچه لگولې وه - عرب ورته ویلي وو چې جینکی - زما کور ته راو له - چې زه یې له نزدې څخه وگورم - چې ځوانې دي که زېرې ښایسته دي که بد رنگه - په دې صورت کې به د قیمت په باب درسره خبرې وکړم - بې ننگه قوماندان جینکی - د عرب کور ته وروستې وې - عرب هم د جینکو پرده پورته کړې وه - یوه یې په دې خوبه نه کړه چې جینکتوب یې له لاسه ورکړی وو - او یو وړوکی ماشوم ترې ان په کور کې خاد زده چاته پاتې شوی وو - او هغه بله یې په څلویښت زره کلدارو اخیستې وه - قوماندان چې په خپل ډاټسن موټر کې کله په پېښور او کله په باجوړ کې گرځیده - په خپلو مزو چرچو کې ډوب وو - مدعیانو یې نوم او څیره پېژندلې وه - هغوي ورپسې په پټه پېښور او باجوړ کې ښکته پورته گرځیدل - یوه ورځ خبر شو چې قوماندان یې په پېښور کې د سپین جومات یو څه لږ وروکوزد ټاؤن څلور لاري په کین اړخ کې د چرگانو د کوڅې خولې ته نزدې د سماوار مخې ته د سرک په غاړه مازدیگر مهال په کټ کې ناست وو - او په خیرن غوړ میز ورته د شیدو چای ایښي وو - مدعیانو یې د سترگو رالاندې ویست چې د قوماندان رسوایي پدې مسئله کې له همدې ځایه پورته شوه - د هیواد په ټولو ولایتونو کې دغه شان لا څه چې له دغې نه سختې جگړې وشوې - اشرف خان هم د خپلې سیمې په مربوطه ساحه کې د روسانو د قطار سره په مخامخ جگړه کې ښکیل شو - کله چې د روسانو قطار په سرک تیریده - ده یې مخه ونيوله په یوه داسې ځای کې چې لاندې ترې سیند او له پاسه پرې غروو - د تینبستي لاره نه وه - هغوي له غره نه غټې غټې تیگې سرک ته رارغولې وې - سرک یې بند کړی وو - د اشرف خان وسله والو له پاسه نه

پرې ډزې پيل كړې - لومړنۍ ټانك يې ورته په راکټ وويشتو لمبې يې پورته شوې - له قطاره عسکر بنکته شول په ډزو يې پيل وکړو - ټينکونو ، توپونو ، وړو ماشين گنونو اور بل کړ - له دواړو خواو نه مړي زخميان وشول - له بنياسته ډېر وخت نه وروسته الوتکې راغلې - جنگي الوتکوله پاسه په غره باندې گولۍ راوغورزولې - بمونه يې هم د اشرف خان په ټوپک والورا وارتول - ډير مړي وشول - اشرف خان دوي مجبور شول چې مورچې پرېږدي او شاته شي - مازديگر مهال وو - چې قطار سرک له تيگو پاک کړ او قطار يې تير کړې شميره مړي او زخميان يې ورکړي وو - همدا شان د قوماندان اشرف هم ډېر سړي وژل شوي وو - زخميان يې هم کليو ته وچلول - د شپې له خوا نه اشرف خان د کليو خلکو ته کوم چې په کليو کې پاتې وو - وويل چې سهار وختي به کلي پرېږدئ او پاکستان ته به اوړئ - د شپې ناوخته په تورتم کې هغه د خپلو کسانو سره کور ته لاړ - ترڅو په کور کې پاتې مور يې او فرښته له کلانه او باسي او د شپې يې له کرنې واپروي - دده خپل واپه او د کورنۍ نور غړي څه مده مخکې پاکستان ته کډه شوي وو - ده غوښتل چې مور او فرښته هم هلته ورسوي دوه تنه نژدې خپلوان يې ورسره کړل چې دوي پينډۍ ته ورسوي - د دوي د کلي زيات خلک پينډۍ ته مهاجر شوي وو - گلاب هم وختي خپله کورنۍ پينډۍ ته رسولې وه او هغه د خپل گروپ په مشرۍ د جگړې جبهې ته تللی وو - اشرف د خپلو وسله والو سره سبايي وختي غره ته پورته شو - په غره کې پاس بانډو ته لاړل - څه کسان يې د سرک تر څنگ خپلو مورچو کې پرېښودل - ترڅو د دښمن په مقابل کې خپلې پخوانۍ مورچې وساتي - د کلي نه ټول خلک وتلي وو - سهار د لمر د وړانگو سره سم لومړی څرخي الوتکې راغلې په کلي يې بمبارد وکړ - ورپسې جنگي الوتکې راغلې په کلي يې د ساې بمونه وغورزول چې ټول کلي اور واخيست - ورپسې يې د غرونو او خوړونو هره خوا بمبارد کړه باندې يې

هم بمبارد کړې - چې د بانډې ځینې خلک بنځې او ماشومان پکې مړه شول - اشرف خان یوه څرخي الوتکه راوغورزوله - په سټینگری پې داسې رسا ویشته چې په هوا کې لولپه شوه - په همدغه ځای روسي قواو ډله ایز اور بل کړو - الوتکو ، ټینکونو او توپونو بانډه په بل مخ واړوله - اشرف خان سره د دیارلسو تنو شهید شو - د مجاهدينو د جبهې مورال کمزوری شو - په تینبسته شاته مجبور شول - خپل مړي او زخمیان یې یووړل - جنگ ودرید ډزه غلې شوه - باور وکړئ چې ټوله فضا د باروتو تورگرد نیولې وه -

تیره شپه چې کله فربنسته او مور یې د دوه تنو خپلوانو سره د شپې له کوره د پاکستان په نیت ووتل - د کلا دروازه یې قلف کړه - د کلي نه د غره په لور په ډاگ کې په نړۍ لاره روان شول - له یوه ساعت مزل نه وروسته د غره لمن ته ورسیدل - د غره ډډه سپیره وه او له بلې خوا ته سپینه سپورمۍ وه - لاره ښه ښکاریده - دوي ښه د خړپ مزل کاوه - په لاره فربنستې د گلاب په حقله سوچ اخیستې وه - د نور څه فکر ورسره نه وو - په همدې سوچ کې غره ته ورسیدل - کله نا کله خو به هغو دوه خپلوانو پرې غږ کاوه چې گني سترې خو به وي - د فربنستې مور له بدنه چاغه ښځه وه - او کله خو دومره پخپلو پښو هم نه وه تللې - په تکلیف کې وه - وې ویل بچی په قرار قرار ځئ چې زه سترې کیږم - یوه تن ورته وویل ترور سمه ده په قرار به ځوو - ددې غونډۍ په سر به دمه وکړو - لږه شیبه وروسته د غونډۍ په سر کښیناستل - نور نو له هغوي نه کلی وړاندې پاتې شو - نوره لاره مخ نیغه نه وه - په غره کې پرته لاره وه - ځای پر ځای گڼې ونې لکه څیرې ، پلوڅې ، غوراڅکي د غره ډډه نیولې وه ماسخوتن تیر وه چې فربنسته دوي په غره کې زیاته لاره وهلې وه دویمې دمې ته بیا هغوي په یوه هوار ځای کې چې شنه وانبه پکې ولاړ وو - کښیناستل - د فربنستې مور په یوه هواره تیگه کښیناسته او پښې یې ښکته وغزولې - په دې وخت کې یو پش غونډې

و شو - چې دا پش ټولو واوریده - سمدستي د فربنستې مور اخ نارې کړې وې ویل څه شي وچيچلم - ټول له ځایه راپاڅیدل - هغه یو تن د تیگې لاندې پام وکړ چې یو مار په څخیدو وڅخیدو روان شو - ویل ماردی - زر یې تیگې ته لاس کړ - تر څو چې ده تیگه راخیسته او په مار پسې گوزار له مارتري تللی وو - دویم سړي په بیړه له خپلې هوبنیاری نه کار واخیست یو د جیب په دستمال یې د هغې پنبه کلکه ورتله - ورته وې ویل - ترور کوم ځای درته وچيچلو؟ هغې د مار په چيچلي ځای گوته کینبوده - وې ویل خوله مې وچه شوه - سړي په هم هغه ځای خوله ولگوله کوم چې مار چيچلی وو - بیا یې د خپلې خولې لارې په زمکه توکلې - چې دا کار یې څو ځلې تکرار کړ - فربنسته هم وار خطا شوه - همدا به یې ویل مور جاني څنگه شوې؟ مور یې په لږ وخت کې په زیبرگو پیل وکړ - لومړی خودرې واره ورته وار خطا شول - بیا هغه یوه وویل - داسې نه کیږي - لاره اوس دومره ډیره نه ده پاتې - په شا به یې وړو - بله چاره نشته دی - سمدستي یې پشا کړه - او روان شول - هغه خو چاغه بنځه وه - دواړو به وار په وار وړله - تر څو چې د سبایي رنایي لگیده - د موټرو ځای ته ورسیدل - سمدستي یې گاډی درېس کړای ونيو د پینبور هسپتال ته روان شول - د سهار رڼا چې ولگیده - د بنځې رنگ تک تور واوخت - هغه سپینه بنځه بیخي توره واوخته - له خبرو ودریدلې وه - فربنستې ورته وویل مور جاني یه مور جاني - هغه پتې سترگې پرته وه - له ځانه خبر نه وه - گاډی چلونکي وویل - خور جاني تاسو هیڅ فکر مه کوئ - اوس به له خیره هسپتال ته ورسو - د مار زهر خو ظالم شی دی - بې هوبنه کړې ئې ده - د فلاینکوچ په شاته څو کی - کې یې سپین خادر پرې خور کړی وو - فربنسته یې څنگ ته ناسته وه - کله به په ژړا شوه او کله خو به داسې سوچ واخیسته چې خدای نا خواسته مور مې مړه نشي - ورور مې جبهه کې دی نور د کور غږي په پینډی کې دي - دا به څه کیږي له ډیرې شیبې نه وروسته یې بیا د مورد

مخ نه د خادر پيشكه پورته كړه. مور جاني غږيې و كړ. په زړه يې ورته خپل لاس كينسود. د مور سترگې يې رډې رډې راوتلې وې. خوله يې خلاصه وه. ويې خوځوله. مور جاني يه مور جاني. هغې يوه شيبه مخكې پور خلاص كړې وو. مړه وه. زرزريې ورته لاس پښې وكتلې. پښې يې لكه د سيند تيگه هسې يخې وې. هغه نور دوه خپلوان يې په راتيت شول. واي پوله راواي پوله. بكه ساه پكې نه وه.

گډاي يې يو خواته ودرولو. ډرپور هم راښكته شو. هغه د پوخ عمر سړي وو. وي ويل. وروره دا خو مړه ده. سترگې او خوله، لاس پښې يې ورسمې كړئ. فربنسته په چيغو شوه ټول يو ساعت هك پك ودريدل. بيا وروسته موټر چلونكي وويل. وروره اغيرمه ودريرئ. د مړي په باب فيصله كوي. په كومه ئې وړئ؟ فربنستې په داسې حال كې چې ژړل يې وې ويل. پېښور كې مې د كاكا د زوى كور دى. هغو نورو دواړو هم وويل هو د نعمت خان كور خو پېښور كې دى. هله استاذه څه له خيره چې ترڅو لمړ توډيري او موږ رسيدلي يو. موټر وان په چالاكۍ سره گډاي چالان كړ او مخ په پېښور يې پښه پرې ټينگه كړه. فربنستې هم هغسې په موټر كې د مور مړي ته په سلگو سلگو ژړل او چيغې يې وهلې. هغه نور دواړه هم خفه ستومانه ناست وو. كله به موټر چلونكي وويل د خداى رضا ده خورې بس دى مه ژاړه. دعا ورته وكړه. الله دې د زړه صبر دركړي. مخكې وويل شول چې د موټر چلونكى د پاخه عمر سړى وو. ولي د ژوند تودې سړې پرې تيرې شوې وې. د تجربې والا سړى وو. په ټوله لاره يې فربنستې ته ډاډ وركاوه. د هغوي په ټوله قيصه يې ځان اگاه كړ. وي ويل الله دې په روسانو تندر راپرې باسي چې زموږ پښتانه يې در په در كړل. د هغه په همدې ډاډگيرنه او خبرو خبرو كې د نعمت خان د كور مخې ته گډاي ودريد. د كور دروازه يې ټك ټك كړه. يو هلك راووت ورسې يو بل وړوكى راووت. هغه دوه تنه ننوتل. چې كت را او باسي. سمدستي ښځې

او نر لوی واره دروازې ته راغلل. گوري چې فربنسته د مور مړي تر څنگه ولاړه ده. په چالاکی یې مړی په کټ کې واچاوه. موټروان هم ورسره د کټ بازو ونيو او دننه ننوتل. مړی یې د کور په دالانه کې کینود او سپري حجرې ته ننوتل. نعمت خان هم د اشرف خان سره په جبهه کې وو. هغه هلته د اشرف خان په مړي ژړل. خو له کوره لا خبر نه وو. د هغه میرمن او دوه زلموتيي زامن په کور کې وو. موټر چلونکي وویل. لاس پورته کړئ دعا وکړئ. خدای دې دا ستاسې مور او بڅیني. جنتونه یې دې په نصیب شي. زه به درنه رخصت شم چې غریبي را پغاړه ده. هغو دوه کسانو نه یوه د موټر کرایه ورکړه او لاړ.

په کور کې ژړا وه. لوی وړو ژړل. ښه شیبه وروسته بیا څه نزدې شاوخوا وښکاران راغلل. خواته د جومات ملا هم راغی څوک چې د هغوي د کلي نه دلته اوسیدل. ټول راټول شول. د مړي د ښخیدو پریکړه وشوه. چې د پېښور ښار تر څنگ لویه هدیره کې یې ښخه کړئ. هماغه وو چې تر مازدیگره د مړي د ښخیدو مراسم تر سره شول. په همدې ورځ د جنگ له جبهې نه احوال راوړسید چې قوماندان اشرف په جنگ کې شهید شوی دی. او هم هلته له نورو شهیدانو سره یو ځای ښخ شوي. خودا احوال په کور کې چا فربنستې ته ونه وایه. ځکه چې خلک پوهیدل که فربنسته د ورور له مرگه خبر شي نو د دوه غبرگو غمونو ګالل ورته ډیر ګران پریوزي. یوازې د مور مړینې هغه له ژونده ایستلې وه. په سبا ته هغو دوه تنو د فربنستې خپلوانو له فربنستې څخه د تلو اجازت وغوښت. هغه په ژړا شوه او ښکې یې په مخ روانې شوې. وې ویل وروڼو ستاسې ښه به هیڅکله هیر نه کړم. لالا مې له مور هه خبروئ. کله چې راغی پخپله به خبر شي. په دې خبره د دواړو حالت و اوښت. د دواړو خولې ته اسیلې راغلل. خو زریې فکر شو. یوه وویل نه نه. خور جاني هغه مور نه خبرو. بې غمه اوسه. دواړو ترې مخه ښه واخیسته او لاړل.

گلاب د حالاتو او جنگ جگړو په غوبل کې هغه پخوانی گلاب پاتې نشو. هغه د خپلې جبهې پیاوړی قوماندان شو. مرگ او ژوبله ورته عادي شې بنکاریده. د ډیرو خلقیانو کورونه یې وسيزل. د روسانو او رژیم قطارونه یې ووهل. سپکې او درندې وسلې یې پلاس راوړې. دومره زړور او هوښیار قوماندان شو چې په ټوله سیمه کې یې نوم ویوست. خو ځلې پاکستان ته وغوښتل شو. هلته د آئي ایس آئي د ځینو لوپو رتبو والاؤ سره یې ملاقات وشو. اوله ده سره په همیشني رابطه کې شول. ځینې مادي اکملات یې ورسره وکړل. د خوښیو په محلونو او محفلونو یې وگرځاوه. د هغه اسلامي او دیني روحیه یې لاپسې ورکمزورې کړه. بیا یې له هر څه سره په ډاډه زړه د جبهې په لور رخصت کړ. جنگ جگړې، پیسو او آئي ایس آئي د هغه فکر او کرکټر بدل کړل. د کور، کلي، خپلوانو په قیصه کې نور نه وو. ځکه چې هغه به هر درې میاشتو کې د اسلام اباد او لاهور دوره بنه په مستی تیروله. فربنسته یې هم تقریباً له یاده وتې وه. دنیا دولت هم عجیبه شې دی. پخې ارادې څه چې پولادي عزمونه ماتوي. مینه ناکې سینې لکه د کاڼو هسې سختوي. دي خود جهاد په نیت جهاد ته ورگډ شوي وو مگر په جهاد کې ترې بل شې جوړ شو. ورو ورو بدلیده. آخر د داسې چا پلاس ورغی چې پخواني هر څه یې ترې هیر کړل. په اسلام اباد کې دده په رستوران کې به د Special میلمنو لپاره انجونه لکه حورې په خدمت کې وي. د فربنستې مینه یې له یاده ووت. خپلې کورنۍ ته یې په اسلام اباد کې ښکلی کور او باغ جوړ کړی وو. چې ټوله کورنۍ یې په ارامه توگه پکې اوسیدله. گلاب دومره بوختیاوي درلودې چې په کال کې به هم د کورنۍ د لیدو لپاره نه وزگاریده.

پینځم خپرکي

د مور له مړینې نه وروسته فربنسته د کاکا زوی نعمت خان له کاله نه پینځم، ته د ورور کره لاره - اشرف خان خولوی بنکلی کور په پینځم، کي اخیستی وو - مخي ته يې بنکلي باغچه هم درلوده - د کور ټول غړي ښه خوشحاله په دغه کور کي خوندي اوسیدل - د هیڅ کمی يې نه وو - هغوي د فربنستې د مور او اشرف خان له مرگه نه وو خبر - فربنسته هم د هغه د مرگ نه خبر نه وه - ورنداره يې د دې په ورتگ ډېره خوشحاله وه - خو کله چې يې فربنسته وليده - چې رنگ يې زیر او بنستی له خپلگانه يې شونډو پتري نیولي وو - او هم له یوه خپلوان سره ځانته په کور ورغله - پوښتنې يې په زړه کي ورپیدا وې - خولا دوه ورځې تیرې نه وې چې ورندارې يې ترې پوښتنه وکړه - وې ویل فربنستې دا راته ووايه چې دا رنگ دې ټولې زير دی؟ او د مور په باب او د ورور نه دې راته هیڅ ونه ویل - د کور او کلي دې څه راته نه دي ویلي - دا پوښتنې ترې ورندار په ځانته کوته کي وکړې - د کور نور کسان له دوي سره نه وو - فربنسته په زړه کلکه جینی - وه - ځکه چې په لومړي ورځ يې ځان غلی نیولی وو - خو په دغه ساعت يې زنه ورپیده - د ورندارې غیبه ته يې ځان وغورزو - په ژرات يې وویل - ورندارې مور مې رانه په لار کي د شپې مار وچپچله او مړه شوه - ورندار يې وارخطا شوه ویل آخ دا څه وایې - هغه هم ورسره په چغو شوه - دواړو په کوته کي په ویر او ژړا پیل وکړ - ښه شیبه يې وژړل - بیا ترې ورندارې پوښتنه وکړه - فربنستې بس دې مه ژاړه د کور نور خلک به خبر شي - خو ته رښتیا ټول قیصه وکړه - هغې اوبنکي پاکې کړې - په ژرغوني اوازي يې ټوله قیصه خپلې ورندارې ته وکړه - ورندار يې بیا په ژړا شوه - په ژړا کي بیا وویل ورور دې خبر نه دی؟ نه هغه خو جبهه کي وو - تراوسه چا نه دی خبر کړی -

که خبر وای خو وخته به راغلی وو. خو بنه دي چې خبر نه دی. دواړو بنه په ژړا ځانونه ستړي کړل. د دوي کلیوال چې په پینډۍ کې اوسیدل. فربنستې ته د فاتحې لپاره راغلل. خو ورځې د دوي په کور کې د کلیوالو او وطندارانو گڼه گڼه تیره شوه. لږه موده وروسته فربنستې د یوه او بل له خولې واوریدل چې گلاب په اسلام اباد کې ډیر بنکلی هوټل جوړ کړی دی. او هم د ډیرو شتو او پیسو خاوند شوی دی. په ټول هیواد کې یې اواز په پورته شوې ده. د مجاهدینو لوی قوماندان دی.

فربنستې سره هم دا فکر پیدا شو چې دا څنگه به دا دومره اوږده موده کې گلاب هیڅ زما پوښتنه ام ونه کړه. دومره مصروف دی چې زه یې هیڅه کړې یم. بس همدا سوچونه چې له یوې خوا نه د مور او پلار په غم او له بلې خوا د گلاب په فکر کې خیالونو او سوچونو پسې واخیسته. ورځ په ورځ یې حالت خرابیده. یوه ورځ سهار وختي چې له خوبه راویښه شوه. له ځان سره یې په زړه کې وویل. (نن زه باید په څه بهانه له کوره او ځم او د گلاب د هوټل په پیدا کولو پسې ان اسلام اباد ته لاړه شم. هغه خو زما پوښتنه ونه کړه چې زه یې یو ځل په ولگوم. چې دا څه علت دی؟) هغه له کتڼه پاڅیده په منډه لاړه تشناب یې وکړ. بیا یې جامې بدلې کړې له چایو وروسته یې ورنډار ته وویل. ورنډارې ډیره خفه شوې یم یو ځل پیښور ته ځم. نعمت خان دوي کره خو شپې کوم چې دا سوچ او فکر مې لږ بدل شي. ورنډارې یې ورسره ومنله. هغې خپله بورقه ورکړه. ورته وې ویل تر هغه ځای دا بورقه په ځان واچوه. سمدستي یې د تلو نیت وکړ. ورنډارې یې پیسې ورکړې. فربنستې وویل ما سره هم شته خو کیدی شي چې که په کار شي پیسې یې په جیب کې کینسودې او څه یې په بکس کې ځای پر ځای کړې. خپل د جامو وړوکی بکس یې هم ورسره واخیست او له کوره ووت. په ټانگه کې یې ځان د گاډو هډې ته ورساوه د اسلام اباد په گاډي کې کښیناسته لږه شیبه وروسته گاډی د اسلام اباد په لور

روران شو. غرمه وه چې د اسلام اباد په هډه گاډی ودرید. هغه راکوزه شو. زړه نازړه د نامعلوم سفر په لور په ارام ارام گامونو له گاډو هډې نه ووته. حیرانه وه چې څه وکړي. تشویش خو یې دا وو چې هغه په دې ښار کې نابلده وه پیغله وه او یوازې وه. یو ځای کې ودریده له ځان سره یې فیصله وکړه چې کوم رستوران کې به ډوډی وخورم. او د گلاب د هویل پوښتنه به هم وکړم. بس همدغه فیصله یې له ځان سره وکړه. او د کوم رستوران په لټه روانه شوه. څو گامه وړاندې یې په یوه رستوران سترگې ولگیدې. د هم هغې رستوران په لوري ورغله. هلته چې ور ورسیده یو لوی رستوران وو. په څنگ کې یې واړه واړه د خوراکي توکو دوکانونه وو. وړاندې د کومې دولتي ودانۍ مخې ته یو پولیس د ټوپک سره ولاړ وو. په چابکو گامونو پولیس ته ورغله. په انگلیسي یې ترې د گلاب د هویل پوښتنه وکړه. پولیس چې پوره د پوځ عمر سړی وو. وې ویل. گلاب هویل له دې ځایه وړاندې دی. هر ټکسي دې ورته رسولی شي. تشکر یې ترې وکړ. او ترې روانه شوه. یوه وړوکی خوراکه فروشی ته وونوته. ډوډی یې وخوره. سمدستي راووته او په یوه ټکسي کې کښیناسته ټکسي وان ته یې وویل. گلاب هویل ته. هغه بل غږ ونکړ. ټکسي یې راتا وکړ. د گلاب هویل په لور رهی شو. په څو دقیقو کې د گلاب هویل مخې ته ټکسي ودرید. فربنټې ټکسي وان ته کرایه ورکړه. ورته وې ویل. لاس یې هویل ته ونيو ویلې دغه څلور منزله هویل چې مخې ته یې بن دی. همدغه گلاب هویل دی ورځه. ټکسي لاړ او دا حیرانه ودریده. بکس یې پلاس کې ټینګ ونيو. د هویل دروازې په لور روانه شوه. کله چې هغه د هویل مخې ته ورغله. وې لیدل څو تنه له هویل نه راووتل. په نویو گاډو کې کښیناستل او لاړل. فربنسته د هویل په دروازه زړوره ننوته. په ورو ورو روانه وه. شاوخوا یې په سترگو کې څارله. خو په زړه کې ورتیر شول. (دا لوکس هویل او گلاب. دا به کوم بل گلاب وي

-نه نه دا هوټل د هغه ګلاب نشي کیدی یو ځل به د هوټل ادارې ته ورشم -
پوښتنه به وکړم) - له دننه څخه د هوټل مسؤل سړي چې دفتر يې د اصلي
هوټل نه بهر وو - ولیده له خپله ځایه سپک راپاڅید په زړه کې وویل چې
دا هوټل او دغه د بورقي والا بنځه - حتمي يې لار غلطه کړې ده - راووت
ورغږ يې کړو - په وردو کې يې وویل ودریږه - هغه ودریده - یو نری لوړ
تور سړي راغی - ورته وې ویل - څه غواړې؟ فربنسته خو په ودو کې نه
پوهیده - په انگلیسي يې ورته وویل - دا د ګلاب هوټل دی؟ This is
Gulab Hotel ویل Yes یس هو - د هوټل سړي پوه شو چې دا بنځه به
کیدی شي افغانه وي او د ګلاب پوښتنه ځکه کوي - په خبرو او مطلب
ورسره پوه نشو ورته وې ویل راځه - خپل دفتر ته يې بوتله - دفتر يې ډېر
ښکلی وو - ښکلی سیتونه پکې پراته وو - میز ، ټیلیفون پرې ایښي وو -
هغه سړي سمدستي ټیلیفون چاته وکړ ډیرې خبرې يې ورته وکړې - بیا
يې د ټیلیفون غوږی کښوده - بیا څه په اردو کې وویل - خودا پرې پوه
نشوه - پنجابي وویل کښینه - په کوچ کې - فربنستې خپل بکس نزدې څنګ
ته کښنود او کوچ ته کښیناسته - لږه شیبه وروسته یوه بنځه راغله
پنجابي جامې يې تن کې وې - د عمر نه زړه بنځه وه خو چاغه لوړه سره
سپینه وه رنگ يې د پنجابیانو د بنځو پشان نه وو - د فربنستې خوا ته
کښیناسته - لومړی چې هغه په دروازه راننوت له لیرې يې ماته راوکاته -
هغه سړي ورته وویل دې سره وګرږه - هغې ماته لاس را اورد کې په پښتو
کې يې وویل خور سترې مشې - دې وې ما هم لاس ورکړو غږ مو سره
وکړو - سترګې يې راپکې واچولې - راته يې کړو راځه بي بي چې ځو -
سمدستي يې روانه کړم - په یوه بله لاره يې هوټل ته ننویستم - په لفت کې
څلورم منزل ته وختو - له لفت نه چې ووتو وړاندې په دهلیز کې لاړو - اوله
نمره (کمره) وه (کوټه) وه ننوتو - هغه مخکې او زه ورپسې ووم - دننه
کوټه ډېره ښکلی وه د ننوتو سره مې خپل ځان په شیشه کې ولید -

دیوالونه ټوله شیشه وو - په کوټه کې میز چوکۍ ایښي وو - یو چپرکټ چې تقریباً دوه تنه هم پکې ځائیدل پروت وو - په چپرکټ بڼکلی رو جایی خوره وه - د کوټې په څنگ کې تشناب وو - په کوټه کې هر څه موجود وو - ماته یې وویل ته کښینه زه دستي واپس راځم - بڼځه ووته دروازه یې راپسې پورې کړه - ما خپل بکس د میز په سر کښود - د کوټې بڼکلا او ددې هوټل بڼکلا ته فکر وړې ووم - په زړه کې مې بیا تیر شول ما وې دا ممکنه نه ده چې دا هوټل دې د گلاب وي - دا هوټل او هغه زما گلاب؟ دا کله کیدی شي - په دې کې هغه بڼځه راغله - څه جامې یې په غیږ کې نیولې وې - رانوته - وې ویل بڼه خورکۍ اوس ووايه چې نوم دې څه دې؟ له کومې راغلي یې؟ څه غواړې؟ د چا سره دې کار دی؟ ما د هغې پوښتنو له ځواب نه مخکې ورته وویل - دا هوټل خود گلاب دی؟ هغې په ځواب کې وویل هو دا د گلاب هوټل دی - ترور جاني د کوم گلاب هغه د کوم ځای دی او څه دنده لري؟ گلاب د افغانستان دی - مجاهدینو کې قوماندان دی - کورنۍ یې دلته په اسلام اباد کې اوسېږي - نور خپلوان یې او کلیوال یې پینډۍ کې هم شتي - دلته کله کله په دوره راځي - هغه ډېر بڼکلی ځوان دی - زه پوه شوم چې دا هم هغه زما گلاب دی - هغې دستي په دستي وویل - بڼه اوس ته راته ځان را اوپیژنه - ما فکر وکړ چې پوره هر څه ورته نه وایم بدل نوم او بدله پیژندنه - ما وې ترور جاني نوم مې زریانه دی - د افغانستان نه راغلي يم - پلار مې مجاهدینو له کوره بیولی - هلته راته ځینو خلکو ویلي دي چې گلاب نومې قوماندان دی په اسلام اباد کې یې هوټل دی له نزدې ورته ورشه گوندې د پلار په راخلاصولو کې درسه مرسته وکړي - وروڼه نه لرم مور مې مړه ده - بس ایکې یو پلار مې دی نور مې هیڅوک نشته دی - هغې سمدستي وویل میړه دې نه دی کړې؟ واده شوې هم نه یې؟ نه ترور جاني تر اوسه په کور

یم -

هغه خوشحاله شوه. د واره پوهه شوه چې جینی. خود پلار په مشکل پسې راغلي ده. وې ویل. هله ته لومړی تشناب وکړه او دا جامې واغونده. خدای به خیر کړي. ته چې د قوماندان صیب وطنداره یې. زه خو هم برنی. یم. ستا وطنداره یم. پوه شوم چې دا بنځه به گلاب دې هوټل ته راوستې وي. کار به کوي. ډاډه شوم. ما له بکسه خپلې جامې راواخیستې خو هغې پرینبښودم. ویلې نه نه دا جامې واغونده. هغې پخپله جامې تشناب ته یووړې. زه هم ښه د زروړه ورغلم. له تشناب نه وروسته مې جامې واغوستې. نوې جامې او ډیرې ښکلې وې. چې ما هغسې ښکلې جامې کله م نه وې اغوستې. په تشناب کې د سینگارولو ټول شیان موجود وو. ما له هغو شیانو سره عرض ونکړ. خالي جامې مې واغوستې او راووتم په انیه کې مې چې ځان ولید له خپل بنایست نه و شرمیدم. کوټې ته چې ننوتم. بنځه نه وه په څو کې. کښیناستم ما بنام خره لگیدلې وه. خو دقیقې وروسته هغه راغله. زه یې چې ولیدم په خداشوه. وې ویل ماشاء الله. څومره ښکلې یې له نظره دې نه کړم. ویلې راځه چې ډوډی، وخورو. ما ویل ترور ډوډی، مې خوړلې ده. ویلې نه ته خو زما خاص میلمنه یې. اخر وطنداره مې یې. قدر به دې څنگه نه کوم. پاڅیبه چې څو. مجبوره یې کړم او ورسره روانه شوم. په لاندیني منزل کې د ډوډی، خوړلو ځای ته یې بوتلم. کتل مې چې ډیره بنایسته (د ډوډی، خوړلو خونه) وه. په میز ډوډی، تیاره شوې وه. یوې پنجابې، جینی، هلته کار کاوه. څه کسان وړاندې پخلنني کې لگیا وو. اصلي هوټل خو مخې ته وو. دا یې شاته مخصوصه غوندي ځایونه وو. له ډوډی، خوړلو نه وروسته بیرته څلورم منزل ته وختو. په دهلیزه کې مې د هرې کوټې نمبر لیده په دغه پور کې لس کوټې وې. د اول نه تر لسم نمبر پورې په دروازو لیکل شوي وو. خدا زده چې په کوټو کې به څوک وو. زه یې خپلې کوټې ته بوتلم. بنځه راسره په میز کښیناسته. وې ویل. زرپانې لورې خپه نشې

-دلته به ستا بنه خدمت کیری. تر خو چې گلاب له بره نه دلته په دوره راځي تر هغې به له ما سره او سپرې. ستا پلار په پیدا کولو او راخلاصیدو کې به درسره خامخا مرسته کوي. ته هیڅ فکر مه کوه. زما د لور پشان یې د مور غوندې خدمت به دې کوم.

په زړه کې مې وویل (دا بنځه څومره مهربانه ده. بیخي د مور مینه را کوي. خو هغې هیڅ خپل کلی او اصلي ځای او دلته یې خپل کاروبار رانه ونښود. صرف دا سې وویل چې زه هم ستا وطنداره یم. کیدی شي وروسته راته هر څه وواي) د هغې د خبرو لهجه لکه زموره پشان نه ده. اردو یې زده ده. په انگلیسي هم لږه لږه پوهیږي. لیک لوست په اردو ژبه او پښتو کې کولی شي. لور په دنگه سره سپینه بنځه وه په عمر پخه وه په ظاهره یې لکه د پیغلې جینی. په ناز او مکیز خبرې کولې تل یې خوله د خدا نه ډکه وه. په دغه شپه راسره تر ماسخو تن تیره په خبرو لگیا وه. پوښتنه مې ترې وکړه چې په دې نورو کوټو کې څوک او سپرې؟ هغې راته وویل. دا د هوټل کوټې دي خارجي میلمانه چې راشي پکې او سپرې. د یوې کوټې د شپې کرایه لس زره کلدارې دي. زه په زړه کې په تعجب کې شوم. ما وې ترور زه خو دومره پیسې نه لرم. هغه پوه شوه. له ما یې خبره ونيوه. وې ویل نه ستا لپاره دا کوټه بې پیسو ده. اخر ته خود گلاب وطنداره یې. زه به هغه ته څه ځواب وایم. پوه شوم چې دا بنځه د هغه باوري ده. او په دې هم پوه شوم چې دا هر څه د دې بنځې پلاس کې دي. د شپې ناوخته وو چې هغې راته وویل. ته به اوس ویده شي ارام وکړه. سبا ته به بیا گورو. هغه ووته او دروازه یې په ځان پسې پورې کړه. زه هم ډیره سترې ووم. په بستر کې وغزیدم. تر سبا مې بنه خوب وکړ. سبا یې چې له خوبه جگه شوم. له مخ لاس وینځلو نه وروسته میز ته کښیناستم. تلویزیون مې روښانه کړ او روته کتل مې چې په دې کې هغه بنځه کوټې ته رانوته. سهار په خیر ئې راته وویل. زر پانې خوب دې وکړ. ما وې هو

ترور تر سهاره مې ښه پوره خوب وکړي. ویلې راځه چې چې چای ته لار شو. بیا هم لاندې راکیوتو. ډوډۍ خوړلو خونه کې چې چای ته په میز کېښناستو. هغې راته د هویل دننه او په رستوران کې چې د ډوډۍ خوړلو، چای او نورو خښاک خوراک بیل ځایونه یې راته یوازې بې لیدو نه راپیشندل. ما ترې پوښتنه وکړه. چې گلاب دا هویل په څو اخیستی دی؟ هغې وې نه پوهیږم زرپانې لور. بیره د کروړونو خبره ده. غریب سړی دلته نه راځي. بس زیات میلمانه خارجي کسان دلته کې راځي. ددې ښار اوچت هویل دی. هلته په رستوران کې چې کوم کسان کار کوي هغوي ټول په انگلیسي اردو کې پوهیږي. رستوران خپل دفتر او مشر لري. ټول په جگو تنخواگانو کار کوي. دې هویل ته کله کله د فوځ لوړ افسران هم راځي. زیاتره یې د گلاب سره بلد دي. کله خو چې گلاب نیک راشي ورسره د فوځ افسران هم وي. ترورو جاني چې دا گلاب په عمر څومره دی؟ هغه په اردو ژبه پوهیږي؟ نه نه هغه په اردو کې خبرې نشي کولی په انگلیسي کې خبرې کولی شي. د عمر نه ځوان دی. جگه ونه تورې غټې غټې سترگې یې دي. له رنگه سپین دی. بونډۍ ډیره یې په مخ ده. سپین غاښونه یې دي. همیشه سپینې جامې او تور واسکت یې پغاړه وي. وره خوله او جگه پوزه یې ده. خبرې چې کوي د خدا په حالت کې په قرار غږیږي. بس او پوهیدم چې دا خو هماغه گلاب دی. له ځان سره مې وویل. (د ظالم زویه زما درپسې زړه وچاوده او ستا راپسې هیڅ پروا نشته دی). هغې زما ته وویل. تا هغه بیخي نه دی لیدلی. نه ترور. خالي مې د هغه نوم اوریدلی دی. خو چې خدای پاک یې زر راوړي. ته هیڅ فکر مه کوه ډیر زړه راشي. مسکۍ شوه وې ستا څه بچي ژاړي. لوندېه جینی یې چې کله راغی ورسره ملاو به شې. له چای څښلو نه پس ته کوټې ته وختلو. د هویل جوړښت په پیچلي توگه سره وو. یوازې د ورځې د کېښناستلو رستوران ته هویل بیل وو. په هویل کې د اوسیدو کوټې او ځینې نور

بیل بیل ځایونه لیدل کیده. د هوتل څلور منزله کې د اوسیدو کوټې وې. خو هیڅوک په دې نه پوهیده چې په هره کوټه کې څوک او د کوم ځای کس او سیري. ما د بنځې نه پوښتنه وکړه ترور جاني رښتیا تا څو ماته پوره ځان راونه پیژانده. هغه وخنډل یو طلاي غاښ یې اوبریښیده. په خاص نزاکت یې وویل. زر پانې ما خو درته وویل چې زه هم له برې خوا یم. ما وې نه ترور. زموږ له خوا نه یې ژبه دې بدله ده. خپل نوم دې هم راته تراوسه نه دی ویلی. نوم څومې تاج بی بی دی اصلي د سوات یم. پخوا دلته راغلي یم. پدې ښار کې اوسېږو. نو ته څنگه بیگانه کور ته لارې. کور مې لوټکي وړاندې دی. کله په میاشت کې یو ځل کور ته ځم. بس نوره همدلته په دې نوکری کې بوخته یم. یو دم له ځایه پاڅیده وې ویل. ته ټیوی ته گوره زه یو ځل په هوتل ورگرځم. ما وې ښه ترور جاني. هغه تونده ووتله س دروازه یې په ځان پسې پورې کړه. زه چرت او فکر واخیستم چې دا به څه کیږي. نه پوهېږم چې گلاب به کله راځي. په همدې سوچ کې پاڅیدم له دروازې مې سر بیرون کړ. چې وړاندې په دهلیز کې یوه ښکلې ښځه ولاړه وه. یو سړی هم ورسره په دروازه کې ولاړ وو. بیا دواړه کوټې ته ننوتل. لږ وروسته له یوې بلې کوټې نه بله جینی. د خوب په جامو کې چې سینې یې په گریوانه کې ښکاریدې سر را بهر کړی وو. ما ولیده خو په ما یې هم سترگې ولگیدې. بیرته زردننه شوه. په زړه کې مې تیر شول. ما وې څوک کرابي والا به وي. میلمانه به راغلي وي. ما لا خپل سر نه وو دننه کړی چې زما مخامخ یو تن عرب له دروازې نه راووت. زرمې دروازه پورې کړه. باور مې راغی چې په هوتل کې مسافر میلمانه دي. په هره کوټه کې بیل بیل د هر ځای خلک اوسېږي. بیا به مې له ځان سره وویل چې دا خلک څومره شتمن دي چې د یوې شپې لس زره کلدارې کرایه ورکوي. نه زه باید زیاته په دې هوتل کې پاتې نشم. بیا به د گلاب په زړه کې راته څه تیرېږي.

هغه بنځه لاره د خپل دفتر نه یې ټیلیفون وکړ. کله چې یې د ټیلیفون غوږې پورته کړه په اردو کې یې وویل. کرنیل صیب داسې پیغله مې درته راوستې ده. چې تر اوسه یې ځوانی او بنکلا خوندي ده. په حسن کې یې په گرد پاکستان کې ساري نه لیدل کیږي. بیگاه ته ځان را ورسوه. په اول نمبر کې ده. نور خپله پوهیږي. هاغه ورسره هوکې کړه.

یوشیبه وروسته تاج بی بی کوټې ته راننوته. د خندا په حالت کې وه. وې ویل. بی بی خپه شنې. زه درنه لا لهنده یم. ته په ټیوی کې خپل سیل کوه. ته خو ځوانه یې عشقي فلمونه گوره هو زه به درته اوس دا دی یو فلم به درته په دې CD کښې وښایم چې قید نشئ. هغې یوه سی ډي ورواچوله. کتل مې چې یو ډیر عشق فلم شروع شو. هغه بنځه بیا ووتله. زه یوازې شوم. دومره بې حیا او برېښه فلم وو چې هیڅ مې ورته نه کتل. د فلم یوه صحنه له بلې نه بدتره لوڅه او بې حیا وه. ډیر ساعت وروسته هغه راغله. ویلې څنگه فلم دی. په تبه برابر دی که نه؟ ما وې هله ترور زې لیرې کوه ډیر بې حیا فلم دی. هغې وخنډل وې ویل. دا خومې ستاد خونښی. لپاره ما وې چې ځوانه یې او مسافره یې چې ساعت دې تیر شي. نه ترور زه هیڅکله داسې فلمونه نه وینم. په بنځه مې شک غوندي راغی چې دا بنځه خو پښتنه ده او داسې فلمونه گوري. ډیرې پوښتنې مې زړه کې را پیدا شوې. بیا مې فکر وکړ چې دا بنځه به کیدی شي زما د خونښی. لپاره گني چې خپه نشي داسې فلمونه راته ښایي. هغه پما پوه شو چې زه په هسې فلمونو لیدو باندې خونښیرم نه بلکې خوریرم. هغه سکسي فلم یې ایسته کړ. بل هندي فلم یې راته چالان کړ. ترماز دیگره یې په فلمونو مصروفه وساتلم. د مازدیگر چکر یې په همدغه د هوټل په مربوطه باغ کې را کړو. دغه ښوونکي ډول ډول. چې ما بل چیرې هغسې گلونه لیدلي نه وو. ما ښام خره لگیده چې دوباره د هوټل نمبر (۱) کوټې ته راغلم. لږه شیبه وروسته د ما ښام ډوډی. ته ښکته شو.

د رستورانته ډوډۍ په لوړه کچه وه - خو زما یې په قیمت او پیسو ورکولو کې کار نه وو - له ډوډۍ نه وروسته تر ما سختنه مې ټیلیویژن ته کتل - ناوخته بنځه رانوته ویلې زر پانې زه هلته مصروفه شوم ته یواځې پاتې شوې - بخښنه غواړم - هن دا دي د خوب کالي مې درته هم راوړل - ناوخته دی ته دا واغونده او قرار ویده شه - په لاس کې یې د شربت بوتل هم نیولی وو - هغه یې په میز کېښود - په الماریو کې قطار ډکې بوتلې ایښې وې - پوهیدم چې د شرابو او واینو بوتلې دي - ما وې د هوټل مال دی وي به نو - هغې راته کړو د خوب کالي دې واغونده چې درکې برابر دي که نه؟ ما وې ښه ده ترور دا دي اغوندم یې - تشناب کې مې د خوب کالي واغوستل چې اینه کې مې ځانته وکتل گلابي رنگه د خوب نرۍ جامې چې لاندې بدن پکې ښکاریده - دومره ښکلې وې چې هکه پکه ځانته ودریدم - او له ځان سره مې فکر کاوه چې دا دومره قیمتي جامې یې راته راواغوستې دا بنځه مې ډیر قدر کوي - یا خو یې زما او د گلاب په باره کې څه معلومات ترلاسه کړي دي او یا خو څه بله خبره ده - نه پوهیږم چې دا څنگه چل دی؟ په همدې سوچ کې له تشناب نه راووتم - کوټې ته چې راغلم - په کوټه کې خوش بوي شیندل شوې ده - په میز پاک گلاسونه او درې څلور ډوله بوتلې ایښودل شوي دي - د میز په سر په یوه خاص ښکلې نالېکي کې شمع به ده - په دې وخت کې هغه رانوته په خندا یې ویل دا میز مې ستا په خوښۍ داسې برابر کړی دی - دلته همداسې کولتور دی - ته د گلاب میلنه یې چې بیا ونه وایې چې قدر دې چانه دی کړی - راته وې ویل له دې بوتلو نه درته کوم یو نه درواچوم - ما وې ترور ته خو پوهیږې چې زه اوبه څښم دا نور شیان زما لپاره نه دي - هغې وویل هو هو هسې د خپل میلمه د هوټل د کلتور مطابق مې درنه پوښتنه وکړه - هغې راته د اوبو له بوتل نه په گلاس کې اوبه راکړې اوبه مې چې وڅښلې - هغې راته وویل زه نن شپه کور ته ځم ته بې غمه ویده شه سبا ته په گورو -

په ډیر کوم وخت کې ماته سمدستي خوب راغی سترگې مې پټې پټې کیدې. چې په دې کې په بستره ویده شوې ووم. یو وخت مې په مخ څوک لاس وهي مگر زه خوزیدلې نشم. له خوبه راباندې سترگې پټې دي. یو وخت مې پښې پورته شوې. پرتوگ رانه رابنکل شو. بیا راباندې څوک راپریوت. په سینو یې راته لاسونه وو هل. بیا یې خوله زما په شونډو کینبوده. په زړه بیداره ووم مال گني چې خوب وینم. څوک راباندې له پاسه سولیده سولیده. ما هیڅ ځان نشو نسرولې. یو وخت مې د پښو منځ کې یو درد حس کړ. ځان مې لږ څه تاو راتاو کړ. خو پوهیدم چې چا داسې ټینگه نیولې ووم چې د خلاصون امکان مې نه وو. هر څوک چې وه او هر څه چې وه تیر شول. ټوله شپه کې مې دوه ځل دغه شان درد احساس کړو. نوره په ځان نه پوهیدم. ولې دومره پوهیدم چې څوک راسره پروت دی. یو وخت چې راویننه شوم ځانته مې چې وکتل بې حیا شوې ووم. پرتوگ مې پښو کې نه وو. په روځایي وینې پرتې وې. زما حالت بیخي خراب تراب شوی وو. ډیره ترې شوې ووم. په تشناب کې مې دنل اوبه وڅښلې. په لاره نشوم تلاي. مخامخ مې ساعت ته وکتل د ورځې دولس بجې وې. په ځان پوه شوم چې دا هر څه چې وه دغه بنځې راباندې وکړل. په کټ کې کښیناستم بڼه شیبه مې وژړل. بیا پاڅیدم تشناب مې وکړ. خپلې جامې مې واغوستې. کوټې ته چې راغلم یوه بله پنجابې بنځه په کوټه کې وه. زه چې ورننوتم. هغه په خندا زما خوا ته راغله. له رنگه سپینه وه دومره توره نه وه. گرد مخ یې وو. بنکلې وه د هغه بلې بنځې نه ځوانه وه او بنکلې وه. رانزدې شوه لاس یې را اوږد کړ. ما هیڅ لاس ورنه کړ. په ژړا شوم. هغه راباندې پوه شوه. چې جینی. خو ددې کار نه ده. دوکه شوې ده. زه چې په ژړا شوم هغې هم راسره وژړل. خو هغې په ژړا کې څه ویلې. او ځانته به یې لاس نیوه ځینې حرکات به یې کول چې زه یې پوهولم یعنی ستا کار پخوا په ما هم شوی دی. زما په حال هغه ډیره خپه

شوه. په سر يې راته لاس راښکود. په غيږ کې يې ونيوم. د مخ او ښکې يې راته پاکې کړې. ما ژړا بس کړه. خپلې جامې مې راټولې کړې. پخپل بکس کې مې سنبال کړې. د وتلو اراده مې وکړه. هغه په خدا شوه. په خپله ژبه يې ډير څه وويلې. زه يې پوه کړم گني چې لومړې چاې وچنبه بيا به څې زه خو په سلگو کې ووم چاې مې څه کاوه بکس ته مې لاس کړ. هغه او پوهيده چې جينۍ رانه ځي. په چالاکۍ له کوټې نه ووتله. او دروازه يې په ځان پسې له بيرون نه قلف کړه. هر څو مې چې دروازه په لغتو ووهله. خوند يې ونه کړ. زما په چينغو او عالمغال د دروازي په وهلو د دهليزه د ټولو کوټو نه ميلمانه راوتلي وو. زه بيا په ژړا شوم په دروازه وهلو لگيا ووم چې په دې وخت کې دروازه خلاصه شوه. کنل مې چې دوه تنه پنجابيان سړي چې په بدن قوي هيکل ښکاريدل او يوه ښځه چې هغه ځوانه ښکلې وه رانوتل. دروازه يې بنده کړه. يوه پنجابي سړي هغه ښځې ته وويل چې ته ورته ووايه دا ولې؟ څه چل شوی دی؟ ورسره راغلي ښځه ماته را وړاندې شوه وې ويل. خور جاني څه چل شوی دی؟ ما ورته خپله قيصه وکړه. او ورته مې وويل چې د گلاب ليدو ته د يوه مشکل لپاره راغلي ووم. د غسې غير انساني چلن راسره وشو. هغوي لومړيز ما قيصې ته حيران شول بيا يې خپلو کې سره څه وويل. وې خندل. خو ماته قهر راغی. هغوي ته مې وويل. زه به له تاسو سره گورم. يو ځل چې گلاب ووينم بيا به خبرې کوو. هغې ښځې بيا پوښتنه وکړه وې ويل خور جاني خیر دی. ته ماته گوره زه هم لکه ستا غونډې له خپل وطن نه راغلي ووم. د خپلې کونډې مور او يوې وړوکې خور سره مې په لاهور کې د گلدوزۍ په دوکان کې کار کولو. همدغسې په يوه دوکه سره قيصه يې اوږده ده تردې ځاي يې په چل چودو راوستم. دا مې څلورم کال دی چې دلته د پردو د حوس نه لوگي کيږم. اوس مې همدا کار دی. وطن، کور کلی او هر څه رانه دغو حالاتو واخيستل. او چې ته مې وليدې خپل

حال مې را یاد شو - هغې بنځې هغو نورو بنجابیانو ته په اردو ژبه څه وویل - هغه ټولو سر و خوځاوه .

هغې بنځې خپلې خبرې په داسې حال کې پیل کړې چې رنګ یې له احساساتو نه سور او خټی وو - وې ویل خور جاني د جهاد او مهاجرت په نتیجه کې ما او تا غوندي ډیرې پښتنې بیبیاڼې سرتورې او بې عفته شوي دي - زه هم پدغسې دوکه کې دلته راوړې شوې يم او په تا هم لکه زما پشان ناروا وشوه دا خلک ملامت نه دي - ټوله گناه په مور کې ده - گوره خور جاني چې رښتیا راباندې وایې لوی مرده گاو همدا گلاب چې ته یې مرستې ته راغلي او له ده مرسته او کمک غواړې دا هوټل اصلاً د فاحشو ځای دی - او دا هغه د نورو پیسو گټلو دپاره اخیستی دی - د آټي ایس آټي د وچتو څوکیو والا ورسره شریک دي - دا زموږ د جهاد قوماندان دی - کله چې هغه دلته راځي او څه وخت تیروي له همدغو فاحشو سره یې تیروي - له ما نیولې او بیا نورې - ښه نو اوس ته فکر وکړه چې هغه کې اوس پښتو ، ننگ ، غیرت او اسلام پاتې دی - هغو نورو په کوټه کې حاضر و کسانو دا فکر کاوه گني چې جینی یې په خبرو کړه او لکه چې پاتې کیږي - فربستې ویلې زه ورته حیرانه پاتې ووم چې هغه گلاب او دا کارونه - بیا مې زړه کې تیر شول چې کیدی شي دا بل گلاب نه یې ؟ ما هغې ته وویل خورې ددې هوټل د ټیلیفون نمبر خوماته راکړه - هغې زر هغو نورو ته وکتل بیا یې وویل - ښه ده ټیلیفون نمبر به درته درکړم - اوس راځه چې له دې ځایه دې اوباسم - زه په زړه کې خوشحاله شوم - ما وې چې دا پښتنه مې په کار شوه - زما بکې هغې واخیست - بیا یې هغو نورو ته په اردو کې یو څه وویل - هغو ورته د تائید سر و خوځاوه - هغه ښځه مخکې او زه ورپسې شوم هغه دوه تنه سړي هم په مورې پسې شاته راپسې شول - اول منزل (پور) ته ورنښکته شو بنځې راته وویل - دلته به زما سره نن شپه وکړې - اخر زه خودې خپله وطنداره يم - ته زیاتې نور

هیڅ سوچ مه کوه - زه چې درسره یم خفه کېدی رانه نشې - ما وې نه نه خور
زه له دې ځایه ځمه - گلاب نه مې پس توبه ده - هغه په خندا شوه او راغاړې
وته وې ویل - سبا ته به وختي لاره شې - بس دا یوه شپه ما سره وکړه - ته
چیرې او سپرې - همدلته هغه ده زما کوټه - ته راځه کنه - بکسې یې رانه
یووړ خپلې کوټې ته یې نویست - زه یې له لاسه ونيولم او کوټې ته یې
ورنویستم - هغه دوه تنه سړي پوه نشوم چې چیرې لارل - دومره پوه شوم
چې د هوټل په هر پوړ کې یو تن ساتونکی لیدل کیده - د بنځې سره چې
کوټې ته ننوتلم - دا کوټه هغسې نه وه لکه د هغه لومړی لمبر کوټه چې وه -
هر څه یې بدل وو - ولې هماغسې بنکلې وه - دننه د کوټې یوه اړخ ته
تشناب وو - ددې کوټې په دروازه نمبر نه وو - زړه ته مې ولویده چې
دا کوټه به دې بنځې نیولې - راځه یوه شپه ورسره تیره کړه د گلاب په باب
ترې پوره معلومات ترلاسه کړه - سبا به وختي ترې لاره شې - دا بنځه ډیره
قدرمنه وه - زما یې پوره خیال ساتلو - زه یې فکر او سوچ کولو ته تر
مازديگره پرې نه بنوډم - ډوډۍ او چای یې همدې کوټې ته راوړلو - د
پښتو ډرامې او ویدیوي فلمونه به یې راته بنوډل - ماسخو تن تیره پورې
یې ماته دا موقع رانکړه - چې اقلأ ترې پوښتنه وکړم له یوې شیبې نه بلې
ته خوب نیولم - په ځان نه پوهیدم چې دا دومره خوب ماته ولې راتلو -
هغې راته وویل خور جاني خوب نیولې یې راځه چې د خوب کوټې ته دې
بوځم یوې بلې کوټې ته یې بوتلم - د کوټې دروازې ته مې وکتل په هغې
هم نمبر نه وو لگیدلی - په زړه کې مې وویل چې دا کوټې به هغسې نه وي -
کوټه کې یو چپرکت پروت وو - په څنگ کې ورسره تشناب هم وو -
سمدستي په چپرکت کې وغزیدم - هغې راباندې یوه روځایي راخوره کړه
- هوا گرمه وه - هغه چې په دروازه کې وتله وې ویل - خورې ښه خوب درته
غوړم - د خدای په امان - هغه لاره - ما چې څنگه سرولگو (ولگاوه)
دستي مې سترگې پټې شوې ویده شوم - یو وخت په ځان دومره پوه شوم

چې پرتوگ رانه چا په چالاکی وویست او سمدستي راباندې د بې ستي کولو پیل وکړ. سترگې مې چې وغړولې. گورم چې یو تور غټ چارشانه سرې راباندې پروت دی. ما زړه خپیره وواهه. خو هغه دومره قوي ځناور وو چې داسې زور یې راکړ چې مال گني هډوکي مې ټول چرچور شول. دومره پرزیدل ولاړیدل مو سره وکړل چې زه نوره د حرکت نه ولویدم. د هغه د نیولو او د ځان د ژغورلو طاقت راپکې نه وو. په خپل ځناور توب یې زه بې حیا کړم. هغه وحشي تر سهاره خوب ته پرې نه ښودم. سبا یې چې رانه لاړ. ما بیا په ژړا پیل وکړ. ځانته به مې قهر راغی چې ولې پرون نه تلم. له ځان سره مې فکر وکړ چې په ژړا څه نه کیږي پښې باسه. کټ نه د پاخیدو نه ووم. خو ورو ورو تشناب ته لاړم. له تشناب نه وروسته غوښتل مې چې خپل بکس راواخلم. او ځان او باسم. دروازه مې راخلاصه کړه. هغه بلې کوټې ته ورغلم. کتل مې چې په هغې کوټې کې یوه بله ښځه ناسته وه. نیم زالې غوندې ښځه وه له رنگه توره وه خو کړه وره یې برابر وو. بد بد مې ورته وکتل. هغه په خندا شوه. راپاڅیده په پنجابۍ کې یې راته څه وویل. ما پرې څه عرض ونه لاره بس خپل بکس ته مې لاس کړ. بکس مې راوخیست له کوټې نه ووتم. هغه ښځه هم راپسې را روانه وه. څنگه چې دروازې ته ورغلم یو سرې دروازه کې په څوکی ناست وو. تور پنجابۍ وو. زه چې دروازې ته ورسیدم. هغه راپاڅید ودرید او ماه یې کتلې. چې هغه ته ورنژدې شوم. ورته کتل مې نه. په دروازه کې چې وتلم لاس یې را اوږد کړ وې ویل ټکټ لري. هغه په پنجابۍ کې وویل خو زه پرې پوه شوم گني چې د وتلو اجازه نامه لري؟ هر څو مې چې ورسره غالمغال جوړ کړ څه خوند یې ونه کړ. په دې کې هغه ښځه هم لاړه. نور کسان راغلل. ورپسې یوه سپینه ښایسته ښځه راغله په فارسي یې وویل. چې گپ است؟ ما هم په فارسي ورته وویل دا سرې مې بیرون نه پریردي. هغې وویل ته ما سره راځه چې زه دې پوه کړم. بیا

به درته اجازه و اخلم - زه په زړه کې خوشحاله شوم ما وې رښتیا به اجازه راته اخلي - رايه چې څه درته وايي - ورسره لارم - په يوه کوټه يې ننويستم - په کوټه کې يې په څو کې کښينولم - وې ويل - خور جاني دا هوټل د گلاب دی او هغه په افغانستان کې د مجاهدينو اوچت قوماندان دی دغسې هوټل يې يو په لاهور کې دی - کله کله دلته راځي خپلې مزې چرچې وکړي - بيا واپس ځي - دلته چې دا څلور پوره ودانۍ گوري دا په ميلونو کلدارو هغه د همدې کارونو لپاره اخیستي ده - په دې کې ځينې ښځې ددې ښار دي هغوي اجازت لري چې هوټل ته داخل شي او خارج شي - هغه ښځې چې په دوکه راغلي وي ترڅو چې دلته عادت شي - زه هم په دوکه کې دلته راوړل شوې يم - دامې نهمه مياشت ده - چې دلته يم - سوړ اسويلی يې له خولې ووت - وې ويل - ستا هم بله چاره نشته - تر هغې به دلته يې چې ترڅو پخپله گلاب دې له دې ځايه اوباسي - د يوې افغانۍ په ژبه درته وایم چې خوشې ځان له مری مه نيسه - اوس خودې سرته راغلي ده - تريو وخته يې په ځان قبوله کړه - خور جاني بله لاره دې نشته - رښتیا رښتیا مې درته وويلې - دلته انسان دوستي او مسلماني نشته دی - دلته انسانيت خرڅیږي - دا د ښځو د عزت د لوټولو ځای دی - خور جاني دا ددې ښار د لوړ قيمت اوچته فاحشه خانه ده اوس دې پرې سر خلاص شو - دلته ستا په سر دا هوټل د شپې لس زره کلدارې اخلي - نو اوس ووايه ته څنگه له دې هوټله وتلاي شي - وچه کلکه کښيناستم خوله مې وچه شوه - ما وې خور جاني لږې اوبه خوراکه - هغې ويل په سترگو هغه په اوبو پسې لاره - زه په چوکۍ باندې په ژور فکر کې پاتې شوم - سمدستي مې ذهن ان تر خپل کلي کور ورسيد له نوم مجاهد نه مې بد راغلل - د خپل ورور نه مې چې هغه هم قوماندان وو - بد راغلل له ځان سره مې دا فکر کولو چې د جهاد ټول قوماندانان لکه چې داسې دي - جينۍ چې اوبه راوړې - دومره مې خوله وچه شوې وه - چې په يوه ساه مې گلاس تش کړ -

ورته مې وویل خورجاني دا ټولې بنځې په زور راوستې شوي دي. نه نه دا ټولې پخپله خوښه راځي خپل وخت تیروي پیسې اخلي او کورونو ته ځي. دلته چې کومې بنځې او سپرې هغه څو تنه دي. چې په دوکه او چل کې لومړی راوستل شوي دي. هغوي له شرمه واپس خپل کور ته نشي تلای. تنخوا ورکوي او دلته او سپرې. زه هم لکه تا غوندې یوه میاشت دلته بندي ووم. بیرون ته یې نه پرېښودم. تر څو چې بله چاره مې نه وه. ډېر مې وژړل چیغې مې ووهلې. مگر هیڅ گټه یې نه راته کوله. له مجبوريه مې تن کیښود. زه هم ستا پشان افغانه یم. زړه لرم ورکې دې شي هغه پیسې چې په دغه ډول یې څوک پیدا کوي که زه درته خپله قیصه وکړم بیا به دې باور پما وشي. د هغې په دې خبره مې تلوسه شي چې ددې قیصه به څه ډول وي؟ او هم گچي گول شوم. چې دا څه راباندې وشول. هغه مې خوا ته ناسته وه لکه د هغو نورو بنځو پشان خوشحالي یې په خیره کې نه ښکاریده. د عمر نه ځوانه وه. خود مخ په سپینوالي کې یې زیږ زیږ د پوستکي رنگ ښکاریده. زما په حال هم پوره غمجنه شوه وې ویل خورجاني کله راغلي یې؟ دوه شپې مې وشوې. تعجب یې وکاوه. وې ویل. ته خود دې دا خپل سرگذشت راته ووايه ډیره مې درته سودا شوه. دې هوټل ته چا څنگه راوستې؟ په مات زړه مې ورته خپله قیصه لکه څنگه چې مې آبلې بنځې ته کړې وه دې ته هم وکړه. ما چې ورته خپله قیصه تیره کړه. د هغې په شونډو لږه مسکا ښکاره شوه وې ویل ستا خبره خو بالکل بل ډول ده. تا سره خود دې هوټل والاو دوکه کړې ده. اوس چې خبره داسې ده. هیڅ فکر مه کوه خالي ستا ځنډ بدل به تر گلاب راتگ پورې وي. اسانه ده. نور به هیڅ تشویش نه کوي. خو یوازې د افسوس خبره دا ده چې عزت دې لوټل شوی دی. خو خیر دی یوازې د گلاب تر راتگ پورې دلته او سپرې. هغه چې راشي ستا مشکل حلېږي. وایه زما د بدبختي. پخوا به هغه زر زړه دوره راتلو. مگر دا زه

چې راغلي يم - دا يوه مياشت مې کيږي چې هغه نه دې راغلی - خدای مهربانه دی گوندي په دې ورځو کې راشي - ما وې خورجانې د هغه تر راتگه به زما سره همدا سې غير انساني سلوک کيږي؟ هغه لږه مسکې - غوندي شوه - وې ويل - اوبه چې تر مړۍ ورسپړي څه يې له سره اوختې - چې گلاب راشي او کار دې وشو - په کور کې دا خبرې بيا هيرې کړه - ژوند کې په انسان هر ډول حالات راځي - سړی بايد مجادله او مبارزه وکړي - ته نور هيڅ فکر مه کوه - زه به اوس درته چاي راوړم - ما وې خورجانې يوه هيله درنه لرم چې زه به تا سره يو ځای اوسم په دا دوه شپو کې چې کومه بنځه راسره وي - بله ورځ يې بيا نه گورم - دا څه ډول کار دی؟ هغه بيا وبنکې کور کړ وې وخنډل دلته رښتيا چې بل ډول سيستم دی - ته چې څو شپې تيرې کړې درته به هر څه روښانه شي زه راځم نورې خبرې به وروسته کوو - هغه په چاي پسې لاړه زه د گلاب سوچونو واخيستم - (ده خو ماسره لوظ کړے وو چې د ژوند تر پايه به مور ډواړه يو ځای د مينې گډ ژوند کوو - خو هغه نه لکه چې پيسو او قوماندانۍ زما مينه هيره کړې ده - گلاب خو زه نشوم هيرولی ما خيال کاوه چې گني د مجاهدينو سره به د جگړې په جبهه کې مصروف پاتې شوي وي - مگر دا چې دا دريم کال پيل کيږي چې زما هډو پوښتنه نه کوي) په دې وخت کې هغه وطندارې چاي راوړو - په ميز يې کلچې چاي او نور خوراكي مواد هوار کړل - په پوره مهربانۍ يې راته وويل - خورجانې ونيسه چاي وڅښه - سوچ او فکر شاته وغورزوو - هر څه به خدای وکړي - زه ډيره خفه ووم - د هغې په ډير اسرار سره مې يوه پياله چاي وچښو - زما يې لکه د خپلې خور پشان خيال ساتلو - په دغه ورځ يې تر مازديگره تشویش ته پرې نه ښودم - زما هم ورسره ساعت تيريده - ماته گوډه پښتو يې هم ويله - څو شپې ورځې مې همدغې جينۍ سره يو ځای په داسې حال کې تيرې کړې چې د شپې به د هغې د کوټې تر څنگ په بله کوټه کې ويده کيدم - د هوټل په ټولو

کوټو کې به ځینو خارجي میلمنو د شپې خپله ساعت تیري کوله. زه د هوټل کولتور سره روږدې شوم. راسره څه چې هیلې او ارزوگانې وې په سین لاهو شوې. یوازې مې په ځان ټولې نا خوالې د گلاب تر راتگه په ځان منلې وې. درې اونۍ همدغسې تیرې شوې. یوه شپه سر له ما بنامه له تشویش او خپگان له لاسه په وخت ویده شوم. بنځه ویده ووم. چې یو وخت مې چارو جایی راکش کړه. په ځان پوه شوم چې بیا به کوم ځناور وي. ورو مې سترگې پرانستې د چپرکت په بازو یو سړی ناست دی خپلې سترگې مې نېغې وغړولې او پخپل ځای کښیناستم هغه ماته کتل او ما هغه ته. شک مې زړه کې پیدا شو ځکه چې د گلاب خیره مې نیغه مخې ته ودریده. او هغه هم په شک کې شو گني چې زه ورته په کت کې ناسته یم. هغه لږ مسکې شو سم د واره مې له غابونو او نورو کړو وپرونه او پیژانده. دستي یې وویل. ته څوک یې؟ ما وې ته څوک یې؟ هغه او پیژندم وې ویل آخ ته فربنسته دلته؟ هوزه فربنسته ووم خو اوس هغه فربنسته نه یم. زما له مخې لیرې شه. بې تنگه، بې غیرته، بې پښتو انسانه، ستا د جهاد دا نتیجه وه چې ان زما پت او عزت دې هم په پنجابیانو خرڅ کړ. هغه حیرات پاتې شو. له کت نه پاڅید ودرید. هک پک شو ژبه یې گونگی. شوه. په لږ ځیدلي غږ یې وویل. ته دلته څه کوې؟ مال ته دلته څه کوې؟ ما وې زه اوس د هر چا یم خو ته بې تنگه مې خوا ته هم نشې راتلای. وړاندې ودریرې زما خبرې په غور واوره. چې څه درته وایم. گلابه تا خو زما سره په پښتو ژبه د مینې لوظ کړی وو. زه ستا د هغه لوظ په اساس تردې ځای رارسیدلې یم. ولې دې زما په ژوند لوبې وکړې؟ ولې دې د خپلې قوماندانۍ د حوسونو بنکار کړم؟ تاسو ته په جهاد کې دا ویل شوي دي چې د بې وځلو افغانانو په وینو داسې حالت ته ځان ورسوئ؟ جهاد دا دی چې داسې هوټلونه او فاحشه خانې جوړې کړئ. د مسلمانو او افغانۍ بیبیانو عفت او عزت پکې لوټ کړئ؟ هغه وار خطا

شو له خولې یې غږ نه راووت-وې ویل-فربنستې بخښنه غواړم-یو ځل خو ته خپله اصلي قیصه وکړه-هوزه درته اصلي قیصه وکړم-زما اصلي قیصه خو ستا سره ده-زما قیصه خو تا پورې وه-نامرده ولې دې زما قیصه هیږه کړه-که ته زما د ژوند داستان هیږ کړې نوزه به ستا د جهاد او ستا د قوماندانۍ قیصه د پښتون قام په تاریخ کې ثبت کړم-خیر دی که زه د خپلې مینې په تېس کې قرباني ورکړم دا به د پښتنو پیغلو لپاره د ننگ او پښتونولۍ د عبرت ډکه قیصه شي-د گلاب تمانچه هلته د کوتې په منځ کې په میز ایښې وه-ما ځان په هغه تمانچې باندې د وژلو نیت وکړ-سمدستي مې په تمانچې ورحمله کړه-تمانچه مې راواخیسته او گلاب ته مې ونيوه-لاسونه دې پورته ونیسه-په قرار له کوتې ووځه-هغه خپل لاسونه پورته کړو-او دروازې ته یې گامونه واخیستل-که دې شاته وکتل-ماغزه دې خورم-هغه مخکې او زه ورپسې ووم-له هوټل نه مې ویوست د رستوران د دفتر ته مې بوتلو-کوم چې زه لومړی ورځ له هغه ځایه هماغه تور مخي پنجابي میجر زه هوټل ته ورننویستی ووم-او په ځناورو یې لوټ کړم-څنگه چې دفتر ته ننوتو-سمدستي هماغه پنجابي راپاڅید د گلاب مخې ته یې رامنډه کړه-ما پرې دوه ډزې وکړې په سر ولگید او په زمکه پریوت-بیا مې خپل سر ته تمانچه ونيوه-د هوټل یوه تن ویلې کله چې زه ورورسیدم-فربنسته په زمکه پرته وه گلاب پرې راتپت شوی وو-فربنستې، فربنستې غږ یې کاوه-رنګ یې زیر او بنستی وو-فربنستې سلګۍ وهلې سترګې یې گلاب ته نیولې وې-اخږه خبره یې دا وکړه-گلابه، په ورو او غلي او ازی په داسې حال کې چې په وڅکي یې وینې روانې وې-ژبه یې چلیده-بیا یې وویل-گلابه وه گلابه-گلاب خجالته ولاړ وو-پولیس او د هوټل خلک راغلل-هم هغه افغانه جینۍ چې فربنستې ورسره خوشې کړې وې-د فربنستې مخې ته کښیناسته سر یې ورله په غیږ کې کښنود-ورته وې ویل-دا دې څه وکړل خورې-دا ولې

گلاب او فربنسته، ویرونه بهیرونه، له بنگاله تر باگرامه، دا ژوند دا خیري

؟ زنه یې ورپیده او په ژړا شوه - هغې په ډیره سختۍ سره چې اخري سلگۍ یې وهلې وې ویل خورجاني زما او د گلاب قیصه به ټولو افغانانو ته وکړې - ما خپل ځان د گلاب په تمانچه وواژه - او هم دغه پنجابی چې زما په عزت یې لوبې وکړې - مرمې کړو - زما نوم فربنسته دی - هیر دې نشي -

د محمدا جان یار چاپ شوي اثار

شعري ټولگه	کوکارې	۱
د لنډو قیصو مجموعه	سره ډولۍ	۲
تحقیقي او تاریخي اثر	د کونړ تاتري	۳
شعري ټولگه	ویر	۴
د لنډو قیصو مجموعه	ترلې کخوره	۵
ناول، سترگو لیدلی حال	د لیلیې د بنسته	۶
ناول	څانگه	۷
ناول	هوسی	۸
شعري ټولگه	یه قربان	۹
ناول	دا ژوند او دا خیري	۱۰
ناول	گلاب او فربنسته	۱۱

چاپ ته چمتو اثار

ناول، سترگو لیدلی حال	ویرونه او بهیرونه	۱
ناول	کلونه تالانونه	۲
شعري ټولگه	اوبنکې	۳
بحرونه او ساحلونه	سفرنامه	۴

ويرونه

بهيرونه

(ناول)

کتاب پېژندنه

د کتاب نوم	_____	ويرونه بهيرونه (ناول)
ليکوال	_____	محمد ا جان يار
خپرونکی	_____	د پښتونخوا د پوهنې دېره ، پېښور
د چاپ شمېر	_____	۵۰۰ ټوکه
چاپ نېټه	_____	اگست ۲۰۱۱ء
چاپ وار	_____	لومړی
چاپ زيار	_____	بصير بيدار ستوری
کمپوزنگ	_____	ارشاد خان (پښتو اکېډمي)
چاپ ځای	_____	ضياء سنز پرنټرز پېښور
قيمت	_____	۱۵۰ روپۍ

د ملاوېدو درکونه

- © يونيورستي ټک ايجنسي خپربازار پېښور پښتونخواه
- © دانش کتابخانه ډهکي نعلبندي پېښور ، پښتونخواه

ډالی

دهغو ماشومانو او بوډاگانو ارواگانو ته

کوم چې په

فرعوني او قاتلو لاسونو

د پلۀ له سره

سیند ته غورزول شوي دي.

یار

د پلۀ له سره

داد کونړ یو داستان دی. د داستانونو څخه یو داستان. اوله فریادونو څخه یو فریاد. هلته داسې بنودل شوي دي. چې د غرونو څوکې یو بل ته مخامخ ولاړې دي. په هغو نښتري او خیري هم یو بل ته مخامخ ولاړې دي. ناوونه او خوړونه هم یو بل ته مخامخ له غرونو را بهیري. خو په سیند کې سره یو ځای کیږي. داد کونړ د طبیعت یو داستان دی. خو ددې کاپې او ددې مثال د کونړ په کلیو او بانډو کې هم په حرکت کې دی. هلته لکه دوه مخامخ غرونه لکه دوه مخامخ ځنگلونه او لکه دوه داسمان په لمن کې د ورپه وریځو غږ مباری. د سپینتمان زردشت اهورا او اهریمن بیا په مقابله اخته وي. هلته په کلیو کې موسی له فرعون سره چمپ دي. خلیل اسماعیل روان کړی او د قربانی ډگر ته یې بیایي او مسیح ته دار رسی. تیاره شوې ده. شمر بیا حسین ته توره راویستلې ده. یزید بیا له خولې ځگونه باسي.

نو د پلۀ له سره داسې یو کیسه ده. هلته شمر او فرعون او قارون او شداد او یزید او په جمع کې اهریمن د اسلام تر بیرغ لاندې تبخ راویستی دی. او د ماشومانو له پاره بې د خیري کونده ایبسی، ساطول یې په لاس دی خود خدای پاک په نوم بیوزلي ماشومان ټوټه کوي. نو یار صیب په خپلو ساده کلماتو دا انځور کښنه کړې ده.

یار چې یو وخت لازه نوی کابل ته راغلی وم د بنوونځي په اوم او اتم ټولگي کې وم. چې زماله ورور سره د یار ملگرتیا وه او زه هم ورسره اشنا شوم. هغه وخت یار بنوونکی و. هغه وخت یار و. بنه مست زلمی او بنه یاغي بنوونکی. خودویم نوم یې غمیار و. خو کله چې له غمونو سره روږدی شو. او د غمونو په اړوند فکرونو واخیست. غمونو یې د تن او

وجود، روح او روان برخه شوه نو بیا یې د غم اړه له نامه سره ونه لیده نو «یار»، شو. خاموش شو چوپ شو او لږ څه د فکرونو خواته راواوښت. وایي چې په هنري اثر کې د لیکوال دروني شخصیت یا «خلاقه شخصیت»، هم دخیل وي. د یار په دې ناولیت کې دوه ځواکونه سره په دغره دي. یوې خواته وحشت، بربریت، حیوانیت، بې عاطفه والی او ځناوریت چې له بده مرغه د اسلام تر نامه لاندې حرکت کوي. بلې خواته پښتنواله، انسانیت، عاطفه، نارینتوب، میرانه، زړه خوږی او مردانگي ده. د ناول ټوله محتوي ددغه دوه یادو شویو ارزښتونو مقابله او دغره ده. د کونړ د غرونو او ځنگلونو سترگې او طبیعت یې شهادت ورکوي. هغوي په سره سینه او آرام او سکون سره دا پېښې په سترگو لیدلې دي. او په پوره زغم وایي. داسې پېښې ډیرې تیرې شوي ډیرو پردو چې کله دلته قدم ایښی او د خلکو په وینو یې ژرندې گرځولې، پخپله هم سالم نه دي تللي.

په تورات کې راغلي دي. انسان یواځینی موجود دی چې ورته ویل کیږي. چې ته به وژل کیږي او هغه په دې پوهیږي هم خو په دې ناولیت کې چې مورد خپل زړه د غوښو مرگ ویني خو څو وارې وژل کیږي او هغه هم د جهاد په نوم د خدای او اسلام د دعوي دارانو له خوا.

کله چې په دې ناولیت کې ماشومان د پلټه سرته ورنزدې کیږي نو بیا پل د پل صراط په مقابله کې د په اصطلاح د جهادي خدایانو پل جوړیږي. هغه چې د پل صراط په څیر ترې گناهگاران نه غورځول کیږي. چې په دوزخ کې ولویږي. بلکې دلته دا هر څه اپوټه دي. دلته دا پل د بیوزلو د اعدام دره ده. چې تنکي ماشومان یې له پله په مرمیو سوري کوي او بیا یې ترې ارتوي. دلته د جنت او دوزخ ټیکه دارانو او د جهاد په نوم د کونړ د ټولو ښو دودونو او د هغو د انسانانو او د پښتنوالي د قاتلانو کارنامه ده. داسې چې د انسان په نوم د شرم او پیغور رته ده. دلته گناهگاران

اعدا میري - بلکې بیوزلي هغوي چې د گناه په مفهوم نه پوهیږي - هغوي چې گناه نه پیژني - هغوي چې د ژوند یو تنکی سبا وون یې لا په مړه گیده او غږیدلو سترگو نه دي لیدلی، غورځول کیږي او بیا یې هدو کي هم نه موندل کیږي د کونړ سیند لکه تاریخ لکه زموږ د اولسونو په وینو رنگ شوی او په وینو لیکل شوی تاریخ د اهور او د اهریمن د جگړې شاهد دی - او دا جگړه یار صیب ښه ترسیم کړې ده -

په ناولیت کې ساده چوپان چې ځان یو سایی او یو پښتون بولي - د انسانیت په دنیا کې عروج پیدا کوي - په دې کلماتو ته زما خور یې - زه یو پښتون یم - تاته به څوک پورته هم ونه گوري - زه به دې خدمت کوم - د زړه تسل در کوم - خو هغه چې د شپې د لارو یولار څاري او د بل په دستور او لارښوونو نه بیوزلي ماشومان او یو بوډا پلار په پله دروي او بیا پرې اور بلوي او د ماشومانو سره د اوبو د ماهیانو خوراک گرځي - نو د ځناورو، وحشي او درنده حیواناتو حیثیت پیدا کوي - وگورئ ساده پښتونواله او د اسلام په دروغجنه دعوه کې څومر توپیر دی پوښتنه پیدا کیږي - یوه قاتل چې ماشوم یې په غیر کې نیولی او زور کوي چې کوچنی ماشوم سیند ته وغورځوي خو ماشوم هغه له تیبو کلک نیولی او ځان له قاتله نه خوشي کوي او چیغې وهي - ایا د ماشوم د هغه پنډې او نازکو گوتو سره نږدې یعنی د قاتل په تیر کې دننه کوم زړه نه وو؟ ایا دغه قاتل مور نه وو زیږولی - چې د احساس او عاطفې خپسه یې د وجود وینسته راپورته او نیغ ودروي؟ اړومرو چې نه وو هغه مور هم نه وو زیږولی بلکې داسې بریښي چې دغه قاتل به پلار هم درلود - یار صیب په ښه توگه دغه کره وړه ترسیم کړې دي -

د لوی ذات په قانون کې هیڅ زوی د پلار په جرم نه محاکمه کیږي - نه ویل کیږي چې پلار دا جرم کړی دی نو زوی دې د پلار په بدل کې دوزخ ته

گلاب او فرښته، ويرونه بهيرونه، له بنگاله تر باگرامه، دا ژوند دا څيري

ولاړ شي - خو جهادي فرعونيانو دا کار وکړ - دوي داسې نظام جوړ کړ -
خوله بده مرغه چې د اسلام نوم يې پرې ايښودلو -
زه په خپل وار سره د يار صيب ددې ناول کښلو قدر داني کوم او مبارکي
ورته واييم -

اکبر کرگر

لندن

نومبر ۲۰۱۰ء

سلگي سلگي

زه يو ځل بيا د فکرونو سيلاب په مخه کړم. زما په احساساتو يو ځل بيا د اور لمبې بلې شوې او زما په هره ساه کبني يو ځل بيا لږزان راغے. ځکه چې دې حالا تو په ما ډېرې لوبې او کړې. زما د وجود زما د رواياتو زما د اقدارو له مينځه وړو لپاره ئې ټولې دسيسې په کار واچولې. او دغه سلسله لا تر اوسه دوام لري.

محمد ا جان يار هم لکه زما د پښتون قام غم خوړلے دے. د هغه په سينه کبني هم يو داسې پښتون زړه په درزا دے کوم چې د خپل زړه قيصه هم د خپل قلم سره کولے شي. د هغه چې تر اوسه څومره اثار چاپ شوي دي. په هاغه ټولو کبني قامي رنگ و اضحه او جوت ښکاري او هم دغه د يو پښتون ليکوال فريضة ده چې د قلم په ژبه د خپل قام ژوبل ژوبل زخموڼه او چيږي. او دغه رنگ په غېر شعوري توگه خپل قام ته ورياده کړي چې په تا کوم کوم جبر په کوم کوم نوم شوے دے.

،، ويرونه بهيرونه ،، دا يوه داسې رښتيني قيصه ده چې په تصور ئې هره ساه او بوږننگي. يو خوا د يوې مور سلگي. سلگي احساسات چې د خپلو بچو د سرونو د حفاظت دپاره هاغه خاوره پريږدي چرته چې هغې خړپوسې کړي وي د کومې خاورې د هر گودر، هر چنار او هر تنور سره چې د هغې تنکي تنکي يادونه ترلي وي. خو دا هر څه هغه د خپلې وينې په خاطر پريږدي. او بيا چې کله په دې ارمان کلي ته واپس روانيږي چې د خپل د سر ،، گلاب ،، څوک چې په بره وطن کبني پاتې دے او وينې. د شلیدلو يادونو مزي سره بيا او ترې نو د داسې پښتنو په لاس ورځي څوک چې ځان ته د اسلام واکداران وائي. هغوي ددغه بې کوره مور

تنکي تنکي بچي د سیند د پل نه لاندې گذاروي. مور دا هر څه ویني. د هغې د زړه د تل نه وتې سلگي. لامکان ته رسي. پورته په عرش کبني لړزان راځي. او فطرت د دغه سنگدلو د ظلم او جبر تماشې کوي. خو مجبوره مور په داسې حال کبني هېڅ نشي وئیل. ۱۰

هغه په ځان پسې پنبې راکاري. د هغې ټول ارمانونه تالا والا شوي وي. په دې ارمان خپل وطن ته ځي چې خپل خاوند ته په چيغو چيغو او ژاري. او ورته دا ټوله قيصه تیره کړي. خو... چې کله هلته رسي نو خاوند ئې د ژوند لاره بدله کړي وي. د هغه نه دا هیروي چې زما داسې یوه بې وسه بنځه هم وه څوک چې زما د بچو د سرونو د بچ کولو په خاطر د کوره وتې وه. هغه ځان له بل کور اباد کړې وي. او دغه بوره مور هم داسې بې منزله او بې اسرې پاتې کیري. ۱۱

بناغلي محمدا جان یار د حقیقت دې واقعاتو ته یو داسې ادبي رنگ ورکړې دے چې لوستونکي د ځان سره د گوتې نه اونیسي او د ظلمونو او وحشتونو په دې یو یو پراوئ ئې گرځوي. دا د محمدا جان یار د زیرک او پوهه ذهن کمال دے چې هغه د واقعاتو په تسلسل پوهیږي. هغه اوس یو منلے شوے ناول نگار دے. چې وختونه به ئې د لیک او پوهې اعتراف کوي. ۱۲

په مجموعي توگه ددې کتاب نه څرگند یږي چې لیکوال خپلو پښتنو ته دا بنودل غواړي چې په مونږ دې استعماري قوتونو په کوم کوم انداز لوبې کړي دي. کله ئې په یو نوم او ټکولو او کله ئې په بل نوم. خو ددې هر څه باوجود د پښتون قام ته لا د خپل وجود احساس نشته. پښتون ته د خپل اجتماعیت احساس نشته او چې تر څو دغه بې حسې وي. تر څو دغه ځان ځاني وي د ډېرو میندو بچي به د هغوي وړاندې قتلولے شي. خو آخر تر کومه... نن... نن که زمونږ رهبران او ددې زمونږ اتلان خپلو ۱۳

غرضونو په مخه کړي دي خو په دې لمبه لمبه ماحول کښې په دې سلگۍ
سلگۍ ماحول کښې د يو ژوبل ژوبل پښتون احساس دا اواز کوي چې :-

چې راټول شم د سلگو بدل به اخلم
ددې واړه محرومو بدل به اخلم
د هر جبر او سختو بدل به اخلم
لامرنة يم خو په طمع د ” بدلون، ” يم
زمالويه گناه داده چې پښتون يم

لايق زاده لايق

پېښور

۲ اگست ۲۰۱۱ء

ویرونه بهیرونه

لومړی خپرکی

په خراب منزل خو مې ځکه کاوه چې ډیره اوږده لاره مې په مخکې پرته وه - چې قدم به مې اخیست د سړک زیږو کانو مې پښې وهلې - عجیبه خو دا وه د لارې په اوږدو کې مې سترگې په شنو کڅونو، د غرونو په ځنگلونو او تاترو لگیدې - یو ډول خوښې به مې احساسوله - دا نه وه گڼي چې ستړی دې شم - د اوږي گړنگه ورځ او د ځوانۍ تودې شیبې له لاسه مې د تندې خوله نه وچیده - ساعت پس به مې لپې لپې او به څښلې - سړک د غره په کږلیچونو کې، کور ورتللی ؤ - سیند له سړک لاندې او له سینده پورې ځای پر ځای کلي پراته ول - د طبیعت د ښکلاگانو په لیدو او سوچ کې روان وم - چې ناڅاپه مې مخې ته له یوه وړو کي کلي نه ورا راووتله - شل دیرش ښځې او څو تنه سړي ټي په مخکې روان وو - یوه تن په کجاوه کې ناوې پشا کړې وه - چې تقریباً د اته ؤ کالو به وه - گامونه مې ښه گړندي کړل - ما وی چې سیل یې وکړم - واده له سړک نه لاندې تیریده - ښځو غبرگې چمبې وهلې - په جگ او ازیې سندرې ویلې - بیخي لکه د زرڅانکې پشان خواږه او اوزونه یې راتلل - په زړه کې مې تیر شول - ما وې چې پدې درو کې هم څومره سندر ماري شته دی - دهمدغه اوږده منزل لاره د ښکلاگانو په کتو سره لنډیدله - د غرو لمنې سرگړو او غوړاڅکو، ممانو، گورگرو، غوړولې وې - په گړنگونو کې د کجیرانو الوتل او د یو نیم باز مرغه چې له پاسه به په کومه مرغۍ داسې راغوته شو لکه د گولۍ په خیر - یو ناڅاپي شغ کې به له سترگو پناه شو - د غوټولو

بنائستونو د مزله ستړياته نه يم پریښی - له ډېرو کلیو او د غرونو په پیچومو واوښتم - مخې ته مې یو وړوکی کلی راغی چې یوازې خو کورونه ښکاریدل - دغه کلی د غره په یوه ډډه کې د خیر یو ترمنځ اباد وه - چوپان بزې اړولې وې - پخپله په یو جگ کمره ناست و - شپیلې یې غږوله - د سرک نه لاندې سیند بهیده - د سیند خپو شور او د شپیلې خواږه غږ - انگازې مې خدای راستي که اوس هم له خوږونو نه وتلي دي - هلته مې پښه ونيوه - د یو کمره په سر مې پخپل خادر کوناتي ولگاوه - یو شیبه مې دمه وکړه - په سرک نور لاروي هم تیریده - د هېڅ شي په کیسه کې هم نه و - ولې زه د هغو درو او سردرو په بنائستونو نه مړیدم - تر هغې ناست وم چې د بزو کنډک په بله مورپه واوښت - بیا روان شوم - ښه شیبه مزل مې چې وکاوه - په یوه جگه چړاېې وختم - کتل مې چې په جگه غونډۍ کلی پروت ؤ - مخامخ ترې له سینده پورې هم یو بل کلی د غره بیخ کې د سیند پغاړه اباد وه - د کلي مخې ته شین کڅ غوړیدلی ؤ چې پورته ترې ډیر جگ غر ختلی ؤ - څومره به چې تلم - دره تنگیدله - غرونه به لکه غاړه غړۍ یو بل ته ښکاریدل - ما به چې له هغو کلیو او غرونو، درو او خوږونو نه سترگې راړولې پوره لار به مې وهلې وه - پام مې کاوه د یوه جگ پاني په سر کلاگانې او کورونه مخې ته راغلل - سرک هم د کلي په منځ کې وتلی ؤ - د کلي له منځه تیر شوم - سمدستي مې مخې ته د اوبو ډک خوږ راغی - ودریدم لومړی مې چې د خوږ چړندې اوبه ولیدې - ورو، ورو ورنزدې شوم - اومې لیدل چې د دغه ډک خوږ اوبه دومره زیاتې وې چې له پاسه پرې پل پروت ؤ - همدغه خوږ د چېرې درې سیند ؤ - په پله پورې وتم مخامخ په یو کیلو مترۍ کې لویه کلا ښکاریده - په یوه گوټ کې د افغانستان بیرغ رییده - پوه شوم چې علاقداري وه - په کین اړخ مې کاته چې په جگه تپه کې د ښوونځي ودانۍ تر سترگو کیده - لږه شیبه دلارې په سر ودریدم - ښي لوري ته په ټیټه فاصله کې شنه پټي او سیند

بنکاریده - د سترگو د دید په امتداد مخامخ وړاندې کلي او کلاگانې
بنکاریدې - شاوخوا ته یې په ځنگله ډک غرونه ختلی و - په کین لوري
یو نری رود د ترخو په منځ کې ختلی و - ساه نیولی په هغه روگي و رسم
شوم - ښه چې پورته ورو ختم د ښوونځي په ودانۍ مې سترگې ولگیدې -
د عکاسي ونې د ښوونځي په دالانه کې واپړې وې - لاره مخ په نیغه وه -
مزل پکې غوڅه نه کوله - دیوه لاسي بکس سره ورو، ورو تلمه - ترخو
چې د روگي سر د ښوونځي دیواله ته رسیدلی و - په زړه کې مې تیره شوه -
گني چې ښوونځي ته راکابو شوم - سینه مې تله راتله سم پشیدمه -
ودریدم - خپل اوسون مې په ځای کړ - بیا روان شوم - دا ځل مې له لیرې نه
ولیدل چې د خټو او گټو نه جوړه شوې ودانۍ د چېرې درې ښوونځي دي - د
ښوونځي تر څنگ وړاندې د والیبال میدان بنکاریده - په ډاډه زړه د
ښوونځي ودانۍ ته ورنزدې کیدم - هلته وړاندې څو تنه د عکاسي ونې
لاندې په څو کیو ناست وو - په زړه کې خو مې تیر شول چې دا به خامخا
ښوونکي وي - په همدې سوچ کې ورنزدې کیدم د هغوي هم راپام شو -
پیژندم خو یې پدې چې پخوا یې لیدلی وم - ښه چې هغوي ته ورنزدې
شوم راپاڅیدل ما هم سلام ورواچاوه - هر یوه راسره په غیر سترې مشي
وکړه - ناست لانه وم چې یوه وویل اقل شپږ میاشتې یې هم په لیسې کې
پرې نښودې؟ یو بل تن چې له سگرت نه یې ښه کش پورته کړ - لوگی یې
په خوله او پوزه راووت - په نښتې غږ یې وویل - دا ورسره بلد دی - یو بل
تور رنگي ځوان چې تورو وینستانو یې په خټ شاته منجیلې جوړې کړې
وې - اوږده بریتان یې په شونډو راڅریدلي وو - د خټو وینستان یې هم
تبرگي پشان بنکاریدل - خپله څو کی - یې ماته خوشې کړه - چېرې یې ته یې
د بلې څو کی - وویل - ورسره یې دا هم وویل چې زر راوړه - د ونې سټې ته
خیر مه په څو کی - کښیناست په کرار او دروند غږ یې وویل: طبقاتي
مبارزه کې دا شته دی - دا خولا بدلي ده له مرگه باید ډار ونشي - ددې زور

فاسد نظام په ضد بايد کلکه مبارزه وشي. يو تن د پاڅه عمر ښوونکي چې د مړۍ رگونه يې له خوارتيا نه ښکته پورته تلل ټول ناست ښوونکي يې يو يو را اوپيژندل. په يوه تن مې سترگې ولگيدې. هغه هم پدې چې شيبه په شيبه يې غاړه تازه کوله. غلې ناست وو. هيڅ خبرې يې نه کولې. خالي ټولو ته يې غوږ ايښی ؤ. پدې کې درې تنو په غبرگ او ازو ويل استاذه مونږ درې واړه دې پخوا د څوکۍ جمعيت لیسې کې شاگردان وو. ما هغو درې واړه له سترگو تير کړل. هغه يو يې له ونې ټيټ چار شانه زلمی ؤ. وي ويل استاذه په اوم ټولگي کې دې مور ته د انگليسي او سپورت درس را کاوه. آبل يې واړه وويل کانفراسونه دې جوړول. تل به دې شعرونه ويل. هغه دريم يې وويل کسم دې داسې مې ياد پرې لکه دا اوس. په صنف کې به دې سياسي خبرې کولې. رښتيا استاذه پرېره دې هم نه وه راغلې چې زمور معلم وي. يو ډرامه چې دې جوړه کړې ؤ. د ولسوال د زوي نه دې پکې جينۍ جوړه کړې وه. ټولو په دې خبره وخنډل. زه لږ چپ پاتې شوم. هاغه بيا ويل استاذه لکه چې هير دې شول. په خبرو يې راوستم. مجبور شوم او مې ويل. هو ولې نه ښه مې ياد شي. د ۱۳۴۰ کال خبره ده. دا د نن خبرې هغه وخت کې نه وي. يوازې کابل پوهنتون کې د نويو ايډيولو جيو خبرې روانې وې. نورو ولايتونو ته يې لا انگازې نه وې غزیدلې. د هغه وخت شاهي نظام په خلاف هيچاڅه نشو ويلې. په ټول ملک کې چوپه چوپتيا وه. رښتيا چې هغه د څوکۍ حاکم څومره ښه سړی ؤ. مور يې د زوي نه په ډرامه کې جينۍ جوړه کړې وه. او له بله پلوه مو د حکومت په خلاف ډرامه تمثيل کړه. خو هاغه مور ته هيڅ نه ويل. هغسې ولسوالان به بيا پيدا نشي. ماته يې بيا وييل: معلم صيب په دا دومره لوی کونړ کې دې زما د زوي نه جينۍ جوړه کړې وه. ما ورته په درناوي وويل. ولسوال صيب زما هم په ټول کونړ کې په تاسو زړه درتلو. هغه موسکې شو. وي ويل. پام کوه چې ضرر درپيښ نشي. هماغه ؤ چې

د پوهنې مدیر جزائي تبدیل کړم. پدې وخت کې یوه تن ښوونکې چيلم ته تیلی ووااه. د چيلم سر ته یې چې تیلی ولگاوه. په خوب خوب یې چيلم راښکته. سترگې یې سرې راویستې. بیا یې خوا ته یوه بل تن ته چې گرده غوندي خولی. یې په سره. تور شول بریتونه سپین خادری یې په ولو خور کړې و. هغه ته یې چيلم ونيو. هغه هم په یوه ساه چيلم کش کړو. د ښوونځي یوه چپراسي په تور چای جوش کې چای راوړه. هر یوه ته یې د چای پیالی. د کې کړې او په میز یې مخې ته کینسودې. چای څښل کیده د څو کی. ښوونکو د خبرو په جریان کې یوه نیمه ټوکه هم کوله. هسې خوبې له هغه د کونړ خلک په ټوکو او دورو ویلو کې نوم لري. په تیره بیا د پیچ او څوکی ساپی، چې په هره حجره او ویستل کې ټوکې ټکالی او خنداگانې وي. باور وکړئ په لږه شبیه کې مې د مزل سترپتیا او ستومانې ووته. تر مازدیگره پوه نشوم چې د اوړي دا دومره اوږده ورځ څنگه زر ووته.

یو تن ښوونکي چې لوړ قد په تن نری په خوله کې یې یو غاښ توربخن و. له خپلې کوتې نه په چابکو گامونو راووت. لومړی یې له ما سره روغېر وکړ. چې مې ولید لوتکي وارخطا او سودائي راته ښکاره شو. په ډېر وارخطایي سره له نورو ښوونکو نه جدا شو. د اوبو په لورد خور غاړې ته ورغی. غوښتل یې چې اودس تازه کړي. نورو خپلو کې سره وویل. د چکر وخت دی. لمر پریوت. هوا ښه شوه درځی. چې څو و. زما بکس چپراسي کوتې ته یووړو. هماغه د څو کی. درې سره ښوونکي رانه تاوول. ویلې استاذه خپه نشې مور در سره یو هغه ښونکي چې هر دم به یې غاړه تازه کوله خوا ته رانزدې شو لکه څنگه چې ارام ښکاریده. په ورو یې راته وویل. استاذه زه دې له پخوا نه پیژنم. مونږ د ننگرهار دارلمعلمین کې ول. چې تۀ راته ملگرو راپیژندلی وی. او په لیسې کې چې دې وظیفه وه هم مې پیژندلې. ما وې هوله نیکه مرغه. چې دا کوم خای ته تللی یم.

هلته زموږ ملگری ډیروي - ما چې د هغو کریکټر ولیدل خوښ مې شو - چې وروسته بیا د همدغه سره مې پخه انډیوالی شوه - ما به ورته پخپل زړه کې ارام صیب ویلې - په ښکاره به مې ورته خپله نامه اخسته - له همدغه او خو نورو ښوونکو سره مې یو ځای شپې ورځې شوې - د چېبې درې ښکلا خو پدې زیاته ده - چې په جگو غرونو کې دا دره پورته ختلې ده - د درې مخامخ هم غرونه دي - دغه ټول غرونه شنه او ښکلي دي - په زړه پورې منظرې او تاترې لري - په دې دره کې یو په بل پسې له کنډې کلي نه پورته ان تر سلیمان شاه پورې کلي پراته دي - د درې او کلیو ترمنځ د چېبې درې سیند ښه په شور او مستی بهیږي - د شنو فصلونو او ځنگلونو په زړه پورې وږمې پدغه له کشمیره ښکلې سیمه کې چلیږي - زموږ شپې او ورځې ښې تیریدې - د هرې جمعې په ورځ به د نزدې ځایونو ښوونکي خپلو کورونو ته تلل - ټول ښوونکي مې ښه یاران وو - ولې ارام صیب راباندې گران په دې و چې د جمعې په ورځ به هم زما لپاره پاتې کیده - زه به یې په بیلو درو او سردرو کې گرځولم - باور وکړئ چې ددغې سیمې د غرو رغونو، ځنگلونو د جگو نښترو څو کې دومره زړه رابښوونکې دي چې هر څوک به ددې لیواله و چې یو ځل خو له نزدې نه دغه ښکلاگانې او گوري - کله خو به خلکو ددغو غرونو د کانونونه خبرې کولې - چا به د یوې درې او چا به د بلې درې د ښائستونو کیسې کولې - یوه ورځ د څو تنو ترمنځ د لیند لام د سرد جهیل (ولاړو او بو ډنډه) خبره وشوه - یوه تن چې د هغه ځای د نزدې کلیو د ښوونځي ښوونکی له موږ سره میلمه و - ویې ویل - ما د سلیمان شاه خلکو له خولې نه اوریدلي دي هغه ډنډه ته ښاپیږی راځي - یوه بل ویل - هلته څوک نشي ختلی - د لیند لام سر ته ډېر کم کسان تلای شي - میلمه د خپل تندي خوله پلاس وچه کړه - ویې ویل - چې داسې ده - خوراځی دا یې گزاو دا میدان - سبا ته د پنجشنبې ورځ ده - چې رخصت شویې - شپې ته به زموږ ځای ته لاړ شو - سبا یې به وخت

حرکت وکړو. - آرام صیب په آرام غږ وویل. - ما هم ددغه ډنډ قیصی او ریدلي دي. - که مو خوښه وي. - بسم الله. - څوک چې ځی وډی و وایي. - د شپږ تنو صلاح پدې شوه. - چې سبا ته څنگه رخصت شو پس له ډوډی نه به روانیږو. - حسن خان دې خدای او بخښي وې ویل. - زه به کمره له ځان سره واخلم. - تاسو به پیاز خامخاله ځان سره ولریئ. - تر څو هلته د غره په سر کې بیا پکار راځي. - سبا ته له غرمې وروسته مو د چپې درې لاره ونيوه. - او د حسن خان ځای ته روان شو. - په لاره د سوتماړي او دري خوت له کلیو نه تیر شو. - د چمبرک د جگې غونډی، په مخه ورتاؤ شو. - لاره راته شیبه په شیبه مخ پورته کیده. - پدغه دره کې لاسرک نه ؤ وهل شوی. - یوازې د پنبو پیاده لار ختلې وه. - مازدیگرد حسن خان دوي ابتدایي (لومړني) بنوونځي ته ورسیدو. - د بنوونځي ځینې بنوونکي کورونو ته تللي وو. - ماسخوتن له ډوډی نه وروسته په چایو ټولو د ډنډ خبرې کولې. - آرام صیب لومړی د هغه د عادت له مخې غاړه تازه کړه. - وی ویل. - سبا ته چې موږه سلیمان شاه ته ورسیدو یو ځل به د مدیر صیب کره ورځو. - تر څو د هغه په مشوره به د ډنډ لیدو ته ځوؤ. - موږ ته د مدیر صیب نامه نابلدله وه. - خو هغه وویل. - زه یې پیژنم تاسو به هم ورسره بلد شئ. - ډېر ښه یار سړی دی. - پخوا په حکومت کې مدیر وه. - اوس په کور دی. - ټولو ورسره او منله. - سبا یې وختي خدای بخښلي حسن خان چای تیارې کړې. - د مانځه نه وروسته چې چای وڅښل شوې. - د لینډ لام د سر ډنډ لیدو په نیت مویون پیل شو.

موږ سره یو تن چپراسي هم ملگری و. - هغه د وچې ډوډی او پیازو غوټه شا پورې تړلې وه. - هغه په لاره له ټولو نه اجازت و غوښت وې ویل. - زه به مخکې شم چې لاره راته معلومه ده. - تر څو چې لمر پلوشې په غرونو خورولې. - موږ سلیمان شاه ته ورکابو شو. - په لاره له ډېرو کلیو نه تیر شو.

مزل ټول په غره کې و - مگرد غره د بوټو او شنه ځنگل نه خوږې وږمې پورته کیدې - ستړي ذهنونه یې تازه کول -

د چپې درې کلې یو د بل له پاسه پراته دي - شنه فصلونه ، خیریو ، نینترو ، ختريزو ، د هر ډول مرغیو او ازونو د خوړونو د رڼو او بوغروسکې ، غروسکې او ازونو ، د گړنگونو او تاترو بنسکلاگانو په لیدو زړونه خندیدل - ارام صیب پښه ونيوه و یې ویل اندیواله د مدیر صیب کور بنسکاره شو - په بڼې لار وگرځئ - د عمومي لارې نه د هغه کورته نری لاره بیله شوې وه - په هغې ورسم شوو - پس له لږې شیبې مزل نه د مدیر صیب کورته ورسیدو - د هغه کور د نینترو گڼ ځنگل ته نژدې په یوه جگه د غره په لمن کې پروت ؤ - د کور مخې ته په بنسکلي حجره کې کښیناستو - کتل مو چې مدیر صیب حجرې ته راننوت - هغه وچ نری دنگ سپری و - له هر یوه سره یې د غبرې روغې بڼه په مینه وکړ - د ټولو مخامخ په کت کې کښیناست - ارام صیب ته یې وویل - دا دوستان راته راوپیژنه - ده ورته بیل بیل وښود - ورسره جوخت یې وویل - مدیر صیب موږ د ډنډ لیدو په نیت راغلي یو - ستا رایه څه ده ؟ هغه وویل بڼه خبره ده - همدا وخت د ډنډ د لیدو ځکه دی چې واؤرې ویلي شوي دي - ورځې هم اوږدې دي - په اسانۍ سره کولای شئ چې لار شئ - خو باید چې پیاز درسه موجود وي - ځکه چې پاس د غره په سر کې یو ډول گلونه دي - چې په سپرې رڼې کېرې - بیا چې پیاز و خوري واپس جوړیږي - د هاغه دمرۍ غوټه د خبرو په وخت کې ښکته پورته تله - بڼه سپرې پدې ؤ چې په ورین تندي په پستو او نرمو خبرو یې د سپرې ذهن روښانه کیده - هغه لا په خبرو لگیا ؤ چې ما د لیرې شا ؤ خوا بانې د غرونو لوړې څوکې او د نینترو ټلونه او ځنگلونه د خپلو سترگو رالاندې کړل - هر څه بنسکلي بنسکاریدل - د چاپې څښلو نه وروسته ارام صیب وویل - مدیر صیب ستا په اجازه به موږ حرکت وکړو - تر څو لمر تود یرې تر یوه ځای خو ځانونه ورسوؤ - هغه وویل - هو چې د

دند په نیت راغلي یاست اوځی - نولومړی ستاسو مخې ته یو ستر ځنگل راځي - چې هم هغه ځنگل کې نری، لار ختلی ده - په هغه لار به د ځنگل سر ته اوځی - پورته بیا خالی نیغ غردی - ونې او ځنگل نشته - که چرته درباندي شپه راغله - پاس د غره په سرفراریان اوسپړي - د هغوي سره به شپه تیره کړئ - خو پام موي چې هغوي حکومت او قانون نه پیژني - په ډیر احتیاط ورسره چلن وکړئ - د مدیر له کوره را ووتو - او د هغه ځنگل په لور مویون پیل کړو - د سلیمان شاه نه چې دوه کیلو متره جگ وختو - رښتیا هم چې هماغه ځنگل ته ورسیدو - د ځنگل تر څنگه په ژور خوړ کې د واورو روڼې اوبه بهیدلې - په کین اړخ کې مخ پورته په ځنگل کې دننه نرې لار وتلې ده - د یوه نښتر په سته کې د زیلې په منځ کې د چینې یخې پاکې روڼې اوبه بهیدې - له پخوا نه چوپانانو د نښتر همدغه زیله ورته ناوه جوړه کړې وه هر چا ترې اوبه وڅښلې - دومره یخې اوبه وې چې هډو لاس ورته نه نیول کیده - باور وکړئ د هغو اوبو مزه مې نه هیریرې له لږې دمې وروسته مو په ځنگل کې د یوه ستوي کتار په شکل روان شو - له یوه ساعت مزل نه وروسته د ځنگل منځ ته ورسیدو - د هر نښتر سته دومره پیړه وه چې عقل ورته چپه کید او پورته چې دې ورته کتل د سر خولۍ دې لویده - دومره لوی او گڼ ځنگل ؤ چې مور شپږو تنو پکې ډار احساساوه - کله چې له ځنگل نه ووتو داسې وو لکه سړی چې د تورتم کوتې نه بهر ته اوځي - په یوه جگه مور په کې دمه ځای مخې ته راغی - ټول سترې شوي وو - په دمه ځای کې په تیگو کښیناستو - یوه تن وویل - هغه دې د چلس کنډو لاندې ښکاري - دمه ځای ته نزدې بانډه وه - خو کوتې او د بزو چاپالونه ښکاریدل - هلته وړاندې په یوه ډډه کې سپینې واورې پرتې وې - تر څنگ یې چوپان بزو ته د خیرې، خانگې وهلې - د بانډې خلکو او چوپانانو ولیدو - لږه شیبه وروسته یې یوه تن چوپان په کاسه کې متر راوړو - چې په متر کې یې واوړه هم گډه کړې وه - مور هر یو پوره

اوپرې شوي وو - ډوډۍ او د واؤرو یخ متر مو په شوق او مینه سره وخورل - له دغه ځای نه د کونړ او لغمان د غرونو سر و نه راختلي وو - خود لینډ لام غره په ټولو غرونو جگ او هسک ؤ - ما خپلو ملګرو ته وویل انډیواله زه خودې ځنگلونو ته خوښ پدې یم - چې دا دومره لویه ملي شتمني ده که په راتلونکي وخت کې کوم زړه سواندي رژیم رامنځ ته شي - ددې ځنگلونو او غرونو نه په فني توګه سره استفاده وکړي باور لرم چې ملک ته به پوره ګټه ورسوي - مورډلا په خبرو اخته وو چې کتل مویو تن ډک ګوډی پشا ، ټوپک تر څنګ په دمه ځای راواوښت - لومړی یې سلام و اچاوه بیا یې ګوډی یوې تیګې ته لگاوه مورډ سره یې ستړي مشي وکړه - لږه شیبه پس یې وویل :

وروره له کومه ځایه مو را پېښه کړې ده ؟

چپراسي چې د هغه په ژبه او خصلت ښه پوهیده - په ځواب کې یې وویل - مورډ کنډۍ نه راغلي یو - غواړو چې پاس ډنډ وونیو - هغه چې د دیرشو کالو سړی ؤ - لږ څه موسکی غوندې شو - ټوپک یې خپل څنګ ته په ځمکه کېښود ویې ویل تاسو په ښه وخت کې د ډنډ لیدو ته راغلي - اوس هوا توده ده مګر پاس د غره په سر ډبره یخني ده - زه د هغه په خبره حیران شوم په تلو سه مې ترې پوښتنه وکړه - ماوې وروړه ددې غره سر نور هم لیرې دی ؟ او بل دا چې تا دا څه شی راوړل او څنګه دې پشا راوخیژول ؟ بیا موسکی غوندې شو - ویې ویل خدای سړی ته طاقت ورکوي - زمورډ خو بس همدا ژوند دی - په دریمه او څلورمه همدغه ډک ګوډی خيژوو - لاندي مورډ ژوند - دا څو کاله کيږي چې زه سمې ته نه یم ښکته شوی - کله نا کله زمورډ کسان د یو ګل ته کوزیږي هغه هم د ځینو ضروري کارونو او د خپلوانو لیدو ته - نور مورډ فراریان په همدې غرونو او ځنگلونو کې عمر تیروو -

راځی راپاځی چې مزل لا پاتې دی. هغه گوډی پشا کړ او نیغ روان شو. مور په هغه پسې تش نشو ور رسیدی. زما په نس شد شد درد شو. ټولو ویلې دا د یخ متر او واړو نه دی. لږه شیبه چې پورته په غره کې وختو. درد مې لا پسې سیوا شو. چا ویل پیاز ورکړی. گلونه پرې رپړی شول. چا وې. خیته یې متر او شرومبو یخه کړې ده. تاوده څه ورته پکار دي. څومره چې د غره سرته ور پورته کیدو. هوا یخیدله. ونې او بوټي نه و خالي دیوې لویشتې په منگ او زیر گلونه ولاړو. د غره سپرې تیگې وې. زما درد شیبه په شیبه زیاتیده. کتل مو چې له پاسه فراري د گوډي پشا غږ وکړ. راځی راورسیدو. له لاندې نه مور ورکتل. چې هغه دمه ایښې وه. خپل گوډی یې تکیې کړې و. مور ورور رسیدو. هغه وخنډل. وې ویل. هلکانو معلومېرې چې کله مو د غره مزل ندی کړی. زه خو ارام صیب له لاسه نیولی وم. خپله خیته مې په دواړو لاسونو ټینگه نیولې فریاد مې هم کاوه. ما خو به ځان له شرمه هم ټینگاوه. مگر درد مې زیات وو. چاره نه وه. سره له دومره درده مې پام کاوه چې په غواو، بزو، میرو مې سترگې ولگیدې. د فراریانو بانډې ښکاره شوې. د سپو غیا پورته شوه. فراري وویل هغه چې ښکاري دغه زموږ کورونه دي. مور دمه ونيوه کښیناستو بس هر یوه دا ویلې د ټولو غرونو نه دا سر لکه د بام هسې دی زه یوې هواري تیگې بانډې پریوتم. د درد له لاسه مې په سترگو تورتم راغلی وو. په دې کې هغه فراري له ورايه غږ وکړ ویلې راځی. مور لاړو یوې کوټې ته یې وونویستو. چې د کوټې دیوالونه او چت د تختو اوږدو تیگو نه جوړ شوی و. سمدستي یې ماته اوس مې هیره ده څه گرمه دوايي په چاې کې راکړه. اور یې بل کړ. یوه پیړه توده شړی یې راباندې خوره کړه. لږه شیبه وروسته مې حالت لوټکي ښه شو. له شړی مې سر رابهر کړ. هغوي چاې څښلې. فراري وویل تاسو همدا اوس د ډنډ لیدو ته لاړ شئ. یوه ځوان چې ټوپک ئې اوږې ته پروت و ولاس ونيو. وې ویل. دا زما

ورور به درسره وي- ترڅو واپس مور اورسوي- ټولو ووییل سمه ده- خو دا مریض به --- ؟ ما چې دا خبره واوریده سپک راپورته شوم- ما وې زه اوس ښه یم بریخ مې کم شوی دی- د ډنډ لیدو په نیت و خوځیدو- دغه ځای هواره دښته وه- له یوې شیبې مزل نه وروسته ډنډ ښکاره شو- د ټولو دا تلوسه وه چې د ډنډ پغاړه به ښاپیری، راته پنډې وي- په گړندي تگ سره زما درد بیا زیات شو- هغوي ته مې څه نه ویل- د ډنډ غاړې ته ورسیدو- او مو لیدل چې د غره په سر لوی جهیل (ولارې اوبه) ډنډ شوي دي- دومره لوی ډنډ و چې سړی فکر کاوه که چیرې دا دومره اوبه پدې غره ښکته روانې شي نو د سمې ټوله سیمه به لاهو کړي- د ډنډ بل اړخ ته څه نه لیدل کیدل- د اوبو پغاړه مرغان، او ځینې حیوانات تر سترگو کیدل- خود ښاپیریو پته نه لگیده- په ډنډ کې ځینو لاسونه پرینځل- عکاسي پکې وشوه- یوه ښه شیبه د ډنډ غاړې ته ناست وو- یوه تن وویل نورې ټولې خبرې رښتیا وختې خود ښاپیرو خبره دروغ وخته- بل تن پرې رامنډه کړه- وې ویل نه نه داسې نه ده- خامخا به دلته په چا ښاپیری راپیښ شوي وي- ځکه چې د پخوانیو خلکو دا خبرې دروغ نه دي- په همدې خبرو کې له ډنډ د غاړې نه را روان شو- او د فراري کورته راغلو- مازدیگر لمر په غرونو پریوت- په مور کې یوه وویل اوس به ستاسو په اجازه سره لاړ شو- فراري لومړی ښه په برق، برق و خندل بیا یې وویل- په لیوانو ځان ماتوی؟ دا غرونه او ځنگلونه د خطرناکو حیواناتو نه ډک دي- بل دا چې مور درته پښتانه نه ښکارو؟ دا یوه شپه به د غریبې او سختې له مور سره تیره کړئ- ویلې راځئ- چې اور درته بل کړم- په دې سرطان میاشت کې دلته یخني وي- مور پریمان لرم- کوټې ته ننوتو- په نغري کې یې په لمبو، لمبو اور بل کړو- زما لپاره یې توده غذا چې د غره د بوټو خاصه دوايي وه- راته را کړه- دوه شپې یې راباندې خورې کړې- تر سهاره له ځانه خبر نه ووم- سبا یې چې له خوبه پاڅیدم-

درد می لر شوی و - وروسته له چای خنبلو نه مورډ فراري بانډه والو نه خدای په امانی راواخسته - ټولو ترې مننه وکړه - او د لینډ لام له سره مو مخ بنسکته لار و نیوه - تر یوې فاصلې پورې می درد کم ؤ - خو په منزل سره می درد پسې زیاتیده - خای پر خای به کښیناستم - ارام صیب به راسره په عذاب وو - اخر دا چې هغو نورو ملگرو ته می وویل - تاسو څی ما سره به ارام صیب پاتې شي - په کرار، کرار به د مدیر صیب خای ته ځان ورسوؤ - هغوي لارل زه او دوست می کرار، او ورو ورو تلو - اگر چې لاره مخ بنسکته وه - گړندي منزل کیده - ولې زه سخت په عذاب وم - چې لس گامه به لارم طاقت می ځان کې نه ؤ - کښیبه ناستم - لر شیبه پس به بیا روان شوم - هغه له لاسه نیولی ووم - په ډېر تکلیف سره مو ځان د مدیر صیب کور ته ورساوه - مدیر صیب چې زما حالت ولید - سمدستي کور ته ننوت - له خو دقیقو نه وروسته توده او گرمه شیري راوړه - څه دواښي، سڼډ او گرمانه یې پکې اچولي وو - راته وې ویل - دا شیري په قاشق توده، توده وخوره او بیا پرستن په سر راکاره - هماغسې می وکړل - کله چې راپاڅیدم روغ رمټ وم - مدیر صیب ته می د دو عا لپه پورته کړه - او له هغه نه مو د تلو اجازه واخسته - مورډ واره مازدیگر لوړ بنسوونځي ته را ورسیدو - ارام صیب راته دستي ډاکټر راوغوښت - څه پیچکاری گانې راته وکړې - د شپې می ښه خوب وکړ - سبا یې می درد بیخي ورک شوی و - د خو ورځو لپاره رخصتي کور ته لارم - د پیچ په ډیرو درو کې ارام صیب وگرځولم - ټول کلي او بانډې می ولیدې - هغه وخت د پیچ سرک خامه او کنډې کپړې ؤ - په اونۍ کې به کوم جیب مو ترتر کنډی رسیده - ما به چې کله د پنجشنبې په ورځ د کور لیدو ته د تلو نیت وکړ - سهار وختي به می چې روڼا په لانه وه لگیدلې - حرکت وکړ - پخپلو پښو به د ماښام په خره په کور ورننوتم - هغه وخت رښتیا چې په ټول ملک کې ارامه ارامی وه هیچا

گلاب او فربنسته، ويرونه بهيرونه، له بنگاله تر باگرامه، داژوند دا خيري

سره په هيڅ ځای د شپې او ورځې د گرځيدو څه خطر نه وه. بې امنيتي او
ددې سره نورې ورته خبرې هلو ووي نه.
خو له کله نه چې پردی ايډيالوجی ملک ته راننوتې. تاسو وليدل چې له
هغه وخت تر نن پورې په دې غريب هيواد څومره ناخوالي تيرې شوې او
لا روانې دي.

دویم خپرکی

هاغه د خپل عادت له مخې غاړه تازه کړه. په زړه کې یې خه ور وگرزیدل. پخپل خای ودرید. مخ یې راستون کړ وې ویل. انډیواله سبا ته خو یې له هغې پنجشنبه ده. دواړه به زموږ کلي ته خوؤ. زه پوه شوم چې دی د خپلو بچیانو لیدو ته سبا نیت کړی دی. ما وې ته ولې زما له خاطره په ځان ظلم کوي. بچیان به دې درته سترگې په لار وي. خو ته هره اونۍ زما لپاره پاتې کېږي. سبا ته به برابر چې رخصت شوی. کور ته به لاړ شی. هغه بیا غاړه تازه کړه. وې ویل. هو ځم به خو تابه هم له ځان سره بیا یم. اخر مې ورسره د هغه کره د تلو سر و خوځاو. سبا ته چې څنگه ښوونځي رخصت شو. د نزدې کلیو ښوونکي د خپلو کورونو په لور و خوځیدل. د بیهسودو استاد هم پدغه ورځ نیت کړی و چې بیهسودو ته لاړ شي. د ماسپښن ډوډۍ په سر هغه ډیر و اړ خطاؤ. همدا یې ویلې. هله زر کوی چې بیشانه ډیر مزل مو مخې ته پروت دی. د ماسپښن دوه بجې کیدې چې د چېې درې د علاقدارۍ نه پخپلو پښو و خوځیدو. د خړب مزل مو پیل کړو. په خبرو خبرو مولاړه وهله. د گړندي مزل او تودې هواله لاسه مو په تندي خولې روانې وې. خای پر خای به د تندي له لاسه د سیند یخې اوبه په لپو لپو څښلې. له څو کلیو چې واوښتو. د ارام صیب کلی مخې ته راغی. د دوه لارو په سر ودریدو. یوه لار د هغه کلي ته تللې وه او بله لار چې باچهې سرک و. بیهسودو استاد پرې د تلو هڅه درلوده. هر څومره چې ده ورته ست وکړ هاغه به په وار خطایې بس همدا ویل. خیر یوسي. اجازه را کړه چې راباندې ناوخته نشي.

ما وې انډیواله څه په مخه دې بنه شه. ځان د موټرو ځای ته ورسوه. په روانیدو کې یې وویل. هو چې موټر ته ځان ورسوم. هغه له موږه بیل شو او سم په چټکو گامونو یې لار وهله. موږ هم د آرام صیب کلي ته د کڅ په لاره روان شو. هغه راته د سین دواړو غاړو ته لوی او واړه کلي راښودل. په لاره مې هرې خوا ته پدې کتل چې هره دره، شیله او بانډې په غرونو کې ښکاریدې. دومره په زړه پورې چې هیڅ سترگې مې ترې نه اوبستې. اخر هغه راته کړو. ته څنگه او تراوتر گورې پښه نیولی روان یې. ما یې انډیواله دا هره تره او هره ونه د لیدو ده. خیر دی سیل به هم کوو او لاره به هم وهو. هغه وویل رښتیا چې زموږ ددې درو او سردرو ښکلاگانې له کشمیره کمې نه دي. بلې جمعې ته دې مورچل او دیگل درې ته بیایم. د څاریگل په دره به هم راتاؤ شو. یو ځل چې هغه ښکلاگانې هم اوگورې بیا به دې لا باور وشي. په گپ شپ او خبرو کې دا هغه کلي ته ورسیدو. کتل مې چې کلی د د سیند په غاړه د شنه کڅ مخې ته پروت ؤ.

موږ د کلي د وستل تر څنگه په اوږده کوڅه د هغه کور ته ورتاؤ شو. کور یې د کلي منځ کې ؤ. حجرې ته ورننوتو. په حجره کې کټونه پراته وو. یوه کټ ته کښیناستم. هغه راته دوه بالښتونه کښنودل. وې ویل زه یو ځل دننه ورځم بیرته راځم. ما وې سمه ده. ورځه د حجرې کړکۍ بیرته پرته وه. ما چې له کړکۍ نه بهر ته وکاته. کلي ته نزدې یوه بزگر د پټي کڼۍ وهله. وړاندې په شنو پټو کې ښځو وښه کول. د کټ له بازو نه مې خپل سر ټیټ کړ په کړکۍ کې مې د غره د سر سپینې واوړې تر سترگو شوې. تور څنگل او د نښترو جگې ونې ښکاریدې. زه لا د هغې په تماشا وم چې غاړه تازه شوه. پټنوس پلاس آرام صیب راننوت. پټنوس یې کښنود. وې ویل انډیواله قید نشئ دا زموږ کور د کلي په منځ کې دی. د سړي پکې ساه خپه کیږي. له چایو نه وروسته به په چکر او ځو.

ما وې ته خو دا خبره کړې - ولې د پیچ دري، د هر کلي موقعیت دا طبیعي
بنسکلاگانې دومره په زړه پورې دي چې هیڅ حد نه لري - زما خو دا
ستاسې کلی او په تېره بیا د ټولې دري کلی ډیر خوښیږي - هاغه راته د
چاې پیاله په میز کېښوده - په دې کې یو جگ، چارشانه مونږې ږیره
سور او سپین سړی رانتوت - لومړی یې سلام و اچاوه - ارام صیب له ځایه
سپک پورته شوزه هم جگ شوم هغه وویل دا مې پلار دی - هاغه
راترغاړې و ستړي مشي یې راسره په ورین تندي وکړه - زه یې ورته
ورپیژندلم - له روغې نه یې وروسته په کت کې بالنبت ته تکیه ووهله - د
چاې پیاله یې پورته کړه - لا گوټ یې ترې نه و کړی وې ویل تاسو دواړه
یو ځای او سیرئ؟ هاغه ورته وویل هو پلاره موږ څو تنه ښوونکي په یوه
کوټه کې او سیرو - خو ما چې تاته کله کله یادوه - هغه دا دی - پلار یې
ووېل ډیر ښه ماته یې مخ راواړو - وې ویل ستاسې کور و کلی؟ ما یې زر
په ځواب کې وویل - کا کاجانه زه هم ددې کونړیم - ارام صیب زما نه خبره
ونیوه وې ویل - پلار جانه ما خو درته د دوي ځای درښودلی و - د هاغه
فکر شو - په جگ او ازی یې وویل هو، هو تاراته ویلي وو - فکر مې شو -
رایاد شو - رښتیا معلم صیب ستاسې پلو خو د خلکو محکې زیاتې دي -
مگر زموږ په پیچ کې هر سړی څو گیلې پټي ته ناست دي - دلته بل کار و
کسب نشته - یوازې دا کرکیله او مالداري ده - د خلکو ژوند خراب دی - د
چاې پیاله یې وڅښله - بیا یې جیب ته لاس تیر کړ - د نسوارو د بلی یې
راویوست - ټونگه نسوار یې واچول - یوه شیبه چوپ کښیناست - بیا یې
هغه ته داسې ویل - یچی زه د بهادر خان دوي کلي ته ځم - ځواب یې
رالیرلی دی - د چاسره یې د خپلوی خبره ده - دا میلمه درنه خفه نشي - هغه
ووېل موږ هم چکر ته ځو - هغه له حجرې نه ووت او لاړ - مونږ دواړه هم په
چکر ووتو - په وستل وربرابر شو -

هواگرمه وه هر چا خان د ونو سیورو ته رساوه - وستل ته چې ورنزدې شو - د توتانو ونو لاندې د وستل په تیگو او دالانه کې ډیری خلک پند و - لا وستل ته رسیدلي نه وو - چې په وستل کې ناست خلک پخپلو ځایونو ودریدل - ټولو د سیند پورې سرک ته کتل - زما ملگری راته کړو - خیر کړې پورې د پله په سر موټر ودریدو - څه چل به شوی وي - زمور د کلي ډیری کسان بهر بناړونو کې دي - کتل مې چې هغه هم لږ وار خطا غوندې شو - وړاندې په پتیبو کې هم ځینو کسانو منډې وهلې د کلي نه لوی وړو بنځو منډې جوړې کړې وې - هر چا تر موټره ځان رسولو - مور دواړه د وستل تر څنگه ودریدو - له سینده پورې د پله په سر موټر څاره - د کلي ډیری کسان له موټره راتاؤ شوي وو - پدې کې یو تن دهقان پداسې حال کې چې د قلبې غوایان یې په مخکې وو جع او چوکه ورسره وه - په خولو کې یې جامې لمدې بنکاریدې - ویې ویل - الله دې خیر کړي له موټر نه کلیوال بیا تاؤ شوي دي - څوک مړه نه وي -

بس هر چا سره همداسې ورته پوښتنې په زړه کې پیدا وې - لږه شیبه وروسته څه کسان ، بنځې او ماشومان له پله نه راپورې وتل - ټول ورته حیران پاتې وو - چې دا څه پېښه ده - کله چې هغوي کلي ته بڼه رانزدې شول - په وستل کې دوه تنو غبرگ وویل دا خود سامدل زوی دی - مور حیران شو چې د سامدل زوی ولې؟ څنگه چې مور ته رانزدې شو او د کلي په کوڅه ورسم شو - عسکري دریشې یې اغوستې وه - په اوږه یې د ،، V ،، علامه وه - زما څنگ ته ارام صیب ولاړ وو - غاړه یې تازه کړه - وې ویل - مور حیران شو چې څه چل وشو - دا د سپیره زوی خورد ظابط شوی دی - ټول کلی ټي وخواوه - د وستل خلک پخپلو ځایونو کښیناستل - یوه تن وویل ته یې څه کوي - تنخوا خورې - مور ته خو ، خورد ظابطي غټه خبره ده - یوه بل تن چې ځوان ؤ په جگ او از یې وویل - اوس خود پیچ په هر کلي کې لوی لوی افسران شته - ما مورین او معلمان شته دی - اوس

خو هغه پخوانی وخت نه دی - د ونې ډډ ته په یوه پلنه تیځه یو د پاڅه عمر سرې ناست وو - د چیلیم په سرې بې تیلی ووا هه - په خوب خوب بې چیلیم رانښک - لوگی بې په خوله او پوزه راووت - سترگی بې هم غرکې غرکې سرې شوې - وې ویل وروره دا ناست کسان چې گوري دا ټول بې کاره بې کسبه او بې کماله دي - کری ورځ پدې وستل کې ناست وي - بس خالي ټوکې او دورې وایي - چیلیمونه څکوي او د وستل دا تیځې بې په نسوارو ولړلي -

دا زموږ روزگار دی - ده بې خبره ونيوه - وې ویل ته ښه وایې مگر د خلکو بې کاري ، بې سوادې او داسې نورې ددې ملک وروسته والی ، ددې شاهي نظام گناه او ملامتیا ده - مطلقه باچهي ده - د ژوند په ټولو چارو کې ټپه تیاره ده - یوازې د واکمن رژیم مزې دي - نور خود گرد ملت سته ووت - لازم دي چې ټول خلک سره په یو اتفاق لاسونه سره ورکړي - زاړه او فاسد رژیم په ضد مبارزه وکړي - دده خبرې د وستل خلکو ته نوې وې - په زیاتو ښې ولگیدې - یوه تن وویل معلم صیب ستا خبرې ډیرې ښې دي - خو کاشکې چې ټول خلک پوه شي - هغه ته مې کړو ما وې راڅه چې سیند غاړې ته لاړ شو - له خلکو نه بې اجازت وغوښت د شنو پټیو منځ کې سیند غاړې ته و خوځیدو - سیند په مستی - او شور سره روان وو - موږ په شنه جولگه سیوري ته کښیناستو - د سیند له اوبو یخه خپه راپورته کیده - د ونې سیوري هم یخ او دروند وو - لومړی مو په اوبو کې مخ او لاس پرینمخل - بیا مو په هغه شته جولگه څادرې وغورولې او کښیناستو - ما له هغه نه د پیچ د خلکو او د نویو سیاسي ایډیالوجیو د راټگ په هکله ترې او پوښتلې - هغه داسې وویل : دلته په پیچ دره کې ټول عوام خلک په دین او مذهب ولاړ دي - یوازې د گوتو په شمیر متعلمین ، مامورین او افسران د نویو سیاسي ډلو ټپلو سره سر خوځوي هغه هم دلته یوازې د خلق دموکراتیک گوند لارویان شته دي دویم د

اخوانیانو ډله هم پوره فعاله ده - د ننگلام مولوي حسین شعوري د
اخوانیانو په روزنه او تربیې کې پوره فعالیت کوي او هغه د جمعی په
ورځ په منبر باندې د حکومت او خلقیانو په ضد و عطف کوي - د پیچ ټول
خلک یې د خپل تاثیر لاندې راوستي دي - او غواړي چې په ننگلام کې
یوه دیني مدرسه جوړه کړي - د لویې مدرسې د ودانۍ د یو الونه یې
رسولي دي - ما وې هو ستا خبره ټیک ده - ما یې له نزدې نه خبرې
اوریدلي دي - لوی عالم دی - د بل هر چا نه یې خبره بڼه تاثیر کولی شي -
هغه هم د تائید سر و خوځاوه - ویې ویل اندیواله په ټول کونړ کې په دې
دره مذهبي زور ډیر دی - ما وې دا راته ووايه چې په دې ستاسو کلي کې
افسران او ښوونکیو شمیر به څو وي ؟ هغه د خپلې غاړې تازه کولو سره
سم وویل په دې کلي کې دوه لومړی برید منان ، څلور پینځه واره طاظران
، دوه تنه ښوونکي دي - د دولسم ټولگي متعلمین پکې ډیر دي - د غسې
په هر کلي کې تعلیم والا کسان شته دی - پلار مې کله کله وایی - پخوا
وختونو کې به چې چا کوم لیک چاته لیرلو - ماڼوگي ته به ولاړ - په کوم
مامور به ئې خط ولیکلو - په دې کلیو کې میرزا نه پیدا کیده - یوازې به د
کلي په جومات کې ملا امام د کلي ماشومانو ته د قرآن شریف او خلاصې
سبق ویلو - په ټول پیچ کې یوازې د لیچه لام ابتدائي ښوونځي او بیاد
ماڼوگي او ننگلام ښوونځي جوړ شو - تر شپږم ټولگي پورې زده کړه
کیده - یونیم هلک به تصادفي په ډیرو واسطو سره په کوم ملکي یا
عسکري لیسسه کې شامل شو - اوس خو ورځ په ورځ معارف ترقي کړې -
انجونې او هلکان په هر ځای کې په زده کړه بوخت دي - او بله دا چې اوس
خلک د زده کړې او تعلیم سره زیاته علاقه لري - ما یې ټوله ومنله خود
یوه نکل په رایا دیدو سره خندا راغله - هغه په شک کې شو - وې ویل -
څنگ دې و خندل ؟ ماته د پیچ د خلکو پخوانی نکل رایا د شو -

ما وې خپه نشې اشناد پیچ د خلکو یو نکل مې اوریدلی دی. پخوا بیستو چار (۲۴) کې او که له هغې نه هم وړاندې ستا یې په لښکر مخ ښکته وتلي وو. تروته پورې چې رسیدلي وو. په چور او تالان یې لاس پورې کړی ؤ. هر څه به چې لاس ته ورغلل پیچ ته ئې رارسول. یوه تن چې په مټ ښه غښتلی ؤ. بیاسته یې تر ملا وه. په یو کور وونوتی ؤ. له یوه وړو کي کڼدو نه یې بیاسته چاپیر کړې وه. فکر یې دا ؤ گني چې د وړو ډک دي چې تر کوره یې ورسوم. دروند کڼدو یې پشا کړی ؤ. خدازده چې په څومره تکلیف به یې رسولی وي. خو چې کله کور ته رسیدلی ؤ. سترې ستومانه ؤ. کټ ته یې تکیه وهلې وه. میرمن یې ترې پوښتنه کړې وه. سر په څه دي راوړي دي؟ هغه چې ډېر ساؤ تیگاؤ، ویلي ؤ. ښځې غږ مکره وژلی یې یم. وړه دي جو کتلي مې نه دي چې د جوارو دي او که د غنمو. ته خو یې اوگوره. ښځې یې لگن راخیستی چې وړه د کڼدو له موری نه راتوي کړي. بسم اله یې ویلې وه. د کڼد موری یې چې را ایله کړې وه. ایرې ترې راتوي شوې وې.

په دې خبره هغه په کټ، کټ و خندل. د خندا په حالت کې یې وویل. دا زموږ پیجوال هم ډېر کم عقل دي. بیا مې ورته وویل انډیواله یوه بله مې خولې ته راغله. د شوریک مغدود (سایي) چې کوم شعر په ساپو پورې ویلې دی. تابه اوریدلی وي. هغه وویل. نه هغه څنگه؟ هغه خو داسې چې. پخوا د پیچ خلکو سپورمې. ته دام ایښی ؤ. ټولو دا ویلې چې د خدای پاک لورده په دام کې یې نیسو. مالگه یې کرلې وه. چې گني راشنه به شي او تر عمره به یې د اخیستلو نه بې غمه شو. همدغسې نورې ورپسې خلک وائي.

هغه راته شین د خدا اوښتی ؤ. ویلې راځه چې څو بس دی. د کور په نیت له ځایه پاڅیدو. لمر په غږه ؤ. د کڅ په نری، باره په ورو گامونو روان شو. ما چې د پیچ د ساپو میمله پالنه په پښتني کولتور ولاړ، د اتفاق او

یو والي خوا کمنتیاله پخوانه لیدلې وه - هغه ته مې وویل - ما چې د افغانستان د خلکو بیلې، بیلې پرگنې د خپلې دندې د اجراء په لړ کې لیدلې کتلې دي - یو تر بله خورا توپیر لري - په ځانگړي ډول پښتانه چې د قبیلوي سیستم په څار (زاره) جال کې داسې نښتې دي - چې د ژوندانه د نویو ترقي پسندو او د بشري هڅو او پرمختگ نه گونښي بې خبره پاتې دي - یوازې د علم و معارف لاره ددې خلکو لپاره د کامیابۍ وسیله کیدی شي او بس - په خبرو، خبرو کې د هغوي تر کوره ورسیدو -

له څه مودې وروسته له پیچ نه راووتم - په یو سفر بهر ملک ته لاړم - له ډیرې مودې تیرو لونه وروسته مې خپل وطن ته د راتلونیت وکړ - په سفر کې مې له ځان سره فیصله وکړه چې په ایران به ورتاویږم او د هغې ملک ځینې ښارونه به له نزدې نه د موټر په سورلۍ کې او گورم - هماغه و چې دا بادان په هوایي ډگر کې ښکته شوم - د سرطان د میاشتي لومړۍ اونۍ وه - هوا ډېره توده وه - له هوایي ډگره چې راووتم نیمه شپه وه - یوه رستوران ته لاړم - هلته مې آرام وکړ - سبایي وختي مې د اصفهان په گاډي کې ټکت و اخیست - لالمرنه وراختلی چې سرویس روان شو - په لاره مخې ته ځینې وړوکی ښارونه او کلي راتلل - غرونه او ځنگلونه هم لیدل کیده - ما بنام خره لگیده چې د اصفهان ښار ته ورسیدو - له نورو مساپرو سره زه هم له گاډي نه ښکته شوم - بکس مې تر څنگ او یو پنچ صدو سي تایپ مې پلاس کې ونيو - روان شوم - یو ځای ته ورغلم چې کتل مې لاندې سیند بهیده - او د سیند پغاړه په یوه رستوران کې ډیری خلک ناست وو - زه هم وروگرځیدم - په یوه څوکی میز ته کښیناستم - رستوران ته د ښځو او نرو ډک و - شاوخوا د نوو ځنگل او په یو اړخ کې د اوبو فواره او رنگ په رنگ گلونه وو - ډیره په زړه پورې منظره وه - دومره مې خوښه شوه چې ان تر سهاره ورته ناست ووم - سبایي وختي وروسته له چای نه مې د تهران د موټرو تم ځای وموند - یوه ښکلې نوی سرویس کې

مې ځای ونيو. په څو دقیقو کې گاډی ډک شو. او د تهران په لوري يې حرکت وکړ. ډیرې اوږدې لارې دي. خوماته هر څه نوي وو. رښتیا هم چې څومره ایران ښکلې دی. هغومره يې هر ښار، کلی او کروندني ښکلي دي. تهران ته نیمه شپه راوړسیدو. د تهران هوا هم گرمه وه. په یوه مساپرخانه کې مې شپه تیره کړه. له سبایي تشناب کولو نه وروسته بازار ته ووتلم یوه هوټل کې مې سباناری وکړو. د مشهد د موټرو هدې پوښتنه مې وکړه. له هوټله لوټکي لیری ؤ. په ټکسي کې تر هغه ځای لارم. لمر وړانگې خپرې کړې وې چې د مشهد په گاډي کې کښیناستم. په تهران کې د یوه غره په سر کوم زیارت دی او هلته یوه چینه هم ده. موټر ورته ودرید. هر چا په هغه چینه کې په لپو، لپو او به وڅښلې. ما هم دوه درې لپې او به وڅښلې. لپه نیمه مې مخ ته هم وار تله. د هغې چينې د اوبو خوند او یخوالی مې بیا په نوم چینه کې لانه وی لیدلی. له هغه ځای نه موټر حرکت پیل کړو. په ښارونو او غرونو را تیریده تر څو چې د ما زنده ران په ځنگل او کروندو موټر ورگډ شو. ډیرې وطنې مې لیدلې دي. خو د ما زنده دان دښتې او د شولو پراخې کروندې مې اوس هم له یاده نه اوځي له تهرانه تر مشهده زښته اوږده لاره ده. د ما زنده دان په کروندو کې موټر ټوله شپه ځغلیده. یوه ورځ او یوه شپه يې لار ووهله. د سهار په لمر راختو سره مشهد ته ورسیدو. په مشهد کې مې د زیارت لیدو نه وروسته د افغانستان او ایران سرحدي ښار ته یوه بس موټر کې لارم. په سرحد کې څنگه چې د ایران سرحدي پولیسو له تلاشي نه تیر شوم. افغاني پولیسو رانه پاسپورټ واخیست. او زه بیا د اسلام کلانه هرات ښار ته لارم. په دغه وخت کې پخواني داود خان رژیم نسکور شوی ؤ. په ځای يې خلقي دولت منځ ته راغلی ؤ. هره خوا سره بیرغونه رپیدل. د نوي رژیم نوي ډمامې غږیدلې. په یوه هوټل کې مې شپه تیره کړه. سبایي وختي د کابل په سي صدو دو کې کښیناستم. غرمه مو کندهار ته

ورسوله - په کندهار کې هم ټول ښار په سرو بيرغونو ډک ؤ. د قندهار د گرمۍ خپو ووهلو - له ښاره تير شو. د زابل پلو سرک باندې موټر په بېره روان ؤ. مازديگر لوړ کابل ته ورسيدو. کابل هغه پخوانی کابل نه ؤ. د ښار په ځينو چهار راهيو کې، ټانکونه ولاړ ؤ. د کابل رنگ سور او بنستی ؤ.

په ټکسي موټر کې لوړ مازديگر ؤ چې کور ته ورسيدم. د کور غړي مې په ورتلو ډېر خوشاله شول. نژدې خپلوان او دوستان په لومړيو ورځو کې زما سترې مشي ته په مينه راغلل. ټول خو په دې خوښ ښکاريدل چې په هيواد کې نوی رژيم راغلی ؤ. هر چا به د انقلاب خبرې کولې. کودتا چا نه يادوله. بس همدا د ثور او مې د الوتکو د بمبارۍ او د اسلم وطن جارد ټانک، خانه خلق (د خلکو کور) خبرې کيدلې. د خلق دموکراتيک گوند غړي د خوشالي نه په جامو کې نه ځائيدل. هريو چې به مې لیده داسې ښکاريه. چې ته واد گرد ملگ اختيار دده سره دی. د سرو بيرغونو سره د انقلابي حالت سره بې سترگې سرې شوې وې. له ځينو سره بيخي خبرې نه کېدې. سياسي واک هم عجيبه شی دی. ټولنيزو، بنيادي بدلونونو او اوښتونو سره بنياد بدلېږي. کرکټرونه او پرې راوړي

ددغه وخت په دسنیو، راډيو او تلويزيون کې د حکومت له خوا د وطن او خلکو لپاره ښې خبرې کيدې. ډيری خلک په تمه وو گڼې چې نوي رژيم به ورته يو څه ورکوي. نو ځکه خود ښارونو خلک خوښ ښکاريدل. هره ورځ به ميتنگونه او مارشونه کيدل. تراوه اته مياشتو پورې د دولت ماشين ښه چلیده. ددې لپاره چې د هغه وخت حالاتو ته گوته ونيول شي. د داستان اصلي پېښو او عوامل، ځای او وخت د سترگو ليدلی حال رانه کرکټرونه څنگه راپيدا شول؟

گلاب او فرنبسته، و بیرونه بهیرونه، له بنگاله تر باگرامه، داژوند دا خیری

د رژیم د سرو سترگونه اولس سخت ډاریده - هر څوک هرې خواته، تیت و پرک شول - هر چا او هر گوند د رژیم په ضد راواخیسته - له بل پلوه سور لاس هم را اوږد شو - او ورسره جوخت د خلکو حساسیت راوپارید - له همدغه شیبو نه داستان پیلېږي -

دریم خپرکی

زه چې کوتې ته ورننوتم - هغوي چوپ شول - ارام صیب وروسته له ډیرې مودې نه پما سترگې ولگیدې - له ځایه سپک راپاڅید - په داسې حال کې چې رنگ یې زیر او بنستی ؤ - د جگر نۍ دریشي یې اغوستې وه - راغاري و - بنه شیبه مویو بل په غیر کې و نیول - ورپسې هغو درې نورو چې یو تن پکې له کلي نه راغلی زلمی بنکاریده - دوه تنه نور هم ناست افسران وو - هغوي زه پېژندلم - هر یوه راسره بنه د زړه په مینه روغې او احوال پرستي وکړه - ما هغه ځوان ته وروکتل - ارام صیب وویل دا زما خپلوان دي - له کلي نه پرون راغلي دي - په زړه کې مې تیر شول - (بنه شوه دې ځوان به راته د پیچ او کونډ نه ډیر څه راوړي وي) بیا مې هغه ته پام وکړ - هغه پخوانی ارام نه وو - د غاړې تازه کولو عادت یې لانه و پریښی - مگر هغه رنگ او ډرې یې نه وه - شونډې یې وچې ، ډنگر بدن ، بیخي خپه ستومانه ، په څو کې ناست ؤ - ما وې (دا خو هغه سړی نه دی پاتې شوی ، نه پوهیږم چې څه پرې راغلي دي) هغه یو تن افسر وویل ته دې هغه نیمگړې خبره سرته اورسوه - ماته یې راوکاته - وې ویل ستا په اجازه ده یوه خبره رانیولې وه - نیمگړې پاتې شوه - وروسته به نور گڼیږو - ما ویل ولې نه - زه به یې هم واوړم - هغه وویل خبره مې د خپلې ولسوالۍ راخیستې وه - زموږ سره یو ځای پخوا معلم ؤ - ډیر بنه سړی ؤ هر چا سره یې ډیره بنه گذاره کوله - هغه به خپله ویل - موږ د فرا جغان په ولسوالۍ کې میسگران یو - خو کله چې انقلاب وشو هغه بیا میسگر پاتې نشو - زموږ په ځای کې ولسوال شو داسې کارونه یې وکړل چې ټول خلک یې غره ته وخیژول - دده په خبره هغه بل افسر هم خپل سر خوځاوه - زړه یې د

د غسې خبرو دک و. - خودده خبرو ته یې غوږ ایښی و. او په دې تلو سه کې و چې کله به د خبرو وار ورځي - ده ویلې ښه ، هغه پخپلو خبرو کې لږ څه جدي شو - وې ویل - غره ته یې په دې وخیژول چې زموږ په ولسوالۍ کې خان او فیوډال له کومه وه - یو تن حیدر خان نومیده د کلیو د نورو بزگرانو نه یې کم سل منه غله دانه زیاته کیده - یو دروند او ښه مهربانه سپین ږیری و. - په ټولو کلیو کې هر چا ته گران و. - هغه یې راوښو کور یې ورته تلاشي کړ - ولسوالۍ کې یې څو ورځې بندي کړ - بس وچ په وچه یې ورته ویلې چې ته فیوډال یې - موږ فیوډالان نه پریږدو اخر یې لاس تړلی مرکز ته ولیږه چې تر اوسه یې مړی ژوندی ورک دی - د هاغه د نیولو او بندي کولو سره سم د کلي خلکو کله یې پورته کړې ، د مودو ، مودو د کلیو امامان یې وتښتول - آرام صیب غلی او چپ ناست و. - هغه بل افسرد خبرو وار وښو وې ویل دغه خو عادي کار دي - زموږ په ځای کې د ولایت واکمنو څو تنه لومړي ووژل - بیا یې سیند ته وغورزول - ځینې کسانو نه یې چې محکمه څه نا څه زیاته وه - د محکو د اصلاحاتو په تیس کې ترې په زور واخیسته - هغه کله وکړه - د هغه د کله یې سره ږیرې کله یې و خوځیدې - کسم دی چې له موږه خرابه ده -

دا یې وویل یوه شیبه غلی و. - بیا یې ناڅاپه وویل - زموږ په ولسوالۍ کې هم ناوړه کارونه وشول - او دا ټول پخپله همدغه د حکومت واکمنو کسانو کول - د تنگلام کلی یې چې وسیزه مرگ او ژوبله پیل شوه - خلک مجبور شول چې غرونو ته پورته شول او د جهاد چیغه یې پورته کړه - خو کله چې روسان راغلل د ټولو کلیو نه کله یې پاڅیدې - پاکستان ته واوښتې - د روسیانو ټانکونه تر کنډی ورسیدل - د ټول پیچ خلک له پاکستان نه د وسلې سره راتلل او په روسانو یې حملې کولې څو ځلې د پیچ په سړک خونې جنگونه شوي دي - د دولت او روسانو کتارونه وو هل شول - دا یو ځل نه و. - بلکې څو ځلې د غسې خونړي جنگونه وشول - کوم

وخت چې ځینې کلي له دولتي ولکې نه ازادیدل او هلته به د کوم خلقي د کورنۍ غړي پاتې کیدل. مجاهدو سمدستي له منځه وړل. که به د خلقيانو سره په لاره تللی ؤ هم ترې ژوندي نشو پاتې کیدای. د مجاهدینو امریتونه جوړ شول. له کلیو نه هیڅوک د حکومت په لور نشوای راتلای. مجاهدینو هم داسې نادودي وکړې. چې د ټولو پښتنو او مسلمانانو نوم یې بد کړو. مایې په خبرو کې وروډانگل. ماوې انډیواله ته ودره. چې دا له کلي راغلی زلمی څه ووايي؟

هغوي راته وویل. هو سمه ده. مور به هم دده خبرې واورو. هاغه لومړی ارام صیب ته وکتل. هغه پوه شو چې دې له ما اجازه غواړي. ورته ویې ویل. دوي ته څه چې دې لیدلي ووايه هغه پخپله څوکی. ځان خبرو ته برابر کړ. ویې ویل صیب زه به هر څه چې مې مخکې تیر شوي دي ووايم. ما پخوا غوښتل چې کابل ته راشم د کانکوراز موبینه ورکړم. خو هلته شرایط ګډ و شو. د راوتلو چاره مې نه کیده. همداسې تر اوسه پورې پاتې شوم. کله چې دا نوی حکومت جوړ شو. زمونږ د ټولو کلیو، خلکو یې ملاتړ کاوه. باور وکه چې په هر کلي او بانډه کې سره بیرغونه رپیدله. لږه موده نه وه تیره شوې چې یو بل شان حالت منځ ته راغی. هغه خبرې چې له دې حکومت نه مخکې خلقيانو کولې بل ډول شوې. ګوندیانو او سازمانیانو د اب و حیا خلک یې حیا کړل. نیول رانیول، بندیانول پیل شول. د کلیو د مشرانو او عالمانو سپکاوی کیده. دې ځینو خلقيانو خلک پاڅول. که د کوم خلقي بڼځه یا د کور ماشومان په کلي کې پاتې شوي وو. په هغوي د راوتلو بندیز لګیدلی ؤ. ضمانتونه ترې اخیستل شوي وو. چې په دغه تیس کې د ارام لالا واره هم وو.

ددې خبرې په اوریدو سره هغه مور ته مخ راواړو. پداسې حال کې چې شونډې یې وچې وې. رنگ یې لکه د زعفران زیر اوښتې ؤ. ویې ویل په هیچا داسې ندي شوي لکه پما چې وشول. دا خبره یې په ستوني کې

ونبسته - غاړه یې تازه کړه - شونډې یې ورپیدې - زه پوه شوم چې کومه پیښه شوې ده - ما ورته د سټي وویل - ولې؟ څه پیښه شوې ده؟ یو بل ته مې وکاته - ټول غلي او چپ پاتې شول - د پیښې نه هغه دوې تنه افسران خبر شوي وو - یوازې زه ترې نه وم خبر - بیا مې اوپوښتل - څه چل شوی ماته کیسه وکړئ - هغوي بیا هم څه ونه ویل - زه لا پسې جدي او توند شوم - ولې نه وایاست؟ څه پیښه شوې دي؟

په غلي او ټیټه اواز، یوه دومره وویل - څه چې شوي د ویلونه دي - او مې لیدل چې د ارام له سترگو او ښکې روانې وې - زه بې صبره شوم - ولې راته نه وایې - زه باید خبر شم - اخر څه شوي دي؟

هغه یوه افسر ساعت ته وکتل وې وویل مورډواره درنه اجازت غواړو - ارام صیب ته راښکاره شوي وو - اوس څو - چې کارونه مو په مخکې پراته دي - هغوي لارل - مورډرې واړه پاتې شو - پدې وخت کې یوه عسکر چاې راوړو - له چاې نه مو لا گوټ نه و کړی - بیا مې هغه ته مخ واړو - ورته او مې ویل - زما خوله تا سره وروري ده - له ما یې څنگه پتوې - اخر څه پیښه شوې دي؟ هغه د خپل عادت له مخې غاړه تازه کړه - وې ویل - مورډر او تاسو چې پدې گوند کې دا دومره هلې ځلې کولې - ددې لپاره گني چې که کوم بنیادي تغیر پدې ټولنه کې رامنځ ته شي - او ددې غریب ملک او خلکو لپاره په ټینگ صداقت سره خدمت وشي - خپل کور و کلی، بچي مو پرېښي وو - ددې دولت او گوند لپاره، چې د ملگرو د انتقاد لاندې رانشو - خو خلقیانو داسې کارونه وکړل چې خپل خلک یې راته دښمنان کړل - دوي خو اوس خپلې مزې کوي - زما غوندې کسانو پکې هر څه له لاسه ورکړل - اوس نو زما په دې ژوند څه؟ اوس که راته دا ټوله دنیا سره زر شي څه بې کوم - ددې خبرې سره یې ستونی راډک شو نورې خبرې یې په ستوني کې پاتې شوې - په هغه مې نور کارونه لاره - د کلي نه راغلي ځوان ته مې وویل - وراره ته خو به خبر یې؟ که راته ووايي؟ هغه سترگې

د ارام په لور ورواړولې. هغه پداسې حال کې چې ژړل یې. په ژرغوني غږ یې وویل هلکه ټوله کیسه ورته وکړه. هغه کیسې ته ځان سازه وه. ما وې دی به دلته پریږدو ما او تا به هلته په چمن کې کښینو. ټوله تیره شوي کیسه به راته وکړې. هاغه ته مې وویل. ارام صیب ته دا چاې وڅښه چې سرېږي زه او دا زلمی به هلته کښینو. چې ماته اصلي پښه بیان کړي. هغه یوازې سر و خوځاوه. له خپګانه یې له ستوني نه اواز نه راخوت. زه د هغه خپګان وچ کلک کړی ووم. تلوسه مې وه مال چې اوس راته میلمه زر کیسه راواخلي. د هغه د کار له کوټې نه بهر په چمن کې له یوې ونې سیوري ته کښیناستو. نور په ما کې هم صبر ختم شوی ؤ. ما وې ښه وراره غوړ مې دی. هغه شا و خوا له سترګو رالاندې کړه. خپل څادر یې د کوناتي لاندې کړ. په خبرو یې داسې پیل وکړ. صیب ښه دې وکړل. چې دلته رابیل شو. د هغه په مخکې ددې خبرو کول راته ښه نه ښکاریدل او نه ما سره دا جرأت وه چې د هغه په مخکې مې کیسه درته کړې وای. خبره داسې ده چې تاته به ددې پته نه وه چې دده میرمن هلته په کلي کې بنده پاتې شوې وه. کله چې د پیچ درې نه روسان او حکومت نظامي قوتونه د ولایت مرکز اسعد اباد ته راووتل. د پیچ درې ولو تنګي کې عمومي امریت جوړ شوی ؤ. همدا شان نور واره، واره امریتونه په هر کلي او محله کې د ټوپکیانو د ښه تنظیم او د خلکو تر منځ کنټرول لپاره جوړ شول. هیچا ته دا اجازه نه وه چې بې له امریت د اجازې نه حتّی له خپل کلي نه اوځي. او که چا به سرغړونه وکړه. هغه ته به کلکه سزا ورکول کیده. همدغه شان څو ځلې دده میرمن او بچیان یې له نیمايي لارې نه گرځولي وو. څو کاله وروست یې چې د بیا راوتلو نیت کړی ؤ. د هغوي د تیرې پښې ټوله کیسه دده میرمنې له خولې داسې پیل کیږي.

گلاب او فربنسته، ویرونه بهیرونه، له بنگاله تر باگرامه، داژوند دا خیری

خلورم خپرکی

یوه ورځ د خپل کور په انګن کې د کت لنگې ته لاس ترزنې فکر ورپې ووم - (ډیره موده تیره شوه چې دا لعنتي جگړه روانه ده - د وړو د پلار هم کوم احوال نه راځي - مړ به یې که ژوندی به یې؟ دلته نه مکتب شته نه د جومات سبق، ملایان هم تنبیدلي دي - بچي مې بې زده کړې پاتې شول - چې دا به کوم سرته رسیږي؟) په دې کې مې خوانبې راغله - د کت په بازو راته کښیناسته وې ویل - لورې ولې؟ څنگه لاس ترزنې فکر ورپې یې؟

ما وې بابې، هسې دې ستا لمسیانو ته سوچ یورم - خواران بې تعلیمه پاتې شول - د سبق وخت یې دی - خو حالاتو ترې هر څه واخیستل - هغې خپل پرونی په سره ساز کړې - وې ویل - د ظالمانو دې کور وران شي - چې تاسو ته د وتلو او کابل ته د تللو اجازه نه درکوي - وطن اور اخیستی دی - نه مې بچي راتلای شي او نه دوي ته د تلو امر ورکوي - لاس یې پاس ته ونیول - یا الله زما په زوی ورحمیرې - یا الله ته خو دا ماشومان یې ورسره یو ځای کړې - د بودی په مخ او ښکې راماتې شوې ما هم ورسره وژول - د کور په دروازه کې خسر کاکا مې په بیره او ساه نیولی راننوت - له وړاندې یې خپلې میرمنې ته غږ کړ وې ویل ښځې هله زر کوه - پیسې راواخله، خوانبې او زه دواړه سپکې له کټه پاڅیدو - هغه زموږ خوا ته راغی وار خطا ښکاریده - خوانبې ترې پوښتنه وکړه - خیر خو دی څنگه بې واره ښکارې؟ هغه لومړې ماته راوکاته بیا یې ښځې ته وویل نقیب ترورزي یې د خپوې له جگړې نه راوړو - دوه تنه ورسره د کلي ځوانان نور هم شهیدان شوي دي - خوانبې په چالاکی سره کوټې ته ننوته - پیسې یې

راوړې او هغه ته یې ورکړې. پیسې یې لومړې وشمیرلې. خدا زده چې خو به وې خو هغه جیب ته کړې او دواړه په چالاکی سره له کوره ووتل. درې جنازې کلي ته راننوتې. ټول کلی ځکه په ویرگه شو چې د کلي خلک یو تر بله خپلوان دي. دیوه شهید کور زموږ د کور تر څنګه ؤ. د کوتې په زینه ورپورته شوم. غوږ مې کینسود. د ژړا او چیغو انګازې راتلې. د بنځو د ژړا په غږ کې ستاینې کیدې. زه هم د زینې په سر ژړا ونیوم بې له هغې مې زړه نری ؤ. په هتکو، هتکو مې وژړل، زړه مې تش کړ بیا راکیوتم. دوه واړه زامن مې د کور په غولي کې په لوبو اخته وو. هغه نور دواړه چې لوټکي لوی گانې وو له کوره بهر وو. د ډېر ساعت پس خوانې مې په دروازه کې راغله. سترګې یې لمدې وې. پوزه یې د زوره کې (ټیکرې) په پیڅکه پاکه کړه. همدا یې ویلې. خدایه توبه مې دي. الله ستا رضا ده. زه مخې ته ورغلم. بابی. سترې مشې. سترگو سترگو ته مې ورته کتل. ما وې چې څه به وایې په ژرغونو سترگو یې راوکاته. وې ویل. لورې لاس پورته که. چې پاک خدای زما زوی روغ رمټ ولري. موږ دواړو د دوعا لپه پورته کړه. امین مې ورسره ووايه. هغه کټ ته کښیناسته وې ویل. بچې خوله مې وچه ده. که یو گوت اوبه دې راکړې په منډه مې ورته اوبه ورکړې. غاړه یې تازه شوه په کرار مې ترې او پوښتلې مورجانې ته خوراته ووايه څنګه پېښه شوې ده؟ لورې د خیوي په جنگ کې درې واړه مړه شوي دي. ټول کلی په ویراخته دی. په درې واړو شهیدانو وروگرځیدو. په کلي کې د محشر ورځ ده. ویرونه، ژړاگانې دي. د پیچ د ډیرو کسانو پکې مړي او ژوندي ورک دي. د هر شهید میندو او خویندو یې ځانونه وژل. خاورې یې په سر بادولې. او اې رښتیا خواته مې یوه بنځه ناسته وه. هغه د فضل جان بنځه نه ده؟ هو پیژنم یې. څه یې ویل؟ هغه د یوې بلې بنځې سره لگیا وه. ویلې د لر کلي د شیر احمد خان یو زوی او مشر وراره یې هم ورک دي. نه یې په مړو کې

پیدا کړي او نه یې په ژوندو کې - سړي یې ورپسې اچولي دي تر اوسه یې لا درک نه دی لگیدلی - او دا یې هم وویل - د پیچ په هر کلی کې مجاهدین یو یا دوه شهیدان شوي دي - هغې خپل دواړه لاسونه سره وموښل - خو توبې یې له خولې ویستې - بیا یې زنه ورپیده - پریښک شي په ژړا شوه - د ژړا په حالت کې یې همدا ویلې - الله ته مې بچی سهي سلامت وساتي - ماته د هغې په دې خبره ژړا راغله - پاخیدم - دننه کوټې ته شوم - ښه ډیر مې وژړل وړو کي زوی مې راپسې راغی - په نښتې او تنکې - خبرو یې وویل مول جاني ته ولې جالې؟ زما سترگو ته یې کتل او همدا یې ویلې - مول جاني ولې جالې؟

ما خپلې اوبښکې پاکې کړې - هغه مې غیږ کې وینو منډه و ته راووتم - مازدیگر مانځه ته خواښې پاخیدلې وه - زه پخلنځي کې په پخلي بوخته شوم - په دغه ماښام چا ډوډی هم ونه خوړه - هر څوک له خپګان نه له مری نه نیول شوی ؤ - خسر کا کا ماخستن تیر کور ته راغی - د ډوډی مې ورته وویل - هغه ډیر خپه ستومانه وو - وې ویل - ډوډی مې خوړلې ده - کټ ته یې بالښت ته تکیه ووهله - سوړ اسویلی یې له خولې ووت - وړو کي لمسي ته یې ورنارې کړې - هغه په منډه ورته راغی - غیږ کې یې کښیناست په سړي ورته لاس تیر کړ - حالت یې لږ څه ښه شو - ټول لمسیان پرې گران وو خو دغه کشری هلک یې د زړه سر ؤ - د هغه سره یې ورو ورو خبرې کولې - چې ما ترې په کرار داسې پوښتنه وکړه - کا کا جانه مري ښخ شول؟ هغه لومړی خپل پتکي د کټ پښې ته واچاوه - پخپل تندي یې لاس تیر کړ - وې ویل - هو لورې - درې واړه مري خاورو ته وسپارل شول - یوازې دانه ، په ټول ولایت کې هر کلي ته د خیوي جگړې مري ورکړل - دا خولا پرېږده - یوسف د کوزو کورونو خلکو ته گړیده ویلې د خیوي جنگ کې مور او زوي جدا کیدل - ده ویلې پرون نه آبل پرون د سهار نهه بجې به وې چې مجاهدینو لښکر په خیوه ورغی -

دولتي پوستي او قواوي مخکې نه مخکې نه په مورچو کې د دفاع په حالت کې ناست وو. لښکر چې ور داخل شو. په یو وار یې د ډزو پیل وکړو. توپې، تانکونه، چارمیله او نور هر ډول وسله ډزیده. مجاهدین داسې وژل کیدل لکه په مرغیو چې د چریز ډزو شي. بې شمیره مجاهد د خیوي په جنگ کې په قتل ورسیدل. د خلقیانو په کورونو ورو او بنستل. بنځې او نرلوی واړه یې له تیغه تیر کړل. مجاهدو قوماندانانو له کورونو نه پیغلې انجونې وبنستولې. په عربو یې خرڅې کړې. کسم یې کاوه. ویلې ما چې دغه حالت پخپلو سترگو ولید. ویره مې وشوه. په سترگو مې ولیدل چې په خپوه کې لس کلن ماشومان یې حلال کړل. ده ویل بیخي مې له دغسې جهاده زړه تور شو. ډیرې داسې کسان هم ول چې د جهاد په نیت نه و یوازې بیستي یې تر ملا تړلې وې. چور، چپاول پسې تللي وو. هیڅ ډول وسله ورسره نه وه. او زیات هم دغه شان کسان ووژل شول. او دا یې هم وویل ځینو غواگانې او نور مالونه له ځان سره بوتلل. ویلې په خپوه او شگه بالکل قیامت تیر شو. ده دا خبرې کولې چې یو تن کا کا خسرو په دروازه کې رانتوت. لانا ست نه و چې وې ویل یره لالار ب دې خیر کړي. ټول ملک اوراخیستی دی. د مسلمانانو زړونه د کانونه هم کلک شوي دي. تا خو د هغه سړي خبرې واوریدې چې د خیوي د جگړې نه تازه راغلی و. هو و امې وریدې. غوني مې رازیگ شو. دغسې ناروا په اسلام کې نشته دی. چې ماشومان حلالوه. بنځو او ماشومانو څه گناه کړې ده. دا ټول د الله قهراو غضب دی. چې دې مسلمانانو ته شوی دی. خو انبې بیا توبه ویسته وې ویل. خدای دې زموږ ایمان ته خیر کړي. بس ټول په همدې خبرو اخته وو. کا کا خسرو ویل لالار بنستیا اوس خو ولایت له روسانو او دولت نه خالي شو. خوښه دې نه ده چې دا واړه کابل ته بوځو. خسرو کا کا یوه شیبه غلی و. بیا یې وویل. ته ښه وایې وروږه خیره تازه په تازه ده. پریږده چې دا گرمه خپه تیره شي. بیا به گورو. هغه بیا راغبرگه

کړه وې ویل - تر چغه سرايې خو هیڅ خبره نشته - له هغه ځای نه د نوپاس په لاره ګاډي ځي راځي - ده په ځواب کې وویل - فکر مې دی - څو ورځې به صبر وکړو - حالات به وڅارو - اګر چې وضعه معلومه نه ده - کیدی شي دولتي قواوي بیا راشي - په دې څو ورځو کې به حالت ته ګورو - دا خبرې پمانې ولګیدې - هغوي خپلو کې سره ګریدل - ما په زړه کې کرل ریبیل (کله به مې وې چې دا بچي مې کابل ته پلار ته ورسوم ؟) زه لا په دې سوچ کې وم - چې کاکا خسر پاڅید د کور په اراده روان شو - په دروازه کې چې وتلو وې ویل لا لاره به د ځینو کسانو نه پوره احوال واخلم - په دې نزدې ورځو کې به که خدای کول د تلو نیت ترو - ده ورسره مخه ښه وکړه - او هغه لار - له همدغسې شپې نه وروسته زما سره څه نا څه هیله پیدا شوه - ګني چې یوه ورځ به که خدای کول کابل ته د تلو په نیت له دې کوره ووځو - یوه غرمه زامن مې څلور واړه په دسترخوان ناست وو - له خولې مې ورته وڅاته - د پلار لیدو ته به په خیر سره لار شئ - نیکه مو ویلي دي - په دې ورځو کې لاره خلاصیږي - کابل ته ځوو - ټولو په دې خبره ماته راوکاته - د هر یوه په څیره کې د خوښۍ - نخښې ښکاره شوې - له ټولو نه وړو کي وویل (مول جاني مور کابل ته ځو ؟) هغه له دسترخوان نه را ولاړ شو - خواته مې راغی - مولې کله جو؟ هغه ځان بیخي زما غیږ ته راجوخت کړ ما وې ته اوس ډوډۍ و خوره - دوه ورځې وروسته ځو په خیر - مشر زوی مې لورګانې ؤ - په هر څه پوهیده - له ځان سره یې وویل په دې خو مور غولوي - څو کاله تیر شول - ته همدا وايې چې کابل ته ځو - د هغه زړه نه لویده - هغو دوه تنو یو بل ته سره وویل - مور به کابل ته ځو - په دې خبرو کې هلکانو ښه په خوشحالی - سره ډوډۍ و خوره - خپله لپه مې دوعا ته ونيوه - یا الله ته خو د دوي زړونو ته وګورې - پخپل فضل سره مې دا واړه خپل پلار ته ورسوي - زموږ تمه پیدا شوه - هر ساعت ګرې راباندې اوږدیده - خسر مې دا ټینګتیا په مور کړې وه چې د خپل تگ په باب چاته ونه وایو

- په هره شیبه به رانه زامنو پوښتنه کوله. همدا به یې ویلې. ابی. کله به ځو و؟

ما به ورته ویلې. په دې ورځو کې به ځو و. خو پام کوی چې بیرون چاته څه ونه وایاست. چې د کوچي او کلي واره درنه خبر نشي. هغوي ټول په دې پوه شوي وو. چې د خپل تگ خبره به چاته نه کوي. خو ورځې وروسته یوه شپه خسر کاکا مې او خواښې ته په احتیاط سره وویل. بیگاه ته به په خیر سره ما خستن له کوره و ځو. ماشومان به ښه سنبال کړي. خالي خپلې جامې به ورسره واخلي. خو بیا هم درته وایم چې څوک درنه خبر نشي. خواښې ورته سترگو، سترگو ته کتل. وې ویل به سرپه څنگه دې یو دم داسې زرد تلو فیصله وکړه؟ هغه ورته وویل ښځې حالت به له دې نه پسې گډ وډ شي. بیا به هیڅ نشو کولی. همدا وخت په دې ښه دی. چې تازه په تازه ولایت آزاد شوی دی. ښه په اسانۍ سرې په نوا پاس اوختلی (اوبستلی) شي. دا یې سم وخت دی. د خواښې په سترگو کې اوبنکې وځلیدې. وې ویلې. زما خودې هلکانو پسې زړه ورائیږي. دا به څنگ شي؟ خاوند یې لږ څه غصه ناک شو. داسې یې وویل. د هغه زوی دې هیڅ فکر در سره نشته دی؟ اخر خو هغه ددې تنکیو زامنو پلار نه دی؟ هغه غلې شوه بیا یې څه ونه ویل. یوازې د دوعا لپه یې پاس ونيوه. وې ویل. یا الله ته خو مې بچی سهې سلامت ولري. او ددې خپلو بچو سره یې نصیب وکړي. کاکا په بیړه بهرته ووت. په دروازه کې یې مخ راستون کړ. ماته یې کړو. لورې بیگاه ته در سره چرگ حلال کړه. ډوډی تیاره کړه چې هغه نور کاکاگان دې هم راځي له دې خیرې سره له دروازې ووت. دغه ورځ راباندې لږ څه په خوشالتیا او هم په خپگان تیره شوه. خوشاله په دې ووم چې بچیان به مې د خپل پلار سره اوگوري. او خپه خو په دې ووم چې مجاهدین مو واپس راستانه نه کړي. بس ټوله ورځ مې همدا سوچونه وهل. تر څو چې ماښام شو. مالا ان د ورځې نه د خپلو

ماشومانو جامې او خپل ضروري شيان برابر کړي وو. د ماښام په خره کاکا خسر دوي هم راغلل. ټولو په يوه دسترخوان ډوډۍ يو ځای وخوره. وروسته بيا چای څښلو په وخت کې خبرې راوچول شوې. لومړی کاکا وويل. لاس پورته کړئ. چې په وطن کې ارامي راشي. او دا زموره سفر هم الله په ښه شان سره ترمنزله ورسوي. ټولو په گډه دوعا وکړه. هغه بيا خپلو خبرو ته داسې دوام ورکړ. داسې خبره ده. چې زما په فکر سره کابل ته د تلو همدا نن سبا ورځې دي. کيداى شي حالات تغير و خوري. لابه بدتره مخې ته راشي. ډير کلونه ووتل دا د پيچ ساپي به وايي. دا څنگه کمزوري دي چې خپل واړه پلار ته نشي رسولی. د پښتو ملک دی. په بې غیرتۍ خو ژوند نه کيږي. توکل په خداى دی. همدا نن شپه به له کوره وځوو. ترڅو سبابي روڼا لگيږي. په نوا پاس به واورو. له کوره چې څنگه ووتو. ددې کليو پغاړه د غره د بيخ په لاره به ځانونه تروته پوره رسوو. په سړک به نه ځو. ځکه چې په سړک مجاهد ښکته پورته کيږي. خطر راته پيښه نشي. زما دا فيصله دا تا سوڅه نظر لری؟

کشر کاکا خسر، خپله د چای پياله کيښوده. په تونده او جدي لهجه يې وويل. لالا ددې مجاهدينو سره خو مور لږ برکيږو. دا په امریت کې چې کار کوي. د امير نه رانيولي ټول د ظلم او ناروا په مورچل ناست دي. داسې ظالمانه چلن يې له خلکو سره راخيستی دی. چې په اسلام کې هډو چا کړی نه دی.

دا يوه اونۍ مخکې يې د يوه خلقي بوډا پلار باندې يې د چار ماری فيصله وکړه. او هغه بوډا سړی چې ټول عمر يې په دې سيمه کې تير کړی يو مسلمان او پښتون سپين روڼي يې دولو تنگي کې په دې نامه چې د خلقي پلار وو. د تيگو لاندې چار ماري کړو. هغه به نارې او چينغې وهلې. همدا يې ويلې. يه وروڼو زه خو ستاسو ساپي پښتون مسلمان يم. ولې

مې وژنی. خلکو ویلې. دغه بیچاره بوډا یې په دغسې مرگ ووژلو. نو ځکه وایم چې خدا مه کړه له کوم مشکل سره مخامخ نشو. مشر کاکا خسرو ویل. وروره ستا خبره په ځای ده. خو دده دا تگ پروگرام هم د سړي زړه ته لوئیږي. د دولت د قواؤ وتلو سره د خلکو خوځښت او تگ راتگ زیات شوي دي. توکل په خدای. په ډیر احتیاط سره به ددې پیچ د خاورې نه ځانونه اوباسی. اخوا ته بیا خطر نهشته دی. ټول په دې رضا شول چې په دې شپه له پیچ نه لار شو. کاکا خسرو ویل یو ځل بیا لاس پورته کړی خدای ته سوال وکړی. چې په خیر سره تر کابله ورسیرئ. دوعا وشوه. وخت ماخستن وو چې کاکا خسرو ویل تاسو ټول به هم دلته په کور پاتې کیږئ. بې له هغې مور سره واره دي. دوه تنه ویرونه، ورور مې، څلور تنه لمسیان، اینگور مې، شکر لویه ډله یو. په احتیاط سره به ځوو. دا ځوانې مې زنه ورپیده. اوبنکې یې په مخ راماتې شوې. په ژړا کې یې وویل. دا واره لمسی به په دې لاره په دې توره شپه کې څنگه لار شي.

خاوند یې ورغبرگه کړه. بیا دې په ژړا پیل وکړ. یوازې دوعا کوه چې دا نمسیان دې خپل پلار ته ورسیري. بیا یې ناستو کسانو ته وویل مونږ به حرکت وکړو. ماته یې وویل. لورې ته خوتیاره یې؟ ما وې هو کاکا جانه. هلکانو ته مې پاکې جامې اغوستې دي. بوتان مې ورپنسو کړل. د کور په دالانه کې مو د کورد نورو غړونه مخه ښه واخیسته. په دروازه کې چې راوتو کاکا خسرو مې خپلې میرمن پسې راستون شو ورته وې ویل یه ښځې زموږ د تگ نه چاته څه ونه وایې. هغې د ژړا په حالت کې په ژړغوني رغ وویل. سمه ده خپل هر لمسی یې په سترگو، سترگو ښکل کړل. ماته راغارې وته. دواړو په پتو سلگو سلگو وژړل. په توره شپه کې د خپل کور او کلي نه راووتلو. د تور او بد نصیب د ناکامه یون لومړني گامونه مو واخیستل. د کلي نه بهر د غره بیخ ته مولوی لارې ته

خانور ساوه - کله چې په لاره ورسم شو - کاکا خسر وویل - ماشومان راسره دي - په کرار ، کرار به ځوو - هلکان هم چابکه روان وو - خوشاله په دې وو چې د پلار لیدو ته کابل ته تلل - کشری زوی مې له لاسه نیولی وو - له هغه نه چې مشر وو - هغه خپل نیکه له لاسه نیولی وو - هغه نور دواړه پخپله روان وو - کاکا خسر د خپلو دوه زامنو سره مخکې روان وو - په ټول کلي چوپتیا خوره وه - له کوم کوره به یو نیم سپی غپلې - هوا دومره توده نه وه - په دې شپه سپورمې - نیمې ته ورغلې وه - لاره سمه بنسکاریده - د سیند شور اوریدل کیده - د کلي هدیرې نه چې تیریدو - د بگوي دولی - راتلې - خلک وایي چې بگوي دولی - وهلې - ایرې پسې باید وارتول شي - ځکه چې خوله یې سپیره ده - خامخا مړي کیږي - ما د بگوي په اواز پسې په زړه کې وویل - (الله دې خوله د ایرو نه ډکه کړه) - په تلو تلو کې د خپل کلي دشنه غوریدلي کڅ او د غره د راغزیدلې غیږې نه واوښتلو - د یوه بل لوي کلي په خوا ورغلو - د شپې رښتیا چې مزل ښه غوڅه کوي - هلکان هم گړندي روان وو - یوازې کشری هلک به هم دا ویل - (مولې کله به لسیږو ؟) ما به یې لاس پلاس کې کیکاره - ورته به مې وویل - اوس رسیږو - کله به چې ډیر سترې شو پشا به مې کړو - پرې پوهیدمه چې سترې به شو - مزل به یې وړان شو - نو هله به مې پشا کاوه - هغه نور په نیکه پسې گړندي روان وو - د دوبي شپې وې - بیا خو چې مزل هم شي - د سړي خامخا گرمي کیږي - په دغه شپه سپورمې - د اڅرو شپو وه - کله به چ د غرونو سیوري شو او سپورمې - له غره نه پناه شوه - لاره به تورتم شوه - هلکان به زما خوا ته ورو ورو تلل - ماشومان وو ډاریدل - کله خو پداسې توره شپه کې له کوره نه وو وتلي - په یوه دمه ځای کې مودمه وکړه - د تیگو په سر کښیناستو - یوه زوی مې له نیکه نه پوښتنه وکړه - ویې ویل بابا کله به رسیږو ؟ هغه لومړی ورته وویل - چوپ شه خبرې مه کوه - څوک به یې واورې - رسیږو مه ورخطا کیږه - بیا یې ماته وروشانې وویل - لورې دغه

هلک به زه پشا کړم. ته درسره دا هلک له لاسه ونیسه. له دمې نه وروسته مې هغه بل له لاسه ونيو. او روان شو. له څلور پنځه و کلیو نه تیر شولو. په اسمان کې پیروني پریوتلي وې او تلې راختلې وې. کاکا خسر وویل شپه وتې ده. اسمان کې تلې راختلې دي. پاخیره چې څو په خیر. خسر مې وویل لږ څه گړندي به څو. چې ددې کلیو نه ځان اوباسو. ورو ته مې وویل. شابسي زر زرخۍ. چې ورسپرو ښه شیبه مزل مو وکړو. د یوې لارې سر ته ودریدو. کاکا په ورو شانې وویل. اوس به په دغه لاندې کلي کې پله ته ځان اوباسو. خو خیال ساتی. چې په کوڅه کې ورو ورو گامونه ږدی. چې څوک خبر نشي. دا اخري کلی دی. اخوا ته بیا دمره څه خطر نه نشته دی. په نړۍ لاره وړاندې سیند ته خیرمه کلي ته ورستانه شو. دغه لاره له پاسه په پتیبو کې کلي ته تللې وه. موږ په احتیاط سره د کلي سره ته یوه کوڅه چې د کلي په منځ کې تیره شوې وه. گامونه اخیستل. کلی پوره گنډ غره بیخ کې د سیند په غاړه پروت وو. په دغه کلي کې ارامه ارامي وه. یوازې د سپو غږا راتله. او ورسره د سیند شور اوریدل کیده ځکه چې د کلي مخې ته سیند له لویو تیگو نه تیریده. اوبه یې ډیرې په دې وې چې دغه موسم کې د غرونو واورې ویلې کیږي. سیند بیخي په شارو روان وي. اوبه یې دومره یخې وې چې څوک پکې له ډیره یخه هډو لاس نشي ښکته کولی. کله چې موږ د کلي د منځ کوڅه لانه وه سرته رسولې. چې یو سړي ناڅاپه د یوې بلې لنډې کوڅې نه راووت. له وړاندې یې داسې غږ وکړ. ودریږی. نور چې دیخوا ته قدم راوانخلی. پخپل ځای ودریږی. هغه شپیلې وکړ. لږه شیبه ودرید. یو بل تن هم راپیدا شو. خپلو کې یې څه سره وویل. بیا دواړه موږ پلور راوان شول. خسر مې ورمخې ته شو. هغوي پرې غږ وکړ. مه ښوره. ځای پر ځای ولاړ اوسه. دې ودرید. موږ ته یې وویل تاسو به هیڅ نه وایاست. زه ورسره گډیږم. هغوي دواړه چې زموږ خوا ته راغلل. یو یې ودرید. توپک یې

وکره خاوه مور ته یې د ټوپک شپیلۍ و نیوه - هغه بل بڼه پسې زموږ خوا ته راغی وې ویل - څوک یې وی - چیرته ځی - ده ورته وکړو - وروره مور ددې پیچ یو - د خپل کلی نوم یې ورته واخیست - ویلې چیرې ځی ؟ بارکنډی، کې مو یو خپلوان سخت ناروغه دی - د هغه ټپوس ته ځو - هغه وویل - دا ماشومان په دې توره شپه کې او د مریض پوښتنې ته ؟ نه نه داسې نشي کېدی - راځی چې امریت ته ځو - ده ورته په عاجزی وویل - وروره - امریت د تلو څه ضرورت دی ؟ په مونږ باور ولره - خپل نوم او د ورور نوم یې ورته واخیست - خو هاغه کله منله - وې ویل - راځه چې امر صیب ته دې یو ځل بوځم - هغه سره دا خبره وکړه - هغه بل ټوپک والا ته یې وویل - ته دې نورو ته گوره چې زه دی بوځم - کاکا ورسره لاړ - کاکا خسرد هغه بل نه پوښتنه وکړه - ورته وې ویل - وروره ته ددې کلي یې ؟ هغه ځواب ورکړ وې ویل نه کاکا زه د تنگي یم - په تنگي کې د چا څوک یې ؟ هغه خو پدې پوهیده چې دا خو زما ټوله کورنۍ پیژني - ضرورت نشته چې ځان وروښیم - وې ویل کاکا د نورو خبرو اجازت نه لري - غلی ودرېره - تر څو چې هغوي راځي - امر صیب امر کړی دی - چې دشپې به هیڅوک نه پرېږدی، چې ښکته لاړ شي - ده ورته وویل مور خو ددې پیچ خلک یو - شکر دی مسلمانان یو - ساپی پښتانه یو - تاسو هم ددې وطن کور و کلي خلک یاست - دا مو څه راخیستی دي ؟ هغه وویل کاکا نور د خبرې حق نه لري - غلی ودرېره - ده ورسره نور څه ونه ویل - یوازې دمره یې وویل چې امر صیب مو ښکته نه پرېږدي تر څو د مریض پوښتنه وکړو - خیر دی واپس به کور ته ځو -

په دې کې لا لږه شبیه تیره شوې وه وه - چې هغوي له امریته راغلل - هغه ټوپک والا وویل - امر صیب امر وکړ - چې دوي له پله نه تیر کړئ - واړه ورسره دي - مور دا فکر وکړو - گني چې امر صیب د مرستې لپاره ورته دا خبره کړې ده - زه هم په زړه کې خوشاله شوم - فکر مې کاوه چې سهار ته به

که خدای کول چفسرای ته ځان ورسوو. یو تن له موربه مخکې او بل رانه وروسته روان وو. ما ورو غوندي له خسر کاکا نه پوښتنه وکړه چې امیریت کې یې درته څه وویل؟ کاکا وویل زه یې امر صیب ته نزدې ورپرې نښودم. خو کله چې دغه ټوپک والا د امریت د کوټې نه راووت. دومره یې وویل. امر صیب وايي چې له پله نه یې تیر کړئ. چې د پله پیره دار یې راستانه نه کړي. همدغه خبره زما زړه ته ولویده. نور ورسره ما هم څه ونه وویل. په دې وخت کې له کلي نه ووتلو. سیند ته ورنزدې شو. د سیند له څپو او د تیگو له غولپو نه سره څپه تر موربه رارسیده. پل مو ولید چې د لرگیو اوږدې پیړې تختې د سیند په سر د تیگو په ډیریو پرتې وې. له اوبو د سطحې نه پل لوړ پروت وو. د پله ډیری ته چې ورسیدو. هغه مخکې چې روان وو. دې بل ته ورنزدې شو. پته یې ورته څه وویل. خو کله چې په پله ورو روان شو. خسر کاکا یو هلک پشا کړی وو. او مشر یې له لاسه نیولی وو. او د ټولو نه چې مشر وه. هغه پخپله روان وو. همدا شان کاکا خسر هم یو هلک له لاسه نیولی وو. او هغه بل پخپله په پله روان وو. کاکا چې څنگه په پله ورسم شو. مخ یې رااړو. ویې ویل. هلک ټینگ ونیسه. پل ډیرې. چې ونه لویږی. هغوي ټول په پله ورو روان شول. ما مې کشر زوی پشا کړو. له ټولو نه وروسته ووم. په دې کې ډزې شوې. ما داسې فکر کاوه. چې گني له پله نه هغې غاړې نه ډزې وشوې. څه خبره به وي. چې څنگه مې د پله په ډره پښه کښنوده هغه ټوپک والا رانه مخکې شو. ویې ویل خورې دا هلک ماته راکړه تانه به ولویږي. د هغه خبره مې زړه ته ولویده. هلک یې رانه واخیست. په غیږ کې یې ونیو. له مانه مخکې شو. چې په دې وخت کې بیا د کلاشکوف ضربه وچلیده. د سیند شور دومره زیات وو چې ډزې پکې هیڅ نه اوریدل کیدې. اوبه چرندې روانې وې. د تیگو سره د سیند دغرې او زور غوږونه کنول. سپوږمۍ هم له دغه نادودي نه خپلې وړانگې راتولې کړې وې. پل

هیڅ نه بنکاریده - په دې کې د پله له سره څه شور مې تر غوره شوه - بیا دوه ډزې وشوې - شکمنه شوم ما وې چې دا ډزې ولې کیږي - هغه ټوپک وال وویل - خورې په ما پسې راځه - هغه رانه دوه گامه مخې د پله په دږه کیښودل - سترگې مې د پله دږې ته نیولې وې - غوښتل مې چې پورې وزم - په مخکې مې وکاته چې د پله له اوږدې دږې نه هغه سړي هلک له خپلې غیږې نه پورې وهي چې سیند ته یې وغورزوي - هاغه ترې له غاږې نه دواړه لاسونه چاپیر کړي - او مې لید چې د هغه لاسونه یې له خپلې غاږې نه خلاص کړل - ما په دې وخت کې فکر وکړ چې هلک یا ډاریرې او یا د پردې غیږې خوند نه دی ورکړی - چې په دې کې د هلک داسې چیغه مې واوریده - یا ابی - نیغ مې ذهن ته ودريدل - چې گني هلک د سړي له غیږې ولويد - د پله له دږي نه شاته راغلم - ما وې چې د ډیري نه پورې غاږه پام وکړم - بیا مې به ابی - غږ ته فکر شو - نوره بیا په ځان نه ووم پوه شوې - د پله ډیري لاندې د بوټو په جاخ کې بنکته لويدلې ووم - بیا نو په ځان نه ووم خبره شوې -

تر هغې پرته ووم چې دوباره په هوښ شوم - سترگې مې وغږولې چې سپین سبا دی - ورور مې د گڼو بوټو له جاخه سر راپورته کړ - د خپل شا و خوا د بوټو او غڼو جاخ مې له سترگو تیر کړ - بیا مې په مخکه لاس وټپولو - چې خپل ماشوم مې غیږ کې راو نیسم - سر مې ښه پورته کړ - په سیند او پله مې سترگې ولگیدې - د یه ابی ، یه ابی - نارې مې تر غوره شوې - هله پوه شوم چې زه یوازې یم - په ځان کې مې طاقت وموند راپورته شوم له ځان سره په دې فکر شوم - (هغوي به له پله پورې وتلې وي - ته بیمانه یې - له پله او سینده ډاریرې - هله زرشه روڼایي لگیدلې ده - هغوي درته له سیند پورې انتظار باسي - او ته په دې بوټو کې پته شوې یې ؟) ورو ورو د پله په ډیري، ودریدم شا و خوا مې بیا له سترگو رالاندې کړه - نه د پله په نزدې شا و خوا کې څوک بنکاریدل او نه له سیند

پورې - د بیگانو د پله په سرد ډزو او د زوي د یه ابی - چینه په غوړونو کې انگازې جوړې کړې - او فکر ته راغله - چې هغه دوه قاتلان به راته د وژلو په تمه چیرې انتظار کوي - په زړه مې بیا د غم خپه راواوښته - د خپل کمیس لمن مې خوله کې ونيوه - ټیکری مې د غنو له چاڅه راخلاص کړ په سر مې راخور کړ - همدلته پوه شوم چې بیگاه یې هغوي ټول د پله له سره وویشتل - او سیند ته غورزیدل - اوس له دې ځایه پنبې باسه - سپینه رڼا ده - نوره باید دلته ځنډ ونه کړم - ما چې هر څو غوښت - له پله نه روانه شم - پنبو مې حرکت نه کاوه - بس دا مې په فکر کې گرزیدل چې یوازې څنگه؟ چیرې لاره شم؟ هغوي به راسره - - - - - بڼه شیبه وچه کلکه ولاړه ووم - بیا مې په ذهن فشار او زور راوست - له ځان سره مې دا فیصله وکړه - دلته دې ودریدل څه گټه نه لري - په کلي هم نه ورځم - بڼه به دا وي - چې مخ بڼکته په متینه ورشم - د پله ډیری نه روانه شوم - څو گامه د سیند پغاړه لارم - د سیند په غاړه په لوړ ځای ودریدم - پله ته مې وریام کړ - زړه کې مې وگرزیدل - (کیدې شي له دې ځای نه یو ځل پورې غاړې ته پام وکړم که هغوي - - - - -؟ یوه شیبه چې مې ټوله شا و خوا له سترگو تیره کړه - نور څه مې په نظر رانغلل یوازې د یه ابی - نارې غوړ ته راتلې - په ځان نه ووم پوه شوې له هونښه وتې ووم - کله چې بیا را بیداره شوم - کلیمه مې وویلې رښتیا چې انسان له اوسپنې کلک او له گل نه نازک دی - پاخیدم څو گامه په چابکو او گړندیو قدمونو لارم - شاته شاته مې کتل - ما وې چې له کلي نه راپسې هغه قاتلان رانشي - مرگ هم بد شی دی - څوک ورته د ټینګې نه دي -

په زړه کې مې ویلې - په هر ډول چې کیږي له دې کلیو او ددې عامې لارې نه ځان په څنگ کړم - تر څو د کلیو او کورونو نه خلک راوځي - او زه له دې ځای نه تللې يم - پنبو ته مې زور ورکړ - یوازې په دې سوچ کې ووم - چې هر څومره زړ له دې ځای نه ځان او باسم - کتل مې چې مخې ته څو

کورونه راغلل. د خیریو ونې، شا و خوا شو پتی وو. لاندې سین بهیده. بیا مې چې په دغه خونی سیند سترگې ولگیدې. د یه ابی انگازه مې غوړونو کې وچورلیده. مغزو مې کړنگ وهل. د یوې تیگې څنگ ته کښیناستم. خدازده چې خومره وخت ناسته ووم په دې کې مې خبرې واوریدې. سترگې مې وغړولې. کتل مې چې یو زور سړی او یو هلک په لاره تیریدل. خپلو کې یې څه سره ویل. ما پرونی په مخ راخور کړ. هغوي یوازې زما پلور او کتل او گړندي تیر شول. ایله بیله مې ساه راکې وگرزیده. ځکه چې د نوم بڼې بشرنه مې ویره کیده. هغوي چې مې له سترگو پناه شول. له ځان سره مې وویل. دا عمو مې د تلو راتلو لار ده. ځان به له دې لارې نه په څنگ کړم. پام مې کاوه. بڼې لوري ته لږ څه پتی او هواره ځمکه، ونې بنکاریدې. او ورسره جوخت جگ غراو ځنگل وو. پاخیدم له لارې نه په بڼې لوري پتو کې روانه شوم. لا تر دغه وخته په پتیو کې څوک نه بنکاریدل. د غره بیخ ته مې ځان ورساوه. ما وې چې تر څو لمر راخیږي په دې غره وخیژم لکه د لېونۍ پشان په غره ورسمه شوم. نه لار وه او نه مې څه پیژندل. بس له ویرې نه په دې فکر روانه ووم چې له کلیو او خلکو نه ځان پناه کړم. په دغه غره کې به چې مخ پورته ختمه ساه به مې لنډه لنډه شوه. او له بل پلوه بوتې، ځنگل و تیگې وې، مزل به مې غوڅه نه کوله. له بله پوله مې زړه کې ځینې پوښتنې راپیدا کیدې. لکه چې زه لیونۍ شوې یم. مغزو مې کار پرېښی وې. بچی دې د پله په سر پرېښودل. او ته ترې راوتښتیدلې؟ او به دریدم. نه نه دا خو پښتو او غیرت نه دی. ته باید هغوي سره تللی وای. ته واچې هغوي یې سیند ته وغورزول. هورښتیا د هغو دوه مشرانو هلکانو لامبوز زده وه. نه ولې؟ د زې یې پسرې وکړې. بنه، بنه ډزې. ---؟ ولې نه. د کشرې زوی د یه ابی نارې دې وانه وریدې؟ (دروپ رالویدلې ووم. یو وخت گورم چې د لمر تودې وړانگې راباندې ولگیدې. سترگې مې وغړولې. لاندې مې چې

وکاته سیند او سمه رانه پناه شوي وه. د غره د یوې جگې مورې نه اوبنتې ووم. گني بوتې د غره په ډډه کې ولاړول. د خپړیو، غوړاڅکو، گورگورو، ممانو، څانگو او غنورانه ټیټکری له سره غورزولی وو. د سر وینستان مې په ځان راخواره شوي وو. په ځنگنو مې زور وکله له مخکې راجگه شوم. بیا روانه شوم. مخې ته مې کړپه راغله. په خوارو خوارو مې لاس او پښې لگولې. او پورته کیدم. یو ځای کې ورغښتم. له پښو نه مې بوتان ووتل. د یوې ونې څانگې ته مې لاس واچول. ځان مې ورپورې ټینګ کړ. تیگو او بوتو مې پښې ووهلې. په درد او د ځان په خوړونه ووم. یو ځای کې مې چې مخ شاته واړو. د غره بیخ ته ډېر وړاندې مې په سیند سترگې ولگیدې. دا ځای د غره جگه راوتلې څنډه وه. بیا مې په ذهن کې بیګانې حالت لر، برشو. پښې مې اړو پر شوي، سترگې مې هم تورې تورې شوې. ځای پر ځای ولویدم. زما په لویدو او خرپ خرپ باندي د سارا هوسی. وتریده. زه خو پخپله ځان نه پوهیدم خو چې کله مې بیا سترگې وغړولې. او سر مې راپورته کړ. وړاندې مې په هوسی. نظر شو. لک څک ولاړه لکې. بې رپوله د خپل پنغالي نه بې ځای شوي وه. د سرگرو په منځ کې ولاړه وه. زما پلوی بې کتل. زه چې و خو ځیدم. هغې ترپ لگول د سترگو په رب کې پناه شوه. زما له پښو وینې بهیدې وینسته په مخ خواره شوي وو. هیڅ نه پوهیدم چې زه څوک یم. چیرته د کوم یون په لور ځم. په همدې چورت کې روانه شوم. په تیگو مې د پښو د وینو خاپونه پاتې شول. زه روانه ووم. څه شیبه منزل مې وکاوه. د غره له یوې جگې څنډې و اوبنتم. په غره کې هم نه ځایدم. سمه او غره څه راته بلا شوي وو. کله خو به مې له ځان نه زړه بد شو. په زړه کې به مې وویل څه بد دي کړي چې له خپلو بچو نه رابیله شوي. دا ځان درته دومره خوږ ښکاریده؟ نه نه، په رب چې ماته مې له ځانه بچي خواره وو خو داسې وشو نو.....! د نامعلومه هدف په لور مې د غره په ډډه کې بیا منزل پیل

کړې - په یوه داسې ځای برابره شوم - چې یوازې، د خیرۍ ونې او خونان هم پکې ولاړ وو - په غره کې د خیریو تور ځنگل بنکاریده - زما فکر بیا خپل ځانته شو - (ډیره بې غیرته یې، د خپلو بچو سره دې څه وکړل؟ نو اوس په تا څه چې ژوندۍ هم پاتې شې - بیا به هسې په سوچ کې شوم - پریږده چې د پیچ درې د ساپیو د جهاد او ددغه اسلام چې دوي یې کوي زما د بچیانو بګانۍ د یه ابۍ چیغه ټولو، افغانانو او د نړۍ خلکو ته ورسوم) له خولې مې چیغه پورته شوه - خپل وینستان مې وشکول - زما په ژړا او چیغه وړاندې پورې ډډې نه د سپو غیا راغله - زه لا پخپل ویر او ژړا اخته ووم چې د سپو غیا رانزدې شوه - خپل وینستان مې له سترگو واړول - پام چې مې وکړ - سپي رانزدې شول - پوه شوم چې دا سپي دې خامخا دارې - بیا راته ځان خوږ بنکاره شو - د یوې خیرۍ ونې ته وختم پاس د خیرۍ په یوه پیر منډه کښیناستم - سپي هم سمدستي راورسیدل - دواړه سپي چې لا د خیرۍ سټې ته نه وو رارسیدلي ما خپل وینستان د خیرۍ له څانګو نه راخلاصول چې لاندې مې په سپو سترګې ولګیدې - هغه خر سپي د خیرۍ په سټه راټوپ کړو - ورپسې آبل تور برگ سپي چې ژبه یې راویستې وه - له سترګو یې اور څخیده - په ما پسې یې پورته ټوپونه وهل

په دې وخت کې د سړو خبرې اوریدل کیدې - داسې بنکاریده چې پورې غره کې کومه بانډه وه - د خلکو خبرې راتلې - لږه شیبه وروسته یو تن چوپان له وړاندې څخه یې په سپو د کورې کورې غږ وکړ - خو سپو هماغسې خولې لګولې او غپل یې - چوپان په سپو پسې د قهر او غضب غږ وکړ او کاني یې په سپو پسې وارتول - سپي لږ څه غلي شو او د خیرۍ د سټې نه جدا شول - هاغه سپي وځغلول - په غیا غیا وړاندې لاړل - بانډې پلو یې منډې وهلې - چوپان پورته خیرۍ ته په ما پسې راپام کړو - ټوپک یې له اوږې نه پلاس کې ونيو - کارتوس یې ورتیر کړ بیا یې ماته غږ وکړ -

ويې ويل څوک يې دلته څه کوي؟ زه چې له ټوپکوالو نه ويريډم - ځان مې غلې ونيو - هغه بيا راغږ کړو ويلې څوک يې؟ ټوپک يې وکړ چاوه - څو ګامه رامخې ته شو - د خیري نه رالاندې وت - زه څو لکه د تورې بلا په ونه کې ناسته ووم - ويښته مې راخواره شوي وو - هغه راته د ټوپک شپيلۍ پورته راو نيوه - ويې ويل خبرې وکړه گني ولم دي - سترگه يې راته پټه کړه - ډز ته يې ځان تيار کړ - په کرار مې ورته وويل - وروره زه بې گناه يم - چې اومې نه ولې - هغه د ونې سټې ته ښه رانزدې شو - لاندې په وينو سره تيگه يې وليده - پورته ئې ماته وکتل - چې له پښو نه مې لاندې وينې خښدلې - ټوپک يې اوږې ته واچاوه - ويې ويل - خورې له ونې نه راکوزه شه - ويريربه مه - په عاجزه لهجه مې ورته کړو - وروره که وژنې مې نه نو ---- - نه ولې دي وژنم - هيڅ فکر مه کوه - ورو ، ورو رابښکنه شه - د هغه ددې خبرې سره مې د خیري له ځانگو نه خپل وينستان را خلاص کړل - هاغه ته مې په يوه سترگه وروکتل - څو ګامه د ونې نه وړاندې ودرید - زه له خیري نه راکوزه شوم - د ونې سټې ته ودریدم - چوپان خپل څادر ماته راکړ - ويې ويل - خورې دا څادر په سر واچوه - له دې خبرې سره هغه روان شو - ويې ويل - په ما پسې راځه - زه پښه نيولې شوم له خولې مې ورته وختل - وروره چيرې مې بيا يې؟ مخ يې راواړوه ويې ويل خورې زړه مه ښکنه پورته کوه - دلته زموږ باندې ده - کور ته دې بيا يم - زړه نا زړه ورپسې روانه شوم - هواره لږ ځيډمه په زړه کې مې تيريدل - (بيا د ټوپک والا سره مخامخ شوم که ده ته خپله کيسه وکړم او دا پوه شي چې زه د يوه خلقي ښځه يم خامخا به مې اوژني) - د هغوي کور ته لانه وورسيدلې - په لار کې هغه ودریده د ټوپک غاړه کې يې پخپله اوږه سمه کړه - ويې ويل خورې ته دکوم ځای يې څوک بې څه درباندي شوي دي؟ ما وې وروره زه ددې پيچ ساپۍ يم بل څوک نه يم - ډير ظلم او تاډا راباندې وشوه - نور مې څه ونه ويلې - هغه بيا وويل - پښه څه شوې ده؟ زه بيا غلې شوم - هغه

سمدستي ویل- راحه راحه- په کور کې به نورې خبرې کوو- د کور مخې ته یې ورسیدو- د گڼو او گورو خپریو منځ کې خو کورونه وو- دده کور په لور د دوه خپریو په منځ کې وو- د کور مخې ته د بزو چوپال وو- خو تنکي ورغمي په چوپال کې گرځیدل- چوپان له وړاندې نه خپلې بنڅې ته ورغږ کړ- که سپي له بزو نه راغلي وي ویې تره- بنڅه یې په وره کې راووته زما په لیدو حیرانه شوه- ودریده- ویې ویل- راحی- سپي نشته دی- بزوکې دي- موږ چې دروازې ته ورنزدې شو- هغې پما کې سترگې بنڅې کړې وې- زما حالت چې یې وکوت- آخ دا ولې؟ دا څوک ده؟ سړي ورته وویل یه بنڅې دا خور بیچاره دننه ننباسه- د پنبوغم یې خوره- زه د بزو مخې ته ورځم- بیرته به زر راشم-

د چوپان بنڅې کور ته ننویستم- هغې خپل تور پرونی راپسر کړ- وې ویل- هله خورې دغه کتکي ته کنبینه- د غور لښتي د لښتو نه او بدل شوي څو کتکي پراته وو- زه لومړی کتکي ته کنبیناستم هغه دننه کوتې ته ننوته- په کوزه کې یې اوبه راوړې ماته یې کړو- مخ لاس او پښې دې په کرار کرار پریمنځه چې زه درته کورکمن او څه دارو برابر کړم- ما کوزه واخیسته او د منډو په کنج کې مې لاس، مخ او پښې له وینو نه پاکې کړې- بنڅې راته خپلې څپه کې راوړې- لږه شیبه وروسته هغې د کورکمن نه جوړه کړې پټې- راوړه- پښې یې راته وتړلې بیا یې راته وینستان رېمنځ او سنبال کړل- ورپسې یې سمدستي په شیدو او غوړیو کې ماته کړې ډوډی، مخې ته کینبوده- ویې ویل- خورې ته لومړې ډوډی، وخوره بیا به نورې خبرې کوو- زه رښتیا چې ډیره وږې، تږې شوې ووم- لږ څه ډوډی مې وخوره حالت مې لږ څه سم شو- چوپان راننوت- بنڅې ته یې وویل- ددې خور د پنبوغم دې خورلی دی؟ بنڅې یې وویل- هو په پنبو مې ورته کورکمن په غوړیو کې پټې کړي دي- دا بیچاره خو ډیره په بد حالت کې تردې ځای راغلي ده- دا څه پینښه شوې ده؟

بنځې ته دا خبره اوس پریرده. دې ته ډوډۍ تیاره کړه. ما وې وروره ډوډۍ، مې وخوړه. خدای دې تاسو ژوندي لري. له ما سره په تکلیف کې شوی. نه نه خورې دا څه تکلیف نه دی. ته خویوه تور سرې یې. بیا مور خو پښتانه یو. مسلمانان یو. په دې کې بیرون چوپال ته بزي رانتوتې. مازدیگروو. بزو او ورغمو غبرگې رمبرې جوړې کړې. چوپان سپک پاخید وې ویل. مالونه راغلل. چې لومړی باید هغه سنبال شي. بیرون چوپال ته په چالاکی سره ووت. وروسته یې بنځه هم ورپسې ووته. ډیره شیبه وروسته چې مالونه یې لوشلي وو بنځه او خښتن سره دوه زلموتو زامنو سره رانتوتل.

پنځم خپرکی

د ما بنام ډوډۍ نه وروسته چوپان د بروزي نه پری غښتلو. لاړې یې په لاس توپ کړې د بروزي خو خلي یې لاس کې واخیستل پری یې تاؤ کړ و یې ویل. خور جاني اوس راته ووايه چې د کوم ځای د چا څوک یې او څه پیښه شوې ده؟

ما ورته د خپل کلي او خسر نامه او بیا مې د خپل پلار نوم ورته واخیست. نوره خبره مې خوله کې غږه کنده شوه. هغه راباندې پوه شو. بنځه یې هم راته یو غوږ ووه. ویې ویل زموږ په باب هیڅ فکر مه کوه. یوازې خپل سرگذشت ووايه. ما ورته وویل وروره زما کیسه د اوریدلو نه ده. بنځې راباندې راغږ کړ. ما خپله خور او زما خاوند ورور وگڼه. یو ځل خو موږ باید ستا په حالت پوه شو. د لږ سکوت وروسته مې زړه رالوی کړ. هغوي راته غوږ نیولی وو. او ما ټوله کیسه ورته له سره راواخیسته. د پله د سر خبره مې لا پوره کړې نه وه چې د چوپان بنځه پرینگ شوه په ژړا شوه. چوپان د پری غښتل بند کړل. سترگې یې راویستې. هک پک پاتې شو. نوره زه هم د خبرو نه ووم. سلگو تینگه کړم. د کور بنځه راسره هم په ویر اخته شوه. چوپان ډیره شبیه چوپ پاتې شو. بیا یې په کرار وویل. خور جاني بیا څنگ چل وشو. اوبنکې مې وچې کړې او مې ویل. وروره په ځان نه پوهیدم. خوله ویرې نه له کلي او خلکو نه رابیله شوم. په سختو، لوڅو پوڅو مې د سمې هواره لار پریښوه. په دې غره راسمه شوم. خپل خوار نصیب تردې ځایه راوستم. نه پوهیږم چې نور به څه کیږي؟ هغه زما د قیصې په اوریدو سره لومړی سوړ اسویلی ویوست. بیا یې وویل. دغسې کار خو مسلمانان نه کوي چې په دې خلکو څه اور ولگید. داسې کارونه خو په هیڅ دین او مذهب کې ندي شوي دې ساپیو دا څه راخیستي دي. هو دا منم چې خاوند به دې د حکومت سړی وي.

مگر ستا ماشومانو څه گناه کړې وه - خورې نوره مه ژاړه - الله دې د زړه صبر درکړي - ما خپل ورور وگڼه - که د خدای رضا وه - سبا ته به دې خپل کور ته ورسوم - کومو کسانو چې ستا په اولادونو دا ظلم کړی دی - په دنیا او اخیرت یې شرمنده غواړم -

خور جاني که رنبتیا درته ووايم - دا بنځه مې گواه ده - زه چې په بنه او بد پوه شوی يم - تر چغسراي بنکته نه يم تللی - که وژل شوې وای هم - ته مې بیولې - خو مگر دا کولی شم - چې واپس دې خپل کلي ته ورسوم - اخر زه هم ساپي يم څوک به درته پورته هم ونه گوري - لکه د خور غوندې خدمت به دې وکړم - هيڅ فکر ونه کړې - تر سبا پورې دا خپل کور وگڼه - سهار چې لمر راخیزې سمې ته به رسیدلي یو - میرمن یې او بنکې وچې کړې - وې ویل - زموږ دین په دنیا خور یې په ژرغوني رغ یې وویل - خدایه توبه مې دي - دا څنگه مسلماني شوه - په کافرو کې به هم داسې ونشي - دا بې دینه روسان چې په شوریک راوختل هم داسې ناروا یې نه ده کړې - خالي جگړه یې وکړه او بیرته بنکته شول - هغې ستړی اسویلی وکړ - له ځایه پاڅیده و بې ویل - زه به درته بستره برابره کړم - چې ارام وکړې - الله دې د زړه صبر درکړي - څښتن یې وویل - ته خوب وکړه - چې ماغزه دې په ځای شي - دا یې وویل او لاړ - د کاله میرمن هم زما خوا ته پریوته - زما ټول بدن خوریده - په سوچونو او فریادونو مې شپه سبا کړه - سهار وختي د چوپان خبرې غوږ ته راغلې - میرمن یې راغږ کړ - خورې پاڅه - سبا دی - ما چې مخ او لاس پریمنځل - هغې راته په گیللاس کې تاوده شیده راوړل - ویلې دا وڅښه زما کله زړه ته کیده - هغې راباندې شیدې وڅښلې - چوپان لومړې بنځې ته د کور او مالونو ټینګتیا وکړه - وي ویل زه به دا خور تر کوره ورسوم - مازدیگر به که خدای کول ځان بیرته راو رسوم - بنځې یې راسره تر دروازې بیرون د مخه بڼې په وخت کې سم وژړل - لا روڼایي نه وه لگیدلې چې له بانډې مو حرکت وکړو -

هغه ته خو لاره معلومه وه - په اسانۍ سره تر څو چې لمر راختمو سمي ته رابښکته شو - هاغه ته مې وويل - وروره --- موږ بايد سړک ته پورې وزو - ځکه چې پدې غاړه د کليو لاره ده - ځای پر ځای مجاهد دي - چې بيا ----- !

هغه چې رانه مخکې روان وو - ودرید - ټوپک باندي يې لاس تیر کړ - ويې ويل - خورې تر څو چې زه ژوندی يم - ته غم مه کوه د هغه جامې د وړيو زونډي داره خولۍ ، پیتاوي او کرکتر يې بيل بڼکاریده - کړه وړه يې د سمي د کليو د خلکو پشان نه وو - په ټول اکړکې يې د غیرت نخښې بڼکاریدې - نور يې څه ونه ويل - روان شو - کله چې د سیند غاړې او کليو لورې لارې ته ووتو - زما سترگې چې په سیند ونښتې - په زړه کې مې ټکه تیره شوه - (کیدی شي چې د هغه پله پورې غاړه ، راته هغوي انتظار کې وي - پما به بل څه چل شوی ؤ - نه به پوهیدم - هسې د آبلې شپې پینښه به دې په ذهن کې ناحقه انځور کړي اوسي نه ، نه چې یو ځل خو تر پله ورسیرو ؟) په دې وخت کې مې چې د سیند شور واورید او هغه صحنه نو سر مې وڅرخیده ځای پر ځای کښیناستم - هغه رانه وړاندې تللی وو - له هونښه وتې وم - یو وخت مې په مخ او به راوشیندل شوې - سترگې مې وغړولې گورم چوپان ورور راته خوا ته ناست وو - ويې ويل خور جاني پاخه لار ده - چې ځوو - هغه کلي او پله ته چې کله ورسیدو ماته يې راوښایه - ما ويل ښه - وروره ، دومره لاره ورته نه ده پاتې - هغه رانه بيا مخکې او زه ورپسې شوم - مخې ته څو کورونه راغلل - له هغې نه چې تیر شو - لمر راوخت - هوا گرمه وه - زما ژبه له تندې نه وچه شوې وه - د ويالې نه مې لپه او به او خښلې - لږه شیبه وروسته هماغه پله او کلي ته ورسیدو - په چوپان ورور پسې مې ورغږ کړ - هغه ودرید - ما ورته کړو - وروره هغه پل دادی - ما خپلې سترگې څلور کړې - زړه مې ښه راتینګ کړ - ما وې چې ښه دا پل او پورې شاو خوا سمه ووينم کیدی شي چې هغوي ---- !

سیند، پل او ټوله شا و خوا مې له سترگو تیره کړه. یوازې د یه ابی-
غږونه مې غوږ ته راتلل. مغزو مې شینکاری وکړ. سرمې و خوځید. -
تروپ شو را ولویدم بیا په ځان نه ووم پوه شوې. یوازې مې د بې هوښی-
په حالت کې په زړه کې داسې گرزیدل. (زما د ځیگر ټوټې، د گلونو
پشان بڼکلي تنکي بچي به مې په کوم چرڅ ختلي وي، که نه ماهیانو به
خوړلي وي. له کومه گټو د سیند غولیدو او گردابونو کې به ډوب شوي
وي؟) کله چې په خود شوم چوپان وروړ ته مې وویل. وروړ جانو یو ځل
به د پله ډیری ته ورشو. هاغه لومړی لږ څه په سوچ کې شو. بیا یې وویل
راځه چې ورشو. دا ځل هغه زما نه لیرې نه تلو. ځکه پوهیده چې گني بیا
به بې هوښه کیږم. دوه گامه رانه مخکې روان شو. زه تش گوگل په ماتو
هیلو بیا لکه د صراط په پله ورسمه شوم. هماغه د پله ډیری ته مې ځان
ورساوه. کم چې یوه شپه مخکې مې پکې هغه څه لیدلي وو چې د هېڅ
انسان فکر ته نشي راتلای. د پله په ډیری ودریدم. لومړی مې پله او بیا
بڼکته سیند ته، هغه ځای ته، کم چې مې دواړه بچي د یه ابی-نارې
اوریدلي وې وریام کړ. پورې غاړې ته په څو کورونو او ونو مې سترگې
ولگیدې. بیا مې د کشر زوی شور او د هغه ظالم او بې عاطفي انسان
وژونکي په زور سره د هغه سیند ته غورزول را یاد شول. غیر ارادي چیغه
مې له خولې ووت. هماغه مې زر لاس ونيو. ورو یې کښینولم. بڼه شیبه د
خونې پله په ډیری وشتیدم، و سنګیدم، وژپیدم، له لاسه مې هېڅ نه
کید. لپه مې پورته ونيوه. د الله نه مې د خپل مرگ سوال وکړ. خود مرگ
بخت مې هم کوته ؤ. د چوپان وروړ له سترگو نه هم او، بڼکې جاري وې.
له ما نه څو گامه وړاندې په تیگه ناست ؤ څه ئې له ځان سره ویل. ډیره
شیبه وروسته زما خوا ته راغی و بې ویل. خور جاني. دوعا ورته کوه. د
خدای نه درته صبر غواړم. لمر تودیرې. منزل مو مخکې دی. بسم الله کړه
چې روانیږو. ما ورته په ژر غونې غږ په ځواب کې وویل. وروړه له دې

ځایه څنگه لاره شم - په کلي کې به چاته څه وایم - چې څنگه راغلم؟ نه نه وروره ته څه اوزه به -----؟ هغه ماته متوجې شوه - زه له ځایه پاڅیدم - غوښتل مې چې ځان له پله نه وغورزوم - ناڅاپه مې لکه د لیونې د پله په تخته منډه واخیسته - په زړه کې مې ویلې زما په دې ژوندنو څه؟ هغه راپسې لاس را اوږدو کړ - ویې نیولم - ویلې خور جاني ودریږه - ما ویل پرې مې ږده وروره نور ژوند نه غواړم - هلته له پورې نه یو سپری او ښځه په پله راپورې وتل - ده راته وویل - هغه دي خلک په پله را روان دي - که دا ستا په حال خبر شي نو بیا؟ مور لا پدې گوتو لگولو کې وو - چې هغوي راورسیدل - د پله د لویې درې نه راپورې وتل - له لیرې یې راغږ کړ - ویلې دا ولې؟ څه خبره ده؟ چوپان ورته په ځواب کې وویل - دا خور مې لږ تکلیف لري - کومه بله خبره نشته دی - هغوي له مور لاړل - د کلي لاری یې ونیوه - چوپان ورور زما لاس ټینګ ونیو - ویې ویل بس خور جاني نور دې دا لیونتب پریږده - راځه چې کور ته دې ورسوم - فکر وکړه دلته دا نزدې کلي دي - د هاغه په دې خبره مې چې کلي ته وکتل - هماغه لعنتي کلی ؤ - هغه کلی چې اسلامي اورپکو او قاتانو له دې پل نه د پل صراط کار واخیست - چې دغسې بې گناه او معصوم ماشومان او پاک سپین ږيري مسلمانان ترې غورزوي - ښه ده وروره ستا به ولې نه منم - څه چې ددې ځایه پښې باسو - په ژړا ژړا د هغه ځایه را روان شوم - ټیټکری مې په مخ راخوړ کړو - ما وې چې له دې کافرو له کلي نه زر ترزره ځان اوباسو - په کلي کې هم هغه یوه لاره وه - چې د کلي له منځه تیره شوې وه - چوپان په کلي کې اوچت معلومیده - چې له غره نه را کوز شوی دی - په هغه پسې مې خپل قدمونه گړندي کړل - ځکه چې همدغه کلي رانه بچي واخیستل - بدن مې له ویرې لږ ځیده - شیبه په شیبه مې زړه کې گړځیدل - چې هغه دوه تنه قاتلان بیا راونه وځي - خیر کلی دومره لوی نه وو - زر ترې ووتو - وړاندې مخې ته شنه پټي راغلل - له یوه بل وړو کي کلي نه هم

پسې واوښتو - له سیند پورې د غره بیخ کې لوی کلی ښکاریده - لاندې ترې لویه هدیره وه - چوپان ورور چې شل گامه مخکې روان ؤ - ودرید - مخې یې راوړو - ویې ویل خور جاني هغه پورې هدیرې گورې؟ مال هو - پروسر کال زموږ یو ډیر خوب دوست د روسانو سره په جنگ کې شهید شوی ؤ - په دغه هدیره کې موبخ کړو - بیا راپورې وتو - ددې خبرې سره یې خوله ونيوه - په فکر کې ودرید - ما وې ښه وروره -

هغه وویل ښه دي چې رایاد شول - په دغه کوز سیند غاړې کې زما د پلار پخوانی دوست دی - ددې ټولې سیمې او کلیو مشردی - هغه ته به ورشو - دا ټول جریان به ورته ووايو - او بله دا چې د امریت نه به راته ضمانت هم واخلي - تاته به بیا هیڅوک څه نشي ویلی - دده خبره مې زړه واخیسته - ما وې ښه وروره چې ته څنگه وایې نو - - - - - ! ویلې توکل په خدای راځه راپسې - په یوه نړۍ لاره چې هغه کلی ته ستنه شوې وه - ور وگرزیدو - کلی نزدې ؤ - زر ورسیدو - د هغه کلا ته لانه ورسیدلي چې یو سپین روبی سړی د هغه کلا ته نزدې د یوې توت ونې لاندې ولاړ ؤ - ده پرې سلام و اچاوه - هغه وعلیک ووايه - ویلې په خیر راغلی ستري مشئ - ده ترې د هغه سړي پوښتنه وکړه - سپین ریري غره کنده شو - بیا یې وویل - هغه خو - - - - - ! ده سمدستي بیا وویل هغه څنگه ولې؟ وې ویل هغه یوه میاشت مخکې د مناگي په جنگ کې روسانو شهید کړی دی - دده له خولې یوازې آخ و خوت - ویې ویل کله یوه میاشت مخکې؟ موږ خو چانه یو خبر کړي - هاغه وویل د جنگ په دې بد حالت کې یو تر بله څوک څه خبریري - تاسو له کومه راغلی؟ ده ماته راوکاته - بیا یې هغه ته - حیران شو چې څه ووايي؟ هغه وویل بچی څنگه غلی شوې؟ ده ورته وویل کاکا جانه د هغه سره مو لږ څه کار ؤ - خو افسوس چې هغه شهید شوی دی - هاغه بیا وویل - هو د خدای کار دی - هغه دې الله او بخښي اوس د بخښنې شو - ددې ټول قام په خیر او خدمتگار ؤ - ستاسې څه کار ؤ؟ دې

لوټکي بیا ساکنه غوندې شو. له لږې خپه لهجې سره یې وویل. کاکا جانه د لارې سردی زموږ کار او کیسه ستا د اوریدو نه ده. که اجازت وي موږ بیرته ستنیږو. هغه ته په زړه کې تراخه پیدا شوه. گني چې دا د غره چوپان او دا بنځه د کومې ترخې پیښې لاروي دي. زریې وویل زه هم ساپی یم. راځی. یو چای چیلیم بنو در کولی شم خپله امسا یې وکړه پوله. روان شو. ویلې راځی. ډیر مو نه معطلوم. موږ هم په صافیواله کې ورسره راغلو. کور ته یې بوتلو. د خپل کور حجرې ته یې ننویستو. هغه له دروازې نه خپلې بنځې ته ورغږ کړ. بنځه یې راغله. ستړي مشي یې وویل. ده ورته کړو. دې میلمنو ته چای راوړه.

هاغه خپله امسا د کټ لنگې ته ودروله. وې ویل. هلکان پخوا باجوړ ته اوبنتي دي. کله چې یې د جهاد جبهې ته راشي رابنکاره کیږي. پدا هر کور کې چې اوگورې ځوانان پکې نشته دی. زه او دا بنځه مې دې کور او فصل ته ناست یو. بنه اوس راته ووايه چې څنگه راپیښه کړې وه؟ ده لا ورته کیسه نه وه راخیستې چې بنځې یې چای راوړو. د وویل کاکا دا زما خدايي خور ده. زه د اینځر بانډې یم. سړی او میرمن یې دواړه د چوپان ورور خبرو ته غوږ نیولي وو. ده ورته زما ټوله کیسه تیره کړه. د کور بنځه په ژړا شوه. زه هم سلگو و نیولم. هاغه هم ډیر خپه ستومانه شو. ده ورته اخري خبره دا وکړه کاکا موږ ددې لپاره راستانه شو. موږ ویلې چې هاغه به راته د مجاهدینو له امریته ددې خور لپاره ضمانت خط واخلي. بل څه کار مو نه درلود. سړی سمدستي له خپل ځایه پاڅید. امسا یې راواخیسته بنځې ته یې وویل یه بنځې زه ځم امریت ته ته دوي ته ډوډی تیاره کړه. زه به ډیر زر واپس راوگرځم. نورې خبرې یې ونکړې. په وره کې چې وتلو. ویې ویل تاسو چای څښی. زه زر راځم. بنځه کور ته ننوته. چوپان بیرون ته ووت. ویلې خور زه لږ بیرون ته ځم. هغه له حجرې نه بهر ته ووت. ما له د چای پیاله چښله چې د کور کاکا راغی. لږه شیبه

وروسته چوپان ورور هم رانوت ب کا کا جیب ته لاس کړ. کاغذ يې له جیب نه راویوست. وې ویل. امریت کې یوازې څو تنه د چپې دري ناست وو. امر صیب ته مې یوازې په بله کوټه کې ددې لور قیصه ورته واوروله. هاغه د هر څه نه خبر ؤ. بچی د هغوي زړونه د کانو نه هم کلک دي. یوازې دومره یې وویل. ستا زامن تکړه مجاهدین دي. ته چې راغلي یې یوازې به هغې ته ستا ضمانت قبول کړم. مگر هیڅکله به دغه ښځه له پیچ نه نه وځي. ما وې بیخي به نه وځي. کاغذ يې را کړو. ډوډی، مو و خوړه. چپې د هغوي له کوره را روانیدو. سپین ریسري وویل. زه هم درسره ځم. چوپان ورته کړه کا کا جانه دا چې موږ سره دې دومره تکلیف ویوست. الله دې ژوندی لره. زه به دا خور پخپل کور و کلي و سپارم. بیرته به خامخا کور ته ځم. ځکه چې کور مې څه نه دي ویلي. بچی تا چې دومره زحمت گاللی دی. زه هم ددې پیچ ساپی یم. او بیا همدغه خلک خو زه پیژنم. د هغه کلي ټول مشران پیژنم. دواړه به ورسره ځوو. ما وې کا کا جانه په ما دې لکه د خپل پلار دومره مهرباني وکړه. ځان دې په تکلیف کړ. نور ځان مه په عذابو. هغه ویلي نه لورې. خامخا درسره ځم. ښځې ته یې وویل زه مازدیگر ته بیرته ځان کور ته رار سوم.

د کور میرمن په دروازه کې ودریده. د مخه ښه په وخت کې یې په مخ اوبنکې روانې شوې. کا کا مخکې او موږ ورپسې شو. د کلي په لور روان شو. د کڅ په لاره مو ځان پاس عمومي لارې ته رساوه. د یوه پټي پولې په سر کا کا ودرید. وې ویل. --- د جهاد په نوم دې جهادیانو داسې کارونه وکړل. چې په هېڅ دین کې چا نه دي کړي. دا د الله یو قهر او غضب دوي ته شوی دی. د غسې بې گناه ماشومان په داسې مرگ وژل، دوي ته جهاد ښکاري. دا پیجوال خو کم عقل او ساده بې علمه خلک دي. خو په اصل کې یې مشران ورته وایي. هغه پخپلو خبرو کې په غصه ناکه لهجه وویل. په دې گنهنکارو مې ولیدل (خپلو سترگو ته یې اشاره وکړه) چې په

بنسکته کلیو او دوکانونو پلو چې کله دوي حمله وروپي. له ملانه بیاستي تپي. ترخو د خلکو مالونه لوټ او غلا کړي. دې ته دوي جهاد وایي. هغه بیا روان شو. لږه شیبه وروسته هماغې لارې ته وختو کم چې پرې تیره غم لږلې شپه راغلي وو. په دغه ټوله لاره مې ان ترکلي او بنکې نه ودریدې. ماسپښین قضاؤ چې خپل کلي ته ورسیدو. تیکری مې په مخ راخور کړ. په دغه شیبه موږ درې واړه چانه پیژندو. کلي ته چې ور داخلیدو. کاکا وویل. بچی ته مخکې شه موږ ته ستاسې کور نه دې معلوم. ما وې کاکا جانه په دغه مخامخ کوڅه ورځی. هلته مخې ته زموره کور راځي. زه درته بیا وایم. شل گامه را وړاندې زه ترې مخکې شوم. د لاس په اشاره مې هغوي ته خپل کور ونبود. په دې کې زما خوابې له دروازې راووته. غوښتل یې د یوه خپلوان کره لاره شي. موږ ته یې راوکاته. ویې نه پیژندو. ځکه چې زما حالت او وضعه د هغې د پیژندنې نه وه. ما ورغږ کړ. هغه ودریده. او په زیر سره یې راپام کړ. هغوي دواړه ودریدل. زه ورمخې ته شوم. ښه چې ورنزدې شوم. ورغږ مې کړو. بابی چیرې ځې؟ هغې زما سترگو ته کتل. خولانه یې وم پېژندلې. خپل نوم مې ورته واخیست. په هیبت سره یې وویل. دا ته؟ دا ولې؟ زه نوره ټینګه نه شوم د هغې غیږې ته مې ځان وغورزاوه. چيغه مې له خولې ووته. نور نو بیا په ځان نه ووم پوه شوي. د چم گاون او خپلوان راباندې راټول شوي وو. څوک لانه پوهیدل چې ولې؟ خدا زده چې څومره وخت به یې هوبڼه ووم. یو وخت گورم چې کور د خلکو ډک دی. خپلوان راته نزدې ناست وو. ما هغوي ته وویل. بیرون دوه تنه میلمانه راسره راغلي دي. حجرې ته یې راوړی. هر څه به هغوي درته ووايي. د خوابې له خولې نه مې په دغه وخت کې واوریدل. خدایه خیر راپیښ کړې. زما بیا حالت خراب شوی ؤ. هغوي دواړه یې حجرې ته بیولي وو. ټوله کیسه یې ورته کړې وه. څه چې خلک وو. ټولو ژړلې وو. څه شیبه وروسته زه په

چابکو گامونو حجرې ته ورغلم. حجره له بنځو نرو ډکه وه. کاکا خسر مې د میلمنو سره نزدې ناست وو. ماته یې داسې وویل دا څنگه چل شوی دی. دامیلمانه څه وایي؟ ټولو ماته کتل چې څه ورته ووايم. ما خو نور څه نشو ویلی. یوازې مې دوامره وویل که دې میلمنو درته څه ویلي وي هماغسې شوي. اوس مې حالت بڼه نه دی. لږ څه وروسته به درته کیسه وکړم. لومړی مې چوپان وروړه خلکو ته وراوپیژند. او دهغه د مرستې او ساپیوالي مې ورته وویل. بیا مې د کاکا ورته ټوله کیسه وکړه. ما وې دا مې دین په دنیا وروړ او زه یې خوریم. دده احسان به ترمرگه نه هیروم. او دا مې کاکا ته لاس ونيو. ما وې دا مې خپل پلار گنم. په دې ټول پیچ کې یې زما ضمانت وکړ. او دې دواړو تردې کوره راوړسولم. ویرژړا دوامره زیاته وه چې زما خبرې هډو چا اوریدې نه.

بڼه شیبه ټولو خپلو پردو وژړل. بیا سپین رېبري کاکا داسې وویل. ناسو غوږ کیدئ. د قرآن شریف ایت مبارک یې ولوست وې ویل. لاس پورته کړئ. چې خدای پاک شهیدان او بڅښي باقې دې رب خیر کړي. دوعا وشوه. بیا یې وویل. تاسو اوس زر تر زره کسان بڼکته په سیند کې د مرو په لټو پسې وکارئ. د نرنګ تر بیلو خلک خواره کړئ. اوس به درنه مورډ لار شو. چوپان ته یې لاس ونيو. دا چوپان سرې دی. کور او مالونه یې پرېښي دي. زه هم په کور کې یوازې یم. چې ځان ورسوم. ما وې نه کاکا خامخابه شپه راسره کوئ. زه به بیا تاسو چیرې وویم. بیا مې ستونی راډک شو. هغوي دواړو غبرگ وویل. مورډ به هرو مرو ستا پوښتنې ته بیا راځو. ستاسو مشران او ددې کلي ډیر خلک پیژنم. کاکا خسر مې وویل کاکا جانه ستاسو دواړو نه یوه دنیا مننه چې مورډ سره مو دوامره تکلیف گاللی. مورډ به هم همدا اوس، اوس څه کسان بڼکته لېرو تر خود مرو څه لټون وکړي. هغوي پاڅیدل په دروازه کې چې وتل ما چوپان وروړته داسې وویل. هغه خونې پله ته چې ورسیدې زما دېچو درسره پام وکړه.

په دې خبره ټولو وژړل-هر چا د جیب د ستمال سترگو ته نیولی ؤ-میلمانه په همدې ویرژړا کې له کلي نه ووتل-

ما هم د کلي نه راغلي میلمه چې د ارام صیب خپلوان هم ؤ-تر دې ځایې خبرې واوریدې-له سترگو مې اوبنکې روانې وې-په ژغونې غږ مې ترې پوښتنه وکړه-مړې پیدا شوي دي؟ نه تراوسه نه دي پیدا شوي-خلک پسې گزوي-مال ښه نور بیا څه وشول-هغه د چاې پیاله ځان ته نزدې ایښې وه گوت یې وکړ-د هغې د خولې یې داسې وویل-هغوي چې لارل مور له حجرې نه کور ته واوښتو-کور او کوڅه حجره او دیره د خلکو نه ډکه شوه-په کلي ام کله خو داسې غم نه ؤ راغلی-

میلمه ځوان لومړی سوړ اسویلی له خولې ویوست-وې ویل-زه چې له کلي نه راتلم-تر دغه وخته لا څه خبره نه وه-یو مړی هم نه ؤ پیدا شوی-ارام صیب په دې وخت کې له تشناب نه راووت-خپلې کوتې ته ننوت-ما ده ته وویل-راځه چې ورشو-یوه فاتحه به ورته وکړو-زه به درنه بیا ځمه-هلته چې ورغلو-هاغه زما حالت ولید-چې سترگې مې په اوبنکو لمدې وې-اومې ویل-لاس به پورته کړو-د مړو په حق کې به دوغا وکړو-فاتحه مې واخیسته-بیا مې ورته وویل-

وروره خدای دې د زړه صبر درکړي-پدا لوی غم ې د سره ځان شریک گڼم-په گرد افغانستان کې د هر چا په هر کور کې مړي شوي دي-خو داسې مې نه وو اوریدلي-د ډیرو خلکو د چا ورورد چا زوی او د چا پلار ژوندي ورک شوي دي-هډو قبر یې نه دی معلوم شوی-ډیرې ناخوالې-په دې وطن تیرې شوې-چې لا نور به څه کیږي-اوس نو له پینې نه تینسته نشته دی-ډیر تشویش مه کوه خدای دې صبر درکړي-زه به درنه اوس لار شم-بیابه دې خامخا په نزدې وختونو کې اوگورم-

گلاب او فرنبسته، ویرونه بهیرونه، له بنگاله تر باگرامه، داژوند دا خیري

هاغه یوازې پخپلو وچو شونډو چې پاتري یې نیولي وو. ژبه وگرزوله. په ټیټه اواز یې وویل. له تانه ډیره مننه. وره پورې راسره لاړ. مخه بڼه یې راسره وکړه. ترې را روان شوم.

شپریم خپرکی

کوم وخت چې د کونړ ولایت د روسي او د وخت دولتي پوځي قوتونو نه خالي شو. د جنگي مورچلو بریدونه په گمبيري او بنغدو ودریدل. د ولایت واگې د مجاهدو په لاس کې شوې. د رژیم او ټوپکیانو ترمنځ، جگړې لا پسې اوج کې شوې. په تیره بیا د ختیځو سیمو په څنډو د ډزو او باروتو لوڅرې د وامداره پورته وې. د دغه وخت جنگونه تاسو ټولو لیدلي دلته یې د بیانولو ضرورت نشته. د اصلي کیسې او پینښو لوري ته راځم. په گرد ولایت کې د مودو، مودو بندیزونه مات شول. هر څوک په کلیو او د ولایت په هره خوا کې ښه ازاد گرځیدل شوی. د لږې مودې نه وروسته د ارام صیب نوردوه ترونه چې په کلي کې اوسیدل. دواړو خپلو کې سره وویل. کشر، مشر ته د خپل کور دننه چې په کوټه کې نور څوک ورسره نه وو. داسې وویل. دې ویلې. زه پخلنځي کې بوخته ووم. د هغوي دواړو خبرو، گپ هاري مې غوږ ته راوړسید. د مشر کاکا خبره مې واوریده. وې ویل. څو ورځې به صبر وکړو. پریده چې دا حالت نور هم پس ښه شي بیا به گورو.

زه پوه شوم چې زما د بیولو په حقله څه سره وایي. له ډیرې مودې وروسته زما پخوانی د زړه د زخم څرېکه په گوگل کې پورته شوه. هغه ترڅه یادونه مې بیا ځل مخې، مخې ته شول. ژړا و نیوم. پټ مې په هټکو، هټکو وژړل. خو اښې مې چې ولیدم راباندې پوهه شوه. چې ژړلي مې وو. وې ویل لورې بلا دې واخلم. مه ژاړه. کونړ ازاد شو. خدای به ټول وطن ازاد کړي خپل څښتن ته به لاره شي. مخ یې پاس ته و نیو. لپه یې پورته کړه. وې ویل. یا الله د خپل بچي سره مې د لیدو نصیب وکړې خدایه په دې ارمان مې مه وژني. هغه چې د خپل خاوند او لمسیانو

غمونو رنځولې وه. بیخي ډنگره او کمزورې شوې وه تل به یې په زوي پسې ژړل.

دوه اونۍ وروسته دواړه کاکا خسران غبرگ په وره راننوتل زه له مانی نه لاندې رابنکته شوم. هغوي د کور برنډه کې کټونو ته ناست وو. ما ورته چاې تیار پکړې. په میز مې ورته پیالې کینسودې. خوانبې ته مې هم پیاله ونيوه. زه د کور په کارونو مصروفه شوم. هغوي سره پخپلو کې په خبرو اخته وو. خو شیبې وروسته یې په ما پسې را نارې کړې. زه ورغلم. هغه مشر کاکا خسر راته وویل. ځان تیاره وه. په خیر سبا ته بې واقعي په خیر سره کابل ته د تلو نیت لرو. زه لومړې چوپ پاتې شوم. بیا مې په خواره خوله ورته کړو. کاکا جانه د کابل په تلو کې موږ ټوله کورنۍ له لاسه ورکړې

ده. که خپه کېږې نه دغه نوم هیڅ په خوله مه اخله.

هغه هم لوټکي موسکي شو. وې ویل. بي بي ستا خبره په ځای ده. خو اوس هغه پخواني بندیزونه ایسته شوي دي. بل دا چې کونړ ازاد شوی دی. مجاهد پکې بنکته پورته گرځي. پوښتنه مې کړې ده. څه خطر نهشته دی. ما ورته دومره وویل. دا پیچوال اوس هغه پخوانی ساپی نه دی پاتې. بدل شوی دی. د همدې کلي خلک به راپورې بد شي. هغه دا ځل ښه په زغرده وویل. نه نه اوس حالات بدل شوي دي. ما وې نور تاسو ښه پوهیږئ. هغه بل کشر کاکا خسر چې ځوان هم ؤ او ټوکې هم کولې. لومړې یې وخنډل او بیا یې وویل ته خو دا خبرې کوې. بي بي، که چیرته دې خاوند بله ښځه وکړي نو بیا؟ ما وې اوس راته دا خبرې هیڅ اهمیت نه لري. مشر کاکا خسر وویل خبرو د ټوکو نه ده. سبا ته به د برکلي په واز موټر کې څو په خیر. کشر ورور یې ورته وویل. نه نه لالا. موږ په موټر کې نه ځو. څوک به مو شیطاني وکړي. ښه به دا وي چې پخپلو پښو په غره کې ځان تروټه پوره ورسوو. ایسته بیا اسانه ده. هغه ومنله ویلې سمه ده

- همدغسې به وکړو - مور ته یې وویل پام کوئ چې د خپل کور هم څوک درنه خبر نشي - هغوي د مازدیگر مانځه ته لارل - ما دغه خبره ټوکه گڼله - ما وې هغوي ستا د زړه د خوشالولو لپاره دا خبره وکړه - همدغه شپه مې ټکی خوب ونکړ - تر سهاره مې سترگه ورنغله - سبا یې وختي رښتیا چې کشر کا کا خسر مور کړه رانوت - سمدستي یې ماته وویل - پاخیره چې څو وپه خیر - زه او خواښې مې د هغه په خبره حیران پاتې شو - بیا یې راغبرگه کړه - ویلې هله زرشه - چې د خدایي مزل مو په مخ کې دی - زما زړه ته ولویده - گني چې خبره یې رښتیا شوه - زرمې جامې بدلې کړې - خپله غاړه غوټه مې راواخیسته - د کور نه راوتلو په وخت کې مې خواښې بابې غېږ کې ونیوم - دواړه سم په چیغو ، چیغو وژړل - له کوره راوتو - په لار کې هاغه بل کا کا خسر هم زموږ انتظار کاوه - له کلي نه سړک ته پورې وتلو - تر ماڼوگې په سړک لارو - د وایگل پلو وگرزیدو غره ته ورپورته شو - په کون کلي ورتیر شو - په ډیر تکلیف سره مو شپه کرونگ ته واړوله - ما خستن تیر و و چې د کا کا دوي کوم پخوانی دوست ؤ - ورکړه ورغلو - په ډیر مزل مې پښې پرسیدلې وې - له ډیرې مودې وروسته هغه اشنا کړه ورغلي وو - څنگه چې د هغوي کور ته ننوتو - په دروازه کې یو هلک چې د دولسو کالو به وه - مخې ته راغی - وې ویل - چا سره مو کار دی - کا کا ورته یو نوم واخیست - هلک ودرید - چوپ پاتې شو - مشر کا کا ورته بیا وویل - څنگه وروره ودې نه ویل - هاغه په کور دی ؟ هغه وویل تاسو لږ ودریرئ - زه اوس بیرته راځم - مور په دروازه کې ودریدو - یو سړی راووت پلوزه یې لگولې وه - زموږ خوا ته راغی - لومړی یې مور ته ستړي مشي وویل - بیا یې سمدستي وویل - راځی - دننه - دویم چت ته یې وخیزولو - په یوه کوټه یې وونویستو - لاتین ته یې تیلی وواوه - کوټه رڼا شوه - لویه کوټه وه - څلور کټونه پکې پراته وو - لاندې په محکه سترنجی خوره وه - هغه سړي وویل - تاسو کټونو ته کښینی - پخپله ووت - مور

دومره سترې شوي وو چې نور له حرکتته لويدي وو. وړې خو دومره نه وو. خکه چې په لاره مو ډوډۍ خوړلې وه. لږه شيبه وروسته هغوي ډوډۍ راوړه ورپسې يې چاې راوړو. د چاې څښلو کې مشر کاکا خسره هغه سړي نه بيا پوښتنه وکړه. د هاغه نامه يې واخيسته وې ويل. ته مې نه يې ليدلې. مگر هغه مې د پلار سره خو ځلې پېچ ته موږ کره راغلی وو. زه هم د پلار سره دوه ځلې دلته پخوا راغلی ووم. ښه داراته ووايه چې کاکا چيري دی؟ او ته يې څه کيږي؟ هغه وويل د روسانو په بمبارۍ کې هغه ووژل شو. ده ويل آخ دا کله؟ پينځه مياشتې مخکې. روسي خرخي الوتکو په دې کرونگ، خانگار او کتار د هوز باندي بمباري کوله. په هر کلي کې درې او څلور مړي شوي وو. زما پلار هم د جومات په دروازه کې لگيدلی وو. يوه شيبه کاکا دو دواړو هۍ پۍ وکړو. بيا يې وويل لاس پورته کړۍ. چې خدای ورته بهتر جنتونه ورکړي. فاتحه واخيستل شوه. ماخستن تيره پورې يې د روسانو د بمبارۍ نه هاغه سرتکاوه. مشر کاکا ترې پوښتنه وکړه. چې لاندې کلي او ولايت ته څه حال دي. خلک څه وائي. هغه يو ډير ساده سړی ښکاریده. په حالاتو چندان نه و خبر. وې ويل په جومات کې ويل کيږي چې روسان هوايي بمباري بيا په دې کليو کوي خلک په ويره کې شپې ورځې تيروي. ده ويل ښه بيا يې د هاغه د تسلي لپاره وويل. روسان او دولت نور ددې ولايت نه په کسه کې دي. هيڅ سودا مه کوی. خدای مهربانه دی. مجاهدين ورپسې دي. انشاء الله چې ډير زبه له دې وطن نه ورک شي. په دې خبرو يې طبعه لږه سازه شوه. بيا يې ورته وويل. موږ به لږ څه آرام وکړو. سبا يې وختي وته پورته کوزيرو. هغه په چالاکی. پاڅيد. په کتونو يې بستري هوارې کړې. او بيا يې وويل. تاسو ويده شۍ. هغه ووت. او موږ تر سهاره ښه خوب وکړ. سبا يې وختي د چاې څښلو نه وروسته د کور له خاونده مو د تلو اجازت واخيست. مخ په وته پورمو د قورولاره ونيوه. په وته پور کې د کاکا دو

اشنایان ول- خود جنگي شرایطو له کبله لا پخوا د کلي نه وتلي وو- موږ په دې نیت چې په دې ورځ ځان له نوا پاس نه واړو- لمر لانه وو تود شوی- موږ وټه پور د شاه میر کوت د موټرو تم ځای ته ورسیدو- د اسعد اباد مرکز لین موټر ولاړ وو- سمدستي ورپورته شو- د چغه سراي په بازار کې د نوا پاس گاډي تیار په لین کې وو- په دغه وخت او دغه ورځ د چغه سراي په بازار کې بیخي ډیر خلک خوځیدل- زموږ د نوا پاس گاډی په لږه شبیه کې ډک شو او کلینر غږ وکړ- دو عا د خیر... غر شو موټر روان شو- کله چې د نوا اباد په پله پورې وتو- او له سرکانو نه ووتو- مشر کاکا ته مې کاته له ځان سره یې ورو وویل- شکر خدایه چې تردې ځای خورا ورسیدو- په نوا پاس واوښتو- په دغو ورځو کې په دغه لار ډیر گاډي چلیدل- ماز ډیگر لوږ د جلوزو کمپ ته ورسیدو- هلته له پخوا نه زموږ یو خپلوان اوسیده- د هغوي کره مو شپه تیره کړه- سبایي د لمر ختو سره د تورخم په گاډي کې کښیناستو- د تورخم مزى ازاد وو- تگ راتگ کې مشکلات نه وو- له تورخم نه چې تیر شو- سمدستي په یوه بس موټر کې جلال آباد ته لاړو- ما بنام خره لانه وه لگیدلې چې د جلال آباد فارم هډه کې د یوه پیچوال پخواني افسر کور ته ورغلو- هغه د کاکا دوي نزدې نسبي وو- له پخوا نه یې ورسره راشه درشه درلوده- هغه چې ډیر سپین ږیری شوی وو- پخپله له کار نه تقاعد شوی پکور ناست وو- یو زوی یې په پوځ کې افسروو- هغوي زموربه ډیر قدر وکړ- د بلې شپې یې راته وویل- کاکا ترې مننه وکړه- سبایي چې د هغوي له کوره راووتو کابل ته د تلو په نیت د موټرو هډې ته ورغلو- خو لویې او وړې موټرې ځای پر ځای ولاړې وې- پوښتنه مو چې وکړه- د کابل او جلال آباد تر منځ لاره بنده وه- خو ځینو کسانو دا هم ویلې چې گني د روسانو کتار کابل ته ځي- هر څوک د کتار په تمه انتظار کې وو- د ورځې لس بجې شوې- ناڅاپه خبر وشو چې کتار حرکت وکړو- ټولې موټرې له سورلی نه ډکې شوې- سرک

ته ووتلې. مور هم په یوه فلاینکوچ کې کښیناستو. درونته پورې ملکي د لین موټرې وچلیدې. له درونته نه اخوا ته د روسانو کتار ولاړ وو. کتار خو له ټانکونو او توپونو سره پوره وو. دولتي پولیسو ډکې موټرې هم په کتار کې وروسته ولاړې وې. کتار چې کله حرکت وکړو. وروسته ورپسې ملکي موټرو هم حرکت پیل کړو. د لغمان کڅ نه ښه په بیره تیر شو. په موټر کې ځینو کسانو وویل. د ریښمو تنگي کې په کتار حمله کېږي. مور د ریښمو تنگي نه پیژندو. خو کله چې کتار هلته ورسید. له پاسه پرې ډزې شوې. کتار هم پرې ډزې کولې. د کتار عسکري موټرې یې وویشتلې. اور یې واخیست. داسې سره ډزه پیل شوه چې په گاډو کې ناست کسان ټول د تیگو شاته شول. یو ساعت جگړه روانه وه. مور هم د سیند په غاړه د تیگو ترمنځ پټه ناسته وه. کله چې ډزه ودریده. خلک موټرو ته وختل. کتار روان شو. مور چې د کتار ځای ته ورسیدو. سوې موټرې چې لوگي ترې ختل. په سړک وینې لیدل کیدې. دا نه وه معلومه. چې څومره عسکر به مړه شوي وو. سروبي ته چې ورسیدو. ایله د خلکو لارې تیرې شوې. کابو مازدیگروه چې کابل ته ورسیدو. پل محمود خان کې چې څنگه ښکته شو. سمدستي په ټکسي موټر کې خیرخاني ته لاړو. د څارندوي بلاکونو کې له ټکسي نه ښکته شو. د څارندوي بلاکونو ته ورغلو. ترڅو له چانه زما د خاوند د کور پوښتنه وکړو. د یوه بلاک مخې ته یوه ښځه ولاړه وه. چې د کونړ د ښځو جامې یې په ځان کې وې. له هغې نه مو وپوښتل. د هغې څنگ ته یو ماشوم ولاړ وو. وې ویل. زه په دغه نوم څوک نه پیژنم. ښځه یم. څښتن مې هم نشته چې پوښتنه مو ترې کړې وای. هغه هم د څارندوي فسروو. دا یوه میاشت مخکې شهید شوی. خو په دابل بلاک کې یو کونړي صاحب منصب دی. که له هغه نه پوښتنه وکړې. کاکا مې په چابکو گامونو د بلاک مخې ته ورغی. مور دواړه ولاړ وو چې بیرته راغی. وې ویل. هغه کس وویل چې زه یې پیژنم. مگر

دومره پوهیږم. چې د خیرخاني په دریمه برخه کې بې کور دی. کاکا وویل - موږ باید په ټکسي کې ځان ورسوم. هلته به بې د کوم دوکاندار، یا بل چانه پوښتنه وکړو. د خیرخاني په دریم سرک له ټکسي نه ښکته شو. د سرک په غاړه شو دوکانونه ول. له یوه دوکاندار نه بې پوښتنه وکړه. هغه په داسې حال کې چې چاته بې له تلې نه د هلک په څولۍ کې څه وراچول. وې ویل. وروره لږ وار وکه. چې دا هلک خلاص کړم. هغه چې وزگار شو. بیا بې وویل. ښه وروره دې ویل؟ ده ورته کړو. وروره د یوه کونړي څارندوي افسر کور لټوم. که تاته بې معلوم وي؟ وې ویل. وروره د یوه جانزه بې نه پیژنم. خودغه مخامخ کوڅه کې وړاندې د کوم افسر په کور کې واده دی. همغلته (غلته) چې ورشئ. پوښتنه وکړه. خامخاستاسې وپنداران به پکې وي. موږ په کوڅه روان شو. د کوڅې نیمايي ته چې ورسیدو. په ښي اړخ یوه بله کوڅه ستنه شوې وه. مخې ته مو درې څلور هلکان راووتل. کاکا ترې پوښتنه وکړه. دوه هلکانو غبرگ وویل. هو پدې کوڅه کې مخامخ لار شئ. د هغوي د کور مخې ته ډیر خلک لږبر کیږي. پوښتنه به وکړئ. رښتیا کله چې موږ د کوڅې بر سرته ورسیدو. هلته وړاندې د یوه کور مخې ته خلک خوځیدل. کشر کاکا خسر مې وویل. فکر کوم لالا چې همدغه ځای کې به بې کور وي. هغه وویل کېدی شي. کله چې هغه د خلکو گڼه گونې ته ورسیدو. له یوه ځوان هلک نه چې پکول بې په سروو. څادر بې په اوږه پروت وو. پوښتنه وشوه. هغه په کونړي لهجه وویل. دغه د واده کور بې دی کنه. کاکا دوي یو تر بله سره وکتل. د واده کور بې دی؟ په دې کې هماغه هلک زموږ نه مخې ته شو. وې ویل. راځئ. چې زه مو په هغه وسپارم. کاکا ورته وویل. خدای دې خیر درکړي. هغه مخکې او موږ ورپسې شو. هلک په چابکوگامونو له دروازې ننوت. موږ پسې مخ راواړو. په ډاډه زړه بې وویل. ازاد راځئ. مه درېږئ. د کور بیرون او دننه له خلکو نه ډک و. ماشومانو هم منډې

رامندې وهلې - ځینې خلک په کوټو کې ډوډۍ ته ناست وو - هلک د کور دننه وویل - تاسو په دې برنډه کې ودړیږئ - زه ورته غږ کوم - چې راشي - ما خو پخپله پروني کې ځان تاؤ کړی وو - یوازې دوه سترګې مې بنکاریدې - مور درې وارو ځای پر ځای ودريدو - د هلک د بیرته راتګ لاره مو څارله -

لږه شیبه وروسته د کور دننه یوې کوټې نه هماغه هلک راووت - ورپسې د سپین سر او سپینو بریتو سړی راووت چې سپینې جامې او تور واسکتې یې اغوستې وو - زمونږ پلو را روان وو - ماله منزل نه او پیژندو - مگر په ویبستانو او بریتونو یې شکمنه شوم - ځکه چې بیخي سپین او بنسټی وو - د وارو کاکانو غبرګ وویل - همدغه دی - بنه چې مور ته رانزدې شو - وېې خندل - لومړی یې مشر کاکا ته غیره خلاصه کړه - په روغېر اخته شول - بیا یې کشر تره ته غاړه ورکړه - یو بل یې په غیر سره ټینګ و نیول - کشر تره یې په ژړا شو - مشر تره یې وویل - دا دې میرمن ده - نور یې زنه ورپیده - ټینګ نشو - زما خو وار پار خطا شو - نوره ټینګه نشوم - چیغه مې له خولې ووت - هغه حیران ، حیران ماته راکتل - یو دم سلګو و نیو - یوازې دومره یې راته وویل - بچیان مې څه شول ؟ د هاغه په دې خبره مور څلورو وارو چیغې کړې - ټول خلک هک پک او حیران ودریدل - ناوې چې خبره شوه - هغې هم رامنډه کړل - زمونږ په منځ کې ودریده - څښتن مې د ژړا په حالت کې وویل - دامې ناوې ده نن مې واده دی - ناوې ته یې وروکتل - ورته وې ویل - دا زما پخوانۍ بنځه ده - هغې هم سلګۍ پیل کړې - ماته راغارې وته - له یو پلوه د بنادۍ شیبې وې او له بله پلوه زوړ ماتم له نوي سره یو ځای کیده -

اووم خپرکی

غم د پاسه غم دی:

پینځه ویشت کاله وروسته:

جرمني د کولن ښار په روگنډه ورف نومې کلي کې، پخپل کور کې په لیکلو بوخت ووم. چې کړنګ شو. د ټیلیفون زنگ راغی. غوړې مې چې پورته کړه. غږ راغی ویلې السلام علیکم. ما وې وعلیکم سلام. خپل کورنی نوم مې ورته واخیست. هاغه وویل. زه د کابل نه ستا پخوانی دوست ارام یم. د هاغه په دې خبره له څو کې نه جگ شوم. ودریدم. لومړی خود هغه د نوم په اوریدو سره حیران پاتې شوم. د ټیلیفون غوړې مې لاس کې پاتې شوه. یوه شیبه چوپ پاتې شوم. هغه راباندې غږ کړ. وې ویل لکه چې ودې نه پیژندم که څنګه؟ ما وې اومې پیژندې. خو فکر او سوچ ستاسې د تیر ژوند خوا ته ولاړ. رښتیا دا راته ووايه چې ستا هغه دواړه میرمنې دې اوس درسره دي؟ وې ویل هغه پخوانۍ میرمن مې شته ژوندۍ ده. هغه دویمه میرمن مې یوه میاشت مخکې مړه شوه. یوازې د هغې نه یوه لور لرم. چې اوس پوهنتون کې زده کړې کوي. ما وې ډیر ښه. ستاسې میرمن چې زه یې خپله خور ګڼم. زما سلام ورته وکړه. وروره هغه څنګه ده؟ شکر ښه ده. اوس لږ څه بوډې شوې ده. خور وختیا یې ښه ده. ما وې غوړې ونیسې. څه درته وایم. هغه ویلې ښه. غوړې مې دی. ما وې که ستا فکر وي پخوا کلونو کې مې ستا د کورنۍ د ترڅه حقیقت او ترڅې تراژیدۍ انځور کارلې وو. اوس مې د هغه داستاڼ په باب پریکړه کړې. چې په کتابي بڼه یې بیا ځلې خوندي کړم انډیواله تا خو په تړلې کڅوړه کتاب کې د هغه داستاڼ اخري برخه پرېښي وه ما وې دا خو به لابڼه شي چې هغه پاتې برخه راته همدا اوس په ټیلیفون کې ووايي. داسې یې وویل کوم وخت چې هغو زما دوه تنو کاکا گانو زما میرمن

کابل ته راوستې وه. هغوي خو شپې راسره وکړې. بیا یې غوښتل چې بیرته کلي ته ستانه شي. ما ورته ویل خو شپې نورې راسره یو ځای تیرې کړې. هغوي دا خبره کوله چې په کلي کې زموږ کارونه نیمگړي پاتې دي. او هم موږ دواړه راغلي یو. په کور کې بل سرپرست نشته دی. باید چې کلي ته بیرته زر ستانه شو. زه ورسره نور ټینګ نشوم. هغوي سره مې مخه ښه وکړه او لاړل.

کله چې کلي ته رسیدلي وو چا یې د مجاهدینو امریت ته شیطانت کړی وو. چې دوي زما میرمن کابل ته راوستې وه دواړه یې له کوره بیولي وو. لومړی یې ترې تحقیقات او پوښتنې کړې وې. خو ورځې یې بنديان کړي وو. بیا یې لاس تړلي شیندرې په کلي کې د بلا په کنده کې وژلي وو. پس له مرگه یې په مړو د پاسه اور بل کړی وو. وروسته یې د هغوي هډوکي او ایره سیند ته غورزولې وه. په دې خبره زما لاس کې د ټیلیفون غوږۍ ورپیده. هغه ته مې دومره وویل. پوه شوم د خدای په امان.

یوه شیبه پخپل ځای زینگر کښیناستم. د سوچ او فکر نیلی مې د اصلي پیښې نه پنځه ویشت کاله وروسته ان تر هغو کلیو او غرونو، ځنگلونو، خوږونو، درو او تاترو ترکانو بوتو وځغلید. ما خو هلته هر څه پخپلو سترگو لیدلي او کتلي وو. په هغو خلکو کې څومره مینه او محبت، یو له بله څاریدل ول. د کلیو په جوماتونو کې په امامانو پسې درنې درنې جمعې، په ممبرد و اعظانو خواږه و اعظونه، ساپیواله پښتو غیرت، اخترونه، اشرونه، او دغه شان ټولې، ټولنیزې خواخوږۍ په هغو زړونو او سرونو کې موجودې وې. لکه چې دا هر څه چا واخیستل؟ باور مې دی چې دا ټولې نادودې ددې یوویشتمې پیرۍ دي.

پای

د محمدا جان يار چاپ شوي اثار

شعري ټولگه	کوکاري	۱
د لنډو قيصو مجموعه	سره ډولۍ	۲
تحقيقي او تاريخي اثر	د کونړ تاريخي	۳
شعري ټولگه	وير	۴
د لنډو قيصو مجموعه	تړلې کڅوړه	۵
ناول، سترگو ليدلی حال	د ليلې دښته	۶
ناول	هوسۍ	۷
ناول	خانگه	۸
شعري ټولگه	يه قربان	۹
ناول	دا ژوند او دا څيري	۱۰
ناول	گلاب او فرښته	۱۱
همدا ناول	ويرونه بهيرونه	۱۲

چاپ ته چمتو اثار

شعري ټولگه	اوبنکې	۱
سفرنامه	بحرونه او ساحلونه	۲

دا ژوند او دا خیری

کتاب پیژندنه

دا ژوند او دا خیری (ناول)	_____	د کتاب نوم
محمد ا جان یار	_____	لیکوال
د پښتونخوا د پوهنې د پره، پېښور	_____	خپرونکی
۱۰۰۰ ټوکه	_____	د چاپ شمېر
۱۳۸۲ ل / ۲۰۰۸ م	_____	چاپ نېټه
لومړی	_____	چاپ وار
بصیر بیدار ستوری	_____	چاپ زیار
ارشاد خان (پښتو اکېډیمي)	_____	کمپوزنگ
۱۳۰ کلدارې	_____	قیمت

د ملاوېدو درکونه

- © یونیورسټي ټک ایجنسي خپریازار پېښور، پښتونخواه
- © دانش کتابخانه ډهکي نعلبندي پېښور، پښتونخواه

دالی

د افغانستان

زوریدلو خلکو ته

خو خبرې

په تیرو درې لسيزو کې زموږ په هېواد کې د ژوندانه د بېلو بېلو پړاوونو خوندونه، رنگونه او شکلوونه ولیدل شول. هر چا خپل ځان او نور یې د دغه بهیر په هنداره کې ولیدل. هری ډلی ټیلي خپل خپل کردار ادا کړي. ځینو پکې سروونه و خوړل د چا پکې سټیه وخته ځنې پکې قوماندان سالاران شول. دنیا هم لکه د ارهټ منگوتی داسې ده. یو پر بل پسې او پري راوړي. د وخت جبر او د اولسونو زور هم د سړي ستونې وچوی د پردیو ایډیالوژیو زموږ اولس خوار او تالا ترغی. کړ او څوک یې په دار پورته کړل. د مودو مودو و اعظانو منبر پرېښود. امامانو او طالبانو جومات چورلټ خوشی کړ. د ملک وړانوونکو پکول سرونو، ورسره د سپینو قبا قسم خوړونکو پاتک واکیانو، د شمال گوری کله چپاولگرو د اسلام د سر مغروره او کبر جن جاه طلب او لوی قاتل، پیت پوزو، مطلب مور ټولو د خپل غریب افغانستان بې وزله اولس په وینو کې ولمباوه. د هېواد هر څه تالا شول. کلي، کورونه، ښارونه وړان شول. کابل یې لوتې لوتې کړ. د خلکو په عزت او ناموس لوبې وشوې. دا ټول وژني او وحشت د افغان په تاریخ کې د شرم او بې تنگی خوشی باب گڼل کېږي. د دغو غم لړلو پېښو داستاني کول او راتلونکو نسلو ته پرېښودل د قلموالو کار دی. گرانو لوستونکو زه کوم داسې تکړه لیکوال نه یم. خو باور وکړئ چې د تېرو ناوړه پېښو چې زموږ په مخکې تېرې شوې دي. دې ته اړیستلی یم. چې یوه یوه یې ناول او داستان کړم. ځکه چې د وخت په تېرېدو سره دغه قیصې او پېښې چې ژوندی او رښتیا نې دي له یاده اوځي او مړې کېږي. ښه به دا وي چې هره یوه یې ولیکل شي او د ناول،

گلاب او فرنبسته، ويرونه بهيرونه، له بنگاله تر باگرامه، دا ژوند دا خيرى

داستان او لنډو قيصو په انداز کې راوستل شي او خوندي شي. نو ځکه
مې په همدې هيله دا ژوند او دا خيرى د سريال ډوله ناول په چوکاټ کې
سره له ډېرو نيمگړتياؤ ستاسو په مخ کې کېښود. دا تاسې او دا ناول.

محمد ا جان يار

لومړی خپرکي

سیمر په احتیاط سره د ژرندي په جاروگي او په د پل له غاړې نه راجاور کول- ژرنده بنه په درزگرځېده- گنايي ته وپه راتوئیدل- دهغه په خپر پکول او برېتانو پورې او په سپین نښتي و- جارو پلاس يې سر له ژرندي نه بهر کړ- یو لاس يې پاس په درشل کېښود- په ښي لاس کې يې جاروگي نیولې وه- بېرون يې شاو خوا يې له سترگو را لاندې کړه- د خان په کلا او باغ باندې يې هم سترگې تیرې کړې- د ژرندي بهر انگن کې درې تنه پخپلو بوجیو د پاسه ناست ول- ځنې بوجی او گوډې سر په سر یو د بل له پاسه ایښي و- یوه بوډا سړي وړاندې د یوې زړې ونې ډډ ته تکیه وهلې وه- شېبه پس به يې یو نیم دروند توخی کاوه- د ژرندي تر څنگ د یوې بلې کوتې څنگ ته د سیمر مور په تې- سوکړک پخواه- خواته يې یوه چرگه له بچو سره گرځېده- چې په خانک به ورغوته شوه- زړې به چرگه کشې کړه- میراته شې به يې ورسره وویل- کله خو به ظالمې چرگې پخپله منسوکه کې د اوږو غونډاری وټښتولو- چورگورو به هم ورپسې منډه کړل- ققت چرگې به بچو ته او په منسوکه وروښپندل- ټول به پرې لگیا شول- د توت ونې په منډه به تپس ددغې چرگې بچو ته سترگې ډومارلې- خود ظالم چرگې نه يې په خدای که چورگري وړای شوای- چرگه له بچو سره کلک سترگې وه- د لاس په خوزولو او کشې نه وه- بوډی به د خپل تور ټیکري په پیڅکه پوزه پاکه کړه- په قهر به يې وویل- کشې حلاله شې- څومره اوږې سترگې دې دي- بیا به يې لاس د اوبو په کاسه کې وربښکته کړ په خانک به يې د اوږو له پاسه اوبه وروشیندلې- سوکړک يې جوړولو- د ژرندي اړخ ته دیواله ته نزدې غوا تړلې وه- خوا ته يې اخور ته نزدې خوسکی هم تړلی و- یوه بله کوته د

ژرندي شاته د سيمر دوي د اوسيدو وه - د ژرندي نه لاندې د ځمکې تل کې سيند بهېده - د سيند په دواړو خواو غرونه په شنو ځنگلونو ډک بنکاري - د ژرندي له پاسه بڼي اړخ ته سرک تېر شوی دی - د سرک پغاړه د کلي د خان د بڼ ديوال اند عره ډډې ته ختلی دی - په باغ کې چينارونه او ديوال ته څېرمه د سبر او ناجو ونې جگې ختلې دي - د خان د کلا برجونه خو له ليرې بنکاري - دننه بڼي کې د چينار لاندې صوفي کې څو تنه ناست دي - ملک هم په کت کې پلټی - وهلې ده - ټولو ته چاي په ميز ايښی دي - ملک وويل ، اجمير خانه تا سو پوهېږئ چې په دې وختونو کې هغه پخوانی خبرې په دې ځينو کسانو بڼي نه لگي - په تېره بيا دا نوی نسل چې کم دی - اجمير پياله کېښوده له جيب نه يې د نسوارو ډبلې راويوست ، نسوار يې وټوړل په دوه گوتو يې نسوار خپل او خکي ته تېر کړل او شونډې يې پورې کړې - وي ويل - ملکه ستا خبره سمه ده - پخوانی خبرې لارې - نوي حالات را روان دي الله مو دې ايمان ته خبر کړي - دننه کلا کې د خان مېرمن له خپلې خور سره په کت کې ناسته ده - چاي ورته مزدورې راوړو خو ماشومان هم په حويلی کې سره لوبې کوي -

زرکه له ښوونځي نه راغله - مورې سلام عليکم - وعلیکم لورې راغلي - سترې مشې - زرکه د مور کت ته نزدې راغله - بکس ترې مزدورې ونيوه - هغې خپل سرد مور په غېږ کې کېښود - وي ويل مور جانې سترې شوم - د مکتب لاره ډېره ليرې ده - زرکه د ملک ايکي يوه لوره وه او يو مشر زوی او دوه نور واره زامن يې درلودل - زرکه په نهم ټولگي کې وه - هغه ډېره ښکلې وه رښتيا ام چې زرکه وه - په ټول کلي کې څه چې په گرده سيمه کې د زرکې د بنائست او ازه خپره شوې وه - د زرکې دنگې ونې او سپين مخ ، تورو سترگو د کليو ډېر ځوانان په تمه ناست وو د زرکې مور مزدورې ته وويل - کشمالي - زرکې ته ډوډی - راوړه کشمالي - ښه بي بي دستي يې راوړم - زرکه تشناب ته لاره لاسونه يې پريمخل او بيا يې په آينه کې د

خپل مخ او بنگلا په تماشه نه مړیده - لږه شپبه وروسته د خپلې کوتې مخې ته ډوډۍ ته په مېز کېښناسته - دوه درې مړۍ یې وکړې په سوچ کې لاره - (سیمر یې په زړه را واوښت - له وړوکتوبه یې هاغه سره لوبې کړې وې - د تنکۍ ځوانۍ په وخت کې یې لومړۍ هاغه شپبه په زړه کې تېره شوه کم چې په لومړي ځل دواړو په باغ کې لوبې کولې او د مینې په خبرو اخته وو - دواړو یو پر بل مینه ورغلې وه) له ډوډۍ خورلونه وروسته هغې غوښتل چې ژرندي ته ورشي او په سیمر یې سترگې ولگېږي - د سیمر مور خپل زوی ته ورغږ کړو - سیمره او سیمره زویه، هاغه خودننه ژرنده کې وو کله یې د مور او ازونه اوریدل - مور یې کله چې خپل بودا ته ډوډۍ کېښوده بیا د ژرندي وره ته نزدې راغله وې ویل سیمره زویه ډوډۍ تیاره ده - زه به ژرندي ته ودرېږم - ته ورځه پلار سره دې یو ځای وخوره - سیمر له ژرندي راووت خپلې جامې یې وڅنډلې په لښتې کې یې مخ او لاس وینځل په خادري یې مخ وچ کړو - د پلار سره په ډوډۍ کېښناست - په شکور کې سوکړک په یوه کاسه کې سابه او په بله کې ورته شوملې ایښې وې - د شوملو په کاسه کې یوه څمڅۍ پرته وه - وار په وار به پلار او زوی گوت په څمڅۍ کاوه د ډوډۍ په سرد سیمر په زړه کې وروگرزېدل - سیمره دغه دې حال دی - وړوکی وې رالوی شوی بس همدا سوکړک او سابه دې خوراک دی - دې ژرندي هم د هلکانو سره د لوبو نه ایستلی یې - دا خو پرېږده چې څوک به خور و لور هم درنه کړي ځکه چې ژرنده گړي ته څوک خور لور ورکوي؟ رښتیا چې د زړکې سره خو زه بې شانه مینه لرم او هاغه؟ نه پوهېږم چې څنگه به شي؟ د ملک لور زړکه او زه - نه نه فکر نه کوم - هغه به دا ژوند له ما سره کله قبول کړي؟ مور یې د فکر او سوچ تار وشلوه وې ویل :-

سیمره زویه خان ځواب رالېږلی چې په باغ کې د گلونو پټۍ په بیل واړوې - د ژرندي کار ته به زه ودرېږم - ته باغ ته لاړ شه - سیمر د سوکړک

مړی، په لاس کې وه چې په تونده لهجه یې وویل. موری د ملک دې ډېرو بیگارونو لېونی کړی يم. بېرته یې په زړه کې ور تېر شول (خوار شې کېدی شي چې هلته باغ ته زرکه هم راشي. لابنه ده د هغې سره به او گورم) زریې مور ته وویل بڼه ده مور جانې ورځمه.

سیمر له ډوډۍ نه وروسته خپل لاس په ویا له کې د ژرندي د گنایې په سر وینځل خپل خادر باندې یې له ځانه د اوږو دوړې وڅنډلې. د باغ په لور په کرار کرار روان شو. هغه د بڼ دروازه خلاصه کړه او ورننوت. باغ کې هر راز ونې ولاړې وې. میوه دارې ونې لکه مالتي، سنترې، الوکات، انار، انگور، منې، زردالو، الوبالو، الوچې، نارنجان، چکو تری او داسې نورې میوه دارې ونې ولاړې وې. د باغ سرته د حجر و مخې ته لویه جگه د چینار پخوانۍ ونه ولاړه وه چې لاندې ترې د ناستې لویه صوفه وه کتونه پکې پراته و. شا و خوا په نریو سمندې لښتو کې روڼې اوبه بهېدلې. په دغه ډبره کې به تل یو تن خدمتگار خدمت کاوه. له بڼ نه شا و خوا درې متره لوړ دیوال احاطه شوی و. له لیرې نه د دغه باغ د ناجوگانو ونې ښکارېدې. لاندې د باغ تر څنګه سیند بهیده. د باغ بل اړخ نه پورته د غره جگه مورې راښکته شوې وه. سیمر باغ ته ننوت او په بیل وهلو یې پیل وکړ. په پتي کې یې بیل واهه او خولې ترې بهیدلې. خپل خادر او پکول یې د گلونو پتي په باره ایښی و. د سرو بڼستان یې په چپه خوا خواره واره پراته و. سیمر ښکلې ځوانې درلوده. لوړه ونه، سپین سور رنګ، غټې سترګې پوه او آرام زلمی و. د لاد او ولسو کالو ژنګی و مگر په خوي کې د پوره سړي نه کم نه و. د کلي په خلکو گران و.

بیل وهل یې بس کړل هاغه بیل په پتي کې ښخ کړو. د مخ خولې یې وچې کړې. د ونې لاندې سیوري ته کښېناست. په سوچ او فکر کې غلی ناست و. (په زړه کې یې ویلی، عجب دنیا ده، د چا هسې ژوند دی د چا یوه لویشت محکمه نشته څوک څنګه او څوک څنګه پېدا دي.)

د خان د دېرې مزدور یو باسواده پوه سړی، ولې غریب او د بدن نه خوار
زلیله او ناوړه وغه. د سیمر او زرکې ټوله قیصه یې راته پخپله کوله.
ده ویلی د ملک لور زرکې خپل وړوکی ورور له لاسه نیولی و. باغ ته
راننوته. ماته یې غږ کړو. پیرو اکا سیمر ته د څښلو اوبه یوسه چې
بیچاره تېری به وي. ما وی ښه دا دی اوبه وروړم ما د اوبو لویه سیمر ته
یوړه. کتل مې چې هغه په سوچ او فکر کې غرک ناست و. ورغږ مې کړو.
سیمره څنگه په چرت کې ناست یې؟

هغه وی ستړی مشی پیرو اکا. خپر یوسې. لکه چې ستړی شوی یې که
څنگه؟ نه نه ستړی نه یم. هسې دې گرمی. په عذاب کړم داسیوری
راباندې ښه ولگېد خدای دې ژوندی لره چې دا اوبه دې راته راوړې.
ثواب دې راباندې وگاټه. اخ وای ثواب دې راباندې وگاټه. دا خوراته د
ملک لور زرکې وویل. دا څه وایې؟ دې خلکو کې گني دومره انصاف
شته دی؟ زه هم دې ته حېران یم. دوي خو غېر له ترخو او بدو خبرو نه
چاته سمه خوله نه خوزوی مگر...؟ هغه ده زرکه د خپل وړوکی ورور
سره را روانه ده. لکه چې همدلته راځي. رښتیا سیمره زرکې سره خوتا
دېرې لوبې کړي دي. زما درته خیال دی د وړو کوالی تاسې دواړه ملگري
یاست. نه پوهېږم اوس پېغله شوې ده. چې څنگه؟ یره پیرو اکا ستا هر
څه ته فکر دی. ولې ستا څه خیال دی چې درباندي نه پوهېږم. په خوله دې
برکت شه. هغه د وړو کتوب خبرې لارې. اوس هغه چیرته او مور چیرته؟
د ظالم زوی ته چې دا ځوانی لرې هندوې درته مسلمانه پېرې. گوره ماته
چې نه مې ځوانی معلومه شوه او نه مې څه ولیدل. بس همدا د ملک د
حجرې او دېرې کارونو دې حال ته ورسولم. زه درنه ځمه هغه درباندي
چکر را وړي. پیرو لار روان شو. ځان یې دیرې ته ورسواؤ په کت کې یې
تکیه ووهله. سیمر د اوبو لویه بیا په سر واپوله اوبه یې وڅښلې او په
بیل وهلو یې پیل وکړ. له ځان سره یې نری. نری. دا لوبه زمزمه کوله.

محبت چې سرې لمبې لمبې نه وای

لېونی به تا پسې نه وای

زرکې چې ورور یې له لاسه نیولی و. په باغ کې چکر واهه. پیرو اکا ویل
سیمر به په ډډه یوه سترگه د زرکې خوا ته وروکتل او لوبه یې هم هغسې
په خوند ویله. زرکه د گلونو په پټو کې کوزه ورتاوه شوه او د سیمر خوا
ته ورنژدې شوه. له یوې ونې یې ځان پناه کړ او د سیمر لوبې ته یې غوږ
ونیو. د هغه د لوبې غږ د دې د زړه نه تېر و بېر و تلو. ورو ورو روانه
شوه. ترڅو د سیمر تر شا د گلاب بوټي تر شا ودریده. په یوه لوبه یې
سیمر وویشت. هاغه زرمخ راواړاوه. څه یې په سترگو ونه لیدل. او تر
او تر یې وکاته. په دې وخت کې زرکه په خندا شوه د گلاب له بوټي نه
راووتله او د سیمر خوا ته را روانه شوه وی ویل.

سیمره څومره خوږ غږ دې دی. سم دم خیال محمد یې. سیمر د تندي
خولې په گوته وځنډلې وی ویل. زرکې زه خو درته معلوم یم له وروکتوبه
مې پیژنې. ولې ته نن سبا ته د ځوانۍ په مستۍ کې یې او زه یو ژرنده
گړی سیمر. د ظالم بچی په ماته خو ژرنده گړی نه بلکې هماغه مرغه
بنکارې کوم چې سیمر یادېږي. زرکې ته رښتیا وایې؟

زرکې ورور له لاسه ونيولاندې پټي ته کیو ته د کلا له دروازې او دېږي نه
پناه شوه د سیمر خوا ته ورغله. ورور یې د گلونو بوټو کې د گلونو سره
مصروف و. زرکې خپل وړبل ته ځنډ ورکړ. وی ویل. درباندي پوه یمه
چې هغه د وړوکوالي مینه محبت دې اوس بل ډول شوی دی. زه گني
درباندي نه یم پوه؟ چې رښتیا راباندي وایې زما او ستا مینه اوس
رښتیا مینه ده. خو...

د زرکې انتگي سره اوبنتي و. په موسکایې وویل. دا خو دې څنگه وویل
؟ دا خو مې ځکه وویل چې زما غریبي او ستا سره مینه؟ بس بس دا خبره
چې بیا ونه کړې. مینه په دولت نه خرڅېږي نو چې داسې ده پرېږده پرېږده

- دا وخت ددې خبرو نه دی؟ بیا به ګورو. دواړه سترګه په سترګه شول. زرکې لاندنۍ شونډه وچيچله په مخ یې دانه دانه خولې پرتې وې. دواړو بڼه شېبه د مینې تنده ماته کړه. زرکې وویل ته احتیاط کوه چې څوک راباندې پوه نشي. هغه روانه شوه. سیمر وویل سمه ده خو مینه کله پته پاتې کېږي. زرکه روانه شوه خو دلنډۍ یې نېغه زړه ته ودرېده.

مینه دې پته پاتې مه شه

رب دې رسوا که چې تاوان درباندي شمه

ورور یې له لاسه ونيو او باغ کې د کور په لور روانه شوه. په تلو تلو کې به یې سیمر ته کتل تر څو د کلا په دروازه ننوته.

سیمر په چالاکی سره څو بیلونه ووهل په زړه کې یې ورتېر شول (سیمره لکه چې کار دې کېږي خو حېران دې ته یم چې د ژرنده ګرې او د ملک به ګني وشي. بیره ګمان خونه کوم. هغه ودرید د بیل لاستی یې زني ته ولگاوه له ځان سره یې وویل. همدغه یوه لاره یې شته چې زرکه راسره کلکه ودرېږي. په هغه صورت کې هر څه کېدای شي. هو هر څه کېدی شي. نن دا کار بس دی. چې لار شم مور بیچاره مې یواځې ده) بیل یې په مخکته نال کړو او د کور په لوري له باغه ووت. په چابکو ګامونو یې ځان ژرندې ته ورساوه. له ورايه یې مور ته ورنارې کړې. ادې و ادې، مور یې دننه په ژرنده کې وه. راساً ژرندې ته ورننوت. مور جانې لکه چې سترې شوې به یې. نه نه زویه دومره کار مې نه دی کړی چې سترې مې کړي. یوازې دغه یوه بوجی. غنم پاتې دي. اوس خلاصېږي. ته که چیرې کار لرې کولی شي. چې لار شي. بڼه مور جانې یو ځل به بابا او ګورم چې څنگه دی. هغه بلې کوټې ته ورغی پلار ته یې سلام و اچاوه وعلیکم سلام بچی سترې مشی. بابا په جگ او از وویل. پلاره څنگه یې؟ څه شي ته خو ضرورت نه لرې. نه بچی هیڅ ته ضرورت نه لرم د خدای فضل دی بڼه یم. لږ وروسته جومات ته مانځه ته ځم. ماسپښین نزدې دی بابا زه هم

گلاب او فرنبسته، و بیرونه بهیرونه، له بنگاله تر باگرامه، داژوند دا خیري

د کلي وستل ته بنکاره کېږم. بنه بچی څه لار شه. سیمر له ژرندي نه د کلي وستل ته روانېږي.

سیمر یو هوښیار او زیرک چالاکه زلمی و. په کلی کې بل دغسې ښکلی ځلمی نه و. ډېر دوستان او همزولۍ یې درلودل په ټولو گران و. هغه په چابکو گامونو تر کلي ورسېد لا وستل ته نه ورسېدلی چې دوه درې د ټوپک ډزې یې واوریدې. هک پک شو شا و خوا یې وکتل. لایې گامونه چټک کړل. په څو قدمونو کې وستل ته ورسېد. په وستل کې د کلي خلک پندې شوي وو.

دویم پرک (دویم خپرکي)

نائي (گلابی) د وستل په منځ کې ناست و سرونه یې جوړول. له کلي نه یو تن ساه نیولی هلک گړندی وستل ته راغی. په شیرو اکا یې زیری وکړ و یلی کاکا زیری مې درباندي زوی دې وشو. دا ډزی یې ستا په زوی وکړې.

د کلي ناستو کسانو شیرو ته مبارکي ورکړه. له ډبرې خوشحالی نه د شیرو خوله نه راغونډیده سمدستي له ځایه پاڅید او کور ته روان شو. ځینو ورپورې ټوکې ټکالي هم وکړې خو هغه په ځان نه پوهېده په چابکو گامونو کور ته لاړ. د سترگو په رپ کې د خلکو له نظره پناه شو. سیمرد وستل څنگ ته خپل دوه تنه انډیوالان ولیدل د هغوي سره یو ځای شو دواړو ورسره د لاس ستړي مشي وکړه. یوه وویل سیمره خبر شوې د شیرو اکا زوی وشو. ډزی دې واوریدې. هو وامي وریدې. یوه هلک په شیرو اکا زیری هم وکړو. او هغه په چالاکی سره کور ته لاړ. انډیواله دا ډبره موده کېږي چې هیڅ ډز مونه و اوریدلی. د شیرو په زوی کې درې ډزی وشوې. یو وویل سیمره دلته خو ډزی یوازې په واده او یا زوی کې کېږي نوبل وویل هر چا کره خو ټوپک هم نشته. یو نیم کور کې که کوم چرایزیا شلخی ملخی وي، وي به. دریم هلک وویل دا خبرې پرېږدی. مازدیگر دی ځی چې د گودر په لور چکر ووهو. سیمرو ویل لکه چې نوی مین شوی یې؟ په دې کې د مینتوب څه دی. د کلي ځوانان خو هر مازدیگر د گودر خوا ته روان وي او ته ولې دا خبره کوې. د ظالم زویه ستا غوندي ځواني مې که درلودې یوه امرانه والله که بچ پاتې وای. مونږ ته گوره هسې میلو غوندي چې نه مې رنگ شته او نه مې ځواني. والله که جینکی. راته اوم گوري. هلکه پرویزه داسې ده که نه؟ مایوسه کېږه مه

زموږ دې څه چیناري ونه ولیده - یوازې سیمردی چې جینکی ورسپي کړې روانې وي - اولې بیا وویل خدای دې په ده خپله ځوانی پیرزو کړي - راځئ چې چکر ووهو - سیمر او انډیوالان یې په چکر چکر گودرته روان شول -

په کلي کې گڼه گڼه د خلکو زیاته وه - د شیرو اکا په کور کې خوشالي وه - بنځې او نرورکره بنکته پورته کېدل - هغه په حجره کې د څو تنو نزدې خپلوانو سره ناست و - یو تن چاینک په لاس خلکو ته په پیالو کې چای وراچاوه - د چم گاڼ بنځې او ماشومان ورکره تله راتلل -

په حجره کې یو تن شیرو ته واي - زوی ته دې نوم خوښ کړی دی؟ شیرو چې د تندي گونځې یې هواري بنکاریدې له خوښۍ نه یې زر زریو بل ته کتل وی ویل - زما خو طالب جان خوښ دی - زړه مې دی چې طالب جان پرې کېږم - ناستو کسانو وویل چې ستا خوښ وي همدغه نوم ښه نوم دی -

یوه وویل بس طالب جان یې نوم شو - ټولو لاس پورته کړل په گډه دعا وشوه - شیریني وویشل شوه - یوه تن وویل - ملا ورته په غوږ کې اذان کړی دی؟ شیرو وویل هو پرون ملا امام ورته په غوږ کې اذان کړی دی - یوه د پاڅه عمر سړي وویل - د مانځه وخت دی ځئ چې جومات ته لاړ شو - خدای دې شیرو ته طالب جان پاتې کړي - ټولو په یو او ازو ویل - الله دې صالحه رالوی کړي - له کوره اوځي - او جومات ته روانېږي - د کلي په تنگو کوڅو کې خلک ځي راځي کلی پوره لوی کلی دی - ډېر خلک پکې اوسېږي - کلی د سیند پغاړه پروت دی - د غره پښه ان کلي ته راغزېدلې ده - د دغې غره بل اړخ ته هم په نزدې فاصله کې دوه کلي پراته دي - په هغو کلیو کې هم پوره گڼ مخلوق ژوند کوي - په هر کلي کې خامخالس دولس دوکانونه موجود دي - د ضرورت وړ شیان پکې پلورل کېږي - په دوکانونو کې د خلکو گڼه گڼه زیاته وي څوک له کلي نه کڅ ته راوځي

گلاب او فربنسته، ویرونه بهیرونه، له بنگاله تر باگرامه، داژوند دا خیري

ځینې په پتیو کې کارونه کي. -شنه فصلونه، سیندونه او غرونه د کلیو
بنکلا لاسی زیاته کړې ده.

لومړی خپرکې :- سیمر په ژرنده کې دننه په کار اخته دی په وړو یې مخ
او جامې سپینې بنکاري. لگیا دی په بوجی کې وړه اچوي. بیاد بوجی
خوله تری. بوجی یې له ژرندي نه بهر راویسته. په نورو بوجیو پورې یې
تکیه کړه. پخپله دوباره ژرندي ته ننوت. زرکه د خپل باغ دیواله پورې
نژدې د ژرندي خوا ته په چابکو گامونو را روانه ده. خپلې سترگې یې
ژرندي ته نیولې دي. تونده روانه ده. هغه هره ورځ ژرندي ته راتله. د
هغوي خپله ژرنده وه او هم هغوي دواړوله وړو کوالي به په دغه ژرنده کې
سره لوبې کړې وې. زرکه د نوې ځوانۍ په مستۍ کې راغلې وه. او د
سیمر سره یې مینه درلوده. څومره چې بنکلی وه. هغسې بنکلی جامې
اغوستلې. په دغه شېبه کې هم هغې بنکلی جامې اغوستې وې. ژرندي
ته رانژدې شوه.

سیمر بله بوجی. په ژرنده واپوله چې زرکه د ژرندي په وره کې ولاړه وه.
په ژرنده دانې وړه کېدې. سیمر ورته کتل یو لاس یې پاس نیولی و او په
بل لاس کې یې جارو وه. په سوچ کې ولاړ و په زړه کې یې ورتبر شول
زرکه راسره مینه لري. خو خبره دا ده چې پخپله وعده راسره ټینګه
ودرېږي. نه پوهېږم د خان لور ده او ته یو پمن ژرنده گړی. چیرته هغه او
چیرته ته؟ دا څنګ کېدی شي. او که پلار یې راباندې خبر شي والله چې
ژوندی مې بنځنکړي. لږ چوپ ودرید (زرکې پرې غږ کړو سیمر ده د
ژرندي له گره زانه، څه نه اوریدل. یوازې وړو ته یې کتل. بیایې پرې غږ
کړ. سیمر دا ځل یې دهغې غږ واورید مخ یې را وپاوه. هاغې هم ده ته
مخ ورواړاوه اخ یې له خولې ووت. وی ویل که د ایمان سوال مې کړی
وی خدای قبلا وه. څنګه د ایمان سوال دې کړی وی؟

دا ته مې په زړه کې اوس نښکته پورته کېدې. وې خندل وی ویل په زړه کې مې له ځانه سره همدا ویل چې زرکه در سره ټکي ونه کړي. دا زما غریبي او د هغې --- بس همدا مې په فکر کې گرزیدل چې ته راغلي. سیمه زما او ستا د ماشومتوب لوبې په مینه او نښتې. دا خبرې دې له سره اوباسه مینه خاني او غریبي نه غواړي. ته خو راځه راننوزه دننه ژرندې ته راشه. نه څوک به راشي. ژرندې ته خو سل کسان د ورځې راځي. داسې وکړه چې د باغ کار ته راشه چې هلته سره او گورو. ښه ده زه درځمه. زرکه له ژرندې روانیده چې سیمه ور غږ کړ. گوره زرکې په منډه دروازې ته راغی زرکې مخ ورواړاوه. دواړه سترگه په سترگه شول. زرکه موسکې شوه. څه دې ویل؟ سیمه ځای پر ځای ودرید یوازې د هغې سترگو ته یې کتل وی ویل څه به ووايم. زرکې هم ترې سترگې نه ایستې په کتو کتو کې ترې را روانه شوه. د باغ دیوال پورې د خپلې کلا په لور ورو ورو روانه وه او سیمه ته یې شېبه په شېبه مخ وراړاوه. سیمه ام ورته د ژرندې په دروازه کې ولاړو. تر څو چې زرکه د کلا په گوټ ترې راپناه شوه. دننه په کلا کې ملک په کت کې بالښت ته تکیه وهلې وه. میرمن یې مخامخ ورته په څوکی ناسته وه. ورو کې زوی یې وړاندې د کوم دهقان له زوی سره په لوبو اخته و. د ملک مشر زوی په ښار کې لوړې زده کړې کولې. کله به کلي ته په رخصتۍ راغی. ملک ورو ورو میرمنې سره خبرې کولې. دا خبره یې ورته راواخستله چې د کوز کلي خان یې د لور پوښتنه د خپل زوی لپاره کړې ده. ولې ما ورته لا څه نه دی ویلي. زوی یې په ښار کې لوړې زده کړې نه دي کړي. خالي دلته یې دولسم پاس کړی دی. زرکه دا خبره د پلار د کلا په دروازه کې اوري. پښه نیولې کېږي. ملک ښځې ته واي. ښځې تا خو به لیدلې وي که نه؟ نه ما څه لیدلې. پلار یې پېژنم چې کله کله تاسره راځي. سریه زه فکر کوم چې ښه شتمن سپری دی. هو ډېرې محکې او مالداري لري بل داسې څوک شته ام نه. د

زوی نوم یې دلبر دی - بنه جگ زلمی دی - کله نا کله په اس سپوردې کلي ته هم راځي - زما خوښ شوی دی - نه پوهېږم چې ته پکې څه وایي؟ نه پوهېږم سرپه چې د زرکې به رضا وي که نه؟

زرکه څه کوي - دهغې رضا وي که نه - دا کار به کېږي - د کلا په دروازه کې ټولې خبرې زرکې واوریدې - په گړندي گامونو هغه ورغله د مور او پلار نه په ډډه تیره شوه - خپلې کوتې ته وختله - مور یې خان ته وویل لکه چې زموږ خبرې زرکې اوریدلي دي - ځکه په څنگ تیره شوه - حالت یې خراب راته معلومیده - خو بیا هم زه به یې وپوښتم چې څه وایي - اوس خوداسې وخت دی چې د اولاد نه باید په دې هکله پوښتنه وشي - هغه پخوانی وخت نه دی - ملک وویل - ته ورسره وغږېږه زه خودا کار نه کوم - زما په کار کې به هغوي څه وکړای شي - ته دا خبرې ماته پرېږده - تا خولا چاته تر اوسه سر نه دی خوځولی - زموږ لور زرکه لا وره ده د ورکړې نه ده - کله چې بنه پیغله شوه او د ورکړې وخت یې راوړسېد بیا به گورو - زرکه د کلا دویم پور خپلې کوتې نه د سیمر لاره څارله چې هیڅ وخت پرې نه تیریده - کله به سرا چې ته خته او کله به راکوژیده - رښتیا ام چې د ځوانۍ په دغه وخت کې چې په چا د مینې او محبت څپې هم راشي سم لېونتوب ته ورغاړې وزي -

ایشنده غرمه وه چې سیمر باغ ته د تلو تکل وکړو - له ژرندې ووت او د باغ په لور رهی شو - د ژرندې په وتي یې مخ او لاس پریمنځل ، جامې یې له ورونه وڅنډلې بیا د بن خوا ته روان شو کله چې د باغ دروازې ته ورسېد - د کلا دروازې ته یې وروکتل - او په باغ ورننوت - وړاندې پیرو اکا د معمول سره سم په دېره کې په کار مصروف و - سیمر ترې په لیرې مصافه کې په یوه نړۍ لار د بن منځ ته د خپل کار ځای ته ځان رساوه - پیرو دی ولید - چې کار ته ځي - خودې هم هغسې د دېرې شا و خوا بوتی په واښونه پاکول او په کار بوخت و -

سیمرهم د خپل کار خای ته ورسېد. خادریې په باره کېښود او د بیل په وهلو یې پیل وکړو. - ښه شېبه یې بیل وواهه. بیا یې بیل ښخ ودراره. او د نارنج ونې سیوري ته کېښناست. گرمي زیاته وه. د کار وخت نه و خو هغه ته زړکې ویلي وو چې باغ ته راشه. نو ځکه خو سیمرهم و په گرمۍ نه پوهېده. په خړپ یې بیل وواهه او له تندي به یې خولې دارې وهلې. تبری شو او دېرې ته ورغی ترڅو پیرو اکا ورته یخې او به له منگي ورکړې. کله چې دېرې ته ورسېد په پیرو یې سلام وواچاوه. هاغه وعلیکم ورته ووايه. بیا یې سیمر ته وویل. وراهه لکه چې تندي راخستی یې. سمدستي یې له منگي نه په جام کې سیمر ته او به ورکړې. هاغه په یوه ساه جام تش کړو. ویل کور دې ودان پیرو اکا. څه وکړو غریبي دې ورکه شي. که نه یې کوو چاره نه لرو. مور یواځې د همدې خلکو بڼارونو ته پېدا یو. په دې ایشنده گرمۍ کې خلک سیورو ته ارام کوي. مور لگیا یو د خان دېره او باغ سنبالوو. یا په لعنتي ژرندې کې بوخت یو او یا خو بیلونه وهو.

پیرو له ځایه روان شه او سیمر ته یې وویل راځه یو ساعت دواړه دې یخ سیوري ته کېښنو دربار کوو. سیمر وخنډل پیرو اکا ما او تا د دربار خلک نه یو. زموږ تندي سپېره دي. هاغه لږ څه په جگ او از وویل. ولې ناامیده کېږي. دنیا په امېد خورل کېږي. دا څنگه امېد دی. زه وپوکی را زلمی شوم چې تا وینم بس د ملک دا دېره ده او ته یې. او زه خو ژرندې او خوړم. ټول ځان او جامې مې تل په وړو سپینې وي. خدای مې دې نه گنهنګاروي پیرو اکا الله خودې یو غیبی تغیرات په هر څه کې راولي. دې ژوند خودا خلک ډېر په تنگ کړي دي.

پیرو وویل. هر څه تغیرات چې راشي د غریب پکې خبر نشته. دوي لا په دې خبرو کې وو چې وړاندې د باغ په دروازه کې زرکه د خپل واره ورور سره راننوته. هغې ولیدل چې دوي دواړه په دېره کې ناست دي. د باغ په

بله لاره د ونو په منځ کې روانه شوه - سیمرو ویل - پیرو اکا زه به لاړ شم - چې زرکه پلار ته بیا ونه وایي چې دوي کار نه کوي - پیرو او بنکی کور کې وې خندل - نهیره ځوانه ستا په حصه کې به هغه غرام ونه کړي - خوار شې هغه خو ستا د ماشومتوب ملگرې ده - ستا خو مزې دي - مگر زه به څه وکړم - سیمر له کت نه پورته شو او پیرو ته یې وویل کا کا جان زه درنه لاړم - چې یوه شبیه کار وکړم - بیا غارمه لا پسې تود پرې - بنه ده څه ورځه په مخ دي بنه شه - سیمر په کرار کرار سره د خپل کار ځای ته روان شو - وی لیدل چې زرکه وړاندې د ورور سره په گلونو کې ځغلي راځغلي - ده د بیل په وهلو بینا وکړه - په چټکۍ - چټکۍ - یې څو بیلونه ووهل - بیا ودرید او د زرکې خوا ته یې ورو کاته - زرکې هم ورور له لاسه ونيو او د ده خوا ته راره یې شوه - هغه پخپل بیل وهلو لگیا و - غرمه په تودیدو وه د سیمر کمیس پوره په خولو لوند ښکاریده - غارم یې مخ سور اړولی و - بنه په خرپ یې بیل واهه - تر شایې زرکه د وړوکي ورور سره ودریده - په شونډو یې خندا خوره وه - یوه شهبه د هاغه تماشې او لیدو ته ولاړه وه - موسکا یې په سرو شونډو خوره وه - په ناز یې ورغږ کړ - سیمره - ده مخ وړاوه له بیل وهلو نه ځای په ځای ودرید - هو زرکې ته ؟

هو زه داسې په خرپ بیل وهی لکه اجاره چې دې نیولې وي - پرېږده راځه دې سیور ته - هغه بیل په پټي کې ښخ کړ - د هغې خوته ورغی - خپل څادر یې د بارې نه راپورته کړ خپل مخ یې له خولو نه په څادر وچ کړ - بیا یې څادر له کوناتي نه لاندې کړ ونې ته یې تکیه ووهله او پرده ساه یې کش کړه - وی ویل زرکې د ډاډیره مو کېږي بل ډول شوی یم - هغې خپلې تورې اوږدې سترگې ورواړولې وی ویل څه درباندي شوی دی ؟ زرکې باور وکه چې په ناسته ولاړه نه پوهېږم - خوب مې نشته ژوند خوند نه را کوي - هره شهبه مې نیغه په زړه کې ولاړه یې - او یو ته یې چې - - - - ؟ هغه موسکې شوه او دالندې یې په شونډو کې زمزمه کوله -

که به مې یو ساعت هېرېرې

زه چې قدم په قدم ږدم تا یادومه

سیمره د خپل زړه نه دې پوښتنه وکړه. زما حال به در معلوم شي. ستا په مرض زه هم اخته یم. کونښن به کوو چې زموږ مینه رسوا نشي. زرکې پوهېږم چې د مینې او محبت په تنگ راسره ولاړه یې خو هیله لرم چې تر اخره ولاړه اوسې. هغې سیمر ته لږ څه په تنده لهجه وویل.

سیمره دا د پښتو او پښتنو وطن دی. که رسوا شو نو د دواړو مرگ حتمي دی. دلته په ښکاره مینه کول گناه ده. هسې نه چې بې وخته ځان د خلکو د خندا کړو. هر څه به پرده کی کېږي

زرکې چې رښتیا راباندې وایې مینه کله پته پاتې کېږي. خود خدای نه به خبر غواړو. موږ به د خپلې مینې په لاره سم ځوو. ته غم مه کوه. ولې اخر مینه کې قرباني شته دی. د زرکې وړوکی وروړاندې د اوبو په لښتني کې ځان لوند کړی و. ټولې جامې یې لمدې خستې شوې وې. له لښتني نه راووت او خور ته یې ځان راوړس او. زرکې وویل اخ سپین گله تا خو ټول ځان لوند کړی دی. هله راځه چې کور ته ځو و. سیمر ته یې وویل اوس زما او ستا هم دومره. بیا به وینو. دا هلک بیا یم چې جامې وربدلي کړم. د خدای په امان. هغه له خپل وروړ سره له باغه کور ته ځی. سیمر په باغ کې پاتې کېږي. سیمر بیا له ځان سره د شونډو په سروایي. د لږ ځایې پاتې دی چې دا خلاص کړم بیا به ځم.

بیل راخلي او په چالاکی سره ښه شپبه بیل وهي او وروسته بیا بیل په مخکه کې ښخوي او خپل څادر په اوږه اچوي او په چټکی سره له باغه اوځي. کله چې هغه د باغ له دروازي بیرون ته راوځي. زرکه ورته په دروازه کې ولاړه وي ورته وایې. سیمره سبا ته د زیارت میلیې ته د کلي انجونې او هلکان ځي زه هم ځمه او ته به هم راځې. هغه ته خود ژرندې کار ورپغاړه دی. لږ ساکته کېږي. بیا واي زه هم درشم؟ ولې به نه راځې؟

تا بیخي له ځانه چهل کار جوړ کړی دی. کله په باغ کې لگیا یې او کله له ژرندې نه راوځي نه؟ د سیمر په شونډو د بې وسې خندا گرځي. ورو غوندې وایی. زرکې ته دخپلې خانۍ خبرې کوي. او زه د خپل ناچاری. دا خبرې پرېږده سیمره هېڅ شی په یو حال نه پاتې کېږي. دا خبرې ماته مه کوه. سمه ده نه یې کوم سبا به زه له تانه مخکې د هلکانو سره د زیارت میلی ته تلای یم. د ظالم بچیو خودغسې خبرې کوه کنه. سیمر د هغې سترگو ته کتل او د مینې محبت پلوشې یې په بدن خوریدلې وی ویل. زرکې د لارې سردی خو یوه خبره درته کوم. د څه خبره بیا دې په زړه کې څه تېر شول؟ خبره خو مې دا کوله چې دا ستا سترگو ته محض او گورم. خوله کې مې لارې وچې شي. په دې خبره یې د باغ او کلا شا و خوا یې د خپلو سترگو نه تیره کړه بیا یې هغې ته په سترگو کې خپلې سترگې بنځې کړې. غرک شي دا ځای ددې خبرې نه دی. روانه شوه او د ټیکرې پلو یې په سینه خور کړ د خپلې کلا دروازې ته ورنزدې شوه. سیمر پخپله لاره ورو ورو په فکر کې ډوب روان و. زرکه چې د کلا په دروازه ننوتله په سیمر پسې یې شاته ورپام کړو. په کلا ورننوته او سوړ اسویلی یې ویوست.

په سبا ته له کلي نه بنځې او نر لوی واړه د زیارت میلی ته روان وو. د کلي د هرې کوڅې نه بنځې او ماشومان میلی پلو په تلو کې وو. د کوڅو خاورې د خلکو په خپو کې بادیدلې او دورې یې هوا ته پورته کېدې. له معمول سره سم چې به څنگه په چارشنې له کلي نه ووتلې او پام به یې وکړو. په بیلو بیلو لارو به د جینکو او هلکانو ډلې روانې وې. که د چا په ډېر ضروري کارونه هم وو. د زیارت په ورځ شاته غورزیدل. په دې ورځ هم هوا توده وه. د هر چا په مخ خولې روانې وې. ټولو بنځو نرو نوې او پاکې جامې اغوستې وې. انجونو رنگینې او بنکلي لپټې په سر کړې وې. له لیرې ټوله سیمه بنکلي بنکارېده. په دغه توده هوا کې به د سیند

اوبه دومره یخې وې چې هډو چالاس پکې نشو نښکته کولی. خای پر خای هر چا د سیند یخې اوبه څښلې او هم به یې لپه نیمه مخ ته اچوله. سیمر د خپلو ملگرو سره له کلي نه ووت او په پتو کې یې د زیارت لاره ونيوه. خپل همزولي ورسره په ډله روان وو. خپلو کې یې سره ټوکې ټکالې کولې. سیمر به چې څو قدمه لاړ. واپس به یې د زرکې د راتلو لاره څارله. د هغوي کلا او د باغ ونې او شا و خوا به یې له سترگو تیرې کړې بیا به همزولو سره روان شو. څو وارې شاته وکتل خو زرکه یې په نظر نه راتله. یوه انډیوال یې ترې وپوښتلې. سیمر څنگه شاته شاته گورې؟ هسې ددې کلي خلکو ته حیران یم چې له کلي نه راوځي او زیارت ته ځي. کلي له خلکو تش شو. هو کنه. د زیارت ورځ نه ده څه؟ یوه بل وویل. که په کلي غله راوړوي نو څوک به یې مخه ونیسي. سیمر وویل دلته خو هډو غلانه کیږي. دا وطن د غلو ملو نه پاک دی. له دې خبرې سره یې بیا شاته پام کړ. گني زرکه راشي. د زرکې لاپته نه وه. ده نورو انډیوالانو ته وویل: ددغې ونې سیوري ته به کښینو وخت لا ډېر دی. هغوي ټول سیوري ته ورستنېږي. په ویالې کې مخ او لاسونه پریمنځي او بیا د ونې لاندې کښېښي. د زرکې خپلې همزولې راغلې. او د کلا و مخې ته د هغې انتظار کوي. دننه په خپل کور کې زرکه نوې جامې اغوندي او ځان ښه سینگاروي. له موره اجازت اخلي او له کلا نه راوځي. د کلي انجونه د زرکې ښکلا ته چېراندېږي په دروازه کې ورته یوه جینی وائي. له نظره نشي. د بدو سترگو دې رب وساته. بله جینی. ورته وائي د ملک کاکا لورې نن به د زیارت لوی واره درته گوري. په والله چې ښاپیری درباندي مټینېږي. د ظالم لورې د پردې زامن په چرو وړکوي. زرکه محض خاندي واي نامردې ماته خوتا سې ټولې د گلاب گلونه ښکاري. هسې ټوکې راپورې مه کوئ. هم هغې جینی. بیا وویل. د ټوکو خبره نه ده. ته خو درېږه او جینکو ته مخ راوړه او گورئ ورته. زرکه ټولو ته مخامخ

ودریده - سمدستی یوې وویل کوم بختور به دې اخلی په دې خبره ټولو
جونو وخنډل او بیا په کوڅه کې زیارت ته روانې شوې. له کلي نه ووتلې
د کڅ په لاره ورو ورو روانې دي. خپلو کې سره په ټوکو ټکالو او
خداگانو اخته وې؟ زرکې لا څنگ چې له کلي نه راووتله. وړاندې یې د
لارې سرته کتل گوندې خپل مین یې د سترگو شوي وای. هغې به کله
شاته او کله د کلي نه راوتلو لارو ته شېبه په شېبه کتل. خو سیمر یې نه
تر سترگو کېده. په لارو کې د بنځو او نرو لوی وړو ډلې زیارت ته
وچلیدلې. زیارت له کلي نه څلور کیلو میټره لیرې د غره په لمن کې په
یوه جگه تپه پروت و. د میا ولي بابا په نوم یادیده خدا زده چې نوره
شجره به یې څه وه خو خلکو ورته پخه عقیده درلوده. دوه درې منجاوران
پکې اوسیدل. له پخوانه دغه زیارت په ټوله سیمه کې شهرت درلود. په
زیارت لویه گونډه (گونزه) راتاؤ شوې ده. په قبر پخې د لرگیو کتاری
جوړې شوې وې. تر څنگ یې یوه کوټه وه چې منجاوران پکې اوسیدل.
سیمر ودرید او سمدستی په لار کې په زرکه سترگې ولگېدې. خپلو
ملگرو ته یې وویل هلکانو دمه بس دی راځئ چې ځو. ټول د ونې له
سیوري نه زیارت پلو و خو ځیدل. هغوي چې په لاره د انجونو ټولگي
ولید چې زیارت ته ځي یو بل ته یې سره وویل د بناپېرو ټولگي هم راغی.
یوه وویل هله زر ځئ چې رانه مخکې نشي. چې دا د چا لونه دي. سیمر
ووویل هلکه څه یې کوئ د کلي جینکۍ دي. زیارت ته ځي څه یې کوئ. بل
تن وویل دا گوره چې له ځان نه یې بزرگ جوړ کړ. وای څه یې کوئ؟ ولې
سترگې نه لرو. ځوانی لرو. او ای دې زیارت میلیې ته خو د همدې لپاره
ځوو چې ساعت مو تېر شي. سیل صفا وکړو. سترگو ته اوبه ورکړو. څه
واورو څه ووینو. یو خو ته یې چې ټوله ورځ به دا غریبي غریبي او خوارې
خبرې کوې. سیمر بڼه بڼه ام ستا خبره سمه ده. خو پردو جینکو پسې زړه
مه تړئ. یوه د لنډې ونې هلک چې غټه ککړی او د کمزوري بدن خاوند

وو مگر ډېر چالاک او ټوکی و. وی ویل، هو سیمره ته څه پروا لرې. په مورډ ټولو کې دې ځوانې بنکلي ده. جینکی. دې خوبوي. وایه زما د چیتاکی. چیرته مې چې جینکی. وویني مسخري را پورې کوي. سیمر رامنډه کړ او د هم هغې چیتاکی. نه یې غېږ واخیسته په غېږ کې یې پورته کړو او په خدا یې وویل ته خو پما گران یې زما یار یې په جینکو څه وې هغه پاس پنبې خو څولې وی ویل. ولې زه زړه نه لرم. په دې خبره ټولو وخنډل. د دوي په خدا وړاندې زرکې او د هغې سره ټولو همزولو یې مخ واړاوه. زرکې او سیمر دواړو سره ولیدل د سیمر په زړه کې داسې تېر شو. (زرکې څومره بنکلي جامې اغوستې دي. پوهېږم چې د زیارت ټول خلک به ورته گوري په مورډ دواړو دا هلکان پوه نشي راڅه توکل په خدای په دې جړت کې سیمر د نورو هلکانو نه لږ وروسته شو. یوه پرې غږ وکړ. سیمره راچتک شه څنگه غلی غلی کېږې؟ ده په گړندیو گامونو تر هغو ځان ورساوه. وی ویل. انډایواله نن دا ورځ راته ډېره بنکلي بنکاري. تاسو گورئ کنه هر څه بنائسته دي. دا کڅ دا غرونه، دا سیند، دا خلک هر څه راته خدا یرو بنائسته بنکاري. ټولو هغه ته مخ واړاوه. یوه وویل سیمره بچو د شاعرانو او مینیانو خبرې کوي. هلکه کړتېږې څله. زه خو ژرنده گړی سړی یم ماته گوره او دا خبرې. چیتاکی. هلک چې په دوي کې لږ څه هوښیار هم و. وی ویل سیمره انسانیت، عواطف، مینه، سریتوب دا ټول ژرنده مرنده نه غواړي. رب تاته دومره بنکلي ځوانې درکړې ده چې راتلونکی ژوند به دې پې ښه وي. هیڅکله داسې مه وایه.

د قد او ونې نه لنډ پند (چیتاکی). هلک خبرې په ټولو هلکانو ښې ولگیدلې او ورسره تائید یې کړې. هغوي په گړندي گامونو د خرپ منزل کاوه. زرکه د خپلو همزولو سره وړاندې سیند غاړې ته ښکته شوې

جینکو اوبه وڅښلې او هرې یوې لپې لپې او به مخ ته واچولې. بیا یې د زیارت لاره ونيوله.

سیمر دوي له هغوي نه مخکې شول. زیارت ته ورنزدې شول. وړاندې د زیارت تر څنګه خلک را جمع شوي وو. په یوه اړخ کې لوګی پورته کېده. د زیارت شاوخوا له خلکو ډکه وه. د زیارت په تپه د ناجو ونې ولاړې وې. منځ ترمنځه د ونو سیوریو ته خلک پښه شوي وو.

د سیمر دوي ډله د زیارت تپې ته ورسېدله. زرکه دوي هم هغوي ته رانزدې شول. د زیارت په شاوخوا کې نورې د انجونو او هلکانو ډلې تر سترگو کېدې. ګڼ خلک په زیارت کې نښکته پورته کېدل. ځینو خلکو خوارکي شیان پلورل او چا نور د ضرورت وړ شیان د خرڅولو لپاره د زیارت په تپه کې ځای پر ځای ایښي و. ځینو کبابونه پخول او د زیارت بل اړخ ته د ټنگ ټکور غږ پورته کېده. په یوه هوار میدان کې مداري خپل مداري توب جاري کړي و. ډېر خلک ترې راتاؤ وو. د زیارت شاوخوا د خلکو شور او هرډول اوازونه له لیرې د هر چا غوږ ته رسېدل. د زرکې دوي ډله د زیارت تپې ته ورسېده. مخامخ زیارت ته په یوه نرۍ لاره زرکه له خپلو ملګرو سره روانه وه. هغه د انجونو په منځ کې تله، تپې ته لاره نېغه ورغلې وه. هغوي سترې شوې. زرکې وویل جینکو سترې شوم راځئ چې لږ دمه وکړو. ټولو په ګډه وویل هو دمه کوو. لاره ګرانه ده. یوې وویل زما خوزړه ځي او راځي. ساه او تیګاه شومه. د یوې ونې لاندې کښېناستي د ټولو ساه له ستر تیا نه بنده بنده کېده. له بلې خوا نه گرمۍ ام خوله لگوله. د هر چا په مخ خولې روانې وې. د زرکې مخ لکه د کابل سره مڼه داسې اوختی و. د سیمر ډله هم تپې ته راوړسېده. هاغه له لاندې نه د زرکې په لور کتل او د تپې سرته په نېغه ورختل. په چالاکی سره یې مخ پورته مزل کاوه. په یوه شیبه کې د تپې سرته وختل د ونو سیوري ته یې دمه وکړه. چیتاکی وویل. انډیواله په منډو منډو مې

له سترتیا نه سینه ځي او راځي. ظالمانو تاسو خو په صورت روغ یاست. وایه زما د خوار چې په دې ځان درپسې ځان درسوم. یوه ورته وویل بلانه یې وهلی. د غوښو سوټکوری یې چټک مزل کوه. نورو ورپورې وخنډل. سیمر وویل والکه دا زما یار مه په عذابوی. هغه بل یې وویل چې یار دې دی خو په خپلو ولو یې کښېنوه چینار قدر لور یې. هلکانو بیا وخنډل. له دوي سره نزدې په تپه کې په یوه بله لاره زرکه دوي د خلکو له گڼې گونې سره یو ځای زیارت ته ورنزدې کېدې. د سیمر له ملگرو نه یوه وویل گوری چې هغه دې د کلي انجونې هم راوړسېدې. ټولو هغوي ته پام کړو. زرکې د سترگو لاندې سیمر ساتلو. ټول د زیارت انگن ته ورغلل. خود خلکو ټپل ما ټپل دومره زیات وه چې د زیارت دروازي ته خو هډو څوک ورنزدې کېدی نشول. دننه په زیارت کې به ښځو نرو د زیارت دیوالونه، بېرغونه او درشلې ښکلولې. د بېرغونو ټوټې یې پخپلو سترگو پورې مښلې او دوعا به یې کوله. زړو ښځو به لاسونه او خولې پورته نیولې وې. خدا زده چې څه به یې ویلې. څه دوعا وي خو به یې ویلې. بیا به په چټکو گامونو له قبر نه تاویدلې. د زیارت په قبر سرې ښخلمې ټوټې غوړېدلې وې. دننه زیارت گونډه نقش و نگار او پردو ښکلې وه. ښکلې رسامې خطاطي پکې شوې وه د معمارۍ هم پکې پوره پوره خواري شوې وه. نو ځکه خو هر څوک به په پوره مینه او شوق سره زیارت ته ورننوتل. او له نزدې نه به یې زیارت کاوه.

زرکه دوي هم زیارت ته ورننوتې، سیمر دوي ډله بېرون ولاړه وه. نارینه خو دومره زیارت ته نه ورننوتل، خالي یو نیم سړی به ورغی. سیمر د خلکو په زوروره گڼه گونډه کې ځان د زیارت دروازي ته ورساوه. تر څو د زرکې د واپس راوتلو لاره ونیسي. د هاغه نورو ملگرو هم د زیارت نه نزدې لیدنه وکړه. هر یوه هرې خوا ته خپل سیل کاوه. د هر ډول خلکو او ښځو نرو په لیدو مصروف وو. سیمر د زیارت دروازي پورې جوخت ولاړ

وو-زرکې لان له دننه څخه هغه لیده چې دروازه یې نیولې وه. د راوتلو په وخت کې زرکه له نورو نه مخکې شوه. په دروازه کې ورته سیمرو ویل -زرکې سترې مشې- خیر یوسی- راغلی یې- په ټوله لاره دې لیدلې یم- خو دا ووايه چې څه دوعا دې وکړه؟ سیمره بله دوعا مې خولې ته نه راځي- په دې خبره مسکې- شوه او شاته یې وکتل په نورو ملگرو پسې- د کلي همزولې یې هم راووتې- هغه ورته ولاړه وه- سیمره ته څه نور مه درېږه- چې انجونه راباندې پوه نشي- د ظالم لورې دانن دې په ځان څه کړي دي؟ دا ټول خلک تاته گوري- زه خو په غیر له تانه نور څوک نه وینم - څه ورځه- هغه دي ملگري مې راغلي- سیمروان شو- هاغې ورته کتل په تلو تلو کې مخ ورواړاوه دلاس په اشاره یې د خپل تگ لوری وروښود -زرکې چې خپلې سترگې په هاغه کې ښخې کړې وې- پوه شوه- دی هم د سر په خوځولو هاغه پوه کړ- سیمره په کرار کرار گامونه اخیستل او د خلکو په گڼه گڼه کې پناه شو- دې هم بېرته د زیارت دروازې ته مخ راواړوه- تر څو خپلې ملگري وويني- هغوي هم یوه پرېلې پسې له دروازې نه راووتلې- یوې وویل مونږ پتا پسې دننه پام کاوه- ته دلته بېرون ولاړه یې؟ هغه په خدا شوه وې ویل ما هم دروازه درته نیولې ده- هله ځئی چې څو- دا خلک راته داسې گوري فقط چې دوي هیڅ لیدلي نه وي- یوې وویل ما درته نه ویل چې د زیارت خلک به لیوني کړې- نورو ورپورې وخنډل- دې بیا وویل راځئی چې څو له دې ځایه پښې باسو- یوې بلې جینۍ ورته وویل موږ ته دې څوک او گوري کنه- تاته خو الله بل شانته بنائست درکړی دی- خورجانې څنگه چې کور ته ورسېدې- مور ته دې ووايه چې سپلني درته لوگی کړي-

مورې ماڼو ورته لوگی کړه

زیارت له تللي چا به یې مخ لیدلی وینه

یوې د ونې نه لنډې جینۍ پې رامنډه کړه وې ویل - که بیا زیارت ته راتلې داسې ډول سینگار مه کوه - خړه پره راځه چې دومره څوک درته نه گوري - ته دا خلک نه پېژنې چې څومره وړ سترگي دي - راځئ چې ځوو - خلک به خپل کار کوي - مور ته اهمیت نه لري -

زرکې نورو جینکو ته وویل - له دې گنې گونې نه اوځو - د تپې بل اړخ ته به ورشو - (هغه ځای ته یې لاس وینو کم چې سیمر ورنښودلی وو) انجونې په هم هغه لوري و خوځیدې - په لاره کې ځینو ځوانانو به هغوي ته ازار ورکاوه - خو هغوي هیڅ اهمیت نه ورکاوه - زرکې به د سترگو لاندې وړاندې شا و خوا څارله - تر څو سیمر په نظر ورشي - وړاندې د ډول غږ اورېدل کېده - یوې جینۍ وویل گوري هلته د ونو منځ کې خلک ښکاري د ډول غږ هم هغې ځای نه راځي - زرکې نورو جینکو ته مخ وگرځوو وې ویل - جینکو د ډول خوا ته مور نه ورځو خو له لیرې به یې تماشا وکړو - دوي لا په تپه کې روانې وې چې د ډول خوا ته سیمر دوي هم ولاړو - ډول ته ځوانانو اتني اچولی و - سیمر ولیدل چې زرکه دوي هم دوي خوا ته راځي - هغه له خلکو نه رابېل شو او په یوه تیگه ودرېد - د زرکې پې سترگې ولگېدې - دواړو له لیرې نه یو تر بله ولیدل - کله چې هغوي ډول ته رانزدې شوې - تقریباً پنځوس متره وړاندې د ونو سیوري ته کښېناستې - شا و خوا خلک څوک ځي او څوک راځي - خړې دوړې جوړې دي - نزدې ماسپښین دی - یوې جینۍ وویل - ددغو ونو منځ کې ډول ته اتني کېږي - ډېر خلک ورته ولاړ دي له دې ځای نه یې گورو - یخ سیوری دی پوره دمه به وکړو - او دلته به ډوډۍ هم وخورو - انجونو خو ځانونو سره د غرمې خواړه وړي وو - هرې یوې خپل خپل د خوړو شیان راواخستل او ټولو په گډه سره د ډوډۍ په خوړلو پېل وکړو - خواته یې روڼې یخې او به بهېدلې - ټولو په ښه توګه ټکاله سره ډوډۍ او خوړه - او هم یې د اتني لیدنه کوله - سیمر او زرکې له لیرې نه یو پر بل کې سترگې

اچولې وې. د مینې راز و نیاز کې غرک وو. د ډول او اتني په قیصه کې هم نه وو. انجونو ډېر وخت دمه وکړه. بیا یې خپل منځ کې سره وویل چې هلته کوز د تپې په بیخ کې خومره ډېر خلک بنځې او نر سره په یو ځای ټول شوي دي. کومه تماشا یا څه خو دي. مور باید هلته هم ورشو. ټولو میلو ته به سر بنکاره کړو. یوې جینۍ وویل خویندو پس له غرمې گرمي زیاته وي کلي ته تلل په لاره گران دي. ښه چې سیوري راکاږه شول بیا به ځو. ټولو ورسره او منل. هو همدغسې به کوو. ټولې یو ځای د تپې په څنگ کې او خوځېدې. او د خلکو په ټولي او گڼه گڼه په سپي روانې شوې. سیمر ورته کتل چې دوي کومې خوا ته ورتلې. هغه ځان له نورو نه رابېل کړ او هغوي پسې په بله لاره گړندی روان و. زرکې د سترگولاندې څاره کله چې زرکې دوي هوارې ته راکیوتې وې لیدل چې مداري د خلکو په منځ کې ولاړ دی او خپل په لاس کې نیولی ډولکې وهي او په میدان کې ورته په کڅوړه کې د هغه د کار شیان پراته دي. یو تن جمبوري هم خواره خوله ولاړ دي. دوي چې پله لیري نه د مداري نه راتاؤ خلک ولیدل ودریدې. یوې وویل جینکو هلته خوزمور ورتگ نه دی ښه. اخر دکلي خلک به مو وویښی. زرکې وویل زمور د پښتنو دا ځینې رواجونه دي سر او خوري. بنځې له هر څه نه محرومې دي. راځئ راځئ چې کومې بلې خوا ته لاړې شو. گورئ گورئ هغه دي د چرگانو جنگ ته خلک ولاړ دي. هلته هم نشو ورتلای. یوې بلې جینۍ وویل زرکې ته گوره هلته د نو په منځ کې ډېرې بنځې بنکاري. تاسو راځئ چې هلته څه دي. سیمر له ورايه دوي څاري. دوي چې هلته ورسېدې گوري چې بنگرې والې ناستې دي. دا خدای ډېرې بنځې ترې راتاو دي. هم هغې جینۍ بیا وویل. وینئ چې په بنگرې والو مې راواړولې. له بنگرې والو نه ځوانې زړې، وړې راتاوي دي. یو نیم سړی هم دې خوا ته په هره خوا د خلکو بیر و بار جوړ دی. دوي هم له بنگرې والو نه راتاؤ شوې هرې یوې ځانته بنگرې خونبول

-زرکې شاته کتل او سیمر یې څاره -لږه شېبه وروسته سیمر را واوخت او د بنگرې والو خوا ته رانزدې شو -زرکې وریام کړ او په اشاره یې هغه پوه کړو چې یو ساعت وروسته کلي ته ستنیرو -سیمر د تپې لاره ونيوه او د خپلو ملگرو په لور لاړ -د لاس په اشاره یې زرکه وپوهوله چې مورې هم پتاسو پسې وروسته د کلي خوا ته حرکت کوو -هاغه خپلو انډیوالانو ته ورغی -هغوي دده انتظار کاوه -د ونې لنډې هلک (چیتاکې) وویل -هلکانو درځئی چې په کرار کرار او خوځیږو -لمر سوړ دی د گرمۍ جوش ناست دی -ټولو وویل سمه ده ځئی چې حرکت وکړو -یوه وویل په لاره به بیا د زاړه چینار سره په سین کې ولامبو -دا خبره په ټولو بڼه ولگیده -هلکانو په چټکو گامونو د زیارت له سیمې نه کلي ته حرکت پېل کړو -زیارت د میلی خلک نور په کښه وو -ډلې ډلې مخ په کورونو روان وو -سیمر د تگ په وخت کې شاته پام وکړ -مگر د زرکې دوي لاپته نه وه -په نورو هلکانو یې ورغږ کړ -انډیواله په کرار کرار به ځوو چې د گرمۍ دوپ (توف) دی -دوه کیلو متره ولاړ چې د زوړ چینار د پخوانۍ زمانې چینار و -مخې ته د چینار سیند بهیده -هلکانو سمدستي جامې ویستلې او په سیند ورغلل -چیتاکې هم گنډې وارتول او خپله لنډۍ ونه یې لوڅه کړه -د سیند پغاړه یې اوبو کې خپته واچوله -د نورو چې پرې نظر شو ټولو ورپورې وخنډل -دی د اوبو په غاړه ودرید وې ویل څنگه راپورې خاندې زه ستاسو نه بڼه لامبوزن یم -یوه ورته وویل هو بیخي د ماهي زوی یې -په دې خبره ټولو وخنډل -سیمر وویل راځه زما په اورو کښېنه -هغه ورته په ځواب کې وویل ته خود اوبس نه لوړ یې دا سیند دی لینگو پورې دی -بیا ټولو وخنډل -هغوي په سیند کې غوږې ووهلې بیا په شینگو کې ځملاستل او په تودو سپینو شینگو کې ورغږیدل -له لمبا وروسته یې جامې واغوستې چې په دغه وخت کې زرکه دوي هم چینار ته راوړسېدې -سیمر دوي ډله یې ولیده -د چینار تر څنگه لاره تیره شوې وه

گلاب او فرنبسته، ویرونه بهیرونه، له بنگاله تر باگرامه، داژوند دا خیري

- جینکو خندل نبه په مزه یې خپلو کې سره خبرې کولې او د کلي په لور
رهي وې - سیمرا او زرکې سره ولیدل او خپلو کې یې یو ځل بیا اشارې
سره تیرې کړې - د دوي په اشارو نور نه پوهېدل او نه هغوي دا خیال کاوه
گني چې دوي به سره مینه لري - انجونې چې د سیمر دو له خوا نه په لاره
تیرې شوي - سیمر دوي هم وروسته ورپسې روان شول - ترڅو چې په کلي
پناه شول -

دریم پرک (دریم خپرکي)

د کلي په جومات کې سهار وختي د کلي هلکان ملا امام ته ناست دي سبقبوبه واي. طالب جان هم د ملا تر څنگه لگيا دی سبق واي. ملا طالب جان ته واي. که زه کله نه وم دې هلکانو ته به ته سبق واي. طالب جان وويل بڼه استازه. د خپل سر په خوځولو يې ملا لا پسې قانع کړ. طالب جان به د هر مانځه په وخت کې له نورو کلیوالو سره په ملا پسې جمه کوله. نو ځکه خو په کلیوالو گران و. یو اوریدونکی لایق او د بڼه خوي خاوند و. په بڼوونځي کې هم په درسونو کې يې خواري کوله. د لوست او لیک سره يې خاصه علاقه وه. د کلي له بڼوونځي نه په لومړي درجه فارغ شو. منځني بڼوونځي يې پخپله ولسوالۍ کې بشپړ کړو. بیا د ولایت په لیسې کې شامل شو. لکه د پخوا پشان معمولاً لمونځ گزاره او دین داره هلک و. بڼکلي دنگه ځواني يې درلوده. د کلي د یوه دولتي مامور لور چې د انجونو په لیسې کې د یوولسم ټولگي متعلمه وه په طالب جان مینه شوه. قیصه یې څه داسې وه چې:-

یوه ورځ د استقلال د ورځې نمانځلو په میتنگ کې چې انجونو او هلکانو پکې گډون درلود. طالب جان په کنفرانس کې مقاله وویل چې د ټولو خلکو د پام وړ وگرځېده او بڼې چک چکې ورپسې وشوې. په دغه میتنگ کې د مامور لور تاجو هم ناسته وه. طالب جان يې په دغه میتنگ کې دستیز په سر ولید د هغه کرکتر او بڼکلا، ځواني يې خوښه شوه. تودې تودې چک چکې يې ورته کولې. په زړه کې يې ورتیر شول. طالب جان څومره بڼکلی دی. له ده سره به څنگه خبرې وکړم. دا به څنگه شي... خدای مهربانه دی) همدا نن چې راته موقع برابره شي له زېږدې نه

ورسره گورم- هو همدا نن --- ارنستيا چې د جینی- د زړه خبره وشوه- په کانفرانس کې د لسو دقیقو لپاره تفریح اعلان شوه- د مامور لور سمدستي له ځایه پاڅېده د خپلو هممضفیانو په قیصه کې هم نه وه- یوازې طالب جان یې د خپل نظر لاندې ونيوه او ورپسې روانه شوه- هغه د خلکو او متعلمینو له تپیل نه ووت- د اوبو نل ته ورغی او به یې څښلې- جینی- ته زمینه برابره شوه- په منډه ورپسې ورغله- هغه چې اوبه وڅښلې- د جیب په دستمال یې لاس او خوله پاکه کړه- له اړخه یې جینی- ودریده لومړی یې سلام و اچاوه- بیا یې وویل طالب جانه بخښنه غواړم که اجازت وي درسره غږېږم- هو هو ولې نه- مهرباني وکړه-

زه د مامور عبید لور یم د ولسوالۍ تر څنګ مې کلا ده- نوم مې تاجو دی- ستا مقاله مې ډېره خوښه شوه او ته مې هم --- موسکۍ شوه د شونډو په سر یې زیاته کړه- بیا به سره چیرې او گورو- طالب جان هک پک پاتې شو- د جینی- بنائسته او د هغې دغه وړاندیز ته په سوچ کې پاتې شو- په سترگو کې یې جینی ته داسې زیر شو- چې نورې هیڅ نه لیدل- یوازې دومره یې وویل- هو ولې نه بیا به سره او گورو- ښه نو چې داسې ده- سبا ته زموږ لیسې مخې ته راشه دواړه به بیا نورې خبرې وکړو- طالب جان ښه شوه او س به لاړ شو چې میتنگ بیا پیل شو- طالب جان مخکې روان و او جینی- ته یې شاته شاته کتل- جینی- هم موسکۍ موسکۍ کېده او محفل ته ورغله- طالب جان تر هغې پورې شاته شاته په تاجو پسې ورکتل تر څو چې پخپل ځای کښېناست- هغه نور د میتنگ او کانفرانس په قیصه کې نه و- یوازې یې وړاندې مخامخ د ونې خانګې ته ورکتل چې باد وړه راوړه- له ځان سره یې په زړه کې تیر شول (الکه --- دا څنګه چل وشو --- خدایگو لکه چې ښاپیري راباندې کښېناستل له ډېرو نه مې اوریدلي و چې ښاپیري ښکلي دي ځینو کسانو ته همدغه شان ځان ښکاره کوي- مگر زه خو روغ ږم یم نو د ښاپیرو خو بیله ژبه ده) هاغه

له ځانه و خوئیده - مخامخ یې ولیدل چې په ستيح کې موسیقي غږیږي -
ایوب استاد دا سندره واي :-

ای عشقه نامراده ، تاڅه په غمو سرکړم
عالم دې خپل روزگار کړه تازه خوني جگر کړم
د سندرې له اوریدو سره هغه له ځایه سپک پاڅید - د څو کیو لین کې
ووت د محفل ترشارتاو شو - د انجونو پلویې وکتل - بیا د اوبونل په
لور مخ وړاوه - خو نه بناپیږي وه او نه --- بیا یې ناستو انجونو کتار ته
زیر شو - گني که یو ځل بیا هغه وویني - له ځان سره یې وویل (نوم یې راته
ووايه خو دا زما سرد ماتیدو دی - هېر مې شو ---) یوازې بس دا خبره یې
چې سهار به زموږ د لیسې مخې ته ولاړ اوسې - په دې موسکي شو هو
سبا ته به وختي ورشمه - د جینکو د چوکیو کتارونه یې بیا له سترگو تېر
کړل - تاجو یې په نظر ورنه غله -

تاجو د جونو په یوه کتار کې په څو کی ناسته وه او دده خوا ته یې په نیم
کښ پلواندې ورکتل او له ځانه سره یې خندل - د سر سپین پرونی یې په
مخ راخوړ کړې و - د هاغه وار خطایي او هلې ځلې یې چې اولیدلې له ځان
سره به موسکي شوه - موسیقي ښه په خوند غږیدله - هر چا د زړه په غوږو
نه اوریده طالب جان د انجونو د څوکیو کتار تر څنگ ورتېر شو خو هاغه
پکې تاجو ونه مونده - ځکه چې د انجونو شمېریات وو او بیا خو په یو
ډول یو نیو فورم (لباس) کې یې پیژندل گران و هسې خوبې له هغې د
طالب جان ځوانۍ ته هر چا ورکتل - هغه ښکلې ځوانې درلوده - دنگه ونه
یې وه - سور سپین مخ ، تورې غټې غټې سترگې ، ښکلي وپښتان ، جگه
پوزه ، سپینو غاښونو یې په سرو شونډو کې لکه د زمردو پشان
ښکاریدل - د کلیو ډېرې انجونو په زړه کې دا ارمان وه چې یو ځل خود
هاغه سره یوازې خبرې وکړي - ناڅاپه د کانفرانس له ستيح نه اعلان وشو
و چې محفل ختم شو - ټول خلک له خپلو ځایونو نه را ولاړ شول - طالب

جان په یو ځای ولاړ و. او هره جینی یې له سترگو تیره و له ترڅو کابو ټولې انجونو او هلکان د کانفرانس له ځایه خواره شول او هر څوک پخپله خوا لاړل. طالب جان لکه وزر ماتي مرغه د بنوونځي په ونو کې ورو ورو گامونه واخیستل او له دروازې نه ووت. د بنوونځي هلکان او جینکي خپلو کورونو ته په بیلو بیلو لارو روانې وې. هغه به هرې جینی ته ورکتل. خو هغه یې کله تر سترگو کېده. لکه څه چې ترې ورک شوي و. هرې خوا ته یې کتل. د یوه سرویس موټر تم ځای کې ودرید. نور هلکان او جونې هم د بس راتلو ته ولاړ و و. دی په چُرْت کې ودرید له ځانه سره وای (سبا سهار به وختي د مکتب دروازې ته ځان ورسوم. هوان دروازې ته، ترڅو مې لیدلې نه وي نه راځم) د لین سرویس راوړسېد ټول خلک ورپورته شول. دی هم سرویس ته ورپورته شو. څو تنه همضفان (ټولگي وال) یې ولیدل. د هغوي خوا ته په څو کې کښېناست. یوه ورته وویل. طالب جانو نن خو ډېره بڼه مقاله ولوستله. یوه بل وویل. نه به یې وائی لوستلی. د ټولگي اول نمره دي. همغه لومړنی ټولگي وال یې وویل. طالب جانو داسې غږند او مړاوی غوندې معلومېږي. خیریت خو به یې؟ ده د هغه سترگو ته ورکتل وي ویل خیریت دی څه نشته. خالي لږ سترې شاني یم. بڼه چې څه مشکل نه وي. سترتیا به دې بڼه شي. هونو... تشکر بل مشکل نشته دی. سرویس موټر د کلي سرته ودریده. انجونې او هلکان ترې بنکته شول او د خپلو کورونو په لور یې لار خپله کړه. طالب جان هم له ملگرو نه خدای په امانې واخیسته او کور ته روان شو. په کور کې هم د هاغه ساعت نه تیریده. همدې سوچ کې و چې کله به سهار کیږي چې د انجونو بنوونځي ته ځان ورسوي. شپه پرې نا ارامه ووتته شیبه په شیبه یې خپل ساعت ته کتل ترڅو د بنوونځي د تلو وخت راوړسي. هغه په دې سهار مخکې له کوره ووت او د بنوونځي په لور رهې شو. په گړندیو گامونو د جینکو د بنوونځي لاره یې ونیوه. په لاره کې لازده

کونکې نه بنسکاریدل یوازې همدا وه چې له ځان سره په فکرونو کې روان و. یو ساعت وختي د انجونو بنوونځي مخې ته ودرید. ساعت یې ولید چې وخت لا ډېر دی. وړاندې د بنوونځي تر څنگه دوکانونو ته ورغی. بنسکته پورته یې چکر وواهه. انجونې بنوونځي ته راماتې شوې. له کلیو نه په بیلو بیلو لارو ډلې ډلې را روانې وې. دی لاړ د بنوونځي دروازې ته نژدې له یوې ونې لاندې ودرید. د بنوونځي جینکۍ چې به راتلې ده به هرې یوې ته کتل. تاجو هم له خپلو کلیوالو سره بنوونځي ته رانزدې شوه. هغې هم له وراهه د بنوونځي دروازې مخه له سترگو نه تېره کړه. له لیرې یې ولید چې طالب جان د ونې لاندې ولاړ دی له خپلو کلیوالو جینکو نه بیله شوه او د طالب جان پخوا د شاله خوانه راتاوه شوه. کله چې هغه ته ورنزدې شوه ورغږ یې کړ په ما پسې شاته راځه. هغه چې مخ راواړاوه. ویې لیده چې تاجو ده بې واره په هغې پسې ور روان شو. له بنوونځي نه وړاندې د گنو پتي ته په یوه تنگه لاره پناه شول. هلته هیڅوک نه و. تاجو لاس اوږد کړ او طالب جان ته یې وویل. سترې مشې هغه هم لاس ورکړو. تاجو وویل په وعده خو وفا دار یې. طالب جان د تاجو سترگو ته کتل. له خولې نه یې غږ نه خوت.

تاجو وویل. اوس خو بنوونځي پیل کېږي او ما زدیگر هغه باغ وینې؟ خپل باغ ته یې لاس ونيوه. راشې. زه به درته پوره څلور بجې هلته ولاړه یم. طالب جان وویل سمه ده. زه به هم بنوونځي ته لاړ شم. ځان به ورسوم ترڅو غیر حاضر نشم. هغه په چټکو گامونو د خپل بنوونځي په لاره رهي شو. په لاره روان و او تاجو ته یې شیبه په شیبه مخ راواړه. تاجو هم هاغه له سترگو نه نه ویستو. طالب جان چې د بنوونځي دروازې ته ورسېد. د بنوونځي زنگ ووهل شو. د بنوونځي شاگردان په منډه منډه خپلو ټولگیو ته ورننوتل.

پینځه دقیقې د تدریسي ساعت د پیل نه تیرې شوې وې چې طالب جان د ټولګي دروازې ته ورسېد. ښوونکي په ټولګي کې ولاړ و. اجازه یې وغوښته. ښوونکي ورته وویل طالب جانه نن لومړۍ ورځ ده چې ته ناوخته ټولګي ته راځې. خیریت خو به وي؟ معلم صاحب خیریت دی. نن راباندې لږ ناوخته شو. طالب جان خو اول نمره و. معمولاً په مخکې لین کې په لومړۍ څوکۍ کېښناستلو. په ټولو درسونو کې لایق و کونښن او د ښو اخلاقو خاوند و. نو ځکه خو په ټولو ښوونکو ګران و. د تاجو لیدو سره له همدغې ورځې څخه لوټکې سودايي غوندې ښکاریده. ولې بیا هم خپلو درسونو ته متوجې و. مازدیګر یې له تاجو سره د لیدلو وعده وه. له کوره د هغې لیدو په نیت و خوځید. دده له کوره د تاجو تر کوره درې کیلو میتره لار وه. څلور بجې کېدې چې هاغه د تاجو دوي باغ ته ورسېد. د باغ اړخ ته د هغې کلا وه. او کلی ترې په څو ګامه کې جدا پروت و. دی د باغ په یو ګوټ ورتا و شو او تاجو د باغ په بل ګوټ کې دده انتظار کاوه. ده ولیدل چې هغه نشته. شا و خوا یې کڅ ته پام وکړ. زړه یې درزا پیل کړه. خو زریې فکر وکړ چې ګني د باغ و بل اړخ ته ورشي. په ګرندیو ګامونو د بل ګوټ ته ورتا و شو. له وړاندې نه یې ولیده چې هغه ولاړه وه. دی ورروان و. او شا و خوا به یې پام کاوه چې څوک خو نشته. په زړه کې یې تېر شو. (والکه. واهلکه. داسې روان یې لکه د نیا کور ته چې ځې. دا خو د پښتو وطن دی که چا ولیدې چې تاجو سره یو ځای ولاړ یې خو د بوسو خسی به درنه جوړوي) ځان ته متوجې شو. شا و خوا یې وکتل. قدمونه یې ورو کړل. د باغ تر څنګ د یوې ونې لاندې تاجو ولاړه وه. وې لیدل چې هغه زړه نازړه ددې په لور راځي. له ځان سره موسکۍ. موسکۍ کېده. وربل یې نیمائي مخ نیولی و. په شونډو یې دنداسه وهلي وه. خپلې خدای تورې سترګې یې لا پسې په کجلو تورې کړې وې. په سپین مخ کې یې د زني د سرشین خال د تاجو ښایست څو چنده کړی و

- شین ټیکرې، گلابي کمیس او شین پرتوگ کې لکه د غاټول گل
بنکاریده. دی ورنزدې شو. هغې لاس وراوړد کې. موسکې شوه وې ویل
ستړی مشې. ده هم خپل لاس زړه نازړه وراوړد کې ستړي مشي یې وکړه.
دواړه سترگه په سترگه شول. یوه شیبه د سترگو بیم اخیستی وو. بانه یې
نه رپیدل. په خوله یې هم څه نشو سره ویلې. چوپ ولاړ وو. طالب جان
زړه رالوی کې وې ویل. د مامور لورې په چامې دوږه نه کې. څوک مو
ونه گوري. دا ځای زما او ستا د ودریدو دی؟ نه نه دا د لارې سردی. پما
پسې راځه په هغه کنډو زموږ باغ ته وراوړو. هغه مخکې شوه په څو
گامونو کې وړاندې د باغ په یوه کنډو واوخته. ورپسې دی هم ورغی
شاته شاته یې پام کاوه چې د باغ په کنډو ورواوخته. هغه ورته ولاړه وه.
ویلې راځه اوس مه ویرېږه. دا زموږ خپل باغ دی. د باغ دروازه قلف ده.
کیلي هم له ما سره ده. هورنستیا ته ودریږه چې په دا کنډو کې دا ډره
کلکه کړم. دا خو ترې ما ایسته کې و هغه هم دا دی کنډو مې بند کړو. هیڅ
پروا مه کوه. هورنستیا تاجو چې کار دې پوخ رانیولی دی. دواړو غبرگه
خندا وکړه. په باغ کې د بوټو او جگو جگو ونو منځ کې وړاندې لاپل.
هلته د لرگیو په اوږده څوکی. د گلونو منځ کې کنبناستل.

طالب جان لومړی د باغ په ونو او گڼو بوټو کې سترگې هرې خوا ته
واړولې. هر څه یې له سترگو رالاندې کړل. په باغ کې بني بشر نه
بنکاریده. خالي مرغیو شور راخیستی و. تاجو ته یې غلي او په ویره
ووېل. باغ ته ستا پلار وروڼه رانشي؟ هغې ورته د باغ کیلي وربنکاره
کړه وې ویل. د باغ دروازې کیلي ما سره ده. پلار مې بنارته تللی دی.
مور مې هم ورسره د ځینو شیانو او سودا رانیولو لپاره تللې ده. کېدی
شي ما زدیگر ناوخته راشي. نور څوک دلته نه راځي. زړه مه بنکته پورته
کوه. بڼه رنستیا زه دې پخوا چیرې لیدلې وم؟ نه نه یوازې همدغه
کانفرانس کې چې دې مقاله وویل. ما چې درته پام شو سترگې مې

درباندي خوږې ولگېدې - ستا جرأت او دا ځواني دې زما ډېره خوښه شوه - نو ځکه مې درسره د لیدلو او خبرو کولو نیت وکړ - هماغه و چې سره او مولیدل - او دادی دا مو دریم ملاقات دی - نور څه واي؟ نورې خبرې خو ته راته وکړه تاجو له کومه وخته مې چې لیدلی یې - زما زړه په گوگل کې نشته دی - هغې و خندل - انتګي یې سره و اوختل - په چپ لاس یې په گوتو وربل له سترگو وراوه - د طالب جان په سترگو کې یې خپلې سترګې ښخې کړې وې - وې ویل - والله چې زه هم ځانته حیرانه یم - په دا دومره وخت کې دا دي تر یوولسم ټولګي رارسیدلې یم - که به مې چاته کتلي او یا راسره نورو هلکانو خبرې کړي وي - هو سمه ده چې ځینو هلکانو به ازارا کړی اوسي - خامخا د ځواني په وخت کې دا خبرې کېږي ولې ما په چا پسې هډو کتلي هم نه دي - کله کله په ښکلو جینکو پورې خپل ښایست اور شي - خو ته مې چې له کله نه لیدلی یې زما زړه هم بل ډول شوی دی - خوب او ارام مې نشته هیڅ ژوند خوند نه راکوي - هر وخت مې په سوچ او فکر کې اوږي راوړي - له دې خبرې سره دواړو یو بل کې سترګې ښخې کړې - طالب جان تعجبي خندا وکړه وې ویل - زه حیران دې ته یم چې په کلي کې ښځو نرو ته یو سپېڅلی دینداره هلک ښکارم - په ټولګي کې د اول صنف نه تر دا یوولسمه اول نمره یم - د ښوونځي په اداره او ښوونکو گران یم - او دادی اوس چې داسې مسئله رامنځ ته شوه - دې سره به څه کوم؟ تاجو موسکې شوه وې ویل - ته خو ماته وارخطا غوندې هلک ښکارې - ولې څه شوي دي؟ خو پس له دې به هم خپل درسونه مخکې وړې - نور د ژوند چارې دې څنگه چې وې همغسې وړاندې بیایې وارخطا ورته ولې یې؟ ای لېونی - دا وطن ددې خبرو نه دی - دلته څوک مینه نشي کولای - ستا خبره سمه ده - مگر هر څه په پرده کې کېدی شي - د ژوند دغسې چارې باید په خپل چوکاټ او پرده کې تر سره شي - دا خو زما او ستا لومړۍ د مینې او محبت شیبې دي - تر څو یو بل سره او پېژنو

او بنه سره معرفي شوو. رنبتيا تاجو یوه خبره درته کوم. پلار خودي چا ته ورکړې نه بې؟ هغه په خندا شوه د خندا په حالت کې بې هغه ته وويل. نه نه تر اوسه بې چاته نه يم ورکړې. هسې خو ډېرې مرکې پسې راغلي دي مگر ټول بې ځواب کړي دي. بله دا چې ما مې مور ته ويلي دي. تر څو چې مې تحصیل پای ته نه وي رسيدلی ميره نه کوم او تر څو مې چې خپله خوښه نه وي په سرنوشت مې څوک لوبې نشي کولی. اخ د نرلوري دغسې نرې خبرې کوه. طالب جان په داسې حالت کې دا خبره وکړه چې له ځايه پاڅېده پام بې کاوه گني چې څوک خونشته. کښېنه کښېنه زه خو په حقله درته وارخطا يم. ته څه نشویش کوي؟ احتياط بنه شی دی. هغې ته را وړاندې شو غلي شان بې ورته وويل. مينه به کوو خو په احتياط سره. هو رنبتيا یوه خبره درته کوم. همدا اوس سري وخت دی. هن ونيسه لومړی دې لاس زما په لاس کې کېده چې دواړه د مينې قسم سره وکړو. او په ټينگ ايمان او وعدي سره راتلونکی ژوند شریک کړو. هغې وخنډل خپل لاس بې د هغه پلاس کې کېښود دواړو د مينې قسم سره وکړو تاجو مور دواړه به راتلونکي وخت کې په څه ډول سره ملاقات کوو. چې کله دې وخت درلود سهار له خوا به په هماغه د گنو پټي سره د ونو لاندې ملاقات کوو. د بنوونځي دروازه کې مه دريږه. ځکه چې زموږ ټولگي والې راباندې پوه نشي. بس دا زما او ستا د وعدي ځای شو. اوس نو ته لار شه. چې زه هم کور ته ځم تر څو چې څوک راباندې پوه نشي. طالب جان ودرید وې ويل. تاجو زه به په همدغه کنډ او اوځم. هو همدغه رينيدلي ديوال په کنډ او اوږه. زه به کنډ او ته دا لرگی او دره واپس کېدم. لاس بې وراوږدو کړ څه په خدای دې سپارم. د خدای په امان. طالب جان وويل. او له باغه راووت. په کڅ کې يې د کور پلو لاره ونيوه او لاړ.

گلاب او فرنبته، ویرونه بهیرونه، له بنگاله تر باگرامه، داژوند دا خیری

خلورم پرک (خلورم خپرکي)

مازديگر نژدې و چې سيمر ژرندې ته ورسېد. مور يې په دغه ساعت له ژرندې نه راووته. په سيمر يې سترگې ولگېدې. ويل بچي ستړي مشې. ميلې نه راغلي؟ هو مورې نن د زيارت ميلې ته بلا ډېر خلک راغلي وو. بڼه سيلونه و. بڼه زويه چې ساعت دې تېر شوی يې. زويه ته دننه ژرندې ته ننوږه د وړو پام درسره کوه چې زه ډوډۍ تياره کړم. وړاندې د سيمر پلار امسا پلاس کړوپ کړوپ دويمې کوټې پلوراروان دی. په دالانه کې ودرید او ژرندې ته يې په داسې حالت کې وړپام کړو چې يولاس کې يې امسا او بل لاس يې په تندي کېښود. سترگو ته يې سيوری جوړ کړ او د ژرندې دروازه يې له خپلو سترگو نه تيره کړه. بيا ورو ورو کوټې ته ننوت. سيمر په ژرنده کې د ژرندې پله ته نژدې جارو پلاس ولاړ دی. شيبه په شيبه د پل له غاړو اوږه راجارو کوي. يولاس يې پاس په تخته پورې ټينگ نيولی دی. د زرکې په چُرْت کې تللی پخپل سوچ کې له ځان سره وايي. (سيمر خدايرود لېونو پيښې دې راخيستي دي که د زرکې پلار درباندي خبر شي ژوندي به دې پرې نه ږدي. زرکه ام جينۍ ده نه پوهېږي. په نيمايي لار کې دې پرې نه ږدي. نه نه هغې خو ما سره په مينه قسم کړی دی. دی په دې چُرْت کې پاتې دی هلته زرکه پخپل کور کې خپله کوټه کې ناسته ده. لاس يې زڼې ته لگولی دی. په فکر کې تللې ده. (پلار مې په هېڅ شان سره سيمر ته نه ورکوي. هونه مې ورکوي. مور او پلار مې دواړه په دې خبره نه راضي کېږي. ما خو سيمر سره په پښتو او مينې قسم خوړلی. هر څنگ چې کېږي هغه زما د ژوند ملگری دی. زه به د هغه سره خپل ژوند شريکوم.) مور يې ورنارې کړې. زرکې لورې وا

زرکې، زرکه له ځایه پاڅېده په چالاکی سره له کوتې نه راووته وې ویل مور جانې څه دې ویل؟ هو لور جانې ته راشه څه درته وایم - ښه مور جانې دادی درغلم - مور یې په داسې حال کې چې له اشپز خانې نه راووتله - میز ته کښېناسته لور ته یې وویل راځه زرکې دلته په دغه څوکی کښېنه - زرکه د خپلې مور خوا ته کښېني - لور جانې یوه خبره درته کوم چې ته پکې څه وایې؟ زرکه د مور سترگو ته ورگوري - مور یې ورته وای - لورې خبره خود داده چې د کوزکلي ملک دې د زوی لپاره پوښتنه کړې ده دلبر نومې زوی یې دی - پلار دې ورته ویلي دي چې په کور کې به مور خپلو کې مشوره وکړو - پلار دې دا خبره ماته وکړه لکه چې پلار دې راضي دی - هغه ویلي د ملک زوی دلبر ښه ښکلی زلمی دی - تر د ولسمه یې ښوونځي ویلي دی - ډېر بادر هلک دی - نو ما وی چې ستا څه نظر دی - څه پکې وایې؟ زرکه سمدستي له ځایه پاڅېده وې ویل - مور جانې زه هیڅکله میړه درنه نه غواړم - په قهر له ځان سره او بنگېده او د مور له خوا نه لاره وړاندې بلې کوتې ته ننوته - په څوکی کښېناسته لاس تر زني په سوچ کې ډوبه لاره - رنگ یې له غصې نه سور اوختی و - (له ځان سره یې په زړه کې وویل چې مړه هم شم بل څوک به وانخلم) سیمر باید له دې خبرې نه خبر کړم - له کوتې نه راووته او د سیمر د لیدو په نیت د کلا په دالانه کې روانه شوه - مور یې ور غږ کړل - زرکې لورې مه خفه کېږه څه چې د خدای رضا وي هغه به کېږي - هغې په غصه ناکه لهجه کې وویل - مور جانې چې مړه هم شم - دغه کار به ونه کړم - چیرې ځې لورې؟ هسې باغ ته او ځمه زړه مې راتنگ شو - ښه ده لورې بلا دې واخلم مه دلگیره کېږه - څه ورځه باغ ته لاره شه - زرکه په گړندیو گامونو له کلا نه اوځي - راسا د ژرندې لار نیسي - په خپل خیال کې تر ژرندې رسېږي - د ژرندې په دروازه کې سیمر ولاړ و - گوري چې زرکه ورنزدې شوه - هغه هم ورته مخې ته ورغی - کله چې زرکه د هغې خوا ته ورغله - سمدستي یې سیمر ته وویل

همدا اوس باغ ته راشه چې څه خبره ده په هغې سره دواړه وگډېږي. ده وویل بڼه ده ته څه زه درځم. زرکه واپس د باغ په لور وگرځېده. په سترگو گامونو باغ ته ننوتله. په ورو ورو گامونو سره د باغ په گلونو کې د گلونو په لیدو مصروفه شوه. سیمر مور ته وویل. مور جانې ژرندې ته گوره. زه چیرې ځمه څه کار مې دی. بیرته راځم. مور یې ورته وویل بڼه زویه لاړشه زه یمه هیڅ فکر مه کوه.

سیمر خپل څادر په وولي سم کړ او د باغ په لور روان شو. له ځان سره په دې سوچ کې وه چې زرکه به راته څه وایي؟ د باغ په دروازه ننوت. وړاندې یې د باغ ونې او د گلونو بیلې بیلې باغچې د سترگو رالاندې کړې. وې لیدل چې هلته وړاندې د باغ په منځ کې د یوې لویې صوږې په څنډه زرکه د سبرونې سره جوخته ولاړه ده. هغې ولیدل چې سیمر راغی ورو روانه شوه. مخې ته ورغله ورته وې ویل ته ورځه زه به د باغ دروازه ځنځیر کړم. هغه یو څه گڼندی د بڼې دروازې ته ورغله. دروازه یې ځنځیر کړه او واپس په سیمر پسې شاته روانه شوه. په دغه وخت کې د باغ باغوان چیرې تللی و. په باغ کې نه معلومیده. سیمر خو بې له هغې هره ورځ په باغ کې کار کاوه. د کار ځای یې معلوم و. په دغه وخت هم هغه نېغ د خپل کار ځای ته ورغی. څادر یې په پوله کېښود. بیل یې را واخیست ځان یې مصروف کړ. چې زرکه ورغله. سیمر ته یې د خدا په حال کې لاس وراوږد کړ. سترې مشي یې وکړه. د بوتو او ونو په مینځ کې دواړه کېښناستل. زرکې وویل سیمر نه نن درته یوه نوې خبره کوم. سیمر په حیرانتیا سره خپل څادر له کوناتي لاندې کړ او د زرکې سترگو ته یې په زیرزیر سره کتل په داسې حال کې چې خپل بانه یې نه رپول وې ویل. څه دې اوریدلي دي وایه که نه. نن سبا یې مور مې راته وویل چې د کوز کلي ملک دې له پلاره خپل زوی لپاره چې دلبر نوم یې غوښتي یې. پلار دې لا څه نه دې ورته ویلي. نو تا څه ورته وویل؟ ما مې مور ته

یوازي دو مړه وویل چې ځان به مړ کړم مگر دا کار نشي کېدی د نر لورې -
سمه خبره دې ورته کړې ده - پوهېږم چې پخپله ژبه ولاړه یې - نو ته څه فکر
کوي چې زما او ستا هوډ به گني مات شي - نه نه هیڅکله ام نه - له خپله
ځانه پتا ډېر باور لرم - خویره زرکې افسوس چې --- ! د څه شي افسوس
پاکه خبره کوه - پاکه خبره خودا ده چې زما حالت او ستاد پلار سره به
زما او ستا راتلونکی ژوند څنگه شي هیڅ نه پوهېږم - سیمره زه پوهېږم
چې پلار مې ورکوي هغه کله ام زما نه پوښتنه نه کوي او نه خو زه د هغه
په مخکې څه ویلی شم - خو زموږ تصمیم (فیصله) به دا وي چې که چیرې
مې پلار ورکړي - نو بیا به هغه وخت کې دواړه بله چاره سنجو - سیمرد
زرکې نه سترگې وپلورلې وې ویل - زرکې ستا خبره په ځای ده - الله پاک په
یو حال دی نور هر څه بدلېږي - ته ډېر تشویش مه کوه - چې زما او ستا
ټینګ عزم وي او د مینې لوظ په منځ کې موجود وي - هر څه به سم شي
چرت مه خرابوه - سیمره پوهېږي چې دلته مینه کول د هلك او جینی -
پخپله خوښه سره خپلو کې د ژوند پېوند تړل گران کار دی - و دونه د پلار
او مور په خوښه کېږي - د جینی - او هلك پکې هلو کار نشته دی - زه فکر
کوم چې یوازي زه او ته به دا پابندي ماتوو - هو ولې نه - هر شی او هر
سخت کار سر ته رسول قرباني غواړي - زرکې زه خود مړه ویلی شم چې
په دې مشکلاتو کې به بری خامخا زموږ وي - په دې خبره د زرکې خواته
ورنزدې شو - په داسې حال کې چې هغه د ونې سټې ته جوخته ناسته وه -
خپل وربل ته یې ټکان ورکړ - موسکې شوه له ډېرې مینې نه یې مخ سور
واوخت - سیمره په کرار سره بنه ورنزدې شو - د هغې لاسونه یې پخپلو
لاسونو کې ونيول وی پنجه یې کړه - دواړه لاسونه یې پنجه کړل - سیمرد
هغې په لاسونو لږ زور وکړو او خپلې شونډې یې د هغې شونډو ته
ورنزدې کړې - زرکې د خدا په حالت کې یوې خواته او بلې خواته مخ
کور کې خو خراب شي چې سیمر ترې کوکی واخیسته - پرېږده ، پرېږده

شوک به مو و ویني - سترگې يې سرې و اوختې - بدن خوله خوله شو - خوله يې وچه شوه - سيمر لاس سوست کړل - غوني يې زيگ شو - څه يې په زړه کې و خولا ويلې يې نشول - د هغې لاس يې پر بښودل او دومره جوخت ورسره کښېناست چې زړه يې و لاس پرې واړوي - خوزرکې ځان راغونډه کړې - او ترې وړاندې شوه - وې ويل - سيمره اوس همدومره بس دی - ځم چې مور به مې راپسې راشي - سيمر وويل ښه ده کله چې ياديدم ژرنده خو ستاسو خپله ده - سيمره پوهېږي چې همدغه ژرنده راته اوس تاج محل ښکاري - سيمر کتې و خندل - ويل منم دې زما گرانې زرکې - په رب چې سترگې دې لکه د زرکې پشان سرې اوختې - لاس دې راکه چې درنه لږ څه مخکې له باغه او ځم - دواړو د يو بل په لاسونو ښه زور وکړو - سيمر روان شو - شاته شاته يې هغې ته کتل او له باغه ووت - ورپسې وروسته زرکه هم د باغ له دروازې نه پناه شوه - له همدې ورځې نه وروسته د زرکې مينه د سيمر سره بې کچه شوه - هاغه به يې خامخا د ورځې يو ځل دوه لیده - سيمر هم له يوې خوا د نوې ځوانۍ په مستي او له بلې خوا هغه ډېر ښکلې ځلمی و - که ژرندگري هم وه خو د ځوانۍ غرور او مستي يې ان له شهزادگانو نه هم پورته وه - څو ورځې وروسته زرکې ښه صفا مورته وويلې - که مو چاته ورکړم ځان به ووژنم - مور خويې دا خبره خان ته کړې وه - مگر هغه سخت زړی سړی و - خبره يې خبره وه -

پینځم پرک (پینځم خپرکي)

سبایي د طالب جان دوي په بنوونځي کې سره بېرغونه څریدلي وو. کله چې هغه بنوونځي ته ورننوت کتل یې چې د بنوونځي شاگردان او بنوونکي د بنوونځي په میدان کې راټول شوي وو. میتینگ جوړ دی. په سرو ټوټو یې شعرونه لیکلي وو ځینو سره په لاس کې د نور محمد تره کي عکسونه بنکاریدل د ونو په تنو هم سرې ټوټې تاو شوې وې. یوه تن بنوونکي په لوړ او از د نوي رژیم خبرې کولې. دی یوې گونښې ته ودرېد خبر و ته یې غوږ ونيو. بنوونکي په لوړ غږ وویل. پخوانی حکومت له منځه لاړ. په ځای یې خلقی رژیم د نور محمد تره کي په مشرۍ منځ ته راغی. دا خلقی دولت به زموږ خوار اولس ته کور، کالی، ډوډی ورکوي. پس له دې به ظلم، بې عدالتی او رشوت خوري مطلقه ورکه شي. د ظلم او استبداد لمن د تل لپاره له هیواده ټوله شوه. د طالب جان په زړه کې وروگرزیدل (هلکه رښتیا به دا ظلمونه ورکېږي او که...؟) هغه شا و خوا کتل چې گني کوم همضیفي پیدا کړي. اخري یې څو تنه ټولگي وال ولیدل. دی ورپسې ورغی. غلی د هغوي خوا ته ودرید. یو همضیفي یې نیغ په څنګل وواهه. هغه چې مخ راواړاوه. طالب جان یې ولید. سترگې یې ورته رابټې کړې په اشاره یې پوه کړ چې په خوله دې لاس کېده. خالي غوږ نیسه په خبرو کې به وړاندې د کوم ځای نه ناڅاپه داسې شعارو ورکړ شو.

ژوندی دې وي سترلار بنود نور محمد تره کی

ژوندی دې وي به وروسته وویل شول. تر غرمې میتینگ روان وو. په دغه ورځ درس نه وو. کله چې طالب جان کور ته لاړ. د داود خان د مرگ یې

پلار ته وویل - د نوي خلقي دولت خبره يې ورته وکړه - پلار يې چرت کې لار - بيا يې وويل بچی نورو چې څه کول هغه ته هم کوه - داسې څه مه وايه او کوه - چې څوک درباندي گوته کيدي - اوبه گورو چې نور خلک څه کوي؟ اوس لاهر څه نوي دي - په کلي کې خلک څه وايي - خلک لانه دي خبر - ځينې کسان د داود په مرگ خفه کيږي - همدغه شان په لږه موده کې په کليو کې د رژيم په پلوی خبرې کېدې - اتحادي جوړيدلې، غونډې او ټولني کيدلې - ورځ په ورځ د خلقي دولت طرفدار زياتيدل - او بنځو نرو ورسره خوځاوه - په ټول دولت کې نوی تشکيل، نوې مقرري گانې وشوې - په کمه موده کې نوي نوي فرمانونه راووتل - يو فرمان به له بل نه پسې تند و - په ځينو فرمانونو خلک خوښيدل او په ځينو به په غصه کېدل - خلکو ته ددغه ډول حکومت نوې چارې او چال چلن بيخي نوې خبره وه - اولسونه ټولو چارو ته متوجې وو - په لومړيو څو مياشتو کې دغه نوی رژيم د خلکو خوښيده - خو کله چې د مخکو فرمان راووت - او د ډېرو ځمکو خاوندانو نه مخکې په بې مخکې بزگرانو ته ويشل کېدې يو عمومي زونگ زونگ په اولس کې پيل شو - عجبه خودا وه چې په ځينو ځايونو کې به د بعضو ځمکو ويشونکو گروپونو له خوا د خان او ارباب په مخکې کې ميتنگ جوړولو - د کلي خلک او بزگران به راټول شوي وو خان او د ډيرو ځمکو څښتن به هم موجود وو - مخکې به يې ترې واخيستله او بيا به يې رد بد هم ورته ويلې چې دغه کار دولت ته سخت مشکلات رامنځ ته کړل - همدغه شان نويو علاقدارانو، ولسوالانو او واليانو د بې تجربو بگي او بې مسلکي له مخې اشتباه گانې وکړې او اولس يې له ځانه وتړولو - له دغه حالت او وخت سره سم بهرني لاسونه را اوږده شول - نوي دولت ته يې ورځ په ورځ ستونزې را ولاړيدې -

طالب جان په دا بل کال بنوونځي پاي ته ورساوه - په کانکور کې يې پخپله خوښه د ساينس پوهنځي ټاکلې و کامياب شو - د پوهنتون په

ویلو یې پیل وکړ. هغه په کلي کې لمونځ گزاره او اخلاقي زلمی و. تل یې بونډی ږیره پرېښې وه. یوه ورځ د پوهنتون ادیتوریم مخې ته د څو کسانو سره ولاړ و یوه همضفي ورته وویل. والکه طالب جانه یوه د پیرزو خبره درته کوم چې لومړی خو دې دا ږیره و خروه. او بل په لیلیه کې دا مونځونه کم که. والله چې دا سره خلقیان دې نیسي. هر یوه ورسره دغه ډول ټوکې کولې. هاغه به ورو په ږیره لاس تیر کړ او ورته او به یې ویلې. زه خو څه اخوانی نه یم چې نیسي مې. بس دا ډول ټوکې او گپ شپ به ورسره خپلو ټولگي والو ویشو. مگر هغه رښتیا هم په زړه کې ډاریده گني چې د پوهنځي د سا زمان منشي یې د نیولو تصحیح ونه نېسي. خوار به په لیلیه کې لمونځ نه کاوه. چیرې وړاندې کوم جومات ته به د مانځه لپاره لاړ. خو دې ټولو ته پوره معلوم و چې په هیڅ سیاسي کوم گوند او سازمان کې تنظیم نه و. پخپل اسلامي عقیده کلک ولاړ و. ورسره یې ښه لوړ اخلاق او د همضفیانو (ټولگیوالو) په زړونو کې یې ځای درلود. ځینې خلقي ځوانان چې د کابل پوهنتون په بیلو بیلو پوهنځیو کې یې مسئولیت درلود او گوندي اختیار یې پلاس کې و. په ځینو لمونځ گزاره او عادي محصلین چې اخوانیان به هم نه وو. د اخواني باور کاوه او د نیولو په لټه کې به و. دغه شان ځینې غیري اخواني عادي لمونځ گزاره محصلین پکې هم دوره شوي وو.

تاجو په دا بل کال ادبیاتو پوهنځي ته کامیابه شوه. د هغې په بریالیتوب طالب جان ږیره خوشحاله شو. یوه ورځ د پوهنتون په کتابخانه کې دواړه ناست و. تاجو هغې ته وویل. رښتیا ته خوراته ووايه چې پوهنتون کې سیاسي حالت څنگه دی. زه خو به درته ددې ځای ټولې خبرې وکړم. مگر ته راته ووايه چې هلته په کلیو کې څه حال و؟ هلته خو چې ددې نوي حکومت شپږ اووه میاشتې لا وتې نه وې چې په کلیو کې د دوي په خلاف خبرې پیل شوې. په ځینو ځایونو کې د حکومت په پوستو او

سنگرونو حملې کیدلې - د کلیو خانان او ملکان د دې دولت نه ډېر په عذاب دي - مخکې یې ترې په بزگرانو وویشلې - کوم خان او ملک چې د دولت په ضد څه ووایي د ستي نیول کیږي او بندي کیږي - ډېر خلک له ډاره څه نشي ویلې - اخوانیان یې سم وټکول - چیرې چې اخوانی سر پورته کړي نیسي یې او بیا یې هدو پته نه لگي - تاجو حالات بدل دي دلته هم پوهنتون کې اخوانیان او د نورو گوندونو محصلین نیول کیږي او له پوهنتون نه وړل کیږي - او بیا په تیره د لیلیې نه هره شپه ډلې ډلې دغه شان محصلین وړل کېږي - د نسوانو لیلیې نه هم ځینې انجونې و نیول شوي او نامعلومه ځای ته یې وړي - فکر دی او سه تاجو چې دې دولت په خلاف څه ونه وایي - زه خو په کوم گوند کې نه یم - دا خبره نه ده چې هسې شک یې درباندي راغی هم دې نه پرېږدي - پام دې وي چې چیرته څه ونه وایي -

د خلقي جونو سره زیات تماس او ناسته پاسته کوه - ښه ده پس له دې به ورسره ښه تود سلام علیک کوم -

آبله ورځ رانه د فارمیسي پوهنځي یوې جینې پوښتنه وکړه - د کوم ځای یې په سازمان کې یې که نه؟ ما ورته وويې هو په سازمان کې ووم - له ډاره مې ورته دروغ وویل - خوراته موسکې غوندې شوه - له هغې ورځې راهیسې مې چې چیرته وويني سلام علیک راسره کوي - تاجو په غلي غږ په داسې حال کې چې شا و خوا یې لومړی پام وکړ او بیا یې هغه ته وویل - ابله شپه د نسوانو لیلیې ته دوه تنه راغلي وو - موږ تلویزیون ته ناست وو - او مو لیدل چې هغوي دننه لیلیې ته ورغلل - لږه شیبه وروسته یې دوه جینکې له ځان سره د لیلیې نه ویستلې او موږ ته یې پورته کړې - یوې بلې جینې راته وویل - لا تر اوسه یې بیرته څه پته نده لگیدلې - خو ته گوره طالب جانه دوه ورځې مخکې زمونږه په کوټه کې یوې جینې راته د خپلې همضفې داسې قیصه وکړه - هغې وې زما یوه ټولگي واله

چې ملګري مې هم ده هغه يې هم نيولي وه. ويلې کله چې يې د شپې بوتلم په جيب موټر کې يې د کورنۍ چارو وزارت ته يې ورننويستلم. له جيب نه چې يې ښکته کړم. يوې لاندې تاه کاوې ته يې بوتلم. په يوه کوټه کې يې کښېنولم. د کوټې رڼا کمزورې او زير بڅښنه وه. هغوي رانه لاپل. غور. ته مې مړه شومه، مړه شومه او از راتلو. په زړه کې مې تير شول (دا حکومت خود ظلم او ناروانه بد وړي، د مساواتو نارې وهي مگر دا ولې؟) ويل لږه شيبه وروسته يو تن ځلمی چې توره دريشي يې اغوستې وه. سره نکتايي ترلې وه راننوت. سترګې يې تکې سرې او ختې وې. له دروازې نه يې راغږ کړو. افغان ملتۍ ولې خلقي رژيم پسې بد تبليغ کوې. اوس به دې مذهب پلاس کې درکړم. را وړاندې شو او د زني سر يې رانه په خوله کې ونيوه. په ښي لاس يې کلکه خپېره ورکړه. هغه رانه لاس تاو کړل او په مخکې يې ځملولم. لکه د ځناور داسې قوت کې وو. مال گني هډوکي يې راباندې چر چور کړل. له دې خبرې سره يې مړې او ښکې راتوې شوې. ويل بيا يې په مخکې پورې کلکه ونيولم. ما ورسره تر اخره مقاومت وکړ. په مخ مې ورته لارې تو کړې. هر څو مې چې ورسره زور ازمايي وکړه. هغه نه کړا ریده. تر څو مې دومره سترې شوم چې له هوبڼه ووتم هغه د ليوه زوی راباندې د پاسه شوی و. يو وخت په هوبڼ کې شوم. ځان مې راغونډ کړ. عزت مې لوټ شوی و. له يخنۍ مې جامې وگړزیدې. شيبه پس راپسې يو تن راغی له وره نه يې غږ کړو. خورې راځه چې پاس کوټې ته وځيرو. په هغه پسې ور روانه شوم. په يوه کوټه يې وونويستلم. تقريباً شپه په وتو وه. يو سړی ميز ته ناست و. څه يې ليکل. ماته يې کړل خور کښينه. په چوکۍ کې کښېناستم. هغه بيا سر راپورته کړ ښکلی زلمی و. له خيرې نه ښه سړی معلومیده. په ښه خوږه لهجه يې وويل. خور جانې بڅښنه غواړم. خفه نشې يو څو پوښتنې به درنه وکړم ته به يې ځواب کړې. ما وې ښه. په زړه کې مې تير شول. (ښه

خلک هم پکې شته دی او هغسې د ظالم زامن هم پکې دي (له خو پوښتنو وروسته هغه سړي لار کاغذونه یې له ځان سره یووړل. ما ته یې وویل خورې ته دلته کښینه. زه واپس راځم کنل مې چې هغه لار. یو بل تن چې کلاشکوف یې څنگ کې نیولی و. د کوټې دروازې ته راغی. ما ته یې راوکتل او بیا په دروازه کې په چوکۍ کښېناست. سهار شورنا ولگیده. د پولیسو افسران او هم نور خلک بیرون لیدل کېدل. یو عسکر راته یوه پیاله چای او ډوډۍ راوړه. د ورځې لس بجې شوې چې هماغه سړي راغی کم چې له مانه تحقیقات کړي و. کله چې دفتر ته راغی. له ما یې بخښنه وغوښته. وې ویل. خورې زموږ اشتباه رفعه شوه. فعلاً ته کومه گناه نه لرې. ولې یوه خبره درته زه کوم چې په دې انقلابي وخت کې احتیاط کوه. موږ یې گناه څوک نشو نیولای له دغه راتگ نه دې معذرت غواړم. ته تلای شې. هماغه و چې واپس بېرته لیلیې ته راغلم. له دې خبرې سره یې خپلې اوبنکې پاکې کړې وې ویل راځه چې تدریس ته څو ناوخته دی نو طالب جانه دغسې حالت دې څنگه به شي؟ تاجو قسم دی چې زه له ویرې په لیلیه کې لمونځ نه کوم. وړاندې جومات ته ځم اگر چې زما ناسته پاسته له دوي سره بده نه ده. څه نه راته وایي. پخپله ږیره یې لاس تېر کړ. وې ویل له دې بونډۍ ږیرې له لاسه به راباندې کېږي. نو ولې یې نه ښروئ. چاره پرې راکاږه چې ترې بې غمه شې. همدغه نیت مې ورته کړی دی زیاتي مې په ډنډ ورگډوي. سر له سبا نه ترې خړپ اوباسم. ساعت ته گوري چې د رخصتۍ وخت رارسیدلی تاجو ته وایي اوس به له کتابخانې نه لار شو چې ناوخته دی. سبا ته به وختي راشو. دواړه له کتابخانې نه اوځي او د نسوانو لیلیې خوا ته رهې کېږي.

قدم په قدم د علي اباد په سرک مخامخ ابن سینا او دارالمعلمین سرک ته وروړوان وو.

شپرېم پرک (شپرېم خپرکي)

د زرکې دوي په حجره کې د کوز کلي ملک د دلبر پلار سره د خوتنو مشرانو د کلي ملا د شپې له خوا يو خای ناست وو. یو تن کلیوال سپین پیری د زرکې پلار ته وویل. ملکه مورخو د کوز کلي ملک چې دا دی دلته ناست دی. ستاسې سره د خپلوی کولو په نیت راوستي یو. په کور کې چې لور، خور پېغله شي ورکول یې ضروري دي. د سړي پرې غاړه بند پري. دې ته له مورخه نښه پېژنې. زوی یې هم تعلیم والا دی. د پرنښه زلمی دی. مورخه دا راغلي کسان درته عذر کوو او هیله لرو چې تش به مو نه لېرې. یوه بل مشر هم دا خبره راغبرگه کړه وې ویل. ملکه ستاسو تر منځ چې د خپلوی دا تارتینگ شي مورخه ټول پرې خوشالېږو. او تاته مو دغه وړاندیز راوړی دی. د زرکې پلار یوه شیبه غلی و بیا یې ناستود جرگې او راغلي مرکې ته وویل. وروڼو تاسې ټول زما سر سترگې یاست. ما له خپلې لور سره په دې باب هیڅ نه دي ویلي. یوه سپین روبي ترې له خولې نه خبرې ونيوه وې ویل. ملکه دا د پښتو وطن دی. دلته هیڅوک له لور او زوی نه په دې خبرو کې پوښتنه نه کوي. د زرکې پلار وویل. دا نوی خلقي حکومت راغلی ددې ډول خبرو هرو مرو پوښتنه شته دی. یوه بل وویل. ددې خبرو سره د حکومت څه کار دی. دا زمونږ خپل اولسي کارونه دي د زرکې پلار وویل. دا چې پخپله د کوز کلي ملک او تاسې د کلي مشران او ملا صېب راغلي یاست. ستاسو وړاندیز چې زمونږ دواړو د خپلوی په حقله ماته منظور دي. ټولو وویل ملکه کور دې ودان یوه وویل ملا صېب یو سورة ووايه چې دعا وکړو. ملا د قرآن یو سورة قرأت کړ. بیا یې دعا وکړه. د دعا په پای کې ټولو راغلو کسانو د کوز

کلي ملک ته مبارکي وويله - گور ماتې وشو - د خپلوی دستمال يې ورکړو - د چاي پيالی وچنبل شوې او د مرکې خلک د زرکې د پلار څخه رخصت واخيست او لاړل - د زرکې پلار چې کلاته ننوت - د زرکې مور چې تياره په دروازه کې ولاړه وه - وې پوښتل - سرپه څنگ چل وشو - هاغه بې واره له خولې ووتل - زرکه مې ورکړه - دا خبره زرکې دننه واوریده - سمدستي يې رنگ زيړ واوښت - په منډه پاس خپلې کوتې ته وخته او په ژړا يې پېل وکړ - مور يې لاندي برنډه کې هک پک ودریده - ملک په څو کې کې کښېناست واپس زر پاڅېد او کت کې يې بالنست ته تکیه ووهله - وې ويل د زرکې مورې - په دې خبره کې زړه مه ښکته پورته کوه - دا عامه لار ده - ته څنگه د پلار له کوره را واده شوې يوه خور لور د پلار په کور نه پاتې کېږي - دا څه نوې خبره نه ده - زرکې ته هم قناعت ورکړه - زرکه پخپله کوټه کې ناسته وه په هتکو هتکو يې ژړل - تر څو پخپل بستر خوب يووړه او ويده شوه -

سبا ته د ورځې په لسو بجو د ملک په محکمه کې د محکو د اصلاحاتو گروپ له نورو ډيرو د کليو خلکو په شمول راټول شوي وو - يوه تن چې توره دريشي يې اغوستې وه - د دیر شو کالو په عمر به وه - په لوړ ځای ولاړ وو - د محکو د اصلاحاتو فرمان يې تشریح کاوه - پخپلو خبرو کې به يې خانان او فيوډالان غندل - د خبرو په پای کې يې وويل - نن هغه وخت رارسیدلی دی چې انقلابي دولت د محکو د فرمان له مخې دا دی ددغې فيوډال لاس يې د زرکې پلار ته ونيو - محکمه دهقانانو ته ورکول کېږي - دده به يوه سترگه ژاړي او بله به يې خاندي محکمه به ترې اخيستل کېږي - په دې وخت کې د زرکې پلار لاس جگ کړ وې ويل - له تاسو نه هيله کوم چې محکمه مې واخلي خور دې بدې راته مه وياست - يوه ځلمی له دغې ډلې د منځه په لوړ غږ د احساساتو په ډکه نارو وويل - ته لا دا خبره کوي ته بايد بندي شې - فيوډالان غداران دي په دې انقلابي دولت کې به

خامخا خپل سروونه خوري-د زرکې پلار خبره په خوله کې پاتې شوه-د هغې څنگ ته سيمر حيران ولاړ و-کله به يې انقلابيانو ته کتل او کله به يې د زرکې پلار ته ورکتل-د خپگان او غصې نخښې يې په سترگو کې معلومېدې-هاغه د زرکې په پلار زهيریده-خو گامه وړاندې لاړ ديواله ته يې تکيه ووهله او د محکې د ويش راغلي هئيت ته يې کتل-په پاې کې د خان محکه يې بې محکو بزگرانو ته ورکړه-ولې بزگران زړه نازړه وو-دا جرأت ورسره نه و چې محکه ځانته تسليم کړي خو له ويرې يې څه نشو ويلې-تر ناوخته پورې دغه لړۍ روانه وه-سيمر ته يې يوه برخه محکه بيله کړه-خو هغه په جرأت ورته وويل-تاسو مه خفه کېږۍ زه د ملک محکه نه اخلم همدغه يوه ژرنده يې چې راکړې ده قناعت پرې لرم-د گروپ مشر ورته وويل موږ خو ستاسې لپاره انقلاب کړی دی دا انقلابي دولت د بزگرانو او زحمتکشانو دولت دی-تاسې ته ټوکه ښکاري-نه نه صېب رښتيا ده چې د غريبو په گټه دي خو ما د ملک صېب خوړلې څښلې ده حرام نمکه نه يم کوم بل چاته يې ورکړئ-خپل څادر يې په اوږه واپاره او له گڼې گونې نه ووت-د خپلې ژرندي په لور يې د کلي لاره ونيوه روان شو-په دې وخت کې د غره په سر کې څو ډزې وشوې-په خلکو کې سمدستي گونگسې شو چې پورې دره کې تانېه باندې ډزې وشوې-میتنگ پاې ته ورسېد-سيمر هم خپلې ژرندي ته ورنژدې شو-د کلي خلک او د زرکې پلار د لمانځه کولو لپاره جومات ته لاړل-د کلي د خلکو په منځ کې هر چا هر راز خبرې کولې-چا به نوي حکومت پسې بد ويل چا به ورپسې ښه ويل-ملايان او شتمنو به خپلو کې سره په نوي رژيم پسې بد تبليغ کاوه-ځينو به هيڅ نه ويل-د خلقي دولت پلويانو او د خلق دموکراتيک گوند غړو په هر کلي، ښار او ښوونځيو کې د پرله پسې فرمانونو تجليل او د خوشالۍ او تائيد مېتنگونه او غونډې کولې-هرې خوا ته سرې ټوټې ځوړندې وې-خو مياشتې همدغه حالت د خلکو

زرونو ته لږ څه د خوښۍ هیله پیدا کېده. مگر دغه حالت بیخي کم وخت دوام وکړ. یوې ورځې نه بلې ته په بیلو بیلو ځایونو کې د رژیم په ضد پټې کار روایی کېدلې. حکومت هم د کلیو خانان او ځینې اخوانیان ملایان نیول او بندي کول یې. په بنکاره چا څه نشو ویلی. مگر په پټه دولت په ضد تخریب او مخالفت کېده. د زرکې پلاریې په دریمه ورځ د هغه د محکې د ویش نه وروسته ونيو او مرکز ته یې ولېږه چې د هغه په نیولو د کلي ټول خلک سخت خفه شول. سهار وختي و چې سیمر او مور و پلاریې د زرکې کره لارل. تر څو د زرکې مور او نورې کورنۍ ته یې ډاډه گیرنه ورکړي. د کلا په دروازه چې ورننوتل زرکه او مور یې او نور د کور غړي په کور کې خفه ناست وو. د سیمر پلار امسا لگوله او د کلا په دالانه کې کټ ته کېښناست. زرکې او مور یې هغوي سره روغې وکړې. بیا د سیمر پلار وویل. یې بي مه خفه کېږه. دا به د الله رضا وي. ملک کومه گناه نه ده کړې. خالي ددې نوي حکومت به څه اشتباه وي. واپس به راځي په خبر. تاسو هیڅ تشویش مه کوئ. د هغوي دهقانان هم ورکړه وتل او ننوتل. د زرکې له سترگو نه اوښکې څڅېدلې. سیمر به ورته په یوه سترگه کتل. زړه یې راډک شو. وې ویل. تاسې ځان له مری مه نیسی. دا هر څه به تېر شي. نا معلومه حالت دی. خدای پوهېږي چې څه به کېږي. زموږ د وس خبره نه ده ملک کاکا به خدای راوړي. ډېر تشویش مه کوئ. د ملک میرمنې لور ته مخ وړاوه وې ویل. زرکې لورې سیمر دوي ته چاې راوړه. زرکه په پلار پسې ډېره خفه وه. د سیمر په لیدو خوشحاله شوه. له پخلنځي نه یې په لږه شیبه کې چاې راوړې مزدوره یې له بهر نه راننوته او په چالاکی سره یې ټولو ته د چاې پیالی مخې ته کېښودې. زرکه د سیمر سره مخامخ کېښناسته. دواړو د یو بل سترگو ته کتل او موسکې کېدل. د چاې له څښلو نه وروسته سیمر دوي د زرکې له مور ه اجازت واخیسته. او له کلا نه ووتل. زرکې په دروازه کې سیمر ته په

غلي غږو ویل - باغ ته ورشه چې څه درته وایم - هغه ویل بڼه ده له کلانه چې راووتل سیمر هغوي ته وویل بابا تاسې کور ته لاړ شئ - زه باغ ته ورځم مور یې وویل زویه ژرندې ته زر راشه چې نن دانې ډېرې راغلي دي - سیمر وې بڼه مور جانې دستي راځمه - سیمر باغ ته ننوت په دغه وخت کې باغ کې هیڅوک نه و - هغه وړاندې نژدې گلونو ته ورغی - د باغ دروازه یې څارله ترڅو زرکه راشي - زرکې مور ته وویل - مور جانې زړه مې را تنگ شوی دی باغ ته اوځمه - بڼه لورې څه لاړه شه - په چابکو ګامونو له دروازې نه راووتله او د باغ په دروازه کې چې ننوتله دروازه یې ځنځیر کړه - د سیمر خوا ته راغله - هغه ته یې ورنارې کړې - سیمره راځه چې هلته د سبر و نو په صوفه کښېنو هغه ځای د باغ په منځ کې د گڼو نا جوگانو سیوري ته ښکلې صوفه وه چې شا و خوا یې د اوبو لښتی تاو شوی و - رڼې اوبه پکې بهېدلې - د صوفې په څلورو خواو کې د گلونو واړه واړه پټې و چې هر راز گلونه پکې ولاړ و - د ګلابو گلونو ډکې څانگې ځای په ځای په صوفه راتاو شوې وې - همدغه صوفه لکه د یوې ښکلې کوټې پشان جوړه شوې وه - د لرگي اوږدې څوکۍ پکې پرتې وې - دوي دواړه په یوه څوکۍ کښېناستل - زرکې خپلې خبرې داسې پیل کړې - سیمره خبر شوې؟ له څه نه؟ زما د ورکړې نه؟ هاغه زرکې ته سترگې برهځي کړې څنگه؟ څنگه خو داسې چې پلار مې آبله شپه د کوز کلي ملک زوی دلبر ته ورکړم - آخ دا څه وایې؟ هو رښتیا درته وایم دا دوه ورځې مې له ژړا نه ځان وژلی دی - دې رنگ ته مې نه گورې - له یوې خوا مې د پلار نیول شول او د بلې خوا دې خبرې لکه زعفران زیړه کړم - سیمر له دې خبرې سره پخپل ځای چپ پاتې شو - سترگې یې نه رپولې یوازې یوې نقطې ته متوجې و - بیا یې سوړ اسویلی و یوست زرکې ته یې پام کړ چې هغې په مخ او ښکې روانې وې - ده وویل اوس به څه کېږي؟ زرکې په داسې حال کې چې اوښکې یې پاکې کړې وې ویل - څه به کېږي هیڅ نشي

کېدی. داسې مه وایه زړه به مې وچوي. سیمرد زرکې لاس د هغې له سترگو نه ایسته کړو. وې ویل. زرکې په ژړا خوڅه نه کېږي. خو سمې خبرې باید دواړه وکړو ما خو درته لومړی ویلي و چې زه یو غریب ژرنده گړی یم او ته د خان لور. سیمره زه درسره پخپله ژبه ټینګه ولاړه یم. ته دې چې هر تصمیم (پریکړه) لرې همغسې به کوو. هېڅ زړه نښکته پورته نه کړې. سیمر لږد خندا اوبنکی کوږ کړ وې ویل ای جینی اوریدلي دې نه دي. د ملنگانو نه څه ځي یو کچکول. د پلار خانې پسې ته زړه مه تړه. دواړه به داسې ځای ته لاړ شو چې د دلبر پلار به مو پیدا نه کړي. فقط په لوظ راسره ټینګه اوسه. زرکې یو ځل بیا خپل بنی لاس د هغه لاس کې ورکړ. وې ویل. ما درسره په پښتو ژبه لورې کړې ده. نو چې داسې ده سر له نن نه زما او ستا همدا وعده شو چې کله موقع راغله بیا به هماغسې کوو. سمه ده. هو سمه. خورنښتیا زرکې دا راته ووايه چې د کوز کلي ملک به له تاسې نه د واده غوښتنه څه وخت کوي؟ زه څه خبر یم. اوس خو لا حالات خراب دي. دا د وروسته وخت خبره ده.

سیمر یوه شیبه غلی په فکر کې لاړ. په زړه کې یې له ځان سره ویل (ته که د زرکې سره له کور کلي نه وتښتې نو دا بوډا سپین رپیری پلار او بوډی مور به دې چاته پرېږدې) د زرکې وریام شو هغه لا هماغسې په سوچ کې ډوب و د تندي گونځې یې زیاتې شوې وې. دې ویل څنگه په فکر کې شوې؟ ده ویل هسې دې خپل نصیب ته حیران یم. زرکې د مشکلاتو شپول رانه تاو دی. سیمره زه مې د پلار حالت ته فکر وړې یم چې بندي یې نه کړي. زرکې ستا د پلار په حال خو زه هم سخت ستومانه یم. آبله ورځ چې خلقیانو ستاسې محکه کې تنابونه وهل ویشله یې. ویشل یې لا څه کوي چې ستا د پلار یې ډېره بې عزتي وکړه. ځمکه یې ام ترې واخیسته او په خلکو کې یې بې عزته کړو. ما چې په هغې ورځ دغه حال ولید. له دغه خلقي دولت نه مې زړه تور شو. خو څه کولی شو د حکومت

سره د چا زور نه سمېږي. نو سیمره اخردا به څه کېږي؟ نه پوهېږم خو دومره ویلی شم چې دا حالات نور هم پسې خرابېږي. ځکه چې ددې کلیو او درو ملایان او نور ځینې خلک په دې حکومت رضانه دي. له خلکو نه اورم چې نن سبا به ددې حکومت په مقابل کې خلک پاڅېږي. زرکې ته دا خبرې پرېږده. خپلې خبرې کوو. هغې په مخ راخواره شوي و بنستان چپ خوا ته څنډوال وې خنډل. خپلې خبرې خوهماغه یوه خبره ده. چې مخکې مو وکړه. دی هم په خدا شو وې ویل. ویشتلی په زړه بیدار وي. سیمره بس دی اوس به لاړ شو. مور به مې راپسې راشي. نن همدومره ته سبا ته ولسوالی. ته یو چکر ورشه په پټه توگه پوښتنه وکړه. اګر چې د کلیو ډېر مشران مرکز ته ورپسې تللي دي. سمه ده زه به سهار ته د کلي د خلقیانو نه پوښتنه وکړم. ماسپښین به درته احوال راوړم. راځه چې ځوو. دواړه د باغ نه د وتلو په نیت روان شول. زرکې سیمر ته وویل. ته مخکې لاړ شه زه به وروسته دروازه پورې کړم. هغه چې له دروازې ووت. زرکې ته یې لاس وراوږد کړ. دواړو خدای په امانې وکړه. او د مینې خدا یې وکړه. سیمر په چابکو گامونو لاره وهله تر څو ژرندې ته ځان ورسوي. زرکې د بن دروازه کلکه کړه او کلا ته ننوته. مور جانې مور جانې غږ یې وکړ. وړوکی وروړیې د نورو درې ماشومانو سره د کلا په دالانه کې لوبې کولې. مور یې په کوټه کې دننه مصروفه وه. د زرکې غږ یې واورید. راووتله. وې ویل لورې راغلې. هو مور جانې راغلم. رښتیا مور جانې چا خو څه نوې خبر نه دی راوړی. نه لورې تراوسه هیڅ پټه نده لگېدلې. کوم کسان چې ورپسې تللي دي واپس یې احوال نه دي راغلی. نن به تر مازدیگره خدای مهربانه دی څه احوال راشي. مور جانې زما زړه وارونه کړ. سیمر مې د کلي خلقیانو پسې ورو لېږلو که له هغوي نه کوم معلومات راوړي. بڼه دې وکړل لورې کېدی شي هغوي ته معلومات وي. سیمر وویل سبا ته به زه معلومات راوړم. خدای دې ورحمېږي لورې.

سیمر خو ډېر بڼه هلک دی - په مور څخه کېږي - زمور ډېر حال ورته خپل
بنکاري - بڼه اوریدونکی گلابی سړی دی -
زرکه له ځان سره او مسکېده - وې ویل - مور جانې حالات ډېر خراب دي -
اخر څه به کېږی - خدای پوهېږي لور کی چې څه به پېښېږي - گډې وډې
خبرې کېږي - الله دې خپل خبر پېښ کړي - پلار دې رب را خلاص که -
سپین ږیری دی - زرکی ته ورشه دهقان ته ووايه چې د شپې له خواد
حجرو دروازې کلکې کړي څرکه لگېږي - بڼه ده مور جانې ورته وایمه - هغه
له کلانه ووتله په څنگ کې یې دهقانان دیره و - یوه ته یې په دروازه کې
وویل شاهزاد اکا د حجرو دروازې درسه کلکې کړه - هغه دروازې راغی
ور یې تاله (څلف) کړو - فکر مې دی زرکی لورې تاسې بې غمه خپل
خوب کوئی - هیڅ فکر مه کوئی - یوازې د کلا دروازه پورې ساتی - زه د
شپې له خوا بېداره يم - له کلانه چاپیره گرځم - تشویش ونه کړي - هغه
واپس کلا ته ننوتله او د کلا دروازه یې ځنځیر کړه - مور ته یې د دهقان
خبرې وکړې - ډاډه شوه - له ډوډۍ خوړلو نه وروسته مور یې ورته وویل -
څه لورې خپل ځای کې ویده شه - زه او وړوکی ورور دې هم ویده کېږو -
هغوي ټول پخپلو ځایونو کې ویده شول - سهار چې زرکه راوینسه شوه - له
تشناب کولو وروسته د مور کوټې ته ورغله غږ یې کړ - مور جانې وا مور
جانې - مور یې چاې تیارا وه - وې ویل زرکی بچی راغلی - هو مور جانې
ټوله شپه مې سیمر په خوب کې لیده ما وې چې د پلار احوال به راوړي
کنه - لورې خدای مهربانه دی - هغه به دغه ورځ تر غرمې پورې کله پاس
کوټې ته ختله او کله به بنکته کېده او کله به بهر را ووتله - تر څو د ورځې
دوه بجې وې چې سیمر د باغ په کوز سر راواوخت - زرکی له لیرې ولید
چې هغه را روان و - هغه په منډه دننه کلا ته ننوته - مور ته یې وویل - مور
جانې زه ځمه چې د سیمر په حال ځان پوه کړم - بڼه ده لور جانې ورشه - هغه
په چالاکی - راووتله او د باغ دروازه یې بېرته کړه - سیمر هم راوړسېد -

دواړه باغ ته ننوتل - دروازه يې کلکه کړه دواړو سره لاس ورکړل گډه بڼه يې وکړه - بيا دواړه د باغ په منځ کې په سرک روان شول خپلې ناستي ځای ته ورسېدل - د بڼ د منځ صوفه د دوي د ناستې پاستې او ملاقات ځای و - زرکې ترې سمدستي پوښتنه وکړه - څنگه څه احوال دې راوړي که نه؟ سيمر هغې ته ور وکتل وې ويل - زرکې ولسوالۍ ته تللی وم لومړی مې له شير احمد نه پوښتنه وکړه - هغه زما انډيوال دی ښه اوچت خلقي دی په اولسوالۍ کې منشي دی - هغه راته وويل - خان کاکا يې مرکز ته سره له نورو کسانو لېږلی دی - ده ويل تاسو خو ترې خبر نه ياست هغه نورو کسانو سره په دولت پسې ضد خبرې کړي دي - راپور يې د کلي دوه تنو خلقيانو راوړی و - اولسوالۍ د گوند د دستور سره سم مرکز ته استولی دی - نور پکې زموږ څه لاس نه رسېږي - ښاي زر را خلاص شي واپس کلي ته راشي ، کېدی شي د څه مودې لپاره بنديان شي دا شرايط انقلابي دي نه واسطه چلېږي او نه پيسې - ښه به دا وي چې ورته انتظار اوشي - انشاء الله ډېر زړه به که خبري راشي - کورنۍ ته يې ډاډ ورکړه - که دلته په ولسوالۍ کې مو کوم خدمت وي - زه ستاسو مخکې يم - بس همدا يې وويل او ترې را روان شوم - ته څه فکر کوي سيمره چې پلار به مې راخوشی کړي - اې لېونۍ ستا پلار خو څه مړی نه دی کړی - د خلکو تر منځ به يې څه ويلی وي - دا وخت ددې خبرو کله دی - ځمکه يې ترې اخیستې ده - زړه په يې سوی يې اخردومره څه خوبه يې ويل - د بندي کېدو پرې د چا څه دي؟ په خوله دې برکت شه سيمره - ده ورته وخنډل وې ويل د ملک لورې پس له دې خپل غم خوره د دلبر سره به څه کوي؟ د هغې سترگې راگونځې شوې د تندي منځ کې هم دوه گونځې ښکاره شولې - لږه غلې پاتې شوه - بيا يې وويل - مرگ مې قبول دی سيمره خو دغه کار ته به زړه ښه نه کړم - هغه خندا شو لږ څه په ټوکه کې يې ورته وويل - زرکې له مانه هم بهادره معلومېږي - اوزه خو چې گورم يوې خوا

ته پان دی او بلې خوا ته پړانگ - دا خبره پر پرېده سیمه زموږ په فیصله بله نه خپري بزدله کېږي به نه - کړت کړت سیمه و خندل - د نر لوري د نخښې منع دي و ویشته ستا ددي حسن سره ددي مال دولت سره دومره په وعده او عزم ولاړه یې چې هېڅ ثاني دي نشته دی - د خپلې خبرې ته بیا ځان جوړ کړي وي و یل زرکې ستا په حسن او مینه قسم خورم چې د زړه ارمان به دي تر سره کړم - نور څه غواړي - دغه شان خبرې کوه چې خوشاله او سم - چې ته په څه خوشحاله ږي هغسې به کېږي زرکې نور څه وایي - زرکې د گلاب د گل پانې راوشکولي او هغه یې پرې و ویشته - د سیمه زړه ته نیغ د نعمې دا سندره ودریده -

په گل دي و ویشتم زري زري دي کړمه یاره

په لار کې ناسته يم خپل ځان راټولومه یاره

د سیمه بدن د مینې احساس و اخیست غوني یې زیگ شو - په خوله یې لاري هم و چې شوي - (په زړه کې حیا ورتله له ځان سره یې فکر کاوه چې سیمه بنده څومره بې جراته یې هغه دي په گل ولي مگر ته) - اغیر ورته ناسته یې - زړه یې رالوی کړ - خپل نسی لاس یې ترې تاو کړل - او په غېږ کې یې بنه ټینگه راو نیوله - خراب شي په مخ یې ښکل کړه - د هغې وربل په مخ راخور شو - لاس یې ورله ایسته کړ ځان یې ترې خلاص کړ له څنگه یې لږ څه وړاندې شوه د مخ انتگي یې لکه د انارو سره او بنسټي ول - د سترگو توروالی یې په سوروالي بدل شوی و - هماغسې یې د مخ نیمايي تورو وینستانو نیولی و - د سیمه سترگې هم سرې وې زړه یې ټوپونه وهل - د بیا ځل موچکې ته یې نیت و خو هغه ترې بنه پسې وړاندې شوه - ورو یې وویل هلکه په څه دي شروع وکړه؟ په څه مې شروع وکړه - د ظالم لوري - د چا پلار به درته ټینگ شي - دواړو یو د بل په سترگو کې سره ځانونه ورک کړل - جینی - لاندینی - شونډه و چیچله مخامخ هاغه ته کښناسته - ده ورته وویل - زه به څنگ ته درشم له ځایه پاڅید او د هغې

تر څنگه جوخت کښېناست. بیا دواړه د مینې په خوږو کې ورک شول. د هغې لاس یې په خپل لاس کې ټینګ نیولی و. دده له زني نه خولې څڅیدلې. له یوې خوا گرمي وه او له بله خوا د مینې گرمي هم ورسره وه. د زرکې په مخ خولو د مرغلرو دانې جوړې کړې وې. سینه یې تله راتله. سیمر بیا د مینې نیشې واخیست. هغه یې ځانته سمه رانزدې کړه. لومړی یې ورله سترگې ښکل کړې بیا یې خپلې شونډې د هغې شونډو ته ورنزدې کړې. خو هغې ځان ترې لکه د غرڅنۍ پشان په یوه ټوپ خلاص کړ. ودریده. ټیکرې یې دده په لاسونو کې پاتې شو. هغه ولاړه پاتې شوه. وې ویل. زه کور ته ځم. چې ستا ځواب مور ته ووايم. ځواب به یوسې زرکې خو ته یوه شیبه راته مخامخ کښېنه. ولې لیدلې دې نه يم که څنگه؟ لیدل د لیدلو پورې ده لېونۍ. ته کښېنه کڼه وخت ډېر دی لاړه به شې. هغه د خدا په حالت کې کښېناسته وې ویل ټیکرې مې راوارتوه. هن دا دی واخله. وړ پاڅید ټیکرې یې ورته په سر راخور کړ. لکه د ناوې پشان کښېنه. زه به درته مخامخ کښېنم. له زني نه یې لاس وړلاندې کړ. ورته وې ویل. رښتیا زرکې ته چې کله په اینه کې گورې ځان څنگه احساسوې. هغې وځنډل ویل میرات شې له آینې نه مې بیخي زړه نه کېږي چې ترې جدا شم. نو ما ولې ملامتوې. پوهېږم چې که دواړه تر سبا پورې کښېنو ام کمه ده خو بس دی ځم چې مور مې باغ ته رانه شي. سمه ده څه چې ځوو. دواړه په کرار کرار د باغ دروازې ته را روان شول. په دروازه کې سیمر وویل زه به درنه مخکې او ځم ته به لږه وروسته راوځي. لاس دې را. هغې لاس وراوږد کړ دی وړاندې شو د مخ نه یې موچکه واخیسته هغې مړې وروکتلي. ویل په مخ دې ښه شه. هغه لاړ. ورپسې هغه راووته. دروازه یې کلکه کړه. او کلا ته ننوتله. له دلانه څخه یې مور ته ورغږ کړ. مورجانې او مورجانې. مور یې له کوتې راووتله وې ویل څه وايې لورې. هغه په منډه ورنزدې شوه. ورته وې ویل. مورجانې سیمر مې ولید راته

وې ويل چې پلار مې يې مرکز ته بيولى دى. سره له نورو كسانو. شه پوښتنې ترې كوي ويلې نن سبا به واپس كور ته راځي. په خوله دې امين شه لورې. ما خو ويلې چې سيمر د كار سپرى دى. په مور خفه كېږي. دهقانان خو ډېر دي مگر دا پكې بې شانه ښه سپرى دى. ماته په زړه كې گران دى لورې. هغه موسكى. شوه ښه پرې ولگېده. مور جانې خپگان مه كوه. خداى مهربانه دى. پلار به مې نن سبا له خيره راشي. سيمر راسا ژرندې ته لاړ. وې ليدل چې په ژرنده كې دوه تنه سپري په داسې حال كې چې خپلو د غنمو بوجو ته يې تكيه وهلې وي د ژرندې نوبت (وار) ته يې انتظار كاوه. سيمر لومړى په هغوي سلام و اچاوه. بيا يې ورته وويل. وروره معلومېږي چې له ليري نه راغلي ياست؟ يوه ورته په ځواب كې وويل هو موږ له درې نه راغلي يو. تاسو خو ما نه يې ليدلي لكه چې د ليري درې نه راغلي ياست. هو موږ په دې فكر راغلي يو چې زرتزره وره ورسوو. په كورونو كې راته خلك ناست دي ډوډى رانه غواړي. سيمر پښه نيولى شو. وې ويل څنگه په كورونو خلك؟ هو لښكر راوتى دى د حكومت په ضد راپورته شوى دى. د وسلو سره راغلي دي. نن سبا په اوگورې چې دلته هواړې ته به رانېكته كېږي. د ټولو په خوله كې ملايانو د جهاد خبرې وركړي دي. دا يې چې ددې دولت په مقابل كې جهاد كوو. بس په موږ ناست دي په زور راباندې ډوډى پخوي. دلته له حكومت نه په ويره او هلته له هغوي نه په ويره كې يو. كه زموږ وره بې واړه و كړې و روره كمك به دې وي. سيمر هغوي دواړو ته په زير زير كتل بيا يې ورته وويل. راځئ بوجى. مو راوړئ. ستاسې واړ دى. سمدستي يې ورته بوجى. په ژرنده واوړلې. ژرنده چې چالان شوه. سيمر هغوي ته وويل راځئ بيرون دغه د ولې سيوري ته كښنئ. چې گرمي موندشي. هغوي ته يې مخ واړوه. وې ويل انډيواله د لښكر آخر څه وايي. يوه وويل خدايېزو و روره ټولو سره بېرغونه دي. سلاگانې ورسره دي. له هر

مانځه نه وروسته ملا په دعا کې وایي خدایه مجاهدینو ته بری ورکړې -
ټول اولس د الله اکبر او نعري تکبیر نارې وهي - قسم په خدای چې ویره
ترې په کار ده - هیڅ دلیل ورسره نشي ویلي - یوازې دا وایي چې دا
حکومت ملحد دی ، جهاد پرې روا دی - خلقیان کافر دي - بس همدغه
خبرې دي - څوک چې ډوډی ورنه کړي وهي او ټکوي یې - نن سبا به دا
خبرې دلته رارسېږي - سیمر د ژرندي په دروازه کې په داسې حال کې چې
یوه پنبه یې دننه کړه وه - ودرید وې ویل - چې داسې ده نو دا اوسنی
حکومت د ټینګې نه راته بنکاري - هو همدغسې یې وگڼه - او ای ته گوره
چې زموږ خان صېب یې هم نیولی دی - پته یې نه لگي چې لا مړ یې نکړي
- ځکه چې دا حکومت خانان او ملکات له یو سره نیسي - ځمکې هم ترې
اخلي او له پاسه یې نیسي وژني او بندیانوي یې - والله څه بل شان حالت
را روان دی نو - هغه بل تن وویل آبله شپه لښکر یو مکتب و سوزاوه - دوه
تنه معلمان یې ووژل - سیمر وویل - زه فکر کوم چې ددې سمې خلک به هم
ورسره یو ځای کېږي - هو انډیواله د کفر او اسلام جنگ دی - په
جوماتونو کې ملایان همدا خبرې کوي - پورته غرو او درو ته حکومت
نشي ورتلای - سیمر وویل زه چې ورته گورم خودا خلقیان ډېر بڼه نظر
لري - د مساواتو او عدالت خبرې کوي - د غریبو خلکو او دهقانانو خبرې
کوي - مگر نه پوهېږم چې دا ولې؟ هغه یوه سړي ورته وویل همدا خبرې
ورته روسانو راوړې دي - دا خود روس نه یې ملاتړ کېږي - وایي چې
کمونستان کافر دي - گني دا خلقیان خو ټول پښتانه او زیاتره یې ددې
کلیو هلکان دي - رښتیا چې نور ډېر بڼه خلک دي ولې لمونځ نه کوي -
همدغه خبره ده چې ملایانو ورپسې راخیستې ده - د دوي په دې خبرو کې
غنم وره شول بوجی - یې پشا کړې او دواړه له ژرندي نه مخ په دره روان
شول - سیمر ورته مخه بڼه وویلي او لاړل -

اووم پړک (اووم خپرکې)

تاجو د نسوانو لیلیې ته لاره او طالب جان واپس په هماغه لاره پوهنتون مرکزی لیلیې ته روان شو. په لاره روان و چې ناڅاپه یې زړه کې ور وگرځېدل (که مونځ نه کوم گنهگار پرېم، او که کوم یې دوي ته اخواني معلومېږم، حېران یم چې څه وکړم) په همدې سوچونو کې مرکزی لیلیې ته ورسېد. کتل یې چې دننه په طعام خورۍ کې خلیقانو میتینگ جوړ کړی دی. دی هم ورغی نزدې د خلیقانو خواته ودرېد. هغوي ولید چې طالب جان یې خوا ته د میتینگ خبرې اوري یو تن له سستیجه وائي. دا خلقي ځنځیر نه شکېږي. اشراف زاده گان ټول غرب ته و تنستېدل. اخواني او ستمی ارمانونه له خاورو سره خاورې شول. دا او داسې نور شعارونه بڼه په درز بدرگه کېدل. ده به هم له هغوي سره شعار په شونډو کې وایه. د صنف خلقي هلکانو دی لیده چې شعار بدرگه کوي. د میتینگ په پای کې له هغوي سره یو ځای ډوډۍ خوړلو ته لار. په همدغه ترتیب سره ده ته خلیقانو څه نه ویل. او دی هم په دې خوښ و. خپل درسونه یې په شوق او ذوق سره ویل. په خپل صنف کې په لومړۍ درجه و. تاجو ته خو یې ویلي و چې گوندې جینکو سره ځان پېوند کړې. هغه به هره ورځ د خپلې خلقي همضفۍ سره په تماس کې وه. ناسته ولاړه یې ورسره یو ځای وه. خو دا چې تاجو په صنف کې نه بلکې په گرد پوهنتون کې ښکلې جینۍ وه. په لاره، په صنف، په کتابخانه او په سړک به هلکانو ورته کتل او پرزې به یې پرې ویلې. خپل ښایست وړپورې بلا شوی و. حتا ځینو د صنف او لیلیې جونو به هغه تنگوله. چا به یې ښکلیو تورو او ږدو سترگو ته کتل چا به یې د بدن بیلې بیلې برخې او اندامونه ستایل. دې ام

پوهېده چې خپل بنایست ورپورې اور شوی دی. تل به یې ده ته خپل شکایتونه کول. هغه به ویلې خبر دی. تاجو د هیچا زړه مه بد وه. هر قسم خلک دي خوک به څه وایي او خوک به څه. خو ته پسې زړه مه تره. ښه گذاره او نیک بر خور د هر چا سره کوه. دا پوهنتون دی. کلی نه دی گذاره کوه. تاجو د طالب جان خبره په غور کې نیولې وه. دوي دواړو باندي هر چا داسې گمان کاوه چې گني خورا او ورور دي. تل به دواړه جوړه گرځېدل. هیڅکله دواړو هډو د مینې خواله یې نه سره کوله. یوه ورځ دواړه د پوهنتون په کتابخانه کې په یوه میز ناست و مطالعه یې کوله. له ډېر وخت وروسته طالب جان تاجو ته مخ ورواړاوه وې ویل. تاجو ما او تا خو به په کلي کې مینه کوله. دلته خو دواړه داسې شوي یو لکه نزدې خپلوان او یا خورا وروور. دا خبره یې وکړه تاجو ته یې کتل غلی ناست و. هغه هم لږه موسکې. شوه کتاب یې پورې کړ وې ویلې. هو والله رښتیا دي وویل. څنگه څنگه شوي یو. هاغه بیا وویل. همدغسې ښه یو. که نه خیر داسې به وکړو چې په هفته کې به یوه ورځ دمې او چکر ته اوباسو تاجو په داسې حال کې چې قلم یې گوتو کې اړو راپو هغه ته یې خواړه خواړه کتل وې ویل. کومه ورځ به وټاکو. د جمعې ورځ. نورې ورځې خو ټولې ډکې دي. چیرې لیرې په چکر نشو تلای. حالات ښه نه دي. همدې پوهنتون په ساحه کې به گرځو هغې ویل سمه ده. له همدغې ورځې وروسته هغوي له پوهنتون له ساحې نه بیرون ونه وتل. په همدغه ترتیب یې خپل تحصیل او درسونو ته دوام ورکړو. کله چې ملک ته روسان راغلل حالات بیخي خراب شول په ټول ملک کې د جهاد چیغه پورته شوه. په هر کور کې به د شپې د الله اکبر نارې وهلې کېدې. لاریونونه ووتل. ډېر مسلمانان د کابل ښار په ځینو واټونو کې خلک پداسې حال کې چې د اسلام او الله اکبر نارې تکبیر چیغې ویستلې د ببرک کارمل او روسي ټانکونو پورې ډزې کولې. او لکه د مرغیو پشان به یې په محکمه

غورزول-ډله ایز مرگونه یې کول-د پوهنتون ځینې محصلین و تنبستېدل-
ځینې محصلین چې مخکې یې پرچمیان محصلین نیولي او بنديان کړي
او یا وژلي وو-هغوي به یې نیول او د تیر پشان یې هغه عمل تکرار راوه-
یوه ورځ طالب جان سهار پوهنځي ته د درس لپاره د تلو نیت وکړ او
غوښتل یې چې له لیلیې نه اوځي-په دروازه کې یو تن پرچمی محصل
راوگرځاوه او د لیلیې مدیریت په سالون کې یې کښېناوه-لږه شیبه
وروسته ورپسې دوه تنه راغلل او هغه یې په جیب موټر کې یو وړو
کتابونه یې پلاس کې و-حبران هک پک و چې څه گناه مې کړې ده-په
موټر کې وار خطا و-په فکر کې ډوب لاړ په زړه کې یې وروگرزېدل-
اخي کال مې و له پوهنتون نه فارغیدم تاجو هم یوازې پاتې شوه-نه نه-
مانه بندي کوي-ځکه چې کومه گناه مې نه ده کړې-خامخا به واپس
پوهنتون ته راځم (په همدې سوچ کې لا وه چې غر شي په صدارت یې
ورنویست دننه یې کوم ځای ته یووړ-ده ویل لومړی یې یوې تورتم
کوټې ته نویستم-کتل مې چې په همدغه کوټه کې درې تنه نور هم غلي
ناست دي-په کوټه کې دومره رڼا شته چې یوازې همدغه درې تنه ووینم-
هغوي هیڅ خبرې نه کولې-چوپ ناست وو له ځان سره مې څه ویره پېدا
شوه-په کرار مې کتابونه په څنگ کې ټینگ نیولي و پخپل ځای
کښېناستم-بیا مې ښې سترگې وغړولې-د کوټې کونجونه مې له سترگو
تیر کړل-د کوټې دیوالونه تک تور ښکاریدل-په یوه دیوال کې پاس
وړوکی کړکې وه د کړکۍ د شیشې شاته یې اوسپنیزه جالی وړلگولې
وه-تنه غوند رڼا ترې راویدلې وه-په دې کې هغه یو تن وویل-ځوانه
څوک یې؟ ما زرد هغوي خوا ته مخ وړاړاوه-اومې ویل-وروره زه
محصل یم-هغه وویل په کوم پوهنځي کې یې؟ ساینس پوهنځي کې د
څلورم کال محصل یم-څنگه یې راوستې؟والله که پوهېږم سباي درس ته
تلمه د لیلیې په دروازه کې ونیولم ویلې راځه چې زموږ د سره کار دی-

په جیب کې چې دلته راوړم - هغوي درې واړو خپلو کې سره وویل - ظالمان دي گوره بیچاره یې کتابونو سره راوړی دی - ما هم له هغوي نه پوښتنه وکړه - تاسو یې څنگه راوستي یاست؟ مور یې د خلقیانو په نوم راوستي یو - پته یې نه وه چې څوک دي - خو دا یې وویل او زه ترې غلی شوم - هغوي هم درې واړه پښتانه وو - زړه مې واړونه کړ - بیا مې ترې پوښتنه وکړه وروره تاسې یې دلته څه وخت راوستي یاست؟ یوه وویل مور یې هم همدا نن سهار خو کله چې مور دلته راغلو شپږ تنه یې له دې ځای نه ویستل - کوم بل ځای ته به یې وړلي دي - بیا یې وویل انډیواله خلقی یې که --- ما وې نه زه خلقی نه یم - نه یوازې خلقي بلکې په هېڅ کوم سیاسي گوند یا سازمان کې نه یم - یو پښتون مسلمان سړی یم - هغه وویل - خو همدغسې کسان بندي کوي - نور مې غږونه کړ - لږه شیبه پس دروازه خلاصه شوه - یو چا غږ وکړ - هغه درې تنه چې نن سهار راغلي دي راځئ - هغوي پاڅېدل او چې تلل درې واړو لاس راکړو - وې ویل ورور کیه خدای دې مل شه د خدای په امان - هغوي چې ووتل وسله وال دروازه را پسې بنده کړه - په کوټه کې ځانته پاتې شوم - د تاجو په فکر کې لارم - (هغه به د ساینس پوهنځي مخې ته راغلي ، هرې خوا ته به یې په ما پسې کتلي راکتلي زه به سهار د لیلیې نه چې تدریس ته تلم نو د ساینس فاکولتي مخې ته به مې په تاجو پسې ځان رساوه - هغه به څومره وار خطا شوې یې - او دا مې ورته ویلي هم وه چې گوا کې زه که کوم سهار دلته نه وم ولاړ - نو مانا دا چې یا به سخت ناروغه یم او ټا به په لیلیه کې نه وم - خو هغه به ډېر ساعت ودریدلې وي - څو څو ځل به یې سترگې هرې خوا ته اړولې وي - چې زه یې نه یم لیدلی - خامخا به یې زما له همضفانو نه پوښتنه کړې وي - بیا به په نیم زړه درس ته تللې وي - هو دادی اوس به له تدریس نه رخصت شي - په چابکو گامونو به د کافي تریا Kafeteya مخې

ته رسیدلې وي. ترڅو ما پیدا کړي. بیا هم زه نه يم. ترڅو پر به ولاړه اوسي.
خو اوس به د نسوانو لیلیې ته روانه شوې یې.)
دی لاپه دې سوچ کې و چې دروازه خلاصه شوه. یوه تن ورته یوه مړی،
ډوډی راوړه. په گیلان کې یې او به هم ورسره راوړې زه خو وږی وم. زر
زرمې هغه ډوډی مړې وخوړه. او بیا مې او به هم وڅښلې. عسکر راغی
وې ویل. راکه غوښتنې یې. د ورځې دوه بجې وې. چې له دغه کوټې نه یې
بوتم. پاس یې په کوم دفتر ننویستلم. یو بریتور سړی ناست و. هغه راته
د استعلام پاڼه راکړه. خپل شهرت او مکمل معلومات مې ورته ولیکل.
بیا یې رانه نور تحقیق او پوښتنې پیل کړې. تر ما بنام پورې یې رانه
تحقیقې ترسره کړې. اخري پوښتنه یې دا وه چې تا ولې بیرک کارمل پسې
ویلي دي چې کارمل دویم شاه شجاع دی. ددې پوښتنې ځوابولو ته غلی
شوم. ځکه چې یوه ورځ په لیلیه کې د غرمې ډوډی په میز کې څو تنه
خلقیان او په څنگ کې راسره یو پرچمي هلک چې اصلاً د میدان وردگو
وه. زموږ سره په یوه صنف کې و. د کارمل په ضد خلقيانو خپرې کولې.
بې واره زما له خولې هم ووتل. کارمل دویم شاه شجاع دی. دا خبره هم
هلک اوریدلې وه. سمدستي پوه شوم چې دا خو هماغه محصل زما
راپور ورکړی دی. قلم مې پلاس کې ټکنی غوندې شو. ولې زه منکر شوم.
ما وې دا خبره هډو ما کړې نه ده. په دې وخت کې هماغه هلک رانتوت
او په ما یې شاهدي وویل. د هماغه شاهدي وروسته تحقیق کونکي راته
ووې. ددې نه نور څه ثبوت. زه یې له دویمې سره د ما بنام په خړه کې ان
پل چرخي (د خرخي پله) زندان ته بوتم. دویم بلاک په کوټه قلفی کې
یې واچولم. په یوه ورځ کوټه کې چې سمیټي لمد بل فرش یې وبندي
شوم. شپه او ورځ به په همدغه کوټه قلفی کې پروت وم. یوازې یې
متیازو کولو ته بوتم. په شپه او ورځ کې یې یو ځل د څو دقیقو لپاره
ویستلم نور نو بس په همدغه تورتم کوټه کې کله ناست او کله پروت وم

درې میاشتی مې په کوټه قلفې کې تیرې کړې. بیخي ضعیفه شوی وم. بیا یې له هغې کوټې نه د بلاک بلې کوټې ته ورکړم. چې په یوه کوټه کې ډېر کسان او سیدل. د پینو د اینسودلو ځای پکې نه و. ما ته خو دغه کوټه ښه ښکاریده. ځکه چې کوټه قلفي خو لکه د قبر شپې ورځې وې. د محبس هره کوټه له خلکو ډکه وه. د محبوسینو سره ښه چلن نه کېده. ډوډۍ بیخي خرابه وه. بیلې بیلې شکنجې او جزاگانې یې را کولې. په همدغه ترتیب سره درې کاله په دوهم بلاک کې وم او بیا د څارندوي بلاک ته تبدیل شوم. هلته راباندې لږه سودګي راغله. زما خو هیڅ پای وازې نه و. د زندان خلکو به راسره مرسته کوله. چا به جامه راکړه. چا به یوشی راکړو او ځینو به بل شی. مال موڅ نه قضا کاوه. په ټولو بندیانو گران وم. له تاجو نه هیڅ نه وم خبر. خو دومره پوهېدم چې هغه به یې هم بندي کړې وي او یا به پرې کومه بله پېښه راغلې وي. نو ځکه خو په دا دریو کالو کې یې زما پته ونه لگوله. دا خو لا څه کوي چې پلار او نوره کورنۍ مې هم پوښتنې ته رانغلل. په زړه کې یې وروگرزېدل (هغوي به هم په بدو شرایطو کې شپې ورځې تیروي. هلته هم جنگ دی. خدای دې خیر پېښ کړي. زموږ کلی بیخي د سرک په خوله کې پروت دی. روسانو بمبارد کړی نه وي) همدا شاه ډېر پوښتنې د هغه په زړه کې ښکته پورته کېدې. د هاغه دغه سوچ په ځای و. ځکه چې لا ان دوه میاشتی مخکې د هغوي کلی بمبارد شوی و. ډېرې ډېرې خلک ښځې نرواره زاره پکې له منځه تللي وو. په کوم سهار چې د هغوي کلی بمبارد کېده. دده مور او پلار او د کورنۍ نور غړي یې د کلا په برنډه کې چایو ته ناست وو. پلار یې وویل. ښځې دلته نوره گذاره گرانه ده. د نورو کلیو خلک پخوا پاکستان ته اوبستي دي. موږ به هم نن ما زدیگر ته د تگ لپاره ځان جوړو. سر له ننه د کلي خلک کلی خالي کوي. میرمن یې وویل. د طالب جان پلاره دا ډک کور به څنگه کوو؟ یوازې د ځان لپاره ضروري شیان به

ورسره اخلو - نور کالي به په کرار کرار سره وروسته چلوو - چې يو ځل خو مو ځای ځگی معلوم شي بيا اسانه ده - په همدې وخت کې دوه جنگي الوتکې د غره په سر راوړي او په همدې کلي رابنکته کېږي ټول کلی د مخه بمبارد کوي - د کلي هر دویم کور بمباري کېږي - مخامخ د سپرک له غاړې نه د ټانکونو خولې همدغه کلي ته راستنېږي - او په درنو درنو گوليو کلی ولي - له کلي نه لمبې او دوړې پورته کېږي - د طالب جان پلار په منډه د کلا بورج ته پورته کېږي - گوري چې په ټول کلي کې دوړې او د اور لمبې دي - چيغې او نارې اوري - خپلو ورو ته په وار خطايي سره غږ کوي هله زرشئ دننه د بورج کوټې ته ننوزئ - بنځه او ماشومان يې د بورج کوټې ته ورننوزي - او پخپله هغه پاس د بورج په دویم پوړ کې له کړکې نه کلی گوري - په دې وخت کې بيا دوه الوتکې راواوښتې - د دوي په کلا يې بمونه راوغورزول چې په نتیجه کې نيمايي بورج ونړيد د کلا کوټو اور واخيست - د طالب جان پلار خو په بورج کې د بورج د نړيدو سره يو ځای بنکته مخکې ته لويدلی و او ځای پر ځای مړ شوی و - بنځه او ماشومان يې د بورج لاندیني کوټه کې ژوندي پاتې و - ولي د کوټې لرگي او لوتې پرې رالويدلې وې او هريو يې لږڅه زخمي کړي وو - خود کلا د نورو کوټو د اور لمبو سره سخت په عذاب کې وو - همغه و چې ټولې کلا اور واخيست شا و خوا د کلي کورونو کې هم اور لگېدلی و - د کلي خلک يو له بله هيڅ خبر نه و - په کومو کورونو چې بمونه رالويدلي نه و خلک يې روغ رمته له کورونو نه وتلي و او د غره سمخو ته يې ځانونه رسولي وو - د ماښام خړې پورې يې له غره نه د خپلې کلي د اور لمبې او دوړې ليدلې - بنځو او ماشومانو ژړل - د هر چا په مخ او بنکې روانې وې - د طالب جان مورد کوټې له دروازې نه سر په داسې حال کې رابرون کړ چې د اور لمبه او تاو يې مخ ورته وسيزلو - د سر په وينستانو يې خاورې پرتې وې - په بېرته يې دروازه پورې کړه - پخپلو بچو يې لاس

تیر کړ. هغوي له ویرې غلي د کوټې کنج ته راټول شوي وو. یوې لس کلنې لوریې وویل. مور جانې پلار مې څه شو؟ لورې خبره نه یم چې چیرې دی. د اور لمبې دي بیرون له دې کوټې نه نشم وتلای. ټولې کلا اور اخیستی. ته ودره چې له دې دروازې نه غږ ورته وکړم. چې دلته ځان راوړسوي. طالب جان پلاره. طالب جان پلاره. و طالب جان پلاره. هیڅ ځواب نه راځي. یوازې د اور لمبې او د لرگیو د ماتیدو ټکا ده. څه نه اوریدل کېږي لورې. پرې چې دا ډېرې لمبې کمې شي. بیا به گورو. ما بنام تورتم شو. شپه شوه. تر نیمې شپې پورې په کلا کې اور بلیده. هغې بیا سر له دروازې رابهر کړ. د کوټو اور لمبې کمې شوې وې. یوازې لوگي او د سکروتو تاو ته څوک د ټینګې نه و. دوي د برج په کوټه کې له نورو کوټو نه تقریباً په لسو او شلو مترو فاصله کې لږ څه خوندي ناست وو. هغې له دروازې نه سر رابهر کړ ورو ورو په خاورو او لوټو کې د کوټې مخې ته راووتله. بیا یې څو نارې د طالب جان په پلار پسې ووهلې. څه یې وانه وریدل. لږزه پرې راغله ژامې یې هم وگږزیدې. شا و خواد کلا د کوټو اور او لوگو ته یې وروکتل اندامونه یې ولږځېدل. مخ یې د اور تاو وواهه واپس کوټې ته ننوتله. خپله سینه یې په ښي لاس دوه درې ځلې ووهله په ژرغوني اوزیې وویل د پلار دې هیڅ پته ونه لگیده هغه خو بیرون ته هم نه دی وتلی. پاس ماښی. ته خپلی و. الله دې خیر کړي چې په اور کې سوی نه وی. نور یې هم دننه په کوټه کې ښه ډېر ځنډو کاوه. د کلا د کوټو لمبې غلې شوې. نیمه شپه وه هغه بیا یو ځل د کلا دلانه ته راووته. په زوره زوره یې نارې کړې. د طالب جان پلاره واد طالب جان پلاره. د طالب جان پلار غږ نه راتلو. پوه شو چې هغه به حتمي په کومه کوټه کې شوی وي. خپلو بچو ته یې ورغږ کړو. گل خانګې لورې تاسو دننه اوسئ. زه د کلا دروازه گورم. په منډه تر دروازې ورغله. دروازه ځنځیر وه. توره تیاره وه. څه نه ښکاریدل. یوازې سرې سکروتې وې. او

خینې بشونه لا پوره نه و سوي-رنا او لوگي ترې ختل-په چالاکی-سره د بورج په کوټه ورننوته-گل خانگې ورته وویل-موجانې څه وشول؟ لورې بلا دې واخلم-د پلار درک خړک نشته ټوله کلا سوي ده-هر څه سوي دي-یوازي دا کوټه او د کلا دروازه نه ده سوي-ټولو په ژړا پیل کړو-بڼه شیبه ټولو په گډه سره وژړل-تر سبا یې سترگه پټه نه کړه-ټوله شپه یې په ژړا او چیغو تیره کړه-سبا یې وختي د کلا دروازه وټکېده-هغه په منډه دروازي ته ورغله ویلې څوک یې؟-بیو زه یم سورگل-وي پېژانده چې د لیوره زوی سورگل دی-ورې ورته بیرته کړ-سمدستي په ژړا شوه-هغه چې کلا ته ورننوت په لوگو او د اور په لمبو یې سترگې ونښتې اخ یې له خولې ویوست-په تنده لهجه یې وویل کاکا مې چیرې ی؟ د کاکا میرمنې د ژړا په حال کې وویل-هغه بیگاه مازدیگر پاس کوټو ته ختلی و-ماته یې دومره وویلې چې له پاس مانې-نه پام کوم چې کلي ته څه حال دی-مور له ویرې د بورج کوټه کې غلي کښناستو الوتکو بمباري کوله-بیا چا ځان نه دی لیدلی-د بورج په دویم پور کې یو هیبتي ډز وشو-لاندي په مور هم لوتې راولویدې-دا ماشومان یې زخمیان کړل-هغه د منځ کوټې اور واخیست-دا نورې کوټې ترې هم وسوځیدې-په کلا کې د اور لمبې تر اسمانه پورته شوې-مور د کوټې ورپورې کړی و-ځکه چې د لمبو تاو ته د ټینگېدو نه و-سورگل څو نارې په کاکا پسې وکړې-خو کاکا بیچاره یې د بورج د دویم پور په کوټه کې سر له مازدیگره لا مړ و-په لوتو کې او خاورو کې ډوب شوی و-ملا یې ماته شوې وه-شپه زیاتي تیره وه-د سهار رنایي لگیدلې وه-سورگل وویل-تندارزه یو ځل د بورج دویم پور ته په څه چل ورخېژم پام کوم-هغه په ډېر تکلیف سره ځان پاس کوټې ته وروخېژاوه-کوټه خو په بمبارد کې رالویدلې وه-هغه د دویم پور په دیوال ودرید دیوالونه او د کوټې چت په ځمکه پروت و-د سورگل په وسه او قدرت کې دا نه وه چې گني هغه دې خپل کاکا د راپریوتې

کوټې په خاورو او لوټو کې ومومي. نا هیلې بیرته رابنکته شو. وې ویل. تندار تاسې مه وارخطا کېږئ. زه کلي ته ورځم او گورم چې څوک راوړم. او کمک راسره وکړي هغه گړندی ووت او لاړ په کوڅه کې په گړندیو ګامونو لومړی تر خپله کوره ورسېد. د کور غړو مور او پلار او نور وروڼه او د کور لویو وروڼو ته یې په داسې حال کې د کاکا د کلا د سوزیدو قیصه راواخیسته چې هغوي ټول دده احوال ته لک څک ناست وو. د سورگل بوډا پلار چې تسبیح یې اړولې وې ویل. بچی جومات ته چې د لمانځه لپاره لاړم. نه ملا امام و او نه د کلی خلک. یوازې مور درې تنو سپین ږیرو لمونځ وکړو. هغوي راته وویل چې کلی ټول بمبارد شوی دی. مړي او زخمیان له حده ډېر دي. نورو کلیو ته استازي خواره شوي دي. تر څو د کلیو خلک مرسته وکړي او دا مړي بنسټ کړي. پاتې بنسټو او ماشومانو ته ویل شوي دي چې له کلي اوځي او غره ته ځانونه وڅېږوي. سورگل دادا دومره څوک پیدا شي. چې د کاکا د پیدا کېدو چاره راسره وکړي. نه نه بچی په دې وخت کې هیڅوک نشته د کلي په ټولو خلکو دغه حال دی. درځئ چې مور ټول په ګډه لاړ شو. یو څه به وکړو. یوازې بوډی مور دې او دا ماشومان دې وي. ټول په ډله سره په یوه منډه کلا ته راځي. سورگل او دوه تنه زلمي وروڼه یې سره د نورو تور سرو پاس د دویم چت لوټې او خاورې، لرګي په لاسونو بنکته راغورزوي. گوري چې شیرو ملک د لوټو او خاورو لاندې پروت و. سورگل چیغې کړې وې ویل. اخ کاکا مې پیدا شو. په چالاکی سره یې د لوټو له منځه راویوست. مړه. په کرار کرار یې ترې خاورې و اړولې. لاس او پښې یې ورسمې کړې. ملا یې غوټه ماته شوې وه. نور د بدن غړی یې هم مات شوی و. په مشکلاتو سره یې لاندې رابنکته کړو. له خاورو او دورو نه یې پاک کړو. په کټ کې یې واچاوه. ټولو ورته په ویر پیل وکړو. سورگل وویل. زه کلي ته بنکاره کېږم. چې او گورم حالات څنگه دي. هغه په منډه له کلا نه راووت او کلي

ته په یوه کوڅه ورننوت. په هره کوڅه کې یې ژړا اوریده. د کلي نه هماغسې لوگي روان و. د جومات کوڅه یې ونیوه او نیغ جومات ته ورغی. د جومات تر څنګه لوی وستل و. کتل یې چې څو تنه ولاړ وو. په چالاکی سره د هغوی خوا ته ورغی. سترې مشي یې سره وکړل. هغوي درې تنو غبرګ وویل. سور ګله خیریت دی. دی لږ څه ژرغونی شو وې ویل د کاکا دوي کلا سوې ده. کاکا مې مړ دی. نور یې څه نشو ویلی. هغو درې سړو هم ورته وویل. سور ګله په هر کور کې همدغه حال دی. مور سړي نورو کلیو ته لیږلې دي. کېدی شي خلک راوړسېږي. چې دا مړي ښخ کړي. د زخمیانو سره به څه کوو. خو ته یو شی وکړه چې نورو لوی وړو ته ووايه چې له کلي نه اوځي او غره ته لاړ شي. سور ګل ویل ښه ده. هغه په چابکو ګامونو واپس کلا ته راغی. د خپل کور ښځې او ماشومان یې سره د بوډا پلار له کلا راوېستل او د غره په تللې لاره یې ورسم کړل. د کلي ښځې او نر څوک چې ژوندي پاتې وو. په دغه لاره غره ته روان وو. په دغه لاره ژړاگانې وې. د ښځو او ماشومانو مخکې سران تر غره رسیدلی و او بل سړي لا په کلي کې و. زرو ښځو او بوډی ګانو په لاره ستیانې کولې. ځینو به پرې غږ وکړ. شاه باس ځان ورسوئ. چیرې بیا بمبارد ونه کړي. ځانونه د غره خوندي سمخو ته ورسوئ. هغوي به ښه پسې چالاکه مزل کاوه او مخ پورته غره ته روان و. په کلي کې پاتې خلک څه زخمیان و او ځینې د مرګ په حال کې و. د کلي کوزې سویل برخې ته په یوه کور کې بیګاه تازه واده شوی و. د یوه سړي د خدای په دنیا کې یې یو زوی و هغه ته یې په مینه واده وکړ ناوې راوسته خو په همدغه شپه د هغوي په کور هم بم غورزیدلی و. شاه او ناوې دواړه پکې مړه شوي وو. زیات خلک په هغوي ډېر زیات خفه وو. لمر لا راختلی نه و چې له نورو کلیو خلک راوړسېدل د کلي مړي یې هدیرې ته کړل. د خلکو شمېر زیات و. تر څو چې غرمه کېده مړي یې ښخ کړل. زخمیانو ته په هر

کور کې یو او دوه دوه تنه پاتې شول. نورو خلکو ډوډۍ او پوره توبښه له ځان سره واخیسته او غره ته تللو بښځو او ماشومانو ته یې یو وره. په سبا ته د همدغه کلي پاتې خلک ټول پاکستان ته واوختل. په پرله پسې توګه د ټولو کلیو خلک پاکستان ته مهاجر شول. ورځ په ورځ د روس په ضد او د هغې ګوډاګي کارمل حکومت په خلاف د جهاد چیغه پورته شوه. پاکستان کې د بیلو بیلو تنظیمونو کړې جوړې او ټینګې شوې. د جهاد په لیکو کې افغانان تنظیم شول. د روس او د کارمل د حکومت په خلاف د جهاد عمومي چیغه پورته شوه.

په تاجو پسې د بناد دوه تنه د شپې ورغلي و. ترڅو هغه د لیلیې نه اوباسي او له ځان سره یې بوځي. اصلاً په دغو دوه تنو کې یو د بناد غړی و. او هغه بل د ادبیاتو د پوهنځي د دویم کال محصل و. هغه نه پرچمي و او نه خلقي. بس په تاجو مین و. د دغه بناد د بښځې سره یې پټه داسې جوړه کړې وه چې تاجو به په همدې توګه سره وتښتو. هماغه و چې هغوي دواړه یوه شپه د نسوانو لیلیې ته ورغلي و او د لیلیې معلمې په مرسته یې تاجو و هغوي ته ورتسليم کړې وه. تاجو چې له خپلې کوټې نه راوتله وې ویل. معلمه صاحب زه خو په کوم ګوند کې نه يم او نه کوم ضد سیاسي فعالیت کوم. پما څه کوئی چیرې مې بیایې؟ معلمې وویل تاجو ته مه وار خطا کېږه خالي پوښتنې درنه کوي. بناد ته یې غوښتنې همدا نن شپه تا بیرته دوي لیلیې ته راولي. زړه مه ښکته پورته کوه. تاجو زړه کې وویل. (بناي د طالب جان په باب رانه پوښتنې وکړي گني زه خو هیڅ نه لرم. طالب جان هم څه نه لري خو. ---) هغه اصلي بنادي ورته وویل خور جانې خالي خو پوښتنې درنه کېږي. یو ساعت وروسته به دې واپس راولو. د تاجو زړه لږ په کرار شو. ورسره روانه شوه. یو کراي شخصي موټر کې یې کښېنوله. موټر وان موټر په بیره چالان کړ د دارالامان په سړک موټر تاو شو. په وروسته سیت کې تاجو او محصل کښېناستل

بنادست مخکې له ډيور سره کښېناست. تاجو قيصه کوله ویلې د بناد والا به غلي شان د موټر چلونکي په غوږ کې څه وويل. گډای په لږه شيبه کې دارالامان په مانې او نبت. گډای بيا د سرک پغاړه ودرید. بنادس بيا د موټر وان په غوږ کې څه وويل او له موټر نه ښکته شولاړ. موټر ته يې بيا حرکت ورکړو دې ویلې زه پوه شوم چې بل چیرې مې بيائي. هغوي ته مې وويل اې وروره د خدای په خاطر چیرې مې وړی.؟ زه خوتاسوله ښاره راويستلم. ستاسو بناد خو په کابل ښار کې دی. دلته راباندې څه کوئی؟ هغه محصل راته وويل. د بناد يو مدیریت دلته دی. دلې ساعت لپاره ورځو. دوباره راگرځو. ته تشویش مه کوه. په دې وخت کې موټر په ریشخورو ورواوخت ان تر چهاراسياب ورسېد. د چهاراسياب موسه يې کلي کې د يوه کور مخې ته موټر ودرید. موټر وان ښکته شو دروازه يې وټکوله. دې ویلې زه پوه شوم چې دا د بناد خبره نه ده کومه بله دسيسه درته جوړه شوې ده. کلیمه مې په ځان وويلې او له ځان سرهمې داسې فيصله وکړه (تاجو دا د بناد کومه سياسي خبره نه ده. هر څه چې دي ستا د تښتولو دسيسه ده. خوزه بايد اگاه او سم او کوبښن به کوم چې که سلا لاس ته راغله همدا هلک چې په څنگ کې مې ناست دی وژنم او له منځه يې وړم. بيا که مړه هم شم پروا نه کوي) له دروازې نه يو سړی راووت کلاشنکوف يې لاس کې و. يو پټکی يې هم محصل ته ورکړو. کلاشنکوف يې په مخکې سيټ کې ډريور څنگ ته کېښود. ما په ژړا پيل وکړ. چيغې مې کړې ما وې که له دې کلي څوک راوځي ما به ترې خلاصه کړي. په چالاکی سره مې د موټر دروازه خلاصه کړه. چيغې مې کړې. اې د کلي خلکو د خدای لپاره ترې خلاصه مې کړې. خو چيغې مې ووهلې. محصل او موټر چلونکي ونيولم او په زور يې موټر ته کړم. په خادر يې راته خوله او سترگې وتړلې. دواړه لاسوه يې راته هم وتړل. په سيټ کې يې واچولم. د خبرو نه وو تلم لومړی مې ښه ډبر وژړل سترې

ستومانه شوم - موټر همغسې روان و - یو وخت دوي دواړو خبرې وکړې
سمدستي ډزې پیل شوې خو مرمۍ په موټر ولگېدې - موټر یې غاړې ته
ودرولو - دوي هم ډزې پیل کړې - جگړه ونښته - زه په موټر کې غلې
خمالستم - سترگې او خوله مې ترلې و - لاسونه مې هم ترلې و - دومره
ډېرې ډزې کېدلې چې اخر په موټر کې وار خطا شوم ځان مې له چوکۍ نه
لاندې وغورزولو د سیت لاندې غلې پریوتم - دوي دواړو هم ډزې کولې -
اخر د موټر خوا ته یو اخ وشو - وروسته بیا ځیگروي او فریاد پیل شو -
غورځنه مې راوړسېد - سلا کېده تسلیم شه - شا و خوا عسکرو محاصره
کړې یاست - سمدستي د موټر خوا ته غربا شوه - خبرې شوې - د موټر
دروازه خلاصه شوه - یو تن دا دی موټر کې پروت دی - بل تن پرې غږ وکړ -
پام چې ډز پرې ونه کړې - ژوندی یې ونیسئ - ما چې دا خبره واوریده سر
مې راپورته کړ - څه مې نه لیدل خو غږ یې راباندې وکړ - چې شورونه
خوري - سلا دې کېده لاس دې پورته ونیسه له موټره رابنکته شه - ما خپل
ترلې لاس په موټر کې پورته نیولې و په پنبه مې د موټر دروازه ووهله -
یوه دروازه راپسې خلاصه کړه - وې ویل رابنکته شه - لاسونه مې مخې ته
نیولې و - له گاډي نه بنکته شوم - و ما مې وریدل چې یوه تن وویل - دا خو
بنځه ده خوله او سترگې ترلې دي - سترگې او خوله راته خلاصه کړه -
لاسونه یې هم راته خوشي کړل - وې ویل - ته څوک یې او چا دلته راوستې
یې؟ یوه بل عسکر له وړاندې نه راغږ کړ وې ویل - دلته دوه تنه مړه پراته
دي - یو کلاشنکوف هم ورسره خوا ته پروت دی - ما ورته وویل - وروړه زه
دوي دواړو د پوهنتون د لیلیې نه په دې بهانه چې ښاد غوښتې یې -
راوستې یم - یو تن بل هم ورسره و هغه ترې لار کې بنکته شو او زه دوي په
زوره په داسې حال کې چې لاس او سترگې ، لاسونه یې راته ترلې و - تر
دې ځای راوړم - خدای زده چې چیرې بیولم دا خود الله فضل وشو چې
تاسو ترې خلاصه کړم - د پوستي عسکرو له ځان سره بوتلم - د عسکرو

قوماندان پښتون و - راته وې ویل - خورجانې هېڅ تشویش ونکړې داسې فکر وکړه چې له خپل ورور سره یې - سبا ته په دې په پوهنتون وسپارم - یوازې هغوي زما نوم او مکمل ادرس واخیست - بیا یې وویل د ښاد ستانو همدا کار دی - هغه دوه تنه چې په ډزو کې مړه دي - دواړو سره د جمعیت د تنظیم کارتونه په جیب کې و - او هغه یو تن چې ترې لار کې ښکته شوی دی - هغه د ښاد غړی دی - ښه شوه چې زموږ گزمه وړپاندې راغله - گني دې بې ناموسانو به چیرې بیولې وې - موږ څارندویان یو پوسته مې ډېره وړاندې ده - تردې ځای خالي گزمه راغلي یو - خوشاله په دې یم چې تاته مونجات درکړو - تاجو او ښکې پاکې کړې وې ویل - ورور جانه ښه شوه چې تاسې دغه د ظالم زامن له منځه یووړل - غیر حق یې بیگاهه په چل کې له لیلیې نه راویستلم راته کړه یې چې ښاد دې غواړي - یو څه پوښتنې درنه کوي - زما دا خیال شو چې گني زما د خاوند طالب جان په باب راځنې پوښتنه کوي - د پولیسو افسرانو پوښتنه وکړه ویلې خاوند دې چیرې دی؟ وروره خاوند مې د سیاینس پوهنځي په اخر کال وه چې ښاد بندي کړ - دا یې دریم کال دی چې هېڅ معلومات ترې نه لرم - وژلی یې دی او که بندي دی - افسر بیا وویل - هغه په کوم سیاسي حزب کې و؟ هغه په هېڅ سیاسي حزب او کوم سازمان کې نه و - خالي یو لمونځ گذاره سړی و - یوازې ناسته پاسته یې د خلقیانو سره وه - پخپله خلقي نه و - له اوله صنف نه ان ترد پوهنتون پورې اول نمره و - زه ادبیاتو پوهنځي دریم صنف کې یم - ورور جان د خدای لپاره مرسته راسره وکړې لیلیې نسوانو ته مې ورسوې - هغه وویل په سترگو خور جانې - دا دی سهار کېږي - تر څو چې ته چای مای چښې او ه بچې کېږي همدا زه به دې د پوهنتون په لیلیه وسپارم - مننه - ورور جان - د چای چښلو نه وروسته د پولیسو افسر سره د دوه تنو پولیسانو په جیب موټر کې د نسوانو لیلیې ته راوړم - د سهار لس بجې وې چې د نسوانو لیلیې په دروازه کې یې

بنکته کړم - مننه او کور وداني مې ورته ووايه له هغه نه مې هيله وکړه ما وې وروره بخښنه غواړم - ستا نوم او ځای دې که راته ووايې؟ خور جانې نوم مې پرويز رتبه مې جگړنی او د ننگرهار د کامې يم - ډېر ښه ورور جانه زه به ستا دا مرسته تر مرگه هيره نه کړم - په خدای مو سپارم په مخه دې ښه شه - ورته کتل مې چې هغوي جيب په بيړه راوگرځاوه او د همزنګ پلو يې حرکت وکړو - او د سترگو په رپ کې زما له سترگو پناه شو - زه په چالاکی سره ليليې ته ننوتلم - خپل سامان ، کتابونه او نورې جامې هر څه مې پخپل بکس کې سنبال کړل - په کوټه کې نورې جينکې نه وې - هغوي پوهنتون ته درس ته تللي وې - د ليليې معامله هم په دغه موقع نه وه - بیرون ته ووتلم ټکسي موټر مې راوست بکس مې پکې کېښود او پل محمود خان ته لارم تر څو ننگرهار ته لاره شم - له ځان سره مې دا فيصله کړې وه چې له پوهنتون نه تيره خو چې خپلې کورنۍ او خپل کلي ته ورسېږم -

د ننگرهار په هډه کې له ټکسي نه بنکته شوم - پام مې وکړ چې هلته وړاندې کلینر نارې وهي - جلال اباد والا ، جلال اباد والا يوه جوالي ته مې د بکس وويل - هغه بکس په اوږه کړ او سرويس موټر ته يې ورپورته کړ - سرويس کې ټولې څوکۍ ډکې وې - په يوه سيټ کې يوه بوډۍ ښځه ناسته وه - ناجوره هم وه - د هغې سره په څوکۍ کېښناستم - سرويس روان شو - کلینر وويل استاده څه له خيره - اوړی و گرمي زیاته وه - سړک هم ځای پر ځای خراب شوی و - خپل تور ټيکری مې له بکس نه راويوست او په سر مې کړ - د ورځې درې بجې وې چې سرويس سروبي ته ورسېد - هلته موټروان وويل وروڼو دلته ډوډۍ و خورئ لمونځونه وکړئ بې کتاره د سروبي د تنگي نه تيریدی نشو - پاس د غره له سره مجاهد ډزې کوي - هيڅ موټر ترې روغ نشي تيریدی - او رښتيا هم ددې ځای جنگونه او حملې دهر چا غوږ ته رسيدلي وې - دا د سروبي تنگي ډېر خلک خوړلي

وو - هغسې خو په سرویس کې ویل کېدل چې تر جلال اباده پورې په لاره کې ځای پر ځای ټوپکیان حملې کوي - موټرې تلاشي کوي کتارونه وهي - موږ په سروبی کې ډوډی، وخوره - خلکو لمونځونه وکړل - مازدیگر نزدې و - چې له کابله عسکري کتار راغی - زموږد سرویس چلونکي سرویس ته وخت ورپسې سورلی - هم په سرویس کې ځای په ځای شوه - د کتار نه مخکې ټانک روان و - د سروبي له بازاره تیر شو ورپسې نور کتار حرکت وروکړ - ملکي موټرې له کتاره وروسته روانې وې - زموږد سورلی - گاډي له کتاره درې موټرې وروسته وروان شو - د تنگي په خوله کې کتار ودرید - د کتار په سر کې ټانک د غره ډډې ویشتلې - ډزې یې کولې او روان و - کتار ورپسې ورو ورو په حرکت کې و - له پاسه پرې اور بل شو - سپکې او درنې ډزې کېدلې - داسې جگړه ونښته چې هیڅ فکر نه کېده په ملکي موټرو ډزې نه کېدې - یوازې په کتار عسکري موټرو باندې سختې ډزې کېدلې - یوه عسکري موټر اور واخیست لمبې یې پورته شوې - زمونږ له سرویس نه خلک ښکته شول او د غره د تیرولاندې پټ شول - زه یوازې د زړې بوډۍ سره پاتې شوم - ما وې مرگ خو بې له هغې په سترگو ویني پرې چې په دې موټر کې مړه شم - ځکه چې یو نیم مردکی به په سرویس لگیده - ډزو لوگو او دوږو بخي وار خطا کړم - د سرویس یوه شیشه هم ماته شوه - نور مې زړه ټینګ نشو ټیټی مې له مخ تاو کړ - یوازې سترگې مې ښکاره کېدې - په کرار سره له سرویسه راكوزه شوم - د سین پغاړه له یوې لوي یتگې د لاندې پریوتم - نور هیڅوک نه و - دوامره مې وکړو چې هغه بوډۍ ښځه مې د سیت د لاندې پرېستله - هغه هم نوره د راق او خوځېدو نه وه - د عسکرو له خوا گنې ډزې کېدې - ترڅو خلک له تیگو نه راپاڅېدل گاډو ته وختل زه هم د تیگې له بیخه راووتم او سرویس ته پورته شوم - زموږد سرویس سورلی - راپوره شوې - ډریور وویل ورونو دعا وکړئ چې الله مو له دې ځای نه روغ او باسي - ټولولاس

پورته کړل دعا وشوه. بیا کتار حرکت وکړ. په بیلدو زریې هغه سوی
گاډی له سړک نه بنکته غورزولی و. کتار ورو ورو له تنگي نه تیر شو.
زموږ موټر چې تنگي ته راوړسېد موټر وان په پوره سرعت سره گاډی له
تنگي نه واپراوه ټول کتار په بیړه له تنگي نه تیر شو. وروسته په لاره بیا
ځل په کتار حمله ونشوه. ما بنام نزدې و چې جلال اباد ته ورسېدو. په
جلال اباد کې سمدستي له سرویس نه بنکته شوم. بکس مې هم بنکته
کړو. د کلي هډې ته ورغلم. د موټر پوښتنه مې وکړه. یو تن راته وویل
خور جانې هډه له دې ځای نه تللې. راځه چې زه دې ورته بوځم. د کلي
هډې ته ولاړه. دوه درې موټرې د کلي په هډه کې ولاړې وې. له دغې هډې
نه نورو ډېرو کلیو ته گاډي تلل. تاجو یوه د لین گاډي ته ورپورته شوه.
بکس یې له ځان سره په څنگ کې کېښود. تر کلي پورې شل کیلو متره
لاره وه. ما بنام نزدې و موټر حرکت وکړ. خره لیکنه چې گاډی کلي ته
ورسېد. سورلی له گاډي بنکته شوې. تاجو هم خپل بکس له ځان سره
واخیست د کور په لور روانه شوه. کله چې د خپل کور دروازې ته
ورسېده. وې لیدل چې د کلا دروازه کلکه ده. دروازه یې ووهله. لږه شیبه
پس یوه بوډی. بنځه دروازې ته راغله ویلې څوک یې؟ زه یم تاجو. دروازه
خلاصه شوه. بنځې تاجو ته ستړي مشي وویلې. بیا یې وویل ته د مامور
صحب لور یې؟ هو مورې. مور و پلار مې چیرې دي؟ زړې بنځې وویل.
ته راځه لورې دننه راننوزه. تاجو بکس پلاس کلا ته ننوته. د کلا دننه یې
سترگې هرې خوا ته واپولې. خو خپله مور او د کور نور غړي یې ونه
لیدل. بوډی ورته وویل لورې ستا ټوله کورنۍ خو پروسې کال چې
بمباري زیاته شوه هغوي پاکستان ته لاړل. موږ ته یې کالي او کلا
پرېښوده. زه او خاوند مې یوازې دلته او سپرو. په کلی کې څوک نه دي
پاتې یو نیم سړی او کومه زړه بنځه پکې اوسي نور ټول کلیوال اوختي
دي.

تاجو پوښتنه وکړه مورې تاسو د کوم ځای یاست؟ لورې موږ خود پاس بانډې یو - ستا د مور و پلار سره له پخوا نه پېژنو - هغوي به پاس غره ته راختل موږ کره به یې شپې کولې - موږ به هم دلته راتلو - ته وړوکې وې مور سره دې زموږ بانډې ته راختلې وې - ته گلناره ترور نه یې؟ ولې نه یم لورې - زړه شوې یم ځکه خود دې ونه پېژندم - بابا چیرې دی؟ هغه به هم بوډا شوی وي؟ هو بچی بابا دې بیخي بودا شوی دی - د کاروبار نه دی - زموږ د کور نور لوی واړه باجوړ ته اوختي دي - دا ستاسې ځمکه مې د غرونو خلکو ته په اجاره ورکړې ده - ترور جانې ته دا خبرې پرېږده - دا راته ووايه چې پلار و مور مې ژوندي دي که نه؟ گلناره ترور لومړی لږه غلې شوه بیا یې وویل - هو هو لورې شکر دی هغوي ژوندي دي - پاکستان کې دي - ښه ترور جانې ته دا قیصه وکړه چې دا دومره ډک کلی څنگه له خلکو نه خالي پروت دی؟

لورې دوه کاله مخکې دلته روسانو بمباري وکړه - ډېر خلک په بمبارو کې ووژل شول - حال دا چې د تاجو پلار پکې هم مړ شوی و - خو هغه خبره بوډی و نکړه - نو گوره لورې اوس خو شپه ده سبا ته به دې کلي کې وگرځوم - زړه به دې یې زړې زړې شي - په کلي کې ولاړه لوتنه ده پاتې - هغه لوی دخلکو ډک کلی شاړ پروت دی - رښتیا ترور جانې دا دوه کاله موږ په رخصتۍ کې هم نه یو راغلي - نو ځکه هر څه راته بل ډول ښکاري - هغې ورته وویل - لورې نورې خبرې به بیا کوو - اوس به درته زه ډوډۍ تیاره کړم - گلنارې ترور د چرگې هگۍ یې پخې کړې او ښې ډېرې مستې یې تاجو ته په دسترخوان کېښودې - د گلنارې ترور خاوند له جومات نه راغی - میرمنې یې تاجو ورته وراو پېژندله - تاجو هم او پېژند ورتنه وې ویل شیرو اکا خو بیخي سپین ږیری شوی دی - شیرو اکا تاجو په غېږ کې ونيوه - په سر یې ښکل کړه - ویلې دا تاجو خو مې وړوکې لیدلې وه - اوس دا دی غټه شوې ده - شکر دی ، شکر دی چې تاجو مې غټه شوې ده - دوه

درې زاړه زاړه ټوخي بې وکړل. په دسترخوان کښېناست او درې وارو په گډه ډوډۍ خوړله. ورپسې بې چاې وچښلې. وروسته بیا تاجو وویل زه به ستاسو په اجازه یو ځل د کلا په ټولو کوټو کې وگرځم. هسې سودا مې ده. دویم پور خپلې مانی. ته به و خېژم. گلنارې ترور وویل ډېره ښه ده لورې وگرځه. هن دا لالتین درسره واخله تورتم دی. تاجو لالتین ورسره واخیست او په کلا کې وگرځېده کله چې هغه پاس مانی. ته وختله گلناره د خپل خاوند غوږ کې وویل. پام کوه چې د پلار په حقله بې څه ونه وایې. هغه له پلاره خبر نه ده. چې مړ دی. بوډا سر و خوځاوه. وې ویل ښه ده نه وایم تاجو په ټوله کلا کې وگرځېده. خپلې کوټې ته هم ورغله. یو ساعت پخپله کوټه کې تم شوه. تېر وخت یادونه بې ورپه یاد شول. څو اوبښکې بې توې کړې. بیا واپس رانښکته شوه. د گلنارې سره په کټ کې کښېناستله. له هغوي نه بې پوښتنه وکړه. ترور جانې کله چې بې دا کلی بمبارد کاوه تاسو خو به پخپل ځای کې وئ. هو لورې موږ په غره کې و. خالي الوتکې مولیدلې چې راتلې به او دا کلی به بې بمبارد کاوه. یواځې دا کلی نه نور کلي بې هم ویشتل. دا څه کلي چې دي ټول بې بمبارد کړي دي. سهار به درته د پاس بام نه درونښیم. لورې په ټولو خلکو ډېره سخته تیره شوې ده. ډېر مخلوق تباه شوی دی.

د بوډۍ سترگو له اوبښکې راغلي د خپل ټیکري پلو بې سترگو ته ونيو. ژرغونې شوه. بیا بې تاجو ته وویلې. لورې ته به سترې بې ځای به درته جوړ کړم. چې ارام وکړې. سبا به هر څه پخپلو سترگو وینې. سمه ده مور جانې تاسې راسره په تکلیف کې شویئ. تاجو ځانته په بیله کوټه کې په بستره کې وغزېده. سترې وه ځای پر ځای خوب یو وره. سبا تر نهو بجو بې پوره خوب وکړ. سهار چې کله له خوبه پاڅېده په چټکۍ سره بې مخ او لاس پرې مینځل له چای نه مخکې تنده تنده په کلا کې وگرځېده د کلا یو گوټ روسي الوتکې بمبارد کړی و. بیا زر له کلا نه بهر ووتله.

توله سیمه او کلی یې له سترگو رالاندې کړ. وړاندې کڅ ته یې ورپام کړ. یونیم سپری یې په نظر راتلو. بیا یې د خپل باغ دروازه بیرته کړه او دننه باغ ته ننوتله باغ له پخوانه لاشین او گڼ شوی و. ونې او گلونه یې لکه د یوه ځنگل داسې شوي و. دې به د بڼ هرې ونې او گلونو ته کتل. بوتی، وابنه، گلونه او نورې ونې ځنگل شوې وې. د گړخېدو تگ راتگ شان پکې نه و. د باغ هغه پخوانی کنډو کم چې به تاجو او طالب جان ورباندې باغ ته اوختل. هماغه شان پروت و. وچې ونې او لرگي په کنډو شوي دیواله کې پراته و د چا در اوختلو لاره نه وه. تاجو همدغه کنډو ته په فکر کې شوه (په زړه کې یې تیر شول په دې کنډو به زه او طالب جان باغ ته راوختلو او په باغ کې به مو د مینې او محبت لیدنه کتنه سره کوله. په همدې سوچ او فکر کې لاره. مړې مړې او بڼکې یې په مخ راماتې شوې. طالب جان یې یاد کې راغی. بیا یې او بڼکې وچې کړې سوړ اسویلی یې ویویست. روانه شوه. په گڼو بوتو کې یې ځان هغه ځای ته ورساوه کم چې به طالب جان سره هلته کښناستله. بیا یې زنه ورپیده په هتکو هتکو یې وژړل. ترډېره پر هغه ځای ودریده. همغسې یې او بڼکې روانې وې. نوره په باغ کې وړاندې لانه ږه. بیرته راستنه شوه. له باغ نه راوتله. او کلا ته ننوته. گلنارې ترور پرې ورغږ کړ تاجو لورې باغ ته وتلې وې؟ هو ترور جانې باغ مې ولید بیخي شاړ شوی دی. لکه یو وحشي ځنگل داسې شوی دی. هو لورې څوک نشته دی چې کار پکې وکړي. خدای مهربانه دی لورې. وطن به ازاد شي دا کلی او دا محکې به بیا جوړې شي. ته مه خفه کېږه راځه چاې تیار دي. د چاې له څښلو نه وروسته گلناره ترور او تاجو دواړه د کلا جگ بام ته وختلې. تاجو ته یې وویل. لورې هغه وړاندې کلی وینې هغه د ملک کلی، گلنارې ترور د طالب جان کلی ته لاس ونيوه. همدغه کلی روسانو په بمونو لوتې لوتې کړ. ټول کلی وران شوی دی. د کلي نیمایي خلک د روسانو الوتکو ویشتلې او له

منځه تللي دي. د تاجو په زړه کې ټکه شوه له ځان سره یې وویل والله لکه چې د طالب جان دوي کورنۍ به له منځه تللي. ځکه خو په دا دومره وخت کې یې د هغه پوښتنه ونکړه. خامخایې مور و پلار او وروڼه وژل شوي دي. خدای دې خیر کړي. دا گلناره ترور راته اصلي خبره نه کوي لکه چې زما کورمۍ هم له منځه تللي ده. دا په همدې سوچ کې وه. گلنارې ترور لا هماغه شان له ځان سره لگیا وه. هغه بل کلی چې د سین پغاړه پروت دی هغې کې خویبڅي ولاړه لویه ام نشته. خو دا ټول کلی یې بمبارد کړی دی. د هغې په خوله کې خبره وه. خو تاجو یې په خوله کې خبره وچه کړه وې ویل. گلنار ترور رښتیا راته ووايه چې پلار و مور خو مې مړه نه دي؟ گلنار ترور غړه کنده شوه. لورې ته پما اعتبار نه کوي. ستا کورنۍ او ترونه دې سره ددې ټولو کلیوالو ډېر پخوا پاکستان ته تللي دي. ته ولې سوډايي شوې. ترور جانې ډېره په تشویش کې یم. زړه مې په گوگل کې نشته دی. نه نه لورې پام کوه چې خپگان زړه ته ونه نیسې. هر څه به پخپلو سترگو او گورې. تر هغې چې مور او پلار دې گوري. خو شپې به په دې خپل کور کې له مور سره یو ځای تیرې کړې باور وکړه چې ډېره درته خوشحاله شوم شکر دی چې ددې کلي او بیا ددې کور څوک خو پیدا شول. خدای مهربانه دی همدغسې ستاسې خپل څوک به را پیدا شي ورسره لاړه به شي. مور او پلار ته به ورسېږي. زه دې هم مور یم مور خپل مور و پلار وگڼه. لورې زړه مه ښکته پورته کوه کور دې خپل دی. غله دې خپله ده. محکه دې شته دی. هیڅ فکر مه کوه. جنگ جگړې په کلیو نشته دی. مجاهدین او د حکومت خبره ده. یو تر بله سره په جنگ اخته دي. دا کلی ترې خلاص دی. تاجو چې د خپلې کورنۍ په باب یې فکر کاوه. د گلنارې ترور خبرو یې تاثیر وکړ. وې ویل ښه ده ترور جانې ته مې هم مور یې ستا خبره سمه ده.

اتم پرک (اتم خپرکې)

د یوه غره په گڼو ونو کې یوه وړو کې کوټه کې سیمرد خو تنو وسله والو سره ناست و. هسې بنکاریده چې هغه د هغوي مشر (قوماندان) و. سیمرو ویل - زه خو یو غریب سړی وم. همدغې خلقي حکومت راته مخکه هم را کوله کوم تکلیف راته نه و. ولې زه دوه شیانو مجبوره کړم. چې د جهاد په لیکو کې ودرېږم. لومړی دا چې ملک ته روسان راغلل دویم دا چې بل سخت مجبوریت لرم هغه اوس تاسو ته نشم ویلی. وروسته پرې بیا پخپله پوهېږئ. جهاد ته مجبور شوی یم. کفارو زموږ په وطن تجاوز کړی دی. د ټول افغانستان خلک د روسانو او کارمل د حکومت په خلاف پاڅېدلي دي. موږ باید د هغوي په مقابل کې جهاد وکړو. خپل ټوپک یې پلاس کې ونیو وې ویل ترڅو چې روسان مو له خاورې ویستلي نه وي ټوپک به په مخکه کې نږدو. په دې وخت کې یو تن راننوزي. واي. قوماندان صېب خبر راوړسېد ویلې د روسانو کتار راځي ما وې چې تاسې خبر اوسئ. سیمرو اوس قوماندان شوی و. سپک له ځایه پاڅېد وې ویل راځئ چې څو. په منډه او چالاکی سره له غره نه مخ بنسکته سرک پلور د غره په ډډه کې په یوه نري لاره روان شول. د ټولو سره سلاگانې وې له یوه تن سره په اوږه راکت اینه یې و له ټولو نه وروسته روان و. د سرک له پاسه د غره په غټو غټو تیگو کې پټ کښېناستل. لږه شیبه وروسته د کتار سر کې یو ټانک راښکاره شو. سمدستي یې په ډزو پیل وکړ. همدغه غر چې سیمرو دوي پکې ناست وو. په نڅښه کړی و. دوي ورته غلي ناست وو. ترڅو کتار دوي ته رانږدې شو او تیریده. د سیمرو راکت چې په کتار راکت وړخوشی کړ. ډز شو یو عسکري موټر یې

وویشته - اور بې و اخیست کتار په سرک بند پاتې شو - سیمر قوماندان او نورو ملگرو بې په کتار ډزې پیل کړې - له یوه ساعت جگړې نه وروسته کتار تار و مار شو - څه عسکر ووژل شول - ځینې زخمیان شول له دوي نه هم دوه تنه مړه شول او پنځه زخمیان - څه روسان په وروسته موټرو کې و تنستېدل - سیمر دوي سرک ته ورنسکته شول پوره سلاگانې او مرمۍ بې لاس ته راوړې - څرخي الوتکې راغلي - دوي په یوه منډه غره ته ور پورته شول - ځانونه بې غره ته و خپژول - سیمر په لنډه موده کې د وسلو او پیسو خاوند شو - په ټولو مجاهدینو کې بې شهرت وموند - د خپلې ټولې سیمې قوماندان شو -

له بله پلوه دلبر د کوز کلي د ملک زوی د زرکې مور ته د واده کولو لپاره خپل پلار او مور سره د نورو دوو کلیوالي سپین ږیرو ورو لپېل - تر څو د واده کولو نیته او د ولور خبرې وکړې - مازدیگر کې د زرکې کره ورغلل - د ما بنام ډوډۍ نه وروسته بې داسې خبرې پیل کړې - لومړی یوه د کلي سپین ږیری وویل خور جانې څومره به بنه وی چې ملک په کوروی او هغه ته مو دا خبرې کولای - خو خیر یاد دی په خیر وي - اخر به بې خدای راولي - خورې خبره خو داسې ده چې موږه ددې ملک سره راغلي یو چې که کوم مشکلات او ستونزه موجود نه وي - د واده او ولور په باب ورسره وغږېږئ ځکه چې نن سبا شرایط خراب دي - جگړه ده - کلی له خلکو نه تش شوی دی - دا موږ چې گوري نن سبا به په خیر سره موږ هم ځوو - دلته نوره گذاره گرانه ده - نو که دا د خپراو خوشالی کار په بنه شان سره سرته ورسېږي بده به نه وي - د زرکې تره ورته وویل ورونو خبره داسې ده چې موږ هیڅ دې خبرو ته جوړ نه یو ځکه چې ورور مې هم کور کې نشته او دا حالات هم واده ته نه دي برابر - ملک د دلبر پلار وویل - ستا خبره سمه ده خو زه چې دا حالات وینم نوره ام له دې نه بدتره راځي - مخې ته

بد حالت را روان دی - نوره ستاسو خوبه ده - زه به د زرکې مور سره دننه وګرېږم چې هغه څه واي - د زرکې تره دا خبره وکړه او ووت -
لږه شیبه وروسته راغی له کښناستو سره یې وویل - ملکه ته کولی شې چې واده ته تیارې ونیسې - اتیا زره افغانی - به و لور راوړې او د واده ګانې جامې او سامانونه مکمل راوړئ کولی شئ چې واده وکړئ - یوه شیبه ټول غلي ناست وو - بیا ملک وویل د واده نیټه به کله وي ؟ د زرکې کاکا وویل - په راتلونکې جمعې ورځ به د واده نیټه وټاکو - بس په همدغه خبره دعا وشوه - او جرګه را رخصت شوه - زرکه چې خبر شوه - خپلې کوتې ته وختله ټوله ورځ یې وژړل - له همغې ورځې نه یې رنگ زیریده له یوې ورځې نه یې بلې ته حالت خرابیده - تر څو چې د واده ورځ راو رسېده - زرکه په دې تمه وه چې سیمر راشي او له واده نه خبر شي - خو سیمر چې د جبهې قوماندان و د جنګ جګړې مسؤلیت ورپغاړه و - کلي ته هېڅ راپیښ نشو - خود واده په ورځ چا خبر کړی و چې زرکه و د پېرې - له ځان سره یې خپل څو تنه وسله وال روان کړل - د خپل کلي په لور یې حرکت وکړ و - د غره نه یې ولیدل چې د واده ډولۍ په کڅ کې روانه ده - بنڅې او نروپسې دي - ده خپلو ملګرو ته وویل - مور به څو او له ډولۍ نه به ناوې رابنکته کوو - او خپل ځای ته به یې رسوو - خو تاسو اوس خبروم چې زرکه له ما سره ژوند کول غواړي نه د ملک زوی دلبر سره - هغې زما سره پخوا وعده کړې ده - تاسې به یې پخپلو سترګو و وینئ - د زور او ظلم خبره نه ده - ټولو انډیوالانو یې وویل بنه ده قوماندان صېب څنګه چې ته و ایې هغسې به کوو - دوي په چټکۍ سره د واده ډولۍ ته ځانونه ورسول - سیمر د واده په خلکو غږ وکړ خویندو ، وروڼو تاسې کوم بل فکر ونه کړئ - د زرکې او زما په حال به اوس پوه شئ - د زور زیاتي خبره نه ده - ټول خلک بنڅې او نر لوی واړه ځای پر ځای ودریدل - سیمر ډولۍ ته ورغی زرکه له ډولۍ نه راووته داسې یې وویل - مور دواړو له پخوا نه

و عده کړې وه. سیمر نورو خبرو ته پرې نښوده. او ناوې یې روانه کړه. د غره په ډډه وریورته شول. بنڅې او نر هک پک پاتې شول. تشه ډولۍ د ملک کره لاره. دا ډول کار هیڅکله نه و شوی. ملک چې د موضوع نه خبر شو توپکې او تېرونه یې راواخستل او د هغې د ټول کلي چيغه راووته. په سیمر قوماندان پسې د غره په لمن کې مخ پورته روان وو او ډزې یې کولې. سیمر دوي له بره په دوي ډزې پیل کړې. تر مازدیگره په غره کې دواړو خواو یو پر بل ډزې کولې. تر څو د ماښام له خړې سره سیمر ناوې خپلې قرارگاه ته ورسوله. بس له همدغې ورځې نه وروسته د سیمر په زړه کې رحم او زړه سوی ورک شو. یوازې توپک یې چلاوه. ژوبلې، مرگونه یې کول. کنارونه یې لوتل، د کلیو او دولت پلوه کسان ترې ژوندي نشوای پاتې کېدی. د کوز کلي ملک مجبور شو دولت په طرفدارۍ ودرید. د واده مکمل رپوټ یې حکومت ته ورکړو. په سبا ته د حکومت له خوا نه عسکر او هم ملک د کلیوالو سره وسله پلاس د سیمر په مقابل کې په غره ورجگ شول. د هغوي قرارگاه او د اوسېدو ځای ددغه غره نه اخوا پلوته وه. هلته یې په یوه جگه څوکه کور جوړ کړی و. خوا ته یې نورې څو کوټې او بانډې موجودې وې چې یوازې جنگي توپک وال پکې اوسېدل. د کوز کلي ملک سره له لښکره د هغوي په پوستو وروختل. سخته جگړه وښسته. تر مازدیگره وډزیدل. په پای کې له دواړو خواو نه مړي او زخمیان وشول. د ملک زوی دلبر په جگ او از وویل راځئ راپسې له دې ژوند نه مې مرگ بهتر دی. نه یې پرېږدم. پې ورځمه. مازدیگر نژدې و چې هغه له څو تنو سره د سیمر په یوه پوسته ورو ووخوت. هغه پخپله د پوسته دوه تنه وویشتل. اخر دی هم په سینه ولگید او ځای پر ځای ساه ورکړه. درې تنه ترې سخت ټپیان شول. د پوستي پاتې کسان وښتېدل. د سیمر قوه پرې زیاته وه. هجوم یې پرې راوړو. څه یې مړه کړل او څه ژوندي ترسره کړه ځانونه ژوندي راخلاص کړل

-عسکرونه هم دوه تنه زخمیان شوي وو - له دغې جگړې نه وروسته سیمر پاکستان ته وغوښتل شو - د جهاد مخکښانو له خوا و نازل شو - د I.S.I له نظره تیر شو - په شایې و تپاوه د پوره واک او امتیازاتو سره راستون شو - په دریمه ورځ یې زرکه و اړوله او په پاکستان کې یې د نورو لوړو پوړو جهادیانو سره په خوا کې و اړول - مور او پلار یې لا وختي راوستي و - نور خپلوان یې هم ځانته رانزدې کړل - هر چاته یې راشن پاسونه جوړ کړل - سیمر قوماندان ښه قوي او مضبوط شو - نور نو د چا پرې زور نه رسیده - د زرکې مور او د کورنۍ نور غړي یې پاکستان ته راوستل - ځکه چې له یوې ورځې نه بلې ته جنگ تو دیده - د افغانستان په ټولو ولایتونو کې په هره ولسوالۍ او علاقدارۍ کلیو ، بانډو ، درو ، غرونو او په سمه د جنگ اور بل و - هدیرې په مړو کې شوې - لکه د سیمر غوندې قوماندانان زیات شول - پاکستان په افغانانو کې بیل تنظیمونه جوړ کړل - هر تنظیم خپل خپل فعالیتونه کول هر تنظیم به چې څومره ډېر افغانان ووژل او خرابي به یې وکړه - پاکستان ته هم هغه ښاغلی و - سیمر د خپل تنظیم وتلی او نامې قوماندان جوړ شو - هغه په هماغه شپه چې زرکه له ډولۍ نه راښکته کړه او له ځان سره یې راوتښتوله - په هماغه شپه یې نکاح ورسره و تړله - په داسې حال کې چې بې شمېره مرگ ژوبله هم شوې وه - ولې قوماندان سیمر ته بې تفاوته وه - وروسته چې د زرکې مور او د هغې تره او نورو خپلوانو ته د سیمر قومانداني معلومه شوه - په دغه کار خوښ وو - ولې چې هغوي ټول یې وساتل - هم یې مخکه کورونه ورته د نورو له تیرې نه وساتل او هم یې د ژوند ضروریات ورپوره کول - په پاکستان کې یې بې تکلیفه شپې ورځې تیروي - د قوماندان سیمر ارگه بارگه دومره شوه چې ده ته به د آئ، ایس، آئ غټان راتلل او ښودنه به یې ورته کوله - د زرکې او سیمر د مینې خوږې شپې ورځې وې - قوماندان سیمر به زیات وخت په جنگي جبهه کې و - کور ته به ډېر کم ورتلو - کله به

چې کور ته لاړ. زرکه به په جامو کې نه ځایدله. د زرکې دوه زامن وشول. سیمرد کوز کلي د ملک کورنۍ بیخي ختمه کړه. کم چې پاتې هم و د هغه له ډاره یې ورته نوم هم په خوله نشو اخستلای. همدا شان قوماندان سیمرد سیمې د ډبرو درنو کورنیو په حیا اسره ونه کړه. په نوم د خلقي او پرچمي څوک به چې گیر ته ورغلل له منځه یې وړل. پلونه او سرکونه یې تخریبول. کله چې دولتي قوت مات شو او ځینې کلي او حتّی ولایتونه د هغه وخت رژیم له واکه وتل د مجاهدو امر او کاروای پکې چلیدله. سیمرد قوماندان د خپل کلي د خان زرکې د پلار په ځمکه کې یو پوخ بڼکلی کور جوړ کړ. مخې ته یې د تماشو باغ هم جوړ کړ. په دغه کور کې د هغه خپل کسان او سپدل. کله کله به قوماندان سیمرد هم ورته راتلو. د غسې بڼکلی کور بل هیچرې نه و. د ۱۳۵۷ هـ ش کال او د ثور بدلون نه راپه دیخوا ډېر زرد خلکو د ژوند او نورو ټولنیزو اړخونو کې بدلونونه پېښ شول. داسې څه رامنځ ته شول چې هیڅ فکر یې نه کېده. زه د پېښو اصلي بڼو ته نه ځم سیاسي برخه باندې یې زما کار نشته. دې خالي ځینو پېښو ته چې د دې ناول اصلي مسیر ټاکي او د هغو پېښو اصلي انځور کاري. نو ځکه ورسره باید تماس و نیول شي. دغو نویو حالاتو راتگ ته هر څوک حیران و. دا چې بڼه و او که بد و. خو تغیرات او بدلونونه و. ورسره سم مرگونه او د وینو تویدل هم. د هر کور نه جنازه ووته. د دغه وخت پېښو له ټول ملک نه د حیا پرده ایسته کړه. سترې بیبیانې بې ستره شوې. نااشنا شپې ورځې په هر چا راغلې وې. کلي او کورونه و سول اولسونه بې کوره شول. هرې خوا ته خلک او کوچیدل. د اولس په منځ کې زاړه تشکیلات مات شول. ځکه چې د روسانو په راتگ سره د جهاد لیکې بڼې پیاوړې شوې. د کلیو او بانډو او د ځینو ښارونو تللي مهاجر خلک په بیلو بیلو تنظیمونو کې سره د خپلو سیمو د قوماندانانو په واک کې شول. نو ځکه خو سیمرد خپلې سیمې لوړ جنگي ځواک جوړ

شو. هر څه يې په اختيار کې و. هيچا يې مخه نشوه نيولای. د دولت خو
خرخي الوتکې يې راوغورزولې. د روسانو او دولتي عسکري کتارونه
يې وهل. ځينې عسکر چې ژوندي به يې ونيول. پخپل شخصي زندان کې
اچول که خلقي عسکر يا افسر به ژوندي لاس ته ورغی. سمدستي يې له
منځه وړو. د هغه د وژنې او مرگونو يو مثال گرانو لوستونکو ته ورپه
گوته کوم.

سترگو ليدلی حال دی:-- د خانو خلقي ميرمن او ماشومان يې په کلي کې
پاتې شوي و. او هغه د خپلو ملگرو او عسکري قوي سره مرکز ته وتلی و
- د کلي يوه جهادي د خانو د ميرمنې او ماشومانو رپوټ سيمر قوماندان
ته ورکړی و. هغه ورپسې خپل دوه تنه کلي ته رالېږلي و. ترڅو هغوي له
ځان سره بوځي. د غرمې لس بجې وې چې د خانو ميرمن او بچي ورله
امریت ته روان کړل. د کلي خلکو له ډاره څه ويلې نشول. اگر چې په کلي
کې دومره څوک پاتې هم نه وو. ځکه چې زيات خلک لا مخکې اخواته
کډه شوي وو. کله چې يې د خانو واړه د کلي په کوڅه کې روان کړل.
ماشومانو ژړل. دوه تنه ماشومان چې دواړه هلکان يو د پنځه و کالو وه
او بل يې ايله د درې کالو و. مور يې له لاسونو نه ينولي و او له کلي نه
ووتل. د ماشومانو د مور په مخ او بڼکې روانې وې. يوازې دومره يې
وويل. وروره پما او زما په دې وړو ماشومانو څه کوي؟ هغو دوو وسله
والو وويل. خورې دا زموږ کار نه دی. ستاسې له کلي نه راپور ورکړل
شوی دی. او موږ ته يې امر کړی دی چې تاسو امریت ته بوځو. خبر دی
مه خفه کېږه و ايس به کور ته راځې. خالي امر صېب درنه پوښتنې کوي.
وار خطا کېږه مه. کومه خبره نشته دی. کله چې يې امریت ته ورسېدل
راسا يې ښځه او ماشومان د سيمر مخې ته وروستل. سيمر چې ښځه د
دوو ماشومانو سره وليده. سمدستي يې وويل. د خلقيانو مال او هر څه
مجاهدينو ته غنيمت دی. اوس يې زندان ته بوځئ. بيا به ترې پوښتنې

و کړو. هورنبتیا د محبس امر ته ووايه چې ځانته کوټه کې يې واچوي. بنځه يې د دوه اولادونو سره کوټې ته واچوله. په کوټه کې مالونو غوځوله وه. يوازې يو زور کت پکې پروت و. په کت کې بالنست بستره خوله څه چې د کت پيرمې په مخکې پرته وې. کوټه غټه وه دوه کندوان پکې يوه ديواله پورې ولاړه. غله مله پکې نه وه خالي پراته وو. يوه د دروزو گيډۍ د کوټې کنج ته ځورنده وه س د کوټې په ديواله کې وړو کې کړکۍ وه چې خالي رڼا پکې راتله. د ماشومانو مور ويلې. کله چې يې د محبس مسؤل سړي ته وسپارلم. هغه يو پوخ سړی و. بونډۍ زيريه يې وه. سترگې يې خړېخنې وې تور بریتان، لورې ونه ښه چارشانه سړی و. خړ پکول يې په سر و. کوم وخت چې يې کوټې ته ننويستلم راته وې ويل. خلقۍ بي بي ننوځه. کوټې ته ننوتلم. هغه يوه تنبه نيولې وه. بيا يې په غلي اواز وويل. دې ماشومانو ته به اوبه ډوډۍ درته راوړي. زه هم درته راځم. دروازه يې راپسې قلف کړه او لاړ. کوټه کې مې سترگې وغړولې په کت مې سترگې ولگېدې. بيا مې په کندوانو او غوځوله سترگې ولگېدې. ټوله کوټه مې له سترگو ويسته. کت کې مې دواړه ماشومان کښېنول خو هغو دواړو ژړل. داسې ژړل چې ان بيرون يې د ژړا غږ وتلو. ښه شيبه وروسته يو تن دروازه خلاصه کړه. د اوبو لويه، گيلاس او وچه ډوډۍ يې راوړه. په دروازه کې يې اوبه او ډوډۍ راکړل ويلې خورې دا ډوډۍ اوبه واخله. په دروازه کې مې ترې راو نيول. او هغه لاړ. د دروازې د قلفولو کړس مې واوړيد. هلکان مې کرار کړل. ډوډۍ اوبه مې ورکړل. دواړه په شلیدلي کت کې کرار ویده شول. زه ورته د کت په بازو ناسته وم ستوني مې راډک شو په سلگو سلگو مې وژړل. په ژړا سترې شوم. د هلکانو خواته مې سر کېښود په ځای خوب وړې وم.

يو وخت دروازه وټکېده. راويښه شوم. يوه تن ډوډۍ راوړه په کاسه کې څه ښوروا وه. د چرگ پتون پکې پروت و. يوه ډوډۍ په لاس کې نيولې

وه - د کوتې لوتې بیې ویستله - تازه اوبه یې پکې راوړې - ما د هغه سړي نه پوښتنه وکړه - مال خو بجې دي وې ویل - ما بنام دی - خورې تاسو خو بې له هغې مونځ نه کوئ بس همدومره یې وویل او لا هغه په وتو کې و چې ورغږ مې کړ وروړه د خدای لپاره مسلماني ده - دا واره مې په دې وچ کت کې خوب نشي کولی - که کوم نمځی یا پزکی راوړې - هغه وویل زه به کونښن وکړم که څه لاس ته راغلل درته رابه یې وړم لږه شېبه پس هغه سړی یوه زړه غونډې پرستن نیولې وه - رایې وړه - خدای دې خیر درکړي وروړه - نیمه پرستن مې له وړو لاندې کړه او نیمه مې له پاسه یې خوره کړه - د ډوډۍ خوړلو نه وروسته هغوي بیا ویده شول - زه ورته هکه پکه د کت سر ته ناسته وم - د شپې ناوخته خوب وځنگولم - سترگې مې پټې شوې وې - سهار بیا دروازه خلاصه شوه - یوه تن چای راوړو او په لوتې کې یې اوبه راوړې - ماشومان هم راوین شول - مخ لاس مې ورته پرې مینځل - چای مو وڅښلو - لږه شیبه وروسته دوه تنه راغلل - مور یې بیرون ته ویستلو - کتل مې چې د ماما زوی مې له بنځې سره راغلي وو - وړاندې په دورازه کې ولاړو د محبس امر وویل تاسو راشئ هغو دواړو ته یې اشاره وکړه - دا ماشومان له ځان سره بوځئ - مور به له دې مور نه یې پوښتنې وکړو - بیا به یې درپرېږدو - دلته به دغه ماشومان په تکلیف کې شي - د ماما بنځې مې زنه ورپېده اوبنکې یې راماتې شوې - وې ویل - وروړه دا ماشومان به ژاړي مور به غواړي - د خدای په خاطر چې ---- ! نه نه خورې دومره یې نه معطلوو - خالی خو پوښتنې ترې کوو - کېدی شي ترماز دیگړه درشي - تاسې اوس تلای شئ - ماشومان یې له لاسه ونيول او هغوي د کور په لور روان شول - د ماشومانو مور یې بلې کوتې ته بوتله - هلته د محبس د امر دفتر و - څو کړیږی سړی چې و کلکې جامې یې نیغې ختلې وې - توره زړه قره قل خولی - یې په سر وه - ماته یې کړه کښپنه - لومړی پوښتنه یې رانه وکړه ویلې ستا نوم څه شی دی - د میره نوم دې او

د پلار نوم دې ووايه؟ ما ورته خپل نوم د خاوند او پلار نوم ووايه. بيا يې وويل ستا ميره خلقي دی. ستاسې کور کې سلا شته دی که نه؟ که ربنستيا ربنستيا ووايې نو ډېر زړه کور ته لاړه شې. ما وې وروره ميره خو مې خلقي دی مگر سلا په کور کې نشته دی. يوازې هغه سره تمانچه وه له ځان سره يې وړې ده. نوره وسله نشته دی. په دې خبره هغه وچ مخی سترگې رابتهې کړې. وې ويل ته د يوه کافر بنځه يې ته هم ملحده يې. پرې ږدم دې نه تر څو وسله راونه بنايې. صېب مړه مې کړې مگر په کور کې وسله نلرو. بيرون ته يې غږ وکړ. يوه تن ته يې وويل والکه د توتانو لښتې راوړه دا خلقي. حال نه وايي. سپرې په منډه ووت لږه شېبه پس راغی. د توت ونې شنې لښتې يې راوړې. هغه سپرې ووت او د دفتر سپرې راته لښتې ونيوې. په پښو يې وو هلم. دومره يې وو هلم چې له پښو نه مې وينې راووتې. د لښتې گزار چې کاوه ويلې يې حال وايې که نه؟ ما به څه ويلې وايې. بس خالي چيغې مې له خولې وتلې. هغه به چې ستړی شو او به دريده راباندې راتپت به شو داسې به يې راته وويل. په دې ټولو مجاهدو دې. --- کوم تر څو حال راته نه وايې. غږ يې وکړ والکه راشه او به پرې واړوه. هغه به او به راباندې واړولې. زه خو به بې حاله پرته وم. چې په خود به شومه بيا به يې راباندې د وهلو شروع وکړه. بيا يې هماغې کوټې ته بوتلم چې مخکې پکې وم. هلته په هماغه شليدلي کت کې بې هونښه پريوتم. دومره مې واوريدل چې نن شپه دې مردارې ته ډوډی ورنکړئ او نه درنه خوب وکړي. نور بيا په څه نه پوهېدم پخپل درد اخته وم. تر څو چې يو وخت يو تن کوټې ته راغی. لومړی يې راته ورو غږ وکړ پاڅېږه. پاڅېږه چې ځوو. زه خوله ځايه بنوريدای نشوم. او نه مې له خولې نه غږ خوت. ورو مې وويل وروره خو ځېدی نشم ځان مې خوږېږي. هغه راباندې راتپت شو په مخ يې راته لاس تير کړ. بيا يې له سينې نه ونيولم. ما ځان راټول کړ. هغه د ځناور زوی راباندې د عزت د لوتولو

پیل وکړ. هر خو مې چې ځان تاو راتا وکړ. نه کېده. هغه خپل کار وکړ او لار. زه دومره درد منده وم. چې په غېرله ژړا نه مې خپل ځان هم نشو سنبالولی. یوه شیبه وروسته مې ځان ورو او خوځاوه. پښې مې له کټه راځوړندې کړې. غوښتل مې چې خپلکې پښو کړم. او په کوټه کې وگرځم. پام مې چې وکړ تورتم لگیدلی و شپه وه. ژبه مې وچه شوې وه. مال چې یو گوت او به وڅښم. لویه مې په سر واپوله. ورو مې بیا پښې ولگولې. په کوټه کې روانه شوم. تر دروازې پورې لاړم. په دروازه کې مې چې غوږ کېښود بیرون یوازې یو چاله ځان سره څه کومه سندره زمزمه کوله. بیا به یې غاړه تازه کړه. هسې ښکاریده چې د محبس ساتونکی و. په دوه دریو کوټو کې نور سړي هم بندیان وو. په دې هم پوه شوم چې همدا بیرون چې هر څوک دی همدغه پما پسې راننوتی و. دغه شپه تیره شوه. سبا یې یو سړی دروازې ته راغی او ږده زیره یې وه. زړې خړې جامې یې تن کې وې. دروازه یې خلاصه کړه. وې ویل. خورې راځه چې امر صېب غوښتې یې. له دروازې نه چې ووتم غوښتل مې چې سمدستي سړي ته لاس واچوم او بیا به یې کړم. هغه سمدستي وویل. خورې ته بیگانه دلته وې؟ په حیاناکه سلوک یې دا خبره وکړه. بیا یې مخ رانه واپړو. ویلې راځه چې څو. هغه زما په وضع پوه شو. ځکه چې زما حالت د کتلو نه و. گوډه گوډه روانه شوم. خو په ډېره سخته سره یې بیا د هغه وچ جامې کوټې ته وروستم. هغه سړي ورته وویل امر صېب هغه ښځه مې راوسته. رایې وله. ورننوتم. هواره لږ څېدمه. ژړل مې. هغه راپاڅېد وې ویل. ژړا دې په درد نه خوري ښه صفا ووايه چې وسله شته دی او که دې اقرار ونه کړ. په ژوند کې به دې رانه بیا خپل ماشومان ونه ویني. او داسې مجاهد ته دې ورکوم چې په خپل ژوند کې هډو دا وطن ونه گورې. زړه مې رالوی کړ ما وی چې دا بیگانه موضوع ورته ووايم. بیا مې له ځان سره فکر وکړ چې دا خو پخپله راته واي نو ضرورت څه دی

چې دا ورته وایې - هغه وویل ووايه کنه - وسله مو په کور کې او یا د بل چا کره ساتلې ده که نه؟ ما وې صېب په خدای قسم درته خورم چې وسله مور کره نشته دی - ښه چې نه یې وایې د خپل اولاد او کور وکلي نه دې لاس وینځه - یوه ته یې ورغږ کړ - له بیرون نه یو تن راغی ورته وې ویل - دا ښځه تر هغې پورې هم هغه کوټه کې بندې، وساته تر څو چې کوم لوند مجاهد ورته پیدا کړو او له ځان سره یې بوځي او نکاح پرې وټرې - دا خو مجاهدو ته لوی غنیمت دی نور به رانه د خلقي سترګې ونه گورې - هم هغې کوټې ته بوتلم - همدغه سړی چې زه یې راوستې وم - راته وې ویل - خور جانې زموږ د لاسه درسره څه نه کېږي - خدای دې مل شه - ډېره مه ژاړه - کوټې ته یې واچولم - وې ویل زه به درته ډوډی او به راوړم - د کټ په بازو کېښناستم او په چیغو چیغو مې ژړل - زما ژړا بیرون اوریدل کېده - دواړه ماشومان یې د ماما د ښځې سره په کور کې و - په همدغه لحظه کې هغوي دواړو هم ژړل - د کلي چم گاونښځې او نر په دې کار خفه او ستومانه و - همدا ویل کېدل چې دا خود پښتو او اسلام نه لیرې کار دی - د کلي امام او یو تن مجاهد سپین ږیری په امر جرگه شول خود ماشومانو مور خوشې کړي - هغه ورته وویل - دا زما کار نه دی - داد قوماندان سیمر کار دی - څو تنه نور جهادیان یې له ځان سره ملگري کړل - هماغه کسان په قوماندان سیمر پسې غره ته ورغلل - عذر یې ورته وکړو - د ماشومانو ژړا او کېدل یې ورته وویل - په ډېر عذرونو سیمر قوماندان دومره وویل - ستاسو په خاطر به یې خوشې کړم خو په یو شرط چې ستاسو نه یو تن یې ضمانت وکړي تر څو حکومت ته لاړه نشي او میړه سره ونه گوري - که له کلي نه مرکز ته تللې وه دوه لکه افغانی - جریمه او یو کال بند به مني - د کلي یو سپین ږیری چې د هغوي خپلوان هم و - وویل زه یې ضمانت کوم -

سیمر وویل - بنه ده زما یو تن مجاهد به درسره ولاړ شي اوس تلای شی -
ماز دیگر ناوخته امریت ته راوړ سپدل - د سیمر قوماندان د جرگې سره
راغلی سړی امر ته د قوماندان خبره تکرار کړه - بنځه یې ورسره کړه او
کلي ته لاړل - د ماشومانو مور چې کورته ورسېده - هغوي ورغاړې وتل -
دواړه په خندا شول - خو مور یې بیا په زوره زوره ساندي وکړې له خولې
یې ستیانې ویشتلې - ناستو کسانو ورسره ټولو اوژړل - بنځه د
ماشومانو سره تر پایه په کلي کې پاتې شوه -
دغسې مثالونه ډېر قوماندان سیمر په ټوله دوره کې تیر کړي و - ډېرې
بنځې یې کوندي کړې وې - د ډېرو ماشومانو ازار یې اخیستی و -

نهم پرک (نهم خپرکي)

تاجو یوه میاشت د زړې بودی او د هغې خاوند چې بیخي سپین ربری شوی و- تیرې کړې- د خپلې کورنۍ هیڅوک یې راپیدا نشول- بله ورځ د تاجو دوي گاونډي نظیر اکا له پېښوره کلي ته راغی- تاجو د هغې لیدو او سترې مشي ته ورغله- چې وې لیده- نظیر اکا له پخوانه د کلي پخوانی سپین ربری و- د سترگو لیدل یې کمزوري شوي و- تاجو یې نه پېژنده- خو هغې ورته خپله ځان وراوپېژندلو- د خپلې کورنۍ په حقله یې ترې پوښتنه وکړه- هغه ورته وویل- لورې له کومې ورځې نه چې زه پاکستان ته تللی يم- بیا مې ستاسې د کاله خلک نه دي لیدلي- خو داسې کېږي چې سړی په کمپونو کې پوښتنه وکړي- کېدی شي چې په کوم کمپ کې به وي- تاجو ورته وویل کا کا جانه ته چې کله بیرته تلې زه در سره ځمه- ترڅو د خپل مور پلار پته ولگوم- هغه ورته وویل ډېره ښه ده- څلور ورځې وروسته زه واپس د جلوزو کمپ ته گرځمه- تابه هم له ځان سره خپل کور ته بوځم- هلته به بیا ستا د کورنۍ د غړو پوښتنه کوو- نظیر اکا تاجو خپل کور ته راوست- د هغه کور په بمبارۍ کې نړیدلی و- او هم یې څوک نه و چې وخت یې ورسره تیر کړی وای- په څلورمه ورځ سهار وختي تاجو او نظیر اکا پاکستان ته د تلو نیت وکړو- سبای وختي یې له کلي نه راوتل- او د غره په لوري یې د ډاگ د منځ لاره ونیوه- ترڅو چې لمړ په غرونو راخوت دوي کنډو ته ختلي و- نظیر اکا د لاس امسا لگوله- سپینې زړې عینکې یې په سترگو وې- له تاجو نه مخکې په لاره روان و- تاجو کله پخپلو پښو لیرې مزل نه وکړی- ډېره زر سترې کېده- کله چې کنډو ته وختل نظیر اکا تاجو ته وویل- تاجو لورې دا کنډو پخوا

چې زه ځلموتی و م دلته ګڼې د نښترو ځنگل و. داسې ګڼې ځنگل و چې په اسانه ترې څوک نشو وتلای. اوس ګورې چې سپیره غردی. دا ځنگل ټول پاکستان وچلوو. ګوره کڼه تر هغې وړاندې د دوو غرونو څوکو پورې د افغانستان برید دی. دې خوا ته سړک روان دی او له هغې خوا نه پوخ سړک راختلی دی. د افغانستان حکومت له پخوانه د خپل وطن او سرحدې برید نه خبر هم نه دی. تاجو وویل کاکا جانه اخواد مو ترو ځای ته څومره لاره نوره پاتې ده؟ بچی ډېره کمه لاره پاتې ده. اوس به که خدای کول ورسپړو. پوهېږم چې سترې شوې. کاکا جانه کله دومره په پښو نه یم تللې. پښې مې په بوټونو کې او پرسېدلې. خبر دی لورې لږه لاره پاتې ده. موټر ته ورسپړو. دمه ځای نه پاڅېدل او په کرار کرار دواړه روان شول له یوه ساعت مزله نه وروسته د ګاډو تم ځای ته ورسېدل. تاجو نوره د تګ نه وه. د پېښور په ګاډي کې کښېناستل. مازدیګر نزدې و چې د جلوزو کمپ ته ورسېدل. د نظیرا کا دوي په کمپ کې صرف دوه کوټې کور و. دوي هم درې تنه د کور غړي و. د نظیرا کا میرمن بوډی شوې وه. یو معیوبه شان لور یې په کور کې وه. دوه تنه زامن یې ترې بیل شوي و. بوډی تاجو ډېر ساعت په سینه پورې نیولې وه. له سترگو نه یې اوښکې بهېدلې خو له کمزورۍ نه یې د ژړا غږ له خولې نه نه راوت. تاجو هم اوښکې و سره توپې کړې. دننه کوټې ته ننوتل. بوډی د تاجو په لیدو ډېره خوشاله شوه. د کښېناستو سره سم یې ترې پوښتنه وکړه. تاجو لورې د طالب جان سره دې واده شوی دی که نه؟ نه نه واده مونه دی کړی. تاجو لږه خفه غوندې شوه اسیلی یې له خولې ویوست وې ویل. ادې هغه خو دا درې کاله کېږي چې حکومت بندي کړې دی. په دا دريو کالو کې ترې هیڅ نه یم خبره. اخرزه هم په تېښته راغلم. بلاګی. دې واخلم لورې دا خو ډېر بد کار شوی دی. موږ په دې تمه یو چې تاسو به واده کړی وي. خیر دی په دې کې به ستاسې خبر وي. هغه لاڅه کړې ادې چې ځینو کسانو

راته ویلې هغه یې وژلی دی - ځکه چې په دا دريو کالونو کې یې ماته سوال ځواب رانغی - مجبوره شوم زیاتي ديخوا ته مې ځان راواړاوه - خو له بده مرغه چې نه مې مور وه او نه مې پلار وه - تاجو لورې د خدای کار دی - پلار دې خدای او بڅښه - تاجو حیرانه پاتې شوه نظیر اکا خو جومات ته تللی و - معیوبه لور یې په کټ کې ناسته وه - له ځان سره بنگښه - تاجو د بودی خوا ته ور وړاندې شوه وې ویل - ادې جانې څنگه د مور خبره مې راته ټوله وکړه - ای لورې مور خودې لا دلته په کولرا مرض مړه شوه - او پلار بیچاره خودې په کلي کې مزایل وهلی و - هلته دوه کاله مخکې شهید شوی و - ورور دې چیرته کوم لیرې وطن کې په کومه مدرسه کې سبق واي - تاجو او پوهیده چې مور و پلار یې دواړه مړه شوي دي - هغې له خولې نه یوه چیغه و یوسته او له کوتې نه ووتله - بیرون په کټ کې کښېناسته - خپل سړی په زنگنو کې اوږدې اوږدې چیغې یې ووهلې - بودی پوه شوه چې تاجو خو له مور و پلاره نه وه خبره او تاجو وخته خبره کړه - دا دې څه وکړل - په ځان پورې خجالت شوه - بیرون په تاجو پسې ووتله - او هغه یې غږ کې راوښووه - ورسره وې ژړل - دوي لا په ژړا کې وو - چې د کاله بودا نظیر اکا راغی تسپې یې اړولې - وې ویل - دا ولې څه چل دی - بودی وویل دا ما خدای والې ناڅاپي له مور او پلاره خبره کړه - هیڅ فکر مې نه و - ما داسې فکر کاوه چې دا خوبه لا پخوا خبره یې - که زه داسې خبره وای نو ولې به مې دا بد کول - بودا چې د تاجو ژړا له دروازې نه واوریده امسا یې ټینګه ټینګه لگوله - د تاجو خوا ته راوړسېدلې ولې لورې ولې - څه شوي دي؟ بیا یې خپلې کچې - سترګې چې په سپینو وروڅو کې پټې ښکارېدې خپلې ښځې ته ور وکتلې وې ویل - ښځې دا څه چل شوی دی؟ خبره وکړه - ښځې یې لږ څه ډارن غږ وویل - سړیه خدای و شرمولم - تاجو رانه د مور و پلار پوښتنه وکړه - ما ورته د هغوي ټول حال ووايه - د هغوي د مړینې ټوله قیصه مې ورته وکړه - دا غریبه خو خبره نه وه - ناڅاپه

خبر شوه نو بد دې وکړل. دا ما سره یې دا یوه اونۍ وشوه چې لا په دې باب مې ورسره هیڅ نه دي ویلي. دې چې خوله د خپل پلار او مور په حقله راساره کړې ده. ما خبره په بله اړولې ده. چې مال هېو فکر هم په دې باب ونه کړې. او دلته لا رارسېدلې نه ده چې گلونه دې وکړل. بوډۍ بیا وویل. سرپه سر مې د خړولو دی. نظیر اکا تاجو له لاسه ونيوه. او په کټ کې یې له ځان سره کښېنوله. په سر یې ورته لاس تیر کړ وې ویل خبر دی بچي د خدای پاک لار ده. مور ټول په دغه لاره روان یو. مرگ حق دی څوک په یو شکل سره او څوک په بل شکل له دې فاني دنیا نه سترگې پټوي. مه ژاړه الله دې د زړه صبر درکړي لورې. تر ماسخو تن تیره تاجو سلگۍ. وهلې. له دوي سره په خوا کې د نظیر اکا د مشر زوی کور و. د هغه بنځه راغله دوي سره یې له روغې نه وروسته ډوډۍ تیاره کړه. تاجو ډوډۍ نه خوړه. نظیر اکا وویل تاجو لورې راځه چې لږه ډوډۍ او خوړې. له لاسه یې ونيوه. په زارو زارو یې په دسترخوان کښېنوله. هغوي ټول په دسترخوان کښېناستل. د بوډا اینګور هم تاجو ته د ډوډۍ خوړلو زاری کولې. تاجو خالي دوه مړۍ وکړې یو گوت اوبه یې وڅښلې بس یې کړل. په دغه شپه ټولو چندان ډوډۍ ونه خوړه. تر نیمې شپې وروسته تاجو د زړې بوډۍ سره یو ځای په یوه کوټه کې ویده شوه. سبایي ورته په کمپ کې نور نزدې کلیوال راغلل. خو ورځې همدغه شان د وطن څوک چې خبریدل ورته راتلل لاس یې ورته پورته کول. تاجو ته یې فاتحه کوله او بیا تلل. د تاجو کورنۍ پلار یې مامور صېب او د هغې مور له منځه تللي و. د وروړې هم چیرته پته نه لگیده. بیچاره ایکی تنها پاتې شوه. له طالب جان څخه یې هم زړه جمعه شوی و. د نظیر اکا دوي سره د جلوزو په کمپ کې پاتې شوه. هسې خو تاجو ته په کلي کې د خپل کور او ځمکې حاصلاتو نښې ډېرې پیسې ورکړې وې. خو دا چې مور او پلار یې له منځه تللي وو. په دنیا او پیسو به یې څه کړي وای. هغې ځان ډېر بد بخته

فکر کاوه - هغه دومره بنکلی تاجو د وخت پینبو او حالاتو په دغسې حال کړه - ورځ په ورځ رنځېدله - هفته ، میاشتي او کلونه یې تېر شول - د نظیر اکا له کاله نه خو درې میاشتي وروسته یې ترور پیدا شوه - او هغې له ځان سره کور ته بوتله - د ترور کړه یو کال وروسته یې یوې کونډې بنځې د خپل زوی لپاره چې یو بنکلی زلمی و - کله نا کله به د نورو مجاهدو سره د روسانو سره جگړې ته روان شو او په جگړه کې به هغه خامخا پوره میرانه کوله - تاجو د لومړي ځل لپاره همدغه زلمی ولید خو بڼ یې شو - له ځان سره یې پرېکړه وکړه چې ترڅو به د ترور کړه او سپرې - کېدی شي وضعه ښه شي وطن ازاد شي او بیا د همدې هلک سره خپل کلي او جايداد ته لاړه شي او د خپل کور او محکې وارث وکړي - هم هغه و چې د تاجو ترور له دې نه موافقه واخيسته - او د کونډې زوی ته یې ورکړه - لږه موده وروسته یې واده ترسره شو - د تاجو د خاوند نوم نواز خان و - نواز خان په رښتیا هم بنکلی او بادر زلمی و - پخپلو همزولو کې ښه لمونځ گذاره او صادق سپړی و - د تاجو ورسره پوره مینه وه - د دواړو روحي تطابق سم و - شپږ میاشتي وروسته نواز خان جبهې ته ولاړ - له نورو مجاهدو سره یې د روسانو په یوه کتار حمله وکړه - د روسانو کتار یې تار ومار کړ - روسان یې ووژل - له بده مرغه نواز خان په سینه مرمی وخوره او د یوې ونې لاندې یې ساه ورکړه - ورسره ملگرو یې کور ته په ناڅاپي توگه راوړساره - تاجو چې کله د هغه جنازه ولیده - پرې راوغوریده - په ژړا کې یې وویل - زما د بدنصیبې خدایه - مخې له مې سمه نه راځي - په ژړا ژړا یې نواز خان پسې ځان ستړی کړ - د چم گاون او کلي بنځو به هم ویلې چې تاجو ډېره بدقسمته ده - د هغې د خاوند د مرگ نه وروسته د نواز خان مور او تاجو دوه په دوه کور کې پاتې شوې - چې وروسته بیا د نواز مور تاجو ته وویل - تاجو لورې ته پوهېږې چې زه او ته په دې کور کې بې نارینه دوه په دوه پاتې شوو - خوشی ازار دې نشم اخیستلای ته

کولی شي چې خپل کور ته لاړه شي. زما له خوانه ازاده يې ته خوانه يې. تر څو به له ما سره په دې کمپ کې نېني جوی (ژوی) ښه به دا وي چې واپس د خپلې ترور کره په خوښه او ازادانه ډول لاړه شي. تاجو وويل. مورې ستا نظر خو ښه دی ولې زه د شپږو میاشتو اولاد په نس لرم. چې یو ځل په خیر سره د دې معلومات وشي. بیا به گورو. خوانې يې په داسې حال کې چې په کټ کې ناسته وه په ستن او تاری يې څه شی گنډل. وويل. هولوړې ریښتیا دغه خبرې ته خو زما هیڅ فکر نه و. خدای مهربانه دی که د زوی نڅښه مې په دې کور کې پیدا شي ایله به مې لاړې تیرې شي. هولوړې څنگه چې ستا خوښه او رضایت وي هم هغسې به کوو. تاجو او خوانې يې د کمپ په راشن پاس شپې ورځې تیرولې. کله کله به چې تاجو کلي ته د چا په خوله د تاجو دوي په کور کې بوډا سړي ته د حاصل پیسو غوښتنې ځواب لیرې. نو هغوي ورته پیسې رالیرلې. د پیسو نه حیرانه نه وه. د تاجو زوی پیدا شو. خوانې يې ډېره خوشاله وه. تاجو هم ورته موتی موتی غوړېدلې. هلک د دوه کالو شو په کمپ کې د دوي خوا ته د شمالي سیمې یوه کورنۍ اوسیدله چې یو ځلمی هلک او مور وروڼه او خویندې يې درلودلې. هلک علي جان نومیده. ده کوښښ کاوه چې کوم اروپایي ملک ته ځان مهاجر کړي خو د پیسو وس او قدرت يې نه رسیده. نور همزولي يې جرمني ته رسېدلي وو. دې بیچاره به د ورځې دیاړي کوله او خپل کور به يې پرې ساتلو. یوه ورځ يې په ناڅاپي توگه سره تاجو په کوڅه کې ولیده. دواړه سترگه په سترگه شول. تاجو ښکلې وه ډېره به نه گرځېده. دهلک خوښه شوې وه. څو ځلې نور هم هغه تاجو ته بوخ بوخ شو. تاجو پرې کار نه درلود. خو لږه په زړه وهل شوې وه. علي جان مور ته وويل. مورې که د تاجو پوښتنه وکړې. مور يې وويل. زوی هغه خو پردی ښځه ده. یو وړوکی زوی لري. خوانې ده. هغه خو بل لیور او یا نزدې بل داسې څوک نه لري گني چې نکاح پرې وتړي.

اواي مور جانې دغه جینی د پر شته او جايداد په وطن کې لري - که خدای مهربانه شي - او ددې د پیسو په واسطه سره بهر ملک ته ووتلی شم - ته څه فکر کوې مورې - بیره زویه درباندي پوه یم - چې د بنځې قیصه کې هم نه یې - خو بهر ته د تلو در سره زیاته تلوسه ده - علي جان ځان تاو راتاو کړ - مور ته راوړاندي شو ځان یې مکري مکري کړ - هله مور جان - هغه پخپله ژبه (مادر جان به خدا صاحب زندگی مے شویم ---) مور یې لږه په فکر کې ډوبه لاره - وې ویل خوب درست است ما کتی خوشو یش گپ می زلم په بله ورځ د علي جان مور د تاجو کره ورغله - له ځان سره یې څه تازه میوه او ځینې نور شیان یو وړل - په دغه ساعت تاجو د یوه نزدې خپلوانو کره تللي وه - د علي جان مور په ټوکه کې د تاجو خوانبې ته د تاجو خبره وریاده کړه - د تاجو خوانبې لومړی غلې او چوپ پاتې شوه - بیا سوړ اسویلی له خولې ووت وې ویل خورې زما خوا ایکی یوزوی و هغه هم رانه خدای واخیست - تاجو مې خپل اختیار ته پرېښې ده - زما لمسی هم شکر لوی گانې دي - د علي جان مور په چالاکی سره ورته وویل - خورې زما زوی به هم لتاسو سره په همدغه کور کې او سپرې - ته به پرې ډاډه یې - هغه به بالکل ستا په خدمت کې وي خپل زوی یې وگڼه - هغې ورته په ځواب کې وویل - سمه ده زه به تاجو نه پوښتنه وکړم - د هغې چې څنگه خوښه وه هغسې به کېږي - د چای چنلونه وروسته د علي جان مور ترې اجازت اخلي ورته واي - خورې زه به که خیر وي سبا ته بیا راشم - اوس درنه رخصت اخلم - د خدای په امان - په مخه دې ښه شه خورې - کله چې تاجو کور ته راغله - خوانبې یې ورته د علي جان خبره وریاده کړه - هغه په ظاهره ځان خفه ونيو ولې په زړه کې یې د علي جان سره لا پخوا دانې اچولې وې - د تاجو په زړه کې ور وگرځېدل - (تاجو تر څو به داسې ژوند تیروي - هغه خوراته دا هم ویلي دي چې وطن ته به څو پخپله کلا کې به

اوسپرو- د دې کمپ د چټل ژوند نه به خلاص شو- خپله کلا، ځمکه او باغ يې په زړه را اوریدل-)

د لږې شیبې نه وروسته يې وویل- زه به په دې خبره فکر وکړم- په دې څو ورځې تیرې شوې- علي جان به په پټه د تاجو سره لیده کاته کول- خپل د زړه خواله او هر څه يې ورسره شریکول- د علي جان چالاکي او لاپې شاپې يې خوبښدلې- فکريې کاوه گني چې دی خو همدا دی- لږه موده وروسته د تاجو او د علي جان پيوند ټينگ شو- او د کمپ د څو تنو کلیوالو په مخکې د خپلوی او نکاح مراسم سرته ورسېدل- علي جان د تاجو دوي په کور کښېناست- له څه مودې وروسته علي جان تاجو ته وویل که دې خوبښه وي تاجو یوه خبره درته کوم- دواړه پرې مشوره کوو- وایه کنه په کومه خبره؟ تاجو خبره خو داسې ده چې په دې کمپ کې شپې ورځې گراني دي- ډېر خلک جرمني ته روان دي- راځه زه او ته هم ولاړ شو- تاجو خو له کمپ نه زاره چاودې وه- داسې خو يې له خدايه غوښتل- هغه ته يې وویل- په څه ترتیب به لاړ شو- ترتیب خو يې اسان دی- قاچا قبر ته به پیسې ورکړو- هغه موږ راسا په ضمیمه جرمني ته رسوي- چې داسې ده خو زما رضا ده- تاجو تگ اسانه دی مگر...؟ نو مگر يې لاڅه يې؟ علي جان له اسويلي نه وروسته وویل- پیسې نشته دی- زموږ د دوه تنو به څو پیسې اخلي- پوره لس زره ډالر... لس زره ډالر خو ډېرې پیسې دي- یو کار کېږي چې زموږ د وطن څه ځمکه گروکړم- علي جان مکرې غوندې خندا وکړه- وې ویل- تاجو که دې خوبښه وي نو دا کار زر کول غواړي- سمدې ده- زه به وطن ته خپل دهقان ته ځواب ولیږم چې د سیند غاړې ځمکه گروکړي او زر ترزره پیسې راوړسوي- علي جان چې پېښور کې يې پښتو یاده کړې وه- ښه په پښتو غږېدلې شو- وې ویل- تاجو هر چاته چې ځواب ورکوي ور يې کړه- ولې ښه به دا وي چې زه خپله ورسره لاړ شم هم به ستاسې کلی کور ووينم او هم به پیسې پخپل لاس راوړم- تاجو

موسکی شوه وې ویل - دا خوبه لارښه وي - چې ته پخپله لار شپې - هغه زموږ د دهقان زوی ته به ځواب ووايم - هغه سره به یو ځای لار شپې - دواړه په همدې خبره راضي شول - سباي وختي علي جان دوي په گاډي کې کښېناستل او کلي ته لاړل - د تاجو دوي کور ته ورسېدل - په کلا کې بوډا او بوډی، دوه په دوه ناست و - دوي چې یې ولیدل پوره خوشاله شول - بوډا د خپل لمسي نه پوښتنه وکړه - بچی دا هلک درسره څوک دی؟ هغه وویل بابا دا خو علي جان نومېږي - د تاجو خور څښتن دی دوي په اصل کې د لغمان دي - هلته له موږ سره په کمپ کې یو ځای او سپرې - بابا ماته تاجو خور ځواب را کړی دی - ویلې بابا ته ووايه چې د سیند غاړې ځمکه گرو کړه او پیسې علي جان ته ورکړه - چې راي وړي - دومره پیسې یې څه ته پکار دي؟ نه پوهېږم بابا خالي ماته یې دا ځواب ویلی و - علي جان سمدستي وویل - بابا تاجو له ما سره مشوره وکړه - دې نتیجې ته رسیدلي یو چې څه کاروبار پیل کړو او که وشوه یو کور به واخلو - سپین ږيري دروند ټوخی وکړ - غاړه یې په ډېر تکلیف سره تازه کړه - او سون یې چې په ځای شو بیا یې په ډډ او زوویل ښه خبره ده - بچی خپل کاروبار او کور خوښه شوی دی - دلته په دې کلي کې خو چندان خلک نشته دی - یوازې د برچم د ملک دهقان شته دی - یوازې هغه پیسې لري - زامن یې جهاد کې پوره ماږه شوي دي - په تنگې پورې حیران وو - خو کتارونه یې ووهل - سلاگانې یې خرڅې کړې - اوس دومره مست شوي دي چې اسمان ته منجیلې غږي - له هغه سره به د ځمکې د گروې خبرې وکړو - او ای بچی ښه به دا وي چې تاسې دواړه همدا اوس ورشئ - او دا خبره ورته یاده کړئ - علي جان وویل ښه بابا موږ دواړه ورشو - لمسي یې وویل - بابا اوس به لار شو - دوي پاڅېدل لمسي خپلې نیا ته وویل نیا بي بي ته ډوډی تیاره کړه - موږ بیرته راځوو - هغې ویلې ښه زویه بلا دې واخلم - تاسو چې راځئ ما به ډوډی تیاره کړې وي - موږ لاړو بابا اوس د خدای په

امان - دواړه د برجچم د ملک دهقانانو کره روان شول - له کلانه چې ووتل
علي جان ترې پوښتنه وکړه - انډيواله د تاجو دوي ځمکه او جايداد خو
راوښيوه - علي جان ه دا کلا د تاجو ده او دغه لوی باغ چې گوري او د باغ
نه چايره ان تر هغه وړاندې چينار پوري دا ټوله محکه د دوي ده - او دغه
کورونه چې بنکاري دغه يې دهقانان دي - او د سيند غاړې ځمکه يې
وړاندې سيند پغاړه ده - هغه هم ډېره ځمکه ده - علي جان وويل تاجو دوي
خو ډېر جايداد لري - هو د تاجو پلار ددې ټول کلي خان و - علي جان
خوشاله شو - دواړه گړندي د برجچم په کوڅه ورسم شول - د ملک دهقان
کور ته ورسېدل - دروازه يې ټک ټک کړه - مشر دهقان راووت - له دواړو
سره يې روغېرو کړ - بيا يې وويل راځئ چې حجرې ته ننوځو - دواړه
ورسره حجرې ته ننوتل - دهقان اکا ترې د ځينو کليوالو پوښتنه وکړه کم
چې کوزه خوا په کمپ کې اوسېږي - وروسته بيا چاې راوړل شو - د چاې
په چنبلو کې د بابا لمسي د تاجو د خولې ځواب و هغه ته ووايه - دهقان
اکا لږه شيبه غلی و بيا يې وويل ښه ده زه به يې گرو واخلم - خوداراته
ووايه چې څومره روپۍ يې پکار دي - د لسو زرو ډالرو په اندازه - هغه نور
مال پاڅېد وې ويل - تاسو چاې چښۍ زه بيرته زر راځم - دهقان اکا کور
ته ننوت لږه شيبه پس راغی يو زلمی زوی يې هم ورسره و - وې ويل - بچی
ډوډی ته راسره پاتې کېږی کنه؟ هغوي وويل نه کا کا جان ډوډی ته
نشو پاتې کېدی - راځئ چې ځو - په وتو کې يې وويل - بابا مو په کور
کې و؟ هو بابا کور کې دی - راځئ چې د کلي ميرزا سيد علي له ځان سره
واخلو چې سند پرې وليکو - د کلي ميرزا سيد علي يې هم له ځان سره
روان کړ لومړی يې بابا وليد - اجازه يې ترې واخيستله - بيا د سيند غاړې
ځمکې ته روان شول - هغه ځمکه يوه ټوټه محکه وه چې ټوله يو ځای پرته
وه - دهقان اکا د کلي ميرزا ته وويل - ددې ځمکې سند د تاجو له خوانه
ولیکه - لومړی د محکې حدود او بيا د لسو زرو ډالرو معادل افغانیو په

بدل کې د گروپۍ په توگه سره سند ولیکه. او امضا یې کړه. دا دواړه به یې هم امضا کړي. لیکونکي سند ولیکلو او په ټولويې امضا کړو. بیا یې پیسې ورته وشمېرلې او د کور په لور لاړل. علي جان او د بابا لمسی یوه شپه تیره کړه او په سبا ته دواړه واپس پېښور ته ورسېدل. کله چې علي جان کور ته ورغی. تاجو ته یې پیسې وشمارلې او د بابا او زړې ادې سلامونه یې هغې ته وویل. تاجو خوشاله شوه چې گني د جرمني د تگ چاره یې وشوه. علي جان په لږه موده کې قاچا قبر سره خبره پخه کړه. د تلو نیته راوړسېده. تاجو زوی خپلې نیا ته وسپاره. خو کله چې یې هغه نیا ته ورتسلیما وه. د تاجو په مخ غبرگې او بنکې روانې وې. هلک د خپلې مور نه سترگې نه ویستلې. تاجو په ژړا د پخوانۍ خوانې له کوره راووته. په لارې یې په سلگو سلگو ژړل. علي جان ډاډ ورکاوه خو مگر اولاد بد شی دی. زړه ترې نه صبرېږي. سبای وختي په خړه کې له کوره راووتل او هوای ډگر ته د قاچا قبر سره یو ځای لاړل. قاچا قبر یې کارونه خلاص کړل. او په الوتکه کې د جرمني په نیت راووتل. له کراچۍ نه دوبي او بیا د فرانکفورت په میدان کې ښکته شول له میدان نه راووتل او د فرانکفورت په ښار کې یې پولیسو ته سیاسي پناه ورکړه. دواړه یې یوه لاگر ته ورکړل چې په لاگر کې سره یو ځای اوسېدل. د هغوي سیاسي پناهندگي ومنل شوه. دواړه قبول شول د لاگر د نه ووتل او د فرانکفورت په ښار کې یې کور ونيو. پس له یوه کال یوه وورسته د علي جان خوي او عادت بدل شو. ټوله ورځ به له کوره بهر گرځېده. د تاجو سره یې علاقه ورو ورو کموله. چیري کار یې هم کاوه. پیسې یې خپلې کورنۍ ته ورلیږلې. تاجو لومړی پرې نه پوهېده. فکر یې کاوه چې گني هغه کار کوي. سترې وي. د کور سره یې په ځینو برخو کې علاقه کمه شوې ده. ولې خبر نه وه چې ان له وطنه هغه په بل فکر کې و. خالي په تاجو یې ځان ترالمانه رارساوه. له ډېرې مودې وروسته هغه او پوهیده چې علي جان

بل شوم نیت په زړه لري - هماغه و چې بله ورځ علي جان له کاره راغی ځان یې خرش پرش نیولی و - په قهر او غضب یې تاجو ته وویل - دلته اروپاده - هر سړی ازاد دی - ته کولی شي چې نور پیا پسې زړه ونه تړې - زه له تانه بیلېږم - بل کور نیسم - تاجو په حوصله مندی سره په کرار ورته وویل - که ستړی شوی یې دمه وکړه - خو ورځې کرنک ورکړه - (د ناروغی خبرد کار ځای ته) چې ښه دمه دې جوړه شوه - بیا کار پیل کړه - هغه وویل نه نه تاجو د ستړیا خبره نه ده د اصلاً نور زه نه غواړم چې لتا سره یو ځای ژوند وکړم - ولې ولې څه پېښه ده علي جان؟ په تا څه شوي دي که ددې ځای سرو سپینو لېونی کړی یې - هم پروا نکړې - هر څه چې کوي کوه یې - خو دا خبرې د یوه افغان سره نه ښايي - بس بس دغه فکر دې تاته امانت وي - زه سر له سبا نور دلته نه راځم - خپل سامان یې له کوره راټول کړ په بکس کې یې واچول - تیلیفون یې وکړ - لږه شیبه وروسته یوه المانی - جینی راغله په دروازه کې یې څه خبرې وکړې - بیا علي جان خپل بکس واخیست او گړندی ووت - تاجو په منډه له وره نه ووت په علي جان پسې یې وروسته پام وکړ - هغه بکس راښکدو او له یوې جینی سره روان و - تاجو ورته کتل خپله بې کسی او بد قسمتي ور په زړه شوه - په مخ یې اوښکې راماتې شوې - طالب جان یې هم په زړه را اوورید - هغه لومړی ملاقات چې یې له هغه سره په لومړیو شیبو کې په کانفرانس کې شوی و - ان د کابل پوهنتون ورځې یې له هاغه سره په زړه کې لرې برې شوې - ستوني یې راډک شو سلگو ټینګه کړه - علي جان یې له سترگو پناه شو - زړه نا زړه کور ته ننوته - لاس تر زني په کوچ کښپناسته - د خپل نصیب قسمت نه یې په هټکو هټکو وژړل - کوچ ته یې تکیه وهلې وه - مړې مړې اوښکې یې په مخ روانې وې - طالب جان یې په زړه راوړیدلی و -

لسم پرک (لسم خپرکي)

طالب جان د پل چرخي زندان په دروازه کې له نورو بندیانو سره بیرون ته را روان دی. بندیان د جهادي لومړني حکومت په عفو کولو سره خوښي او خوشالي کوي له محبس نه د راوتلو په حال کې دي. کله چې طالب جان د پل چرخي زندان له دروازې نه راووت. شا و خوا یې کتل. د هغه څوک نه و چې ورسره لیدلی یې وایي. څه پنډه کی یې غږه کې نیولی و. او روان و. سرویس کې کښېناست او ښار ته روان شو. کله چې د کابل ښار د میوند جادي سره ښکته شو. یوې خوا ته ودرید. په فکر کې شو چې کومه خوا لار شي. له لږې شیبې نه وروسته یې له ځان سره فکر وکړ. (زه باید یو ځل د پوهنتون نسوانو لیلیې ته د تاجو پوښتنې ته لار شم. بیا یې خپلو زرو جامو ته کتل. موسکی شو. تاجو به دې زما زرو جامو پورې څومره وځاندي. خیر دی راځه چې لیلیې نسوانو ته ورشم).

په جاده کې روان شو پیسې هم ورسره په جیب کې نه وې. د خپل فکر په تال کې ځوړند سر په جاده کې سنیمای پامیر پلو روان و. هلته بیا یوه بس موټر ته وځوت. او د پوهنتون په لوري د بس موټر په دروازه کې ودرید. د سرویس کلینر ترې کرایه وغوښته. ده ورته وویل ببخشید من پول ندارم. کلینر ورته بد بد وکتل او ترې تیر شو. کله چې د لیلیه نسوانو مخې ته ښکته شو. زړه نا زړه د لیلیې دروازې پلو روان شو. دننه لیلیې ته ورننوت. د لیلیې مدیریت ته ورغی. د تاجو پوښتنه یې وکړه. د لیلیې مدیره د لیلیې معلمه راوغوښته د تاجو پوښتنه یې ترې وکړه. هغې چې کتاب وکوت وې ویل تاجو درې کاله مخکې له لیلیې نه د هغه وخت ښاد بیولې ده. تر اوسه پورې یې بیا پته نه ده لگېدلې. طالب جان

آخ هغه هم نیولې وه - خپله شونډه یې وچیچله - مدیرې ترې پوښتنه وکړه - وروره ته که خپل ځان معرفي کړې او د تاجو په باب هم څه ووایې - هغه خپل ځان معرفي کړ وې ویل - زه د ساینس پوهنځي د اخر کال محصل وم چې بندي شوم - تر اوسه بندي وم - تاجو زما نامزد وه - هغه د ادبیاتو پوهنځي په دریم ټولگي کې وه - زه چې بندي شوم له هغې نیتې نه تر نن پورې نه د هغې او نه د پلار و مور نه کوم خبر لرم - او نه مې په محبس کې پای وازې درلودله - دا ټوله موده بند مې د نورو بندیانو په مرسته او کمک تېر کړ - تا څه کړي و چې بندي شوی وې - ما یوازې پینځه وخته لمونځ کاوه او خپل درسونه مې ویل په صنف کې اول نمره وم - یوه ورځ مې په صنف کې له خولې نه وتلي و چې کارمل او شاه شجاع څه فرق (توپیر) لري - بس په همدغه خبره یې نیولی وم - د لیلیې مدیرې جیب ته لاس کړ څه پیسې یې طالب جان ته ونيوې - هغه نه اخستې خو هغې په زوره په جیب کې ورته کېښودې - یو څه پیسې ورته د لیلیې معلمې هم ورکړې - ورته وې ویل - د پوهنتون ریاست ته عارض شه خپله ټوله قیصه دې د پوهنتون رئیس او د محصلینو مدیر ته وکړه - چې دوباره درته په پوهنځي کې د شمول امر درکړي - ده ویل ښه ده - طالب جان ته یې د تاجو هم وویل چې هغه که دې راوسته هم به ښه وي - هغه ورته د هوسر وخواوه - او د نسوانو لیلیې نه راووت - د خپل کلي پخواني اوسیدونکي کره چې په خیر خانه مینه کې یې کور ولاړ - د هغوي د کور دروازه یې وروټکوله - یو هلک راووت - ده ورته خپل نوم او د پلار نوم ووايه او هلک بیرته ننوت - لږه شیبه وروسته پخپله کلیوال سپین رپیری راووت - طالب جان ته یې غیر خلاصه کړه - او ټینگ یې په غېږ کې ونيو - گڼه بره یې وکړه - دننه یې کور ته ننویست - په حجره کې د کور نورو کسانو هم ورته سترې مشي وویل - د کور مشر ترې بیا داسې پوښتنه وکړه - طالب جانه بچی یوازې دومره درنه خبر شوی وم - چې د کارمل

وخت کې بندي شوی وې. مگر بیا وروسته مې داسې فکر کاوه چې واپس به له بنده وتلی او کور و کلي ته به تللی یې. بڼه ته خو دې قیصه راته وکړه؟

طالب جان خپله ټوله قیصه ورته وکړه. هغه ډېر خفه شو. له پلاره یې هم خبر وو چې د روسانو په بمبارد کې له منځه تللی و او کورنۍ یې پاکستان ته مهاجره شوې ده. له چاپې ډوډۍ نه مخکې یې هغه ته په تشناب کې پاکې جامې کېنودې. ورته وې ویل طالب جان و ورشه لومړی تشناب وکړه هلته درته پاکې جامې ایښې دي. بیا به نورې خبرې کوو. طالب جان د کلي وال سره دوه شپې وکړې. دریشي یې ورته واخیسته. په دریمه ورځ پوهنتون ته لاړ. دوباره یې ساینس پوهنځي کې ځان شامل کړ. لیلیه کې یې بستره واخیسته خپل تیراخي کال درسونه یې پیل کړل.

ډېر پلټنې او پوښتنې یې په تاجو پسې وکړې. مگر د تاجو هیچیرې څه پته ونه لگیده. یو تن کلیوال یې چې د ویترنرۍ پوهنځي کې محصل و چا وروښود. هغه ته ورغی. ورسره کېښناست. لومړی یې ځان وروپېژاند. بیا یې ترې د خپل کور و کلي پوښتنه وکړه. هغه ورته وویل. پوه شوم چې تا په دې وختونو کې خپل کلي نه دی لیدلی. یواځې زموږ کلي نه بلکې ټول کلي په جنگونو کې له منځه تللي دي. د کلیو ډېر خلک څه مړه دي او ځینې پاکستان ته مهاجر شوي دي. لا تر اوسه پورې د کلیو او سېدونکي کلیو ته نه دي راستانه شوي. ده د طالب جان کورنۍ نه پېژندله. او نه یې د کلي خلک لیدلي وو. دی هم د مجاهدو د راتګ په وخت کې راغلی و. طالب جان پوه شو چې په دا دريو کالو کې مې د کورنۍ څوک پیدا نشو. خامخا به پاکستان ته تللي وي. په زړه کې یې وویل (د کال په اخر کې به کله چې له پوهنځي نه فارغ شوم پاکستان ته لاړشم تر څو د خپلې کورنۍ او تاجو څه پته ولگوم) هغه په ډېرو مشکلاتو سره چې اقتصادي او فکري ستونزې یې درلولې. بیا هم د کال

په پای کې په لومړۍ درجه سره د ساینس پوهنځي نه فارغ شو او راساً کلي ته لاړ. کله چې کلي ته ورسېد او وې لیدل چې د کلي هغه لوی جومات د کلي وستل او جگ چینار نشته. ټول کلی کنډر کنډر پروت دی. خپل کور یې لوتې لوتې پورت ولید. په ټول کلي کې یې صرف درې څلور کوټې ودانې ترسترگو شوې. د کلي په هره کوڅه کې یو نیم کور ودان پاتې و. په پټو کې هم څوک نه بنکاریدل د کلي د مخې ویاله وچه پرته وه. هغه زرزړه ټول کلي کې وگرځېد. په کلي کې چې کوم یو نیم سړی لیدل کېده هغه هم د کلي اصلي اوسیدونکی نه و. د غرونو او بانډو نه ورته رابنکته شوي و. طالب جان له یوه نه پوښتنه وکړه. هغه ورته ځان د غره د لوړې بانډې وښوده. خو دومره یې ورته وویل. ددې کلي پاتې اوسیدونکي پاکستان ته تللي دي. او هلته په کمپونو کې ژوند کوي. کله کله د فصل رسیدو په وخت کې راپېښېږي. دلته د کلي اصلي خلک نشته دی. دې پوه شو چې دا خلک د کلي نه دي. بیا یې نیت وکړ چې د تاجو دوي کلي ته ورشي. له ځان سره یې وویل (ناوخته هم دی خوراڅه یو ځل به د تاجو دوي کلي ته سرورښکاره کړم) په گړندیو گامونو روان شو. د کڅ په منځ نړۍ لاره باندې یې ځان د هغوي کلي ته ورساوه. وې لیدل چې په عین شکل کې مټ لکه د خپل کلي پشان یې د تاجو دوي کلی هم وران ولید. د تاجو د کلا چاپیره دیوالونه لا روغ و. باغ یې هم بیخي پس ځنګل شوی و. د باغ په هم هغه کنډو ودرید کم چې د دوي د مینې لومړۍ نخښه وه. تیر یادونه یې په زړه کې ښکته پورته شول. سوړ اسویلی یې ویوست. بیا روان شو د کلا دروازه یې وټکوله. گوري چې یوه بوډۍ ښځه راووته. ده ته یې ستړي مشي وویل. بچی ستړی مشی. ته څوک یې او دلته څه کوي؟ مور جانې یوه پوښتنه درنه کوم. چې ددې کلا اصلي خلک چیرې دي؟ هغې بیا وویل زویه ته څوک یې چې د هغوي پوښتنه کوي. ادې زما نوم طالب جان دی. د بر کلي یم. له

کابل نه راغلم. ما وې چې د تاجو دوي پوښتنه وکړم. ته هغوي څنگه... !
ادې تاجو زما نامزد ده. ته ودرېره چې زه مې سړي ته ووايم چې راشي.
بودی. ننوته خپل سړي ته يې وويل. يه سړيه بيرون يو هلک ولاړ دی. واي
تاجو مې نامزد ده. د تاجو خاوند خو هغه بل کال راغلی و. زمور د لمسي
سره. هغه خو دا هلک نه دی. ته خو يو ځل ورشه چې دا څه خبره ده. بوډا
خپله امسا د کټ له لنګې نه راويسته په تکليف سره د امسا په زور
پاڅېد او دروازې ته ورغی. طالب جان ته يې خپل درانه او زاړه لاسونه
په داسې حال کې چې رپېدل ورکړل. له روغبر نه وروسته بوډا ورته وويل
- بچی زه د ودریدو توان نه لرم. راځه دننه به گڼې پرو. دی ورپسې وروسته
ورروان شو او دننه ننوتل. طالب جان بوډا ته مخامخ په کټ کې
کښېناست. زړه ادې هم د دواړو ترمنځ په کټکي کښېناسته.

بوډا وويل بچی ته خو لومړی مور ته ځان راوښيه. نوم دې څه دی؟ د چا
زوی يې؟ ده وې نوم مې طالب جان دی بابا زه هغه چينار د کلي شپږو
ملک زوی يم. دا خو کاله مخکې په کابل کې بندي وم. دا يو کال کېږي
چې راخلاص شوی يم. له هغې نه د کابل پوهنتون ساينس پوهنځي کې
محصل وم. د کارمل په حکومت کې بندي شوی وم. تير کال چې
مجاهدينو حکومت منځ ته راغی. راخلاص شوم. د پوهنځي اخري کال
مې سرته ورساوه. اوس دا دی راغلم ما وی چې د کلي کور احوال واخلم.
زمور کلي خو ټول لکه ددې کلي پشان لوتې لوتې پروت دی. بابا تاجو
هم د کابل پوهنتون ادبياتو فاکولته کې وه. هغه يې پلار پخوا ماته
راکړې وه. واده مولانه و شوی هغه وخت چې زه بندي شوم. ترننه پورې
ترې خبر نه يم. چې هغه چيرې ده؟ نو ځکه دلته راغلم تاسو سره مې
ملاقات وشو اوس له تاسو نه هيله لرم چې هر څه به راته سپين ووايي.
چې زه خبر شم. بوډا او بنځې يې خپلو کې سره وکتل. حيران پاتې شول.
بيا يې بنځې وويل. سړيه هر څه ورته رښتيا رښتيا ووايه چې خبر شي.

بوډا بالښت ته تکیه ووهله. له دروند ټوخي نه یې وروسته وویل. بچی غوړ کېده چې ټوله قیصه درته وکړم:--

موږ لاهغه وخت پاس باندې کې اوسیدو. کوم وخت کې چې روسان راغلل او په دې کلیو یې بمباری کولې. موږ به له غره نه لیدل. یوه ورځ د روسانو څرخي الوتکې راغلې دا ټول کلی یې بمبارد کړل. ښه مو ورته کتل چې له دې کلیو نه لمبې ختلې دورې او لوگي ان تر اسمانه پورته کېدل. کله چې گوله ماري ودریده. له هر کلي نه لوگي روان و. موږ فکر کاوه چې د کلیو ټول خلک به په قتل رسیدلي وي. موږ استازی راو لېږل چې موږ ته معلومات راوړي. بیرته خبر را کړای شو چې د خدای لپاره مړي پراته دي د ښخیدو یې څوک نشته دی. موږ نورو باندو او کلیو ته سړي ولېږل چې خلک بمبارد شویو کلیو سره مرسته وکړي. هماغه و چې له نورو ځایونو نه خلک راغلل او مړي یې ښخ کړل. زخمیان یې پاکستان ته له ځان سره یوړل. یانې څه خلک چې ژوندي و. پاکستان ته کډه شول. ټول کلی شاپ پاتې شول. کوم کور چې ودان شوی و. په هغې کې یو نیم سړي وروسته بیا راپیدا شوی و. نور لوی واړه ښځې او ماشومان پاکستان ته لاړل. هلته ورته بیل بیل کمپونه جوړ شول. ډېره موده وروسته له غرونو نه ځینې خلک رابنکته شول او په دې ځمکو او کلیو دیره شول. هر څوک چې د چا نزدې خپلوان او شناخت و په ځمکه یې کښېناستل. چې موږ هم ددې ملک کلا ته راغلو. ملک دې خدای او بڅښي پخپل لاس مو ښخ کړو. د تاجو مور سره د زوی پاکستان ته لاړل. دا کور او ځمکه یې په موږ و سپارل. لایو دهقان یې هم پاتې شوی دی. همدلته او سپېرې. ښه سړی دی د باغ او حجرې د حفاظت کار کوي. څو کاله مخکې تاجو ناڅاپه ستا غوندي دلته راغله. لږه موده یې دلته موږ سره تیره کړه. موږ ورته د پلار د مرگ څه نه دي ویلي. د کلي یو تن سپین ږیری له پاکستان نه راغلی و. هغه سره مې ولېږله. ډېره خفه شوې

وه همدا به یې ویلې چې د مور و پلار لیدو ته ځمه. ابل کالي مې کاته چې زما د لمسي سره یو هلک دلته راغی. لمسی مې ویلې هغه بل هلک یې راته وښود چې د تاجو خاوند دی. د تاجو سوال ځواب یې راوړی و. د سیند غاړې محکمه یې گرو کړه او پیسې یې تاجو ته یووړې. دا دوه کاله کېږي. چې پیا یې څه احوال نه دي راغلي.

بابا چې دوي به اوسیري چیرې؟ بچی د جلوزو کمپ ورته واي په هغې کې اوسېږي. نه پوهېږم بابا چې زما پلار او مور به چیرې وي؟ ما څو نه دي لیدلي مگر دا د کلي خلک چې کوم یو کله کله راځي. دوي واي چې موږ د جلوزو په کمپ کې اوسېږو. بوډی، چاې راوړو. په چاې څښلو باندې مصروف شول. بوډا وویل. بچی ما زدیگر دې زه به اودس وکړم ته چاې وڅښه. بیا به دواړه باغ ته چکر ووهو. طالب جان وویل. ښه بابا جانه زه هم اوس کوم. هم هلته به لمونځ وکړو. طالب جان وویل. ادې جانې زه به بیرون اودس وکړم بابا چې راووت ورته ووايه چې باغ پلو راشي. زه به ورته بهر ولاړم.

هغه څادر په ولي کېښود او له کلانه ووت. د باغ تر څنګ یې په لښتني کې اودس تازه کړ او د باغ په دروازه کې یې د بابا په انتظار ودرید. د کلي هرې خوا ته یې کتل. بني بشر پکې نه ښکاریده. هغه په چورت کې لاړ پخوانی یاد یې د تاجو سره په باغ کې رایاد شو. (تر څو چې مې تحصیل پای ته نه وي رسولی میره نه کوم. راځه چې دواړه د مینې قسم سره وکړو دواړو لاس پلاس کې ونيول او د مینې د راتلونکي شریک ژوند قسم مو سره وکړ. همدا باغ و) په دې کې بابا کړپ کړوپ امسا لگوله راووت. وې ویل بچی ولاړ یې؟ هو بابا جانه راځه چې باغ ته ننوزو چې دا فکر دې بدل شي. بابا امسا لگوله کړوپ کړوپ روان و طالب جان ورپسې و باغ ته ننوتل. دتنه د باغ په صوفه کې یې د ما زدیگر لمونځ ادا کړو. بیا بوډا د صوفې په څو کې کښېناست او طالب جان ته یې وویل.

بچی زه خو نشم گرځېدی. څه په باغ کې وگرځه وړاندې د ډول ډول گلونو خوشبویي دي. هر کال ددې باغ دهقان دا گلان او بوټي ښه ساتي. ده وې ښه بابا ستا په اجازه. دی روان شو د باغ هماغه ځای ته ورغی کوم چې به ده او تاجو پکې د مینې خواله کول. په هماغه ځای کې کښېناست لکه د پخوا پشان تاجو یې په زړه را اووریده. په فکر کې ډوب لار له سترگو نه یې اوښکې لارې. څو ساړه ساړه اسویلي یې ویوېستل. بیا یې د باغ کنډو ته ور وکتل. ټول پخواني یادونه یې په زړه کې ښکته پورته شول. نیمگړې دنیا ده سرې څه کوی شي. خو یوازې د طالب جان زړه ته دې افرین وي. ښه شیبه هغه یوازې په هماغه د مینې د وعدې په ځای پاتې شو. ماښام نزدې کېده چې هغه بیا د بوډا خوا ته ورغی. بوډا لومړی دروند توخی وکړ بیا یې وویل. بچی سیل دې وکړ. هو بابا جانه ډېر ښکلی باغ دی. د تاجو نوم یې نه اخیست. زړه نا زړه و ځکه چې بابا ورته د هغې قیصه تیره کړې وه. خو کله به یې له ځان سره وویل. نه نه هغې خو ما سره د مینې لوظ کړی دی. ټینګه وعده مویو بل سره کړې ده. تاجو او میره کول دا څنګه کېدی شي؟ ډېرې پوښتنې به یې په زړه کې ښکته پورته کېدې. باور یې نه کېده د ماښام مانځه نه وروسته دواړه کلا ته ننوتل. او دروازه یې کلکه ځنځیر کړه.

بوډی په کوټه کې لاطېن لگولی و. ډوډی یې تیاره کړې وه. طالب جان ډېر کلونه وروسته د چرګ غوښه وخوره. له ډوډی نه وروسته تیر ماخستن پورې بابا د تیر وخت خبرې راخیستې وې. ده به یوازې ښه ورته کول. مگر فکر او خیال یې تاجو سره و. دغه شپه یې په عزت سره تیره کړه. سبا یې له چاې نه وروسته طالب جان بابا ته وویل. بابا جانه تاسو ته دې رب اجرونه درکړي. زه به اوس ستاسې په اجازه درنه رخصت شم. زړه مې دی چې پاکستان ته لاړ شم. او ددغو خلکو درک ولگوم. بابا ورته وویل بله شپه راسره نه کوي؟ نه بابا جانه ډېره اوږده مسافري مې کړې ده

- گوندې يو ځل مې مور او پلار ووينم. او هم که د تاجو دوي پته پيدا کړم.
- ډېره ښه ده بچی چې څې نو هن دا څو روپۍ. درسره واخله. په لاره کې به
دې په کار شي. هغه وې نه بابا زه پيسې لرم. خیر دی زویه دومره نه دي دا
هم درسره واخله. بابا او بوډۍ دواړه ورسره دروازې نه راووتل. او د
طالب جان سره يې مخه ښه وکړه. هغه د غره په لاره روان شو. بوډا ورته
وويل. بچی په لاره خلک اخواته څی راځي. څوک به دې ملگری شي. زړه
مه وهه. که خدای کول مازديگر ته رسېږي.

په تندي يې ښکل کړ. ده هم د بودا لاس ښکل کړل همداشان د زړې ادې
سره يې هم مخه ښه وکړه او ترینه روان شو. هغه د کلي له خوا په نړۍ لاره
ډاگ پلو گړندي گامونه اخیستل. شاو خوا يې د کلي ورانه وبيچاره خیره
له سترگو ويستله. د ډاگ په لور ورسم شو. ده خو زندان تیر کړی و د
ډاگونو مزل ورته گران و. د غره تر بيخه په پراته ډاگ کې ډېره اوږده لاره
پرته وه. مخې ته يو سړی په خره پسې روان ورغی. هغه په خره څه بار
کړی و. د لرگي په لښته به يې خر په کوناټو کې وواهه. بيا به يې په خوله
چک چک پسې وکړل. خر به لږ څه گړندی شو. د خره پشاد مالگې غټې
غټې تيگې ايښې وې. او هم يې په خورجين کې څه وراړولي و. طالب
جان د خره خاوند باندي سلام و اچاوه. هغه هم وعلیکم سلام په خبر
راغلي وويل. دی پښه نيولی شو. له هغه نه يې پوښتنه وکړه. وروره دا
لاره په کنډو او خټې ده که بله لاره؟ همدا مخامخ يوه لاره ده نو بله لار
نشته. په دې سم څه تر څو له سر نه واورې بيا اخواته د گاوو ځای ته
دومره لاره نه ده. لکه چې کله په دې نه يې تللی؟ نه نه وروره دا مې اول
ځل دی. ته خو تش تور يې زر رسېږي ماته مه وروکېږه. زه خود خره په
مزل ځمه. ته څه خپله لاره وهه. ده وې ښه ده خپل گامونه يې گړندي کړل
له هغه نه مخکې شو. لمر هم ورو ورو تودیده. په تندي يې خوله روانه وه.
په ټوله لار يې د مور و پلار او تاجو سره فکر وه. هيڅ په گرمۍ او ستړيا

نه پوهېده - گړندی روان و لاره یې وهله - د ډاگ لاره راقابو کړه غره ته ورنزدې شو - کله چې غره ته ورسېد سترې شوی و - سیوري ته یې دمه وکړه - د خپل تندي خوله یې وچه کړه - پورته یې په غره کې تللې لارې ته وکتل - پورته په غره کې یوه بڼځه او سپری روان وو - ده په همدې تکل چې هغوي ته ځان ورورسوي - او د پاتې لارې پوښتنه ترې وکړي - پاڅېد او په غره ورسم شو - کونښن یې کاوه چې هغوي ونیسي خودی وراقابو نشو - هغوي خو په مزل بلد و - دی خو هغسې مزل کله کولی شو - هغوي په غره واوختل - مگر دی لانیماي ته هم نه ورسېدلی - چې شل گامه به وخوت کښېناسته به دمه به یې کوله - په خواری او زحمت سره د غره په سرور واوخت - د یوې خیري سیوري ته کښېناست - بڼه دمه یې وکړه بیا روان شو - نوره لاره پرته او مخ ځورې وه - چابکه مزل یې کاوه - مخې ته یې په ځور کې اوبه پیدا شوې - دی ډېر تری و - وړی شوی هم و - زړې ادې ورته د خادر په پیڅکه پورې ډوډی ترلې وه - د پیاز غوټه یې په تیره ماته کړه - د اوبو پغاړه کښېناست - ډوډی یې د پیاز غوټې سره مزه په مزه خوړه - بیا یې اوبه وڅښلې - مخ یې په اوبو کې پرېمنځو او دوباره روان شو - خو کسان یې مخې ته راغلل او تېر شول - وروسته له یوه ساعت مزل نه هغه وړاندې څه ډېر خلک ولیدل - چې لږ لږ کښېدل - په بیره یې ځان د گاډو تم ځای ته ورسو - هلته یې پوښتنه وکړه - افغانی - په کلدارو - یوه ورته د پیسو د بدلولو ځای ونبود - هلته یې پیسې بدلې کړې او د یوه دوکاندار نه یې د پېښورد گاډي تپوس وکړ - هغه ورته د گاډي ځای ورو ونبود - دی نیغ هم هلته ورغی - کاته یې چې یو فلاینکوچ گاډی تیار تگ ته ولاړ و - دی ورپورته شو - په گاډی کې کښېناست او گاډي حرکت وکړو - مازدیگر ته گاډی پېښور ته ورسېد - طالب جان چې څنگه له گاډي نه ښکته شو دستي یې له یوه سپرې نه د جلوزو د کمپ پوښتنه وکړه - هغه ورته پورته پته ورکړه - او د هغه لین گاډی یې ورته په گوته کړ - دی گاډي ته وخوت

او د یوه مهاجر سره په څو کی- کښېناست- کله چې موټر یو څه لاره وو هله
-د څنگ سړي نه یې د جلوزو د کمپ پوښتنه وکړه- هغه ورته وویل لږه
لاره پاتې ده- اوس رسېږو- هغه سړي طالب جان ته ښکته پورته وکتل وې
ویل- انډیواله لکه چې نوی راغلی یې؟ هو وروړه همدا نن دلته راغلم-
په کمپ کې دې څوک پکار دي؟ د خپلې کورنۍ پلار و مور او نورو
خپلوانو ته ورځمه- پلار دې څه نومېږي؟ د پلار نوم مې شیرودی- یره
انډیواله په دغه نوم خو کمپ کې زه څوک نه پیژنم- خو ته کولې شې چې د
خپل کلي څوک پیدا کړې- بیا ترې د خپلې کورنۍ پته واخلمې- په همدې
خبرو خبرو کې گاډی د کمپ مخې ته ودرید- د کمپ ټول مهاجر له موټره
رانبښته شول- دی هم کمپ ته د ننوتلو نیت وکړ- په کلي کې ورته بوډا د
خپل لمسي او زوی پته او نومونه ورکړي و- ده له یوه نه د کمپ په دروازه
کې د هغوي پوښتنه وکړه- هغه سړي ورته وویل- ما سره راځه ستاسو د
ځای خلک هلته وړاندې د کمپ د څنډې په کورونو کې اوسېږي- دغه
کمپ خو لکه د یوه ښار په اندازه لوی و- له پوره مزل نه وروسته ورته هغه
سړي د لاس په اشاره سره هغه ځای وروښود- ده ترې تشکر او مننه وکړه-
او روان شو- کله چې هلته ورغی د یوه کور مخې ته یو سپین ږیری ولاړ و
- ترې وې پوښتل- هغه رسا د هغوي کور ته ګوته وښوه- هغه کور یې دی-
دی زړه نا زړه ورغی- چې یو هلک یې مخې ته راووت- ده ترې دستي
پوښتنه وکړه- هغه هلک وویل- هو دا زموږ کور دی- پلار مې کور کې
دی- ورته به ووايم- هلک کور ته ننوت لږه شیبه لانه وه تیره چې د پاڅه
عمر سړی راووت توره ږیره یې وه- له ده سره یې روغې وکړه- ده ورته د
واره وویل زه له کلي نه بابا راالېږلی يم- هغه وویل راځه دننه- مهرباني
وکه- دی ورسره کور ته ننوت- په حجره کې کښېناست- د بابا زوی په
منډه کور ته ننوت خو دقیقې وروسته حجرې ته راغی- طالب جان ته یې
ووویل- معافي غواړم وروړه اوس به دې راته نوم ووايې- او پوره به دې

خان راته راوپېژني. ده وې زمانوم طالب جان دی د چینار د کلي اوسیدونکی يم. د پلار نوم مې شیرو ملک دی. زه سر کال د ساینس فاکولتي نه فارغ شوم. خو کاله مخکې بندي وم. کله چې مجاهدین کابل ته لاړل. راخلاص شوم. پاتې تحصیل مې بشپړ کړ. نامزد مې په ادبیاتو پوهنځي کې وه. کله چې زه بندي شوم بیا ترې خبر شوی نه يم چې چیرې ده. د هغې پلار گنې. چیرې اوسي. کلي ته لاړم د بابا سره مې شپه وه. هغه راته ستاسو پته راکړه. ویلې نور به هغوي درسره مرسته وکړي بس دادی تردې ځای خو راوړسېدم چې نور به څه کېږي؟ هغه ورته په تعجب کې شو ده ته یې کتل او بڼه یې ورته کول. کله چې طالب جان خپلې خبرې پای ته ورسولې. هغه دومره وویل تردې ځای چې په خبر راوړسېدې. نور هم خدای مهربانه دی. هر څه به خدای وکړي. له دې خبرې سره پاڅید گړندی ووت. طالب جان او داسه ته پاڅید نشناخته لاړ. له اودس نه وروسته حجره کې په مانځه ودرید. د مازدیگر لمونځ یې په اخره شیبه وکړ. په لنډو پسې د ماښام د مانځه وخت راوړسېد. د بابا زوی هم حجرې ته راغی. دواړه د ماښام په مانځه ودریدل. د لمانځه نه وروسته د هغه سړي زامن او دوه درې تنه نور حجرې ته راننوتل. د طالب جان سره یې ستړي مشي وکړه. په حجره کې بڼه ډېر کسان راټول شول. ډوډی راوړل شوه. طالب جان پوره وږی او ستړی و. له ډوډی او چای نه وروسته په ناستو کسانو کې یو د پاڅه عمر سړی دیوال ته تکیه وهلې وه. وې ویل. نن په دې کمپ کې اواز ه وه چې راشن پاس بند یږي. که دا کار وشي په ټولو مهاجرو سختي راځي. ځکه چې کارونه نشته. د خلکو بله وسیله هم نه لیدل کېږي. همدغه راشن دی چې د خلکو ژوند یې روان دی. یوه بل وویل. پرې چې بند یې کړي. ولې چې داسې کسان شته چې پنځوس راشنه لري. او ځنې کسان پکې شته چې یو هم نه لري. ټوله ټکي روانه ده. هغه لږ احساساتي شو وې ویل په خدای مې دې قسم وي چې د جهاد

اولې ورځې نه تر اوسه پورې سراسر دوکه او ټګي ده - والله چې دا اوسني سکر بیست مهاجر چې راغلي دي - په دوي کې پوره انصاف دی - سره له دې چې د روسانو سره یې لاس وه - خو په رب چې له دې پخوانیو نه سره کافر ښه دي - طالب جان په دې خبرو نه و خبر - خالي غوږ یې ایښی و - بل تن چې د چای پیاله یې کېښوده - ویل - دا لاڅه کوي - ابله ورځ زما وراره له بره راغی ویلې - په کابل کې د تنظیمونو تر منځ جنګونه دي کابل یې لوتې لوتې کړو - داڅه چې مشران دي یو بل ته په ماشه دي - دا نو اوس کوم جهاد دی - په قهر یې وویل نشته جهاد - دا ټول د خپلو گټو لپاره ډزېږي - تباہ پکې دا غریب اولس شو - چې اخره به لاڅه شي؟ بس د ماسخو تن تیره پورې همدا خبرې کېدې - د کور والا وویل دا مېلمه ډېر ستړی دی له پاسه راغلی دی - مور به خواره شو او دی به ارام وکړي - هغوي ټول پاڅېدل او خپلو ځایونو ته لاړل - د کاله هلکان هم کور ته ننوتل - یوازې طالب جان او د کور خاوند پاتې شول - طالب جان ترې پوښتنه وکړه ورته وې ویل - وروره اوس راته رښتیا رښتیا ووايه چې زړه مې بې واره دی - هغه وویل - ښه ولې نه - خبره خو داسې ده چې ستا د پلار او ستاسو د کلي ټولو خلکو له احوال نه خبر یم - غوږ ونیس - چې ټوله قیصه درته وکړم - کله چې روسانو زموږ او ستاسو په کلیو بمباري کوله - په هغه وخت کې زه شپاړلس کلن وم - له خپلې بانډې نه مې کتل چې څرخي الوتکې به راتلې او په کلیو به یې بمبارد کاوه - په یوه ورځ یې ټول کلي لوتې لوتې کړل - په هر کلي کې له نیمایي نه زیات خلک شهیدان شوي وو - په هغې کې ستا پلار او د تاجو پلار دواړه شهیدان شوي وو - پاتې خلک ټول پاکستان ته راکډه شوي وو - ستا نور وروڼه او مور دې هلته وړاندې په همدې کمپ کې او سپرې - سبا به دې ورته بوخم - یو ورور دې جرمني ته تللی دی او که هالینډ ته تللی دی - یوازې دومره خبر یم چې یو ورور دې په اروپا کې دی - د تاجو مور هم مړه شوې ده - هغې بل میړه

کړی دی - د هغې نه یو زوی پاتې دی - پخپله د میره سره اروپا ته تللی ده -
خبر نه يم چې په کوم ملک کې ده د هغې د میره کورنۍ هم هلته ستاسې د
خلکو سره نژدې او سېرې - که ژوند وه سبا ته په خبر سره ټول وويني -
طالب جان مری وچه شوې وه - یو گیللاس اوبه یې وڅښلې وې ویل - پوه
شومه کور دې ودان - دومره چې زموږ خلک او کورنۍ نژدې پراته دي -
بیولې به دې وای - نه ورور جانه ته خو زما بابا رالېږلی وې - بل دا خبره
چې پښتونواله ده - خیر دی که مهاجر یو ستا یوه شپه په مونږه حق ده - ته
په خیر اوس راغلي هیڅ سودا مه کوه - سهار به دواړه ورشو - اوس ته
ستړی یې - کرار ارام وکړه - سمه ده وروره - کت یې ورته برابر کړو - هغه
ترې ووت او طالب جان په کت کې وغزید - سمدستي یې په زړه کې ور
وگرځېدل (بنځه طایفه باندي باور نه دی په کار - نور یې زه ام په قیصه
کې نه کېږم - بس دی خپلې کورنۍ سره به څو شپې تیرې کړم - که شرایط
راته برابر شو بیا به کابل ته لاړ شم گوندي څه دنده په خپل ملک کې راته
پېدا شي) - په همدې خیال کې خوب یووړ - سهار له چاې نه وروسته د
کور خاوند سره یو ځای د خپلې کورنۍ په لور روان شول - د کمپ په منځ
کې یې یوه دروازه وټکوله - یو هلک راووت - سمدستي یې ورته طالب
جان ورمعرفي کړ - دا طالب جان دی - د پنځلسو کالو هلک طالب جان ته
ورغاړې ووت - د دوي په خبرو د کور نور کسان هم راووتل - دده مور
دروازې ته راغله - په طالب جان یې سترگې ولگېدې دستي یې په غېږ
کې ونيو - په ژړا شوه - په همدې خدا او ژړا کې دننه کور ته ننوتل - د بابا
زوی ترې واپس کور ته راستون شو -

گلاب او فربنسته، ویرونه بهیرونه، له بنگاله تر باگرامه، داژوند دا خیری

یوولسم پړک (یوولسم خپرکي)

قوماندان سیمر په کلي کې د زرکې د پلار په للمې ځمکه کې چې د اولس برخه یې هم پکې رانیولې ده. ځانته درې منزله مانې جوړه کړې وه. په پنځوسو جریبو کې یې باغ جوړ کړی و. له سینده یې ورته په واټر پمپ کې اوبه را تیرې کړې وې. یو ټویل (د اوبو څاه) یې ویستلې. باغ او شا و خوا مځکه یې خړوب کړې ده. داسې باغ یې جوړ کړی و. چې په دغه سیمه کې بل هسې نشته دی. د سپینو جگو مانیو سیل ته لارویان خامخا ودرېږي. د باغ په منځ کې یې د لمبا ډنډ جوړ کړی و. د هند پاکستان او نورې نړۍ هر راز گلونه او نورې زینتي او میوه دارې ونې په باغ کې ولاړې دي. د مودو سپیره او شاړ ډاگ نه یې گلزار جوړ کړی و. په کور او باغ یې ساتونکي ولاړول. دا داسې وخت و چې د مجاهدو د حکومت تالانونه او پاتکونه دي. خو سیمر قوماندان د هېڅ شي او هیچا په قیصه کې نه دی. خپلواکه او د خپلې سیمې پاچهې پرنګوي. په داسې حال کې چې په مرکز کابل ښار کې د جهادي تنظیمونو خپل منځني نښته روانه وه. ټول کابل کې سره ډزه وه. څوک له کوره نشول وتلای. یوه سړي خپل د سترگو لیدلی حال داسې بیانوي. ده ویلې دارالامان په سړک د روسانو د سفارت نه اخوا ته زموږ کور و. موږ سره نزدې د ننگرهار د سیمې یوه کډه دیره وه. ماسپښین دوه بجې وې چې زما د کور دروازه وټکول شوه. میرمن مې دروازه ته ورغله. چې بیرته راغله وې ویل سړیه په دروازه کې هغه مشرقي وال سړي ولاړ دی واي چې له ده سره مې څه کار دی. زه په منډه دروازه ته ورغلم. گورم چې سپین گل ولاړ دی. وې خندل. ستړي مشي مې ورسره وکړه ویلې میرمن

مې د اولاد مریضه ده که یو ځل راسره روغتون ته لاړ شې. ما یو ټکسي موټر درلود. درولی مې و. حالات خراب و. هره خوا جگر په په سرکو گرځېدل نه کېدل. خو هغې ټینگار کاوه گنې چې میرمن یې سخته وه. ما وې ته څه زه سمدستي درغلم. خوزه چې د هغوي دروازي ته ورغلم موټر مې ودرولو. کتل مې چې هغه خپله بنځه په غېږ کې نیولې وه ټکسي ته یې راوڅېړوله. زما دریمه ورځ وه چې له کوره نه وم راوتلی. زه یوازې نه د شا و خوا ټولې سیمې خلک څوممه ورځ یې وه چې له خپلو کورونو نه بهر نه وو وتلي. دوکانونه ترلې و تگ راتگ گران و. کله چې دارالامان سرک ته راووتم. د بنځې فریاد بیخي زیات شو. یو بله بنځه یې هم په څنگ کې ناسته وه او هغه یې نیولې وه. سپین گل مخکې سیټ کې لما سره ناست و. د روسانون له سفارت نه چې راتېر شو د سرک پغاړه دوه تنه وسله وال پرېخ پوزې ولاړ وو. دریش یې کړو. یو یې مخامخ موټر ته ودرید او بل یې راغې. ماته یې کړو. کوجا موري؟ ما ویل زانانه ده مریضه ده. په فارسي مې ورته وویل هغه چې سپین گل ته ورپام کړ. دستي یې او پېژانده. چې پښتون دی ورته وې ویل. او غو تو کوجا موري. هاغه خپلې میرمنې ته لاس ونيو. مریض به شفا خانه میبریم. هغه بیا وویل تو پایان شو. ترا کار داروم. که هر څو مې ورته وویل چې دا میرمن یې ده د اولاد مریضه ده. دا چیرې بیایي. نه یې منله سپین گل وویل خیر دی تاسو شفا خانې ته لاړ شئ زه به له ده سره لاړ شم. هغه یې تالاشي کړ بیا یې لاسونه پرې ورتل. او له ځان سره یې روان کړ. ما خو موټر روغتون ته ورساوه. په زېږنتون کې مې ښکته کړو. دومره ورته ولاړ وم چې هغوي دننه ننوتل. او زه ترې راستون شوم. تاسې باور وکړئ چې په هیڅ سرک باندې کوم موټر نه لیدل کېده. د کابل په نوي ښار مې ټکسي راتا وکړ. ناڅاپه مې مخې ته دوستم گلیم جمیان راووتل. وې درولم. ویلې ستاله موټره زموږ گاډی ته تیل واچوه. ما ورته وویل زما گاډی تیل نه لري. له

موټره یې بنسکته کړم په کونداغ یې وو هلم سړي راباندې مات کړ. -
مجبوره شوم تیل مې دخپل موټر نه دهغوي موټر ته واچول. دومره مې
پکې پریښودل چې ما وې یې ورسپرم. په کور کې مې تیل ځانته ذخیره
کړي و. له هغوي نه چې تیر شوم د پارک سنیماسره درې تنه گلیم جم ولاړ
و. لاس یې را کړو ودریدم. ویلې موږ هوائی ډگر ته ورسوه. ما وې موټر
کې تیل نشته دی. ستاسو کسانو تیل رانه خپل موټر کې واچول. له
موټره یې بنسکته کړم. دومره یې وو هلم چې ولویدم. بې هوښه په مخکه
پریوتم. هغوي رانه کیلي واخیسته او موټر یې رانه وتښتولو. کله چې په
خود شوم. راپاڅېدم له سره مې وینې روانې وې. شا و خوا مې وکتل
هیڅوک نه ښکاریدل. په څادر مې وینه پاکه کړه پخپلو پښو روان شوم. -
نه کومه شفاخانه راته نزدې وه او نه څوک وه چې څه مرسته یې راسره
کړي وای. د کور په نیت روان وم تر پیل ارتن پورې لاړم. هلته د کوم تنظیم
د گزمې موټر راغی مخ په دهمزنگ روان و. ما ته یې موټر ودر و. ویلې
چیرې ځې ما وې دارالامان په سړک مې کور دی. هغوي له ځان سره
پورته کړم. په لاره رانه یوه پوښتنه وکړه. داسې ښکاریده چې پنجشیري
و. ویلې سر دې ولې وینې دی؟ ما وې گلیم جم نفرو وو هلم ټکسي یې
رانه وتښتولو. په موټر کې ناستو گزمه والو ورته کنځلې وکړې. ټولو
ردې بدې پسې وویلې. دهمزنگ کې یې جیب دارالامان پر سړک راتا و
کړ. روسي سفارت نه وراخوا ته یې بنسکته کړم. مننه مې ترې وکړه. هغوي
وړاندې دارالامان ته لاړل. کور ته چې لاړم. ښځه او ماشومان راباندې
راتول شول. یوه ویل دا ولې بل هم ویل دا ولې؟ ما ورته ټوله قیصه وکړه. -
ښځې مې خپله سینه په زوره ووهله. اخ خدایه دا څه وشول. د کور ښځو
راته سر له وینو پاک کړ. کور کمن او نور درمل یې پې وتړل. درې شپې
وروسته مې لیده چې هماغه گا ونډي مشرقي وال په دروازه کې راغی. د
مېلمنو کوټې ته ورغلم. له سترې مشي نه مخکې هغه حیران شو ویلې اخ

دا ولې؟ ما ورته خپله قیصه تیره کړه. هغه ډېر خفه او ستومانه شو. ما ترې پوښتنه وکړه ته څنگه ترې را خلاص شوې؟ هغه وویل وروره زه چې له تاسو نه ښکته کړم سیده یې خپل امریت ته بوتلم. هلته یې یوې کوټې ته واچولم. پوښتنې یې رانه وکړې. هغوي ته پته ولگېده چې زه د ګلبدين سرې نه وم. ولې نورې په عذاب کړم. بیا یې زما په بدل کې د هغوي هزاره ګانو کوم بندي را خلاص کړی و. له ځانه یې ورته ويلي و چې ستا یو غړی له موږ سره دی. که موږ یو تن را خوشی کړې نو ستاسې یو بندي به هم در خوشی کړو. بس همدغسې یوه معامله کې یې راپرېښودم. دولس سوه افغانۍ مې جیب کې وې رانه وایې خیستې. بیګاه شپه کور ته راغلم. زموږ کره ماشوم هم پیدا شوی دی. هو هلک دی. مبارکي مې ورکړه. د چاپې نه وروسته یې راته وویل. د تکسي موټر قیمت به زه درکوم. ښه ده چې دې ظالمانو وژلی نه یې. ما ورته وویل نه نه وروره. دا خوتصادفي کار و. په تا ولې تاوان ورکړم. نو دغسې پېښې بیخي ډېرې وې. په کابل او نورو ولایتونو کې پاتکونه او قوماندان سالاري جوړه شوې وه. ملک کې د هر چا خپله خپله پاچاهي وه.

گل نوردې خدای او بخښي همېشه به یې خوله د خدا ډکه وه. ځورنډې شونډې په وستل راو خوت. شونډو یې پاتري نیولي و په مخ یې خر ګردونه پراته و. شاته یې په څادر پورې څه ګنډه پرته وه. په وستل کې ناستو کسانو ورته سترې مشي وویل. پنډکی یې کېښود. تیګې ته یې تیکه ووهله. ټولو هغه ته کتل ځکه چې هغه هیڅکله په دغسې خپګان کې نه ولیدلی. د کلي نایي (ګلابی) دیوه په سر خړولو لگیا و. په شونډه کې یې شنه تازه نسوار له ورايه ښکاریدل. هغه بیخي ډېرې خبرې کولې. په هر ځای او هر چا سره به چې ناست و. خامخایي نکل ورته راخیست. هغه ترې سمدستي پوښتنې پیل کړې. گل نوره چیرې تللې وې چې داسې سترې ستومانه راغلې. هغه له یوه نه د نسوارو ډبلې وغوښت.

- لانسوار يې خولې ته نه و ارتولې چې سوړ اسویلی يې له خولې نه ووت -
خلک ورته ټول متوجې و چې گل نور ته څه پېښه شوې ده - ډېلی يې لاس
کې نیولی و - چې د تیرې شوې پېښې قیصه پیل کړه - هغه وویل پرون له
کابله راتلمه - په یوه سرویس کې ناست وم چې د خولې پورې د سورلۍ نه
ډک و - سهار لس بجې وې چې له پل محمود خان نه مو حرکت وکړو - یو
نیم موټر په لاره روان و - تاسو باور په خدای وکړئ چې د سروبي پورې
درې ځای تلاشي واخیستل شوه - د بیلو بیلو تنظیمونو پاتکونه دي - د
ماسپینین لمونځ مو سروبي کې وکړو - بیا سرویس حرکت وکړ نورې
موټرې هم وې - د رینمو تنگې نه چې لږ واوختو - درې وسله وال تیار په
سرک ولاړو - یو تن يې د موټر مخې ته ودریدلو په دروازه کې ودرید او
دا یو بل يې سرویس ته راوخت - هر یوه ته يې کتل پیسې يې ترې
اخیستې - هر یوه له ویرې نه پیسې ورکولې - د سرویس په منځ کې یو سړی
او یوه ښځه ناسته وه - د سړي رنگ تازه و سور سپین ښایسته سړی و
ځوانه ښځه ورسره ناسته وه - خپل ټیکری يې ایجابي تاو کړی و - ایله
بیله يې سترگې ښکاریدې - د هغه وار چې راغی - ورته کړه يې برادر تو
پیسې ندادي - هغه ورته وویل - شما از کدام تنظیم هستید - هغه په قهر
وویل - زما تنظیم څه کوي - حق د مجاهدینو ورکړه - ده ورته وویل - من
پول ندارم - دا خبره يې په غضب وکړه - هغه وې ته رانښکته شه او اسناد
دې را اوباسه - خودی ورسره نیغ شو - ښځې يې ورته وویل ورشه ورسره
پیسې ورکړه څه يې کوي - ده اواز په زوره کړ - نه نه یو مجاهد زه یم او یو
دا دي - دا په کوم قانون دا پیسې ټولوي - په سرویس کې ناستو خلکو ته
وویل - ای وروره موږ باندې ولې ناوخته کوي - پیسې ورکه ولې ورسره
چمبر کېږي - خو په دې ټیله باره کې يې له موټره کوز کړ - د خپل جیب نه
يې د حزب اسلامي (گلبدين) کارت راویوست - هغه چې دده کارت واړو
راواړو - بیسواده خو نه و کارت يې ولوست - بیا هغه بل ته يې ورښکاره

کړې. هغه ورته څه وویل. بیرته راغی ورته وې ویل. ته راځه چې قوماندان
صېب ته لار شو. ده ورته وویل ما سره سپاه سره ده. نه ځم درسره. هر څه
چې وايې. دلته یې راته ووايه. خودی ورسره نه تلو او هغه رابنکده. په
رابنکدو کې موټروان وویل. دده پیسې به زه درکړم. خوشی یې کړه د
سورلی. چينغې جگې شوې ناوخته دی. هغه ورته وویل استاده اوس خود
پیسو خبره نه ده. دا به خامخا بیایم. ده ویلې والله که مې بوزې. گوتې یې
واچولې. د بنځې والا زله جیب نه تمانچه راویسته او په سرې یې ډز
وکړ. رسایې په سینه کې ویشته. هغه بل ملگری ده ته کلاشنکوف ونيو
شپږ ډزه یې ویشته. په مخکې ولويد ځای په ځای مړ شو. بنځه یې له
موټره کوزه شوه. د مېره تمانچه یې له ځمکې نه را جگه کړه. ډز ډز هغه بل
نفر یې ویشته. باور وکه داسې کافره بنځه وه چې یو کارتوس یې بچ لارې.
یوه مرمی یې په سر لگېدلې وه. په یوه دقیقه کې له منځه لاړ. د هغه دریم
تن وارو پار خطا شو دې بنځې په هغه ډزې وکړې. او هغه هم په چالاکی.
سره بنځه په کلاشنکوف څو ډزه ویشته. ځای پر ځای ولويده. بنه ورته
خلکو کتل چې د پنځه وارو ساه وختله. د سرویس خلکو ډرپور ته وویل.
استاذ ه څه چې په بلا کې اخته کېږې. پوستي خبرې اوس به ټول له
منځه لاړ شو. په دغه وخت کې دوه موټرې راغلې او وگرځېدې تیرې شوې له
ډاره هلو بریک هم ونه نیو. مړي پاتې شوو او مونږ ترې جلال اباد ته ځان
ورسولو. له دې خبرې سره یې ډبلي نه یو ټونگه نسوار خولې ته وارتول.
ډبلي یې خپل خاوند ته ونيو لاس یې ځنډوال. ټول ناست کسان ورته ټول
یو غوږ ناست وو. گلابي ورته وویل. گل نوره دا لانه کار شوی دی چې
ته خدای ژوندی را خلاص کړی یې. گل نورو ویل زه لږ سترې یم. ستاسې
په اجازه به کور ته لار شم ټولو ورته وویل. ډېره بنه ده څه ځان کور ته
ورسوه. هغه پاڅېد او کور ته لاړ.

گلاب او فرنبسته، ويرونه بهيرونه، له بنگاله تر باگرامه، داژوند دا خيرې

نوردغسې ناروا پېښې په دغه دور کې تر سره شوي دي. - گران
لوستونکي خوددغو پېښو عيني شاهدان دي. - خوددغسې پېښو
داستاني کول راته ضرور ځکه بريښي چې راتلونکو نسلونو ته د ناول په
انداز کې خوندي او امانت پاتې شي. -

دولسم پړک (دولسم خپرکي)

طالب جان بنایسته موده په کمپ کې د خپلې مور او د کورنۍ له غړو سره تیره کړه. کوم وخت چې په افغانستان کې طالب واکي جوړه شوه. دی کابل ته لاړ. دده یو ورور خو کاله دمخه هالینډ ته تللی و. ده غوښتل چې له وروره د پیسو کمک وغواړي. حالات ښه نه و. وخت ته په انتظار و چې شرایط ورته برابر شوي وای. خو ځل کابل ته لاړ راغی خو نه یې چیرته کار پیدا کړ او نه یې ورور ته په تیلیفون کولو موافق شو. ده ویلې یوه ورځ د پل خشتي جومات تر څنګه درې تنو طالبانو ودرولم ږیره یې زما وکتله سمدستي راباندې هغه یوه سترګې راویستلې ویلې ږیره دې بونډۍ ده. د میچ سره برابره نه ده. که امر بالمعروف نهی عن المنکر ته په مخه ورغلي پوستکی دې بالا باسي. ټینګیا یې راباندې وکړه ویلې د مسلمانۍ ږیره پرېږده. زیاتي څوک به څه نه درته وایي. په یوه بله ورځ دوه تنو طالبانو راته وویل چې زموږ سره ملګری شه. کاروبار به دې سم شي. رښتیا ته خو دې دا خپل ځان موږ ته سم راوپېژنه. دوي دواړه به هر سهار په جومات کې مالیدل. څه موده وروسته یې په جومات کې راته همدا خبره وکړه. ویلې طالب جانه موږ چې دا ډېره موده کېږي چې دلته راغلي یو. ددې ټولې سیمې د خلکو مسلمانې ډېره ښه ده. داسې ښکاري چې دا خلک ټول د افغانستان د نورو ولایتونو خلک دي. ما وې هو دا ټول د اطرافونو خلک دي. دلته یې کورونه جوړ کړي دي. هغه وویل ښه اوس دا ووايه چې ته ولې نه طالب کېږې. بې له هغې طالب جان دې نوم دی. اصلي طالب هم شه. موږ به درته ښه ځای او گورو. ما وې په همدې خپل نامه مې پرېږدئ ښه به وي. که کار راځني غواړئ هم تیاریم. د

ساینس پوهنځی مې لوستی دی. په انګلیسي هم پوهېږم. نوره ستاسو خوښه. هغوي دواړو زمانو په کاغذ کې ولیکلو وې ویل انشاء الله یو څه خوبه وکړو. څو ورځې وروسته مې هغه یو په بازار کې ولید. له روغې نه وروسته یې وویل. ستا لپاره مو کار درکتلی دی. ستا اصلي پته چیرې ده. د ترور کور ته مې لاس ونيو. ما وې زه کله کله په دغه کور کې او سپېرم. هغه وې سمه ده. په کوم ضروري کار پسې راوتی و. ویلې زه به دې بیا پوښتنه وکړم. بس دا یې وویل او لاړ. ما له یوه تجار سره د هغه د کارونو او محاسبې کولو کار کاوه. تنخوا یې راکوله. کرایې. کوټه مې ونيوه. په رسمي کار پسې ونه گرځېدم. ډېره موده مې هم دغه کار کاوه. کله چې امریکیان او انګریزان د طالبانو د له منځه وړلو لپاره افغانستان ته راغلل او بمباری یې پیل کړې. په دغه وخت کې زه بیا کمپ ته لاړم. څه موده مې په کمپ کې د خپلې کورنۍ سره تیره کړه. امریکیانو او خارجي قواو چې وطن ونيو او شمالي ټل واله یې په واک کې کړه. هغوي خود واک او ځواک ارمان له پخوانه درلود. د همدغو جهاديانو په لمسیون د شمالي ټل واله او گلیم جم دوي په اشاره یې د خارجي طاقت او د هغوي درنو وسلو په واسطه یې د طالب په نامه د پښتنو سیمې بمبارد کړې. بې شمېره پښتانه یې ووژل. چې ددغې بې رحمه وژنې او په تیره ډله ایزې وژنې ښه مثال د لیکوال د لیلیې دښتې ناول دی. گران لوستونکي په هغه کتاب کې د سترگو لیدلی حال او گوري.

طالب جان ویلې ما په خپلو سترگو لیدلي چې د پاکستان پوځیان د طالبانو سره یو ځای افغانستان ته د جنگ لپاره تلل کله چې د طالبانو تېر امریکایي او شمالي ټلوالې ټول کړ. د امریکا او انګلیس په مټ د جهاديانو موقتي حکومت جوړ شو. زه له پاکستان نه افغانستان ته لاړم. له خپل پخواني تجار سره مې کار پیل کړو. د پنجشیریانو مطلق واک

پلاس کې و- یوازې کرزی د دولت په سر کې ناست و- ولې نور ټول د دولت او حکومت اختیار د دوي سره و- د کابل ښار کې چا په پښتو خبرې نه کولې- که په کوم دفتر کې به پښتون و له ډاره به یې فارسي ویله- په ښکاره توگه د پښتو ژبې سره دښمني وه- لا تر اوسه پورې دوام لري- خپلې خبرې ته راگرځم-

یوه ورځ مې د شهزاده سراي نه هالیند ته خپل ورور ته ټیلیفون وکړ- له وروره نه مې د پیسو مرسته وغوښته- خو کله چې په ټیلیفون کې غږېدم یو سړی راته مخامخ په دروازه کې ولاړ و- له ښې نه پنجشیري ښکاریده- هغه زما ټولې خبرې واوریدې- ما مې ورور ته د شهزاده سراي په کوم دوکان کې چې خبرې کولې- د هم هغې دوکان لمبر مې ورته ووايه- په دویمه ورځ چې دوکان ته ورغلم له دوکانداره مې د پیسو پوښتنه وکړه- هغه راته سر وخواوه- چې راغلي دي- دوکان ته ورننوتم- هغه راته پیسې شمارلې- هماغه سړی بیا دروازې ته مخامخ ولاړ و موږ ته یې کتل- ما پیسې په جیب کې کېښودې- دوکاندار راته وویل په ځان پام کوه- زه له دوکانه راووتم- کور ته را روان شوم- اومې لیدل- چې هغه پنجشیري هم شاته راپسې دی- زړه کې مې ټکه شوه ما وې دا سړی خو پما پسې دی- څنگه چې له سراي نه راووتم سمدستي مې ټکسي ته لاس ونيو- ټکسي ته وختم- هغه سړی له دوه کسانو سره په یوه شخصي موټر کې شاته را روان شول- ټکسي والا ته مې څه ونه ویل- یوازې دومره مې ورته وویل- چې استاذه گړندی لاړ شه- کله چې کور ته ورسېدم ټکسي وان ته مې کرایه ورکړه او لاړ- کتل مې چې هغوي هم را ورسېدل- ما غوښتل چې کور ته ننوزم- هغه غږ راپسې وکړ- وې ویل- استاد شوکارت دارم- هغه رانزدې شو په تونده او قهرجنه لهجه یې وویل تو طالب استي بیا د موټر بالا شو پیش امر صاحب میرویم- زه د خپلې کرایې کوتې په دروازه کې ولاړم- چې هغوي لاس راواچاوه کش یې کړم- موټر ته یې په زور ور

پورته کړم - یوه مې سر ته تمانچه نیولې وه نورو دوه تنو د دواړو لاسونو نه نیولې وم - په موټر کې یې کنبښنولم - هر څو مې چې ورته وویل - زه طالب نه يم یو انجنیر يم - دا خبره هغوي کله منله - په زور یې له ځان سره بوتلم - په وهلو ټکولو یې رانه پیسې واخیستې - او دا یې راته وویل - ته به دې ورور ته ټیلیفون وکړې چې پنځوس زره ډالر زما په نوم د شهزاده سراي هم هغې دوکاندار په نوم راو لېږي - او که دا کار دې ونکړ - موږ سره به بندي یې - اخر به دې په امریکایانو گوانتانامو ته ولیږم - زه یې یو شخصي غوندي زندان ته ولېږلم - په یوه کوټه کې یې واچولم چې هېڅ کړکې یې نه درلوده - خالي په دیواله کې د چت سره نزدې یو وړوکی روزان (سوری) و چې لږه لږه رڼا پکې کوټې ته را لیدله - یوازې ډوډۍ او اوبه یې را کولې - هر سهار به چې راته هغه سړی راغی لومړی به یې همدا خبره وکړه - ورور ته دې د پیسو ټیلیفون نه کوي؟ ما به ورته وویل - زما ورور پیسې نه لري - دغه پیسې چې تاسې رانه واخیستې پور کړې یې دي - زما ورور پیسې نه لري - بیا به یې په شنو لښتو ووهلم - ټول بدن به مې تغمې تغمې شوی و - اوبه به یې راباندې واپولې - څو ورځې وروسته یې یو بل ځای ته یو وړم - هلته بیا دوه بدل کسان راته راغلل - د دواړو پکولونه په سر و - یوه یې راته کتل کتل وي ویل - راستي که طالب هستې خپلو کې یې وویل - په کرار ترې پوښتنه وشي چې څوک دی -

هغه یوه یې وویل - نوم دې څه شی دی؟ ما وې طالب جان د پلار نوم مې شیرو دی - دوي به زما خبرې لیکلې - ما چې د خپلې سیلمې او کلی نوم ورته ووايه دواړو سړي وخواوه - پوښتنې چې خلاصې شوې او وتل وې ویل - که رښتیا ونه وای گوانته نامو به دې ځای شي - ښه به دا وي چې رښتیا رښتیا ووايي - دا یې وویل او لاړ - کوم نوي ځای ته یې چې بوتلم - هلته څو کوټې وې - دروازې یې بیلې بیلې د وتلو او ننوتلو لارې یې ځانته بیلې وې - زه یې د څو تنو سره په یوه کوټه کې واچولم - د کوټې تر

ځنگه تشناب هم و - په دغه کوټه کې یوه وړوکې کړکۍ وه - کوټه داسې
بنکاریده چې دلته له پخوا نه محبس موجود و - ځکه چې مخامخ ترې د
عسکرو پهره دار خانه وه - د کوټو په سراو سپینیز جال تیر شوی و -
لاندي حویلي یې هم لوټکی لویه وه - د دیرشو مترو په اوږدوالي او شلو
مترو په سور حویلي - وه - په ورځ کې به یې یو ځل تفریح ته همدغې
حویلي ته راویستلو - تقریباً پنځوس شپيته تنه زندانیان پکې وو - ما
چې ولیدل ټول پښتانه و - خود ټولو اوږدې ږیرې وې - سرې پرې د
طالبانو شک راتلو - لکه زه چې وم دغسې بنکاریدل - ټول په پښتو
غږېدل - زما سره چې په کوټه کې پینځه تنه و - هغوي هم پښتانه وو - دوه
تنه د قندهار یو دغزني او دوه تنه د لوگر د محمداغی و - دوي پینځه واړه
طالبان وو - په ما یې هم د طالب گمان کاوه - هغوي هیڅ خفه یا وار خطا نه
بنکاره کېدل - هسې بنکاریدل لکه دغه زندان چې د هغوي دایمي د
اوسیدو ځای وي - یو قندهاری پکې ډېر مست و - هغه به دا غږ کاوه - که
امریکه راغلی نه وای - بلا د تاجکانو مور مړه وه - هر وخت به یې دا خبره
کوله - بیا به غلی پخپل ځای کښېناست - هره ورځ به یې زموږ له کوټې نه
یو یو تن ایستلو همدغه شان له نورو کوټو نه یې هم په همدغه ترتیب
سره کسان ویستل او بیرته به نه راتلل - خدا زده چې چیرې یې بیول - لما
نه یې هره ورځ پوښتنې کولې خو په دغه محبس کې یې جسمي جزا نه
راکوله - مستنطق زما طالب بودن نشو ثابتولی - ځکه چې ما یې پوښتنې
داسې ځوابولې چې هغوي به پخپله حیران شول - چې دی خو له طالبانو نه
سخت بد وړي - نو ځکه یې څه فیصله راباندې نشوه کولی - ډلې ډلې
طالبان به یې راوستل په دویمه ورځ به یې دوباره له دغه زندان نه ویستل
څوک پرې نه پوهېدل چې چیرې یې وړل - څو ورځې وروسته یې زه په
داسې حال کې چې په مانځه باندې ولاړ وم دوه تنه وسله وال مې شاته

ودريدل - سلام چې مي ستون کړ - هغوي سمدستي راته ځولني راواچولي - هاتکړي، مي لاسونو کې روان يې کړم -
په موټر کې يې کينېنولم - دوه وسله وال راسره کينېناستل - خوله مې له ډاره وچه شوې وه - ما وې چې حتمي مې مرگ ته بيايي - ځکه اوريدلي مې وو چې په نوم طالبان ، پښتانه وژني په زړه کې مې ډېرې خبرې ښکته پورته کېدې چې موټر ودرید زه يې گاډي نه ښکته کړم او په يوه کوټه يې ورننويستم - کتل مې چې په دروازه کې خارجي عسکر ولاړ وو - هغه ته يې وسپارلم - يو تن سره زما دوسيه وه هغه مخکې او زه ورپسې هغه خارجي عسکر دننه بوتلم - لومړی د دوسپې والا سپری دننه ننوت بيا يې زه ورپسې وروستم - کتل مې چې يو امريکايي د ميز شاته ناست وو - هغه بل سپری ورته دوسيه مخکې کېښوده - په انگليسي يې ورته وويل - دا هغه طالب دی چې دا دوسيه يې تکميل ده - گوانانامو ته د لېرلو دی - هغه سپری ترې راوت زه يې وروغوښتم - ترجمان له مانه زما د نوم پوښتنه وکړه - زه و لچگ شوی ورته ولاړوم - ما ورته وويل نوم مې طالب جان دی - ما ورته ټولې پوښتنې په انگليسي ځوابولي - هغه امريکايي وويل ته خو په انگليسي پوهېږي - ما وې هو صېب زه يو انجنير يم - هغه لما سره دلچسپي واخيسته وې ويل - ته دې ټوله قيصه راته تيره کړه چې زه پوه شم - ما ورته په انگليسي خپله قيصه وکړه - ټولې خبرې مې چې هغه ته وکړې هغه عينکې له سترگو نه ايسته کړې - قلم يې په ميز ټکاوه وې ويل - ستا نوم طالب جان دی - طالب نه يې؟ نه صېب طالب نه يم طالب جان يم - هغه عسکر ته وويل هله دا هاتکړي، ترې ايسته کړه - عسکر رانه هاتکړي، ماتې کړې - امريکايي غلی و تردېره يې څه نه ويل - وروسته يې وويل - دا هر څه ستاسو خپله د افغانانو له لاسه دي - زه يې راخوشي کړم وې ويل ته ازاد يې خو دلته مه اوسېره - ما وې صېب دوي مې بيا نيسي کمک راسره وکړه له دوي نه مې پناه کړې - هغه راسره يو تن عسکر په موټر کې

کښېناوه د پل محمود خان په هله کې يې ښکته کړم. او هغه رانه لاړ. ما هم په چالاکی سره ځان د جلال اباد سرويس ته پورته کړ. لږه شيبه وروسته سرويس روان شو. په دغه ورځ هم د کابل په ښار کې ډزې وې. شا و خوا گڼې ډزې کېدې. زموږ سرويس چې په تنگي واوخت لاړې مې تيرې شوې. ما وې ښه شوه چې د پنجشيريانو له پنجې نه را خلاص شوم. د هغه په زړه کې ورتير شول. (که مې انگليسي خبرې امریکايي سره نه وای کړې اوس به گوانتانامو کې ناست وای) په دې وخت کې د سرويس کلينر مې مخې ته ودرید. ويلې کرايه راکړه. ما يو کار ښه دا کړی و چې د کميس تخرگ جيب کې مې يو څه پيسې ساتلې وې. کرايه مې ورکړه خو کلينر راته راټيټ شو په غوږ کې يې راته وويل. انډيواله کور ته چې لاړې جامې به دې پرېمنځې. ته زما نه هم چټل ښکاري. ما لاس تخرگ ته تير کړ. ځان مې وگراوه. مياشتې راباندې تيرې شوې وې. چې نه مې ځان پرېمنځلی و. او نه مې جامې. له زيرې نه مې خلک ډاريدل. ږيره او بریت مې لکه د زاړه سيک غوندي شوي و. سترگې مې ټيټې واچولې په سرويس کې مې چاته هډو کتل نه. په څوکۍ کې راسره يو سپين زيری ناست و. چې هغه بېچاره ما غوندي په ځان پورې حيران و. کله چې سروبي ته ورسېدو. د نغلوبند سره ډزې کېدلې. د سروبي دوکانونو کې کراری وه. له يوې دمې نه وروسته سرويس د ريښمو په تنگي ورغی. په سرويس کې ناست کسان خپلو کې سره په خبرو شول. يوه وويل خدای دې خبر پېښ کړي. بيا د مرگ په مورچل ودریدو. گاډی چلونکی د پاڅه عمر سړی و. غټې سرې سترگې يې شاته په خلکو وگرځولې. وې ويل مه وار خطا کېږئ. دا دريمه ورځ ده چې دلته ډزې نه کېږي. ويل کېږي چې د پوستو والا په نورو ځايونو کې سره اخته دي. تاسې ارام سره کښينۍ هيڅ خبره نشته دی. ان تر جلال اباده خطر نشته. د موټر چلونکی په دې خبره سورلی. خوشاله شوه. مازديگر ناوخته سرويس جلال اباد ته

ورسېد-ده ویل زه په بیره تلاشی-پلو لارم-ما وې که د تورخم په گاډي کې هر خوزر کنبېنم-چې لږ په وخت د مزي نه و اوړم-له ما سره درې تنه نور هم د پېښور تلونکي وو-د تورخم په لین خو گاډي ولاړو-مور درې واړه یوه واگون ته پورته شو-د سترگو په رپ کې گاډی ډک شو-کله چې موټر روان شو-زموږ یوه تن یوه توده ډوډی، له نانوایي نه ورسره تر لاسه کړې وه-په مورې و ویشله-رښتیا چې زه خو له وخته وږی تږی وم-په یوه دقیقه کې مې د وچې ډوډی، مړی، له وچ ستوني تیره کړه-په مزي کې د خلکو تیریدل را تیریدل بیخي له اندازې نه هم زیات ول-مور درې واړه له نورو لاریانو سره له مزي نه تیر شوو-په چټکو گامونو مو لاره لنډوله-ترخو د لوړگي گاډي ته مو ځانونه ورسول-هلته هم گاډی تیارو-گاډي ته وختو او د پېښور په لور روان شوو-تقریباً ما سخوتن کېده چې پېښور ته ورسېدو-زما درې تنه د لارې ملگري هر یو پخپله مخه لارل-زه د کمپ په گاډي کې کښېناستم-لږه شیبه وروسته د کمپ په دروازه کې ښکته شوم-کور ته چې ورسېدم-مور مې رانه پوښتنه وکړه اخ بچی دا ولې؟ څه درباندي شوي دي-زه خو سکنجو او وهلو بیخي خراب کړی وم-ډنگر کې پاتې شوی وم-جامې مې هم خیرنې په بده ورځ اخته وم-د کور لوی واړه راته راټول شول-ما ورته وویل زه به لومړی تشناب وکړم-بیا به ډوډی وخورم-پس له هغې به درته خپله ټوله قیصه وکړم-مور مې جامې راته را کړې تشناب مې وکړ-بیا نو له ډوډی نه وروسته د کور ټول غړي راته لک څک ناست وو-زما سترگو ته یې کتل چې کله به ورته قیصه راخلم-د هر چا مخې ته د چاې پیاله ایښې وه ماته یې کتل-له خپلې پیالی نه مې گوټ وکړ-یوه ورور مې بې واړه وویل-للا تا خو مور ته....! هو نو قیصه خو داسې وه چې کله زه له دې ځای نه کابل ته لارم څنگه مې چې پل محمود خان کې له موټره پښه کوزه کړه-د کابل په ښار کې سخته جگړه روانه وه-ډز او دوزو-دورې او لوگي ختل-د کابل فضا له

لوگو ډکه وه - په سړکونو د موټرو تګ راتګ نه و - پخپلو پنبو د ترور کره لارم - ده ویل ټوله قیصه مې د خپل کور غړو ته تیره کړه - هغوي ټول خفه شول - د مور له سترگو نه اوبسکې روانې وې - هغې وویل زویه چې بیا کابل ته لاړ نشې - خدای مه که ته که مې وای ما به څه کړي وای - دلته اوسه - خدای مهربانه دی - ورور به دې پیسې راو لېږي خپل څه کاروبار کوه - وطن د شپو نه دی زویه - مور جانې ستاسې دعاګانې راسره وي ګني فېصله کړی یې وم - دا چې زه ژوندی را خلاص شوی وم - هغوي پوره خوشاله شول - وروسته بیا طالب جان د خپل بل ورور سره یو ځای د سبزی خرڅولو کراچي - راو نیوله او د سړک پغاړه یې سبزي خرڅوله - هر مازدیګر به دواړو وروڼو پوره خرچه پیدا کوله - ورو ورو یې د ژوند شپې ورځې بڼې کېدلې - او تیریدلې - طالب جان پاکستان کې د سخت ژوند سره لاس او ګریوان شونو د هر څه یې له ذهن نه ووتل - د خپل مسلک سره علاقه او د تاجو مینه دا هر څه یې هیر شول - سهار به د سبزی کراچي (د لاس ګاډي) ته ودرید - مازدیګر به کور ته راستون شو - بس همدغه یې د ژوند چاره وه مخکې یې دده ورور چې په هالینډ کې اوسیده پس له ډېرې مودې وروسته هغه ده ته ټیلیفون وکړ - طالب جان ته یې په ټیلیفون کې وویل پیسې به درولېږم چې ځان دخوا ته راو لې - ته دې لاره چار د راتګ لټوه زه به درته پیسې درولېږم - دی د ورور په دې خبره خوشاله شو - مور ته یې وویل - ادې که زه چیرې لارم تاسې ټول به په خبر سره اوباسم - مور او نور د کورنۍ غړي یې خوښ شول - ده له همدغې ورځې نه ځان سره د اروپا سوچونه پیل کړل - رښتیا هم د افغانانو مهاجرت اروپا ته په زور کې و - څوک ځانته مجرد یوازې او څوک به کډن لومړی روسي او بیا اروپایي ملکونو ته په تلو کې وو - ده ته یې ورور لس زره ډالر ور واستول - په څو ورځو کې یې خپل کارونه خلاص کړل - هغه ورځ راو رسېده چې دی یوه قاچا قبر راو الو ځاوه - چې لومړی تاجکستان ته او بیا له هغه ځای

نه مسکو ته لاړ. په مسکو کې یې ځینې افغانان پیدا کړل او هغوي د نورو په پټه د کیف بناریانی او کراین ته ورساوه.

ګرانو لوستونکو د لیکوال د خولې خپله خبره ده. سوژه نه ده اصلي خبره او د سترگو لیدلی حال دی. یوه ورځ د المان کولن بنار کې خپل کورني ډاکټر ته د خپلې ساه بندۍ، درملنې او کتنې لپاره لارم. کله چې د نورو ناروغانو په کتار کې پخپل وار ډاکټر ته ورغلم او د کتنې په خونه کې ورسره کنبیناستم. ډاکټر چې یو ډېر ښه سړی مهربانه او خوش خویه بنیاد م وه. تل یې خوله د خدا ډکه وي. هر چا سره پوره غږېږي. د هر څه پوښتنه او گرویرنه ترې کوي. بیا له ما سره خو بیخي ډېر زیات په خبرو اخته وي. چې کله خو ورشم لومړی راځینې دا پوښتنه کوي. استاد کدام کتاب نو چاپ کړدي؟ بس د ټولو په شخصي ژوند او ستونزو ځان خبروي. په دې ورځ چې څنگه زه د معاینې او کتنې لپاره د هغه سره مخ شوم. ډاکټر په خدا شو. مخکې له دې چې زما د ناروغۍ پوښتنه وکړي داسې یې وویل. استاد گوش کن یک داستان زنده را. هغه قیصه داسې پیل کړه. څه موده مخکې یوه ښځه زما معاینه خانې ته راغلې وه. په پښتو یې را سره خبرې کولې. په فارسي هم پوهېده. یو څه سردرد یې درلوده. ویلې اصلاً افغانه یم خو څو کاله مخکې المان ته راغلې یم. له یوه درې ژبې افغان سره مې پاکستان کې واده کړی و. هغه مې د خپل پلار په پیسو چې محکمه مې گرو کړه او دلته مې راوست. څو ورځې په لاګر کې اوسېدلو. بله ورځ یې یوه المانۍ جینۍ له ځان سره راوسته خپل شخصي جامې سامان یې په بکس کې واچاوه. ما ته یې وویل زه نور لتا سره نه اوسېږم. هر څومره مې چې ورته وویل زما خبرو پرې تاثیر نه کاوه. د کور په دروازه کې ورته ولاړه وم اوبسکې مې تویولې او هغه د المانۍ سره لاړ. د هغې ددې خبرې سره زه هم ستومانه شوم. او هغې دا هم وویل چې زړه مې دی امریکا ته لاړه شم. بیا نو دوايي مې ورته

ولیکله او پخپله مخه لاره - له ډېرې مودې وروسته دا یوه اونۍ مخکې
مې کتل چې هماغه بڼه بیا معاینه خانې ته راغله - ما ترې پوښتنه وکړه -
ورته مې وویل - بې بي ته خو دا ډېره موده نه ښکاري - چیرته یې؟ هغې
ووېل - زه خو امریکې ته تللې وم - هلته د اریانا تلویزیون له لارې خبره
شوم چې پاکستان نه زما زوی اریانا تلویزیون ته په تیلیفون کې ويلي و
چې زه یو ډاکټریم - مور مې رانه ورکه ده - غواړم چې خپله مور پیدا کړم -
نو ځکه خو له امریکا نه دلته جرمني ته راغلم - چې زوی سره له دې ځای نه
خبرې وکړم - او رایې ولم - بله لاره یې نشته یوازې قاچاقي لاره باندې
غواړم چې راشي سبا ته ورسره خبرې کوم - د پېښور جرنيلي هسپتال فون
نمبر مې اخیستی دی - زوی مې هلته په همدغه روغتون کې کار کوي -
هغه به دومره خوشاله شي چې د خپلې مور غږ واورې - ویلې ډاکټر صېب
داسې ده کنه؟ ما وې هو ولې نه - دا خو د خوشالۍ خبره ده - هغه ډېره
خوشاله وه - خو معلومېده چې د ژوند ناخوالو پوره خپلې وه - زما زړه ته
هم د هغې په حقله پوښتنې راولاړې شوې - خو ښه خبره دا وه چې زما د
تفریح او پوزې وخت راوړسېد - تردریو بجو پورې مې پوره وخت درلود -
ورته مې وویل خور جانې ستا د ژوند او حالاتو سره مې په زړه کې سودا
شوه - اوس مې تفریح ده غواړم چې یو څه پوښتنې درنه وکړم - هغه بې له
هغې خوشاله وه - ویلې ډېره ښه ده ولې نه - هغې ته مې چاې راوغوښت ما
هم چاې وڅښلې - پوښتنه مې ترې وکړه - ما وې که خفه کېږې نه د خپل تېر
ژوند قیصه دې راته وکړه - هغه لومړی چپ پاتې شوه - بیا یې په مخ کې د
غم او خفگان نڅښې ښکاره شوې - له سوړ اسویلي نه یې وروسته وویل -
ډاکټر صېب دا خو د دیرشو کالو د ناخوالو قیصې دي او بیا په ما یوازې
نه بلکې په هر افغان ښځو نرو باندې دغه د بدبختیو غمونو او ویرونو
ترخې قیصې او داستانونه تېر شوي دي - په همدغو ناخوالو کې مې بې
وخته وینستان سپین شول - ته راته ښه سړی ښکاري او بیا خو افغان یې

ورور مې يې پرېږده چې ته هم زما له ژونده خبر شي. ما وې هو خورې هو بې شکه چې موږ يو افغانان يو سره خور ورور يو هيڅ فکر مه کوه. هغې خپله قيصه راته پيل کړه او ما ورته غوږ نيولی و. د خپل ژوند وروکتوبه تر ننه يې قيصه وکړه. د زوی د راوستلو پورې چې راورسېده نورې او بنکې په مخ رامتې شوې. سلگو ټينگه کړه ما خالي سوق سوق کول. درې بجې شوې ورته مې وويل. خور جانې دا د ټيليفون نمبر مې واخله وروسته به مې خامخا خبروې. خپله پته او ټيليفون مې ورکړ. د دوايي کاغذ يې لاس کې نيولی و او لاړه. د ډاکټر د خولې داستان ته مې ښه په زير سره غوږ نيولی و. په همدې وخت کې د ساه بندۍ حملې او توخي ونيولم. ډاکټر راباندې پوه شو. له خپل ميز نه يې سپرې راکړه کش مې کړه. بيا يې راته دوايي وليکله. نسخه يې چې ماته راکوله دا خبره يې راغبرگه کړه. استاد اين داستان راحتۍ مې نو سيد. ما وې هو همدانن به ددې داستان په ليکلو پيل کوم. نو گرانو لوستونکو د نړۍ رومان ليکونکې د خيالي سوژو له انداز نه ناولونه ليکي. ولې زموږ د ژوند بيلو بيلو وختونو او بيا په خاصه توگه له دا درې لسيزو ژوندۍ پيښې او داستانونه د رښتيانيو ناولونو او بهيرونو بلا ليکنې د قلموالو مخې ته پرتې دي. هماغه و چې د همدې ناول په ليکلو مې لاس پورې کړ. تاجو خپل زوی ته پيسې ولېږلې. د راتگ لارې چارې يې وموندلې. تاجو په يوه دوکان کې کار کاوه او پخپل دوه کوټو کور کې اوسيدله. زوی يې تر روسيې اديسې ته راغی. په طالب جان باندې په نن سبا کې يو کال تېر شو. بله شپه قاچا قبر خبر ورکړو چې نن شپه حرکت دی. پوره دوه ويشتو تنو ته يې حرکت ورکړو. چې ښځې او ماشومان هم پکې وو. ده ويل په يوه سر پټي گاډي کې چې خالي ډبه وه ورپورته يې کړو. د کښېناستو چاره پکې نه کېده خو وار په وار به پکې کښېناستلو. وروسته له دوه درې ساعتو منزل نه يې له موټره ښکته کړو او پياده يې روان کړو. په

ګروپ کې ځینې ماشومان هم له مور و پلار سره کم چې واره و په غېږ کې او کوم چې لوی ګانې و پخپله روان وو - شپه وه تورتم و - غلي غلي او چپه خوله په لاره تلو - ځینو ځایونو کې یې ماشومانو ته د خوب گولۍ ورکړې ترڅو ونه ژاړي - لاره سخته وه - د شپې د اکراین له سرحده په ډېرو مشکلاتو راو اوختو - په موټرو کې یې کنبښلولو - په خورا بیره موټر روان شو - څو ساعته وروسته سهار شو ریایي ولګیده - مخې ته ځنګل راغی - موږ یې د ځنګله په خوله کې ښکته کړو دوه تنه قاچا قچیان راسره وو - یو رانه په مخکې روان و - او بل وروسته - د ځنګله په منځ کې څو کوټې وې - هغو کوټو ته یې ورننویستو - په دغو څلورو کوټو کې لاد مخه هم یو ګروپ خلک اوسیدل - چې د هغوي همدلته یوه میاشت وتلې وه - د تلو په انتظار یې شپې سبا کولې - زمورډه ډله سترې ستومانه وږې تږې شوې وه - ډوډۍ ، چرګان او چای یې راوړو - موږ ته یې وویل - له کوټو بهر ته مه اوځئ - شور او غالمغال به هم نه کوئ - ډېریو د بل په خبرو نه پوهېدل - د هند ، پاکستان ، افریقا ، ایران او د نورو بیلو بیلو ملکونو خلک وو - افغانان هم پکې څو تنه وو - یوه افغاني کورنۍ وه - چې د لویو ورو شمېر یې اوه تنو ته رسېده - ده ویلې زه د افغاني کورنۍ مشر سره په تماس کې شوم - ما وې وروره بخښنه غواړم تاسو افغانان یاست - هغه راته د سترگو لاندې په غور غور وکتل بیا یې په کرار وویل - هو د افغانستانه یو - سمدستي یې وویل - ته د کوم ځای یې ؟ هغه په ماته ګوډه پښتو ګړیده - ما وې زه هم د افغانستان یم - هغه شاوخوا وکتل - وې ویل وروره خلک وای چې پیاوړه هم مزلې شته دی - زړه مې وار نه کوي - ځکه چې ماشومان راسره دي - ما وې څه خدای به خیر کړي - ته مه وار خطا کېږه - خو زه په زړه کې پوه شوم چې دا خود ډېرو پیسو خاوند دی - ټوله کورنۍ یې راخوځولې ده - له هغه نه مې او پوښتل - تاسې په وطن کې پخوا څه کار کاوه - وې ویل په دولت کې مې ماموریت درلود - خو اصلي دنده یې راته

ونه بنوده - ما ورته وویل - زه یوانجنیریم - خو تر اوسه مې رسمي وظیفه نده اجرا کړې - پاکستان کې مې مزدوري کوله - په دې خبره یې راسره دلچسپي ونه بنوده - پوهېدم چې د جهادي باور به راباندې کوي - خود هغه له رنگ او کړو وړو نه بنکاریدل چې څه غټه وظیفه او یاد کوم پیسو په ځای کې یې کار کړی و - وروسته چې زه د هغه د ماشومانو سره په تماس کې شوم - فارسیوانان وو - اصل کې د شمالي و خو ژوند یې په کابل کې تیر کړی و - د کارمل پرچم ډلې د گمرک مدیریت یې کړی و - له تاشقند نه د جرمني په نیت راخوځېدلی و - هغوي په تاشقند کې خپل کور درلود - ماشومان یې نازولي وو - شپاړس کلنه لور یې له مستی نه د چا خبره په ونو خنله - له همدغه ورځې نه مې چندان خوښ راغلل - بیا به مې ورسره خبرې نه کولې - هغوي هم نه غوښتل چې له ما سره خبرې وکړي - ما خو هم هغسې چې شرایط به راته برابر شول لمونځ مې کاوه - رېږه مې وهلې وه - مخ مې سپین او لږ څه زیږ بنکاریده - قاچا قبر راته ویلي و چې که رېږه ونه خروې نه دې بیایم - مجبور شوم رېږه مې وخریله - کوم گروپ (ډله) کسان چې له مورې مخکې راغلي و - هغوي لارل - یوازې مونږه یوه میاشت نور هم وځنډیدو - یوه ورځ ماسپښین دوه تنه له وجوده واړه چیت پوزي د وړو ننوتو سترگو چالاکو ویتنامیان راغلل - اصلي قاچا قبر هم ورسره و - هغه دغه دوه تنه خلکو ته ور معرفي کړل وې ویل چې دا دوه تنه زما سړي دي - دوي به تاسې له سرحده اړوي - هلته درته مو تړې راځې د شپې په تورتم کې به په خاصه چالاکی سره مو تړو ته خپږی - مطلب دوي چې هر څه درته وای تاسې هغه عملي کوی - نن شپه به حرکت درکوي - مورې هر یو خوشاله شو - په دې چې په ځنگل کې تر سپرېمو راغلي وو - هغه سړي لار او مورې یې ویتنامیانو ته حواله کړو - د هغو په خبرو هیڅوک نه پوهېده - ولې په اشارو یې هر سړی پوهېده - ماسخوتن یې مورې له کوره ویستلو او په ځنگل کې یې روان کړو - د مني یخې شپې وې - د ځنگل

لاره مخ نیغه وه - ماشومانو او بنځو لپاره سخته وه - یو افغانی - کورنی - چې بنځه او میړه و - بنځه یې بارداره وه - په غره کې ورته په کړیو لارو او پورته ختل گران کار وه - څښتن یې ورسره هم په عذاب و - ځینو ماشومانو ژړل - ویتنامیانو به پخپله ژبه کړنگ کړنگ کول د ماشوم په خوله به یې لاس کېښود - پخپلو اشارو کې به یې او پوهول چې گڼي گزمه راباندې پوه نشی - د هم هغه بل افغان وړوکی ماشوم ما پشا کړی و - بنځې او نورو ماشومانو یې فریادونه کول چې تلای نشول - حامله بارداره بنځه ټپه شوه په خپته یې لاس ایښی و - درد پرې سخته غلبه کړې وه - ویتنامیانو ټوله ډله ورته په غره کې ودروله - بنځې د خپل خاوند په غېږ کې سر ایښی و - سړي ددې بل افغان میرمن نه هیله وکړه چې د بنځې سره یې مرسته وکړي - دا بنځه ورغله څه چې لازم و مرسته یې ورسره وکړه - لږه شیبه وروسته ماشوم وزیږید - هلک و - تورتم تیاره وه - دې بنځې وویل هلک دی خو مړ دی - یو تن ویتنامي د هغوي سره واپس د ځنگل کور ته ستانه شول - مور یې ځای په ځای کېښول - چې تر څو هغه بیرته راشي او حرکت وکړو - دوه ساعته وروسته ویتنامي راوړسپد او مور یې په غره کې حرکت وکړو - وروسته بوتی پکې ولاړ و - مور یې پینځه ، پینځه تنه وویشلو - په اشارو یې پوه کړو چې سرحد راوړسپد - زه په لومړي گروپ کې وم - له مور نه هغه یو ویتنامي مخکې شو او مور ورپسې شوو - په گڼ ځنگل کې تلو تلو - یو ځای مخې ته راغی - ویتنامي ودرید مور ته یې په اشاره وویل چې دغه ځای کې د برق (برېښنا) لوخ مزې تېر شوی دی - چې پښې پرې کینه ږدی - باید ټوپ پرې واچوی - هغه مخکې شو ټوپ یې کړو - مور هر یو ورپسې ټوپ کړ - هغه په لاس پښو منزل پیل کړو - مور هم چار غوک شول ورو ورو په ځنگل کې څښېدو - یوې مورې ته ورسپدو - وړاندې په یو ځای کې برېښنا ښکاریده - پدې کې ناڅاپه موټر راغی ویتنامي مور ته اشاره وکړه - هله موټر ته

وردانګۍ - مور په بیره سره موټرته وختو - هغه رانه بیرته ستون شو - د
ګاډي چلونکي په ایکسلیټر پښه ټینګه کړه - په ډېر سرعت يې موټر له
هغه ځایه راویوست - زمور جامې او دریشي ګانې په خاورو او خټو کې
چټلې شوې وې - له درې ساعتونو وروسته يې په یوه ځای کې بنکته کړو
- څنګه چې له موټره کوز شولو - یو سړی راته ولاړ و - ویلې راځی - د موټر
خاوند موټر وګرځاوه او بیرته لاړ - مور يې کور ته ننویستو - یوه غټه کوټه
وه - څوکۍ پکې ایښې وې - یو لوی میز هم پکې پروت و - کښېناستو - د
هغه سړي په خبرو نه پوهېدو - ما ورسره انګلیسي شروع کړه په
انګلیسي پوهېده - پخپله يې په انګلیسي کې دومره خبرې نشې کولې
خو د بل په خبرو لږ لږ پوهېده - وې ویل - په دې کور کې او سپړئ - بهر ته
مه اوځی - لومړی تشناب وکړئ - دریشۍ مو هم له خټو نه پاکې کړې -
دلته ستاسو وخت شته دی - تر څو چې ددې سرحد نه المان ته اوړئ خو
شپې ورځې به دلته او سپړئ - د کور خاوند ډوډۍ تیاره کړه - چای او
کافي يې موږ ته راوړې - ځانونه مو پاک کړل - په دغه کور کې څو کوټې
نورې هم وې - په څنګ کې ورسره بل کور و چې کوم فامیل پکې اوسیده -
موږ چې ډېر سترې ستومانه شوي وو - پریوتو - سبا غرمه وه چې
راپاڅېدو - ما چې پام وکړ - په یوه شاړ ځای کې دغه کور وه - شا و خوا يې
نور کورونه نه ول - صرف ګڼې ونې ولاړې وې - نور کلی او ښار چیرې په
سترگو هم نه ښکاریده - یوازې پوخ نری سړک دې کور ته راغلی و - نوره
ځمکه پټې و او شا و خوا يې ځنګل و - هغه نور کسان يې هم راوړسول - د
کور ټولې کوټې ډکې شوې - د ماشومانو ژړا پورته شوه - د خلقو ګڼه ګوڼه
زیاته شوه - افغاني فامیل هم راوړسېد - یوه پینځه کسيزه ډله يې نیولې
وه - پولیسو له ځان سره وړې وه - نور ټول راتیر شوي وو - افغان غېږ کې
ونیولم - زما په لیدو يې شکر ویوست - دا ځکه چې په لار کې ورباندې
ډېر سختې تیرې شوې وې - وې ویل یو زوی مې رانه په ځنګل وروسته

پاتې شو چیغې نارې یې کولې- ویتنامي په غېږ کې نیولی و- له پوله نه یې راتېر کړ او زموږ موټر ته یې را ورساوه- لاس یې پورته کړل خدای ته یې دعا وي وکړې- ما ته یې مخ راواړاوه- وې ویل ورور جان چې دا کوم وطن دی- ما وې زه نه یم خبر- څوک راته حال نه واي- خوداسې بنسکاري چې دا به د پولینډ خاوره وي- دا د کورسې چاته نه واي چې دا کوم ملک دی- په خبرو یې هم نه پوهېږو- لږ لږ په انګلیسي پوهېږي- دی واي چې دلته به ام څه موده تیر وو- خدا زده چې کله به مو جرمني ته اړوي- خو دومره بنسکاري چې یوازې د جرمني سرحد پاتې دی-

په کوټو کې د خلکو تعداد زیات و- ورځ خوبه لاسه وه- بیرون د کورشا و خوا به ګرځېدو راګرځېدو- خود شپې به مشکلات په دې و چې په کوټو کې د خلکو تعداد او شمېر زیات شو- په دې کې به کوچنیانو ژړل- په هر چا به شپه شوګیره- یو کاري یې لاسه و چې ډوډۍ او نور خواړه پریمانه ول- یو د بل سره خبرې نه وې- هر یو د خپل سرنوشت او سوچ په غم اخته و- زه به کله کله د افغان د کورنۍ له غړو سره مخامخ شوم زما به له هغوي سره او د هغوي به زما سره وخت تیریده- خو کله به د تیرو ناخوالو په باب په فکر کې ډوب شوم (څه نادودي نه وی چې په افغانانو تیرې نشوې- دا مرګونه او ژوبلې، د کلیو او بناونو وړاندېدل، د روسانو د سرو لښکرو راتګ، د هغوي بمباریو او مرګونه، ورپسې د جهادیانو او ملایانو واکمني او د ملک چور و چپاول، ورپسې د طالبانو د ږندو سترګو واکمني د امر بالمعروف او نهی عن المنکر نخرې او هم د سوچه و ږیرو باب، هغه نادودي او جفا د غریب وطن افغانستان او بې وځلو افغانانو سره وشوه- چې په تاریخ کې د چا سره نه وه شوې- د هر چا د زړه کور وړان شو- مینې په سین لاهو شوې- له ما څخه یې هم مینه واخیسته) بیا به بیرته له سوچ او فکر کولو نه په خود شوم- پابه څېدم- له یو بل نه به مې پوښتنه وکړه- موږ به کله بیا یې؟ چا به راته خپل سر کور

کړې - چا به یو ولی راته کوږ کړې - هیچا ته د تللو وخت او نیټه نه وه معلومه - خو شپه ترمنځ به - د دغه کور پخواني کسان به شپه ترمنځ چلیدل - څوک پرې هډو پوهېدل نه چې چیرې به تلل - په موږ بڼې ډېرې شپې ووتلې - لا نصیب مو د وتلو نه و - په زړه کې به هر یوه شیبې شمارلې - خولا وخت او اب و دانه مو پاتې وه - په یوه شپه چې یوه بجه کېده - زمونږ په کوټه یې دوه تنه راننویستل - یو یې افغان و د ننگرهار د سیمې یې ځان راته راوپېژانده - سبا یې مې ترې پوښتنه وکړه - ما وې بیګانه یې له کومې لوري راوستلې - هغه راته په تعجب سره وکتل - لږ چې پاتې شو په سوچ کې لاړ بیا یې اسویلی و یوست - ما ته خپله څو کی - را وړاندې کړه - په غلي او زبې داسې وویل - وروره چاته یې ونه وایې - دا ددې قاچا قبرانو پټې خبرې دي - ما وې نه ولې به یې وایم - دلته به یې چاته ووايم - خبره داسې ده چې له همدې کوره یې موږ دیرش تنه دوه شپه مخکې یووړو - په یوه سر پټي غټ ګاډي کې یې واچولو - ټوله شپه یې تر سبا سهاره لاره ووهله - ماسپینین و چې له یوه غرنۍ سیمې نه تېر شوو - هواره دښته مخې ته راغله کله چې د دښتې نه ووتلو - یو کلي ته ورسېدو - د سترګو په لیدو سره وړاندې د بحر شنې اوبه ښکاره کېدې - موږ یې یوه کور ته بوتلو - لومړی یې چاې ډوډی راکړه - بیا یې دمه او آرام راکړو - تقریباً یوه شپه او ورځ هلته پاتې شوو - د سهار او بچې وې موږ یې له کوره راویستلو - په یوه سرویس موټر کې یې کښېنولو - له یوه ساعت نه وروسته د بحر غاړې ته ورسېدو - چیرته ښار او کلی نه و - خالي یوه لویه کشتی د بحر په غاړه ولاړه وه - موږ یې کشتی ته وڅیړولو - سمدستي یې کشتی ته حرکت ورکړو - په کشتی کې یې بیا په کانتینرونو کې کښېنولو - یوازې دومره یې وویل چې تاسو به هامبورګ د جرمني ښار ته رسېږئ - په داخل د کشتی کې درې کانتینرونه په یوه کتار پراته وو - لس لس تنه په کانتینرونو کې کښېناستو - د کانتینرونو په سر کې وړې وړې

کړکۍ وې. چې تازه هوا به کانتینر ته راننوته. درې تنه چې یو یې چلونکی او دوه نور یې د کشتۍ تنظیم کونکي و. مورډ ته یې اوبه او ډوډۍ سگریټ راکړل. په خوښۍ او خوشالی هغوي مورډ ته وویل. هېڅ فکر مه کوئ. له درې ساعتونو وروسته به تاسې د هامبورگ ښار ته ورسېږئ. او هم یې دا هم راته وویل که چیرته په بحر کې د پولیسو گزمه راغله وړو کې د نجات کشتۍ یې هم راوښودلې. ویلې که چیرته خطر وه. په همدغه وړو وړو کشتیو کې به ځانونه په بحر کې خوشي کوئ. مورډ لس تنه یې د یوه کانتینر نه راویستلو. وې ویل دا کانتینر خراب دی هوا کش نه لري. مورډ ته یې یوه وړو کړې کشتۍ راوښودله. ویلې د خطر په وخت کې به له دغې وړو کې کشتۍ نه استفاده کوئ. او د خطر په وخت کې به پشینگونه هوا ته توغوی. تر څو چې څوک مو وويني. کشتۍ د بحر په منځ کې ښه چټکه روانه وه. پس له ددوه ساعتو هغه دوه تنه مورډ پسې راغلل. په وار خطایې سره یې مورډ ته وویل. په لاسو یې اشاره کوله. ویلې هله په دغه وړو کې کشتۍ کې کښینی. د بحر جامه یې هر یوه ته ورکړه. زموږ سره په هغو لسو تنو کې یو تن د هغو سره په خبرو پوهېده. مورډ ته یې وویل. ملگرو چې وړو کې کشتۍ کې کښینی. په دې کې هغو دواړو تمانچې راویستلې. ویلې هله گزمه راغله. نیول کېږو. دغې وړو کې کشتۍ ته دانگی. بس مورډ له ډاره په هغه وړو کې کشتۍ کې چې خالي پلاستیک نه جوړه وه. ددغې وړو کې کشتۍ منع چې تقریباً څلور متره په اوږدو او دوه متره په سوږه وه. له غټې کشتۍ نه یې په بحر کې خوشي کړو. وې ویل هلته وړاندې د هامبورگ ښار دی. پولیس درپسې راځي تاسې شیبه په شیبه پشینگونه هوا ته ولی. چې گزمه تاسې وويني. او درپسې راشي. مورډ چې یې په بحر کې خوشي کړو هغې کشتۍ حرکت وکړو. له مورډ چې بېله شوه. هغه دوه کانتینرونه یې له کشتۍ نه بحر ته وغورزول. په سترگو مې ولیدل چې هغه دوه

کانتینرونه په بحر کې ډوب شول. او هغه لویه کشتی. له هغه ځایه په بیره لاره. یوازې مورلس تنه په هغه ورو کې ډک کړي پلاستیکی کشتی. کې ناست وو. د بحر د اوبو څپې کشتی. ته راوختلې. مور له ډاره په هغه د خطر نه ډکه کشتی. کې زیر زبیلې ناست و. په مور کې هغه یوه پشینګ هوا ته خوشي کړ. وې ویل مه ډارېږئ. اخر به خدای مهربانه شي. او دا بې هم وویل. دې د ظالم زامنو هغه دوه کانتینرونه بحر ته وغورزول. مور دا طالع کړې ده چې په کانتینر کې نه و. الله به خبر کړي مه وار خطا کېږي. مور چې بې په بحر کې خوشي کړو. هغه کشتی. له سترگو نه پناه شوه. مور په بحر کې د اوبو په سر پاتې شوو. یو یو پشینګ (رنا غورځوونکې گوله) به مو هوا ته توغاوه. مور ته بې یوازې په اشاره سره ویلي و چې هامبورگ پلو ته به پشینگونه هوا ته توغوی، ماسپین شو څو ساعته تېر شول. وروسته بیا ډېر لیرې د سترگو په لیدو سره یوه کشتی روانه وه.

مور چې به پشینګ هوا ته پورته کړ. په هوا کې به بې سره لمبه پورته کړه. په کشتی کې د اوبو په سر غږېدلو. مازدیگر لگېدلې و چې هغه روانه کشتی. زموږ خواته راوړسېده. مور سره صرف یو پشینګ پاتې و چې هوا ته پورته شو. کشتی راتله راتله تر څو مور ته راوړسېده. خدا زده د کوم ملک به وه ودریده. د کشتی له پاس نه یوه زینه رابنکته شوه. یوه تن اشاره وکړه په انگلیسي بې وویل یو یو تن په زینه راخېژئ. په وار وار ختلو تر څو لاس واره لوې کشتی. ته وختو. د کشتی په مخ کې بې کبېنولو. پوښتنې بې رانه پېل کړې. مور سره چې کوم کس په انگلیسي پوهېده ټوله قیصه بې ورته تېره کړه. له مور هر یوه نه بې پوښتنې وکړې له یوه یوه نه بې انټروویو واخیسته. بیا بې وویل په قاچا قبرانو گزمه راغلې ده. ځکه خو بې تاسې په بحر کې خوشي کړي یاست. مور ورته د دوه کانتینرونو هم وویل. هغوي هر یوه به سر خوځاوه. او افسوس به بې

کاوه - مورې بې هماغه خای ته ورسولو کوم چې قاچا قبرانو راوړي وو - له کشتۍ نه یې بښکته کړو - وې ویل همدلته کښېنئ اوس درپسې موټر راځي - هماغه خپل خای ته مور سوي - مور لس تنه سره په دې خبره بې اتفاقه شوو چې چا ویلې که پولیس مو ونیسي حتمي به مو واپس ولېږي - چا به ویلې پخپله ځو - بس په همدې مو پرېکړه وکړه چې پخپله په سرک څو که موټر پیدا شو ددې خای ادرس او پته به ورکړو - که په لاره پولیس هم راغلل همدا پته به ورکړو - مور چې په سرک دوه کیلو متره لاره وو هله - کتل مو چې له شانه یو بس موټر راغی - لاس مو ورته ونيو - پورته یې کړو - هماغه هلک چې په انگلیسي پوهېد ادرس یې ورکړو او تردې خای یې راوړسولو - هغوي په دا نورو کوټو کې دي - مور دوه تنه یې دې ستاسو کوټې ته ورکړو - ددې کور خاوند زموږ د حاله پوره پوره خبر شوی و - مور چې راوړسېدو هغه یوازې خپله گوته خولې ته ونيوله - یانې ټینګار یې کاوه چې گني پام چې چاته څه ونه وایاست - ده وې ما چې ددغه هلک خبرې واورېدې - سوچ واخیستم په فکر کې لارم د هغوي په خیال کې ډوب شوم کوم چې کوم چې د بحر په منځ کې کانتینرونو کې ډوب شوي وو - بیخي مې د جرمني له تگه زړه تور شو - او اومې وې چې طالب جان بنده نور به لا په دې لاره څومره مېندو راوړي ددغه بحر خوراک شوي وي - ډېر ځوانان به دې قاچا قبرانو په دغه بحر کې د نهنګانو خوراک کړي وي - هغه ځوان زما په اند بښنه پوه شو - وې ویل - انډیواله تشویش مه کوه - مور او تاسو له وطنه په دې نیت راغلي یو - هیله من یم چې په ښه طریقه سره به که خدای کول تر جرمني ورسېږو - ما وې هو وروړه توکل په خدای - په دې وخت کې یو بښکلی زلمی کوټې ته راننوت - خپلې سترګې یې په کوټه کې وغړولې - بیا یې په مورې سترګې ولگېدلې - خواته رانزدې شو - سلام یې واچاوه - هغه بل هلک ورته په پښتو کې وویل - راځه کښېنه دا هم زموږ وطندار دي - ما چې ولید

سترگې مې پرې خوږې شوې. ما وې وروره په خېر راغلي. هغه هم راسره په خورا زړور توب او مینه گږه بږه وکړه. خپل ځان يې رامعرفي کړ. هغه ډېر ژوندی، مینه ناک او د ښه خوي خاوند معلومېده. هغه پاکې جامې اغوستې وې پوره ښکلی ښکارېده. ما هم هغه ته ځان ور معرفي کړ. یوازې د خپل کلي نوم مې ورته ونه ښوده. زه پوه شوم چې هغه هم زموږ د سیمې سړی دی. پوره يې ډاډه شوم. ویلي موږ خو دلته په دې کور کې یوه میاشت کېږي چې راغلي یو. دلته خو دا درې کورونه چې دي په هر کور کې څلور څلور کوټې دي. دا ټولې کوټې همدغسې ډکېږي او تشېږي. نزدې شا و خوا کې کلي کورونه نشته دی. موږ ته د ورځې د وتلو اجازت نشته دی د شپې دغه باغ کې سړی گرځېدلی شي. په دې یوه میاشت کې له دې ځای نه ډېر خلک وچلیدل. که خدای کول یوه ورځ به موږه هم لار شو. هغوي دواړو سره خپلو کې وویل. د کور والاته به وایو. چې موږ درې واړه یوې کوټې ته ورکړي تر څو په تلو کې په یوه گروپ کې یو ځای لار شو. هغوي دواړه په همدې خبره پسې ووتل. ماته يې وویل موږ بیرته راځو ته دلته اوسه. زه پاتې شوم او هغوي لارل. زه زړه نیولی د کوټې نه بهر یوه گوت ته کښېناستلم. فکرنو او چروتونو پسې واخیستم. د تاجو پخواني یادونه (طالب جانه زه در سره په پښتو او مینه قسم خورم چې د عمر تر اخره به در سره یم) مگر زه چې کله بندي شوم. بیا مې د هغې له طرفه کوم سوال ځواب قدرې هم ونه لید رښتیا چې په ښځه طایفه باور نشته. هډو صبر يې هم ونه کړ. فارسیوان يې واخیست او ورسره لار. هډی افسوس دا و زما د مینې انجام. ځانته مې پام شو هلکه ته اوس دا خبرې پرېږده. غم ددې کوه چې دا د کافر زامن مې د ماهیو خوراک نکړي. دا دومره زندانونه مې وگالل. سختې تنگې راباندې د نوم افغانانو له خوا تیرې شوې. سردی ان تردې ځای راوړسېد. اوس نو جرمني ته په تلو کې سرونه خوري. مړه څه چې ددې نورو انسانانو څه

حال و هغه به ستا هم وي. له ځایه پاڅېدم د کور په دهلیز کې مې چکر واهه چې یو موټر د کور وړاندې ودرید. زه ورته متوجې شوم ما وې کېدی شي قاچا قبر موږ ته د تلو وواي. کتل مې له بس موټره تور سرې کسان رابنکته شول. یو سړی د یوې بنڅې او یو ماشوم سره هم له سرویسه راکوز شول. هغوي زموږ د کور تر څنګه بل کور ته بوتلل زه خپلې کوټې ته ننوتلم. یو تن د سګریت پاتې شونې یانې د سګریت نیم سوخته نه هم پسې کم وغورځاوه. یوه بل سړي هغه نیم سوخته سګریت باندې سمه حمله وکړه او راوایې خیست. په خپلو پیرو شونډو کې یې ونيو او په زور یې کش کړ. په سپیږمو یې دود راووت. له ځان سره مې وویل. دا سړی بې پیسو دی ځکه یې په نیم سوخته سګریت داسې حمله وکړه ما وې ته خو راځه پوښتنه ترې وکړه چې څه درته واي. خوا ته یې ورنزدې شوم. ما وې Where are you come from? هاغه سر وڅوځاوه په لاس یې اشاره وکړه یانې نه پوهېږم. په منډه لاړ یو بل تن یې راوست. ما ته یې اشاره وکړه. چې له ده سره په انګلیسي وغږېږه. ما هاغه ته ددغه سړي د نیم سوخته سګریت په حقله وویل. هاغه خپل تن د نور هم ګونځې کړ په انګلیسي یې وویل. دا سړی د افغانستان دی. درې میاشتې کېږي چې له مسکو نه موږ سره یو ځای راغلی دی. کله چې زه له هندوستان نه مسکو ته راغلم یوه میاشت وروسته مې د یوه قاچا قبر سره خبره د راتګ کړې وه. ده هم ورسره لا زمانه مخکې خپله خبره کړې وه. ده ورته درې زره ډالر مخکې ورکړي و. هغه قاچا قبر اصلاً روسي و. ددفعاً یې ځان غېب کړ. نور و د هغه سره شریکو کسانو به ویلې هغه سایبریا ته تللی دی. نن سبا واپس راځي. له ډېرو نه یې پیسې وړي دي. بیا مو بل قاچا قبر پیدا کړو. دې بیچاره د کوم بل افغان نه نورې پیسې پور کړې. زموږ مربوطه قاچا قبر ته یې ورکړې. بس دومره پیسې یې پور کړې وې چې هغه ته یې ورکړې. او د هغه ښه والی دا دی چې کله پیسې واخلي په

ګرنټی- سړی المان ته رسوي - نو دا بې پیسو دی ځکه نیم سوخته سګریت وهی- نور مې نوده ته څه ونه ویل- پخپله مخ لار- افغان ته مې وویل- ته د کوم ځای یې هغه اوچت ښکاریده چې فارسیوان دی- په فارسي مې ورته وویل- وروره د کوم ځای یې؟ هغه لږ څه خوشاله غوندي شو- سمدستي یې وویل زه د شمالي د جوزجان د سیمې یم- ما وې وروره ته خو دې خپله قیصه راته وکړه- هلته دې څه کار کاوه- څنگه راغلي؟ هغه یو ساده سړی ښکارېده- وې ویل- وروره ته هم افغاني یې؟ خواته مې رانزدې شو- په خواره خوله یې وخنډل- لاس یې پورته ونيو وې ویل شکر است که افغان خود را دیدیم- هغه بیخي په پښتو نه پوهېده- زه مجبور وم چې فارسي مې ورسره ویلې وای- هغه راته چالان شو ویلې زه په اصل کې د جوزجان یم- هلته مې د قالین بافی- دستګاه درلودله- د قالینو دوکانونه مې ول- دوستم مې په کور حمله وکړه- په ډزو کې زما ورور، میرمن مې او یو څلور کلن زوی مې ووژل شول- د هغه په سترگو کې اوبنکې وځغېدې- ستونې یې راډک شو- په ژرغوني اوازی یې وویل د کور سامان، قالینې پیسې هر څه یې راته تالا کړل- دوکانونه یې رانه واخیستل- په جگړه کې له هغو نه هم کسان ووژل شول- اخر هر څه یې رانه واخیستل- ماته په کلي کې هیڅ پاتې نه شول- مجبوره شوم تاشقند ته مې ځان ورساوه- څه پیسې چې راسره وې- په یو کال کې مې مصرف کړې- ځینو کسانو راته وویل- چې جرمني ته ډېر مهاجر روان دي- ته هم لار شه- هماغه و چې لومړی کیفیته راغلم- په کیف کې هم تقریباً ته میاشتې پاتې شوم- درې زره ډالره رانه یو روسي پدرنالتي وتښتول- یوازې لمانه بلکې له ډېرو نه یې پیسې یووړې- بیا مې له یوه وطندار نه چې زموږ خپلوان و- څه پیسې پور کړې بس ودې قاچا قبر ته مې ورکړې- همدغه ګروپ سره یې زه هم راوړم- تردې ځای خورا ورسولم- چې نور به څه کېږي- هغه له جیب نه د ستمال راویوست خپلې اوبنکې یې پرې وچې

کړې. زما يې هم چرت را خراب کړ. خالي تش اسويلي مې له خولې ووت. هاغه خپلې سترګې په محککه پورې نيولې وې. په ژور فکر کې لار. ما يې د سوچ مخه ونيوه. ورته مې وويل. خبر دی وروړه مه خفه کېږه. زمور د ټولو افغانانو دغه حال دی. د هر افغان مخې ته غمونه پراته دي. ځان کلک ونيسه. په ټول افغانستان کې د قوماندان سالارانو له لاسه اولسونه تباہ شول. داسې ظلمونه او نارواوي يې وکړې چې د افغانستان په ټول تاريخ کې نه دي شوي. چاره نشته دی اوس خو زمور سرته راغلې ده. مور بايد ځان ونه بايلو. ته هيڅ تشویش مه کوه. يو ځای به سره ځو. که خدای کول تر جرمني به هم ورسېږو. ور خطا کېږه مه. زه درسره يم. په دې خبره هغه ماته په خوار نظر راوکتل. وخت د ډوډۍ خوړلو و. کوټې ته ننوتو د کورسې ډوډۍ او پاخه چرګان په خلکو ويشل. له ده نه مې پوښتنه وکړه. نوم دې څه دی؟ ده وې نوم مې قمبراي دی. د کور په دهليز کې ودرېد وې ويل. زه به د خپل گروپ کوټې ته لاړ شم. ما وې ښه ده ورشه ډوډۍ دې واخله. بيا به وروسته گورو. زه هم خپلې کوټې ته ننوتم. ماته يې هم ډوډۍ راکړه. ميز ته کښېناستم. شا و خوا مې نور کسان ناست و ټول په ډوډۍ خوړلو مصروف و. د کوټې په وړاندې کنج کې افغاني فامل ميز ته ناست و هغوي خپلو کې خبرې کولې. په ډوډۍ لگيا و. پېغله لور يې د خپلې ځوانۍ او مستۍ له لاسه هر چا ته هرې خوا ته کتل. په مخ يې پوډر پورې کړي و. له اندازې نه وتلی سينگار يې کړی و. پوره ښکلې وه. خو هر سړی د خپل سفر او مشکلاتو په سوچ او فکر کې غرق و. څوک يې په قيصه کې نه و. خو هغه دومره په عذاب وه چې وتله او ننوتله به. له مور سره په گروپ کې ښکلي زلميان نه و. چې د هغې ساعت پرې تيريدی. د جينۍ مور و پلار ورته پوره ازادې ورکړې وه. څښتن او ارتينه دواړو هم افغاني شرم او حيا غورزولې وه. ځانونه يې په اروپايي ټيپه ډول کې ښودل. له پامه مې بدي راغلل. ځکه چې هلته يو

شان وو - خو چې شومره جرمني ته نزدې کېدل هغومره بدلېدل - کونښن به مې کاوه چې ترې لیرې لیرې اوسیدای - خو نه کېده - یوه لویه کوټه وه چې په دغه کوټه کې مور نهه تنه اوسېدلو - څلور دوي وو - یوزه درې تنه سیري لانکا او یو تن د پاکستان د پنجاب نه و - پنجابي او سیري لانکایان له رنگه دومره تور ول چې بس خالي غاښونه یې ښکارېدل - په عمر پاڅه سړي وو - یو د بل سره هیڅ خبرې اترې نه وې - او هم یو د بل په خبرو نه پوهېدل - زه خوبه ټوله ورځ په کوټه کې نه وم - ماته د افغاني کورنۍ کرکټر هیڅ خوند نه راکاوه - پنځلس شپې مو په دې کور کې تیرې کړې - په شپاړسمه ورځ سهار وختي یې ټول له دغه ځایه ویستلو په دوه سرویسونو کې یې کښېنولو - اوبه او خواړه یې پوره راکړل - سرویسونو یو د بل پسې حرکت وکړو - هیچا هیڅ نه ویل چې چیرې ځو - زه د سرویس چلونکي تر شا څوکی باندې ناست وم په څنگ کې مې افغان جوزجاني ناست و - هاغه ډېرې خبرې نه کولې - ماته یې وویل که په انگلیسي له دريوره پوښتنه وکړې چې مور چیرې وړي - زه هم رښتیا متوجې شوم ترې اومې پوښتل - هاغه وویل - د جرمني سرحد په لور مو بیایم - زما په زړه کې د کشتۍ او کانتینرونو پېښه نیغه ودریده - هاغه ځل خورا باندې مرګ تیر شوی و - جوزجاني رانه تپوس وکړ - ما وې جرمني خوا ته روان یو - هغه د ژور سوچ نه راوت - بیرون له سرویس نه یې سیمه له خپلو سترګو رالاندې کړه - زه نوزیاتي د بحر او کشتۍ په فکر کې شوم - درې ساعته لار ووهل شوه - ماته سودا پېدا شوه ځکه چې بحر ته د تلو لار خو مور لیدلې وه - دومره اوږده نه وه - له سرویس چلونکي نه مې بیا پوښتنه وکړه - خو هغه ځواب رانکړ ویلې زه معلومات نه لرم - په سرویس کې ناست خلک چوپ ناست وو - هغوي ټول په دې چوپتیا بلدول - ماشومانو هم نه ژړل - په لاره نورې موټرې نه تلې - ډېر وخت وروسته به کوم گاډی تېر شو - په سرویس کې هر سړی په دې سوچ

کې و - چې کله به جرمني ته رسېږو - زه پوره په دې پوه شوم چې په کومه بله لاره مو اړوي - پس له څو ساعتونو وروسته یوه ځنگل ته ورسېدو - شا و خوا هېڅ ابادي نه لیدل کېده - گامې ودرېدل - خلک ترې نښکته شول - کتل مو چې دوه تنه مخامخ زموږ خوا ته را روان ول - هغوي چې کله موږ ته راوړسېدل - د دواړو سرویس چلونکو سره یې زر زر څه سره وویل - سرویس مو ترې واپس لاړې - هغه دوه تنه چې له ونې جگ جگ قوي هیکله په رنگ سپین او سره و - لوړې پوزې نښایسته ځوانان وو - موږ یې د ځنگل منځ ته رهنمای کړو - دواړه په انگلیسي نښه پوهېدل - وې ویل چې همدلته به د ما بنام تر خړې لگېدو پورې پاتې شئ - موږ یې په دوه گروپونو وویشلو - د یارلس تنه یو گروپ او د یارلس تنه نور بل گروپ شول - دواړه گروپونه یې سره بیل کړل - له هغو دوه تنو څخه یو تن د یوه گروپ سره او بل یې د دویم گروپ سره شول - وې ویل چې هر کله له ځنگل نه ووتلئ او شاړې ته شوئ - سرحدي گزمې گرځي د موټرو گروپونه لگیدلي دي - تاسو به ځانونه غلي نیسئ پروت به کوئ - او کله چې مو ولیدل چې د موټرو چراغونه لگیدلي نه دي پوه شئ چې دغه زموږ موټران دي - د سټي به ورڅېږئ - خو لکه د برق غوندې به مو ترته ورڅېږئ نور اخوا نه بیا د المان ځمکه ده - موږ یې په ځنگل کې کښېنولو - د ځنگله ونې گڼې وې څوک نه پکې معلومېدل - د غره پښه را کوزه شوې وه - هلته وړاندې د غره په لمن کې د اوبو یخه چینه وه - خلکو پکې اوبه وچښلې - پاس د غره په وړاندې څنگ کې د کومې بانډې نه د سپي غږ او ریډل کېده - د ماسپینین څلور بجې وې - ما بنام خړې ته لا ډېر وخت پاتې و - ځینو کسانو د ونو لاندې ډډې ووهلې - چا پکې یوه سترگه خوب هم وکړ - هغه دوه قاچا قبران وړاندې په یوه جگ ځای کې د کمره د پاسه ناست و - شا و خوا یې څارله - خپل تر منځ یې خبرې کولې - جوزجاني ترې سگریټ وغوښتل - هغه یوه ورته ډکه قطی - ورکړه - خوشاله راغې زما تر

څنگه کښېناست ما وې ښه شول چې ډک د بلی سگریټ یې درکړل. هغه وځنډل ویلې دا مې ډېر وخت کېږي. هغه یو سگریټ ولگاوه. لوگی یې په خوله او سپیږمو ووت. په فکر کې لاړ. لږه شیبه وروسته مې ترې پوښتنه وکړه. ما وې څنگه په فکر کې ډوب شوې؟ وې ویل والله اگر ما پیش رزین مشکلات خبر می بودم نمی امدم. ما وې خیر دی اوس خو رارسیدلي یو. یوازې همدا د جرمني سرحد پاتې دی. خدای مهربانه دی له دې نه به هم تېر شو. هغه د سر په اشاره راسره تائید کړه. او وې منله گني چې له ډېرو مشکلو شیو ورځو وروسته جرمني ته راقابو شوي یو. ما ته برېښېنده چې له ټولو نه خپلې تیرې قیصې هیرې شوي دي. یوازې جرمني ته د رسېدو په فکر کې هر سړی اخته و. مازدیگر شو. زمور د گروپ سړی راغی موږ ته یې وویل. څوک په تاسو کې په انگلیسي ښه پوهېږي. یو سیرلانکایي په انگلیسي پوهېده. او زه هم. قاچا قبر وویل تاسو چې هر کله موټرو ته وختلئ او له سرحده او وختئ. تاسو به تر یوې ابادۍ پورې وړي. او هلته مو له موټرو ښکته کوي. نور تاسې بیا پخپله ځانونه پولیسو ته تسلیموئ. زمور ذمه واري ختمېږي ما د هغه خبرې د خپل گروپ کسانو ته ترجمه کولې. زمور گروپ کې شپږ تنه افغانان و. هغوي مې وپوهول. په دې خبرو کې مازدیگر قضا شو. ورو ورو خړۍ لگیده. تر څو چې تورتم ولگید. زمور گروپ ته یې لومړی حرکت ورکړو. له موږ نه هغه د ارتباط سړی مخکې شو موږ ورپسې وروسته وروان شو. په ځنگل کې مو ښه شیبه مزل وکړو. ورپسې ونې ختم شوې شاره مخکه او لوڅې مخې ته راغلې. په یوه کنده و برابر شو. په هماغه کنده کې یې کښېنولو. لږه شیبه لانه وه تیره چې د موټر غره‌اری مو تر غوږ شو. موږ ټول متوجې شو. د گاډي غره‌اری رانزدې کېده. تر څو زمور خوا ته راوړسېد. د موټر سترگې یې لگولې نه وې. موږ په یو ترپ او خړپ سره موټر ته ورپورته شولو. ټول په یو بس گاډي کې کښېناستو. ځینې

کسان د خوکیو تر منځ کښېناستل - موټر په ډېره چالاکی سره حرکت وکړ - بوس موټر په هغه اندازه گړندی روان و - چې پکې ناست خلک ډارېدل - موږ هیش پوه نشو چې هغه دویم گروپ څنگه شو - خو زموږ موټر په بیړه سره د سرحد نه راتیر شو - خو کیلو متره لاره چې یې ووهله - بیا یې د موټر څراغونه روښانه کړل - موټر په همغه سرعت کې روان و - له یو ساعت منزل نه وروسته د موټر سرعت کمیده تر څو چې ودرید - موټر وان په انگلیسي وویل - هله زرشئ له موټره ښکته شئ دا جرمني دی - دا ځای هایزن هوټن شتاد ته نزدې دی - گورئ هغه د برېښنا گروپونه چې ښکاري - همدغه ښار دی - همدلته سرویس راځي په دغه بوټو کې تر هغې کښېنئ - تر څو سهار وختي سرویس دې ځای ته راځي نور مال پکې کښېنئ - ښار کې چې ښکته شوی سمدستي به پولیس ته ځانونه تسلیم کړئ - پولیس تاسو بیا سیاسي پناهندگی ته بیاي - موږ چې رښتیا وکتل وړاندي د برېښنا گروپونه ښکاريدل - تقریباً تر هغه ځایه به لس کیلو متره لاره ښکاريده - چر بانگ وخت و چې هوا لږه یخه هم وه - چیرته د موټرو غبربر نزدې نه و - ولې لیرې په سرکونو یو نیم گاډی به تیریده - زموږ له خوا نه سرویس چلونکی په خورا چالاکی سره حرکت وکړ او لاږ - موږ د سرک پغاړه د بوټو منځ کې غلي کښېناستو - مونږ لوی واړه ، ښځې او نرتول دیارلس تنه وو - ټول لکه د مچو چک غونډې یو بل ته نزدې ناست وو - زړونه مو درزېدل چې څه به راپېښېږي - تقریباً دوه ساعته مو انتظار ویوست - د سباي رڼا ولگیده - زموږ خوا ته کلی ښکاره شو - د موټرو غبربر هم زیات شو - شا و خوا سرکونو کې موټران چلیدل - زه د بوټو له منځه راووتلم - د سرک پغاړه لږ وړاندي لارم هلته د سرویسو تم ځای و - یوه اوږده څوکی سرته وه له پاسه پرې وړو کې غرفه گۍ راتاو شوې وه - د سرویس موټر د تگ راتگ پلان او وخت لست پانډه په دیواله پورې نښتې وه - دلاري او کلیو نقشه هم پکې وه - ما په هغې ځان مصروف کړ -

خو تنه نور هم زما خوا ته راغلل. لږه شیبه وروسته له وړاندې نه سرویس راغی. زموږ کسان ټول له بوتو نه راووتل. د سړک پغاړه ودریدل. د گاډي انتظار یې کاوه. سرویس چې څنگه راوړسېد. ټول د سترگې په رپ کې سرویس ته پورته شول. سرویس په موږ ډک شو. چلونکی حیران پاتې شو. راپاڅید موږ ته یې حیران حیران کتل. ځکه چې د هغه په ژوند کې په دغه ځای دومره ډېر خلک په دې شنه سهار نه و پورته کړي. هغه پوه شو چې دا ټول خارجیان دي. له هر یوه نه یې چې پیسې غوښتې چا سره پیسې وې او چا سره نه وې. ځکه چې الماني روپی. خود هیچا سره په جیب کې نه وې. یوازې ډالرې درلودل. هغه خو الماني پیسې او کرایه غوښته. ما ورته په انگلیسي وویل. دا ټول خارجیان دي الماني پیسې نه لري که ته موږ ښار ته یوسې او پولیسو ته مو تسلیم کړې. هم به ستا کرایه وشي او هم به زموږ مشکل حل شي. بس هغه په دې خبره راضي شو او ښار ته روان شو. هغه مخکې پولیسو ته ټیلیفون کړی و. کله چې یې موږ ښار ته یووړو. د ښار په یوه لویه لوجه لیکل شوي و. هاین هوترن شتاد ته ښه راغلی. دا لیکنه په الماني لیکل شوې وه. بس گاډی برابر د پولیسو په دفتر کې ودرید. لومړی یې له موږه پیسې ټولې کړې. سرویس چلونکي ته یې ورکړې او هغه لاړ. موږ یې یوه لوی تالار ته بوتلو. په تالار کې په څو کیو کښېناستو. دوه ساعته وروسته چې رسمیات پیل شول. موږ یې یو یو تن غوښتلو یوې ځانگړې کوټه کې یې زموږ عکس اخیست او گوتې یې راباندې لگولې. بیا یې په یوه بل دفتر کې نوم او د کورنۍ نوم، د خپل وطن نوم، دین او له کوم ملک نه چې راغلي و دا مکمل ادرس او پته یې لیکله. په دې ترتیب یې د ټولو ادرس او پته واخیستله. وروسته له یوه ساعت نه یې هر چا ته یوه یوه پاڼه ورکړه او ټول یې په یوه لوی بس موټر کې کښېنولو. له لږې شیبې وروسته یې یوه عسکري قیشلې غونډې ځای ته یووړو. کله چې له گاډي ښکته شوو. په

درې کوټو کې یې سره وویشلو. د هر چا بستره ځای ځګی معلوم شو. بیا یې یوې طعام خورۍ ته بوتلو. چای ډوډی، پنیر، شیدې هر څه پریمانه و. په طعام خانه کې نور ډېر خلک تور سپین، بنڅې نر، لوی واړه لیدل کېدل. زمونږ د گروپ راغلي کسان پوره خوشاله وو. چې جرمني ته راوړسېدل. مونږ چې پکې اوسیدلو دغه د خارجیانو د سیاسي پناهندګۍ مرکز او لوی هایم وه. دا هایم د هایزن هوتن په نوم یادیده. چې سرحد ته بیخي نژدې وو په دې لاګر کې له زرو نه زیات خارجیان اوسیدل. د کوم چا چې به ډېر وخت پکې تېر شو. انټرویو چې به یې ترې واخیسته بیا به یې یو بل لاګر ته بیول. په دغه هایم کې نور افغانان هم اوسیدل. په هره ورځ به سهار نهه بجې له خارجیانو سره انټرویو پیل کېده. تر یوې بجې به یې دوام کاوه. هره ورځ بس همدا کار و. هر چاته یې گوډ شاینونه ورکول چې په هغې به یې بیا خوا ته د ریال په لویه مغازه کې خپل د احتیاج وړ خوراکی توکي رانیول. او چا به لا برلین ته وړل په ترکانو یې خرڅول. نغدې روپۍ یې تر لاسه کولې. گوډ شاینونه د الماني پیسو معادل کاغذي لوټونو پشان و. د هریوه گوډ شاین د هغه د احتیاج نه زیات ول. نو ځکه خو به ځینو خرڅول. له څو ورځو وروسته زما د لارې ملګری جوزجاني په جیب کې هم پیسې پیدا شوې. بیا به یې پوره د سګرټو ډک پاکټ په جیب کې پروت و. ورو ورو یې خوي بدلیده. مونږ سره یو ځای چې هغه افغاني فامیل راغلی و. هغوي ته یې یوه کوټه ورکړې وه. خو ما سره یې بیا وروسته حتا سلام علیک قدرې هم نه کاوه. ډېر زریې خپل اصلي هویت او کلتور له لاسه ورکړو. زما چې به ځان ته فکر شو نو زړه کې به مې وویل. طالب جانه لکه چې ته به هم له دوي غوندې شې او که څنګه؟ داسې ډیرې پوښتنې به مې له ځانه کولې. په پینځه وخته مانځه مې قضاي نه راوسته. هماغه طالب جان وم. چې څنګ پخوا وم. مګر د افغانانو نه مې گيله راتله چې دوي ولې دومره زر

خپل دین او کلتور ته شا کوله. په هر صورت په دغه ښار کې مو شپې ورځې تیرولې. بې له اجازې هیڅوک چیرې نشوای تلای. لکه د عسکري پشان قیود او انضباط موجود و. په دې چې Heisen hutentadt هایزن هوتن شتا دیو سرحدی ختیځ المان ښار وه. دا ښار براندنبورگ ته سل کیلو مترو کې نزدې پروت و. همدا شان یو سلو پنځوسو کیلو مترو کې برلین ته جنوب ختیځ پلو پروت و. په هایم کې ویل کېدل چې یو کال د مخه همدا ښار براندنبورگ، برلین او تر لایفزیک پورې مخکې پخواني شرقي المان دی. د دغه سیاسي پناهندگۍ مرکز نه به هره ورځ څه زاړه کسان نورو لاگرونو ته تلل او نوي سیاسي پناهندگان به ورته راتلل. بس همدغه لړۍ روانه وه. په هایم کې به مهاجرو د انټرویو خبرې اترې کولې. له افغانانو مې اوریدلي و چې که چا ښه انټرویو ورکړه. هغه به قبلېږي او که خرابه انټرویو یې ورکړه ردېږي. دا خبرې مې چې واورېدې حیران وم چې ښه او سمه انټرویو به څنگه وي. یوه تن افغان راته وویل. په ښار کې یو ډگروال دی چې پخوا راغلی دی. هغه قبول شوی دی. له هغه نه چې پوښتنه وشي او سیاسي بیان ترتیب کړي نو گمان کوم چې ډېر زړه قبول شي. هماغه و چې په پوښتنه پوښتنه مې هغه ډگروال پیدا کړ. کله مې چې هغه ولید. ښه لوړ دنگ سپړی و. داته څلویښتو کالو به وه. سور سپین رنګ لوړه پوزه تور بریتونه چارشانه او د قومي مټ خاوند و. په لومړۍ لیدنه یې له ما سره په غېږو غېږ وکړو. هغه د ښار باهونو یانې دریل گاډو تم ځای کې مو سره ولیدل. ما ورته ځان وروپېژندلو. هغه ډېر خوشاله شو. وې ویل. وروړه زه د خورد کابل یم. اصلاً مې رتبه جنرالي ده. خو په ډگر والۍ رتبه مې سیاسي پناه ورکړې ده. دا درې کاله کېږي چې قبول شوی یم. په دې ښار کې اوسېږم نوم (شاه پور، قهرمان) دی. واړه مې هم راسره دي. او ته کله راغلی یې؟ ما ویلې قهرمان صېب دا یوه اونۍ کېږي چې په هایزن هوتن ښار کې په

هغه لوی هایم کې او سپریم زه یو انجنیریم - نوم مې درته مخکې ونه ښوده - زما نوم طالب جان دی - د ننگرهار د سیمې یم - که مهرباني وکړې - ماته سیاسي بیان را جوړ کړې چې قبول شم - هغه وویل راځه چې کور ته لاړ شو - هلته به خبرې کوو - ما وې نه کور ته خو د سره نشم تلای - یوازې که ماته د سیاسي بیان په حقله څه رڼا واچوې - نور به زه فکر پکې وکړم - هغه راته په کلکه وویل - زه درته پښتون نه ښکارم که څنگه ؟ دا خبرې ددې ځای نه دي راځه هلته به گډې پرو - ما چې د هغه احساس او پښتون واله ولیده ځان پورې حیران شوم - خو لنده دا چې له ځان سره یې کور ته بوتلم س زما یې ډېر قدر وکړ - د چاې ډوډۍ نه وروسته هغه قلم او کاغذ د سالون کوټې ته راوړو - وې ویل اوس به ستا سیاسي بیان ترتیب کړو - ما وې ښه ده صېب ستا ډېره ډېره مهرباني - هاغه ته مې د خپل ژوند ټوله قیصه تیره کړه - زما د ژوند قیصه یې خوښه شوه - زما د زنداني کېدو سره د هغه دلچسپي زیاته شوه - وې ویل چې ستا د ژوند قیصه تا خپله قبلوي - یوازې اوس مې دا ستا سیاسي بیان ځاکه ولیکلو - نور به هم فکر پکې وکړې - لومړې به دا لیکنه دویم ځل سمه ولیکې - او په یادې به یې یاده کړې - د قاضي د هرې پوښتنې په ځواب کې به لنډ ځواب ورکوې - ستا د ځواب ښه باید لنډه او کانکرېټي وي - تشریحې باید نه وي - تر ډېره وخته یې زما سره پوره خبرې اترې وکړې - د هغه وخت د سیاسي حالاتو سره سم یې راته سیاسي بیان جوړ کړ - د تیلیفون نمبر یې راته را کړ وې ویل هر وخت چې درته کوم مشکلات پېښېدل زنگ راته وهه - زه به له نزدې نه درځم - هېڅ تشویش مه کوه - لکه د یوه مشرور غوندي یې زما خدمت وکړو - مازدیگر ترې راوتلم او هایم ته لاړم - دوه ورځې وروسته مې د انټرویو ترمیم (نیتیه) وه - خپل سیاسي بیان باندې مې ځان ښه قانع کړ - ټولو مهاجرو به ویلې د چا چې سیاسي بیان ښه تېر شي - او د مربوطه قاضي د قناعت وړ وگرځي - په دوه اونيو کې ورته ځواب راځي - قبول کسان بیا

کولې شي - چې په نورو ښارونو کې کورونه ونيسي ددې هاپم نه سمدستي ويستل کېږي دوه ورځې وروسته مې د انټرويو ورو کولو وخت راوړسېد. د هاپم په داخل کې ځانگړي دفترونه وو. مخکې له مخکې راته يو ليک راغلی و په ليک کې زما مربوطه قاضي تعين او ټاکل شوی و. وخت او کوټه يې معلومه وه. کله چې په ټاکلي وخت خپل مربوط قاضي ته ورغلم. يو تن ترجمان راووت او زما نوم يې واخيست. زه ورننوتم. لومړی ترجمان ځان معرفي کړ هغه په فارسي خبرې کولې. ما ورته وويل. په فارسي پوهېږم. پښتو او فارسي دواړه زموږ د وطن ژبې دي. ترجمان خوشاله شو. په زير زير يې راته وکتل. هغه هم ځوان سړی و. د خبرو لهجه يې هيراتی وه. د يوې ښځينه قاضي سره مې انټرويو پيل شوه. هغې راته لومړې ځان معرفي کړ. بيا يې وويل ته انټرويو ورکولو ته تيار يې؟ ما وې هو تيار يم. زما خبرې ترجمان ورته په الماني کې ترجمه کولې. کله چې زما انټرويو نيمايي ته يانې د بندي کېدو او د خلقي رژيم نه تر طالبې رژيم پورې د زندان خبرې او بيان قاضي واوريده. هغه ډېره متوجې کېده. او پوښتنې يې هم ډېرې کولې. زما د خبرو سره هغه متاثره کېده. پوځه د خپگان په حالت کې به ښکارېده. درې ساعته انټرويو وغزیده. کله چې زما سياسي بيان پای ته ورسېد. له سره يې ټوله انټرويو واوروله. په پای کې قاضي وويل. دوه اونۍ وروسته تاته د قبلیدو او نه قبلیدو ليک درځي اوس تلای شي. ترجمان راته دومره وويل چې انټرويو دې ښه وه. قبلېږې. ترې راووتم. او خپلې کوټې ته لاړم. د کوټې انډيوالان مې درې تنه افغانان او يو تن هندوستانی هلک و. هغوي رانه راتا و شول. ويلې طالب جانه څه دې وکړل ما ورته د خپلې انټرويو قيصه تيره کړه. هغوي ټولو دا خبره وکړه چې حتمي قبلېږې. خو هغوي زه خوشالولم. په کوټه کې يو زلموټی افغان چې ښکلی هلک ولاړېره يې نه وه راغلی. د بریتو خط يې راغلی و. هغه

راته وویل طالب جانہ ما خو سمہ انټروویو نہ ده ورکړې. زما عمر کم دی
خه سیاسي کارونه مې نه دي کړي. یوازې ښوونځي مې ویلي او طب نه
نوی فارغ شوی وم. او په جرنيلي هسپتال کې مې نوې وظیفه اخیستې
وه. خو دخوا ته راغلم. ما چې دغه هلک خبرې واوریدې. ښه هوښیار
هلک راته معلوم شو. هغو نورو دوه تنو افغانانو چې ما سره په کوټه کې
یو ځای او سپدل درې اونۍ وړاندې یې انټروویوگانې ورکړې وې. خو
نتیجه یې لانه وه راغلې. هندوستانی ته دردی لیک راغلی و. دعوه یې
کړې وه. شپږ شپږ میاشتې ویزه یې ورته وهله. خو هغه به ویلې
انگلستان ته ځم. ډېر یې مهاجر به په څه چل سره تر لندن ته ځان رسولو.
فقط د دوه زرو ډالرو خبره وه. په هایم کې زموږ شپې ورځې دومره بدې نه
وې. بله ورځ د هایم مخې ته د ماشومانو د لوبو ځای کې په څو کې ناست
وم. په دغه شبیه کې ځانته وم. یو دم د تاجو په فکر کې لارم. ډېره موده
وروسته هغه په فکر کې راغله. د خپل فکر او سوچ نیلي ان تر وطنه
ورسولم. تاجو سره مې دلومړي ځل لیدل کتل رایاد شول. بس په همدغه
سوچ کې وم چې ناڅاپه هغه افغان زلمی چې فرهاد نومیده. خواته مې
راغی وې ویل. طالب جانہ نن مې مور راته راځي. ما بې واره له خولې
ووتل. اخ ته دلته مور هم لري؟ ویل هو مور مې څو کاله کېږي چې دلته
راغلې ده. له یو بل ښار نه یې راته ټیلیفون کړی و. هغه پخوا امریکا کې
وه. بیا دلته جرمني ته راغله. هغې پسې له ډېرو پوښتنو او لټون نه
وروسته زما پته پیدا کړې ده. نن په دوه بجو د هایم مخې ته راځي. ته هم
راسره یو ځای د هایم مخې ته لار شه. څنگه خوښه دي ده؟ هو ولې نه کله
چې دوه بجې شوې راته ووايه. دواړه په یو ځای ستا د مور مخې ته ورشو
د سهار لس بجې وې چې هاغه مې په خیال کې خار ووايه. لارم تشناب
مې وکړ. بیا مې له مغازي نه خوراکی توکي راوړل. له غرمې وروسته یوه
نیمه بجه وه. فرهاد وویل. راځه چې د هایم مخې ته کرار کرار وخوږېږو.

مور دواړه له هایم نه ووتلو. وړاندې په چمن کې په څو کیو کنبېناستو. لږه شیبه وروسته وړاندې د موټرو تم ځای نه یوه ښځه را روانه وه په دې وخت کې ده راته وویل. زه خپله مور نه پېژنم. د دوه کالو به وم چې هغې زه پرېښی وم. او هغه راغلي ده. ما وې دا څه وای؟ فرهاده تا خو ما ته دا خبرې هلو و کړې نه دي. زموږ په دې خبرو کې هغه مور ته رانزدې شوه. زه خو یې په قیصه کې نه وم. ځکه چې ما یې له هغې فکر کاوه چې څوک به وي نو په ما یې څه. خالي ددې هلک سره مې تردې ځای ملگرتوب وکړ. هلک ښځې ته متوجې پشوما ته یې کړو. طالب جانه دا خو به زما مور نه وي؟ ما وې پرې چې ښه رانزدې شي بیا ترې پوښتنه وکړه. هغه څو گامه مور ته رانزدې شوه. ما هم ورته پام وکړ. هغه په دریشي کې وه. سمدستي مې پرې سترگې ښې ولگېدې. هلک هم د خپل ځای نه وریاڅېد. هغې یوازې هلک ته کتل د بل چا په غم کې نه وه. هغه ودریده. وې ویل زه د خپل زوی لیدو ته راغلي یم. نوم مې تاجو دی. زه هم د څو کی. نه راپورته شوم. یو گام مخې ته ورغلم. فرهاد وویل زه فرهاد یم. ستا زوی یم. زما سترگې د هغې په څیره کې ښځې شوې. زړه کې مې وویل طالبه بنده د پردې په ښځه کې دې سترگې ښځې کړي دي. داسې مه کوه. هغوي دواړو غېږ کې یو بل سره نیولي و. ښځې ژړل. خو زما زړه وارونه کړ. دې خو وویل چې نوم مې تاجو دی. ددې نوم هم----- !

ته خو بیا ورته یو ځل او گوره. ما ورته بیا سترگې پداسې حال کې ورواړولي چې هغوي دواړو سلگۍ وهلي ژړل یې. هغې فرهاد په خپله سینه پورې نیولی و. مخ یې زما پلو راواړاوه. ما چې د هغې سترگو کې خپلې سترگې ښځې کړې. هغې فرهاد ته وویل زویه دا څوک دي؟ هغه پداسې حال کې چې اوښکې یې په مخ روانې وې. وې ویل. دا خو طالب جان نومېږي. هلک یې له غېږې نه سست کړ. زما خواته یې یو گام راواخست له سترگو یې اوښکې روانې وې. په یوه تعجبې لهجه یې

وویل - ته طالب جان یې؟ هو زه هماغه طالب جان یم زه خو هماغه تاجو یم - دواړو سره غیر ورکړه - فرهاد مور ته حیران ودرید - په وار خطایی او بې واریی - بې وویل - مورې دا څه کوي؟ هغه دومره بې هوښه شوې وه - چې له خولې نه یې غږ نه خوت - کله به یې فرهاد ته کتل او زه خو یې په غېږ کې ټینګ نیولی وم - له یوې شیبې نه وروسته یې په سینه پورې خپل لاس ونيو ساه یې ویوسته - فرهاد زویه دا خو زما خاوند طالب جان دی - تاجو فرهاد هم ځانته رانزدې کړ - دواړه یې پخوا پورې ونيول او د درې واړو له سترگو نه اوبسکې لارې -

پاې
۲۰۰۸/۷/۳۱ جرمني کولن

مننه

په انگلستان کې د (د ټولني دکارد ډلې غړو او دهغې د مشرانو غړو او له امین کټوازي نه یوه دنیا مننه چې ددې کتاب مالي لگښت یې پخپله غاړه اخیستی دی - دوي ته په دې لاره کې نور لا بریالیتوبونه غواړم -

په ادب

محمد ا جان یار
کولن جرمني

د محمد ا جان یار چاپ شوي اثار

شعري ټولګه	کوکارې	۱
د لنډو قیصو مجموعه	سره ډولۍ	۲
تحقیقي او تاریخي اثر	د کونړ تاریخي	۳
شعري ټولګه	ویر	۴
د لنډو قیصو مجموعه	تړلې کڅوړه	۵
ناول ، سترګو لیدلی حال	د لیلیې دښته	۶
ناول	خانګه	۷
ناول	هوسی	۸
شعري ټولګه	یه قربان	۹
ناول	دا ژوند او دا څیري	۱۰

چاپ ته چمتو اثار

ناول	ګلاب او پریښته	۱
بحرونه او ساحلونه	سفرنامه	۲
ناول	کلونه تالانونه	۳
ناول	زه طالب نه یم طالب جان یم	۴
شعري ټولګه	اوبنګې	۵

له بنگاله تر باگرامه

La Bangala Ter Bagrama

(ناول)

کتاب پېژندنه

د کتاب نوم	له بنگاله تر باگرامه (ناول)
ليکوال	محمد ا جان يار
خپرونکی	د پښتونخوا د پوهنې د پرې، پېښور
د چاپ شمېر	۱۰۰۰ ټوکه
چاپ نېټه	۲۰۱۲ء
چاپ وار	لومړی
چاپ زيار	بصير بيدار ستوري
کمپوزنگ	ارشاد خان (پښتو اکېډمي)
چاپ ځای	ضياء سنز پرنټرز پېښور
قيمت	۲۰۰ روپۍ

ډالی

ددې ناول

هغه ټولو کردارونو ته

چې ددې

ناورین او غمیزې

خخه تېر شوي دي-

یار

د ژوند کیسه

له بنگاله تر باګرامه ،، د ناول ،، د ښاغلي محمدا جان یار د قلم پېرزوئنه ده چې په پښتون اولس ئې کړې ده ځکه د پښتو ژبې په اوسني پړاو کې نثر کم او شعر ډېر لیکل کېږي خو د یوې ژبې پرمختګ او ارتقاء په دې کې ده چې د شعر او نظم سره سره په نثر تحقیق او تخلیق ډېر کار وشي. یار صېب تل د ژوند رښتینې کیسې راخیستې دي او د قلم په ژبه ئې رنگیني او ښکلا وربخښلې ده. هسې که وکتل شي د هر انسان ژوند ځانته یوه کیسه او داستان دی خو ځینې کیسې داسې وي چې ډېرې دردونکې، زړه رانسونکې او د رښتینولۍ په جامه سنبال وي چې لوستونکي نه پرېږدي بلې خوا ته لاړ شي او د کیسې تل (پاي) ته ځان رسوي.

له بنگاله تر باګرامه ناول ما ولوست. دا هم یوه رښتینې او د سترګو لیدلۍ حال دی چې هر لوستونکی به زما په شان په دې هیله پانې اړوي چې نور څه وشول؟ څه به کېږي؟ او پای به ئې څه وي؟ په دې ناول کې دغه ټول خوندونه او رازونه پټ دي چې خلک پرې ځان خبرول او پوهېدل غواړي. د یار صېب د ناول ژبه ډېره نرمه، روانه او ساده ده چې هر لوستونکی پرې په اسانه پوهیدی شي. د افغانستان د تیرې او روانې غمیزې پېښې او نادودې دده د زیاتو لیکنو اصلي محور جوړوي نو په دې سبب دده د هر ناول ،، داستان،، په کردار کې سړي ځان لټوي او دا گڼي چې دا قیصې خو په رښتیا په مونږ تیرې شوې او روانې دي. خو ښه خبره به دا وي چې هر څوک چې دا قیصې اوري او یانې لولي ځان پرې

گلاب او فرنبسته، ويرونه بهيرونه، له بنگاله تر باگرامه، دا ژوند دا خيري

پوه او د اصلاح او عبرت درس ترې واخلي او كيسه تشه كيسه پاتې نه شي بلکې د ټولنيې او ژوند په سمون کښې ترې کار واخستل شي. زه يو ځل بيا بناغلي محمدا جان يار صېب ته د دې ناول په ليکلو مبارکي ورکوم. قلم ئې تاند او ژوندي غواړم چې د پښتو لمن په خپلو ليکنو ډکه او سمسوره کړي.

بصير بيدار ستوری

پېښور

د هوټل په دروازه مې لا پل نه ؤ ایښی. چې په ډډ او از خبرې غوږ ته راوړسیدې. له وره نه مې چې سردننه کړ. په کټونو کې ناستو خلکو مې سترگې ولگیدې. څوک د چایو په څښلو بوخت وو. ځینو خپلو کې سره قیصې راخیستې وې. د سموات په تاخچه کې خیرني راډیو کې پنجابي گانې کیدې. دروازې ته څیرمه درې کټونه اخوا، په یوه کټ کې یوه له رنگه سور سپین سړی بالښت ته ډډه وهلې وه. مخامخ کټ ته ناستو دوه تنو ته په زوره زوره لگیا ؤ. د نورو په قیصه کې نه ؤ.

زه د هغوي سره په څنگ کې کښیناستم. مخامخ راته دوه تنه سړي ناست وو. هغه یوه بل ته تازه شوی چيلم نیولی ؤ. هغه د ظالم زوي داسې په خوب، خوب رابښکد، چې یوه شنه لوڅه یې پماراوسته. په ما د تنباکو لوگی ډیر بد لگي. د څادر پیڅکی مې خولې ته ونيو. پام مې د ونې خانگو ته شو. چرچنو پکې شور راخیستی ؤ. توده برو چلیده هډو پانه هم نه رپیده. پاس د غره په ډډه کې څو غواگانې او وزگوري خریدل. هلته په کلي کې د تناره لوگي پورته شول. هغه سړی دا ځل په جگ او از وویل. څو ځل راباندې داسې شوي دي. په میاشتو میاشتو مال ته په کراچی کې پاتې شوی یم. او کله به داسې هم وشول چې کراچی کې به قید شوم. بنگال ته به لارم. څو شپې به مې بنگله دیش کې تیرې کړې. هغه یوه ترې پوښتنه وکړه. ته گو یار چې دا بنگال څنگه ځای دی. ها؟

د هاغه دغې پوښتنې ته زه هم زیر شوم. په ځواب کې ورته هغه وویل. ولې تا بنگله دیش ندی لیدلی؟ ده وویل. قرانگو که له اټکه اوبنتی یم. هغه بل تن لوموړی و خندل، بیا یې ورته داسې وویل.

چې ته ژوندی یې له نورې دنیا نه به خبر نشی. په همدې مردان او چارسده به گرځي. داسې نده څه؟ ویې خندل او بیا یې وویل دا ما پورې ملنډې وهې. تا څو کسم دې که مری (مهری) لایدلی وی! د ډډ

غر خاوند وویل - تاسو اوس دا خبرې پریدئ - د بنگله دیش خبره درته کوم -

ما ډیر ملکونه لیدلي کتلي دي - اسیایي او ځینې اروپایي هیوادونو ته هم تللی یم - خپل د تجارت بیل بیل مالونه مې د ځینو ملکونو نه راوړي دي - په تیره بیا لکه ایران، تاجکستان، هندوستان او نورو نه خو لکه د بنگله دیش پشان غریب ملک مې بل نه دی لیدلی - چې له نزدې سرې ورشي او د خلکو ژوند او گوري - زړه به دې پرې وسوزېږي - بس یوازې سپینې پنډې (غتې) وریژې پکې کیږي - د ماهیانو نیول او پلورل پکې ډیر باب دی - یوه ورځ له بناره ووتو - په یوه سیمه ورغلو - او مو لیدل چې د اوبو په سر کلي ودان شوي دي - گني مخلوق پکې اوسیده - راشه درشه وه - کلیو کې د اوبو بیلې بیلې کوڅې وتلې وې - په وړو کشتیو کې بنڅې او نرگرځیدل - په کلي او کورونو کې یو د بل کره تگ راتگ ؤ - مالونه او چرگان په کورونو کې ساتل کیدل - خو داسې بنکاریدل چې د بنگله دیش خوار او ډېر غریب خلک همدغه د اوبو د کلیو خلک وو - د ټولو تقریباً یو ډول ژوند ؤ - کورونه یې هم په یوه نقشه اباد شوي وو - مور ته په زړه پورې پدې وه چې دغسې ابادي او د هغوي د ستونزو ډک ژوند مو کله نه ؤ لیدلی - نو ځکه خو یې لیدو ته پوره ډېر وخت تم شو - تر ډېره مو د هغه ځای د اوبو په سر ودانو کلیو سیل وکاوه - یانې خلکو لکه څنگه چې په وچه کې ژوند کوي - د اوبو په کلیو کې هم په نورمال ډول سره یې ژوند کاوه - دغه د کلیو کورونه د لرگیو نه اباد شوي وو - د لرگیو د تختونه یې دیوالونه دروازې جوړې کړې وې - په وړو وړو کشتیو کې خلکو کلیو او کورونو ته تگ راتگ کاوه - مور له سرک نه سین غاړې ته نزدې ورغلو - د هغو کلیو د خلکو ژوند مو له نزدې نه ولید - چې له ډېرو مشکلاتو سره مخامخ وو - په اوبو کې ډېرې د کلیو خلکو ماهیان نیول - هر چا خپله کشتی درلوده - په

جالونو کې يې ماهيان رانيول او په بازارونو کې يې پلورل چې به په لارو او سړکونو څوک تلل خامخا به ماهيان ورسره وو. تر څو په بازار کې يې وپلوري. د هغه ځای ماهيان هم رنځوران بنکاريدل. غوښن ماهيان پکې هډونه وو. لوی واره په اوبو کې خړپيدل. هر څوک د ماهيانو په نيولو بوخت ول. چا په لاسونو اوبو ته جالونه غورزول او ځينو طوفان جال خورولو. چې دغه کارو بار د بنگله ديش د خلکو اصلي کسب بنکاریده. ملگري مې راته کړو. گوره چې هلته يې توپان جال خور کړی دی. ما چې وريام کړ. رښتيا څو تنه وړاندې د اوبو منځ کې توپان جال د ماهيانو ډک راويستو. ما ورته وويل: دې ظالمانو خود ماهيانو سته ويسته. د اوبو په سرد پخوانيو کليو د خلکو د ژوند ليدنه او کتنه مو وکړه. بيا وروسته له هغه ځای نه په نورو کليو ورغلو چې په وچه پراته وو. سړک د يوه لوی کلي په منځ کې تېر شوی ؤ. کلی نه ؤ سم لوی ښار ؤ. لکه د ميريانو پشان پکې مخلوق د خدای خوځیده. ښه چې د کلي منځ ته ور دننه شو. په لوی بازار واوښتو. دوکانونه او هوټلې وې. گڼ بازار کې له هوټلونه د ماهيانو بوي راته. گادۍ مو ودره. ډوډۍ خوړلو لپاره يوه هوټل ته پورته شو. په هوټل کې دننه گڼ خلک ناست وو. چا ډوډۍ خوړه ځينو خپلو کې سره خبرې کولې. مور يوه ميز ته کښيناستو ملگري مې راته وويل: يار روټۍ به راوغواړو. بيا به وروسته بازار کې چکرووهو. ما وې سمه ده. د هوټل شاگرد کباب کړي ماهيان راوړل. ورسره يې ترخه مړچ او مساله هم راوړه. له ډوډۍ نه وروسته له هوټله ووتو. په بازار کې ښکته پورته لاړو راغلو. څنگه چې خلک غريب وو. په بازار کې د خلکو د ژوند د اړتياو برابر توکي پلورل کېدل. د نړۍ زيات خوار ملکونه لکه ځينې افريقايي، اسيايي هيوادونه د بيلگې په توگه لا وس، کمپوچيا، ويتنام، افغانستان او بنگله ديش. په تيره بيا پدې ملک کې له بده مرغه د خلکو نفوس ډېر زيات دی. کار نشته دی. ځکه

خو غریبي په زور کې ده - چې له نزدې نه د بنگله دیش د خلکو ژوند او گورئ حیران به ورته پاتې شی -

د هاغه ددې خبرو سره له ما نه د چاپې پیاله سره شوې وه - زه هم پخوا ددغه ملک د خلکو له ژونده خبر نه ووم - هغوي یو بل ته سره څه وویل - له ځایه پاڅیدل په خبرو خبرو کې د هوټل نه ووتل په خپله مخه لاړل - لږه شیبه وروسته زه هم له دمې نه پس د انات کلي پلو لاره مې ونیوه - ایشنده (ټکنده) غرمه ده - د ونو هلو پاڼه نه رپیده - ځمکه سره شوې وه - په چابکو گامونو مې لاره وهله - تر څو د گاډو تم ځای ته مې ځان ورساوه هلته څو گاډي په هډه ولاړو و - په یوه فلاینکوچ کې یوه سورلی - کمه وه - زه وروختم - کلینر غږ کې څه په خیر - گاډی روان شو - بڼه شیبه وروسته د سوات درې په خوله کې گاډی د غره په پیچومو ورسم شو - دغه غرد ملکندې دنگ او شین غرو - د غره په کرلیچونو کې گاډی روان ؤ - زما ذهن ته د نازیه اقبال دغه سندره راغله -

زړه به دې مور شي په گلونو راواوړه
د ملکندې په دنگو غرونو راواوړه

د گاډي له کړکۍ نه مې دملکنډېسکلاگانې لیدلې - گاډی چلونکی د بڼې طبعې سړی ښکاریده - مخکې سیت په څنگ کې ورسره ناست و - شیبه په شیبه یې نسوار اچول - او چې ډېره لار به یې ووهله - له کړکۍ به یې پرېت شو نسوار تیر و غورزول - ما ورته کړو - استاذه طالع دې راوړې ده - چې د ملکندې پدې ښکلو درو او تاترو اوړې راوړې - څومره بختور یې هاغه د گاډي گیر بدل کړ - ویې ویل: ورور مې ، څومره بڼه پوښتنه دې وکړه - ته پوهیږې دا ښکلاگانې او ددې وطن دا غرونه او ښائستونه چې نه وي - په دې گرمۍ کې دی په ما یوه پیره هم نشوه کولای - همدا گلونه او رنگونه دي چې پدې لارو چلیږو - په خبرو ، خبرو کې له

گلاب او فربنسته، ویرونه بهیرونه، له بنگاله تر باگرامه، داژوند دا خیري

ملکنډ نه واوښتو. په لږه شیبه کې د انات کلي په دوکانونو کې گادۍ ودرید. د رابنکته کیدو په وخت کې مې ترې خدای په امانې راوخیسته. د خپل دوست د کور په لور لاره مې ونيوه. ماسپینین قضا ؤ چې د شیر گل خان کور ته ورسیدم. د هغوي قلعه د یوه خوږ له پاسه د پان په سر اباده شوې وه. برجونه یې له لیرې ښکاریدل. د قلعه مخې ته یې لوی چوپال جوړ کړی ؤ. د اوږي په گرمو ورځو کې به خلک پکې پند و و. د چوپال شا و خوا ته د گلاب گلونه ولاړ و و. نزدې چوپال ته یې د اوبو ژور ټویل ایستلی ؤ. په څلور پنځه جریبه ځمکه کې یې باغ جوړ کړی ؤ. زه خو پخوا هم ورغلی وم. ټوله سیمه شاړه او سره سوکړه وه.

له کله نه چې په افغانستان کې اوم د شور بدلون نه وروسته حالت بدل شو. ډېر افغانان پښتانه باجوړ ته ورمات شول. تردغه وخته باجوړ شاړ وچ ډاگ ؤ. یوازې د باران په هیله وربشې او لږ څه غنم به کرل کیدل.

د څښاک پاکې اوبه نه وې. خلکو د جوړ او به څښلې. چیرې یو نیم کلي کې څاه وه. ما پخوا د انات کلی لیدلې ؤ. چرته شین بوتی پکې نه ؤ. خو څنگه چې د شیر گل خان په چوپال مې پښه کښوده. باغ او باغچه، شا و خوا شنه فصلونه مې تر سترگو شول. حیران ودریدم. له چوپاله راغبر شو. راحه مه دورېږه. څنگه ساکت شوي؟

زه په داسې حال کې چې هر څه راته نوي ښکاریدل. په چوپال کې ناست کسان ماته په فکر کې شول. چې گني دا سپری لکه د لیوني حیران، حیران هرې خوا څنگه گوري؟

شیر گل مې مخې ته راغی. له لیرې په خندا شو. غیږ یې خلاصه کړه روغېر مو سره وکړو. بیا چوپال ته ورغلو. په کتونو کې ناستو کسانو راسره هر یو ستړي مشي وکړه. هغه له ځان سره په کټ کې کښینولم. بیا یې ټولو ته وروپیژندلم. له روغېر نه وروسته یې راته وویل

اشنا ډېره موده وروسته دې راپېښه وکړه. پخوا چې دلته راغلی وې ايله زلموتی وې. اوس خودا وطن هغسې نه دی پاتې. پوره ابادي پکې راغلي ده. دانات د کلي شا وخوا ټوله سيمه اوس گل گزار ده.

درې څلور کټونه وړاندې په يوه کټ کې د بونډې سرې ږيرې سرې د اوبو ډک جام په سراړولی و. په يوه سترگه يې ما پلو کتل. په يوه ساه يې جام تش کړ. ويې ويل. ځوانه دا ټول باجوړ اوس هغه باجوړ نه دی. د مهاجرو د راتگ سره الله وغوړاوه. خپل لاس يې مخامخ اناټ کلي شا وخوا ته ونيو. ويې ويل دلته به پخوا حيوانات او انسانان جل وهل. اوس ورته گوره شين بڼی دی. يو بل تن چې د سپينې ږيرې شين پتکي خاوند، ډنگرکی وچ کلک کنډاسه خوله يې نيولې وه. ويې ويل پخوا خو زموږ شونډې په روټه وتلې وې. په غلمينه پسې به مو سترگې لويدي و. وريژې خو مو هډو پيژندې لانه. په مزدوری پسې به کراچۍ ته روان وو. اوس خو مو ايله سترگې رڼا شوې.

نسوار يې کړ شوې خولې ته واچول. شونډې يې پورې کړې. يو ځوان سرې د چوپال نه پاڅيد. شيرگل خان ته يې کړو. خان زه به لاړ شم. ده ورته وويل. څه په مخه دې ښه شه. له چوپاله ووت. پخپله مخه لاړ. شيرگل ناستو کسانو ته وويل. اوس آزاد گريدئ شئ. دا د آئي ايس آئي والا دي. هره ورځ دې چوپال ته ځان رارسوي. دلته خو کله کله زموږ مهاجر وروڼه ناست وي. بس د هغوي خولې ته گوري. چې څوک لږ څه د آئي ايس آئي يا حکومت پسې ووايي. دستي يې نيسي او بيايي. وهل ټکول ورکړي. دروغ ورپسې وټري په اخر کې پيسې ترې واخلي. بيا يې خوشی کړي. دده همدا کار دی. مهاجر خواران يې ډېر تنگ کړي دي. کله مې زړه وغواړي چې يو درز ترې پورته که. خو بيا ووايم چې دومره شی نه دی. خوشی په جنجال به ورسره واورم. د مهاجرو د مشرانو خو ورسره خبره غوټه ده. دا د کمپونو بيچاره گان ترې په عذاب دي.

مور ته مخامخ د شیرگل د زوی سره یو دنگ بڼکلی د سپینو جامو زلمی ناست ؤ. ویې ویل د همدې مهاجرو سره د پاکستان غوا لنگه شوې ده. د نړۍ د ملکونو څه مرسته چې د افغان مهاجرو په نامه راځي. لسمه برخه هم مهاجرو ته نه ورکوي. او دا څه غوبل یې چې ګډه کړی دی. ټول د همدوي له لاسه دي. خالي څو تنه مشران یې ترې لاس کې نیولي. افغانستان یې پرې دړې وړې کړو. دا مدرسې یې چې جوړې کړې. طالبانو ته د افغانستان په خلاف تربیه ورکول کيږي. که دا جمعیت الاسلام دي یا لشکر طیبه دي او که بل دي. دا ټول یې د افغانستان په ضد په کار اچولي دي. او همدا رنگه د پاکستان اولس ترې هم سخت پۀ تنګ دی. د پزرز به د املک هم د تباهی سره مخ شي.

هغه له خپل ځای نه پاڅید د عجب خان سره یو ځای چیرې لاپل. ما وې دا څوک ؤ؟ ده وویل دا خود دیرنواب زوی دی. زما د زوی انډیوال دی. زه د یو کار لپاره د انات کلي ته ورغلی ووم. له دمې او چاې څښلو نه وروسته مې له هاغه نه اجازت راواخیست. او بازار ته لاړم. د پره موده پس د انات کلي په دوکانونو ورپېښ شوم. په هغه وخت کې چې ما پخوا لیدلی ؤ. صرف خودوکانونه پکې وو. او د کلي سرته یوازې یو څاه ؤ. چې مازدیګر به پکې د کلي بنڅو شور جوړ کړی ؤ. په وار به یې اوبه ترې وړلې. اوس نو هر څه راته نوي وو. هره خوا شنه او زرغونه بڼکاریده. حتی د خلکو په ظاهري بڼه کې هم تغیر او بدلون بڼکاریده. له هغه وخت نه مې چې اوس د انات کلی ولید. خدائیکو چې پوره خوشحاله شوم. کوم چا سره چې زما د پیسو خبره وه. پیسې خو څه چې زما په لیدو د پریزیاات خوشحاله شو. شپې ته یې هم پاتې کړم. مازدیګر یې په دېرو ځایونو وگرځولم. هغه د خیمو کلی چې پخوا پکې ؤ، هلته یې هم بوتلم چې اوس پکې ابادي شوې وه. شنه باغونه او کورونه پکې جوړ شوي وو. هاغه ته مې کړو. ما وې انډیواله د افغانستان بدلون او د

مهاجرو راتگ تاسو ته د خسی پوستکی شو - هغه هم په دې خبره په کراس کراس وخنډل - زه بې په وټپولم - ویې ویل:

ستا خبره خو ټیک ده - مگر دا برني مهاجر د دنیا نه خبر نه وو -

په بازار کې کاره واړه روان وي - پولیس چې بې په اوږولاس کیږدي - د نیغ ټوپ سره سم شي - سمدستي جیب ته لاس کړي - د خپل تنظیم کارت راوباسي - پولیس ته د خپل تنظیم د مشر نامه په ډېر جرات سره واخلي - ورسره جوخت د کمپ نوم او د کمپ د مشر نامه ورته ووايي - پولیس چې بې خوشی کړي - په چابکو گامونو روان شي - اوس خود ټولو سترگې رونا شوې دي - په خبرو کې بې پېښوری، پښتو ویل: معلویري ته وا د کوزې پښتونخوا دي - ما ورسره د تائید سرو خوځاوه - مورډواړو پرې وخنډل - له هغه سره مې په خوشحالی شپه تیره کړه - سبایي ان د گاډو تر ځای پورې راسره لاړ - مخه ښه بې راسره وکړه - او ترې راغلم -

لومړی خپرکي

نه پوهیږم چې پدغه ورځ مینه بازار کې د خلکو گڼه ګونه څومره زیاته وه. پیڅي د ګرځیدو راګرځیدو شان نه ؤ. شاته راپسې غږ وشو. په چالاکی. مې مخ واړو. کتل چې چې شینواری د خلکو له ټیل نه ځان رایستلو. د واسکت یوه څنډه یې د دوه تنو سر و تر منځ نښتې او بنده پاتې وه. بنکاریده چې نیم واسکت یې له یوې اوږې نه ختلی ؤ. په سترې څیره یې بیا غږ کړ. ویې ویل. په خولا چې په دې بازار کې له سړي نه جامې باسي. په جگ غږ یې وویل. پښه ونیسئ درر سیرم. زورونه یې وهل. مور ورته ودریدو. هاغه تر مور په خواری. سره ځان راوړس او. سم پشیده. زما انډیوال ورته کړو. شینواری لکه د منډو مسابقي نه چې رافارغ شوې؟ هغه پداسې حال کې چې سینه یې تله راتله. له تندي نه یې خوله څخیده ویې ویل. پخوا داسې حال نه ؤ. اوس خود لر او برتولې پښتونخوا افغانان خوځي. بیڅي مور او ځوی جدا کیږي. ده ورته وویل. ستا خبره سمه ده. مگر مینه بازار د ډېرو ځوانانو د مینې د ماتیدو ځای هم دی. بس هر څوک پکې خپلو سترگو ته اوبه ورکوي. څو ګامه مخکې لاړو. شینواری ودرید. ویې ویل. یو څه سودا مې کوله خو پدې بیرو بار کې نه کیږي. که اجازت راته وکړې چیرې مې ضرور کار دی. گني چکر به مې درسه وهلی وای. ما ورته وویل. مهرباني ولې نه. هغه له مور په بیل شو. مور دواړو د خلکو له گڼې گونې نه ووتو په کرار کرار روان وو. شریف پښه ونیوه. ودرید. له ځان سره په چورت کې شو. ما وې څنگه په دوه کې شوی؟

هغه وویل - انډیواله دیو چا لیدو ته تلم - خوزره کې مې وگرځیدل - ما وې که ته هم راسره تللې وای؟ ډېر به ښه وای - چیرې مې درسره بیایې؟ خواته مې رانزدې شو - ویې ویل - دوه تنه دوستان مې له زندان نه راخوشي شوي دي - لیدو ته یې ورتلم - څوک دي له کوم زندان نه راخلاص شوي دي؟ هغه وویل زموږ فرهنگي دوستان دي - یو مسلم دوست صیب او بل بدر صیب دی - هغوي دواړه سره وروڼه دي - ما وې دا څه وایې - هغوي خوزه پیژنم - د صلفیانو په تنظیم کې فرهنگي چارې یې مخکې وړې - ده ویلې بس هماغه دواړه دي - د هغوي لیدو ته درسره خامخا ځم - اګر چې هغوي ما پیژني که نه؟ زه یې ښه سم پیژنم -

اوریدلي مې و چې په گوانتنامو کې بندیان ول - هغه ویلې هو له گوانتنامو له زندان نه راخوشي شوي دي - شریف جان هغوي دواړه وروڼه ډېر ښه پښتانه او مسلمانان خلک دي د لوړو زده کړو او تعلیم والا کسان دي - پوره ظلم او تیري ورسره شوي دي - ده وویل - نو دا بندي اخر په څه شوي وو؟ اوریدلي مې وو چې د خپل تنظیم د ډلې د ځینو کسانو له خوا آټي ایس آټي ته او بیا هغوي امریکایانو ته ورتسلم کړي وو - دا چې بې گناه وو - ان له گوانتنامو نه واپس راخوشي شول - مړه راځه له نزدې نه به یې اوگورې -

د هغوي دواړو سلوک خبرې اترې او نظریات چې ته له نزدې نه واورې - د هغوي انساني او اسلامي کرکټر چې یو ځل پخپلو سترگو او وینې - بیا پرې قضاوت کولی شئ - زه درته نور څه نه وایم - یوازې ددې لپاره چې له نزدې یې اوگورې - او هم به له ما سره ملگرتوب وکړې - څنگه خوښه دې ده؟ ما وې خوښه مې ده - هاغه سمدستي یوه ټانگه ودروله - ماته یې وویل راخیره چې ځوو - گاهې ته وختو ټانگې والا ته یې پته ورکړه - ټانگه روانه شوه - په شلو دقیقو کې ورسیدو - دیوې دنګې ودانۍ تر څنګ د یوه پلۍ کور دروازه یې وټکوله - یو هلک راووت - ده

ورته خپله نامه واخیسته و یې ویل که استاز دوي کور کې وي - لیدو ته یې راغلي یو -

هاغه په منده لار - مور لا په خبرو کې وو چې بیرته راغی ویلې راځئ - له دروازي نه دننه د بیتک په زینه وختو - کتل مو چې استاد بدر راووت - اوږده توره ږیره نری جگ سړی ، لومړی هغه ته ورغاړې وت - بیا یې ماته په غیر ستړي مشي وکړه - دننه بیتک ته ننوتو - مسلمیار صیب هم رامخې ته شو - مور دواړو سره یې ښه په مینه روغې وکړې - څو تنه نور هم ناست وو - مور یې هغوي ته او هغوي یې مور ته را وپیژندل - د مسلمیار صیب ږیره سپینه شوې وه - د ږیرې په وینستانو کې یې سپین زیات تر سترگو کیدل - ما هغوي دواړه څو کاله مخکې لیدلي وو - مور دواړو هغوي ته له بنده د اخلاصیدو مبارکي وویلې - د هغوي د خپرونه ښکاریدل چې ډېرې سختې یې د گوانتنامو په زندان کې تیرې کړي دي - دواړه دومره رنځوران ښکاریدل - چې تا به ویلې - د مودو مودو نری رنځ یې تیر کړی دی -

په ناستو میلنو کې یو تن د پاخه عمر سړی چې شنه لونگی یې وهلې وه - له ونې جگ غنم رنگی د بونډی ږیرې څښتن له استاد بدر نه پوښتنه وکړه - ویې ویل - ستاسو په بندي کیدو ټول خلک حیران پدې وو - چې تاسو خو یوازې فرهنگي چارې مخې ته وړې - مگر یو ناخپه د سره د دښمنۍ کار چا تر سره کړو - مسلم یار صیب په ارامه لهجه وویل - پښتنو کې متل دی وایي : چې رښتیا راځي دروغو به جهان وران کړي وي - مور په تنظیم کې یوازې علمي چارو باندې بوخت وو - پدا وروستیو کې عربو له تنظیم سره د نغدو پیسو پوره اندازه باندې مرسته وکړه - یانې په میلیونو پیسې وې - د آئي ایس ائي لاس د تنظیم درې کسانو ته را اوږد شو - د تنظیم مشر یې پرې له منځه یو وړو - پیسې د آئي ایس آئي او د هغو درې تنو تر منځ معامله شوې - همدغه موضوع مور افشا کړه -

هغو درې تنو موږ د آئي ايس آئي پلاس ورکړو. د آئي ايس آئي والاد پیسو په مقابل کې امریکایانو ته ورتسلیم کړو. مسلم یار صیب خپل ورور بدر ته وویل. وروره ټوله قیصه دوي ته تیره کړه. هغه د سر په خوزلو ومنله. ویې ویل. پخپل کور کې د میلنمو سره ناست وو چې ناڅاپه د شپې په یوؤلسو بجو پولیس په کور راننوتل. د بیتک په دروازه کې یې ټوپک راته ونيول. ویلې مه بنوریرئ. ما ورته وویل. څه خبره ده؟ ویلې لاسونه پورته ونیسئ. زموږ د ټولو تالاشي یې واخیسته. په ولسي جامو کې راغلي وو. یوه یې د خپل جیب نه کارت راویوست وې ویل. موږ پولیس یو. دا مو کارت دی. بیا مو ورته یاده کړه. پولیس خو یاستی. مگر په څه خبره دلته راغلي یاست؟

وروسته درته هر څه جوتیري. له تالاشی. نه وروسته یې په موږه لاسونه واړول. ولچکې یې راواچولې. په بیړه یې له کوره ویستلو. سره د میلنمو هغوي په خوله غږ غوږ نه کاوه. بهر په سرک گاډی ولاړ وو. پکې کبښنولو. یو لوړ پښتون سپاهي خپل پنجابي بادار افسر ته په خواره خوله وویل. چې سر! موږ خودوي نه وسله هم واخیسته او د کور لویان مو هم ونيول. ددې علاقې امن هم ښه نه دی. دوي کې یو کس نه پریردو؟ تور پنجابي وویل: ایک هی رات کی تو بات ه ے. (بس یوازې د یوې شپې خبره ده) بیچاره پښتون غلام غلی ودرید نور یې څه ونه ویل. موږ ته بیا وروسته څرگنده شوه. چې دا لوړ پښتون هم یو کرنیل ؤ. او د تورې شبکې (I.S.I) یو غړی وو. خود پنجابي کرنیل په مقابل کې یې د یوې خبرې جرات نشو کولای. او د هغه په مخکې یې د یو غلام په څیر منډې وهلې. دا خبره بیا موږ ته نوره هم پسې ښکاره شوه. چې کله خو به کوم پښتون موږ ته په غلا راتلو. او راته ویلې به یې چې کار ټول د اسلام اباد د پنجابیانو په لاس کې دی او موږ ډېر بې وسه یوو. موږ ته یې وویل

-دوه کمبلې له ځان سره راواخلئ. یو ځل به له مور سره لار شئ. سبا به واپس خپل کور ته راځئ.

د لوی نهر نه را پدیدخوا یې زموږ د کور شا و خوا محاصره کړې وه. ته وا، په کومه فرقه برید کوي. مور سره یې میلمانه هم روان کړل. سترگې یې راوتړلې. لاسونه یې راته په پولادي زنځیرونو وتړل. بې لمبر پلیټه گاډي کې یې کښینولو. نه پوهیدو چې کوم لوري ته موبیا یې د کور خلک هم خبر نه وو. چې موږ چا او په کومه بوتلو؟ موږ په دې فکر کې وو چې زموږ د نیولو لامل به څه وي؟ پدې هم پوهیدو چې د ائي ایس آئي توري شبکې څلور تنه حلقه بگوش غلامانو دا کار کړی دی. ځکه چې هغوي مخکې موږ ته د نیولو څه چې د مرگ گواښ کړی وو. موږ د هغوي د شومو اغراضو د لارې خنډ وو. لږه شیبه وروسته یې یو ځای ته ورسولو. له گاډي نه یې رانکته کړو. هلته کسانو له موږه پداسې حالت کې چې سترگې مو تړل شوې وې. د نومونو پوښتنې یې رانه وکړې. بیا موږ ته پته ولگیده چې هغه ځای د پېښور شامي روډ، د آرمي سټیډیم سره نژدې د آئي ایس آئي دفترونه وو. او هلته ځانگړی پټ زندان وو. دغه زندان د باندي او د لوي وره دننه د یوه کور یا دفتر غوندي ښکاریده. او چا پرې زندان گومان نه کاوه.

د زندان ودانې داسې وه چې له ځمکې څو سیمټي پورې ورپورته شوې وې. مخې ته یې د گاډو د مینځلو ځای وو د ودانې لومړۍ دروازه عادي د لرگي دروازه وه. دروازې نه دننه وړه کوڅه وه. ښي او کین لور ته دوه کوتي وې. ددې لنډې کوڅې په پای کې د اوسپنو پیرو تورو ډنډو یوه غښتلې دروازه وه. د دروازې نه وروسته بله کوڅه وه. چې ښي او کین لور ته غځیدلې وه. مخامخ یو تشناب وو. چې یو کمود پکې وو. او د اوسپنې کوم نل پکې نه وو. د دیوال بیخ ته یو وړوکې سوري کې د پلاسیټک پیپ راتیر شوی وو. او په هغه کې او به راتلې. یو

سطل هم پکې ایښی وو. او د تشناب دروازي دننه هیڅ زنځیر یا د بندولو کوم شی نه درلود.

د تشناب ښي او چپ لور ته دوه، دوه تنگې، تنگې کوتې وې. هرې یوې کوتې، دوه، دوه دروازي درلودې. د باندي د لرگي دروازه وه. چې د ولاړ سړي د سترگو مخامخ یو گرد سوری پکې وو. چې په گرځنده او تاویدونکي لرگي له بهرنه بندیده او خلاصیده. او د کوتې دننه لور ته د پیرو او سپینزو دروازو تمبې وې. چې د تورو پنجایانو د دسیتو ترجماني یې کوله. او نورې دروازي له بیرونه په غټو غټو قلفونو قلفیدې. کوتې دومره تنگې وې چې په پلنو پکې پښې نه غځیدې. او په اوږدو پکې غځیدې شوې. چتونه یې ډېر لور، لور وو او په چت کې د بریننا یو گروپ لگیدلی وو. خود روښانه کولو او بندولو بټنې یې په کوتو کې نه وې. بلکې له باندي خوا نه وې. کله کله به یې د روجي فشار له پاره دغه گروپ مړ کاوه. چې د ورځې او شپې توپیر پکې نه کیده. کوتې ډېرې لمدې او زیمناکه وې. یوه، یوه خیرنه او ناولې شلیدلې درۍ او زور توشک پکې وو. چې سوری، سوری او ډېر بدبویه وو. د انسان لاڅه چې د حیوان د اوسیدو هم نه وه. د دروازي مخامخ دیوال کې لوړه یوه د اوسپنې جالی لگیدلې وه. چې د باندي نه پکې د موټرو او خلکو اوازونه او د آرمي سټیډیم د لوبو شور اوریدل کیده. په یې او چت کونج کې یو مسند لگیدلی وو چې د وروستي معلوماتو له مخې د ځینو بندیانو د نظارت لپاره پکې کیمره نصبیده. مورې یې بیلو، بیلو کوتو کې واچولو. جیونه یې راولټول. نغد او کاغذونه، قلمونه او راڅخه واخیستل. هره کوټه کې یې د انساني حاجت د رفع کولو له پاره د تعمیراتي رنگ تشه ډولچه ایښې وه. د پنځه وخته لمانځه او داسه ته یې نه پرېښودلو. شواروز کې یې یوازي یو ځل تشناب ته پرېښودلو. مور به کونښن کاوه چې اوبه او خواړه ددې لپاره لږ وخورو. ځکه چې د حاجت د

رفع کولو ځای هم نه وو. او د لمانځه لپاره مو او دس هم ساته. که برینسنا به نه وه. نو د شپې او ورځ توپیرونه به نه کیده. دوه میاشتي او دوه ویشته ورځې یې نه گرځیدو ته پرېښودو او نه مو لمر لیدلې دي. چای نه وو. او د څو کیدارانو پاتې شونې کتغ سره به یې ساړه پنجابي چپاتي راوړل. چې هیڅ د خوراک قابل نه وو. ما به د سوې ډوډۍ نه سوي ځایونه لرې کړل. پنجابي به په غصه شو او ویلې یې دا سوي ځایونه له ډوډۍ نه مه غورزوه. څو ځل داسې هم شوي دي چې د بیخ پاتې ککړ قاب کې د خوړل شوي غوښې پاتې هډوکي یې راوړل. د آئي ایس آئي ددې جیل او دفترونو ټول څو کیداران او اشپزان پنجابیان دي. مورېدغه جیل کې نږدې درې میاشتي تیرې کړې. او په دې ټول وخت کې مو یو پښتون څو کیدار هم ونه لیده. د آئي ایس آئي پنجابي مسؤلین په پښتنو هیڅ اعتماد نلري. او ډېر په سپکه سترگه ورته گوري. څه وخت وروسته یو پښتون کرنیل چې زمونږ کور ته هم راغلی وو. راغی مورېدې د زندان د اولې دروازې دننه لور کوټې ته یو، یو بوتلو. زمونږ عکسونه یې واخیستل. د شخصي پېژندگلوۍ له پوښتونو نه وروسته یې راته وویل. چې د چا سره خو دښمني نه لرئ؟ ما ورته وویل چې ولې نه! ستاسو حلقه بگوش غلامانو او گوډاگیانو د جماعه الدعوة د مشرانو سره دښمني لرو. کله مې چې د هغوي نامې ورته واخیستې. هغه وویل چې هغه شرابي او زناکار چې دي. ما وویل. هو هماغه یو یې همدغسې دي. ویې ویل هغو خو سم د وژلو دي. بیا یې په اشارو او کنایو کې پوه کړم او څو ورځې وروسته یې راته ژوندی شواهد او اسناد راوښودل. او دا یې هم وویل چې ستا خبره سمه ده. همدغه خلک دي زمونږ د پنجابي مشرانو په اوامرو څه کارونه کوي. او دا یې راته وویل چې مورېدې و سه یوو. او کار ټول د اسلام اباد لاس کې دی. د جماعه الدعوة دغه کسان

زمور افسرانو ته د جینکو او شرابو سپلايي کوي - نو هغوي ځکه په دغسې مواردو کې د دوي خبره مني -

زما د کوټې خوا کې په یوه کوټه کې دوه تنه عربان وو - چې تشناب ته د تللو په وخت کې وليدل - هغوي مور نه خو ورځې وروسته راوړي وو - او په هغو کوټو کې یې اچولي وو - چې مولوي صیب سید محمد وحدت یار او عبدالحلیم همت یې ترې خوشي کړي وو - تیر ماخو سخوتن څه کسان راغلل - سترگې او لاسونه یې راوتړل - په گاډي کې یې یو یو بیل بیل بوتلو - د زندان مخې ته د سرک بلې خوا ته دفتر ته یې بوتلو - مور چې یې یوې خونې ته وردننه کړو - سترگې یې راخلاصې کړې - چې کتل کې یې امریکایان دي او یو هغه گنجی پنجابی کرنیل ورسره دی چې زمور کور ته د نیولو لپاره راغلی وو - یوه امریکایي لومړی زما څو ډوله عکسونه واخیستل د خولې سره ، سرتور ، مخامخ ، د بڼي او کین لوري نه ، بیا ئې د لاسونو د بیلو بیلو گوتو او د بشپړو ورغیو ځایونه په تور رنگ د کاغذونو په مخ واخیستل - بیا تشناب ته بوتلل شوم - لاسونه مې پرې مینځل واپس هماغه کوټې ته راغلم - په څو کې کښیناستم زما بڼي لور ته گنجی پنجابی کرنیل ، مخامخ او کین لور ته امریکایان کښیناستل - زما د بیوگرافي په حقله یې پوښتنې وکړې - نوم دپلار نوم ، تخلص ، واده دې کړی ، څو اولادونه لرې ، څومره زده کړې دي کړي دي ، په څو ژبو پوهیږې ، کوم کوم کارونه دې کړي دي -----؟ یو ډیره ور پښتون هم د پنجابی خوا ته ناست وو - او د خبرو له لهجې داسې ښکاریده چې د کوهات وي - وروسته یې بیا خپل نوم وښود - دا دواړه د ترجمانی له پاره ناست وو - کله چې پنجابی ته دا څرگنده شوه چې زه په اردو گوزاره کوم - نو پښتون یې وشاره - او بیا نه راته - په لومړیو دوه ورځو کې ورته څو ځل پنجابی غصه هم وکړه - او په ترجمانی کې پرې نیو کې وکړې - بې واکه او بې وسه پښتون غلی شو - او

بیا رانغی - تور گنجي پنجابي ترجمان خو ځل غلطه ترجماني او له ځانه يې خبرې پکې وکړې -

امريکايي محقق د پاڅه عمر څښتن وو چې تقريباً د شپيتو او اويا کلونو شاوخوا کې بنکاريده - هغه نور دوه ورسره همکاران وو - او ترده ځوانان وو - د امريکايانو سره يو کاغذي کاتن وو چې د هغوي د ضرورت سامان پکې ايښی وو او دا کاتن د کوټې منع کې په ځمکه ايښی وو -

لنډه دا چې زما ورونو او همت صيب نه يې مخکې تحقيق کړی وو - او د هغوي په شخصي معلوماتو سربيره يې زما په حقله هم ترې پوښتنې کړې وې - چې زه بيا وروسته خبر شوم - امريکايانو پنځه شپو ورځو کې خو ځل تحقيق وکړ - چې هر ځل د شپې ؤ - يوه شپه يې دوه ځل وغوښتم - او تحقيق يې راڅخه وکړ - د امريکايانو د تحقيق لنډيز دا دي - چې ما ته يې وويل - ته او ستا وروڼه نه موږ نيولی يې او د آئي ايس آبي والا ته يې اشاره وکړه او نه موږ دوي ته امر کړی دی - چې تاسو يې ونيسي - دوي تاسو نيولي ياست او موږ ته يې وويل - چې موږ ترهگر نيولي دي - راشئ پوښتنې ترې وکړئ - او دروا يې اخلئ - بيا يې يو کارت راويست څلور نومونه يې پرې ليکلي وو چې زه يې د ناوليت د ليکنې سره لازم نه گڼم -

ده وويل ما يې په ځواب کې وويل ، دغه څلور سره ستاسې د گوډاگيانو استخباراتو ته ورننوتې دي - او زموږ د نيولو سبب هم دوي دي - د آئي ايس آبي پنجابي گنجي باندې زما دې خبرې ښه اثر ونکړ - او ترجماني زما تاږ راتاوه کړه - بيا يې راته پټ وويل چې داسې مه وايه - خو ما وانه منل - امريکايانو سره دوه ځل يوه يوه ښځه هم وه - چې يوه نسبتاً ځوانه او نرۍ وه او بله د پاڅه عمر شين سرې ډېره څربه او پيره وه - د امريکايي محقق د تحقيق نورې پوښتنې او زما ځوابونه داسې وو -

اسامه بن لادن پیژني؟

هو، هاغه خوتاسې مورته راوپیژند. او اوس یې ماشومان او لیوني هم پیژني.

آیا تالیدلی دی؟

نه مانه دی لیدلی. او که مالیدلی وای نو د اسامه لیدل کوم جرم نه دی. ما به ضرور ویلي وو. ما غوښتل هم چې هغه وگورم. خوتر اوسه موفق شوی نه یم چې ویې گورم. هغه نری، ښځې وویل او رابره شوه چې تا اسامه لیدلی دی ما په ډېره بې اعتنایي ترجمان ته وویل چې څه دلیل دی؟ دلبر تکرار نه وروسته سترگې مړې شوې او غلې شوه.

بیایې وویل اسامه څنگه سړی دی؟

زه نه پوهیږم چې ما یو څوک لیدلی نه وي څرنگه کولای شم. چې د هغه په حقله چې د ښه یا ناښه پریکړه وکړم. د نیو یارک په تجارتي برجونو باندي د انتهایې برید څخه خبر یې؟

هو د امریکا غږ له راډیو نه مو واوریدل.

کله چې په نیویارک حمله وشوه. ته خوښ شوې که خفه؟

دا پریکړه هم پېچلې ده. ځکه چې مور و نه پوهیدو چې دا حمله چا وکړه؟ او د څه لپاره یې وکړه.

د امریکا د خلکو په حقله څه نظر لري؟

زه امریکا ته نه یم تللی.

ایا کومې ایجنسي د استخباراتي ادارې سره دې کار کړی دی؟

نه، د کومې وسلې په استعمال پوهیږي؟

هو ټوپک او طمانچه باندي پوهیږم.

جهاد دې کړی دی؟

هو

پاکستاني استخباراتو، آئي ایس آئي ستاسو کور څارلی؟ او وایي چې پدې ورځو کې ستاسو کور ته زیات میلمانه راځي ایا دا سمه ده؟
یوازې په دې ورځو کې نه بلکې هر وخت زموږ د هر مسلمان خصوصاً د هر افغان او په ځانګړې توګه د هر پښتون کور ته میلمانه راځي. - موږ یې د خپل وس مطابق احترام او اکرام کوو او له کوره یې نه شړو.

موږ ته ویل شوي دي چې ستا په کور کې د امریکا خلاف مشورې کیدې او تا رهبري کولې. دا سمه نده؟
ایا ستاسو کور ته عربان راتلل؟
پخوا راتلل او اوس ندي راغلي.

ایا د القاعدې غړي ستا کور ته راغلي دي؟
زه د القاعدې غړي نه پیژنم. زموږ کور ته اکثراً هغه عربان راتلل چې په خیریه مؤسسو کې یې کار کاوه. یا په تعلیمي اداره کې استاذان وو.
د څه لپاره راتلل؟

مطالعي، پوښتنو او د عربي قواعدو (صرف او نحوي) زده کولو لپاره.
موږ خبر شوي یو چې تاسو یو شخصي کتابتون هم لرئ؟
هو دا سمه ده.

دا د څه لپاره؟
د مطالعي نه پرته نور څه کیدای شي؟
په دومره زیاتو کتابونو څه کوئ؟

د مطالعي سره مینه لرم. د مطالعي بل کوم هدف کیدای شي.
ایا کتابونه او کتابتون کوم جرم دی؟
نه جرم نه دی خو ایا دا ډېر نه دي؟

نه زه غواړم چې نور هم زیات کړم. کتابتون کوم حد نلري. ستاسې په کتابتون کې څه ډول کتابونه دي؟

مورډ غواړو چې هر ډول کتابونه ولرو. اوس تفاسیر، احادیث، فقه، اصول او ادبي او فرهنګي کتابونه لرو.

ایا ستاسو په کور کې وسله وه؟

زموږ په کور کې دوه طمانچې وې. چې ستاسو دې ګوډاګیانو ترجمان ته مې اشاره وکړه، زموږ د نیولو په وخت کې راواخیستې او یو بې وړې.

ایا ستاسو په کور کې نوره وسله، تلويزيون، یا سيټلاټ نه و؟

بیا مې ترجمان ته اشاره وکړه. دوي زموږ ټول کور ولټاوه. پوښتنه ترې وکړې چې دغه شيان بې وموندل؟

له هغه نه بې پوښتنه وکړه. چې ایا تاسو دغه شيان ونه موندل؟

تاسو ولې ونیول شوی؟

موږ د پاکستانی استخباراتو ګوډاګیانو، جماعة الدعوة د محوري غړو چې ما بې نومونه تاسو ته لیکلي دي. د هغوي له خوا نیول شوي یو.

تاسې له هغوي نه پوښتنه وکړې چې موږ بې ولې نیولي یو؟

امریکائي ترې نه پوښتنه وکړه. ترجمان ورته وویل چې دوي په ورځپاڼو کې ستاسو مخالفت کړی دی. د کلنټین د وژلو لپاره بې پنځه میلیونه

افغانی انعام ټاکلی دی. او ستاسو په خلاف بې فرهنګي کار کړی دی. ایا تادا کار کړی دی؟

هو د کلنټین د وژلو پنځه میلیونه افغانیو نه څه د پاسه سل (۱۰۰) ډالر جوړېږي. دا د کلنټین او امریکا په سیاست او په افغانیو باندې یو طنز

دی. چې د کاري کا تور حیثیت لري. او دا کار په مطبوعاتو کې ازاد دی. تاسو په افغانستان باندې حمله وکړه. بې ګناه وګړي مو ووژل او کورونه

مورنګ کړل. نو موږ دا حق لرو چې په تاسو طنز وکړو. او ستاسو په خلاف قلم استعمال کړو.

امریکايي محقق ماته مخ راواړاوه او راته ويلي چې دا ستا دموکراتیک حق دی. په مطبوعاتو مخالفت موږ څوک نه نیسو. او نه

گلاب او فربنسته، ویرونه بهیرونه، له بنگاله تر باگرامه، داژوند دا خیري

یې قانوناً نیولی شو. - زموږ ژور نالستان هم زموږ په سیاستدانانو او حکومت طنزونه او نیوکې کوي او سیاست یې غندي. دا ډول وگړي په نړۍ کې ډېر زیات دي موږ خو ټول نشو نیولی.

له دې وروسته امریکایان د باندې سره ووتل. خپلو منځو کې یې خبرې سره وکړې. موږ پوه نشو چې څه یې سره وویل. په دې منځ کې ترجمان ته زنگ راغی. هغه بهرته ووت. یوه امریکایي د فرصت نه په گټې اخیستلو ما سره په عربي ژبه خبرې پیل کړې. ما هم ورته په عربي ځواب ووايه. موږ دواړو غوښتل چې خبرې سره اوږدې کړو. خو پدې وخت کې پنجابي ترجمان راغی. کله چې یې ولیدل امریکایي ما سره په عربي اخته دی. نو ډېر زیات وار خطا شو. ځکه چې هغه نه پوهیده چې موږ څه وایو. له مانه یې پوښتنه وکړه. چې ته څه پوه شوې چې امریکایي په عربي پوهیږي؟ ما هاغه ته هیڅ اعتنا ونه کړه. او ځواب مې ورنه کړ. امریکایي بیا انگلیسي پوښتنه وکړه.

ایا ته پدې لنډ وخت کې جلال آباد ته تللی یې؟
هو

کله؟

د جلال آباد د سقوط نه یوه ورځ مخکې په داسې حال کې چې هلته د امریکایانو برید روان ؤ. او بمباري کیده.

تا په جلال آباد کې څه کول؟

جلال آباد او ټول افغانستان زموږ وطن دی. او هر وخت ځوراځو. هلته مو ځمکه ده. د نوریستان د کانو معدنونو کې کار کوؤ. او په جلال آباد کې د جینکو یوه مدرسه لرو. چې له طالبانو نه په پټه مو جوړه کړې وه. د هغې پوښتنې ته تللی ووم تاسو هلته نورې مدرسې هم لرئ؟

هو د جلال آباد په ښار کې طالبانو بندې کړي دي. او په لیرې اطرافو کې شته.

کابل ته کله د طالبانو د مشرانو سره د کتنې لپاره تللی یی؟

هو

د څه لپاره؟

دې لپاره چې زموږ ادارو ته اجازه ورکړي ترڅو د تعلیم او تربیې کارونه
پرمخ لاړ شي -

بیا څه وشو؟

دوه درې ځل لارو خو کومه زړه پورې پایله یې ورنه کړه -

تاسو سره جلال اباد ته اخري تگ کې یو ملگری و هغه څوک و؟

هیڅوک نه وو زه یوازې ووم -

ایا تاسره کوم لاسي بکس وو؟

نه

په کومه لاره لارې؟

د تورخم په لار

په تورخم کې څو بجې واوړیدې؟

ټاکلی وخت مې یاد نه دی -

په دې وخت کې پنجابي ترجمان له ځانه ماته وویل چې له هر څه انکار مه

کوه - او بیا یې په امریکایي احسان وکړ ورته ویې ویل چې ما داسې ورته

ووویل - زه الحمد لله په پوره باور او بې پروا ناست ووم او یوه پنبه مې په

بله اړولې وه - خو پنجابي گنجی کرنیل د امریکایي مخکې داسې ناست

وو لکه غلام - او د رکوع غونډې ټیټ شوی وو - خو ماته به یې د

امریکایي په غیاب کې ویل چې دا تماتر درواغ واي - د آئی ایس آئی ټول

مسؤلین د امریکایانو په مخکې د لارو د راشو کولو او جیبونو د وهلو

لپاره خالص او مخلص غلامان وو - او پشی شایې امریکایانو ته تماتر

ویلې - یو ځل امریکایي تړی شو - پنجابي گنجی کرنیل ورته د یخو

معدني اوبو بوتل راوړ - هغه ترې یو گوټ وکړ او یوتل یې په میز کېښود

- کله چې بې د بل گوت کولو له پاره ورته لاس و غځاوه نو گنجي کرنیل ورته د ډېرې چاپلوسۍ نه وویل - چې نو سر (نه باداره) بل گوت ددې بوتل نه مه کوه د بل گوت له پاره بې ورته د یخچال نه بل بوتل راوړ - او هغه مخکنی بوتل بې د برکت لپاره پخپل سړ وړاوه - ماته ډېر سپک و برینیده - او باور لرم چې امریکایي ته به هم خپل دغه غلام ډېر سپک ښکاره شوی وي - داسې کار خو امریکایان گمان نه کوم چې په سپینه مانۍ کې هم وکړي - پنجا بې د آئي ایس آئي ټول کارکوونکي د ډالرو د لاس ته راوړلو له پاره هر څه کوي او هر څه ته تیار دي -

د آئي ایس آئي په زندان کې نور بنديان

آئي ایس آئي ډېر زیات پټ زندانونه لري - خو د شامي سپک په زندان کې موږ سره نزدې نور بنديان هم وو - یو ځل زما د کوتې د باندنۍ لرگي دروازه بیرته او دننه د اوسپنیزو ډنډو دروازه بنده وه - چې ومې لیدل دوه عربان وار په وارد دروازې له مخې تیر شول - یوه بې زما په لور راوکتل او په اشاره بې راته کړو چې دو عا راته کړه - بیا له هغه ځایه ویستل شول - خو پوه نشوم چې څه شول - ځکه چې نه مې په باگرام کې ولیدل او نه په قندهار کې - او نه مې بیا وروسته په گوانتنامو کې ولیدل - یو بل بندي وروکی مراهق هلک ؤ چې تقریباً د ۱۳، ۱۴ کالو به وه - یوه ورځ داسې برابره شوه چې دغه هلک سره ما خبرې وکړې - دا هلک تور پوستی او د بنگله دیش ؤ - پاکستان کې ځینې بې ضمیره تاجران د بنگله دیش د خلکو د اقتصادي ستونزو نه ناوړه گټه اخلي - او له هغه ځایه جینکۍ او ښځې د ډیرو لږو پیسو په بدل کې رانیسي او کراچۍ کې بې د ښځو د پلورلو په یوه ځانگړې منډه کې پلوري - دغه هلک راته خپله قیصه

داسې وکړه. زما مور یو پاکستانی تاجر په بنگله دیش کې واخیسته. زه د ماشومتوب لامله د خپلې مور سره پاکستان ته راوستل شوم. بیا په کراچۍ کې د بنځو پلورلو په منډۍ کې یوه پنجابې زما مور د شلوزرو پاکستانی روپیو په بدل کې واخیسته.

زه او زما مور دواړه پنجابې له ځان سره بوتلو. هغه پنجابې زما مور د وینځې په توگه استعمالوله. او د خپل چوپړ سخت سخت کارونه یې پرې کول. زما مور ډېره بد عمره شوه. او زه هم د خپلې مور سره د بدمرغۍ په لومه کې ونښتم. سره له دې چې ما او زما مور دواړو شپه او ورځ د پنجابې خدمت بڼه په اخلاص کاوه. خو بیا هم پنجابې زه او زما مور ډېر سخت سخت وهلو او ټکولو. تردې چې پولیس هم ددغه پنجابې ملگری وو. او زموږ خبره یې نه اوریده.

زما مور یوه ورځ د ډېره ځوریدو او ربریدو نه وروسته تانې ته لاړه او په هغه پنجابې یې عرض وکړ. خو ددې په ځای چې د یوې مظلومې پوښتنه وشي. تانې دار دغه پنجابې چوهدري ته خبر ورکړو چې بنگله دیشۍ د هغه په خلاف تانې ته عارضه شوې ده. پنجابې ددغه عریضې په گناه په ډېر ظلم او بې دردی زما مور په ټیکټر پورې وتړله. او په ځمکه یې تر ډېره ځایه رانښکده چې د بدن پوستکي یې د زمکې پورې پاتې شول او هغه سخته ټوک ټوک او ټپي شوه. مور دواړه د پنجابې له لاسه تر پوزې راغلو. او په ژوند مو مرگ ته ترجیح ورکړه. له کله چې زه ددغه عمر ته ورسیدم. چې دا گوري مې د خپلې مور په مشوره وټښتیدم. ماته چا وویل چې افغانستان ته لاړ شه. افغانان ډېر بڼه خلک دي. هلته به له دې ظلمونو څخه خلاص شې. هلته د پنجابې هیڅ وس نه رسیږي. دلته خو د پنجابیانو حکومت دی. هاغه دي پیدا کوي او واپس دې له ځان سره بیایي. زه په هم دې هیله روان شوم. تردې چې کله تورخم ته ورسیدم. نو هلته دغو خلکو (آئی ایس آئی) ونيولم او دلته یې را

گلاب او فربنسته، ویرونه بهیرونه، له بنگاله تر باگرامه، دا ژوند دا خیري

ورسولم - اوس مې وهي ټکوي او راته وایي چې زرکوه حال ووایه ته د هندوستان جاسوس یې - حال دا چې ددغه هلک عمر دې وړ بیخي نه و چې د خپل هیواد نه د باندې دې د کوم بل هیواد لپاره جاسوسي وکړي - کله کله به چې د آئي ایس آئي مامورینو واهه نو ما به یې هم چیغې او سورې اوریدې - ددغه هلک د ژوند افسوسناکه قیصه به تل زما په زړه دا وي او هیڅکله به مې هیره نشي -

دویم خپرکې

استاد د پېښور، قندهار، باگرام او گوانتنامو د زندانونو قیصې وکړې. خو زما په ذهن کې د بنگله دیشي هلک قیصه نیمگړې پاتې شوه. د هغوي د هرې دردونکې قیصې په اوریدو سره ناست کسان سخت خفه شول. د ډیلتاک بلاک او لیوني بنديان قیصه یې هم ډېره دردوونکې وه. ویل یې ډیلتا بلاک کې یې لومړی عام بنديان اچولي وو. بیا وروسته یوازې د لیونیانو لپاره وټاکل شو. ځینې بنديان د ډېرفشار له امله گوانتنامو کې لیوني شول. د شپې به یې د خوب گولۍ ورکولې. یو سعودی بندي چې د افغانستان په شمال کې یې له نورو طالبانو سره گلیم جمانو امریکایانو ته سپارلی وو. هغه هم لیونی شوی و. جامې یې خیرلې. بیا یې له نورو لیونیانو نه بیل کړو. په خټ کې یې ورته پیچکاری وکړې ښه شو. د استاد خبرې خوږې وې. خوموډ ترې اجازت راواخیست کور ته راغلو.

اصلاً د افغانستان نه د کډه کیدو او مهاجرت ستونزې یو خوا او د افغانانو د مهاجرت د سختیو ډک ژوند بل خوا سپری ډېر ناهیلې او ستومانه کوي. د افغانستان په دننه کې چې د واک او اختیار په سرکوم جنگونه، لوټماری، او مرگونه وشول. کابل ښار یې کنډواله کړ. چې دغه د افغانانو خپل منځي جگړې د افغانستان په تاریخ کې بدرنگه باب جوړوي. له بله پلوه کومې نادودي مې چې په پاکستان کې لیدلې او کتلې. د بیلگې په ډول یې گرانو لوستونکیو ته وړاندې کوم.

پخوا چې موږ د لومړي ځل لپاره خپل کلی کور پرېښود. په غرونو او سرونو راواوښتو. سرمو په باجوړ ولگید. د انات کلي ته

ورغلو - او مو لیدل چې د سپینو خیمو نه د انات په دښته کې عظیم (لوی) کلی جوړ شوی ؤ - داسې ښکاریدل چې تا به ویل ټول مجاهدین همدلته پراته دي - پلار مې وویل یوازې دا نه د پاکستان په نورو ځایونو کې هم همداسې د ټوټو کلي جوړ شوي دي - همدا رنگه ډیری خلک ایران ته کډه شوي دي - هغوي ته یې هم همدغسې خیمې ورکړي دي - تاسو اوس دا خبرې پرېږدئ - دلته سامانونو ته گورئ - زه کلي ته ځم چې د هاغه خپل دوست پوښتنه وکړم بیرته به زر راوگرځم - پلار مې کلي ته لاړ - مورې د ونې سیوري ته کښیناستو - مور مې وویل - مور به هم پدغو خیمو کې ژوند کوو؟ مور مې له ځان سره ډوډی او سور کړي چرگ راوړی ؤ - خور او وړوکي ورور مې سره له مورې ترې تاؤ شولو - د هغې ډوډی مزه چې د توت ونې سیوري ته مو په مزه مزه خوړله - نه هیرېږي - مور مې وویل پدې غرمو کې خودغه خیمې تودیرې - چې دا خلک به څه گذاره کوي؟

لږه شیبه وروسته پلار مې له کلي نه راستون شو - یو تن زلمی هم ورسره ؤ - په خوگامه کې چې رانزدې شول - پلار مې له وړاندې نه وویل - بخت و طالع موبښه وه - دوست مې په کور کې ؤ - هغه زلمي ته یې لاس ونيو - دا یې زوی دی - دا سامان درسره واخلي ځئ چې ځو ؤ - بکسونه او پنډوکي مې پشا کرل په کلي ورغلو - د هغوي کور د کلي څنډې ته ؤ - له کلي لیرې د هغوي قلعه ښکاریده - پلار مې وویل - هغه له کلي نه چې بیله قلعه او بورج ښکاري همدغه ځای ته ځو - د قلعه مخې ته لوی چوپال ؤ - دوه د توت ونې ولاړې وې - تلو تلو د قلعه په دروازه ورننوتو - د قلعه دننه دومره ډیره ودانې شوې وه - لکه یو کلی چې پکې ؤ - بیل بیل کورونه پکې ابادول - ځینو د الانونو کې غوایان او مالونه اخورو ته تړلي وو - په دروازو کې زموږ ورتگ ته ماشومان ولاړ لیدل کیدل - کتل یې چې دا څوک او له کومه راغلل -

د قلعه دننه یوه اړخ ته لوتکي نوې ودانې وه - مورې بې هلته بوتلو - دوه کوتې بې زموږ لپاره ځانګړې کړې - سامان مو کینښود - برنډې ته ووتو - واره او نسڅې دننه لاړل - گرمي ډیره وه پکې تاویدل - خو گرمي بیخي ډیره وه - په همدغه ورځ د کور خاوند سره زه او پلار مې مازدیګر چې هوا لوتکي سره شوه - د خیمو خوا ته لاړو - په لاره هاغه زما پلار ته ګرځیده - ویلې هره ورځ پدې خیمو کې ماشومان او ناروغه زاره کسان څه له سختې او زیات له گرمۍ نه مړه کېږي - سره له دې چې د اوبو تانکونه ورته راځي - ډاکټران هم پرې ګرځي - مګر ته وراوګوره چې دا څه حال دی ؟ مور چې له نزدې نه په خیمو کې د مهاجرو حال وکوت - هیڅ د تحمل وړ نه ؤ - ځکه چې په زرګونو خیمو کې خلکو دننه ژوند کاوه - په ډېر بد حالت کې ول - په توده او سوزانده دښته کې د غومره خیمو کې د خلکو اوسیدل د تعجب خبره وه -

زما د پلار دوست وویل - تاسو راځئ چې د هغه پان سرته وخیږو - له هغه ځای نه ښه سیل کېږي - رښتیا هم هلته چې د پان سرته وختو - دانات هغه دومره لوی ډاګد مهاجرو خیمو پوښلی ؤ - هغه زما پلار ته وویل - اشنازه به درته هر څه په ډاګه کړم -

همدا افغان اولس چې ته پدې خیمو کې وینې - دوي ته د ملګرو ملتونو او ځینو نورو هیوادونو نه مرستې راځي - له اوبو ، خیمو ، راشن ، غوړي ، وږه ، بوره ، جامې او د ژوند ټول ضروري توکي ورته راچلېږي - خو خبره دا ده چې هوا ډېره توده ده - ماشومان جل وهي - په بیلو بیلو ناروغیو اخته کېږي د دوئی مشران چې کم دي د هغوي خو ځکه مزې دي چې کومې نغدې چې راځي او یاد وسلې کاروانونه راځي هغه د پاکستان د سرکار او ددغو تنظیمونو د مشرانو تر منځ ویشل کېږي - پدې کې د پاکستان پکې بالکل غوا لنگه ده - په همدې خبرو کې د پان له سره راکیوتو - کور ته لاړو -

د کور په دروازه چې ورننوتو - زما پلار ته يې وويل - خو ورځې دي چې تيرې شي بيا پخپله پوهيږې - يوه اونۍ وروسته مې پلار هغه دوست ته وويل - راشن پاس مې وشو - اوس به کرايي - کور ونيسم - هغه وويل زما کور هم ستا کور دی - خو چې غواړي گرو کور ونيسئ - بده نه ده - ځکه چې پخپل کور کې به پخپل اختيار ژوند تير کړي - گرو کور به درته او گورم - ته هيڅ فکر مه کوه - هماغه ؤ چې په انات کلي کې يې د يوه سړي قلعه راته گرو ونيوه - سامان مو ورته انتقال کړو - راشن پاسونه يې را کړل - اگر چې زموږ اقتصادي حالت ښه ؤ - په لږه موده کې بلد شو - زه او خور مې سره د وړو کي وروړ بنسټونې ته تلو - تر نهم ټولگي پورې مې انات کلي کې سبق سرته ورساوه - لسم مې په پېښور کې پاس کړو - لورې زده کړې مې د افغانانو په پوهنتون کې سرته ورسولې - د ژورناليزم څانگې فارغه شوم - څه موده وروسته د افغانانو په فرهنگي ټولنه کې مې کار پيل کړو - په ليکنو مې لاس پورې کړ - ځينې ژور نالستي کارونه مخې ته وړم - لا تر اوسه په پېښور کې اوسېږو - د پاکستان ځينې ښارونه لکه کراچي ، پېنډي ، اسلام اباد ، پنجاب ، کويټه او نورو ته مې سفرونه کړي دي - په انگليسي ، اردو ، پښتو او فارسي کې پوهيږم - کلي ، ښار او بيل بيل کولتورونه مې وليدل - زما سره د کابل د ليدو تلو سه زياته وه - په کوچنيوالي کې يو ځل پخوا د پلار سره کابل ته تللی وم - کله چې د ډاکټر نجيب دولت سقوط شو - په پاکستان کې د تنظيمونو نه جوړ شوي حکومت د مجدي په مشرۍ کابل ته ورا انتقال شو - د مجاهدينو کاروانونه کابل ته ورمات شول - ما هم له ځان سره پريکړه وکړه - چې کابل ته لاړ شم - د پير صيب د ډلې دوه تنو سره چې هغوي هم فرهنگي کسان وو - ملگري شوم - يو سبايي وختي مو له پېښوره د تورخم په لوري حرکت وکړو - کله چې د تورخم مزي ته ورسيدو او مو ليدل چې ډېر خلک له ديخوا نه په مزي روان وو - موږ هم له سر حده واوښتو - په يوه

غواگۍ گادې کې د جلال اباد په لور روان شو. سرک بیخي خراب شوی ؤ. ماسپینین لوار جلال اباد ته ورسیدو. په ښار کې گڼه گڼه زیاته وه. یوه هوټل کې مو غرمۍ تیره کړه. بیا د کابل هډې ته ورغلو. گادې په بیړه ډکیدل او کابل ته روانیدل. په لاره مو ولیدل چې ځینې پاکستانی او افغانی کسان له سویو گادو نه او سویو ټانکونو نه تاؤ وو. ټانکونه او گادې به یې ریبیل او کبار کول یې. موټرې به یې ترې ډکولې او د پاکستان په لوري به ډکې ډکې لاری چلیدلې. د ماښام څر په لگیدلې وه. چې زمور گادې د پل محمود خان په هډه ودرید. له موټره راښکته شو. له یوه ټکسي سره یې د خوشال مېنې پورې خبره وکړه. ټکسي چلونکی په عمر پوخ سړی ؤ. پخپلو خبرو کې یې له مجاهدینو سر ټکاوه. په تیره بیا د دوستم د ملیشو نه. ویلې خو ځل د گلیم جم ډلې کسانو ودرولی یم. زما له موټره یې تیل ویستلي پخپل موټر کې یې اچولي دي. که به مې څه ورته ویلې. د ټوپک په کنډاغونو یې وهلم. الله دې د دوي بیخ اوباسي. ټول خلک ترې په عذاب دي. او دا یې لاگوره په وزارت خانو ورننوزي. په دفترونو کې چې هر څه پراته وي. تالان پرې کوي. چا میز په اوږه ایښی وي چا څوکی. ورسره اخیستی وي. ځینو کوټې بندونه راخیستی وي. د دفترونو قالینې یې په څو تنه نیولې وي. کور ته یې وړي. یو چوریې راخیستی دی.

له ټکسي نه ښکته شو په یو کور ورننو تو میلمستیون ته ورغلو. لوی سالون کې څو کسان ناست وو. زمور په لیدو ټول راپاڅیدل بڼه توده گڼه بره (ستري مشي) یې راسره وکړه. زما ملگرو زه هغوي ته ور پیژندلم. هغوي یې هم یو یو ماته راوپیژندو. له چاې او ډوډۍ نه وروسته په کوټه کې ناستو کسانو کې یو تن چې په نورو کې لږ څه زوړ ښکاریده. نسواریې په توپدانی. کې تو کړل. بیا یې خوله کنگال کړه. ویې ویل نن له کوټه سنگي نه خپلو پښو راخلاص کړی یم. ټول هاغه ته

متوجې شول - یوه ورته وویل څنگه؟ د یو بجې په شاو خوا کې کوټه سنگي نه ښار ته راتلم - حیران ووم چې په څه کې ښار ته لاړ شم - ځکه چې نه ملي بس و نه نورې موټرې - په ټکسي پسې مې هم پام وکړ - ټکسي نه پیدا کیده - بس زړه کې مې وویل - پخپلو پښو ښار ته ځم -

را روان شوم - ده بورې ته لا رسیدلی نه ووم - چې ناڅاپه ډزې وښتې - پام مې کاوه په سر کې به له مانه هیڅوک نه لیدل کیدل - د همزنگ پورې چې راتلمه ډزه روانه وه - کله به زما شاو خوا ته د ټوپکو مرمی لگیدلې - دده خبرې یوه بل تن چې اوږده ریره تسیې یې اړولې - یو څه په جدي او تنده لهجه کې یې وویل - له روسانو سره زموږ جهاد په حقه و - مگر دا څه دي؟ هغو جهادیانو خواوس د کابل ښار وړانولو ته نیت دی - په کابل ښار کې چورگه دی - هر چا نه ليوه جوړ شوی دی - اخر دا به څه کیږي؟

زما سره چې تللي وو - یوه وویل: خبره د مشرانو نه وړاندې ده - خالي د واک په سر جگړه ده - اووه تنظیمونو د کابل ښار کې یو بل ته راکټونه نیولي دي - څوکی یوه ده او ډلې زیاتې دي - ددې خبرو په جریان کې ناستو کسانو د حالتو نه سر ټکاوه - موږ درې ورځو کې په کابل کې د خپل منځی جگړو ویرونه او اورونه ولیدل - د جهاد نه مو زړه تور شو - ځکه هغو مشرانو چې د جهاد او تش د اسلام په نامه ځانونه رهبران او مشران گڼل - په عمل کې یې ثابته کړه - چې هغوي یوازې د قدرت لیوني دي - په څلورمه ورځ موږ واپس پېښور ته د تلو نیت وکړو - جنگ جگړو له لاسه کابل ته په تلو پښپمانه کړي وو - په لاره ډکې ډکې موټرې له کډو بار په تورخم او بنسټې - تپوس مولار کې وکړو - هر چا ویلې - د پخواني حکومت مامورین پاکستان ته مات شوي دي - کله چې له پاکستان نه تنظیمي حکومت ولیدل شو - د پخواني دولت کار کوونکي مامورین افسران له مخې پاکستان ته کډه شول - ځینې په کمپونو کې ځای پر ځای

شول - ځینې د پاکستان په بیلو ښارونو کې دیره شول - هر چا خاتنه یو کسب او روزگار پیل کړو - چا د ټاټکي مزدوری ته ملا وتړله - او چا نوره مزدوري پیل کړه -

د نویو مهاجرو حالت ستونزمن په دې ؤ - چې د هر چا د تهدید سره مخامخ ؤ - پخوانیو مهاجرو به د نویو راغلو مهاجرو پسې دورې ویشتلې - لا د ځینو سپکاوې به هم کاوه - په نوي مهاجرو هره شیبه مرگ تیریده - چاره یې نه وه - هر څه یې په ځان منلي وو - ډېر خراب حالت سره مخامخ شوي وو - یوه ورځ د پېښور ښار د سبزی په منډه یی ورتاوشوم - له لیرې مې ولیدل چې د سرک پغاړه پولیس د یوه تن سبزی والا تنسنگ په لغته وواوه - سبزي ترې وغورزیده - زه چې نزدې ورغلم - پولیس ورته سپکې سپورې ویلې - هغه ورته په داسې حال کې چې خپل نیمايي مخ یې په خره چرړی (توټه) پټ کړی چوپه خوله ولاړ ؤ - خیرنه خولی یې په سر پرته وه - څنگ ته یې وړوکی زوی ژرغونی ولاړ وو - د پلار سترگو ته یې ورکتل - پولیس ردې بدې ویلې ترې لار - نور سبزي پلورونکي هم د پولیس له ډاره پټ شوي وو - پخپلو سبزیو یې څادرې غوړولې وې - خود د بیچاره شومیت و (نصیب) ما د هاغه خوا ته ښه ځان ورنزدې کړ - ورته مې وویل - یار پولیس څاره کنه - دوي خود ظالم زامن دي - د هیچا خیال نه ساتي - هغه په داسې حال کې چې له قهره یې خپل غاښونه چیچل ویې ویل - دې د پنجابي غلامانونه ډېر پټه تنگ یو - ورو مې ترې پوښتنه وکړه - بخښنه غواړم وروړه - وطن کې دې څه کار کاوه ؟

وطن کې به دغسې بې وجدانه پولیس راته تیار ولاړ ؤ - پوه شوم چې افسردی - ما وې مه خفه کیږه - په مور او تاسو اوس دغسې حالت راغلی دی - بله چاره نه لرو - د ژوند د هر حالت سره مجادله او مبارزه پکار ده - هغه په شونډو کې ورو شانې وویل - هر څه زموږ د خپله لاسه دي - یو بل تن له لیرې ورنارې کړې - ډگروال صیب لکه چې بیا یې کراچی درته

وغورزوله - ده وویل هو دا د پنجابي غلام مې غریبی - ته نه پریردي -
زما ظاهري ټیپ و ټاپ لکه د پاکستانیانو وه - هیدو خبرې یې راسره
ونکړې - ما غوښتل چې راویې گروم - خو هغه ډېر ستومانه و - هسې خو
دده پشان ډېرود لورو او ټیټو درجو افسرانو همدغه کار کاوه - پولیسو
به هره ورځ په تکلیفول - د سبزی منډه یې نه روان شوم - د خپل کور په نیت
چکر په چکر تلم - لا د سبزی پلورني ډگر وال په سوچ کې ووم - ریکشه
مې مخې ته ودریده - کتل مې یو ملگری مې له ریکشې نه راښکته شو -
روغبر مو سره وکړو - ما وې خیر دی کوم خواروان یې؟ ویې ویل - د
جلوزو کمپ ته روان یم - ته مې ولیدې ما وې که کار دې نه یې چې راسره
لاړ شې - ما خیر خودی؟ هغه وویل په کمپ کې په راشن پاسونو جگړه
پېښه شوې ده زموږ پکې یو خپلوان زخمی شوی دی - چې د هاغه پوښتنه
وکړو - راځه دواړه به یو چکر لاړ شو - زما لپاره خو په زړه پورې وه - ما وې
سمه ده - په ټکسي کې د جلوزو کمپ ته لاړو - په کمپ کې په ډېر شمیر
افغانان اوسیدل - په نورو کمپونو کې هم لکه د زاخیلو ،
شمشتو ، خراسان ، باجوړ ، بلوچستان او داسې نورو کمپونو کې گڼي
افغانان وو - د ټولو کمپونو خلک په بیلو بیلو تنظیمونو پورې یې اړه
درلوده - د هر تنظیم مشر او د هر کمپ واکمن معلوم و -

دغه مشران د پاکستان حکومت او آئي ایس آئي پورې غوټه وو -
له بهر نه به چې د پیسو او وسلې کمک او مرسته راتله - په لومړي ځل به
د حکومت او آئي ایس آئي لاس ته ورتله یوه برخه یې د تنظیمونو مشرانو
ته ورکوله - هغوي به یوه اندازه په کمپونو ویشله - او نوره به یې خپل
جیب کې اچوله -

گرانو لوستونکیو دا بحث سیاسي لیکنه غواړي او دا د
سیاسي پوهانو کار دی - هسې د مهاجرو د کمپونو او د هغوي د ژوند په
حقله رایاده شوه - نو ځکه مې دلته ورته اشاره وکړه -

رښتیا موږ چې کله د جلوزو کمپ ته ورسیدو- د کمپ مخې ته بلا خلک لوی واړه لکه د میریانو غونځیدل- انډیوال مې راته کړو- پدې کمپ کې ډېر بیروبار دي- هره ورځ پکې یوه لانجه خوي- د کمپ ژوند خو له ستونزو ځکه ډک ؤ چې لومړی ستونزه یې د کورونو وه- هرې کورنۍ ته یې دوه دوه کوټې ځای ورکړی ؤ- د خلکو شمیر زیات ؤ- د کمپ ساحه لږه وه- موږ چې ورکړه ورغلي وو- د هغوي هم دوه کوټې کورو- د کوروالو د غرونو نه یو تن لږ زخمی ؤ- د کمپ په پېښه کې نور کسان د مرگ تر بریده زخمی شوي وو- په یوه وره خبره باندي د مهاجرو جنجال په گوتو اچولو او وهلو ټکولو پایې ته رسیدلی ؤ- موږ ورسره تر ماسخوتن تیره ناست وو- د کاله سړي وویل- د چا سره یې سړی سپینه کړي- کسم دی چې په دروغو یې د جهاد له نامې نه بده گټه پورته کړه- دا هر یو چې گوري په ځان پسې یې لس دولس د مړو نومونه لیکلي دي- راشنې پرې را اوباسي او بازار کې یې خرخوي- خدای راستي که د یوه هم پیشکه لا مړه وي- تش د شهیدانو لستونه یې جوړ کړي- د نورو ژوندیو حق پرې له منځه وړي- هر یو د خپل توان او وسه پورې غل دی- په ناروا او دروغو د پردي حق خوري- د هغوي کره د هغوي یو تن دوست چې په کمپ کې اوسیده- او دلته ناست وو- یې ویل- حیران دي ته یم چې سم دم پینځه وخته لمونځ کوي- ځانته ښه مجاهد او مسلمان هم وایي- مگر دروغ ویل، چل ول، ناروا، د بل مال په غبن خوړل ورته نسوار هم نه ښکاري- د جهاد او اسلام نوم یې بد کړو-

د کورد خاوند قهر او غضب لا پسې زیات شو- ورې سترگې یې په تندي کې لا پسې ورکې شوې- د تندي گونځې نورې هم پسې زیاتې شوې- ویې ویل- دا چې پدې کمپونو کې پراته دي- اوس یې په دې لوبو پیل کړی دی- په وطن کې سم دم مسلمانان وو- دغه ټگي او برگي یې هډو پیژنده نه- خو اوس چې یې اوگوري هغه د غرونو او درو خلک اوس

ددې ځای د خلکو نه څو گزه برلو کوي. بس په همدې خبرو کې ترې موږ کور ته د تلو اجازت ترې واخيست او ټکسي کې کور ته راغلو. ډېره موده وروسته له کومه نه چې د نجيب دولت له منځه لاړ. ورپسې سمدستي د تنظيمونو د غوښتل وخت راوړسید. دلته لازم گڼم چې د ډاکټر نجيب له نقل قول وليکم. هاغه د خپلې واکمنۍ په اخرو شپو کې د راډيو تلویزيون له لارې ويلي وو. د افغانستان په مسئله کې غربيان، امریکايان راغلي دي. زه تاسو ته دا خبره برېښه مخې ته ږدم. چې دلته د اسلام د گټو لپاره نه د اسلام د ساتلو لپاره نه د اسلام د حفاظت او همدردۍ لپاره څوک همدردي نه لري. بلکې په اسلام کې نفاق اچوي. په مسلمانانو کې د فتنې اچولو پروگرام مطرح دی. موږ به نه يو خوبيا به تاسو او گورئ چې د همدغو غربيانو او امریکايانو په لاس به پاکستان باندې د جهاد مشرانو په واسطه پدې ملک کې څه جوړېږي. يو بل ته به په مورچو کې ماشه په گوته ناست وي. خپل میانځي وژنه او د کابل د وړانولو پسې به ټولو ملا ترلي اوسي. رښتیا ده چې څنگه يې ويلي وو هماغسې وشول.

دریم خپرکې

ډېر کلونه وروسته د یوه کلیوال انډیوال سره د پینډۍ په چکر لارم. هغه راته ویلي وو. چې پینډۍ کې یې ترورزي او سیري. په لاره مې ترې د هغه د ترورزي پوښتنه وکړه. ما وې انډیواله ترورزی دې څه کاروبار کوي؟ هاغه پداسې حال کې چې د گاډي له کړکۍ نه یې بهر پام کاوه. مخ یې راواړو. ویې ویل. ترورزی مې ډېره موده کیږي. چې پینډۍ کې د یوه پنجابي سره په یوه کارخانه کې شریک دی. کاروبار یې ښه روان دی. هغه پنجابي د کیمیا ډاکټر دی. ډېر ښه سړی دی. د دواړو تر منځ باور موجود دی. د دواړو د اتفاق په نتیجه کې کاروبار هم ښه روان دی. ځینې کیمیاوي مواد په کارخانه کې جوړوي. بیا یې نورو ملکونو ته لیږي. ترورزی مې هم د ښه گپ شپ سړی دی. د لوړ تعلیم او ښه خوي خاوند دی. خپلې بنگلې او گاډي لري. اقتصادي حالت یې ښه دی. دوه درې شپې به ورسره وکړو. زموږ به ورسره ښه ساعت تیر شي. چې ویې گورې خوبس به دې شي. د پینډۍ په گاډي کې کښیناستو مازد یگر لوړ ورسیدو. د ریل اسټیشن نه په ټکسي کې سپاره شو. ټکسي چلونکي ته یې پته ورکړه. هغه د پټې او ادرس په پیژندو سره خپل سر وخواوه. بیا یې ټکسي روان کړ. د ښار په یوه څنډه د یوې سرسبزه او شادابه سیمې نه تیر شو. له ډېرې گڼې گونې نه وو تو. د هغوي د کارخانې تر څنګ ټکسي نه ښکته شو. له ښار نه وتلي بې ودانیو ځای کې د هغوي کارخانه ولاړه وه. یوه د اوبو ویاله یې له څنډې تیره شوې وه. د سیمې شا وخوا ته گڼې ونې ولاړې وې. پنځوس متره وړاندې شنه پټې او د سبزی ترمینځه خلک لیدل کیدل. څو گامه مخامخ د کارخانې په دروازه کې یو تن

محافظ ولاړ وو. موږ يې ودرولو. ويلې د چا سره مو کار دی؟ ده ورته وويل. د فرهاد صيب سره ملاويږو. هغه بيا وويل جي ستاسو نامه...! ورته ووايه نعمت ترورزی دې راغلی دی. لږه شيبه وروسته محافظ په منډه راغی. وې ويل صيب راحی تاسو مهرباني وکړئ. له دروازي نه دننه لاړو. مخې ته مو هغه راغی. ده ويلې ترورزی راغی. د هغه دفتر د کارخانې وره ته نژدې وو. موږ لا دفتر ته نه وو ور رسيدلي. کتل مو چې له ليري يو تن جگ ځوان په سپينو جامو کې تور غوږ کړي وينستان د خدا شين له ورايه يې غږ کړو راحی، راحی ترورزي مخامخ راحی. هغه په چابکو گامونو تر موږ ځان راوړس او ه. لومړی يې خپل ترورزي سره غيږه ووهله. بيا يې له ما سره، ملگري مې په روغې کې ورته معرفي کړم. هاغه يې ماته راوپيژانده. بيا يې خپل دفتر ته بوتلو. د دفتر هوا يخه پدې وه چې ايرکنډيشن پکې چالان وو. سمدستي يې د دفتر کارگر زموږ مخې ته يخې بوتلې کينډوې. فرهاد له موږ سره په څنگ کې کښينا ست. له مانه يې د روغ ناروغه بيا پوښتنه وکړه. بيا يې له ترورزي سره احوال پوښتنه وکړه. هغه په خبرو او برخورد کې ډېر نرم او مهربانه ښکاريده. په ورين تندي او خدا په حالت کې يې له ترورزي سره خبرې کول. لږه شيبه وروسته يو چاغ تور پنجابي چې په کوپړۍ يې ډکې وينستان نه وو. غټې سرې سرې سترگې له ونې دنگ په عمر پوخ ښکاريده. په وره راننوت. موږ يې ورمعرفي کړو. هغه يې موږ ته راوپيژند. فرهاد موږ ته په پښتو کې وويل. دا زموږ د کارخانې مشر دی. هاغه لکه د پښتون په څير موږ سره ټينگ روغې وکړ. بيا يې د فرهاد سره د کوم کار په اړوند څه خبره وکړه. موږ ته يې مخ راوگرځاوه. ويې ويل زه درسره بيا گورم. له دفتر نه ووت. فرهاد هم ورپسې په وتو کې وويل. تاسو کښينئ زه واپس زراځم. ملگري مې راته په غلي اواز وويل. انډيواله زه خودلته ځم راحم. دا پنجابيان په خداي چې د صوبه

سرحد د پښتنو نه په ډېرو برخو کې ښه دي. په راشه درشه، کلتور او اداب معاشرت کې څو چنده له پښتنو نه مخکې دي. د صوبه سرحد خلک یوازې د غرونو او درو خلک لوتکي د ټینګې ارادې او ټینګ لوظ خلک دي. خود هوارې او ښاریه او سیدو کي ټګی او چلول باندي ژوند کوي. د درو او غرونو خلک چې ټول عمر یې په دښمنۍ او ترېګنۍ کې تیر شو. چې اصلي وجه یې بې علمي او بې سوادې ده. اصلاً خو پنجاب دوي له پوهې او تعلیم نه بې برخې ساتلي دي. ولې پخپله په دوي کې هم دا احساس کمزوری دی. په هر صورت، له کله نه چې زه دا پنجابی پیژنم. سره له دې چې د کارخانې زیاته سرمایه دده ده دا ترورزی یې له ځان سره شریک کړی دی. د کارخانې پوره واک یې ده ته ورکړی دی. لکه د ورور غوندي چلن ورسره کوي. ترورزی ورسره هم په ښه راستۍ کاروبار مخې ته وړي. پخوا یې ورسره عادي کار کولو. بیا یې وروسته له ځان سره په کارخانه کې شریک کړ. اوس د هستۍ او بنگلو خاوند دی. د دواړو خوږه دوستي هم ده. دا پنجابی بابو په پنجاب کې کارخانې لري. نور وروڼه یې دي. هلته د ډېرو شتو او مالدارۍ څښتن دی.

فرهاد په دروازه کې رانوت. د خدا په حالت کې یې وویل. خفه نشئ. زه دا دی راغلم. مهرباني وکړئ. راځئ لومړی به په ښار کې چکر ووهو. مازدیګر به کور ته لاړ شو. بهر دفتر مخې ته یې نوی ښکلی ګاډی ولاړ وو. په ګاډي کې کښیناستو. ویي ویل. په ځینو ځایونو به ورو ګرځو لوتکي ساعت به مو تیر شي. زما انډیوال ورته وویل هو سمه ده. دا زما ملګری به هم د پینډی ښار او ګوري. ما ته یې راوکتل. ویي ویل څنګه اشنا؟ ما وې ډېره ښه ده. ګاډی روان شو. ګرمۍ خوله لګوله. مګر په ګاډي کې ارکنډیشن ؤ. په څو دقیقو کې خوب یوورم. یو وخت مې په ولې چالاس کښنود. سترګې مې وغړولې. ملګري مې وویل. تا خو سترګه زګه کړه. خو وایه زموره. له موټره ښکته شو. کتل مو چې په کوم

تاریخي ځای ورپېښ شو. ډیری خلک پکې خوځیدل. دغه تاریخي ځای په جگه غونډی، وو. شا و خوا ترې ټول ښار ښکاریده. د ماښام څرې پورې وگرځیدو. هرې خوا ته مو سیل صفا وکړو. له هغه ځای نه بیا د فرهاد د کور په لور و خوځیدو. په لږه شیبه کې د هغوي کور ته ورسیدو. له گاډي چې کوز شولو سمدستي د یوه باغ مخې ته په لویه دروازه باغ ته ننوتو. له دروازي سره څیرمه د ناچودونو منځ کې نری سمنتي لاره تللې وه. دواړو خواو ته یې رنګ په رنګ گلونه وو. د بڼو نې، زینتي بوټي او گلونه د برېښنا د سپینو گروپونو په ځلا کې ښکلي او په زړه پورې ښکاریدل. د بڼو په بره خوا کې درې پوره دنگه سپینه مانی وه. مخې ته یې د اوبو فواري په کبلو او گلونو اوبه شیندلې. د شنه چمن په منځ کې د ودانۍ په لاندې پورې د ناستې لوی سالون ته ورننوتو. سالون په رښتیا چې ډېر بیخ و. ارکنډیشن پکې چالان وو. خونه ډېره پراخه وه. د سالون په مخامخ دیواله کې ټي وي (تلویزون) بنده وه. مورچې په کوچونو کښیناستو یو سړی رانتوت. ورپسې دوه درې هلکان راغلل. مور سره یې روغبړ وکړ. زه یې ورمعرفي کړم. هغوي یې ماته راوپېژندل. ملگري مې راته کړو. زه به ستا په اجازه یو ځل دننه د ترور لیدو ته ورشم. ما وې ولې نه. مهرباني وکړه. هغوي دواړه دننه لاړل. زه د هغه بل سړي سره چې مونږي ډیره ئې وه. لوړدنگ سړی وو. په سالون کې پاتې شوم. هاغه راته راوپاندي شو. وپې ویل. ځوانه خفه نشئ. رښتیا ترورزي راته سم څه ستا په باب ونه ویل. چیرې اوسیرې؟ ما وې ولې به خفه کیږم. خپل کور مې دی. اصلاً خوزه د ننگرهار یم خو اوس پېښور کې اوسیدو. ما په ژور نالیزم کې سبق ویلی دی. کوم رسمي کاروبار نه لرم. بس یوازې لیکنې کوم. ځینې معلوماتونه راغونډوم. راتلونکي مې لاندې معلومه. اوس خالي په چر راغلي یو. هغه راباندې پوه شو چې خالي جیب گرزې. د کار نه دي. په ډاډمن غږ یې وویل زما خو یو زوی په اسلام اباد کې د

انگلیسي ژبې ترجمان دی - او بل زوی مې د راشن پاسونو کمانډر دی - زه پرې پوه شوم چې د سړي غوا لنگه ده - ما وې نو ته څه کار کوې؟ زه خالي د میاشتي په لومړیو ورځو کې کله چې زوی مې راشن پاسونو باندې مواد واخلي هغه په بازار کې پلورم - یوازې هم دغه مې کار دی - زړه کې مې وویل (دا خود هما غوله جملې نه دي) غوښتل یې چې پدغه باب ډېر وغږیږي مگر زه ترې تشناب ته لارم - اودس مې تازه کې - بیا هغوي هم سالون ته راغلل - د ما بنام مانځه نه وروسته ډوډۍ تیاره شوه - ماسخوتن تیره پورې د پاکستان او افغانستان په حقله خبرې اترې کیدې - شپه مو په خوبني سره تیره کړه - سبا یې له چایو نه وروسته کارخانې ته لار و - زما ملگري فرهاد ته وویل - ترروزي زه پېښور کې ضروري کار لرم اوس درنه اجازت اخلو - له پینډۍ نه د پېښور په نیت و خوځیدو - مازدیگر لوړ پېښور ته ورسیدو -

ده ویلې ډېره موده وروسته یوه همصنفي (ټولگي وال) مې رانه هیله وکړه - ویلې کابل ته راسره لار شه - حالات ښه شوي دي - په مزي کې هم تگ راتگ ازاد دی - یو خپلوان مې له بنده ازاد شوی دی - هغه له امریکایانو سره بندي و - څه موده مخکې راخوشی شوی دی - ما ورته وویل انډیواله کابل نه مې زړه تور دی - ځکه چې کوم وخت د مجاهدینو حکومت له پاکستان نه کابل ته انتقال شو - په هماغو شپو ورځو کې کابل ته لارم - د تنظیمونو ترمنځ نښتې مې چې لیدلې دي - بیا مې د کابل لیدو ته زړه نه کیږي - هغه راته په ارامه لهجه وویل - اوس هغه وخت نه دی سرکونه پاڅه شوي دي - قوماندان سالارانو د ننگرهار او کابل په ښار کې نوې لوړې ودانۍ جوړې کړي دي - د گرد نړۍ خلک لږ برکیږي - د امریکایانو باچاهي به هم اوگورې بله دا چې زما یو دوست له باگرام زندان نه راخوشی شوی دی - د هغه لیدو او مبارکي ته به ورشو - هغه ډېر ښه سړی دی - ما وې چې ښه سړی دی ولې بندي و؟ هغه گلیم جمیانو د

طالبانو په تیل کې امریکایانو ته سپارلی ؤ. - ځمکه او مال یې ترې اخیستی ؤ. د طالب په نامه یې غیر حق بندي کړی ؤ. - که دې ولید بیا به ووايې چې رښتیا هم. د پښتون په نامه یې د جايداد غصبولو لپاره یې امریکایانو ته تسلیم کړی ؤ. - ډېر وخت به نه تیروو. - درې څلور ورځې به چکروو هوو. - واپس به پېښور ته راځو. - ما وې تر سبا سهار پورې وخت راکړه. - زه به فکر وکړم. - بیا به درته زنگ ووهم.

سبایي مې وختي انډیوال ته تیلیفون وروکړنگاوه. - کابل ته د تلو مې ورته وویل. - هغه خوشحاله شو. - ویې ویل. - سهار په اته بجو به زه درشم. - یو ځای به د گاډو هډې ته لاړ شو. - سبا سهار مې د کالیو بکس ورسره وخیست. - د کور له غرونه مې په اجازت او مخه ښي ویلو د کور نه په راوتلو کې هغه راغی. - مور دواړه کابل ته د تلو سفر نیت وتړو. - د جلال اباد او مزي ته د موټرو تم ځای ته ورغلو. - سمدستي یوه گاډي کې کښیناستو. - مخ په خېبر گاډی روان شو. - هاغه راته د لارې په اوږدو کې پراته کلي یو یو راښوده. - زما لومړی ځل ؤ چې د تورخم په مزي او ختم (اوښتم) کله چې د تورخم مزي ته ورسیدو لکه د میریانو غوندي خلک په مزي کې تله راتله. - یاني اوښتل راوښتل. - مور هم له مزي تیر شوو. - میرولي خو بلد ؤ. - ددغې لارې سفرونه یې کړي وو خوماته هر ځای ، غرونه او هواری ، کلي او فصلونه د لیدو وړول. - په تورخم کې جلال اباد موټر ته وختو. - زما لپاره د لارې ښایستونه په زړه پورې وو. - د لارې په اوږدو کې ځای په ځای امریکایي او انگلیسي پوځونه پراته وو. - چې رښتیا راباندې وایې سترگې مې پرې بدې لگیدې. - خو زما په واک کې څه وو. - څه مو کړی وای. - لاس مونه رسید. - لنډه دا چې زمونږ گاډی د جلال اباد ښار ته ورسیده. - کتل مو چې هره خوا به د خارجي پوځونو موټرې له عسکرونه ډکې ډکې روانې وې. - له سرکونو خړ گردونه پورته

گلاب او فربنسته، ویرونه بهیرونه، له بنگاله تر باگرامه، داژوند دا خیري

کیدل - په غرونو کې ډزې کیدلې - د جلال اباد بنار کې د خلکو دومره گڼه
گوڼه نه وه -

یوه هوټل ته د غرمۍ لپاره ورغلو - د هوټل مخې ته د کباب
لوگي ټوله شا و خوا نیولې وه - د هوټل شاگرد په لاره هر تلونکي د کباب
خوراک ته هوټل ته په لاس رهنمایی کاوه - مور هم د هغه په اشاره هوټل
ته ورننوتو - د کباب خوړلونه وروسته مو کابل ته د تلو تکل وکړو - د
کابل لین موټرو هډې ته لاړو - په یوه فلاینکوچ کې سپاره شوو - زه پخوا
د شپږو کالو به ووم - چې یو ځل کابل ته د خپل پلار سره تللی ووم - خو
اوس رانه هر څه هیر شوي وو - له درونښي نه چې تیر شو - تر سروبي سړک
کنډې کپړې شوی وو - موټر پکې په کرار کرار چلیده - مازدیگر لمونځونه
مو سروبي کې وکړل - بیا مخ په کابل گاډی روان شو - ماسخوتن وو چې
پل محمود خان ته ورسیدو - له موټره ښکته شو - ملگری مې وویل زموږ
خپلوان دي - هم هغه چې د لیدو په هیله یې کابل ته راغلو - یوټکسي
موټر یې ودر و - پکې سواره شولو - هغه ټکسي چلونکي ته د کورپته
ورکړه - لږه شیبه کې یې د باغ بالا (جگ بن) لاندې د یوې کوچې سر کې
د درې پوږیزې ودانۍ مخې ته ښکته کړو - د کور زنگ یې وواهه - یو
هلک راووت - دي پیژندلو - ښه توده ستړي مشي یې ورسره وکړه - ما سره
هم روغې وکړ - له ځان سره یې ننویستو - د لومړي پوږ په سالون یې
وردننه کړو - چې کتل مو څلور پنځه تنه په کوټه کې ناست وو - هر یوه
ستړي مشي وکړه - لږه شیبه وروسته زما ملگری پاخید و یې ویل زه به یو
ځل دننه لاړ شم - ماته یې مخ راواړو - ویلې واپس زراځم - په سالون کې
ناستو کسانو د امریکایي عسکرو خبرې کولې - چا ویل امریکایان په
کلیو کې تالاشي کوي - په کورونو پخپل سرور ننوزي - زموږ کلتور ته نه
گوري - یوه رسوائی یې پیل کړې ده - که څوک ورته څه ووايي سمدستي
یې بې پوښتنې یې له منځه وړي - د روسانو په وخت کې داسې بې یایي نه

وه لکه دا اوس چې دوي پیل کړې ده. هر چا همدغه خبرې کولې. پدې کې یو سپین ږیري سالون ته راغی ورپسې زما ملگری او د کور نور کسان ورپسې وو. ناست کسان ورته پورته شول. زما ملگری په اشاره پوه کړم چې گني دا سپین ږیری هغه راخوشی شوی بندي دی.

زه په چالاکی او بیړه ورمخې ته شوم. روغېر مې ورسره وکړ. ملگری مې ورته ورمعرفي کړم. هاغه بنکل کړم. له ځان سره یې په کوچ کې کښینولم. خلکو خبرې کولې. لږه شیبه وروسته دوه تنه راننوتل. یو له رنگه تک تور و. زما ټول فکر د هغه سره شو. ما وې چې دا هندو دلته څه کوي.

یوه د کور سړي هماغه دواړو ته وویل. دې میلمنو ته ډوډۍ راوړئ. هغه یوه وویل. پلار جانه موږ هم ددې لپاره راغلو چې میلمانه د ډوډۍ میز ته لاړشي.

موږ دواړه یې بلې کوتې ته د ډوډۍ خوړلو لپاره بوتلو. زمونږ خدمت ته هغه له رنگه تور زلمی او د کور هغه بل ځوان ولاړ وو. ما مې د ملگری نه د هغه پوښتنه وکړه. ده وویل. دا یو بنگالي دی. همدوي سره دلته یو ځای اوسیري ډېر ښه سړی دی. هم ددې حاجي صاحب سره یو ځای په باگرام کې بندي و. دده خپله عجیبه قیصه ده.

په زړه کې مې وویل. سبا ته به دده قیصه باندي ځان خبروم. پخپله به راته خپله قیصه کوي. ملگری مې راته وویل. سبا ته به درته بنگالي خپله قیصه وکړي. سبائي چې چاې وڅښل شوې. د کور خلک هر یو خپلو کارو پسې روانیدل. ماته مې بیا ملگری را وړاندې شو. ویلې ته پما پسې راځه. له سالون نه ووتو. د کور په باغچه کې وړاندې گوډ ته (کنج) ته لکه د ځانگړې حجرې په شان کوټه وه. ښه فرش کړې خوکی. پکې پرتې وې. هر څه یې درلودل. یانې تشناب برنډه، شا و خوا گلونه د ناستي بنکلې صوفه، له صوفي نه شا و خوا په نري سمنتي لښتي کې د

رنې روانې اوبه - یو بنه آرام ځای ؤ - پام مې کاوه چې هغه بنگالي هلک او یو تن سک زلمی ورسره ؤ راغلل - ده راته وویل - همدلته به له بنگالي نه د هغه د خپلې قیصې پوښتنه کوي - چرنگ ته یې وویل - دده قیصه به میلمه ته ترجمه کوي - اگر چې دی خپله په وردو کې پوهیږي - خو احتیاط لپاره ته ورسره بنه یې - هغه ویلې سمه ده - ملگری مې لار - مور درې واړه په کوته کې پاتې شو -

ما لومړی بنگالي ته وویل - ته هیڅ فکر ونکړې - زه خالي یو لیکوال یم - ځینې قیصې چې واورم او خوښې مې شي بیا یې لیکمه او چاپ ته یې تیاروم - که تکلیف درته نه کیږي اوس به ستا قیصه هم واورم

-

خلورم خپرکې

هغه مې تر څنگ کښیناست. چرنگ سنگ بلې ډډې ته د هاغه تر څنگه کښیناست. بنگالي له رنگه تور خو ښکلی اندام یې درلود. د تندي کړنې یې په ځوانۍ کې مخ په ډېریدو ښکاریدې. لومړۍ مې ورته وویل. انډیواله خپله قیصه په ارامو اعصابو ښه په خوند راته راواخله. هغه په شونډو ژبه تیره کړه. د سترگو او د مخ ځینو نڅښو یې د غمگینو پېښو گواهي کوله. ویې ویل. چې زما به څه قیصه وي. زموږ د بنگله دیش د خلکو د ژوند قیصې یې خونده او ترخې دي. تاسو ته معلومه ده چې بنگله دیش کې یوازې د شولو کړوندي د اوبو له پاسه کلي کورونه او ماهیان نیول تر سترگو کیږي. خوراک یې په عمومي ډول پنډې وریژې او ماهیان دي. د هر کلي په اوبو کې د ماهیانو نیولو برید معلوم. له بله پلوه بنگله دیش کې هر کال د خلکو نفوس زیاتېږي. او ورسره له بده مرغه هر کال خطرناکه سیلابونه راوځي. خلک او نور مالونه او فصلونه یې وړي بالکل د تباهي سره مخامخ وي. د بنگله دیش اقتصادي وضعه ډېره خرابه ده. د هغه ځای هره برخه ځانته خپله قیصه لري. خو زه به اوس درته یوازې خپله قیصه پیل کړم.

د شپږو کالو به ووم چې پلار مې په حق ورسید. ځوانه مور مې کنډه پاتې شوه. مور مې راته ویلې. چې پلار دې ملیریا په تبه پروت وو. د دوا درملو وس مونه کیده. له بلې خوا د اوبو په کلي کې نه کوم کلینک وونه ډاکټر. بس رنځپوه رنځپوهه اخريې ساه ورکړه. په کور کې بل سرپرست نه ؤ. مور مې هر سهار له کوره وتله. د نورو خلکو د شولو په کړوندو کې کار کاوه. یو څه مزدوري به یې ورکوله. هم دومره چې ایله

بیله د ورځې خواړه به پرې تیاریدل- او چې کله خو به کار ته لانه- په هغه شپه به مورې کره د خوړلو څه نه وو- ترور به له مورې سره مرسته کوله- د هغې خاوند ماهیان پلورل- ژوند یې چلیده- په مورې له یوې ورځې نه وبلې ته بدې شپې ورځې راتلې- داسې وخت راوړسید چې مورې په دغه ورځ کار نه و میندلی- ما بنام ته مو ډوډی نه درلوده- ترور هم په دغه ورځ راپېښه ونکړه- نهره شپه مو تیره کړه- هسې خو مورې ډېرې شپې تر سحره په لوږې گڼده سبا کولې- د چم گاڼ خلک هم له مورې سره په تکلیف ول- له بله پلوه د کلي خلک ډېر له مورې غوندې غریب وو- خالي مرگ ته یې شپې تیروولې- په کله کې یوه زړه بوډی- ښځه وه- کله کله به یې مورې ته زړې جامې او کله به یې له چانه پاتې شوې وریزې راوړې- هغه په مورې ډېره مهربانه وه- له پخوانه په ټول کلي کې مشهوره وه- هر چا پیژنده- د هر قسم خلکو سره هغې پیژندل- په دویمه دریمه به خامخا مورې کره راتله- یوه ورځ زموږ د کور په دروازه کې لږ څه پښه نیولې شوه- مورې ورناورې کړې- ادې راځه کنه ولې ودریدې؟ هغې په ورو وویل- سپی څه شو؟ مورې ورته وویل- راځه راځه سپی نشته دی- هغې له دروازې نه دننه قدم راواخیست- ویې وویل سپی مو څه کړو؟ مورې ورته وویل ادې سپی مې پروند کلي برچم کې پرېښود- له لوږې نه بیخي خوار شوی و- کله مې چې د ملک د کور تر څنګ خوشی کړ- په اخره سلگۍ ښکاریده- خالي لکۍ یې خو ځوله- یوازې یې ما پلو کتل- زړه نازړه ترې را روانه شوم- د سپي مې صرف روستۍ سلگۍ او سونگ سونگ واورید او ترې راپناه شوم- بوډی په سپي خفه شوه- تر ډېره په چورت کې تللې وه- بیا یې وویل لورې ستاسې لپاره به خامخا یوه لار لټوم- هغه د ورته په وتو کې وه- مخ یې راوړو- زما مور ته یې وویل- سبا زه واپس راځم اوس د خدای په امان- زه د هغې په دغه شان خبرونه پوهیدم- هغه د

کلي نامي بودی. وه - لوی وړو پیژنده - په دغو ورځو کې هغه موږ کره ډېره تله راتله.

دوه ورځې وروسته زه له بیرون نه کور ته ننوتم - کتل مې چې د کور دننه بوډی، زما د مور تر څنگه ناسته وه - څه خبرې یې ورته کولې - مور مې ورته غوږ ایښی ؤ - د خپګان په حالت کې وه - د هغې خبرې یې یوه یوه په غور سره اوریده - هغه بوډی به مور ته ورنزدې شوه - په غلي او ورو ورو خبرو یې پوهوله - بوډی چې دخبرو په وخت کې خپل وچ لرګی ، زاړه لاسونه چې رگونه پکې راوتلي وو خو ځول په بې غابښو کړ شوی په خوله کې به یې لره شونډه ورننوته - په تور مخ چې د وختونو تودو سپو وچ کړی ؤ - وړې سترګې یې بیدارې ، بیدارې غړولې - د هغې په خبرو به مې مور خپل سرد هوکړي و خو ځاوه - بوډی پاڅیده روانه شوه - لږه شیبه وروسته زما ترور په کاسه کې وریژې راوړې - موږ به هر وخت د هغې لاس ته کتل - چې د خوراک څه به ئې راوړل - همداشان زما د لوبو ملګرو به کله چې پلرونو به یې ماهیان و نیول دوه ماهیان به یې موږ ته را کول - نور نو زموږ الله هم پاک او دربار یې هم - مور مې د خپلې خور سره هم په دې ورځ ډیرې خبرې وکړې - ترور زما د مور په خبرو په فکر کې لاړه - یوه شیبه هغوي دواړو خپلو کې سره هی - پی - وکړو - ترور چې بیا کور ته روانیده - مور مې ورته وویل - سبا ته لږ څه وختي راشه - هغه هم وختي راځي - پدې وخت کې زما د کوڅې انډیوالان راغلل - ویلې راځه چې لوبو ته لاړ شو - موږ به د اوبو له کلي نه و چې ته پورې وتو - هلته به مو د نورو هلکانو سره فوتبال او نورې لوبې کولې - ما زدیګر ناوخته په دغه ورځ کور ته لاړم - کتل مې چې مور مې ماهیان پخول زه وږی وم - یوازې ماهیان یې زما مخې ته راوړل - مور وویل بچی ډوډی نشته دی هم دا ماهیان به خورو - دا شپه چې تیره شوه سبا یې لمر اختلی ترور بیا په وره راننوته - وریژې یې راوړې - مور مې مخې ته وړپاڅیده - د وریژو لوبښی یې ترې

راونیو - هغې سوړ اسویلی له خولې ویوست - کتې کې کنبیناسته - مورې لا چاې ماې نه وې خلاصې کړې چې بوډی بیا راغله - دا ځل هغه وارخطا وه - لاناسته نه وه چې مور ته یې وویل - لورې زر کوه چې ناوخته نشي - مور مې ترور ته اشاره وکړه - ویلې دننه کوټې ته راشه - مور او ترور مې دواړه دننه کوټې ته ننوتې - وروسته له ډېرې اوږدې شیبې نه دواړه واپس راووتې - د مور پلاس کې د جامو پنډه ؤ - د ترور سره په لاس کې د کور کلي وه - د ترور او مور دواړو حالت راته ډېر خفه ستومانه بنکاریده - ماته مې مور وویل - هله زویه خپلې پنبو کړه چې څو - ما وې مور جاني چیرې څو؟ هغې بوډی ته لاس ونيو - وې ویل - دې ادې سره یو ځای ته څو - په دروازه کې چې راوتلو - مور مې او ترور دواړو غاړه سره ورکړه - په ژړا او چیغو یې لاس پورې کړ - د دواړو د ژړا غږ په چم کې خور شو - بوډی ورته تسلي ورکوله - زه حیران پاتې وم چې دا ولې؟ له دروازې نه په وتو کې زړې بیا وویل - زر کوئ ناوخته شو - په ډېره بیړه له کوره راووتو - او وچې ته مو ځانونه ورسول - هغه مخکې او مور ورسپسي وروسته روان شو - ښه ټوټه مزل مو چې وکاوه - مخې ته لوی کلی راغی - خو دوکانونه هم پکې وو - د خلکو پوره گڼه گوڼه وه - بوډی گړندی روانه وه - هغې له پخوانه دا کارونه کړي وو - هر څه ورته معلوم وو - د یوه دوکان تر څنګه ودریده - مور ته یې وویل دلته به ودریږو - هاغه اوس راځي - مور څه پیژندو چې هغه څوک دی؟ لږه شیبه کې یو سړی راپیدا شو - سپینې جامې یې اغوستې وې - لوړ چارشانه له عمره پوخ سړی وو - زېره یې پاکه وهلې وه - نری تور بریتان یې پرینبي وو - سمدستي یې په بوډی غږ وکړ - ابې راغلې یې؟ هغې وویل هو دا دی اوس راغلو - هغوي په خبرو خبرو کې له مورې بیل شول - خپل منځ کې یې څه سره وویل - بیا بوډی مور پسي راغله - ویلې راځئ - د هغه سړي خواته چې ورغلو - مور ته یې ستړي مشي وویل - ورسره یې جوخت دا خبره وکړه - گاډی مې هلته

وړاندې ولاړ دی - هلته به حسابي کوؤ - هغه مخکې او موږ وورپسې - د سرک پغاړه د هغه گاډی ولاړؤ - دروازه یې خلاصه کړه - یوه بکسه یې ترې راواخیسته - بوډی، ته یې پیسې شمار کړې - بیا یې زما مور ته ونيوې - سړي نورې پیسې بوډی، ته ورکړې - هغې په بیړه پیسې پخپل جیب کې واچولې - سړي زما مور ته اشاره د گاډي د ختو وکړه - زړه بوډی، راوړاندې شوه - زه یې په دواړه ښکل کړم - بیا زما مور په سترگو سترگو ښکل کړه - لپه یې پاس ته ونيوه - دوعا یې وکړه بیا یې وویل لورې له دې سړي سره لاړ شی - هیڅ فکر مه کوه - ټول کارونه دی درته سموي - ددې خبرې سره زما مور په ژړا شوه - په ژرغوني غږ یې بوډی، ته وویل - ادې زما په جونگره در سره پام کوه - هغه هم په ژړا شوه - گاډي ته وختو - سړي په چالاکۍ سره بوډی، ته د خدای په امانۍ لاس و خوځاوه - بوډی، موږ ته کتل او ژړل یې - مور مې هم په موټر کې پټې پټې سلگۍ وهلې - زه حیران پاتې ووم - چې دا موږ به چیري څو و - او دا مور مې وې ژاري؟ پدې وخت کې مور مې د موټر په سیټ کې ځانته راجوخت کړم - ما ورته وویل مور جاني موږ چیري څو؟ مور مې راته په سر لاس رانښکد و یې ویل - بچی له دغه سړي سره څو و - چیري مو چې نصیب قسمت وي - سړي په بیړه موټر چلاوه - شیبه په شیبه یې سیگرت څکول - له ډېر مزل نه وروسته په یوه بازار و ربرابر شو - موټر یې غاړې ته ودر و - ویلې دلته به هوټل کې ډوډی و خورو - پدې خبره یې زه خوشحاله شوم - ځکه چې ان له بیگانه نه وړی ووم - هوټل ته ورغلو - څوک په ډوډی، ناست و و ځینو خلکو خپلو کې خبرې کولې - گڼه گونډه د خلکو زیاته وه - موږ یوه میز ته کښیناستو - تیکې یې راوغوښتې - د لومړي ځل لپاره مو په تیکو ځان موږ کړو - له هوټله راووتو - هاغه د سیگرت څکولو نه وروسته بیا گاډی چالان کړو - په لږه شیبه کې خوب وړی ووم - یو وخت مور مې و خوځولم - ویلې پاڅه وینښ شه - سترگې مې چې وغړولې - توره شپه وه گاډی ودرید - سړي

وویل راځي چې څو و - د بازار په یوه کوڅه و رسم شو - یوه هوټل ته بیا د ډوډۍ خوړلو لپاره ورپورته شو - هغه سړي په بنگالي هم پوهیده - لا هوټل ته نه و ورسیدلي - هاغه ما ته وویل هلکه خفه خو نه یې - ما وې نه کاکا -

خوشحاله او سه ایله بیله مې د او بودکلي نه راو یستلئ - دلته به شپه تیره کړو - سبایي به کراچی ته په خیر ورسپرو - په هوټل کې د ډوډۍ نه وروسته د هوټل په دویم پوړ کې د شپې تیروولو کوټې وې - په هوټل کې یې دوه کوټې و نیوې - یوه کوټه کې پخپله پریوت او په بله کې موره ویده شو - سبایي له چایو نه وروسته هاغه بیا گادی روان کړ - ډېر سیگرت یې څکول - د سیگرتو بوي راباندې بد لگیده - خو څه مې نشو ویلي - سفر اوږد وه - ځای پر ځای به گادی ودریده - دمه به مو کوله - کله چې کراچی ته ورنزدې شو - گادی د یوه سیند پغاړه ودرید - هغه وویل - دمه به وکړو - زما مور ته یې وویل لاس او مخ دې پریمنځه - وینستان دې برابر کړه - د کراچی ښار ته ورننوځو - نور یې څه ونه ویل - خو گامه وړاندې لاړ - سیگرت ته یې تیلی وواوه - مور دواړو په سین کې مخ او لاس پریمنځل - له موره مې بیا پوښتنه وکړه -

مور جاني مور له دغه سړي سره چیرې څو؟ مور مې وویل زویه نه یم خبره - د کلي بوډۍ پدې سپارلي یو - نوره زه هم نه یم خبره - چې سر به مو په کومه لگي - مور مې له پنډې نه لږ څه نوي ټیکری راویستو په سربې کړ - له دمې نه وروسته بیا گادی روان شو - ما ته خو په گادي کې سفر ځکه خوند راکاوه - چې یو کله هم پدغسې گادي کې نه ووم تللی - بل په خپته مور ووم - او په گادي کې پنجابي ریکاتونه غږیدل - ښه ساعت مې تیر و - مور جاني مې شیبه په شیبه ساړه ساړه اسویلي ویستل - کله به یې زه ځان پورې راجوخت کړم - حالت به یې ښه شو - مازدیگر تیر و چې کراچی ته ورسیدو - د ماښام په څره کې گادی د یوه کور مخې ته ودرید - سړي وویل

راځی اوس راورسیدو - کور ته ننوتو - کتل مو چې یوه بنځه د دوه تنو اولادونو سره چې یوه جینی او یو هلک و او سیده -
مور سره یې ستړي مشي وکړه - یوې کوتې ته یې نویستو - په کې پکي چالان وو - هغه سړي د کور په انګن کې د هغه بنځې سره څه خبرې کولې - مور دا فکر کاوه ګني چې دا کور د هغه سړي دی او دا یې بنځه او ماشومان دي - بنځه له رنگه توره په عمر به دیرش کلنه وه - ډیره چالاکه او مهربانه وه - سړی بهر ته ووت - بنځې سمدستي مور ته یخې بوتلې راوړې - زما له مور سره یې لکه د خور غوندې چلن پیل کړ - ویې ویل هیڅ فکر ونکړې دا ستاسو خپل کور دی خفه نشئ - په لږه شیبه کې یې ډوډی تیاره کړه - له چای څښلو نه وروسته یې مور ته وویل - تاسو باید ارام وکړئ - دومره اوږدو سفر ستومانه کړي یاستئ - بستري یې راته هواري کړې - تر سهاره مو ښه خوب وکړو - سبا یې له چای وروسته د کور بنځې زما مور ته وویل - راځه تشناب ته - مور مې تشناب ته لاړه - زه د کور د ورو سره د کور په برنډه کې په لوبو مصروف ووم - لږ ساعت وروسته کتل مې چې مور مې په نویو پاکو جامو کې له تشنابه راووته - ماته یې کړو - بچی راشه چې ودې لمبوم - زه ورغلم - په تشناب کې یې پاک ولمبولم - بیا یې د کور د هلک نوې جامې راواغوستې - له تشناب نه چې راووتم - نوې خپلې یې راپنسو کړې - هغه سړی له بهر نه راغی - د کور بنځې سره یې څه خبرې وکړې - د کور بنځې بیا خپلو ماشومانو ته وویل - تاسو په کور کې اوسئ - زه واپس زر راځم - زما مور ته بنځې وویل - خوري بهر بازار ته به لاړ شو چې تاسو لوټکي د کراچي ښار ووينئ - په پوره بیړه یې له کوره وویستو - ګادي کې یې کښینولو - سړي ګاډی روان کړ - بنځه مخکې سیت کې د سړي سره ناسته وه - پټ پټ یې سره څه ویلې - د ښار په یوه بازار ورغلو - د خلکو ډېره ګڼه ګوڼه وه - نور چې ښه پسې وړاندې لاړو - هاغه ګاډی د سړک په غاړه ودرو - مور ته یې وویل نور به په پښو

وگرځوو. د بنار په یو ځای کې پراخه میدان بنکاریده. سپری او بنڅه د هغه میدانی. په لور روان وو. مور ورسپي وروسته ورتلو. مور مې له لاسه نیولی ووم. د خلکو بیرو بارزیات ؤ. د میدان غاړو ته دوکانونه او بازار ؤ. مور د میدان یوې څنډې ته ورغلو. له نزدې نه مو چې ولیدل. بلا بنڅې او سپری لیدل کیده. د پلورلو او رانیولو نور څه نه لیدل کیده. یوازې بنڅې او سپری وو. څوک ناست ول او څوک گرځیدل. ما چې د هغې میدان په خلکو او بنڅو کې پام کاوه. ډیرې ځوانې بنڅې او سپری لیدل کیدل. ټولې بنڅې په نویو جامو کې بنکاریدې. زه او مور مې د یوه ددیواله سیوري ته کښیناستو. هغه سپری او بنڅه هم زموږ خوا ته رانزدې شول هغوي خپلو کې سره خبرې کولې. یو د سپینو جامو چاغ پنجابی یې خوا ته ولاړ وو. هغه سپری ورته د لاس په اشاره زما مور ورپه گوته کړه. هغه پنجابی زموږ خوا ته راغی. زما مور ته یې کتل. لاندې باندي یې زما مور ته کتل. بیا بیرته د هغوي خوا ته لاړ. آبله بنڅه زموږ خوا ته راغله. زما مور یې ودروله. هغه پنجابی ته یې مخامخ کړه. بنڅه زموږ له خوا نه د هغوي دواړو خوا ته ورغله. درې وارو خپلو کې سره خبرې کولې. بیا هغه پنجابی سپری هغه بل ته پیسې ورشمیرلې. زه او مور مې په دغه راز نه پوهیدو. لږه شیبه وروسته هغه بنڅه راغله زما مور ته یې وویل. خورې راځه زموږ کار خلاص شو. څو به! هغه پنجابی سپری هم له موږ سره یو ځای روان شو. تر موټره ټول یو ځای لاړو. زما د مور د جامو گنډه هغه بنڅې له موټره راواخیسته. او زما مور ته یې ونيوه. ویلې دا درسره واخله. چې دا گادی بل خوا ته ځي. د موټر خاوند یوازې دومره وویل. د خدای په امان. موټر ته وخوت. مور او هغه بنڅه د پنجابی سره روان شوو. کتل مو چې هاغه د خپل گاډي دروازه خلاصه کړه. بنڅې وویل تاسو دده سره ځئ. مور یې موټر ته وخپرولو. هغه بنڅې زما مور بنسکل

گلاب او فربنسته، ویرونه بهیرونه، له بنگاله تر باگرامه، داژوند دا خیري

کره-زه یې هم په تندي بنکل کړم- پنجابي گاهي چالان کړ- هغه بنځه ولاړه وه- مور ترې هغه پنجابي د سترگو په رپ کې پناه کړو- مور ته مې وویل- مور جاني چیرې څو- هغې نور څه ونه ویل خو یوازې له سترگو نه یې او بنکې راتوې شوې- بیا یې زما په سر لاس رابنکد- او گاهي په بیره روان ؤ-

زموږ لارې هغوي نه بیلي شوې- د پنجابي گاهي کې کښیناستو- هغه چې گاهي روان کړ- مور مې د ټیکري پیخکه باندي او بنکې پاکې کړې- زما چې وریام شو- په نور څه خو نه پوهیدم- یوازې د مور په ژړا ما ته هم ژړا راغله- پنجابي زموږ ژړا باندي پوه شو- ویې ویل- په ژړا کار نه کیږي- تاسو باید خوشحاله اوسئ- چې پنجاب ته ځئ- د بنگله دیش د خوسا او بو نه خلاص شوی- خوش قسمته یې چې له ما سره مو نصیب شو پام چې خفه نشئ- زما مور ته یې لاس را اوږد کړ- ویې ویل جینی- ستا په سر مې پوره دیرش زره روپۍ ور و شمارلې- زړه چې بنکته پورته نکړې- مزې به کوي- هاغه له خپل سیت نه موږ ته یخې بوتلې را کړې- ویې ویل گرمي ده- دا و څښئ- هغه د خیري او خوي نه بد غونۍ بنکاریده- غضبناکه بڼه یې وه- د خدا او خوښۍ طمع ترې نه کیده- ما زدیگر لویدونکی ؤ چې د هغوي ښار ته ورسیدو- ویې ویل دا د پنجاب اصلي مخکې دي- زموږ کور له ښاره لږ څه وړاندي دی-

یو وخت گاهي ودرید کتل مو چې د شنو فصلونو سر ته یې کور وو- موږ چې کله د هغه کره دننه کور ته ننوتو- د کور ټول غړي له موږه راتا و شول- هغه سړي زما مور هغوي ته ور او پیژنده- د کور بنځې زما مور ته نزدې راغلې- سترې مشي یې ورسره وکړه- سړي وویل دا مې نوې اینځه درته راوستې ده- زه خو ماشوم وم- په څه نه پوهیدم- لومړی څه موده ښه وه- زه او مور مې دواړه خوشحاله ځکه وو چې د بنگال له لوږې نه را خلاص شوي وو- مور مې ټوله ورځ کار کاوه- زه به د مالت له ماشومانو سره

لوبیدم. د کور ماشومانو له ما سره لوبې نه کولې. خو کاله وروسته چې رالوی شوم. د مور سره به مې یو ځای ټوله ورځ کار کاوه. پنجابې غټ خیتي به په مورې ظلم کاوه. مور مې د مرگ تر سرحده ورغلې وه. ځکه چې د هغه بې دینه ظالم په کور او کروندو کې او د مالدارۍ دومره زیات کار و چې مورې خوڅه چې نورو مزدورانو یې هم ورته رسیدگي نشوه کولای. مور مې پخپل ځان نه وه. خو په ما ډیره خفه کیده. لږ چې رابوتکئ شوم لا د ځوانۍ باده وم وهلی. مور مې راته وویل زویه ترڅو به ستا په حالت څو ریرم. بنه به دا وي چې ته له دې ځایه لاړ شې. ما پریرده چې یوازې یې گالم. بچی بنه به دا وي چې ته له دې ځایه لاړ شې. چیرې خپل سر په سیوري کړې. هغې پداسې حال کې چې مورې دواړو د ونو په ریلو لگیا وو. پخپل ځای یوه شیبه کینناسته و یې ویل زما خو چاره نشته دی. تر څو یوه همدا کارونه به کوم. خو تا ته ځکه وایم چې که ته ځان کوم بنه وطن ته ورسوي او پخپلو پښو د دریرې بیا به پما پسې راشې. په پته توگه به مې له دې سختیو او مشکلاتو نه وژغورې. ما چې د مور په خبرو فکر وکاوه. زړه مې واخیسته. مگر دا فکر راولوید چې گني که زه لاړ شم. پنجابې به پدې سخته راولي. ما ویل مور جاني که زه درنه لاړ شم. هغه ته به څه بهانه کوي؟ زویه زه به ورته وایم چې بنگال ته مې لیرلې دی. واپس راځي. نور ورپسې مه گرځه. تا سره یې څه دي؟ وانه مې ریبیل او له ځان سره په فکر او سوچ کې هسې ډوب لارم. (دا مور مې رښتیا وایي. مور خو مې پنجابې راوستې ده. دا ولې ورځي نه تر اوسه پورې دا کارونه او مالونه ساتل به ترڅو، ځان به کوم ځای ته اوباسم. یو وخت به که خدای کول په مور پسې راشم. بس د مور خبره منم) یوه ورځ هغه له کاره ستړی ستومانه وه. رنگ یې الوتی ښکاریده. شونډې یې هم وچې کلکې وې. د ونو ریبیل یې پرېښودل. لور یې د پته په باره کیننود زما خوا ته رانزدې شوه. وې ویل زویه نور زه نه غواړم چې ته دې پدې درنو

کارونو له ما سره خپله ځواني خاورې کړې. جیب ته یې لاس تیر کړ. پیسې یې راویستې وې ویل. بچی دا هماغه پیسې دي چې د راتلو په وخت کې یې را کړې وې. دا په جیب کې خوندي کړه. همدا نن حرکت وکړه. همدا اوس. لږ څه په غصه ناک حالت یې وویل. هله پاڅیږه. زما په قیصه کې مه اوسه. ځان یو بنه وطن ته اوباسه. بس مور مې نه پریښودم. ما وې مور جاني دا څنگه کیدای شي. هغه لا په قهر شوه. وې ویل نور دې په دې سوزانده کړونده کې نه پریږدم. ژوند دې نشم بریادولی. څه روانیږه خپل سر په سیوري کړه. تر اوسه خو وړوکی وې. اوس خو شکر دی زلموټی یې خپل بنه او بد بنه پیژنې. لومړی ځان کراچی ته اوباسه. هلته به له چا نه پوښتنه وکړې. تر څو کوم بنه ځای ته لاړ شي. الله مهربانه دی. کله چې پخپلو پښو ودریدې. بیا به ما پسې راشي. اوس ددې بدرنگه کړوندي نه روانیږه. ډېره گرانه خبره وه. چې په دنیا د خدای کې د ایکی یوې مور له څنگه جدا کیدم. ځان سره مې چې فکر وکاوه. د مور خبره مې زړه واخیسته او ورته اومې ویل. سمه ده مور جاني. خوددې لپاره چې زما په تلو سره دا پنجابی لعنتي پتا سختي رانه ولي، څه فکر کوې؟

زویه زه ورته وایم چې ته بنگال ته د ترور کره تللی یې. کومه خبره نشته دی. زما زړه نه کیده چې د مور له خوا نه بیل شوی وای. زړه مې رالوی کړ. ما وې مور جاني دو عا راته کوه. همدا اوس درنه بیلیرم. هغې په خوا پورې ونیوم. په ژړا شوه ماته هم ژړا راغله. زموږ د دواړو ژړا په چیغو او ساندو واوښتې. مالونو او غواگانو زموږ چیغو ته غوږونه بوخ کړي وو. د مور له غیږې نه مې ځان راوشو کاوه. هغې له ژړا نه ځان وژلو. په چیغو چیغو را پسې را روانه وه. دواړه لاسونه یې ما پسې نیولي وو. ترې را روان شوم. تر هغې موږ دواړو چیغې وهلې. تر څو چې مور مې په کړونده کې پاته شوه او زه ترې راپناه شوم. اوبسکې مې وچې کړې. ځان مې د

گاډو تم ځای ته ورساوه. په گاډي کې کښیناستم. یوه بل ښار ته مې ځان ورساوه د هغه ښار نه مې کراچۍ ته بل گاډي کې کښیناستم. ماسخوتن ؤ چې د کراچۍ په ښار کې گاډی ودرید. له نورو سورلیو سره زه هم په بازار ورگډ شوم. شپه وه مگر بازار د خلکو نه ډک ؤ. گڼه گونډه زیاته وه. د بازار په یوه کوڅه کې وړاندې لارم. یوه هوټل ته ورغلم. د ډوډۍ خوړلو په نیت یوه میز ته کښیناستم. هوټل کې ډیری خلکو چای روټی خوړه. چا چای څښلې، ځینو خپلو کې سره خبرې کولې.

زما په عمر هلکان په هوټل کې نه وو. پدې کال ایله به د شپاړسو کالو وم. د ډوډۍ خوړلو نه وروسته د هوټل شاگرد راته یوه پیاله چای مخې ته کیښود. زه پخپل چورت او فکر کې لارم. (د شپې تیروولو لپاره چیرته او له چانه او پوښتم. مور به مې څومره راته په سودا کې وي. نن شپه به بیخي خوب نه ورځي. خدای مور څومره بدبخته پیدا کړي یو. پدې عمر زه څه کولی شم؟)

په همدې سوچ کې وم. چې یوه سپی راباندې د څنگ ته پروت میز نه په ارامه لهجه غږ وکړ. مخ مې ورواړو. د سوچ او فکر مزی یې راپرې کړ. ما وې کا کا جانه څه دې ویل؟ په وردو کې یې ویل. هلکه د کوم ځای یې؟ زه د بنگال یم. خود کار او مزدوری لپاره له کوره راوتې یم همدا نن دلته راورسیدم. نابلد یم. نه پوهیږم. چیرې لار شم د نن شپې تیروولو په فکر کې یم. چې څنگه وکړم. هغه خپله څو کی. ما پلوراکړه کړه. ویې ویل مور و پلار وروڼه لرې؟ ما وې نه کا کا جانه بې له ایکی یوې مور نه بل څوک نه لرم پلار مې پخوا مړ شوی دی. مور مې یوازې په ډېرو مشکلاتو کې شپې ورځې سبا کوي. زه مې دی چیرې کوم ښه ځای کې کار او مزدوري پیدا کړم. هغه زما په حال خفه شو. ویې ویل. خیر دی بچی ته لا پوره ځوانی. ته هم نه یې رسیدلی. په مخ کې دې لوی عمر پروت دی. د ژوند سختو او مشکلاتو په مقابل کې مبارزه او مجادله پکار ده. الله مهربانه

دی - پخپلو پښو به ودریږي - همت له لاسه مه ورکوه رښتیا یوه خبره درته کوم - هغه دا چې که ته وکولای شې افغانستان ته لاړ شې - په دې وخت کې هلته کارونه ډېر دي امریکایان او انگریزان ورغلي دي - نوې ابادیانې کیږي په مزدوری کې سمې ډالري باديږي - ان له هندوستانه او پاکستان ورته خلق ور روان دي - بل دا چې په افغانستان کې په جوماتونو کې هم مسافر شپې سبا کولی شي - د کلیو خلک د جومات مسافرو ته له کوره ډوډۍ راوړي - د هغه ځای خلک ډېر ښه خلک دي - ستا دپاره ښه ځای هم هغه دی - نوره دې خوښه -

د هاغه خبرې راباندې ښې ولگیدې - ورته اومې ویل کا کا جانه له مزي څنگه تیریدای شم؟ ده ویلې بچی پېښور ته چې لاړې - له سرحد نه بې اسنادو خلک اوږي راوړي - د پاکستان سرحدي پولیس سړی په تکلیفوي - خود شل دیر شو روپیو خبره ده - تر پېښوره به ما رسولی وای - مگر زه دوه میاشتې نور دلته پاتې یم - څه کارونه مې دي - ستا لپاره به ښه دا وي چې سهار ته د پېښور گاډي کې لاړ شې - هلته بیا لارې چارې پیدا کولی شې - خیر دی شپه به دلته زما سره تیره کړې - د هاغه پدې خبره خوشحاله شوم چې ماته د شپې تیرولو ځای څه معلوم وو؟ اصلاً هغه سړی د پېښور د چارسدې اوسیدونکی وو - پښتون وو - ښه مسلمان سړی ښکاریدو - په هوټل کې یې زما د ډوډۍ پیسې هم ورکړې - بیا یې له ځان سره خپلې کرایې کوټې ته بوتلم - هغه له پخوانه کوټه نیولې وه - او پکې اوسیده - کوټه ښه لویه وه - د خپل ژوند کولو ضروري ټول شیان لکه بستري ، پخلنځی ، لوبښي او نور هر څه یې درلودل - داسې ښکاریده - چې کوم لوی تجار و - ماته یې د خوب لپاره ځای جوړ کړ - هغه پخپله په لمانځه ودرید - زه خو ستری ستومانه ووم - دستي په دستي خوب وړی وم - سبا یې چې له خوبه راوین شوم - سهار په خیر یې راته وویل - بیا ئې تشناب ته بوتلم - ویلې ځان دې پاک پریمنځه - ما هم ولمبل له هغې

وروسته یې چای تیارې کړې وې. له چایو څښلو نه وروسته هغه راسره تر اشتیښنه لاړ. د پېښور په گاډي کې یې کښینولم. کله چې گاډی روان شو. هغه رانه لاړ. زړه مې ورته دو اگانې وکړې. کله چې پېښور ته لاړم. په یوه هوټل کې مې دوه شپې وکړې. د ورځې له خوا به مې د تورخم د گاډو په هډه کې له خلکو نه د جلال اباد د مزدوری او د تلو حال زده کاوه. له هډې نه به گاډي ډکیدل او تلل به او هم به له تورخم نه ډک ډک گاډي راتلل. ښه مې ځان پوه کړ. په دویمه ورځ له یوه همزولي پښتون هلک سره د تورخم گاډي ته وختم. هاغه راته وویل. چې په افغانستان کې د بیا ودانولو کارونه پیل شوي دي. مزدوري هم په ډالرو شوې ده ما هم جلال اباد ته د تلو نیت وکړ. د تورخم گاډي کې کښیناستم. د ورځې یولس بجې وې چې تورخم مزي ته ورسیدم. کله چې له گاډي نه ښکته شوم په تورخم کې له نورو افغانانو سره په پښور روان شوم. شاته راپسې په اردو کې غږ وشو ودریږه. مخ مې چې ورواړو. سرحدي تانې والا راپسې گړندی راغی. ویلې ته راځه چې تانېه دار دې غواړي یو افسر ته یې بوتلم. افسر لومړی په پښتو کې رانه پوښتنه وکړه. ما په اردو کې وویل. نه پوهیږم. بیا یې په اردو کې وویل. څوک یې د کوم ځای ئې؟ چیرې ځی؟ ما ورته خپل اصلي ځای وښود. ما وې د بنگال یم. جلال اباد ته مزدوری ته ځم. د هاغه راباندې څه شک پیدا شو. ویې ویل د بنگال راته نه ښکاري. د هندوستان نه جاسوسی. پسې راغلی ئې؟ ما وې صیب زه په نور څه نه پوهیږم. د هندوستان نه یم. بنگله دیشي یم. د بنگله دیش په نوم یې لاپسې شک زیاتیده. نه یې پرینودم. سمدستي یې لاس تړل ولچک پېښور جیل ته ولیږلم. کله چې یې زما کاغذونه د جیل په دروازه کې یوه تن ته ورکړل. زه یې هم وروسپارلم. له لاسونو یې ولچک رانه خلاص کړل. هغه د سرحد سړی لاړ. او زه یې دننه یو دفتر ته بوتلم. کتل مې چې په دفتر کې دوه تنه خپلو میزونو ته ناست وو. هغه یوه ته یې

لومړی کاغذ ورکړ. بیا یې په خوله ورته وویل. د تورخم په سرحد کې نیول شوی دی. هاغه لومړي کاغذ ولوست. بیا یې ماته وکتل. ویې ویل ته خولا ځوان شوی نه یې. داسې خطرناکو کارونو ته دې لاس اچولی دی. ما ویل صیب زه په نور څه نه پوهیږم. یوازې د تورخم له سرحد نه تیریدم. چې وی نیولم. ما غوښتل چې افغانستان ته واورم. او هلته مزدوري وکړم. هغه په قلم چې لاس کې یې نیولی ؤ. میز یې وټکاوه. په قهر او غضب یې وویل. ته له بنگاله افغانستان ته مزدوری پسې ځې. دا د منلو نه ده. ته خامخا د هند له لوري په جاسوسی. پسې راغلی یې. یوه پولیس ته یې غږ وکړ. والکه راشه دا بوځه. پولیس له لاسه ونيولم. او یوې کوتې ته یې بوتلم. نوم یې د کوتې ؤ مگر سم قبر ؤ. د پرزری راپسې دروازه بنده کړه. کوټه د سړي د قد په اندازه اوږده او یونیم متر په اندازه پلنه به وه. سمټي شوې وه. بالنټ یې هم د سمټیو ؤ. په کوټه کې نور هیڅ نه وو. یوازې پاس چت کې یو د بجلي گروپ ښکاریده. کین لوري ته پاس دیواله کې یوه بیخي وره کړی وه چې داوسپنې په مضبوطه جالی. پوښل شوې وه. شیشه یې هډو معلومیده نه. زه لا کوټه کې ناست نه ووم چې د کوتې وربرته شو. یوه تن چې پلاس کې یې د دروازې کیلي نیولې وه ویې ویل راځه. له دروازې چې راوتلم. هاغه ټینگ له لاسه ونيولم. په یوه دهلیز کې په بله کوټه ورننویستم. کتل مې چې دننه کوټه کې لږ څه تورتم ؤ. یو تن د قوي متو سړی ولاړ ؤ. د کوتې دیواله پورې یو میز او یوه څوکی ایښې وه. یو بل سړی په څوکی ناست ؤ. په اردو کې یې وویل. له هند نه څه وخت راغلی یې؟ ما وې زه له بنگاله راغلی یم. هندوستانی نه یم. هغه دویم سړی یو ناڅاپه په مخ کلکه څپیره راکړه. پرمخې په محکه ولویدم. بیا یې راپورته کړم. پدا بل مخ یې ووهم. ویلې اصلي خبره وکړه. گني په مرگ دې وژنم. زه ویرې ډار او درد ونيولم. هوار لږ ځیدم. یوازې دومره مې وویل. زه بې گناه یم.

په هیش خبر نه يم - په کومه گناه مې وهی؟ دواړو غبرگ وویل - ته د هندوستان جاسوس یې - زرشه حال وایه - ما بیا ورته وویل - جلال اباد ته تلمه په تورخم یې و نیولم - بله کومه گناه خو مې نده کړې - هغوي له پنبو نه خورند کړم - په لښتو یې په شا وهلم - ما یوازې چیغې وهلې - هغوي به ښه پسې په لښتو وشړه کولم - زما چیغې به اسمان ته پورته شوې - ځکه چې زه خولا وخت ته نه وم رسیدلی - ددغسې وهلو طاقت مې کله درلود - هغوي وهلم او ما به ژړل - بیخي اوبه یې په شا راته واړولې - له خورندیدو نه یې را خلاص کړم - ویې ویل ځان سره ښه فکر وکړه - یا خوار وکړه ټول حال دې ووايه - کنه په وهلو وهلو به مړ شې - شپږ ورځې یې راباندې وهل ټکول تیر کړل - بیا یې امریکایانو ته ورتسليم کړم - هغه همداسې چې یو سهار نهه بجې زما د کوتې دروازه وټکیده - بیا پسې بیرته شوه - هماغه موظف تن چې هره ورځ به یې ماته اوبه او ډوډی راوړه راغی - ویې ویل راځه - په لاسونو کې یې راته ولچک واچول - روان یې کړم - دا ځل یې یوې بلې کوتې ته چې له نورو نه لویه او پاکه وه - بوتلم - په دروازه چې ورننوتم کتل مې چې دوه تنه امریکایان ناست وو - ورسره په څنگ کې یو پاکستانی کرنیل په څوکی ناست ؤ - څه کاغذونه ورسره وو - په انگلیسي یې هغوي ته څه ویلې - هغو دواړو به ماته راپام کړو - یوازې د هغوي په خبرو کې د انډیا په کلیمه پوهیدم - چې امریکایانو او هغه پاکستانی کرنیل به په خپلو خبرو کې د انډیا کلیمه اخیسته - ډېره شیبه سره غږیدل - بیا نو هغه پاکستانی څه کاغذونه امریکایانو ته ورکړل - د کاغذونو په ورکولو کې هغوي بیا ما پلو وکاته - دواړو وخنډل - زه یې له ځان سره روان کړم - ما ته یې وویل - دوي تانه یوازې څو پوښتنې کوي - بیا دې خوشی کوي - له موربه دې کار خلاص شو - زه له ځان سره لږ څه خوشحاله شوم - ما وې گني چې خوشی کوي دې - په زړه کې مې تېر شول - (دا ځل به پخپل سر له تورخمه نه اړم - خامخا به په گرتنې - له چا سره ځم

(په دې فکر کې وم - چې له هغه ځایه یې روان کړم - له دروازې نه یې ویویستم - لږ څه خوبني مې حس کړه په دې کې یوه تن په لاسونو کې ولچک راواچول - گاډي ته یې پورته کړم - له گاډي چلونکي په شمول درې تنه راسره په گاډي کې کښیناستل -

لږه شیبه وروسته هوآئي دگر ته ورسیدو - له گاډي نه کوزیدو په وخت کې یې توره کڅوړه راپسر کړه - چې سترگې مې پټې شوې - خوله مې هم بنده شوه - حیران پاتې شوم - دومره پوهیدم چې څرخي الوتکې ته یې ورپورته کړم هماغسې پټې سترگې یې په الوتکه کې کښینولم - کله چې الوتکه هوا ته پورته شوه - زما په څنگ کې یوه تن ناڅاپه د قران شریف په ویلو پیل وکړ - یو څوک راغی ورته ویي ویل چوپ شه - هغه سرې نور قران شریف ویلو نه چوپ شو - څرخي الوتکه په هوا کې روانه وه - زما زړه نه ټینګیده په ژړا شوم حیران ووم چې چیرې مې وړي ؟

زما ژړا او چیغو ته په الوتکه کې ناست کسان چوپ پاتې وو - هیچا څه نه ویلي - په دې کې یوه ورو په اردو کې وویل دا څوک وړوکی هلک دی - په الوتکه کې څه ډېر گونگسي پورته شو - ځینو پاکستان په خوله کې اړو راړو - چا په انگلیسي په ډېر قهر او غضب سره څه وویل - زما په ولسي چالاس کښود - کیکارلم - چې گني مه ژاړه چوپ شه - بیا مې له ځان سره پټې پټې سلگۍ وهلې - په اردو کې مې دومره وویل - زه بې گناه یم - جلال اباد ته د کار لپاره تلمه - په تورخم کې ونیولم - وایي چې ته د هندوستان جاسوس یې - اوس مې چیرې وړي - بیا یې راباندې په قهر او غضب سره په جگ او ازو ویل چې گني غلی شه مه گړیگه - په الوتکه کې په ناستو کسانو مې شک راغی چې دهغوي سترگي هم ورتړلي دي - بیا ورو ورو څه خبرې وشوې - خپلو کې یې سره پټ پټ څه وویل - لا په سلگو او ژړا کې ووم - چې الوتکه د کښیناستو په حال کې شوه - کله چې په هوآئي ډگر الوتکه کښیناسته - د یوه تن له خولې ووتل - فکر کوم د بگرام هوآئي

میدان دې له الوتکې یې رابنکته کړو. سترگې مې هماغسې پټې وې. په
بني لاس کې یې ځنځیر راواچاوه. همدغه زما د لاس په ځنځیر یې نور
کسان هم تړلي وو. یو وخت یې سترگې راخلاصې کړې.
ما چې سترگې وغړولې له یوې ودانۍ دننه په یوه لویه کوټه کې د نورو
اوه کسانو سره ناست ووم. هغوي یې ولچک کړي وو. دوه پکې زما
پشان تور رنگه وو. بونډۍ ډیرې یې وې. هغه نور څلور واړه د اوږدو
تورو ډیرو څښتنانو وه. هغوي ټولو ماته راکتل. مور خبرې نشوای کولې
په سر راته امریکایي ولاړ وو. د هغه یوه له خولې مې غلي شان واوریدل.
دا د بگرام زندان دی. هغه تور پاکستاني دا خبره په اردو کې وکړه. هغه
نور چوپ ناست وو. یوه شیبه وروسته یې یو یو تن بیوه. زه یې وړاندې د
زندان په دننه کوڅه کې بوتلم. یوې کوټې ته یې ورننویستم په کوټه کې
درې تنه سړي په یو شان جامو کې ناست وو. ماته یې هم هماغسې جامې
راوغوستې. زما پیسې او جامې یې رانه یووړې. یو کاغذ یې راکړو.
ویې ویل. دا ستا کارت دی. ولچک یې رانه لیرې کړل. په کوټه کې هغو
درې واړو ماته رد رډ کتل. یو تن له رنگه تور ؤ او نور دواړه د پنځه
ویشتو ډیرشو کالو به وو. ما په اردو کې ترې اوبه وغوښتې. هغه یو تن
چې له رنگه تور ؤ. په اردو پوهیده. زر یې په پیاله کې اوبه راته ونيوې.
د اوبو په څښلو مې زړه ساز شو. همدغه تور رنگي سړي رانه په اردو کې
پوښتنه وکړه. ویلې د کوم ځای یې او دا یې ورسره راغبرگه کړه. ته خو
وړو کې هلک یې. دلته یې څنگه راوستی یې؟ دوي ته مې هم خپله قیصه
وکړه. هغوي زما په حالت چې خبر شول. درې واړه خفه شول. پاکستاني
وویل. دا کارونه د آئی ایس آئی دي. په همدې چل له امریکایانو نه ډالر
شو کوي. د کوټې په یوه کنج کې لکه د نیم بیلر پشان شی یې د متیازو
لپاره ایښی ؤ. کوم یوه به چې خپل حاجت رفع کولو بس نورو به ورته کتل
د کوټې روڼا کمزورې وه. د کوټې په پاس دیواله کې وړو کې کړکی وه.

د اوسپنې پنجره یې ورکړې وه - د بجلۍ گروپ په گردونو کې خړ
بنکاریده - زیررنگې رنایې درلوده - په کوټه کې شپه او ورځ نه
معلومیده - زړه مې راډک شو هغوي ته مې وویل دا کوم ځای دی؟ هغه یو
تن لا زما په قیصه نه و پوه شوی - په اردو نه پوهیده - له بل نه یې زما په
باب پوښتنه وکړه - هغه حیران شو - په جگ او از یې وویل:

(له بنگاله تر باگرامه) پاکستانی راته وویل - دغه سړی ستا په حالت
چې پوه شو تعجب یې وکړ - ځکه یې وویل - له بنگاله تر باگرامه - دا خو
یې ډېره ناروا کړې ده - وړوکی هلک او د باگرام زندان - په ده خوی یې چور
تعدا کړې ده - هغه بل تن وویل پدې ټولو یې ظلم کړی دی - مورځو
طالبان یو - مگر دده پشان ډیر پښتانه یې د طالب په نوم بندي کړي دي -
پاکستان خو پښتانه نیسي د القاعده او طالب په نامه یې په امریکایانو
د ډالرو په بدل کې ورتسليموي - هغوي یې بیا کندهار او باگرام ته او
ځینې خو سمدستي گوانتنامو ته استوي - پاکستانی وویل خیر ته مه
وارخطا کیږه - خدای به خیر کړي یوه وچه مړۍ یې لاس کې راکړه - ویلې
دا ډوډۍ مړۍ و خوره وږی به یې - رښتیا چې یوه شپه او یوه ورځ مې
ډوډۍ نه وه خوړلې - ښه په مزه ډوډۍ ته لگیا شوم - چې پدې کې یو تن په
هماغه نیم بیلر باندي کښیناسته - ټر، ټر غول یې وکړل - زما خوله کې
ژولې مړۍ پاتې شوه - باقی مې خولې ته راغلې - هغو نورو پما پورې
وخنډل - پاکستانی سړي هم خنډل - ویلې ته نوې یې - ددې سره اموخته
کیږي پروا نلري خپله ډوډۍ خوره -

ما ویلې زه چې د لوږې مې شم دلته به روټۍ ونه خورم - زه خفه د کوټې
دیواله ته تکیه کښیناستم - هغوي خپلو کې سره څه ویل - په دې وخت کې
له کومه د ژړا او چیغو نارې او وریدل شوې - هغه پاکستانی په اردو کې
ماته وویل، څوک بندي وهل کیږي چیغې یې راځي -

لږه شیبه وروسته دروازه بیرته شوه - یو امریکایي عسکر راغی - زما نامه یې واخیسته - ویې ویل راځه - زه له هغوي نه بیل کړم - له ځان سره یې روان کړم - په لاره مې د چا چیغې اوریدې - پوهیدمه چې کوم بندي یې وهلو لاندې نیولی دی - لږ چې وړاندې لاړو ، بیا مې ډیرې بدې بدې نارې لکه څوک د مرگ سکنجې لاندې وي - داسې چیغې وهل کیدې - پما یې بد تاثیر وکړ -

یوې کوټې ته یې ورننویستم - چې یوازې یو تن بندي پکې ؤ هغه هم پاکستانی ؤ - لکه زما غونډې تک تور ؤ - خو له عمر نه پوخ ږیره یې زیاته سپینه وه - ږیره یې بیخي له نامه نه لگیده - امریکایي عسکر ورته په انگلیسي څه وویل - هغه سرې په انگلیسي پوهیده - عسکر چې هر څه ورته ویلې - هغه به سر ورته و خوځاوه - څه ډېرې خبرې یې ورته د قهر په ژبه وکړې - او لاړ - سرې په اردو کې ماته وویل - په اردو پوهیږې؟ ما وې هو - اصلاً بنگالی یم - هغه راته ډېر متوجې شو - په تعجب کې یې وویل - ته بنگالی یې؟ په څه کې یې نیولی یې؟ ته خولا ځوان هم نه یې؟ ما هغه ته هم خپل داستان واورولو - سوق ، سوق یې له ځان سره وکړل - بیا یې سوږ اسویلی ویوست ویې ویل - په ورو یې له ځان سره وویل - آټي ایس آټي ډېر پاکستانیان امریکایانو ته پلاس ورکړل - دا بیچاره وړوکی هلک دی - ددغسې کارونو نه دی - ظالمانو تردې ځای رارسولی دی - ماته یې راوکاته ویې ویل - خدای مهربانه دی - زړه ټینګ کړه - مه خفه کیږه ته وړوکی یې خامخا به له بنده خوشی کیږې - زه غلی شان د هاغه سره په وړه کوټه کې چې دوه تنه پکې نه ځایدل کښیناستم - ما ترې پوښتنه وکړه - بابو جی ته یې کله راوستی یې؟ هغه وځنډل په خواره خوله یې وویل زه یې دوه کاله مخکې له پاکستان نه لومړی قندهار ته او بیا یې دلته دې زندان ته راوستم - دا دوه کاله یې راباندې لکه دوزخ پشان په سخته کې تیر کړل - پوښتنه مې ترې وکړه ما وې څه سخته یې درباندي

تیره کړې ده؟ ویې ویل: ورور کې کوم مثال یې درته ووايم. له وهلو ټکولو نه علاوه بې خوبۍ، په واژرو کې لغړ ودرول، له سپو سره په جنگ وروستول یانې کومه سخته یې درته ووايم. الله دې ترې وساته. دلته پرې د خدای سختې تیرې کړې. بیا یې گوانتنامو ته بوځي. ډېر بندیان یې زموږ په مخکې زموږ سره په یوه کوټه کې وو. له دې زندان نه یې گوانتنامو ته انتقال کړل.

موږ سره د شمالي وزیرستان څه افغانان یو ځای له پاکستان نه په الوتکه کې یې راوړو. هغوی یې وروسته له څه وخت نه گوانتنامو ته بوتلل. هغه راته د باگرام د زندان ټول هر څه په ډاگه کړل. په زړه کې خوشحاله پدې شوم چې د سړي سره په خبرو پوهیدم. بیا خو هغه له هر څه نه خبر کړم. د کوټې حالت مو ښه نه ؤ ځکه چې موږ دواړه په کې نه ځایدو. د خوب په وخت کې به په ډېرو مشکلاتو سره موږ دواړو پښې وغزولې. په څلور ویشتمو گینتو وخت کې یې یو ځل تفریح را کوله. موږ به په ځان سخته تیروله. په یوه تفریح او بله کې مو د حاجت د رفع کولو انتظار کاوه. موږ ته په دې کوټه کې هم ټټۍ ایښۍ وه. ولې هغې کې به موږ یوازې تشې متیازې کولې. برابر یوه میاشت وروسته یې بلې کوټې ته تبدیل کړم. په هغې کوټه کې یو سپین ږیری پښتون سړي ژوند کاوه. ښه لویه پاکه کوټه وه. کله چې زه هلته ورغلم. هغه بل سړي زما په تلو خوښ شو. په دغه کوټه کې د ژوند شرایط لوټکي ښه وو. هغه سړي یې د طالب په نامه نیولی ؤ.

د هغه سره مې چې شپې ورځې شوې. په هر څه کې ښکاره تفاوت راغی. ډوډۍ هم ښه شوه. جزا یې نه را کوله. یوه ورځ وروسته مې له هغه سړي نه پوښتنه وکړه. هاغه له مانه ډډه کوله گوندې زه د هغه په نیت کوم جاسوس ښکاریدم. خو کله چې زما له حالته خبر شو. او ما ورته خپله قیصه وکړه. ډېر خفه شو. ولې راته ویې ویل. بچی ته فکر مه کوه ډېر زړ

به خلاص شې - ستا قانوني عمر کم دی - کوم اسناد درباندي نه لري - يوازي په شک يې راوستی يې - يقين او باور دی چې ډېر زړه له دې زندان نه اوځي - ما وې په خوله دې برکت شه کاکا جانه -

هغه د ځوانۍ په وخت کې په کراچۍ کې ډېر وخت تېر کړی ؤ - د جلال اباد او کراچۍ تر منځ يې تجارتي مالونه وړل راوړل - اردو يې پوره ياده وه - خپله ټوله قيصه يې راته کړې وه - ويلې زه په بلخ کې ځمکه لرم - موږ ډېر پښتانه هلته او سپرو - کوم وخت چې امريکايان راغلل - د دوستم مليشو زور واخيست - هر ځای چې د پښتنو ځمکې او کلي وو - زيات خلک يې د طالبانو په نوم د امريکايانو په زور څه يې ووژل او ځينې بنديان کړل - کانتينرونه به يې ترې ډکول - د ليلي دښته کې يې پرې خاورې اړولې - په هغه ټيل کې يې زه هم ونيولم - امريکايانو ته يې د طالب په نامه ورو سپارلم حال دا چې زه طالب نه ووم - يوازي پښتون ووم - ډېر پښتنو په شمال کې خپل ډک کورونه او ځمکې يې پرېښودې ، وتښتيدل - په ځمکو يې گلیم جم مليشو حمله وروړه - ځمکې او کورونه يې ترې ونيول - ماته هغه سړي ډېر معلوماتونه راکړل - د پاکستان او افغانستان په باب يې له هر څه نه خبر کړم - ايله مې سترگې روڼا شوې - د هغه کورنۍ په کابل کې او سيده -

ډېر ښه مسلمان او پښتون سړی و - لکه د خپل زوی پشان يې نازولم - ما هم د هغه خدمت کاوه - لکه د پلار غوندي احترام مې ورله کاوه - اووه مياشتې مې ورسره په کوټه کې تيرې کړې - کله چې له زندان نه خوشی کيدم - راته ويې ويل بچي ستا په خلاصيدو ډېر خوشحاله يم - يو ليک کې يې زما په باب خپل مشر زوی ته ليکلي وو - د ليک دروړونکی اصلاً د بنگله ديش دی - لکه د ورور پشان يې وگڼه - له ځان سره يې په دوکان کې مصروف کړه - د مياشتې تنخوا ورکوه - زما يې ډېر خدمت کړی دی - چې درنه خفه نشي - ليک يې راکړو - ويې ويل دا پاکت به په کابل ښار

کې چاته بنکاره کړې. د باغ بالا په سرک چې کوم بس چلیږي په هغه کې سپور شي. گرد نه باغ بالا کې به ترې بنکته شي. د هندوانو کوچې کې به له کوم هندو نه زموږ د کور پټې پوښتنه وکړې. هلته ټولو ته زموږ کور او دوکان ور معلوم دی. له کوم مشکل سره نه مخامخیږي. له هغه نه د راوتلو په وخت کې مې له سترگو نه اوبنکې وڅښي. هغه په دواړو بنکل کړم. دوعا یې راته وکړه. ما یې هم دواړه لاسونه ورموچي کړل. ترې راووتم. امریکایي عسکر دفتر ته بوتلم. زما خپلې جامې یې سرد زما د پخوانیو کلدارو سره راوسپارلې. د هغه دفتر کوم چې مشر و هغه راته دوه سوه ډالر نور را کړل. په سړي راته لاس راکش کړ. یوازې دومره یې وویل. ته بهې گناه یې له زندانه خوشی شوي مبارک شه. د هغه خبرې ترجمان راوژباړلې. یوه تن ترجمان سره چې د کابل سرویسو تم ځای ته ئې بوتلم. په بس گاډي کې کابل ته لاړم. ما پخوا کابل نه ولیدلی. کله چې له گاډي بنکته شوم. حیران وم چې په کومه لار شم. په ژبه هم نه پوهیدم. وار خطا خو په دې نه وم. چې له بنده خوشی شوی وم. په زړه کې مې گوړی ماتولې. خپل پخواني پنډکی مې لاس کې نیولی و. په سرک روان وم. مخې ته مې یو سک هلک ولید، چې گړندی روان و. ځان مې پسې ورساوه. پاکټ مې یې مخې ته ونيو. په اردو کې مې ترې د پټې پوښتنه وکړه. هغه ویلې دا پته لایرې ده. خو ته ما سره راځه چې د هغه ځای په گاډي کې دې کښینوم. ځان سره حساب وکړ. ویې ویل په شپږم ستاپ به کوزیږي. څنگه چې له گاډي بنکته شوي. هلته د هندوانو کوڅه ده. له یوه نه به ددغه ادرس پوښتنه وکړې. هماغسې مې وکړل. کله چې شپږم تم ځای راغی له گاډي کیوتم. مخامخ د سیکانو دوکانونه وو. هلته ورغلم. له سرکه پورې وتم. په سرک روانو خلکو به ځکه ماته راکتل. چې له هغوي نه مې رنگ توروو. ورته ناشنا بنکاریدم. د یوه سیک دوکان ته ودریدم. د لیک پاکټ مې ورته ونيو په اردو کې مې ورته وویل. دا

پته که راوښايې؟ هغه چې پته وليده. دستي يې وويل. پدغه بله کوڅه مخامخ لاړ شه ښي لاس ته هغه درې پوريزه سپينه ودانۍ. د هغه کور دی. کله چې هغې دنگې ماني. ته ورسيدم. په کوڅه کې دوه هلکان وو. پوښتنه مې ترې وکړه. دواړو وويل همدا کور يې دی. هغه يوه هلک سمدستي د کور زنگ ووايه. يوزلموتی هلک راووت. هغو هلکانو ورته زه وروښودم. ما ورته پاکټ پلاس کې ورکړ. هغه په منډه د کور په دروازه ننوته. ما پرې غږ کړ. په اردو مې ورته وويل. ددريره نورې خبرې لرم. هغوي يو هم په اردو کې نه پوهيدل. يوه هلک په چالاکی سره يو تن هندو هلک راوست. له مانه يې پوښتنه وکړه. ما ورته د ليک او سپين ربري کا کا قيصه وکړه. هاغه بيا د کور هلک ته په فارسي کې وويل. د کور هلک په مطلب پوه شو. ويې ويل. زه مې پلار ته وایم.

لږه شيبه وروسته يو سړی له کوره راووت. په خدا مې خوا ته راغی. لومړی يې راسره ستړي مشي وکړه. بيا يې هندو هلک ته وويل. ده ته ووايه ته چيرې وې چې دا پاکټ دې راوړی دی؟ ما هغه هلک ته ټوله قيصه وکړه. د کور سړي په غيږ کې ونيوم. کور ته يې ننويستم. هغه هندو هلک چې چرنګ سينګ نوم يې وه. يو ځای راسره دننه ننوت. د کور خلک راته راټول شول. هر يو به راسره په مينه ستړي مشي کوله. هغوي ټول په يوه لويه کوټه کې ښخې او نړيو ځای کښينا ستل. يوه زړه بودی ښځه چې د هغه زنداني کا کا ميرمن وه زما خوا ته رانزدې کښيناسته. او يو زلمی د پوخ عمر سړی ؤ چې هغه د کا کا زوی ؤ. راسره جوخت په کوچ کې څنگ په څنگ ناست وو.

ما چرنګ ته په اردو کې وويل. دوي ته ووايه چې زه درته څه خبرې کوم. ته ورته ترجمه کوه.

ما ورته خپله قيصه راواخيسته. هغوي ټول يو غوږ راته ناست وو. د باگرام د زندان او د هغوي د پلار مې چې ټوله قيصه ورته تيره کړه. هر يو

خوشحاله شو. د میرمن په مخ یې اوبسکې راماتې شوې. په پایې کې چې مې ورته وویل. انشاء الله هغه به ډېر زړ راخوشی شي. تاسو هیڅ سودا مه کوئ. په دې خبره یې زوی وویل. زمورږ خو بیخي طمع غوڅه شوې وه. ځکه چې پدا دوه کالو کې یې هیڅ پته مورږ ته نه وه. شکر خدایه دا ډېر ښه کار و شو. ما ته یې وویل. ته به له مورږ سره دلته یې. پلار مې هم لیکلي دي. مورږ به دې لکه د گل هسې ساتو. هیڅ فکر مه کوه. له همدغې ورځې نه زه د هغوي د کور غړی شوم. عزت الله چې د بندي کاکا مشر زوی وو. پخپله تجارت خانه کې ؤ. هغه ته یې تیلیفون وکړ. هغه چې راغی لیک یې ولوست. سمدستي یې وویل. دا زما د پلار خپل لیک دی. زه یې ټینګ په غیر کې ونیوم. ځکه چې زما په قیصه ډېر خفه شو. خوشحاله په دې شو. چې د پلار نه خبر شو. چې ژوندی دی. ډېر زیات خوشحاله شو. چرنګ ته یې وویل. ده ته ووايه چې ته ددې کور غړی یې. د کور هلکانو ته یې وویل. ده ته سر له نن نه پښتو او فارسي زده کړئ. دا لکه خپل ورور وگنئ. له هماغې ورځې نه یې راته نوې جامې وکړې. بوت دریشي او نور ضروري کالي لکه د نورو هلکانو پشان یې سنبال کړم هره ورځ یې راته د پښتو او فارسي سبق ویلې. په لږه موده کې مې دواړه ژبې زده کړې. خپل مشکل مې پرې حل کولو د ښوونځي د شاملیدو وخت رانه تیر وو. په دوکان کې مې له هغوي سره کار کاوه. مازدیگر به د کور او کوڅې د هلکانو سره په چکر تلم. ښې شپې ورځې راباندې راغلې. پنځه میاشتې وروسته کاکا هم یوه ورځ ناڅاپه په کور راننوت. او له بنده راخوشی شو. زه یې چې ولیدم. ډېر خوشحاله شو. د هاغه ستړي مشي او مبارکۍ ته به هره ورځ ډلې ډلې خلک راتلل. ما سره یې لکه د خپل زوی مینه کوله. زه د هغوي سره دومره خوښ او خوشحاله ووم. چې مور مې بیخي له یاده وتې وه. یوه ورځ مې په زړه کې راوگرځیده. (دا درې کاله مې دلته په کابل کې تیر شول. په مزو دې اړولې. له هیڅ نه خبر

نه یې، مور مې هم هیږه کړې ده. بڼه به دا وې چې اوس خو زلمی شوی. په ټولو حالاتو پوه شوی. یو ځل باید د مور لیدل او د هغې د حال نه خو ځان خبرول هم پکار دي) بس په همدغه ورځ مې له ځان سره پرې وکړه وکړه. چې د کاکا جان دوي نه اجازت اخلم. ځمه که کوم مشکل راته نه و. مور به مې هم کابل ته راوړم. بیا ځم ته چې هغوي کور ته راغلل. خپله دا خبره مې ورته یاده کړه. لومړی هغوي چوپ پاتې ول. بیا مشر کاکا وویل بچی زه درته په یو شرط اجازه درکوم چې واپس له مور سره راشې.

مشر زوی یې عزت الله خان هم دغه خبره راته وکړه. ما هم ورسره ومنله. ما وې که کوم تکلیف سره مخامخ نشوم. زما د سره وعده ده. مشر کاکا عزت الله خان ته مخ ورواړو. ویې ویل. زویه سبا ته یې له تورخمه واړوه. پوره خوشحاله یې ولیږه. سبا یې له چایو نه وروسته لوی وړو راسره مخه بڼه وکړه. راپسې خفه وو. ډیرو راپسې اوبسکې توې کړې. سبا یې راته جامې او ځینې خپل زما لپاره ضروري شیان په بکس کې واچول. پنځوس زره کلداری یې هم راکړې. له تورخمه یې واړولم. شپه مې پېښور ته راوړه. په یوه هوټل کې مې شپه وکړه. سبا ته د کراچۍ په گادي کې کښیناستم. تر کراچۍ رښتیا هم چې لرې لارې او مصافې دي. په خوب هم سړی ستړی شي. له ځان سره مې فکرونه او سوچونه کول. د مور په حقله مې زیات فکر کاوه. ما وې چې په څه حالت کې به وي. د ظالم پنجابي سره به څه کوم؟ همدا پوښتنې به مې له ځان سره کولې. زلمیتوب عجب شی دی. کله به مې زړه ته راغله چې دهغه د هوس نه یې په زور راوړم. پس په همدې خیالونو کې کراچۍ ته ورسیدم. یوه شپه او ورځ په کراچۍ کې پاتې شوم.

کله چې مې د پنجابي ځای ته د تلونیت وکړ. په لاره مې له ځان سره دا فیصله وکړه. (زه باید لومړی د مور حالت په پټه توگه هلته له چانه واخلم. بیا یې لیدو ته ورشم).

د موټرو تم ځای ته ورغلم. د هغه ځای په یوه گاډي کې کښېناستم. یوازې مې له مور سره سودا وه. په همدغو چورتونو کې تر کلي ورسیدم. کلی خوزبنسته لوی کلی ؤ. هوټلې او دوکانونه پکې ول. یوه هوټل کې مې دمه وکړه. ډوډۍ مې وخوړه. د هوټل مشر ته مې د بکس ساتلو وویل. هاغه ویلې بې غمه اوسه. د پنجابي د کور او کروندې ته د تلو په نیت له هوټله وخوځیدم. په لاره مې له ځان سره وویل. (لومړی به د هغه له کوم دهقان له ورو یا کومې ښځې نه د مور پوښتنه وکړم. چې په څه حالت کې ده. بیا به خپل پلان مخکې وړم. د پنجابي د کور تر څنګ وړاندې پتو کې د یوه کور مخې ته د وړو کي ماشوم سره یوه زړه ښځه ولاړه وه له ځان سره مې وویل له دغې ښځې نه به د مور پوښتنه وکړم. د هغې خوا ته ورنزدې شوم.

ما وې ترور ددې ځمکې دهقانان یاست؟

هغې وویل! هو بچی مور دا ټول عمر ددې سړي دهقاني کوؤ. یوه پوښتنه درنه کوم. ویې ویل. ولې نه. بچی غورې مې دی. دې پنجابي خو کاله مخکې له بنگله دیش نه یوه ښځه راوستې وه. چې هغه به څنګه ووينم؟ ستا څه کیده؟ ترور هغه مې خالي پیژندله. دلته میلمه راغلی ووم. ما وې چې که ویې گورم. وطن ته ځم که څه سوال ځواب لري. کلي ته روان یم. چې خپلوانو ته یې سوال ځواب ورسوم. هغې وویل. بچی هغه بیچاره خودې دهوس پروسې کال مړه کړه. زمور نارینه ؤ په هغه هدیره کې ښځه کړې ده. زما په مړې کې لارې ونښتې. آه مې له خولې وخوت. خفه ودریدم. بیا مې ترې پوښتنه وکړه. ترور جاني څنګه یې مړه کړه. ولې؟ بلا دې واخلم زویه. هغه یې چې له بنگله دیش نه راوستې وه. د همدې مالونو ساتلو او کارونو لپاره یې راوستې وه. ښځه خويې ورته نه ویلې. هاغه یوه ښځه مړه شوه. بله یې وکړه. او دا یې د کور د کارونو لپاره وه. ناحقه به یې وهله. دې ظالم په ټراکتور پسې تړلې وه. په ځمکه یې

راښکده - په دغه شان ظلم او تعداي آخر ووژله - زمور خلقو پرې د شپې خاورې واپولې - ما وې ترور که تکلیف درته نه کیرې - قبر یې راته وښایه - چې دوعا خو ورته وکړم - هغه راسره هدیرې ته لاړه - له وړاندې یې قبر راوښود - زه په گړندیو گامونو تر قبره ورغلم - هغه هم له وړو کي سره راغله د هغې له سترگو نه اوبښکې راتوې شوې - وې وویل - دا بیچاره یې په ډېر بد حالت مړه کړه - زما حالت خراب شو - هر خومره مې چې ځان ټینگاوه - تر وسه مې نه وه - هغې ته مې وویل ترور جاني ډېره مننه - په ما ناوخته کیرې - زه درنه لاړم - ما په زړه کې له ځان سره دا فکر کاوه چې نه ویل کیرې - پنجابی د هوس مې په دې هدیره کې ونه گوري - ښه به دا وي چې زړه لار شم - هغه پخپله مخه لاړه - او زه له هدیرې نه راووتم - ژړا و نیولم - په لاره روان ووم ژړل مې - تر څو چې سپک ته راوتم خپل زړه مې په ژړا تش کړی و - د کلي بازار ته مې ځان ورساوه - فیصله مې دا وکړه چې پدې کلي او دې بازار کې به د اوسیدو ځای پیدا کړم - بیا به خپل پروگرام مخې ته وړم - تر څو مې چې د خپلې غریبې مور انتقام له دغه ظالم نه اخیستی نه وي - له دې ځایه به لاړ شم -

په همدې سوچ کې هوټل ته ورسیدم - د کرایې کوټې په لټه شوم - یوه اونۍ مې په هوټل کې تیره کړه - د هوټل کارگر او مشريې راسره ښه بلد شول - یوه ورځ مې د هوټل د شاگرد نه د کرایې کوټې پوښتنه وکړه - هاغه راته د بازار په یوه د تگ راتگ نه ډکه کوڅه کې یو دوکان راوښود - ویې ویل - یو ځل د هغه دوکاندار نه پوښتنه وکړه - ویلې زه به هم درته له نورو نه تپوس وکړم - دوکاندار ته ورغلم - د هغه دوکان کې خوراکي او غیر خوراکي ، یاني هر شی پلورل کیده - د پیریدونکیو بیرو بار پرې زیات و - ماته نه وزگاریده - چې خبرې مې ورسره کړې وای - یو وخت چې راوژگار شو - د کوټې مې ورته یاده کړه - هاغه راته ښکته پورته وکتل - ویې ویل -

ته ځانته یې؟ ما وې هو - یوازې یم - اصلاً د بل ځای نه راغلی یم - غواړم چې همدلته څه کاروبار پیدا کړم - دلته اوسېږم -

هغه بیا مصروف پاتې شو - ویې ویل - ته مازدیگر په شپږ یا اوه بجو دلته راشه - زه دوکان تریم - بیا به درسره خبرې وکړم - په زړه کې مې تمه پیدا شوه - دهغه ځای څو کلی خواره واره پراته ول - خو بازار یې په همدغه یو ځای جوړ شوی ؤ - پوره ډېر دوکانونه، هوټلې پکې وې - د ډېر لوی کاروبار او تجارت مرکز ؤ - د بازار تر څنګ د محلي حکومت لوړې ودانۍ وې - د ټولو کلیو همدغه ولسوالي وه - پدغه ورځ مې بازار کې تر مازدیگره چکر وواهه - په شپږ بجې مې دهغه دوکاندار په وعده ځان ور ورساوه - هغه د دوکان په تړلو پیل وکړ، زه ورته لږ منتظر شوم - کله چې یې دوکان وتاړه - بیا یې راته وویل د څومره مودې لپاره کرایې کوته غواړې؟ ما ورته وویل - دایمي یې غواړم - ویې ویل ته راځه ما پسې - د دوکان په سر دویم پور کې کوټه وه - دروازه چې خلاصه کړه - په لومړي ځل لیدو مې کوټه په دې خوبه شوه - چې لویه کوټه وه - ځانته یې تشناب او پخلنځی درلود - ورته مې وویل - کرایه یې څو ده؟

ویې ویل درې سوه کلداری به د میاشتې راکوې - سمدستي مې ورسره خبره پخه کړه - کوټه مې ونيوه - د ژوند کولو ځینې ضروري توکي مې په بازار کې راو نیول - شپې او ورځې مې پکې په خوبۍ تیرولې - زیات وخت به لاندې له هغه دوکاندار سره په دوکان کې وم - ما به ورسره مرسته هم کوله - د دوکاندارۍ چل مې سم یاد کړ - هاغه به چې کله په کوم ضروري کار پسې لاړ - دوکان یې ماته پرېښودلو - ما هم ورسره لکه دیوه ورور چلن کاوه - پوره باور یې راباندې پیدا شو -

د خدای کارونو ته گوره - هغه بیچاره ته ناروغي پیدا شوه - بل ورور او زوی یې نه درلود - دوه لورگانې یې وې - واده شوې وې - بیچاره به تل په

هسپتال کې پروت ؤ. میرمن به یې ورسره وه. دوکان کار یې چور ماته پاتې شو.

یوه ورځ یې میرمن هم ورسره وه. له ځان سره یې کور ته بوتلم. د شپې یې راته وویل. زه ناروغ یم. نوره دوکانداري نشم کولای. دا دوکان تاته پرېږدم. ما د دوکان ټول مصرف سنجولی دی. گټه درنه نه کوم. په بل چا مې باور او پیرزو نشته. یوازې تاباندې مې پیرزو ده. ښه ورته جوړ یې. پاس دې کوټه ده لاندې به دې دوکان وي. ما ورسره ومنله. دوکان مې ونیو. په دوکان کې مې نور مال هم واچاوه. ښه مې ډک کړو. بس په دوکاندارۍ مې پیل وکړ. ما خود دوکاندارۍ کار په کابل کې له عزت الله خان نه زده کړی ؤ. هاغه راته دا خبره په ټینگه کړې وه. چې له هر مشترې (اخیستونکي) سره ښه چلن او ښه کردار لوبوه. بس نو ما هم پدې دوکاندارۍ کې له خلکو سره ښه سلوک کاوه. له یوې ورځې نه وبلې ته مې دوکان ښه چلیده. دوکان د ښوونځي په لاره گڼه گڼه کې پروت وو. سبا یې به د ښوونځي شاگردان دوکان ته د خوراکی او هم د نورو ضروري توکو د رانیولو په نیت رانوتل. او هم په ماسپښن له خوا سخت بیرو بار ؤ. د کلیو خلکو هم له ما نه پوره سودا کوله. له یو پلوه خوشحاله ووم له بله پلوه خپه ووم. خوشحاله په دې ووم چې مصروف ووم. گټه مې کیده. خپگان مې پدې وو چې د مورد انتقام اخیستو مسئله مې په مخ کې پرته وه. په ما شپې او ورځې زر پدې تیریدې چې ډېر بوخت ووم. سر گرولو ته نه ووم وزگار. اکثره وخت به مې یو تن مزدور نیوه. د دوکان کارونه یې راسره مخې ته وړل. د کلیو هلکانو او انجونو پیژندلی ووم. هر چا راسره ښه سلام علیکم کاوه. یوه ورځ سهار اوه بجې وې په دوکان کې د ښوونځي د هلکانو او انجونو راباندې سخت بیرو بار جوړ کړی ؤ. په دغه ورځ هغه کمکي مزدور هم نه ؤ راغلی. زما لاس بند ؤ. فکر مې پیریدونکي ته ؤ. یوې د ښوونځي پېغلی. جینی. په اوږده وروشانې

ووهلم - په لاس کې د رانیولو حسابی ماشین نیولی ؤ - ویې ویل زه ماسپینین راخم اوس بیر وبار دی - دا ماشین اخلم - ما چې وریام کړو - د جینی بنائست او بنکلې جگه ونه مې چې ولیده - سترگې مې د هغې په لوري همدا سې پاتې شوې - هغه له دوکانه ووته - تر هغه مې ورکتل - چې له سترگو مې پناه شوه - نورو هلکانو او جینکو راباندې غالمغال وکاوه - ویې ویل - ته د جینی په تماشه یې - مور لکه چې نه وینې - زرمې فکر شو ما وې نه نه - فکر کې ځکه لارم - ما ویل گني چې کوم شی هغه جینی - رانه یووړو -

واپس بیرته خپلې دوکاندارۍ ته متوجې شوم - خو په زړه کې مې تیر شول - (الطافه خپلې غریبې ته متوجې اوسه - دا خیالونه پریږده - لږ څه په گټه کې راغلې - ځان په چا دوړه نکړې) مگر د هر انسان نوي زلمیتوب هسې لیونتوب وي - له ما سره تردغې ورځې پورې هیڅ دا خبرې نه وې - خو ناڅاپي مې د هغې جینی د سهارنۍ لیدنې کتنې سره ویده زړه راوینن شو - د ماسپینن لاره مې څارله کتل مې چې هماغه جینی د بنوونځي نه هسکه غاړه را روانه وه - نورې جینکۍ هم ورسره وې - په دوکان یې د رانتوتولو ټیبله راوړه - انجونو او هلکانو هر یوه څه رانیول څوک وتل او څوک دوکان ته راتلل - د سودا وروکولو سره مې هغه د سترگو لاندې څارله - لومړی یې څه د خوراک توکي راواخیستل - بیا ودریده - ما وارخطایې - ته فکر وړې وه - نوبت ته ولاړه وه - ما هم دا کونښ کاوه چې وروسته شي - د بنوونځي د هلکانو او جینکو ټیل چې کم شو - هغې ته مې وویل بی بی بخښنه غواړم - ډېر انتظار دې ویوست - لاس مې بند ؤ - ویلې پروا نه لري - ته هم لکه د ماشین غونډې گړندی یې - پدې خبره یې لوتکي موسکی شوم - د خوراک خیزونه یې واخیستل ویلې هغه د حساب ماشین هم راکه - ماشین مې ورکړ - پیسې یې له بکس نه راکولې - ورته مې وویل - بی بی که درسره نه وي - پروا نلري - بل وخت

به یې را کړې- هغه په نړیو سر و شونډو د ناز موسکا و کړه- ویې ویل ،
دو کانداره د بڼه خوي هلک راته ښکارې- مننه زه د پیسو کمی نه لرم-
ستا خو دوکان دی- د دوکان سودا به نغدو ده- مگر پوه نشوم چې له ما
سره دې څنگه په قیصې واروله- ما وې هسې زړه نه مې درته وویل- هغه
لاړه- خوزما زړه یې له غریبې نه په هوا کړ- کله به مې په زړه کې تېر شول
(خپل ساعت تیروه- الطافه ، مسافري او بې کسې ده بې له دې هم نه
کیري-)

شپې ورځې تیریدې- زما دوکان بڼه په سور کې روان ؤ- زه هم له یوې
ورځې نه و بلې ته تشویقیدم- زما دوکانداري د خلکو سره بڼه سلوک د
هلکانو او انجونو سره را کړه و رکړه د هر چا سره بلد کړم- ما به هر سهار د
هغې جینې- لارڅارله- او هغه به هم هر سبايي دوکان ته راتله- یو څه به یې
پیرودل په دې کې ډېره موده تیره شوه- ما هم له هغې سره بڼه سلام او
کلام کاوه- راسره بلده شوه- کله به یې چې کومه ټوکه موکه ورسره کوله-
بده یې نه گڼله- ورځ په ورځ مې ورسره مینه زیاتیده- د اوږي ورځې وې
ډېره گرمي وه- په دوکان کې مې کولر ولگاوه- یخچال مې هم راو نیو- کله
به چې هغه ماسپښین دوکان ته راغله یخ بوتل به مې ورکړ- هر څومره به
یې چې د پیسو وویل ما ترې پیسې نه اخیستې- ډېره موده ووته- د هغې
هم راسره زړه لگیده- یوه ورځ یې راته له کوره کباب کړی چرگ سره د
کورډ ډوډۍ راته راوړو په دغه ورځ مې ورته وویل دا چرگ دې راته
څنگه راوړی ؤ- ویې ویل- دا ته چې هره ورځ یخې بوتلې راباندې څښی-
له یوې خوا خو نه کیري- په دې خبره یې و خندل- زه یې هم پخپله خدا پوه
کړم-

په دغه ورځ خوشحاله ووم- ځکه چې څه هیله راسره پیدا شوې وه- اخر
زموږ د دواړو خبره په پخه مینه ورگډه شوه- هغه داسې چې یو سبايي له
کوره ناوخته ښوونځي ته روانه وه- زما دوکان ته پدغه وخت کې رانغله-

غرمې وړپسې وکړو - بي بي نن څنگه په ډډه تیره شوې؟ مخ يې راوړو - ويې ويل - ناوخته دی - چې رخصت شوم راځمه - ماسپښين چې شاگردان له ښوونځي نه رخصت شول - بيا يې په دوکان بېرو بار جوړ کړو - تقريباً يو ساعت زه وزگار نه وم - کله چې پسې کميدل کميدل ، اخر ماته موقع په لاس راغله - چې شا و خواته اقلأ او گورم - دوکان کينې خواته هغه دوکان ته راننوته - په مايې سلام عليك کړ - ورته اومي ويل څنگه دې ناوخته کړی دی؟ د هغې په نړۍ سرو شونډو د ناز خندا خوره شوه - ويې ويل - ما ويل چې دا گڼه گونډه کمه شي -

د يخچال نه مې يخ بوتل راواخيست - په گيلاس کې مې ورته يخه کولا ورکړه - هغې وويل لومړی دې راته نوم ووايه هر څوک درته دوکاندار جي نارې وهي - اخر څه نامه دې ده؟ ما وې تر څو چې ته خپله نامه راته ونه وايې - زه به هم هيڅکله خپله نامه درته وانخلم - کت کت ويې خندل -

دوکاندار جي زما خوا سانه نامه ده - شرميلا - څومره ښکلی نوم دې دی - څنگه چې ښکلی يې هسې دې نوم هم ښکلی دی - لا پسې خوشحاله شوه - ويې ويل - زه گڼي درته ښکلی ښکارم - د گيلاس نه يې گوټ وکړ - بيا يې د خندا په حالت کې وويل - ښه نو ته دې هم نوم راته ووايه -

ما ورته کړو - زما الطاف نامه ده - زريې وويل ستا نوم هم ښکلی دی - جيب ته يې لاس تير کړ - د بوتل پيسې يې را کولې ما بيا ورته په جدي توگه وويل - شرميلا جاني - زه تر څو دلته يم - اودا مې دوکان وي زه به تل يخي اوبه درکوم د پيسو خبره به نه وي - نو گڼي ته دومره مور شوې چې وپړيا اوبه راکوې -

د مور والي خبره نه ده - يوازې دخپل زړه په مينه يې درکوم - په دې باب ته هيڅ فکر مه کوه - فکر خوځکه کوم - چې ته غريب هلک يې - يوهيرم چې زړه دې پراخ دی - مگر له دوکان سره داسې مه کوه - نوبل چا سره خودا کار نه کوم - يوازې له تا سره مې زړه دی - بيا موسکې شوه - ويې ويل په

ما زړه مه سیزه - زه د لوی راجا لوریم - ما وې خدای دې نوره هم درکړي -
زما د غریب دوکاندار زړه ته هم او گوره - په خبرو کې مې پوه کړه - چې
مینه راسره لري - کور ته په تلو کې یې وویل - ستا کرکتر مې هم خوښیږي -
په دې خبره یې ما دواړه لاسونه لپه کرل او پاس مې ونيول - اومې ویل -
شکر خدایه چې مهربانه شوه -

خدایه ستا رضا ده - چې الطاف بنده دې دوکان خاوند کړو - له خان سره
په هم دې خیالونو کې ووم - کار مې نه بندیده - ورځ په ورځ راسره د
شرمیلا مینه زیاتیده - مور دواړه دومره خواږه شول چې د مینې په اصلي
دونیا کې سره ورک شو -

یوه ورځ مې ترې هیله وکړه - ورته مې وویل - شرمیلا کله به دواړه چیرې
له دې دوکانه بهر سره کښینو او د راتلونکي ژوند په حقله خبرې وکړو -
هغې لومړې شا وخوا وڅارله - ویې ویل کولای شو چې د رخصتۍ په
ورځ د گلونو بڼه لار شو -

دوه ورځې وروسته مور دواړه د گلونو بڼه لارو - د پرلوی بڼو - د کلیو
نه لیرې د یوه غره په لمن کې دا بڼه جوړ شوی و - په گاډي کې ورته لارو - د
گرد پنجااب خلک پکې گرځیدل - په بڼه کې هر راز خوراکی توکي پلورل
کیدل - هر ځای موزیک او هر رنگ تماشي وې - دلما او سپورت ځایونه
هم پکې موجود ول -

مور په باغ کې وگرځیدو - بیا د گلونو په منع کې د اوبو پغاړه کښیناستو
- هغه راته مخامخ کښیناسته - ما ترې لومړې پوښتنه وکړه - شرمیلا زه به
درته لومړې د خپل زړه خبره وکړم - بیا به ته خپل نظر ووايي سمه ده -

ویې ویل بالکل وایه کنه - زه یو لاروی مسافر دوکانداریم خو له تا سره
مینه لرم - هسې د غولولو خبره نده - غواړم چې راتلوکی ژوند در سره
شریک کړم - ته پکې څه وائي؟

هغه پداسې حال کې چې په اننگو یې خوله شاخکي، شاخکي پرته وه. وربل یې په لاس یو طرف ته واړو. ویې ویل ته چې راسره څنگه مینه لرې. زه هم درسره مینه لرم. سړ کال له بنوونځي نه فارغه کیږم. بیا به هغه وخت سره غږیږو چې څنگه وکړو. ما وې بس همدا مې درنه غوښتل. چې معلومه کړم مینه راسره لرې که نه.

بیا هم درته وایم. زه همدغه دوکاندار یم. لکه تا غوندې ښکلی هم نه یم. هغې زړه خبرو کې راو دانگل ویې ویل، الطافه مینه کې دا او هغه نه ځایږي. مینه په دولت او شتونه کیږي. مینه یوازې د زړونو راز دی. مینه محبت په زړونو کې وي. نه په پیسو کې.

مور دواړه د مینې په تار وتړل شوو. ورځ مو په بڼې کې تیره کړه. مازدیگر واپس کور ته راستانه شوو. ژوند مو په خوښۍ تیریده. ولې د مورد مرگ مسئله مې شپه او ورځ په زړه کې ښکته پورته کیده نور دوه کاله همدغه شان تیر شول. د دوکان په ښه چلولو کې مې ځکه کوښښ کاوه. ما وې چې هر څنگ پېښه چې مخکې راځي باید پیسې ورته ولرم. د کلیو خلکو پردی نه گنلم. هیچا مې د نسب او ځای هډو پوښتنه هم نه کوله. شرمیلا چې بنوونځی پای ته ورساوه. وزگار شوه. خودوکان ته بیا کله کله راتله. د زړه خواله به مو سره کوله. له دوه کالو وروسته مې یوه ورځ نیت وکړ چې د پنجابي حالت وگورم. د هاغه د له منځه وړلو پلان جوړ کړم. د رخصتۍ په ورځ د هاغه د کروندو منځ ته لاړم. زه په دې نه پوهیدم. گني چې هغه پنجابي د شرمیلا پلار دی. هسې خوماته د هاغه څیره، کور، مالداري او دهقانان یې رامعلوم وو. د هغه د دهقان د زوی نه مې د پنجابي ټول معلومات یانې د هغه د ورځې کاروبار څه وخت کور ته تگ، لنډه دا چې د هر څه په باب مې د دهقان له ځوی نه پوره معلومات ترلاسه کړل. څو ځل د هغه د څارنې لپاره په پټه توگه لاړم. تر ماښامه مې د هغه ټول کارونه او ورځنې ژوند مې مطالعه کړ. له ځان سره

مې د هغه له منځه وړلو پلان په زړه کې جوړولو او وړانولو - اخر مې د یوه پلان په عملي کولو باندې له ځان سره فیصله وکړه -
بله ورځ چې شرمیلا دوکان ته راغله - بیا مې ترې د بڼی سیل ته د تللو هیله وکړه - راسره وپې منله - د جمعې په ورځ هغه راغله مور د واپه بڼی ته لاړو - دا ځل مې بڼی ته تلل د خپل راتلونکي پلان په حقله د هغې سره مشوره کوله - کله چې بڼی ته ورسیدو - په باغ کې مو چکر وواهه - د خوراک او څښاک نه وروسته په یوه ځانته ځای کې کښیناستو - ما ورته د خپل پلان نه پرده پورته کړه - ورته او مې ویل - شرمیلا نن درته د راتلونکي ژوند په باب یو څه ویل غواړم - هغې وویل مهرباني الطاف بابو - زما خوداسې زړه دی چې دوکان خرڅ کړم - او دواړه له دې ځای نه لاړشو - ځکه چې اوس ته له ښوونځي نه فارغه یې - پېغلتهوب دې هم خپل موج ته رسیدلی دی - او زه هم نور دلته نه غواړم چې وه او سپړم - ته په دې حقله څه نظر لري ؟

هغه یوه شیبه غلې وه - خوښي یې په مخ کې نه ښکاریده - په فکر او سوچ کې شوه - بیا یې په مخ راخواره شوي وینستان یې سم کړل وپې ویل - الطافه د مینې لوظ خو نه ماتیري - زه در سره پخپله وعده ولاړه یم - ښه نو چې ستا راسره رضا ده - زه سر له سبا نه دوکان په خرڅ کې اچوم - دوکان مې چې خرڅ شو - بیابانه د تلو بندوبس نیسو - مازدیگر له باغه راوگرځیدو - د خپل کلي بازار ته لاړو - هغه خپل کور ته لاړه - او زه سیده د یوه کلیوال هلک چې زما سره یې په دوکان کې کار کاوه ورغلم - له کوره مې راویوست - د دوکان خیره مې ورسره وکړه - هغه ته خو دوکان معلوم ؤ - سمدستي یې راسره د رانیولو هو وکړو هغه د کونډې ښځې زوی ؤ - له پخوانه یې مور پیسې ساتلې وې - سبا یې چې دوکان ته راغی - د دوکان سامان مې ورسره د کرایې حسابي وکړه - په همغه ورځ یې پیسې راوشمیرلې - او دامې ورته وویل - که په دوکان کې درنه چا زما په باب

پوښتنه کوله. ورته وایه چې وطن ته تللی دی. راځي. بې له هغې دې خلک پیژني. چې ته دلته په دوکان کې کار کوي. ویلې سمه ده. هیڅ فکر مه کوه. او دا یې هم راته وویل. کله چې دې دوکان رانه واپس غوښتلو. په همغه ورځ درته سپارم.

شمیلا مې خبره کړه. چې دوکان مې خرڅ کړی دی. او ورته مې وویل. په نن او سبا کې درباندي د تلو غږ کوم. ته باید سر له نن تیاره اوسې. کله چې مې درته وویل. چې په دومره وخت به حرکت کوو. ته به د خپل کور دروازې مخې ته ولاړه اوسې. زه به درته په سرک ولاړیم. ویلې سمه ده. ورته مې وویل کیدی شي چې ته یو ځل سبا ته دوکان ته راشه زه به درته په دوکان کې ناست یم. ستا لاره به څارم. که د تلو شرایط مو برابرول. وخت درته ښایم. ټیک ده. هغې ویلې ټیک ده.

په سبا ته زه بیا ټوله ورځ تر ماښامه مې د پنجابي څارنه وکړه. هغه هره ورځ به له مازدیگر نه وروسته د خپل کور نه وړاندې د کروندې په منځ کې د مالونو دپاره ځای جوړ کړی ؤ ورتلو. مالونه باندې یې پام کاوه. هسې خو نورو دهقانانو به ورته گیا اچوله. خودی به خامخاد مالونو په غوڅلو، د وښو کوتې ته سرکاره کولو. هر څه به یې کنترولول. بیاب په خړه کې کور ته روانیده. دوه ځل مې په همدغه بوختیا او کور ته د تلو وخت مې ورمعلوم کړ. یو لوی تیره چاقو (چاره) مې لا پخوا رانیولې وه. د شپې مې د هغه له مینځه وړلو د کار پلان له ځان سره جوړ کړ. په سبا ته مې پخپله شرمیلا ته چې کله دوکان ته راغله. د تلو وخت د ماښام په خړه وعده وکړه. ویلې زه به دې لاره څارم. د شپې خوب نه راتلو. تر چرگ بانگه مې سترگه ورنغله. سبا ته چې په یولسو بجو راپورته شوم. له چاې نه وروسته مې لاندې دوکاندار ته وویل. وطن ته د تلو نیت لرم. خو زما د کوتې کیلي (چاې) درسره واخله. خامخا انسان دی. د ساه خاوندان یو. هغه ویل. نه خدای دې نکړي. ته خو لکه زما د ورور پشان راته ښکاري.

که نصیب دې په تلو کې وشو - ډېرې شپې به نکړې - مور ډرپسې خفه کيږو - ما وې گورو به هر څه د الله په اختیار کې دي - له ماسپښین نه وروسته د پنجابي د کروندو خوا ته وځو ځيډم - لکه د نورو ورځو پشان هاغه د هوس په کارونو بوخت ؤ - مازديگر نه وروسته مې ځان د مالونو د وښو په کوټه کې پټ کړ - تر هغې مې هغه څارو تر څو چې د ما بنام خړې په لگيدو سره - د معمول سره سم يې د وښو کوټې ته سر راننويست - زه په وښو کې پټ ناست ووم - ځان مې غلی ونيو - سپون مې له خولې نه ويوست - په کوټه کې يې وښو ته پام ورو کړ - بيا وره پلوروان شو - مخ چې يې دروازې ته شو - ماته يې شا شوه - چاقو مې لاس کې ښه مضبوط ونيو - ورمنده مې کړو - چپ لاس مې د هغه له زڼې ورتاؤ کړ - په ښي لاس مې په چاقو د هغه مړۍ غوڅه کړه - په محکه ولوید - بيا مې ورته په مړۍ چاقو رابښکد - لتې يې ووهې - لکه د سيلاب غونډې وينې ترې لارې - کله چې ختم شو - د وښو لاندې مې پټ کړ - په وينه مې واښه واچول له کوټې نه راووتم - په کڅ کې په چابکو گامونو مې د کڅ په لاره هديرې ته ځان ورساو - د مور قبر ته وردیدم - لومړی مې د دو عالمه پورته کړه - بيا مې لږ په جگ غږ وويل - مور جاني ستا غچ مې له پنجابي نه واخيست - اروا دې په جنت شه - نور درنه لارم - هديرې نه سرک ته ووتم - ځان مې د شرميلا سره د وعدې ځای ته ورساوه - له ليرې نه مې وليده چې د سرک پغاړه ولاړه وه - يو بکس يې ورسره مخې ته په محکه ايښی ؤ - زه چې ور ورسيدم - هغه ولاړه وه - تورتم لگيدلی ؤ - د هغې بکس مې راواخيست - ما ويلې راځه چې د موټرو ځای ته ځان ورسوؤ - په لږه شيبه کې مو ځانونه د گاډو هډې ته ورسول - يو گاډی ښار ته روانيدو کې ؤ - چې ورپورته شوو - مور دواړه وار خطا پدې وو چې ما خو خون کړی ؤ - پښې مې خلاصولي - او هغه له کوره متيزه تله -

ما هم خپل بکس له کوټې نه راواخیست. د موټرو ځای ته په بیړه روان شو. په موټر کې چې کبښیناستو یو له بله خبر نه وو. ما خپل چورت واهه او هغې خپل. یو وخت د گاډي چلونکي وویل. ښار راوړسید. خپل خپل سامان درسره واخلي. له گاډي ښکته شو. سمدستي مو ټکسي موټر ونيو یو هوټل چې ما څه موده پخوا لیدلی وو. هوټل ته مو ځان ورساوه. د هوټل مشر ته ورغلو. یوه کوټه کرایي مو ترې وغوښته. هغه راسره شو. د یوې کوټې کیلي (چاپي) یې راکړه. بکسونه مو په کوټه کې کښنودل. واپس هوټل ته د ډوډۍ خوړلو په نیت رانښکته شوو. ډوډۍ مو وخوره. شرمیلا ته مې وویل. د پېښور گاډي له کراچۍ نه ځي. یو ځل به ایشیتیشن ته لاړ شو. پوښتنه به وکړو. ټکسي ته مې د کراچۍ د ایشیتیشن وویل. هغه وویل خیرئ. د گاډو ایشیتیشن ته لاړو. پوښتنه مو چې وکړه. یو ریل گاډی دوه گینټې وروسته حرکت کاوه. ټکتونه مو راښوول. هغه خو ستړې وه غوښتل یې چې په دغه ښار کې شپې ته پاتې شي. ما ورته د زر تلو ویلي. هماغه وو چې هوټل ته په بکسونو پسې لاړو. بیرته په ټکسي کې ایشیتیشن ته راغلو. په ریل گاډي کې مو بکسونه ورسره وخپړول. ځایونه مو وښوول. لږه شیبه وروسته گاډی روان شو. زما زړه لږ څه آرام په دې شو چې په کراچۍ کې د چا پیدا کول ډیر سخت کار دی. په گاډي کې راته هغې وویل الطافه ډیر وړ خطا راته ښکارېږي؟ ورته مې وویل زه په سفر کې همدا سې عادت لرم. ستا زړه کې نور څه تیر نشي. په زړه کې به مې څه تیر شي. اوس خو مې په سراوبه واوښتې. سر یې ښکته ونيو. زړه کې یې څه ورتیر شول. په څیره کې یې لږ څه خپګان ښکاره شو ما ویل خفه نشي د پنجاب هوا دې له سره اوباسه اوس به راسره د راتلونکي ژوندانه ټول سفرونه گالي.

لږ په ورو یې وویل. درسره منلې مې ده. سهار په نهو بجو کراچۍ ښار ته ورسیدو. په ټکسي موټر کې یوه هوټل ته لاړو. د هوټل مدیر ته مې د

کوټې وویل - هغه ویلې هو خالي کوټه شته - د یوه کارگر سره یې دویم پور ته ولیږلو - کوټه یې راښوده - کیلي یې را کره - کوټه ښکلې وه - دوه چپر کټونه پکې پراته ول - تشناب (د خان د مینځلو او ټولته یې درلوده - د ضرورت رفع کولو) بکسونه مو په کوټه کې کینودل - لاندې رستوران ته راښکته شو - سهارنۍ - مو وکره - شرمیلا راته وویل - بې خوبه یو - ښه به دا وي چې په کوټه کې خوب وکړو - ما وې سمه ده - کوټې ته لاړو - دومره بې خوبه او ستړي وو - چې د پرې وتو سره خوب وړي وو -

د مازدیگر پنځه بجې راپورته شو - د تشناب کولو نه وروسته مو جامې بدلې کړې - زما هڅه دا وه چې هر څومره زړه پاکستانه ځان اوباسو - لومړی پېښور ته او بیا کابل ته ځان ورساوؤ -

هغې ته مې څه نه ویل - خوله ځانه سره پټه په زړه کې د کراچۍ په دا دومره لوی ښار کې ډار او سودا اخیستی ووم - لا په کوټه کې ناست وو چې هغې وویل الطافه ما وې چې زه به وار خطا یم - خو زما نه ته زیات تشویش کوي - بیخي راته بل شان ښکاري؟

مالوټکي د شونډو په سرورته وخنډل - په ټوکه کې مې وویل د پردۍ لور تښتول خو اسانه کار نه دی -

اوس به داسې وکړو چې په بازار کې به چکر ووهو - بیا به د پېښور د ریل گاډو تم ځای ته ورشو - له کوټې نه ووتو - لومړی لږ څه په ښار کې وگرځیدو - بیا ټکسي کې د ریل گاډو ایښتیشن ته لاړو - پوښتنه مو چې وکره سبا ته د مازدیگر په څلورو بجو پېښور ته یو گاډی تلو - ټکټونه مو واخیستل - په موټر کې بیر ته کوټې ته راغلو - ما ښامنی - په هوټل کې وخوړه - د خوب لپاره کوټې ته لاړو - زمورډ دواړو حالت داسې ؤ چې دومره په تشوش کې وو چې حتا د مینې محبت خبرې هم رانه پاتې وې -

ما به پخپله زړه کې کرل او ربیل - او هغې هم - پدغه شپه په وخت بیده شولو - سبا یې وختي چې له خوبه وښو - شرمیلا راته کړو - تاخو به

هره ورځ ږیره خریله - وتو کړې جامې دې اغوستې - ځانته دې هیڅ پام نشته دی دا ولې؟ ما ورته بیا لږ څه په ډاډه زړه وویل - په دې سفر کې لږ تنبل (لټ) شوی یم - څه گران کار خوندي - تشناب کې مې ږیره وخریله - د سروینستانو ته مې پشم وړکې - خوشبویی مې استعمال کړه - چې له تشنابه راووتم - هغه په خدا شوه - وې ویل - ودې لید او س هماغه الطاف - دوکاندار شوې - له کوتې نه ووتو - په بازار کې موبنه چکر وواهه - په هوټل کې مو غرمۍ تیره کړه - د هوټل له مشر سره مو حسابي خلاصه کړه - بکسونه مو له کوتې نه راویستل - کیلي مو وړکړه - په ټکسي کې د ریل ایستیشن ته لاړو -

د گاډي تلو او حرکت ته لانیم ساعت پاتې و - موږ بکسونه ورتسليم کړل - پخپلو سیتونو کښیناستو - پوره په څلورو بجو گاډی روان شو - ټوله شپه یې مزل وکړ - سبا یې په نهو بجو پېښور ته ورسیدو - له گاډي ښکته شو - په ټکسي کې یوه هوټل ته لاړو - پېښور ته په رسیدو سره مې ایله بیله په مری کې لاړې تیرې شوې - له ځان سره مې فکر وکاوه - اوس راپسې څوک نشي راتلای - هوټل کې مو کوټه ونيوه - بکسونه مو په کوټه کې کښنودل - بیرون ته ووتو - هوټل کې یو ښه ساعت دمه مو وکړه - د ډوډی خورلو نه وروسته بازار ته ووتو - قیصه خوانۍ او مینه بازار کې وگرځیدو - د شرمیلا پېښور ډېر خوښ شو ماته یې وویل -

الطافه دا خو ډېر ښه ځای دی -

ما ورته وویل - ددې نه دې هم لاسپې ښه ځای ته بیایم - هاغه چیرې؟ جلال اباد او کابل به هم اوگورې - ویې ویل هغه خوبل ملک دی - افغانستان دی - هلته به له سرحد نه څنگه تیریدی شو؟ ما وې اسانه ده - ته هیڅ فکر مه کوه - دلته به دوه درې شپې وکړو - بیا به کابل ته ځوو - هغې رانه پوښتنه وکړه - ته خو یو پنجابی یې هلته څنگه تلو ته لیواله یې؟ ما بیا ورته په ارام وویل - دا به درته بیا وروسته ووايم راڅه چې بازار

کې څه سودا مودا وکړو. بازار ته ووتو. د عزت الله خان د کورنۍ ټولو غړو ته جامې، زما د زندان ملگری مشر حاجي صیب لپاره لونگی او ځینې نور ضروري توکي مو راو نیول. شرمیلا یوازې دومره پوه شوه. چې کیدی شي د خپل کور غړو ته سودا کوي.

هغې ته مې هم نوې او د خپلې خوښې جامې وگنډلې. د شرمیلا په حالت پوهیدمه. هغې داسې فکر کاوه. گني چې زه خپل کور ته روان یم.

دوه ورځې وروسته مې هغه سند چې له زندان نه د خوشي کیدو لپاره امریکایانو راکړی وو. په جیب کې له ځان سره ساتلی وو. په هغه سند ډاډه ووم. د سرحد د تیریدو ویره راسره نه وه. د دریمې ورځ په سهار له هوټل نه ووتو. د تورخم هلې ته په ټکسي کې ولاړو. او مې لیدل چې په دقیقه کې موټر ډکیده. او تورخم ته روانیده. موږ هم په ټیوټا کې کښیناستو. د تورخم په مزي په لږه شیبه کې گاډی ودرید. د مزي یوه تن د لاسي واگون (کراچی) مزدور ته مې د بکسونو د وړلو اوله کښې نه اخواته د تیریدو وویل. هغه د نرېچي د سترگو په رپ کې زموږ سامان په لاسي کراچی کې واچاوه او موږ ته یې وویل. تاسو مخکې شئ. ښه په اسانۍ یې له مزي واپرلو. د جلال اباد لین په یوه موټر کې یې سامان ځای پر ځای کړ. مزدوري مې ورکړه. هغه خوشحاله لاړ. موږ گادي ته وختو. سړک کندي کندي وو. په دوړو او گردونو کې جلال اباد ته غرمه لانه وه ورسیدو. سمدستي په یو بل ټکسي موټر کې د کابل هلې ته لاړو. بکسونه مو په فلاینکوچ کې کښنودل. لږه شیبه کې موټر کابل ته حرکت وکړ. ما خو یو ځل له کابله تر پېښوره ټوله سیمه لیدلې وه. مگر شرمیلا ته هر څه نوي وو. د موټر له هندارې یې د سړک بهر غرونه، سیند او فصلونه لیدل. همدا به یې په موټر کې راته ویلې. الطافه دا څومره ښکلي طبیعت دي. ما به هم ورسره د هو سر وخواوه. د سړک کندي لوړې او ژورې بیخي ډبرې وې. ویلې دا ولې. دومره دا سړک خراب شوی دی؟

ما ویلې دا خو په جنگ کې داسې شوی دی. دلته خو انقلاب شوی دی. روسان راغلي وو. د روس ټینکونو ددې ملک ټول سپکونه وران کړي دي. شپې په تورتم کې کابل ته ورسیدو. پل محمود خان کې مویو ټکسي موټرونو. عزت الله خان کور مختې ته مې ټکسي ودروو. بکسونه مو کور دروازې سره کیښودل. د دروازې زنگ مې وواوه. سمدستي د عزت الله خان زوی اکبر راووت. لومړی یې ونه پیژندم. خو چې خبرې مې ورسره پیل کړې. ویلې الطاف نه ئې؟ ما وې ولې نه يم. راغاپړې ووت. ستړي مشي یې وکړه بیا یې له شرمیلا سره روغې وکړې. له ډیرې خونبۍ نه یې مورې پرېښودو. په یوه منډه دننه لاړ. کتل مو چې دروازې ته لوی واړه راووتل. لومړی یې ستړي مشي وکړه. بیا دننه کورته ننوتو. یوه خوشحالي پیل شوه. دننه په سالون کې زما پخوانی د بگرام د زندان ملگری مشر حاجي صېب سره مې غیږ ووهله. هاغه غیږ کې ونيوم. بڼکل یې کړم. ډېر زیات خوشحاله شو. بیا مې د زړې ادې لاسونه ورموچي کړل. شرمیلا حیرانه پاتې وه. د کور د خلکو هر کلي او خونبې ته فکر وړې وه. هغه له دې نه هډو خبره نه وه چې دا څوک دي؟ له ستړي مشي نه وروسته ډوډۍ چاې کار هم وشو. ماسخوتن مې هغوي ته د خپل ژوند قیصه وکړه. او د شرمیلا مې ورته وویل. دا مې یوازې د مینې په لومه کې تردې ځای راوستې ده.

مورې لا نکاح نده تړلې

ده وویل. بڼه نو بیا څنگه چل وشو؟

یوه اونۍ وروسته زه هډو خبر نه ووم چې یوه شپه عزت الله خان راته وویل. د جمعې په ورځ دې واده دی. ما ورته وویل لالا یوه معمولي نکاح به ووتړو. واده ته څه ضرورت دی. هغه وویل الطافه مورې پښتانه یو. ته لکه زموږ د ورور پشان یې هیڅ فکر ونکړې. گني چې خپل وطن دې یاد شي او یا نورې خبرې دې په زړه کې دروگرزي. نه زه به تاته داسې واده

کوم چې هندوان او مسلمانان پکې وناڅي. له همغې ورځې نه مې شرمیلا په کور کې کمه لیده. هغې ته یې یوه گاونډي هندوه جینۍ راوستې وه. په هر څه یې پوهوله. مور دواړه له هیڅ نه خبر نه وو. هغوي شرمیلا لپاره جامې او گانه هر څه جوړ کړي وو. ماته یې دریشي او جامه جوړه کړې وه. شرمیلا ته یې افغاني جامي او هم د هندي رواجي د واده جامې (سارې) جوړې کړې وې. د جمعې ورځ چې راورسیده. هغوي ټول بنځې او نرزمور په خدمت کې وو. مخکې له مخکې یې خپلوانو او دوستانو ته (بلن لیکونه) لیرلې وو. هنرمندان یې راغونبستي وو. ستاره هوټل کې یې واده جوړ کړی وو. شرمیلا نه د کور جینکۍ تاؤ وې. او له مانه هلکان. مازدیگر په یوه بنکلې گلپوش موټر کې یې کښینولو. د واده هوټل ته یې روان کړو.

زموږ موټر پسې خدازده چې څو موټرې وروسته را روانې وې. هسې مې زړه کې دغه وخت داسې تیر شول (د خواری کونډې زویه د هغه سړي خبره رښتیا شوه کم چې تاته یې په کراچۍ کې کړې وه)

په گل پوښ کې یې باغ بالا ته چکر را کړو. ما تور مخي ته یې افغاني لونگۍ په سر کړې وه. شرمیلا ته یې افغاني کوچیانۍ جامې او گانې اچولې وې. هغه د کور خلکو داسې نازوله. چې هډول له مانه یې دا پوښتنه هم نه کوله چې دا خلک څوک دي. د هغوي په قدر او عزت کې دومره ډوبه وه چې هر څه ترې نه هیرول.

کله چې زموږ گاډی د هوټل مخې ته ودرید. مور ترې رابښکته شوو. د کور څو تنه بنځې او زلمي له مور سره یو ځای په لاس کې د گلانو د غنچو سره په ارامو گامونو دننه هوټل ته روان و. دننه په هوټل کې مو چې ولیدل. د هنرمندانو ساز ته هندوان او افغانان یو ځای گډیدل. خدازده چې په هوټل کې به څو تنه د واده مراسمو ته رابل شوي وو. مور ورو ورو روان وو. افغاني ملي اتن روان وو. هندوانو زلمو د چوب بازی

اتن پیل کړی وو. د سازونو او اتنونو هنگامه د هوټل فضا نیولې وه. عزت الله خان، میرمنې یې او نورو د کور بنځونو، د میلمنو خدمت او درناوي ته ولاړ وو.

د هوټل خاوند او اشپزانو د هوټل په یوه بل د ډوډۍ خوړلو په سالون کې میزونو باندې هر راز خواړه سنبالول. مور یې لومړی په افغاني جامو کې د واده سالون ته راوستو. دوهم ځل په هندي جامو کې راغلو. وروسته یې زموږ نکاح په یوه ځانگړې کوټه کې د خوتنو مشرانو او زلمو په گډون په یوه ملا امام وټپله. ورپسې ډوډۍ خوړلو باندې خلک مصروف شول تر نیمې شپې پورې د واده ډزو ډوز روان وو.

د شپې یوه بجه وه چې د واده اخري شیبې پای ته ورسیدې. مور چې په هماغه گل پوښ کې لومړی په ښار کې وگرځولو په باغ بالا هوټل یې راتاو کړو. بیا یې په گردنه باغ بالا رابنکته کړو. د هندوانو په کوڅه کې د یوه کور مخې ته موټر ودرید. مور ترې بنکته شو.

یوازې په یوه بل موټر کې دوه درې بنځې او درې تنه د کور سړي وو. یوه کور ته ئې ننویستو. یو سپین وړوکی کور چې مخې ته یې بنکلی باغچه وه. په نړۍ لاره د کور سالون ته لاړو. په سالون کې سړې قالینې غوړیدلې وې. د کوچ مخې ته بنکلی میز پروت وو. یوه ښائسته دیوالي الماری د بنکلو طرفونو نه ډکه ولاړه وه. د سالون په کونج کې تلویزیون لگیدلی وو.

د کور نارینه او بنځې خپل کور ته لاړل. د عزت الله خان میرمن وویل. راځئ چې ستاسو د خوب کوټې ته لاړ شو. مور یې د خوب په کوټه ورننویستو. کوټې ته مو چې سروردنه کړو. د کوټې بنکلا او خوشبویي د لاسه د خوبۍ نه په جامو کې نه ځایدو. هغوي ټول رانه لاړل. د شپې دوه بجې وې. مور دواړه ډېر ستړي وو. زه د عزت الله خان میرمن سره چې ما ورته وریندار ویلې. تردروازې پورې لاړم. د کور دروازه مې

گلاب او فربنسته، ویرونه بهیرونه، له بنگاله تر باگرامه، داژوند دا خیري

وتړله-د خوب کوتې ته لارم-په شالونو او گلونو کې ډوبه ناسته شرمیلا پټه شوې وه-مورډواو تر ډیره د خپلې مینې خبرې کولې-دومره یو بل سره په مینه کې ورک شوو چې تر سهاره هیڅ په ځان نه وو پوهیدلي-له خوبه چې راوینن شو-د سهار لس بجې وې-هره شیبه مو په خونبۍ تیریده-

د واده په دریمه ورځ رانه شرمیلا په داسې حال کې په لومړي ځل داسې پوښتنه وکړه؟

الطافه نن به راته صفا صفا د خپل ژوند قیصه کوي-دلته په کابل ددې خلکو سره څنګه بلد شوی یې-ستا اصلي وطن او کورنۍ هر څه دې راته ووايه؟

ما ته ډېره گرانه ده چې د خپل ژوند قیصه مې شرمیلا ته کړې وای-دا چې تاته مې وکړه-هغې ته مې هم له اوله تر اخره وکړه-خو کله مې چې قیصه د خپلې مور د هغې د پلار ظلمونو او ناروا ته ورسوله-د شرمیلا غوني زیګ شو-د مخ کرده یې بدله شوه-سترګې یې بټې راویتسې-د چوکۍ له پاسه یې موازینه له لاسه ورکړه-رنګ یې زړیدو-د سترګو اکر (بڼه) یې بدلیده-زه پاڅیدم-ما وې چې گیللاس کې ورته اوبه راوړم-په ورو یې د شونډو په سر وویل-ښوره مه! قیصه کوه-د اوبو گیللاس مې ورته ونيو-یوازې یو ګوټ اوبه یې وڅښلې-

ما ته یې سترګې راواړولې-ویې ویل بڼه بیا څنګه چل وشو؟
ما چې د هغې د پلار حالولو ته خبره ورسوله-توپ یې وکړ-آخ یې له خولې ویوست-خپل وینستان یې په دواړو لاسونو کې ونيول-بې حرکت په پاتې شوه-یوازې د شونډو په سر یې دومره وویل-هغه الطاف ته یې؟
خواته یې ورنزدې شوم-ما وې هو، هغه زه یم-

پای

د محمدا جان يار چاپ شوي اثار

شعري ټولگه	کوکاري	۱
د لنډو قيصو مجموعه	سره ډولۍ	۲
تحقيقي او تاريخي اثر	د کونړ تاثيري	۳
شعري ټولگه	وير	۴
د لنډو قيصو مجموعه	ترلې کڅوړه	۵
ناول، سترگو ليدلی حال	د ليلې دښته	۶
ناول	خانگه	۷
ناول	هوسۍ	۸
شعري ټولگه	په قربان	۹
ناول	دا ژوند او دا خيري	۱۰
ناول	گلاب او فرښته	۱۱
ناول، سترگو ليدلی حال	ويرونه او بهيرونه	۱۲
(همدا اثر) ناول	له بنگاله تر باگرامه	۱۳

چاپ ته چمتو اثار

ناول	کلونه تالانونه	۱
شعري ټولگه	اوبنکې	۲
سفرنامه	بحرونه او ساحلونه	۳